

करालदारभवन—प्रस्तुतिमाला

[३६]

श्रीमान्देश्वरदीपदिव्यस

परिभाषेनुगोष्ठः

श्रीसौयशस्त्रदिव्यसिद्धिस्था

सर्वस्त्रुताख्यव्याख्यात्यथा

करालदारभवन

कामाचकः


जौ० गिरिजेशकुरारदीपित्तः

माध्यापनि,

दक्षाकरणविभागे


गोपूणित्वस्त्रुतदिव्यविद्यालयस्थ

कामाचकी





3*6



SARASVATI BHAVANA-STUDIES

[Vol. 36]

PARIBHĀSENDOUŠEKHARAH

OF

ŚRĪ NĀGEŚA BHATTA

With the Commentary

SARVAMĀNGALĀ

BY

ŚRĪ ŚEŚĀŚARMA SŪRI

EDITED BY

DR. GIRIJEŚA KUMĀRA DIXITA

Lecturer in the Deptt. of 'Vyākaraṇa'

Sampurnanand Sanskrit University

Varanasi



VARANASI

1987

**Research Publication Supervisor —
Director, Research Institute,
Sampurnanand Sanskrit University
Varanasi.**

[This Thesis has been approved for the 'Vidyāvāridhi' (P-H.D.) degree
of Sampurnanand Sanskrit University and has been published out
of generous grant from University Grants Commission, New Delhi]

□

**Published by—
Dr. Harish Chandra Mani Tripathi
Publication Officer,
Sampurnanand Sanskrit University
Varanasi—221002.**

□

**Available at—
Sales Department,
Sampurnanand Sanskrit University,
Varanasi—221002.**

□

**First Edition, 1000 Copies
Price Rs. 80.00**

□

**Printed by—
VIJAYA PRESS,
Sarasauli, Varanasi.**

सरस्वतीभवन-अध्ययनमाला

[३६]

श्रीनारेशभट्टविरचितः

परिभाषेन्दुशोखरः

श्रीशेषशर्मसूरिविरचितया

सर्वमङ्गलाख्यव्याख्यया

समलडकृतः

सम्पादकः

डॉ० गिरिजेशकुमारदीक्षितः

प्राध्यापकः,

व्याकरणविभागे

सम्पूर्णनिन्दसंस्कृतविश्वविद्यालयस्य

वाराणसी



वाराणस्याम्

२०४४ तमे वैक्रमाब्दे

१६०६ तमे शकाब्दे

१६८७ तमे छाँस्ताब्दे

अनुसन्धानप्रकाशनपर्यवेक्षकः—

निदेशकः, अनुसन्धानसंस्थानस्य

सम्पूर्णनिन्दसंस्कृतविश्वविद्यालये

वाराणसी ।

□

[अनुसन्धानप्रबन्धोऽयं सम्पूर्णनिन्दसंस्कृतविश्वविद्यालयेन 'विद्यावारिधिः' (पो-एच० डी०) इत्युपाध्यर्थं स्त्रीकृतः, विश्वविद्यालयप्रानुदानायोगतो लघ्नेनार्थिकसाहाय्येन मुद्रापितः प्रकाशितश्च]

प्रकाशकः—

डॉ० हरिश्चन्द्रमणित्रिपाठो

प्रकाशनाधिकारी,

सम्पूर्णनिन्दसंस्कृतविश्वविद्यालयस्य

वाराणसी-२-१००२.

□

प्रासिस्थानम्—

विक्रयविभागः,

सम्पूर्णनिन्दसंस्कृतविश्वविद्यालयस्य

वाराणसी-२२१००२.

□

प्रथमं संस्करणम्, ५०० प्रतिरूपाणि

मूल्यम्—८०.०० रूप्यकाणि

□

मुद्रकः—

विजय-प्रेस,

सरसौली, वाराणसी ।

उपोद्घातः

शब्दशास्त्रमहत्त्वप्रतिपादनम्—

सुरगवीमुपजीव्य वैज्ञानिकपद्धत्या व्यवस्थितो हृदयज्ज्ञमो विचारो यथा भारतभूवलयेऽभूत् न तथा विमर्शो देशान्तरेष्विति विदन्त्येव विज्ञाः । संस्कृत-भाषायाः श्रेणीविभागः, प्रकृतिप्रत्ययार्थविचारः, पदवाक्यानां मूलशब्दगवेषणम्, निखिलस्यापि जगतः शब्दकारणतान्वेषणं भारतीयशास्त्रिकानामनुपमं कर्म दर्शनं पाश्चत्या विपश्चित आश्चर्यवारिधौ निपतन्ति ।

अस्यैव देशस्य भागधेयमेतद् यददानि यावत् तपस्तप्त्वा पाणिनीयव्याकरणसदृशानि शब्दशास्त्राणि मनीषिणो निर्मितवन्तः, येन देशस्यास्य गौरवमयापि विजृम्भते भाषान्तरशब्दविदाच्च यशांसि लोपं गच्छन्ति । भारतीयशब्दविदां प्रयत्नेनैवेयं सुरगवी अद्यापि जीवति । नियतस्य व्याकरणशास्त्रस्याभावादनेका भाषाः विलोपं गता अगम्यार्थी वा अभूवन् । पाणिनीयव्याकरणशास्त्रस्याध्ययनस्यैवायं परिणामो यद् भाषाविज्ञानाभिधेयं नवीनं शास्त्रमेकं जन्म लेभे ।

किञ्च विदितमेतत् सर्वेषां पण्डितप्रवराणां यत्सर्वेष्वपि व्याकरणेषु प्राधान्यं पाणिनीयव्याकरणस्यैव । तथा चोक्तं भगवता भाष्यकारेण पतञ्जलिना “पूर्वपिप्रथमचरम०” (पा० सू० २११५८) इत्यादिसूत्रे भाष्ये “सर्ववेदपारिषदं हीदं शास्त्रम्” इति । व्यासेनापि कथितम्—

पाणिनीयं महाशास्त्रं पदसाधुत्वलक्षणम् ।

सर्वोपकारकं ग्राह्यं कृत्स्नं त्याज्यं न किञ्चन ॥ इति ।

इदच्च व्याकरणशास्त्रं ज्योतिषामपि ज्योतिः, यतो हि शब्दो ज्योतिः, तस्य प्रकाशनम् = अन्वाख्यानम् = प्रकृतिप्रत्ययतदर्थप्रतिपादनं व्याकरणमेव करोति । तथा चोक्तं दण्डिना काव्यादर्थं—

इदमन्धां तमः कृत्स्नं जायेत भ्रुवनत्रयम् ।

यदि शब्दाह्वयं ज्योतिरासंसारं न दीप्यते ॥ इति ।

शब्दशास्त्रं समधिगम्य स्वाशयं प्रकाशयदभिः भर्तृहरिपादैः प्रतिपादितम्—

इदमाद्यं पदस्थानं सिद्धिसोपानपर्वणाम् ।

इयं सा मोक्षमाणानामजिह्वा राजपद्धतिः^१ ॥ इति ।

पदमञ्जरीकारा हरदत्तमिश्रा अप्यवोचन् शब्दानुशासनप्रस्तावे—

उपासनीयं यत्नेन शास्त्रं व्याकरणं महत् ।

प्रदीपभूतं सर्वासां विद्यानां यदवस्थितम् ॥

रूपान्तरेण ते देवा विचरन्ति महीतले ।

ये व्याकरणसंस्कारपवित्रितमुखा नराः^१ ॥ इति ।

चिकित्साऽध्यात्मादिशास्त्रवद् व्याकरणशास्त्रमपि लोकानामत्यन्तायो-
पकारकम् ।

ममर्थितमेतद् भर्तृहरिणा—

कायवाग्बुद्धिविषया ये मलाः समवस्थिताः ।

चिकित्सालक्षणाऽध्यात्मशास्त्रस्तेषां विशुद्धयः^२ ॥ इति ।

व्याकरणमभिनन्दन् भगवान् शेषावतारोऽप्याह—

‘सोऽयमक्षरसमाम्नायो वाक्समाम्नायः पुष्पितः फलितश्चन्द्रतारकवत्
प्रतिमण्डितो वेदितव्यो ब्रह्मराशिः, सर्ववेदपुण्यफलावाप्तिश्चास्य ज्ञाने भवति,
मातापितरौ चास्य स्वर्गे लोके महीयेते’^३ इति ।

एव चानुशासनतः श्रेष्ठस्य गुणतो गरिष्ठस्य दुर्मेधसो दविष्ठस्य मुख्य-
वेदाङ्गत्वेन लब्धप्रतिष्ठस्य शब्दानुशासनस्य सम्प्रति स्वरूपं श्रीमतां समक्षं
समुपस्थाप्यते । शब्दसाधुत्वप्रतिपादनपरेषु तेषु तेषाकरग्रन्थेषु सम्यक्समीक्ष्य-
माणेषु शब्दानुशासनस्य स्वरूपद्वयं समुपलभ्यते—एकं लौकिकशब्दव्युत्पादकम्,
अपरं परमार्थवस्तुप्रतिपादकम् । ‘पदलक्षणाया वाचोऽन्वाख्यानं व्याकरणमिदम्’
इत्यादिनाद्य निर्दिष्टम्, ‘इयं सा मोक्षमाणानाम्’ इत्यादिना चान्त्यम् ।

एतेनेदं वक्तुं शक्यने यज्जनैः कामं प्रयुज्यमाना पुनः पुनर्व्यवह्नियमाणा
काचन वाग् यदा लोकभाषात्वमवाप्नोति, विस्तरञ्चैति, भाषान्तरसम्पर्कात्
साङ्कर्यदोषमादधाति, तदा तस्याः स्वरूपनिर्धारणाय सीमानियमनाय च प्रयत-
माना विद्वांसः कांश्चन नियमान् निवधनन्ति । तेषामेव नियमानां व्याकरणपदेन
व्यपदेशो भवति । तात्यपर्यमिदं यत् शब्दानां निष्पन्नानामेव लघुना यत्नेन ज्ञानं
साध्यतेऽनेन व्याकरणेन, न तु नवीनानां शब्दानां निष्पादनं क्रियते ।

संस्कृतभाषाया अपि व्याकरणस्यायमेव धर्मः । व्याकरणाऽध्ययनं विनैव
जना भाषामवगच्छन्ति प्रयुञ्जन्ति चेत्यस्योदाहरणं तु स्वमातृभाषायाः प्रयोग एव
वर्तते । व्याकरणशास्त्रेतिहासज्ञा जानन्त्येवेदं यद् यदा व्याकरणशास्त्रं नात्मलाभं

१. का० दू० पृ० १४;

२. वा० प० ११४६ ।

३. व्या० म० भा० शि० सू० पृ० १०२ ।

लभमानमासीत्, नापि तस्याध्ययनपरम्परा प्रसृतासीत् तदानीमपि मानवा येषां संस्कृतभाषा व्यवहारभाषासीत्, व्याकरणनियमज्ञानं विनापि, अर्थात् विनापि उकारेत्संज्ञकात् 'वृत्' धातोर्लंटि, आत्मनेपदे, ते, शपि, गुणे, टेरेत्वे चेति ज्ञानम्, 'वर्तते' इति प्रयुञ्जनाना आसन् । इत्थं व्याकरणाभावकालेऽपि 'जानाति', 'करोति' इत्यादीनां प्रयोग आसीदेवेति निश्चप्रचम् ।

नावश्यकं भाषाज्ञानार्थं व्याकरणमिति व्याकरणप्रयोजनप्रतिपादनावसरे "वेदान्नो वैदिकाः शब्दाः सिद्धा लोकाच्च लौकिकाः । अनर्थकमिदं व्याकरणम् ॥" इति भाष्योदधृतवचनेन स्पष्टीभवति । व्यवहारे जनाः शब्दानुशासनस्य निखिलान् नियमान् नानुसरन्ति, प्रत्युत वैपरीत्यमप्याचरन्ति । अत्र साक्ष्यं तु "अजेव्यघजपोः" (पा० सू० २१४।५६) इत्यत्रत्यं वैयाकरणरथकारसंवादप्रतिपादनपरं भाष्यमेव ।

तथाहि... "एवं हि किञ्चिद् वैयाकरण आह... 'कोऽस्य रथस्य प्रवेता' इति । सूत आह "अहमायुष्मन्, अस्य रथस्य प्राजिता" इति । वैयाकरण आह... 'अपशब्दः' इति । सूत आह... 'प्राप्तिज्ञो देवानां प्रियः, न तु इष्टिज्ञः, इष्यत एतद् रूपम्' इति । वैयाकरण आह... 'अहो ? खल्वेतेन दुरुतेन वाध्यामहे' इति । सूत आह 'न खलु वेगः सूतः, सुवतेरेव सूतः । यदि सुवते: कुत्सा प्रयोक्तव्या, दुःसूतेनेति वक्तव्यम् ॥' । नियमनिगडितान् शब्दान् कदाचित् न प्रयुञ्जन्तीत्यस्यापि निदर्शनम्... 'नहि वचिरन्तिरपरः प्रयुज्यते, वहुवचनपर इत्यन्ये, ज्ञिपर इत्यपरे' ॥ इत्यादीनि प्रचुराणि वचनानि तत्र तत्र शास्त्रेष्वुपलभ्यन्ते । व्याकरणस्य नियमानामुपेक्षणं तु लोकानाम् 'वाहुलकात्, निपातनात्, आकृतिगणत्वात्, आप्तवचनात् सिद्धचति' इत्यादिशब्दैः शास्त्रकारैस्तत्र तत्र प्रदर्शयते ।

किञ्चित्तेनेदं वक्तुं शक्यते यत् संस्कृतशब्दा अपि सिद्धाः, तेषामर्थाः, शक्तिः, लिङ्गानि च सिद्धानि सन्ति, लोकतश्च ज्ञातानि भवन्ति । एवं सिद्धे सति शब्दानुशासनस्य साध्वसाधुशब्दविवेकज्ञानपूर्वकसाधुशब्दप्रयोगे धर्मः, व्याकरण-व्युत्पादिताश्च शब्दाः साध्वः, अन्येऽसाध्व इत्यत्र तात्पर्यमध्यवस्थति ।

अत एव व्याकरणस्य साक्षात् परम्परया च प्रयोजनप्रतिपादनावसरे रक्षो-हागमलघ्वसन्देहानां साक्षात् प्रयोजनत्वं भाष्ये^४ प्रतिपादितम् । लोके 'अदुहत्', 'जहार' इत्यादावदृष्टान् लोपागमवर्णविकारान् 'अदुहत्', 'जभार' इत्यादौ वेदे दृष्टवाऽशादिको भ्रमेण पाठान्तरं कल्पयेत् । वैयाकरणस्तु न व्यामुहचेत्, वेदार्थ-च्चाध्यवस्थेत् । एवञ्च वेदार्थज्ञानपूर्वकं शुद्धैस्तत्त्वमन्त्रैस्तदविहितकमनुष्ठानेन

१. व्या० म० भा० १।१।१ पृ० ४० ।

२. व्या० म० भा० पा० सू० २।४।५६ पृ०-५५७ ।

३. वै० सि० कौ० अदा० धा० स० १।३।३ ।

४. व्या० म० भा० १।१।१ पृ० १५ ।

स्वर्गं सुखम्, उपनिषदर्थज्ञानेन वा मोक्ष एव पुरुषार्थे व्याकरणाध्ययनस्य फलमिति भावः ।

परिभाषाशब्दार्थनिरूपणम्—

शब्दशास्त्रमधिगत्य विवेचनस्य पद्धतिद्वयमक्षिगोचरीभवति । तत्रैका अष्टाध्यायीपद्धतिः, अपरा च प्रक्रियापद्धतिः । पद्धतिद्वयस्यापि पन्थानं परिष्कर्तु-मनेकैश्चाब्दकैस्तपःस्वाध्यायनिरतस्ते ते ग्रन्था निर्मिताः, महतायासेन देशस्य कोणे-कोणे प्रचारिताश्च । तत्र प्रथमायाः पद्धतेः परिष्काराय काशिकाभाषावृत्ति-प्रमुखा वृत्तिग्रन्थाः, द्वितीयायाश्च पद्धतेः प्रख्यापनाय प्रक्रियाकौमुदीतट्टीकाप्रभृ-तयो भूयांसो ग्रन्था ग्रथिताः ।

शब्दानुशासनस्य परमं प्रयोजनं शब्दानां व्युत्पादनम्, व्युत्पादितानाञ्च शब्दानां साधुत्वसमर्थनम् । तत्र भगवता पाणिनिना शब्दानां व्युत्पादनाय केचन नियमा विनिर्मिताः । तेषाञ्च विभाजनमष्टस्वध्यायेषु कृतम् । ते चाष्टस्वध्यायेषु विभक्ता नियमाः समुदिताः सूत्रपदेन, तदवयवाश्च योगपदेन व्यवहित्यन्त इति जानन्त्येव विद्वांसः । ग्रामैकदेशे ग्रामपदवत् सूत्रैकदेशे योगे सूत्रशब्दप्रयोगश्च न विरुद्ध्यते ।

एवमेव प्रयोगनिष्पत्तौ स्वस्वविधेयमादाय परस्परं विरुद्धानां सूत्राणां विरोधनाशाय, इष्टप्रयोगप्रतिपादनायानिष्टप्रयोगव्यावर्त्तनाय च तेषां सूत्राणां समुचितार्थपरिष्काराय वा भगवता पाणिनिना कानिचित् परिभाषासूत्राण्यपि प्रोक्तानि, किन्तु तावताथ्यनेकेषु स्थलेष्विष्टप्रयोगनिष्पत्तावनिष्टप्रयोगव्यावृत्तौ सम्भावितसमस्यासमाधानायाक्षमा अन्तेवासिनो भवन्ति । यथा—‘महांश्चासौ चन्द्रमा महाचन्द्रमा’ इत्यत्रात्वं सूत्रेण साक्षाद् विधीयते, महद्भूतश्चन्द्रमा इत्यत्रात्वाभावः कथम्? एवं गर्गशब्दाद् यज्, परमगर्गशब्दात्तदभावः कथम्? तुल्यवलविरोधे यथा पूर्वप्रेक्षया परस्य बलवत्त्वव्यवस्था सूत्रे वर्तते तथा पूर्वपरन्त्यान्तरज्ञापवादानामुत्तरोत्तरस्य बलीयस्त्वव्यवस्था कथन्न विलोक्यते?

एवमनेकासां समस्यानां समाधानाय परवर्त्तिन आचार्याः काश्चन परिभाषाः सूत्रो लोकतश्च गवेषयामासुः । ताभिश्चाप्रामाण्यज्ञानानास्कन्दित-सूत्रार्थसम्पादनेनेष्टप्रयोगनिष्पत्तावनिष्टप्रयोगव्यावृत्तौ च साहाय्यं सम्पाद्यते । चोक्तं परिभाषालक्षणम्—“सङ्केतग्राहकभिन्नत्वे सति शब्दधर्मिकसाधुत्वप्रकारक-शास्त्रजन्याप्रामाण्यज्ञानानास्कन्दितबोधे सहकारित्वेन मुन्यभिप्रेतितत्वे सति पाणिन्युच्चरितभिन्नत्वं परिभाषात्वम्” इति ।

नन्वित्यं परिभाषालक्षणस्वीकारेऽपि “अकः सवर्णं दीर्घः” (पा० सू० ६।१।१०१) इत्यस्य “इको यणचि” (पा० सू० ६।१।७७) इत्येतदपेक्षया

व्याप्यत्वेन तस्य च व्यापकत्वात् तस्मिन् सर्वाजितिरक्तत्वेन सङ्कोचात् तद्वोधो-
पयोगिवोधजनकत्वेन परिभाषात्वम् “अकः सर्वं दीर्घः” (पा० सू० ६।१।१०१)
इत्यातिव्याप्तमिति चेत् ? न, लक्ष्यधर्मिकसाधुत्वप्रकारकबोधाऽजनकत्वस्यापि
निवेशनादोषात् । “षष्ठी स्थानेयोगा” (पा० सू० १।४।४९) इत्यादीनां
पाणिन्युच्चरितत्वेऽपि “निर्दिश्यमानस्यादेशा भवन्ति” (परि० १२) इत्यानु-
पूर्वीमद्वाक्यस्य पाणिन्युच्चरितत्वान्न दोषः । स्वातन्त्र्ये व्यवस्थापिकानाम्
“असिद्धं वहिरङ्गमन्तरङ्गे” (परि० ५०) इत्यादीनामनेवंविधत्वेऽपि पाणिनि-
प्रयत्नानुमितत्वसादृश्यादारोपितं परिभाषात्वमनुसन्धेयमिति^१ ।

यद्यपि व्याकरणाकरेषु सर्वेष्वपि ग्रन्थेषु परिभाषाशब्दस्तु विलोक्यते किन्तु
तस्य निर्दुष्टं लक्षणं क्वचनापि न दृश्यते । किम्वहुना, पाणिनिना तु तस्य नामापि
नोच्चारितम् । एवच्च परिभाषापदार्थनिरूपणप्रसङ्गे वैयाकरणः किञ्चित्काठिन्य-
मनुभूयते । तथापि परवत्तिनो विद्वांसः परिभाषापदार्थनिरूपणे लेखनीं व्यापार-
यामासुः । तथा च पदमञ्जरीकारो हरदत्तमिश्रः—‘परितः सर्वत्र पूर्वत्र परत्र
व्यवहितेऽनन्तरे च भाष्यते कार्यमनया सा परिभाषा’ इति ।

अन्येऽपि प्राक्तना आचार्याः—‘परितो व्यापृतां भाषां परिभाषां प्रचक्षते’,
'भाष्यन्ते परितो यस्मात् परिभाषास्ततः स्मृताः', 'परितो भाष्यते या सा परि-
भाषा', 'विद्वौ नियमकारिणी परिभाषा, 'अनियमे नियमकारिणीत्वं परिभाषा-
त्वम्', 'लिङ्गवत्त्वे सति फलवत्त्वं परिभाषात्वम्' इत्यादि परिभाषालक्षणं
स्वीकुर्वन्ति । परन्तवेतत् सर्वलक्षणापेक्षया परिभाषेन्दुशेखरटीकाभूतिकारस्य
पूर्वोक्तं लक्षणमतीव स्पष्टं दोषरहितच्च प्रतीयते ।

सर्वमङ्गलाकारेणापि परिभाषापदार्थनिरूपणावसरे—‘अत्र वाचनिका-
नीत्यन्तं विशेषणं परिभाषाशब्दस्य रूद्यर्थबोधनाय । परिभाषात्वच्च—सङ्गेत-
सम्बन्धेन तत्पदवत्त्वम्, तच्च प्राचीनतन्त्रस्थसंज्ञादिकाण्डपञ्चकान्यकाण्डस्थाना-
मेव । तेषामेव तथा शिष्टव्यवहारविषयत्वात् । तेन “पूर्वत्रासिद्धे न स्थानिवत्”
(का० वा० १।१।५८) इत्यादीनां व्यावृत्तिः, निषेधातिदेशयोः पूर्वोक्तयोः
सङ्ग्रहश्च सिद्धः ।

केचित्तु वाचनिकानीत्यन्तमेका कोटिः, ज्ञापकन्यायसिद्धनीत्यन्तमपरा
कोटिः, भाष्यवात्तिक्योनिवद्वानीति तूभयत्र विशेषणम् । तेन सौत्राणाम् ‘संज्ञापूर्वको
विधिरनित्यः’ (परि० ९४) इत्यादीनाच्च व्युदास इत्याहुः, तच्चिचन्त्यम् । सीरदेवा-
दिभिः परिभाषात्वेनाभ्युपगतानाम् “पूर्वत्रासिद्धे न स्थानिवत्” (का० वा० १।१।५८)
इत्यादीनां पाणिनीयतन्त्रस्थज्ञापकन्यायसिद्धत्वेन भाष्यसम्मतत्वेन तासामव्या-

१. परि० शे० टी० भ० तत्त्वा० प० ४ ।

ख्यानेन न्यूनतापत्ते दुर्वारित्वात्, ज्ञापकन्यायसिद्धानामपि तन्त्रान्तरे वाचनिकर्त्वेन
तेनैव सङ्ग्रहसम्भवेन द्वितीयकोटे: फलाभावाच्च ।

ज्ञापकपदेनैतच्छास्त्रीयं लिङ्गम्, न्यायपदेन लोकतन्त्रप्रसिद्धा युक्तिः ।
एतेनाऽनियमे नियमकारित्वम्, पक्षप्राप्तार्थानुवादकत्वम्, संज्ञाशास्त्रान्यत्वे सति
विद्यपेक्षितार्थसमर्पकत्वं वा परिभाषात्वमित्यवास्तम् । ‘अनुदात्तं पदमेकवर्जम्’
(पा० सू० ६।१।१८) “वणश्चिये नास्ति प्रत्ययलक्षणम्” (परि० २१) इति
विधिनिषेधघृष्णपरिभाषाणामसङ्ग्रहापत्तेस्तस्मात् प्रत्याहारपदवत् परिभाषापदं
तथा शिष्टव्यवहारविषयेषु योगरूढम् । तदुक्तम्—

एकदेशस्थिता शास्त्रभवने याति दीपताम् ।

परितो व्यापृतां भाषां परिभाषां प्रचक्षते^१ ॥

इति प्रतिपादितम् । एवच्च परिभाषापदस्य योगरूढत्वं प्रतिपादितं भवतीति
विभावयन्तु विद्वांसः ।

व्याडिप्रभृतिकृतपरिभाषाव्याख्यासु परिभाषेन्दुशेखरस्य महत्त्वम्—

व्याकरणशास्त्रस्य तस्य तस्य सम्प्रदायस्य तैस्तैर्वेयाकरणेरस्ते ते परिभाषा-
विषयका ग्रन्था व्याकरणशास्त्राकरग्रन्थान् पर्यालोच्य महता परिश्रेमण विनि-
मिताः । यद्यपि तेषां परितोऽवगाहनेन, परिभाषाविषयकतत्तद्व्याख्यानावलोकनेन
तावदर्थसमावेशपरिपाटीपाटवदर्शनेन च चेषां कोविदानां व्याकरणशास्त्रपरि-
शीलनबुद्धिवैभवस्य पराकाष्ठा परिलक्ष्यते, तथापि परिभाषेन्दुशेखरस्य तेषु
किमप्यपूर्वमेव महत्त्वं वर्तते इति स्वीकुर्वन्त्येव तत्त्वपरिभाषाग्रन्थपरिशीलनरता
विद्वांसः ।

परिभाषाणां दुरवबोधतया तासां सम्यग् ज्ञानार्थं काचिद् व्याख्यापेक्षिताऽस-
सीदतः श्रीमता सीरदेवेन संक्षिप्तो नातिसरलः परिभाषावृत्तिनामको व्याख्या-
नरूपो ग्रन्थो विरचितः । किन्तु विरचितेन नानेन ग्रन्थेन जिज्ञासुनां छात्राणां
सन्तोषः समजायतेति हृदि निधाय श्रीमता नागेशेनैतासां परिभाषाणां नव्यन्याय-
शैलीमुखेन विस्तृता व्याख्या विरचिता । सा एव व्याख्या ‘परिभाषेन्दुशेखर’ इति
नाम्ना पण्डितमण्डलीषु प्रसिद्धा ।

परिभाषेन्दुशेखरनिर्माणकालमारभ्याऽद्यावधि केनाऽपि वैयाकरणेन
नागेशनिर्धारितं परिभाषाविषयकं वस्तु मनागपीतस्ततः कर्तुं साहसं कृतभवेदिति
वक्तुं सुतरां दुश्शकम् । कारणञ्चात्रेदं यद् व्याख्येयं तस्य समयस्य रचना प्रतिभाति
यस्मन् समये व्याकरणशास्त्रस्याकरग्रन्थानां सर्वतः परिशीलनेन व्याकरणविषय-
माश्रित्यानेकमौलिकग्रन्थनिर्माणेन पण्डितप्रवराणां परिषदि सततं प्रवचनेन च

१. सर्वमङ्गला पृ० ३ ।

शब्दशास्त्रे नागेशेन परा प्रौढः प्राप्तासीत् । यद्यपि आधुनिकेन दाक्षिणात्येन विदुषा शेषाद्रिशर्मणा विरचिते परिभाषाविवरणात्मके परिभाषाभास्कराभिधे ग्रन्थे नागेशस्य मतं प्रचुरं खण्डितम्, तथापि खण्डनमिदं नातीव समञ्जसमिति नवनवोन्मेषशालिप्रतिभावदभिरेतस्य ग्रन्थस्य अनादरादेव सूचितप्रायम् । अतः परिभाषेन्दुशेखरस्य सर्वातिशायित्वं निर्विवादमेव ।

परिभाषेन्दुशेखरस्य पूर्णतोऽध्ययनेन परितः प्रमाणयितुं शक्यते यदयं व्याकरणविषयकोऽन्तिमो ग्रन्थोऽप्रतिभ्रतिभस्य नागेशस्य । शब्दशास्त्रस्य पदार्थ-बोधे अस्य महानुभावस्य महती प्रौढिरासीद् यया प्रौढप्रा स्वप्राग्वर्तिनां प्रायः सर्वेषां व्याकरणशास्त्रनिर्माणकर्तृणां विदुषां सिद्धान्ता आलोचिताः प्रत्याख्याताश्च । किम्बवहुना, निखिलसम्प्रदायसम्मानितसिद्धान्तो भगवान् भाष्यकारः पतञ्जलिरपि शब्दशास्त्रसिद्धान्तस्थापने नागेशस्य एकदेशोक्तिप्रभृतिप्रहारादात्मानं रक्षितुं नाशकत् ।

श्रीमता नागेशभट्टेन ग्रन्थनिर्माणे सूत्रशैली एव समाद्रियते । अथ च व्याख्यालेखनेऽपि काममध्यस्ता सा सूत्रशैली क्वचनापि तेन महानुभावेन न परित्यक्ता सैव च परिभाषेन्दुशेखरेऽपि नियोजिता विलोक्यते । अत एव पाणिनीय-व्याकरणग्रन्थेषु परिभाषेन्दुशेखरस्य यावत्यो व्याख्याः सन्ति न तावत्योऽन्येषां ग्रन्थानाम् । यतो हि ग्रन्थस्यास्याध्ययनावसरे पदे पदे काठिन्यमनुभवन्तो विद्वांस-इछात्राणामुपकारायाऽनेका व्याख्या विनिर्मितवन्तः । परिभाषेन्दुशेखरस्य निर्माण-रीतेरवलोकनेन पदे पदे प्रतीयते यत् प्रयोगसिद्धिसमयेऽन्तेवासिभिरुद्भावितानां समस्यानां समाधानाय प्रयुक्तानां परिभाषाणां संक्षिप्तं व्याख्यानमेव कालेन परिभाषेन्दुशेखरग्रन्थरूपेण प्रसिद्धं प्राप्तवत् । यतो यथा मञ्जूषायामन्त्रं च विषयविवेचनविस्तरो न तथात्राऽवलोक्यते ।

यद्यपि काश्चन परिभाषा अस्यापवादभूता अपि विलोक्यन्ते तथापि भूयस्यः परिभाषास्तथाविधा एव व्याख्यायामस्यामुपलभ्यन्ते यासां व्याख्यानं ज्ञापकफलप्रदर्शनेनैव समाप्तिमगात् । यत्र तत्र परिदृश्यमानं विशदविवेचनमपि ग्रन्थमसुं परिभाषाव्याख्याग्रन्थयशसा समलङ्घतुं नालमिति प्रतिपादने मनागपि मनो न सङ्कुचति सुमेधसां शब्दशास्त्रज्ञानाम् ।

परिभाषेन्दुशेखरस्थप्रकरणत्रयसमोक्षा—

परिभाषेन्दुशेखरस्य भूतिप्रभृतिव्याख्यापयर्थालोकनेनावगम्यते यद् व्याख्यायामस्यां त्रीणि प्रकरणानि सन्ति । शास्त्रत्वसम्पादकं प्रथमं प्रकरणम्, वाधवीजकथनं द्वितीयम्, शेषार्थकथनच्च तृतीयम् । तत्र ‘व्याख्यानतो विशेषप्रतिपत्तिर्नहि सन्देहादलक्षणम्’ (परि० १) इत्यत आरम्भ ‘एकदेशविकृतमनन्यवत्’ (परि०

३७) इत्येतत्पर्यन्तं प्रथमं प्रकरणम् । तदनु 'पूर्वपरनित्यान्तरङ्गापवादानामुत्तरोत्तरं बलीयः' (परि० ३८) इत्यारभ्य 'उभयनिर्देशे पञ्चमीनिर्देशो बलीयान्' (परि० ७१) इत्येतत्पर्यन्तं द्वितीयं प्रकरणम् । ततश्च 'प्रातिपदिकग्रहणे लिङ्गविशिष्टस्यापि ग्रहणम्' (परि० ७२) इत्यारभ्य 'अर्धमात्रालाघवेन पुत्रोत्सवं मन्यन्ते वैयाकरणाः' (परि० १३३) इत्येतत्पर्यन्तमन्तिमं तृतीयं प्रकरणम् ।

एवच्च प्रकरणविभाजनं विधाय प्रथमे प्रकरणे शास्त्रत्वसम्पादकं प्रथमं प्रकरणमित्यन्वर्थकशास्त्रत्वसम्पादिकानां परिभाषाणां निवेशः कृतः ग्रन्थकृता । अप्रामाण्यज्ञानानास्कन्दितबोधजनकत्वमेव शास्त्राणां शास्त्रत्वम् । अप्रामाण्यज्ञानानास्कन्दितबोधं विनेष्टानिष्टस्थलप्रवृत्तिनिवृत्ती न भवतो लोकानाम् ।

एतदनन्तरं प्रथमप्रकरणे व्याख्याताभिः परिभाषाभिः सूत्राणां शास्त्रत्वे प्रतिपादितेऽपि उत्पद्यत एवेयं जिज्ञासा यत् तिसृष्टामित्यत्र त्रयादेशस्य तिस्तादेशस्य च प्राप्तिवर्तते । तत्र त्रयादेशतिस्तादेशयोर्मध्ये कतरस्य प्रवृत्तिः स्यात् ? द्वयोः प्रवृत्तौ त्वनिष्टमेव जायेत । 'विप्रतिषेधे परं कार्यम्' (पा० सू० १४।२) इत्यनेन परत्वात् तिस्तादेशस्य प्राक्प्रवृत्तिप्रतिपादनेऽपि पुनस्त्रयादेशप्रवृत्तिः केन निवार्यत इति शङ्का वरीवर्त्येव । तस्या निरासार्थम् 'सङ्कदगतौ विप्रतिषेधे यद् बाधितं तद् बाधितमेव' (परि० ४०) इत्यस्या उपन्यासः कृतस्तस्याश्च पुनवधिं बोधितः ।

एवं पूर्वपेक्षया परस्य बलवत्त्वं सम्पादितम् । तच्च शास्त्रेण न स्यादिति बाधचिन्ताया उपयोगः प्रदर्शितः । तदर्थमेव 'पूर्वपरनित्यान्तरङ्गापवादानामुत्तरोत्तरं बलीयः' (परि० ३८) इत्यारभ्य 'उभयनिर्देशे पञ्चमीनिर्देशो बलीयान्' (परि० ७१) इत्यन्तं बाधवीजाख्यं द्वितीयं प्रकरणमारब्धम् ।

ततश्च प्रकरणद्वयावशिष्टानां कासांश्चित् परिभाषाणां व्याख्यानमन्तिमे प्रकरणे समुपलभ्यते । तथा च—'प्रातिपदिकग्रहणे लिङ्गविशिष्टस्यापि ग्रहणम्' (परि० ७२) 'विभक्तौ लिङ्गविशिष्टाग्रहणम्' (परि० ७३) इत्याभ्यां परिभाषाभ्यां पूर्वोक्तं शास्त्रत्वमेव सम्पाद्यते । एवंविधा अनेकाः परिभाषा अत्र प्रकरणे वर्तन्ते यासां साक्षात्परमपरया शास्त्रत्वसाहाय्यसम्पादने एव व्यापारो विलोक्यते । अतस्तासां प्रथमतन्त्रावशिष्टत्वं निश्चप्रचमेव । एवं काश्चन द्वितीयप्रकरणावशिष्टा अपि यथा—'सर्वविधिभ्यो लोपविधिरिद्विधिश्च बलवान् भवेत्' (परि० १००) 'निषेधाश्च बलीयांसः' (परि० १२१) इत्यादयः । एतद्भिन्ना अपि काश्चन विलोक्यन्ते, यथा—'पर्यायशब्दानां लाघवगौरवचर्चा नाद्रियते' (परि० १२४) इत्यादयः ।

एवच्च प्रकरणस्येत्यं विभाजने किं बीजमिति शङ्का जागर्त्येव शब्दशास्त्रतत्त्वज्ञानां मनसि । तप्रेत्यं वक्तुं शक्यते यत्—परिभाषेन्दुशेखरस्य तत्तद्व्याख्या-

दर्शनेनेदमवगम्यते यद् ग्रन्थस्यास्य व्याख्यानकर्तृणामासीत् काचन महती परम्परा । तस्यां परम्परायां विद्यमानानां प्रतिभासम्पन्नानां केषाञ्चन व्याकरणशास्त्रतत्त्वज्ञानां तस्यां दिशि दृष्टिपातः स्वाभाविकश्छात्राणामध्ययनसौविध्यायैवेति । इदमपि कल्पयितुं शक्यते यत् पूर्वचार्यव्याख्यातपरिभाषातिरिक्ता याः परिभाषाः श्रीमता विदुषा नागेशेन पश्चात् सङ्कलितास्ताः—क्रममनादृत्य परिशिष्टे प्रकरणे निवेशिता इति । अत्र युक्तायुक्तत्वञ्च सुधीभिरुहनीयमित्यलमधिकेन ।

परिभाषेन्दुशेखरकर्तृनागेशस्य संक्षिप्तं जीवनवृत्तान्तम्--

महामहिमशाली निखिलशास्त्रतत्त्वज्ञतागुणैकमाली माननीयोऽयं नागेशः कदा, कुत्र, कस्मिन् कुले च समजनि, कदा च कालकवलितोऽभूत इत्येतत्सर्वं प्रवल-प्रमाणाभावेन तिमिरततिरिहृतमेवाद्यापि वर्तते । यद्यप्यन्येषां प्राचीनानां सर्वेषां प्रखरप्रसिद्धमुपगतानामपि भारतीयमहापुरुषाणां जीवनवृत्तं तिमिराच्छब्दमेव, तथाप्यनुमानेन कल्पनया वा इतिहासज्ञैः यन्निरूपितं तदेवात्राप्युपस्थाप्यते ।

यद्यपि विविधविद्याविलासोल्लसितवुद्विभवशाली वैयाकरणकुलमान्यो नागेशः कदा भारतवर्षं स्वजन्मनालङ्घकृतवान् इति निश्चयाऽवसरे सर्वेरपि इतिहासज्ञैः प्रवलप्रमाणत्वेन किञ्चिदपि कुत्रापि नोपस्थापितम्, तथापि पण्डित-राजजगन्नाथरचितरसगङ्गाधरग्रन्थस्य मर्मप्रकाशनामकटीकायाः कर्ता नागेश एवेति सर्वेरवेतिहासज्ञैः स्वीक्रियते । पण्डितराजस्तु शाहजहांभिधेयस्य दिल्लीश्वरस्य यवनाधिपतेः संसदि आसीत् । तत एव पण्डितराजपदवीच्च लब्धवान् । यवनाधिपतेः शाहजहांभिधेयस्य च राज्यसमयः १६२८-१६५८ ख्रिस्ताब्द आसीदितीति-हासविदां परामर्शः ।

एतावता प्रबन्धेनेदं वक्तुं शक्यते यदयमेव कालः पण्डितराजजगन्नाथस्यासीत् । एवञ्च पण्डितराजकृतरसगङ्गाधरस्य मर्मप्रकाशाख्यटीकायाः कर्तुनगिशस्य कालस्तदुत्तरमेव निश्चेतुं शक्यते । अन्यच्च, नागेशस्य गुरोः पितुः श्रीभानुदीक्षितस्य सामयिक एव पण्डितराज इत्यपि प्रमाणीकुर्वन्तीतिहासज्ञाः । अतः पण्डितराजात् प्रायः पञ्चाशद्वर्षाणि पश्चादस्य महानुभावस्य नागेशस्य जन्म इत्यनुमानप्रमाणेन निश्चिप्रचम् । इत्थमष्टादशशताब्दस्य प्रारम्भ एवास्य महापुरुषस्य जन्मकाल इति निश्चीयते ।

किञ्चापरमपि प्रमाणमत्रेतिहासज्ञा उपस्थापयन्ति । तत्त्वदं यद् जयपुराधीशेन श्रीसवाईजयसिंहवर्ममहोदयेनाश्वमेधयजप्रसङ्गेऽयं महानुभावो नागेश आमन्त्रित आसीत् । आमन्त्रितोऽपि नागेशः ‘अहं क्षेत्रसन्यासं गृहीत्वा काश्यां स्थितोऽस्मि, अतः काशीं परित्यज्य नान्यत्र गन्तुं शक्नोमि’ इति तदामन्त्रणमस्वीकृतवान् । जयपुराधीशस्तु १७१४ ख्रिस्ताब्दे अश्वमेधयज्ञं समारब्धवानिति

महामहोपाध्यायदुर्गाप्रसादशार्मणो लेखादवगम्यते । अतः प्रमाणेनानेनापि नागेशस्य कालोऽष्टादशाशताब्दस्य प्रारम्भ एव आयाति ।

महानुभावस्यास्य माता सतीदेवी, पिता च शिवभट्ट इति विदितमेव तत्र भवतां वैयाकरणाग्रणीनां विदुषाम् । स्वयं चानेन लघुशब्देन्दुशेखरस्य मञ्जलश्लोके प्रतिपादितम्—

पातञ्जले महाभाष्ये कृतभूरिपरिश्रमः ।
शिवभट्टसुतो धीमान् सतीदेव्यास्तु गर्भजः ॥ इति ।

विविधशास्त्रज्ञेनानेन वहवो ग्रन्था ग्रथिताः, येषु निम्नलिखिता इदानीम-
प्युपलभ्यन्ते—(१) भाष्यप्रदीपोदद्योतः (२) काव्यप्रदीपोदद्योतः (३) लघुशब्दे-
न्दुशेखरः (४) वृहच्छब्देन्दुशेखरः (५) परमलघुमञ्जूषा (६) लघुमञ्जूषा
(७) वृहन्मञ्जूषा (८) परिभाषेन्दुशेखरः (९) प्रायश्चित्तेन्दुशेखरः (१०) परमार्थ-
सारविवरणम् (११) योगसूत्रवृत्तिः (१२) दुर्गसप्तशतीटीका (१३) रसगङ्गा-
धरमर्मप्रकाशः (१४) रसतरङ्गिणीटीका (१५) रसमञ्जरीटीका (१६) वृत्ति-
सङ्ग्रहः (१७) वेदान्तसूत्रवृत्तिः (१८) सांख्यसूत्रवृत्तिः (१९) सापिण्डचनिर्णयः
(२०) एकश्रुत्यवादः (२१) वालिमकीयरामायणटीका (२२) अध्यात्मरामायण-
टीका च । केचित्तु-शब्दरत्नमपि नागेशस्यैवेति वदन्ति । तत्रेतिहासविद एव
प्रमाणभूताः ।

एवं विविधगुणविशिष्टस्य विद्वज्जनलब्धप्रतिष्ठस्यापि नागेशस्य सन्तति-
नासीदिति ‘शब्देन्दुशेखरं पुत्रं मञ्जूषां चंव कन्यकाम्’ इत्यादिक्या मञ्जूषान्तं
तदीयोक्त्यैव निर्णेतुं शक्यते । अतः परं न किञ्चिद्वक्तुं शक्यते महानुभावस्यास्य
जन्मादिविषये । मन्ये यत्स्मिन् काले ग्रन्थकाराणां जन्मादिज्ञानसूचकलेखन-
प्रणाली एतादृशी नासीद्यादृशीदानीमुपलभ्यते । अतः परम्परादोषेणैव वहनां
प्राचीनानां महापुरुषाणां वास्तविकमितिवृत्तमज्ञातमेवेति सुधियो विभावयन्तु ।

परिभाषेन्दुशेखरस्य सर्वमञ्जलाख्यव्याख्यायाः कर्तुः शेषशर्मणः परिचयः—

सुविदितमेवास्ति तत्रभवतां प्रेक्षावतां विदुषां यत् संस्कृतवाङ्मये
सुप्रसिद्धानां वहुसंख्यककवीनामन्येषाच्च सारस्वतसाधकानामुदन्तं प्रायेणा-
ज्ञातमेव । हेतुश्चात्र तेषां लौकिकप्रतिष्ठानिरपेक्षवृत्तिः । अद्यत्वे खलु यथा
लघुकायग्रन्थरचनाप्रसङ्गे लेखकानां स्वीयवृत्तख्यापनप्रवृत्तिरवलोकयते, नैव
तादृशी प्रवृत्तिरासीत् प्राक्तनानाम् । सन्ततविद्याभ्यसनाभ्यासनपराणां सारस्वत-
हृदनिमज्जनमात्रतुष्टानां विविधशास्त्रानुशीलनविचाररचनानिपुणानां सुधिया-
मात्मचरितालेखनं प्रति दृश्यते सर्वत्रोपेक्षा । अपरञ्च अन्येन केनचिदपि नैव
तादृशी सरणिरनुसृता यथा पूर्वेषामाचार्याणां जीवनवृत्तं विज्ञातं भवेत् । अत एव

इतस्ततो विकीर्णसामग्रीभिः तत्र तत्र ग्रन्थादिषु समुपलब्धप्रमाणान्तरं श्र काल्पनिकः कोऽपि संस्तवो ग्रन्थकृतामनुसन्धीयते इदानीन्तर्नैः । तच्च सम्यक्पृष्टप्रमाणाभावे आनुमानिकं काल्पनिकं सन्दिग्धमेव भवति, तथापि तत्र प्रयत्नो विधीयत एव सर्वे ।

परिभाषेन्दुशेखरस्य सर्वमङ्गलाटीकाकर्तुः शेषशर्मणः किमप्यैतिहासिकं वृत्तं नोपलभ्यते । असौ महानुभावः कमुदेशं स्वीयजन्मना समलञ्चकार इति न ज्ञायते । एवमेव कस्मिन् काले असौ जन्म लेभे, कदा च ग्रन्थमरचयत्, सर्वमेतदन्धकाराच्छब्दमेव । अनेन विदुषा नव्यव्याकरणपरम्परायां शेखरायमाणयोः नागेशभट्टविरचितयोः परिभाषेन्दुशेखर-लघुशब्देन्दुशेखरेति नामभ्यां प्रसिद्धयोः ग्रन्थयोः विशिष्टा व्याख्यातिमिका टीका व्यधायि । उभयत्रापि स्वीयं सक्षिप्तमपि वृत्तं नोदभावि । ग्रन्थगर्भेऽपि न तादृशः कोऽप्युल्लेखोऽवाप्यते येनैतस्य विषये कश्चिन्निर्णयः स्फुटो भवेत् । अस्यामवस्थायामस्य परिचयान्वेषणमतिदुष्करं प्रतीयते, तथापि पूर्वानुसृतदिशा केचन विचारा अत्र प्रस्तूयन्ते । मन्ये ते आनुमानिका एव । सन्दिग्धहेतुकेन अनुमानेन कृतो निर्णयश्च आपातरमणीय एव भवतीति सुप्रथितम् । तथा चोक्तं भत्तृहरिणा—

अवस्थादेशकालानां भेदादभिन्नासु शक्तिषु ।
भावानामनुमानेन प्रसिद्धरतिदुर्लभा^१ ॥
हस्तस्पर्शादिवान्धेन विषमे पथि धावता ।
अनुमानप्रधानेन विनिपातो न दुर्लभः^२ ॥ इति ।

परिभाषेन्दुशेखरस्य प्राचीनतमासु टीकासु अन्यतमेयं शेषशर्मणः सर्वमङ्गलाः^३ । परिभाषेन्दुशेखरस्य प्रकाशिता अप्रकाशिताश्च यावत्यः टीकाः अद्यावधि समुपलब्धाः तासु कस्याइचिदपि सर्वमङ्गलायामनुलेखात् टीकाकर्तृणांच्च स्मरणाभावादनुमीयते यत् टीकेयं प्रारम्भिकदशायामेव विरचिता स्यात् । अन्यथा कस्यचिदिकस्यापि टीकाकर्तुः कुत्रचिद् खण्डनमण्डनप्रसङ्गे स्मरणमवश्यमेव स्यात् । इदमपि सम्भाव्यते यत् शेषशर्मा नागेशभट्टस्य अनुपदपरवर्ती भवेत् । यतो हि नागेशभट्टस्य स्थितिकालः (सं० १७३०-१८१०) अवधारितः सुधीभिः । गदा-टीकाकर्ता दैद्यनाथपायगुण्डमहोदयः (सं० १७५०-१८००) नागेशभट्टस्य साक्षात् शिष्य आसीत्-इत्यपि सुप्रथितम्, ऐतिहासिक प्रमाणैश्च सिद्धम्^४ । गदाटीकायाः कश्चिदपि प्रसङ्गः सर्वमङ्गलायां नैव समुपलभ्यते ।

१. वा० प० ब्र० का० कारि० ३२; २. वा० प० ब्र० का० कारि० ४२ ।

३. द्रष्टव्यम्-युधिष्ठिरमीमांसकस्य-व्याकरणशास्त्रस्येतिहासः, द्वितीयो भागः पृ० २६० ।

४. उपर्युक्तग्रन्थस्यैव प्रथमो भागः पृ० ३९१-३९४ ।

मन्ये शेषशर्मणा यदा स्त्रीया सर्वमङ्गलाटीका विरचिता तदा गदा-टीका सुविद्यां
समाजे विशिष्टं स्थानं लव्वत् नाशकत् ।

यद्यपि शेषशर्मसूरिणा स्वस्मिन् टीकाग्रन्थे काचिदपि एतादृशी सूचना
न प्रदत्ता येनास्य सुनिश्चितः स्थितिकालः स्थिरो भवेत्, तथापि ग्रन्थारम्भे
स्वगुरोः विश्वेश्वरस्य स्मरणमकारि । तेनैवास्य समयः स्थिरयितुं शक्यते ।
परिभाषेन्दुशेखरस्य टीकामारभमाणः शेषशर्मसूरिः अधोनिर्दिष्टेन श्लोकेन
प्रथमं स्वविद्यागुरुं नमस्कृत्य व्याख्यानमुपस्थापयति—

गुरुं विश्वेश्वरं नत्वा ध्यात्वा च हृदि भारतोम् ।
विवृणोमि यथामेधं परिभाषेन्दुशेखरम्^१ ॥ इति ।

अनेन शब्देन्दुशेखरस्यापि प्रभानाम्नी टीका व्यरचि, अद्यापि सा
सरस्वतीभवनपुस्तकालये उपलब्ध्यते । तत्र गुरोराख्यां विनैव नमनं विहितम् ।
तद्यथा—

नत्वा गुरुपद्मद्वाद्ध्यात्वा च हृदि भारतोम् ।
शब्देन्दुशेखरव्याख्या क्रियते शेषसूरिणा^२ ॥ इति ।

एतेन ज्ञायते यत् पूर्वं परिभाषेन्दुशेखरं विवृण्वता अनेन विदुषा गुरोः
नामस्मरणं कृतमासीत्, अस्माद्वेतोः अपरस्मिन् ग्रन्थे अभिख्यास्मरणस्य
आवश्यकता नात्वभावि । अस्तु, सुस्पष्टमेतद् यदसौ विश्वेश्वरस्यान्तेवासी
आसीत् । अतः अमुख्य कालः विश्वेश्वरस्य स्थितिकालसापेक्ष इति सुनिश्चितम् ।

अष्टादशे शतके विश्वेश्वरेति नाम्ना विश्रुतः एक एव आचार्यः समर्यते
समीक्षकैः । स च आलङ्कारिकाचार्यपरम्परायामन्तिम इत्यपि ज्ञायते । असौ
उत्तरप्रदेशान्तर्गत-गढवाल-मण्डले पार्वत्यक्षेत्रे पाटिया-ग्रामे पाण्डेय-ब्राह्मणकुले
जन्म लेभे । अस्य पितुर्नाम श्रीलक्ष्मीधर आसीत् । सोऽपि स्त्रीये समये विदुषां
समाजे विशिष्टां प्रतिष्ठामभजत् । तदीयसंस्कारानुप्राणितः विश्वेश्वरोऽपि
आलङ्कारिकेषु, वैयाकरणनिकाये, नैयायिकव्यूहे च ग्रन्थनिर्मिति-शास्त्राध्ययना-
ध्यापनादिना सर्वातिशायि गौरवपूर्णं च स्थानमलभत् । एतेन सर्वतन्त्रस्वतन्त्र-
प्रतिभावा साहित्यशास्त्रे पञ्च, न्यायशास्त्रे द्वौ, शब्दशास्त्रे च 'वैयाकरणसिद्धान्त-

१. सर्वमङ्गला—पृ० १ ।

२. द्र०-लव्वत् शब्देन्दुशेखरस्य प्रभाव्याख्या-प्रस्त्रतीभवनपुस्तकालयः, स० स० वि० वि०
ग्रन्थ-संख्या ३८४८४ ।

सुधानिधिः' इति नाम्ना प्रसिद्धः एकः सुमहात् ग्रन्थो विरचित इति सुविदितम् । आचार्यविश्वेश्वरस्य समयोऽष्टादशे शतके निर्धारितः^१ ।

एतेनेदं सम्भाव्यते यत् शेषशर्मा अस्यैवाचार्यविश्वेश्वरस्य शिष्य आसीत् । इदमपि नैवासम्भाव्यं यत् किल शेषशर्मापि तस्मिन्नेव पार्वत्यप्रदेशे कुत्रचिज्जातो भवेत् । विश्वेश्वरस्यान्तेवासित्वादस्य स्थितिकालः अष्टादशतमशतकस्य उत्तरार्द्धमेकोनविंशतितमशतकस्य पूर्वार्द्धच्च निश्चीयते । युधिष्ठिरमीमांसको विश्वेश्वरं विश्वेश्वरसूरीति नाम्ना स्मरति,^२ मन्ये गुरोरनुकारी शेषशर्मा स्वकं नाम 'सूरि' इत्युपाधिना समलङ्घ्नते । अत एवासौ शेषशर्मा, शेषसूरि:, शेषशर्मसूरिः, इति त्रिभिर्नामभिर्यपदिश्यते ।

अत्रेदं वोद्यम्—'शेषशर्मा' इति नाम युधिष्ठिरमीमासकस्य 'संस्कृतव्याकरणशास्त्र का इतिहास' इत्याख्ये ग्रन्थे वर्तते^३ । 'शेषसूरि:' इति तु लघुशब्देन्दुशेखरस्य व्याख्यायां स्वयं चायं लिखति 'क्रियते शेषसूरिणा' इति । सम्पूर्णश्लोकस्तु प्राक् प्रदर्शित एव । 'शेषशर्मसूरि:' इत्याकारकमपि नाम भवितुमहंति इत्यपि अनेनैव महानुभावेन प्रमाणितं सर्वमङ्गलायामन्ते । तद्यथा 'इति श्रीमद्वैतविद्यापारावारीगसुग्रहाग्रसूरितनूजशेषशर्मसूरिविरचिता सर्वमङ्गला समाप्ता' इति । इत्यलमधिकेनानल्पजल्पनेन ।

परिभाषेन्दुशेखरस्य सर्वमङ्गलाख्यव्याख्याया वैशिष्ट्यम्—

परिभाषेन्दुशेखरस्य यावत्योऽपि व्याख्या अद्यावधि प्रकाशिताः, तावतीषु

1. Viśveśvara was the son of Lakṣmīdhara of Pāṇḍeya family of Almoda. His descendants of the ninth generation are known there. He lived in the beginning of 18th century. He was a literary genius and began writing when he was ten. Such men are rarely long lived and he died at 34. In poetics, his writings are Alaukara-Kaustubha, Alaukara Karnabharan, Alaukara Kulpradip, Alaukara muktiāvalīm, Kāvyalila and Kāvyaratna, Rasa-Candrikā and commentary on Bhāṇudatta's Rasamañjarī.

In Alaukāra-Kaustubha, he mentions his plays Rukmini-parinaya and Śringara mañjarī (in Prakrit),

—From History of Classical Sanskrit Lit.

—Krisna. Chari. P. 786.

आचार्यविश्वेश्वरसम्पादितस्य काव्यप्रकाशस्य भूमिका च, पृ० ९६ ।

2. व्याकरणशास्त्रस्येतिहासः, प्रयमो भागः पृ० ४५३ ।

3. „ „ „ द्वितीयो भागः पृ० २६० ।

सर्वासु प्रकाशितासु व्याख्यासु सम्प्रति सर्वोत्कृष्टं स्थानं पण्डितमण्डलीषु श्रीरामकृष्णशास्त्रिणः भूतेरेव वर्तते, यद्यपि भूतिव्याख्यानं परिष्कारवहुलमतीव दुरुहं छात्रानुद्वेलयति तथापि केचन तादृशा अपि अंशाः सन्ति परिभाषेन्दु-शेखरस्य येषां सम्यग् ज्ञानं भूतिव्याख्यानमन्तरा न भवति । ‘अनेकान्ता अनुबन्धाः’ (परि० ४) ‘एकान्ता अनुबन्धाः’ (परि० ५) इति परिभाषाद्वयव्याख्याने या हानुमानप्रक्रिया प्रदशिता भूतिकारेण तां विना परिभाषाशयो हृदयमवगाहयितुं न शक्यते जिज्ञासुभिः । एवम् ‘व्यपदेशिवदेकस्मिन्’ (परि० ३०) इत्यस्याः परिभाषाया व्याख्याने सूत्रकारवार्तिककारभाष्यकारमतानि यथायथं विविच्य सिद्धान्तपक्षं व्यवस्थापयता टीकाकारेण श्रीरामकृष्णशास्त्रिणा प्रतिपाद्यो विषयः साधु प्रदर्शितः येन मनागपि संशीतिनविशिष्यते ।

परिभाषायास्वरूपनिरूपणे श्रीमता शास्त्रिणा लौकिकं तादृशमुदाहरणं प्रस्तुतं येन परिभाषायाः स्वरूपज्ञानमनायासेन सम्पद्येत । अप्रवृत्तिस्थानानि च तानि तानि परिभाषाया उद्धृत्य परिभाषायाः प्रतिपाद्यविषयः स्पष्टतां नीतः । व्याख्यानेनानेन लौकिका अपि विषयाः स्फुटं जायन्ते । तत्र जेष्ठत्वमध्यमत्व-कनिष्ठत्वानि च परिष्कृत्य एकस्मिन्नेव सत्यपि पुत्रे ज्येष्ठत्वं व्यवहर्तुं शक्यते, अनेकेषु च पुत्रेषु सत्सु प्रथम एव ज्येष्ठत्वं व्यवहर्तुं शक्यते इति च ज्ञानं सम्यग् भवति ।

किम्बहुना ‘एकदेशविकृतमनन्यवत्’ (परि० ३७) इति परिभाषाव्याख्यानावसरे विकृतेनाप्येकदेशेन तत्त्वव्यवहारस्य यदुदाहरणं व्याख्याकारेण प्रस्तुतं समन्वितच्च तेनापि परिभाषायाः लोकन्यायसिद्धत्वं स्फुटं प्रतीयते । एवमेव ‘येन नाभ्राप्ते यो विधिरारभ्यते स तस्य वाधको भवति’ (परि० ५८) इति न्यायं व्याचक्षाणेन शास्त्रिणा चतुर्णां वाधवीजानां समीचीनान्युदाहरणानि प्रदर्शयन्यायस्यास्य विषयः स्पष्टतां नीतः ।

इत्थं समादृतास्वपि विविधासु परिभाषाव्याख्यासु सर्वमञ्जलाव्याख्यायाः किमप्यपूर्वमेव वैशिष्ट्यं वर्तते । व्याख्यायामस्यां श्रीशेषशर्मसूरिणा दुरुहाणि पदानि सम्यग् व्याख्याय निगूढानामभिप्रायाणामाविष्करणं कृतम् ।

परिभाषेन्दुशेखरकारस्य नागेशस्य यावन्तोऽपि ग्रन्था वर्तन्ते तेषु सर्वेषु ग्रन्थेषु सर्वनामशब्दानां प्रयोगो बाहुल्येन दृश्यते । अनेकेषु स्थलेषु तु विभिन्न-विभक्तिकस्यैकस्यैव सर्वनामशब्दस्य प्रयोगपरम्परा विलोक्यते नागेशस्य, यथा ‘तेन तत्र तस्य तथात्वं सूचितम्’ इति । एतादृशेषु स्थलेषु अन्ये व्याख्याकाराः प्रायेण मौनमेव भजन्ते । परन्तु सर्वमञ्जलाकारेण श्रीशेषशर्मणा परिभाषेन्दुशेखरग्रन्थिं भित्त्वा, महावैयाकरणस्य नागेशस्य मतं तत्र तत्र प्रत्याख्याय व्याकरणाकरप्रमाण-प्रमाणितं स्वमतं सिद्धान्तरूपेण व्यवस्थापितम् । व्याख्याकारेणानेन पदे पदे दुरुद्द-

प्रयोगाणां प्रक्रियाऽपि प्रदर्शिता वर्तते । यत्र स्वमतें व्यवस्थापयता नागेशेन प्रदीपो-
द्योतयोः सङ्केतमात्रमेव कृतम् तत्र तत्तद्विद्धिसमुद्धरणपुरस्सरं तयोराशयं
प्रकटयतीयं व्याख्या ।

व्याख्यायाऽचास्यां परिभाषाव्याख्यातृणां परमप्राचीनानां मतानि सम्यग्
आलोच्य सम्भावितान् दोषान् प्रदर्श्य नागेशाभिप्रेतानि सन्निवेशितानि सन्ति ।
'प्राचीनवैयाकरणतन्त्रे वाचनिकान्यत्र ज्ञापकन्यायसिद्धानि भाष्यवार्तिकयोरूप-
निवद्धानि यानि परिभाषारूपाणि तानि व्याख्यायन्ते' परिभाषेन्दुशेखरस्य पड़-
क्तेरस्याः प्राक्तनैरनेकैः टीकाकारैरनेकधा व्याख्यानं प्रस्तुतम् । परन्तु तासां सर्वा-
सामर्प्यवलोकनेन स्पष्टतया कश्चनार्थो नावभासितो भवति । किन्तु सर्वमङ्ग-
लाख्यव्याख्यायाः प्रतिपदव्याख्यानेन सर्वविधः संशयो दूरीभवति स्पष्टीभवति च
पड़क्तेराशयः ।

शैली चास्याः व्याख्याया अतीव सरला वर्तते । तथा च मूलार्थविगमोऽनासेन जिज्ञासुभिर्विधीयते । व्याख्या चानया पूर्वं मूलस्याक्षरार्थः स्पष्टतया प्रति-
पाद्यते, पश्चात् मूलं गुणदोषैर्विविच्यते । स्थाने स्थाने स्त्रसिद्धान्तोऽपि निवेश्यते
टीकाकारेण । व्याख्यायामस्यां सर्वासामपि परिभाषाणां व्याख्यानं सुस्पष्टं वर्तत ।
यतो भाषा चास्या अतीव सरला अतो न भवति कुत्रापि सन्देहोऽस्याम् । व्याख्यान-
पद्धतिश्चेदृशी यया अनायासेनैव वोथो जायते ।

व्याख्याया अस्याः सम्पादने बीजम् —

सन्ति परिभाषेन्दुशेखरस्यानेकाः प्रसिद्धा व्याख्याः, याभिः परिभाषेन्दु-
शेखरस्य निगृहोऽभिप्रायोऽवगत्तुं शक्येत । तासु च श्रीयगेश्वरपण्डितविरचिता
हैमवती, महामहोपाध्याय-तात्याशास्त्र्यपरनामधेयश्रीरामकृष्णशास्त्रिविरचितं
भूतितिलकम्, श्रीजयदेवमिश्रविरचिता विजया सम्प्रति पण्डितमण्डलीषु
पठनपाठनद्वारा प्रसिद्धिमातन्वन्ति । अन्याश्च व्याख्याः ग्रन्थालयस्य शोभा
वर्धयन्त्यो न प्रसिद्धं प्राप्ताः ।

हैमवतीव्याख्या च परिभाषेन्दुशेखरग्रन्थमालापयन्ती स्थाने स्थाने समा-
लोचयन्ती च टीकाकर्तुः यशोमालां दिग्बधून् परिधापयति । भूतितिलिकं परि-
क्षारविषये तिलकायमानमपि परिभाषेन्दुशेखरग्रन्थस्य मूलं मनागेव स्पृशति ।
अतोऽन्तेवासिनां दुरुहार्थतां भजति । विजया च विजयेव छात्रान्—अर्थावबोधे
पथि भ्रमयति । ततश्च छात्राणां यावानुपकार अपेक्ष्यमाण आसीत्, न तावानु-
पकारो जातः ।

इयञ्च सर्वमङ्गलाख्या व्याख्या विदुषामपि मनांस्यावर्जयन्ती शाब्दिकानां
सदसि प्रतिष्ठां प्रापत् । अस्या व्याख्यायाः कर्ता जीवनकाल एव स्वीययशसा

सुरभितामकरोत् पण्डितमण्डलीम् । ग्रन्थालापनशैली तु व्याख्याया अस्या अद्भुतं वैशिष्ट्यम् । सरलानां सुवोधानां वाक्यानां ततिभिः व्याख्येयं विलसति छात्राणां पुरः । तत्र तत्र स्वतन्त्रा अपि विचारा अनुपमं यशो लभन्ते ।

सरस्वतीभवनग्रन्थालये व्याकरणग्रन्थपाण्डुलिपिं पश्यतो मम दृष्टिगोचरतां व्याख्येयं गता । दर्श दर्श च मे मनसि विचारोऽयं समुद्भूतो यदीयं व्याख्या प्रकाश्यं गच्छेत् तर्हि शब्दविद्यामधीयानानां छात्राणां महानुपकारः स्यात् । विचारेणानेन प्रेरितोऽहं शोधविषयत्वेन अस्याः सम्पादनमञ्जीकृवात् । तदनु प्रायः वर्षचतुष्टयं सम्यक् परिश्रम्य व्याख्येयं सम्पादिता विदुषां पुरः समुपस्थापिता च । मानवसुलभः प्रमादवशात् स्युरेव त्रुट्योऽत्र, ताः करुणावरुणालयैः विद्वद्बौ-रेयैरवश्यं क्षन्तव्या इति प्रार्थयमानो विरमामि ॥

कृतज्ञताज्ञापनम्—

अचिरादुपकर्तुराचरेदथवात्मौपयिकीमुपक्रियाम् ।

पृथुमित्थमथाणुरस्तु वा न विशेषे विदुषामिह ग्रहः ॥

इति श्रीहर्षोर्क्ति स्मारं स्मारं ‘कृतज्ञो ननु दुर्लभः’ इति च विद्वदुपज्ञं वचनं ध्यायं ध्यायं कृतज्ञताज्ञापनमप्यत्यावश्यकं कर्मेति तत्र ममापि प्रवृत्तिः ।

शब्दशास्त्रे शेखरायमाणस्य श्रीनागेशभट्टविरचितस्य “परिभाषेन्दुशेखरस्य सर्वमञ्जलाख्यव्याख्यायाः सम्पादनम्” इति विषयोऽस्माभिः शोधकार्यार्थं सुनिश्चितः । जानन्त्येव महनीयकीर्तयो विद्वांसोऽनुसन्धानकार्यस्य दुष्करताम् । तत्रापि कस्यापि ग्रन्थस्य कस्या अपि नूतनाया व्याख्याया वा सम्पादनं कियत्कठिनमित्यपि नाविदितं तत्र भवतां प्रेक्षावताम् ।

मनुष्यो वर्तते सामाजिकः प्राणी । समाजे खलु समेषां कार्यं परस्पर-साहाय्येनैव प्रचलति । अनुसन्धानकार्येऽपेक्षते प्रायो नूतनविषयाणां गवेषणया प्रकाशनम् । ततु रत्नजातं रत्नाकर इव यद्यपि ग्रन्थावधौ प्रकीर्ण वर्तते तथापि तत्र निमज्ज्य तेषामुन्नयनं कीदृशं दुष्करमिति नाविदितं मतिमताम् । तत्र मान्यानामदृष्यवैदृष्यविभूषितानां प्रथितयशसां संख्यावतां गुरुजनानां ज्ञानसृति-साहाय्यमेवोपकरणं नान्यदिति ।

अतोऽहं येषां ज्ञानेन, निर्देशनेन, प्रवचनेनाध्यापनेन, विषयोपस्थापनकाँशलेन, सौष्ठवाधानेन वोपकृतस्तप्रत्युपक्रियामन्यथा विधातुमक्षमः केवलं प्रणतिपुरस्सर-शब्दप्रसूनाऽजलिसमर्पणात्मकं कृतज्ञताज्ञापनमेव मदधीनमित्यवसाय सर्वप्रथमं व्याकरणपारावारपारञ्जतानां न्यायनदीष्णानां दर्शनशास्त्रनिपुणानां मीमांसामर्म-ज्ञानां साहित्यशास्त्ररसिकानां विविधविद्याविचारचतुराणामध्यापनलेखनप्रवचन-

पठनां सम्पादितविरचितानेकग्रन्थानां काव्यकलाकुशलानां 'भास्करभावभानवः'
 इति स्तुतिकाव्यस्य 'राधाचरितमहाकाव्यम्' इति महाकाव्यस्य च निर्माणान्म-
 हाकविषु लब्धप्रतिष्ठानां कवितावनितालालाटिकायमानानां शास्त्रार्थप्रतिवादि-
 भयङ्कराणां दिग्नतव्याप्तकीर्तीनामालोचकानां समाजे समादृतानामध्यापितानेक-
 शिष्याणां समस्ते भारते प्रसृतैरध्यापनकुशलैः शिष्यैः समुद्भासितयशसां संस्कृत-
 अकादमीपुरस्कारेण साहित्य-अकादमीपुरस्कारेण च सभाजितानामधिकाशि-
 विजित्य वादिवृन्दान् सम्पूर्णनिन्दसंस्कृतविश्वविद्यालये प्राप्ताचार्यपदानां व्याकरण-
 विभागाध्यक्षचराणामथ च वेदवेदाङ्गसङ्कायाध्यक्षचराणां संसारे दुर्लभैरन्तरत्व-
 विद्याकवित्वतच्छक्तीति चतुर्विधगुणैविभूषितानामृजुस्वभावानां शिष्यवत्सलानां
 भारतवर्षस्य सर्वोत्कृष्टतया (उत्तरे=उत्कृष्टे) उत्तरप्रदेशे देवार्थाणां वासभूमौ
 देवार्थमण्डले शुक्लचरितानां शुक्लानां मठियाभिधेये ग्रामे प्राप्तोदभवानां
 भगवत्याः कालिकाया मूर्त्तिमत्प्रसादानां डॉ० कालिकाप्रसादशुक्लानामस्मदगुरु-
 वराणां मार्गनिर्देशकानां चरणयोः सश्रद्धं साष्टाङ्गं प्रणतितति समर्प्य भूयो भूयः
 कृतज्ञतां ज्ञापयामि, येषामनुग्रहेण लब्धविद्याविन्दुरहमेतादृशे ग्रन्थग्रन्थिविमोचने
 सफलतामवापम्, समर्पयामि चेमं पद्यप्रसूनाऽङ्गलिम्—

यः शब्दागमसिन्धुमन्दरगिरिः साहित्यसिन्धुङ्क्लवो
 दिव्यः कोऽपि सुधानिधिः स्वत्ति यत् पीयूष्यूषोपमम् ।
 काव्यं स्वादु सचेतसां रुचिकरं सोऽयं प्रसादान्वितो
 वन्द्यः शुक्लचरित्रभूषितकुलः श्रीकालिकाख्यो गुरुः ॥ १ ॥

वादीन्द्रान् सहसाभिभूय वचसा युक्तेन गोष्ठ्यां बुधां
 ग्रन्थग्रन्थिविभेदने प्रखरया बुद्धच्चा विनेयेषु यः ।
 प्रावीणं विदधत् ततोति विमलां वैदर्घ्यकीर्तिं परां
 वन्दे तं शिरसा प्रसादलसितं श्रीकालिकाख्यं गुरुम् ॥ २ ॥

तदनु शब्दशास्त्राम्बुधिपारदृश्वनां साहित्यसुधासुहितमानसानां काव्यकला-
 लापचतुराणां कविताकामिनीलालाटिकायमानानां विहितानेकनिवन्धानामध्यापन-
 कुशलानां प्रवचनपटूनां गुणनिकरगुम्फितयशसां दिग्नतव्याप्तकीर्तीनामवदात-
 चरितानां शिष्यप्रशिष्यैः परिगीतगुणगणानां प्रतिभाप्रतिभासपवित्रान्तःकरणाना-
 मृषिकल्पानां भारतराष्ट्रपतिना पुरस्कृतानां सम्पूर्णनिन्दसंस्कृतविश्वविद्यालये
 व्याकरणविभागीयाचार्यपदतो निवृत्तानां व्याकरणविभागाध्यक्षचराणामथ च
 वेदवेदाङ्गसङ्कायाध्यक्षचराणां न्यकृतसुधाद्राक्षेक्षुरसमाधुरीवाग्विलासानां
 वाग्गमनां वैदुष्यप्रचयचीयमानयशःकदम्बानां शिष्यवात्सल्यकरुणाद्रहदयानां
 परोपकारनिरतानां सारवावारीणग्राहणकुलप्रसूतानां तपोराशिविगलितकलिकल्म-
 षाणां देवार्थमण्डले पिण्डीग्रामवास्तव्यानां वेदत्रयाध्ययनेनाध्यापनेन चान्वितार्थ-

त्रिपाठिशब्दानां विद्वृन्दवृन्दारकाणामस्मद्गुरुचरणानां साम्प्रतं देवलोकालङ्घार-
भूतानां प्रातःस्मरणीयानां पूज्यपादानां श्रीमतां भूषेन्द्रपतित्रिपाठिमहाभागानां
चरणकमलचञ्चरीकोऽहं मुहुर्मुहुः प्रणतिर्ति निवेद्य कृतज्ञानां ज्ञापयामि, यैः
स्नेहादध्यापितो निर्दिष्टश्चाहमनुसन्धानकार्येस्मिन् सफलोऽभवम् । अतो
निवेदयामि वाक्यसुमनोऽञ्जलिम्—

शास्त्रक्षीरनिधेनिमन्थनविधौ यो मन्दरो भूधरः
शेषाशेषगवीविचारचतुरः काव्याभ्युधेश्वन्दिरः ।
शिष्याणाञ्च सहस्ररश्मिरहि यो जाड्यापहरे धियां
श्रीभूषेन्द्रपतिः सदा विजयते योऽस्मद्गुरुर्वत्सलः ॥ १ ॥
वाणी यदीया तु सुधावधीरणी
वाक्चातुरी विज्जनाववर्जिनी ।
आचार्यभूषेन्द्रपतित्रिपाठिनं
तं पूज्यपादं मनसाभिवादये ॥ २ ॥

अतः परं प्राच्यप्रतीच्योभयविधविद्यावध्युविशेषकाणां वेदवेदाङ्गपरिशी-
लनलब्धपाटवानां विविधभाषावारविलासिनीभुजङ्गमानां विदितसकल-
शास्त्राथर्णां विश्वविश्रृतयशसां भाषाविद्गोष्ठीगरिष्ठानां संस्कृतवाङ्मयाभ्यु-
धेरालोडनावाप्तसुधासुहितमानसानामिदमित्यन्तया निर्णीताऽखिलतत्त्वानां देश-
देशान्तरागताऽन्तेवासिविद्याकल्पतरुणां विश्ववन्द्यसिद्धान्तानां विदितवेदितव्याना-
मधिगतयाथातथ्यानां पदविद्याविचारचतुराणां काव्यकलाकलाधराणां साहित्य-
सारसरोजसौरभ्युरभितसकलाशानां करुणावरुणालयानां विद्वृन्दवन्द्यपादार-
विन्दानां परमोदारस्वभावानां रचितानेकप्रबन्धानां प्रशासनकलाकुशलानां राज-
नीतिनिपुणानां कारणित्रिभावयित्रीत्युभयविधप्रतिभाप्रतिभासितान्तःकरणानाम्—

कश्चिद् वाचं रचयितुमलं श्रोतुमेवापरस्ताम् ।
कल्याणी ते मतिरुभयथा विस्मयं नस्तनोति ॥

इति कालिदासीयोक्तेनिर्दर्शनभूतानां सम्पूर्णनिन्दसंस्कृतविश्वविद्यालये
आधुनिकभाषा-भाषाविज्ञानविभागाध्यक्षचराणामथ चाचार्यचराणाम् ‘क० मु०
हिन्दी तथा भाषाविज्ञान विद्यापीठ आगरा’ इत्यत्र निदेशकचराणां काशीहिन्दू-
विश्वविद्यालये सम्मानिताचार्यचराणां साम्प्रतं काशीविद्यापीठे कुलपतिपदं
विभूषयतां सारवावारीणत्राह्मणवंशोदभवमौक्तिकानां गोरक्षपुरमण्डलाऽलङ्घार-
भूतानां पडित्तपावनानां सर्वविद्यानां निवासभूततयाऽन्वितार्थाभिधानां मान्यगुरुणां
श्रीमतां डॉ० विद्यानिवासमित्रमहोदयानां चरणारविन्दमधुलुब्धमधुकरोऽहं
तेषामाधमर्थं वहामि येषां निर्देशकौशलेन विषयोऽयं स्फीततां गतोऽतस्तान् प्रति
श्रद्धासुमनोऽञ्जलिं समर्पयामि—

(ध)

भ्राता भाषावधूनामभिनवविधिना देववाणीविकासे
दक्षस्त्रयक्षोऽथ साक्षाद् बुधगणगणितः सर्वविद्याश्रयत्वात् ।
नीतौ गुक्रोऽमरेज्यो विलसति हृदये कीर्तिचन्द्रांशुजालंः
श्रीमान् विद्यानिवासो जयति गुरुवरो दीपितानन्दिताशः ॥ १ ॥

तदनु व्याकरणसाहित्यन्यायदर्शनवेदान्ताद्यनेकविद्यामर्मज्ञानां व्याख्यान-
पाठवपटहवविरीकृतवादिवृन्दानां पाण्डित्यप्रतापपरितापितवावदूकानां पदवाक्य-
प्रमाणपारावारीणानां शास्त्रार्थपञ्चाननवेदान्तभूषणोपाधिविभूषितानां सम्पू-
णनिन्दसंस्कृतविश्वविद्यालये कुलपतिचराणां सततविद्याध्ययनाध्यापनरतानां
वेदान्तविभागे आचार्याणां सर्वतन्त्रस्वतन्त्राणां श्रीमतां डॉ० देवस्वरूपमिथमहो-
दयानां चरणयोः सथद्वं प्रणतिततिं समर्प्य कृतज्ञातां ज्ञापयामि, येषामाशीर्वचसा
कार्यमिदं यथाकालं पूर्णतामगात्; समर्प्यामि चेम पद्यप्रसूनाङ्गलिम्—

श्रीमानुदारवरितः करुणासमुद्रो
वाचा बृहस्पतिसमो यशसेन्द्रतुल्यः ।
यो राजते शिवपुरिश्रुतिसारवेत्ता
देवस्वरूपमिह तं गुरुमानतोऽस्मि ॥ १ ॥
तह्णतरणितेजाः शास्त्रवादे विजेता
विबृधनिवहवन्द्यो ब्रह्मनिष्ठो दयालुः ।
विलसति मुखपद्मे शारदा यस्य सिद्धा
गुरुवरमिह वन्दे पूज्यदेवस्वरूपम् ॥ २ ॥

अतः परं प्राचीनाधुनिकोभयविद्ज्ञानविज्ञाननिपुणानां परिशीलितसकल-
दर्शनसिद्धान्तानां साहित्यसिद्धान्तविद्वद्वरिष्ठानां व्याख्यानकुशलानां सम्पादिता-
नेकग्रन्थानां वंशपरम्पराधिगतविद्यानां नयविनयादिगुणोपेतानां सम्पूर्णनिन्द-
संस्कृतविश्वविद्यालये शिक्षाशास्त्रविभागाचार्यचराणामथ च कुलपतिचराणामु-
दारचरितानां संस्कृत-अकादम्या अध्यक्षाणां श्रीमतां कृष्णपतित्रपाठिमहाभागा-
नामाधमर्ण्य वहामि, येषां कुलपतित्वे कार्यमिदं समाप्तिमगमत्—

यः साहित्यपयोनिधेरूपगतो राकापतिः कीर्तिमान्
विख्यातः प्रतिभापतिर्जयति यः सौजन्यमूर्त्तिः कृती ।
शिक्षाशास्त्रविदां पतिः स महितो भाषापगानां पति-
वन्द्यः श्रीकरुणापतिर्मतिमतां व्याख्यानवाचस्पतिः ॥ १ ॥

अथ च पदवाक्यप्रमाणतत्त्वविदां साहितीसुधासुहितमानसानां बुधवृन्दमि-
लिन्दसेवितपादारविन्दानां पदलक्षणाया वाचोऽन्वाख्यानभूतस्य शब्दशास्त्रस्या-
र्थलक्षणायाश्चान्वाख्यानभूतानां मीमांसान्यायादिशास्त्राणां च समवायभूतस्य

(न)

साहित्यशास्त्रस्याध्यापनेऽधिकाशि लब्धप्रतिष्ठानां ग्रन्थग्रन्थविमोचननिपुणानां गृद्धतत्त्वालोचकानां काव्यकलाकृशलानां रचितानेकनिबन्धानां शिष्यप्रशिष्यपरिगीतकीर्तीनां प्रथितयशसां गोरक्षपुरमण्डलान्तर्गतमल्लग्रामाभिजनानां वाराणस्यां निवसतां विद्यावारिधीनां व्याकरणसाहित्याद्यनेकशास्त्राचार्याणां सम्पूर्णनिन्दसंस्कृतविश्वविद्यालये साहित्यविभागे उपाचार्यपदं गौरवान्वितं कुर्वतां श्रीमतां डॉ वायुनन्दनपाण्डेयमहोदयानां कृतज्ञतां प्रकाशयामि, येषां साहाय्येनाशीर्वचसा च कार्यमिदं पूर्णतामगात्, अतः समर्पयामि वाक्यसुमनोऽञ्जलिम्—

सर्वेऽपि	साहित्यविदो	यदीय-	
	पादाम्बुजोपासनलब्धविद्याः		।
देशे	विदेशे	परिवर्धयन्ति	
	गीर्वाणवाजीं	सततं स	वन्ध्यः ॥ १ ॥
यः	शब्दशास्त्रपरिमन्थनमन्दरशीः		
	साहित्यशास्त्रसुमनःमु	सुधाकरशीः ।	
रात्रिन्दिवं	पठनपाठनवर्धितशीः		
	श्रीवायुनन्दनकृती	कृतिनां जयशीः ॥ २ ॥	

प्रसङ्गेऽस्मिन् पदशास्त्रप्रवीणानां ज्योतिःशास्त्रतत्त्वज्ञानां काव्यकलाकृशलानामध्यापनप्रवचनलेखननिपुणानामध्यापितानेकशिष्याणां विद्यातत्त्वविवेके हंसायमानानां विश्रुतयशसां विद्यावारिधीनां कविजनेषु 'जटिल' इत्युपनाम्ना सुप्रसिद्धानां सम्पूर्णनिन्दसंस्कृतविश्वविद्यालये पुराणेतिहासविभागे उपाचार्यपदं विभूषयतां बुधैः कविभिस्त्वं समादृतानां डॉ कपिलदेवत्रिपाठिनामप्युपकारं विस्मर्त्तुमक्षमोऽहं कृतज्ञतां ज्ञापयामि, येषां स्नेहेन समुत्साहितोऽहं कार्येऽस्मिन् प्रवृत्तोऽतः समर्पयामि चेमं पद्यप्रसूनाऽञ्जलिम्—

अदूष्यबेदुष्ययुतस्य	यस्य	
	विभूति नैकोऽपि तुलां मनोषी ।	
पुराणविद्याप्रथितप्रभाव-		
	श्चकास्ति काश्यां मृदुलस्वभावः ॥ १ ॥	
यस्यास्ति हृद्या कविताथ कीर्ति-		
	बुधैः समाराधितपादपद्मः ।	
शास्त्रेष्वभिज्ञो	जटिलोपनामा	
	वन्ध्यो गुरुः श्रीकपिलः सदेवः ॥ २ ॥	

अतः परं व्याकरणागमतत्त्वविदां शिष्यवृद्धसरोजविकासिभास्कराणां विविधविद्यावगाहनविशुद्धान्तःकरणानां शास्त्रपरिशीलनचतुराणामध्यापने

लब्धप्रतिष्ठानां व्याख्याने पटूनां लेखे कुशलानां विद्वन्मण्डले समादृतानां सम्पादितरचितानेकग्रन्थानां व्याकरणसाहित्यन्यायवेदान्तदर्शनाद्यनेकशास्त्रमर्मज्ञानां काशीहिन्दूविश्वविद्यालये कलासङ्काये उपाचार्यपदमलड़कुर्वतां मैथिलवंशमौक्तिकानां श्रीमतां डॉ० श्रीनारायणमिश्रमहाभागानां कृतज्ञतां ज्ञापयामि, येषां सौजन्येनोत्साहितोऽहं सफलतामन्वभवमतो निवेदयामि वाक्यप्रसूनाऽऽजलिम्-

न्याये व्याकरणे च दर्शनविधौ पाश्चात्यशिक्षाविधौ

विख्यातः कृतिनां वरः स मतिमानालोचको भावकः ।

येनाकारि सुधोवरेषु मिथिलालङ्कारभूतेन वे

श्रीनारायणपण्डितेन प्रतिभाशार्दूलविक्रीडितम् ॥ १ ॥

तदनु व्याकरणागममर्मज्ञानां वेदविद्याविदां वेदार्थविचारचतुराणां साहित्यशास्त्ररसिकानां विविधविद्यावगाहनस्फीतमतीनां तदानीं सम्पूर्णनिन्दसंस्कृतविश्वविद्यालये कुलसचिवपदं विभूषयतामिदानीं गोरक्षपुरविश्वविद्यालये आचार्यपदमलड़कुर्वतां प्रशासनपटूनामध्यापनप्रवचनलेखननिपुणानामध्यापितानेकशिष्याणां सौजन्यसागराणां मृदुस्वभावानां श्रीमतां डॉ० विश्वम्भरनाथत्रिपाठिमहोदयानां चरणाब्जयोः प्रणतिर्ति विनिवेद्य समर्पयामि चेमं पद्यप्रसूनाऽऽजलियेषामाशीर्वचसा दुरुहेऽस्मिन् सम्पादनकमंणि मम प्रवृत्तिर्जिताऽथ च कार्यमिदं समाप्तिमगमत्—

यो वेदविद्यार्थविदां वरिष्ठः

शास्त्रेषु विख्यातबुधो विशिष्टः ।

साहित्यगोष्ठीगणितो गरिष्ठो

विश्वम्भरः कस्य जनस्य नेष्टः ॥ १ ॥

अतः परं वाग्योगचेतनापीठसंस्थापकानामनेकशास्त्रमर्मज्ञानां संस्कृतसंस्कृतिप्रचारप्रसारतत्पराणां विदिताखिलसिद्धान्तानां रचितानेकनिबन्धानां देशे विदेशे सर्वत्र समादृतानां सम्पूर्णनिन्दसंस्कृतविश्वविद्यालयेऽनुसन्धानसञ्चालकानाम् ‘वागीशशास्त्री’ इत्युपनामना विख्यातानां श्रीमतां डॉ० भागीरथप्रसादत्रिपाठिमहाभागानां कृतज्ञतां ख्यापयामि, येनानुसन्धानपथप्रदर्शनेनागृहीतोऽस्मि ।

वाग्योगचेतनापीठाधीशा वागीशशास्त्रिणः ।

अनुसन्धानसंस्थानसञ्चालकपदे रताः ॥ १ ॥

सम्पादनकलाभिज्ञा विश्वविख्यातकीर्त्यः ।

भूयो भूयः प्रणम्यन्ते सर्वशास्त्रविचक्षणाः ॥ २ ॥

तदनु प्रौढवैयाकरणानां सौजन्यमूर्तीनां प्राचीनाधुनिकोभयविधज्ञानविज्ञाननिपुणानां नयविनयादिगुणयुक्तानां वाक्पटूनां मृदुस्वभावानां विद्यावारिधीनामनवरतप्रसन्नचित्तानां सम्पूर्णनिन्दसंस्कृतविश्वविद्यालये प्रकाशनाधिकारियदं

(फ)

विभूषयतां मतिमतां श्रीमतां डॉ० हरिश्चन्द्रमणित्रिपाठिमहोदयानामप्युपकारं
हृदयेन स्वीकरोमि, यैग्रन्थस्यास्य सौष्ठवाधाने प्रकाशने च महत्साहाय्यमकारि ।

प्रकाशनाधिकारी यो विदुषां प्रोतिभाजनम् ।
समादनेऽतिनिष्ठुणो विद्यावारिधिरात्मवान् ॥ १ ॥
प्रकाशनकलाभिज्ञः शब्दशास्त्रविदां वरः ।
हरिश्चन्द्रमणिर्धीमान् साधुवादेः सभाज्यते ॥ २ ॥

अतः परं कार्येऽस्मिन् प्रत्यक्षाप्रत्यक्षरूपेण, ग्रन्थसाहाय्येन, ज्ञानगौरवेण
वास्मद्वितचिन्तकैर्येण्यैः सुहृदवरैर्यथाकथञ्चिदपि मम साहाय्यं विहितं तान् सर्वान्
प्रत्यपि कृतज्ञतां ख्यापयामि ।

विजयप्रेसव्यवस्थापकाः श्रीगिरीशचन्द्रशर्मणः मुद्रकाश्रम धन्यवादानर्हन्ति
यैः कार्यान्तरं विहाय द्रुतमेवास्य ग्रन्थस्य मुद्रणं कृतम् ।

यद्यप्यत्र सन्ति कियत्योऽशुद्धयो वर्णमात्रादिविषयिण्यः । उद्धरणचिह्नमपि
क्वचित् स्खलितं क्वचिच्चास्थाने पतितम् । एकतकारस्थाने तकारद्वयं तद्विपर्यंयः,
नकारणकारयोर्विपर्यासः, वकारवकारयोर्वर्यत्यासश्च जातस्तथापि—

गच्छतः स्खलनं क्वापि भवत्येव प्रमादतः ।
हसन्ति दुर्जनास्तत्र समादधति सज्जनाः ॥

इत्यभियुक्तोक्त्या सवश्चैता अशुद्धौः कृपया स्वयं संशोध्य ग्रन्थोऽयं पठनीय
इति सर्वान्ते—श्रीकाशीविश्वनाथचरणाब्जयोः प्रणामाऽजलिंविनिवेद्य विरमामि ।

वाराणस्याम्,
गुरुपूर्णिमा,
वै० सं० २०४८
दि०—११.७.८७ ई०

}

विदुषां वशंवदः
गिरिजेशकुमारदीक्षितः
प्राध्यापकः,
व्याकरणविभागे,
सम्पूर्णनन्दसंस्कृतविश्वविद्यालयस्य

विषयानुक्रमणी


	पृ० सं०
शास्त्रत्वसम्पादनोद्देशप्रकरणम्	१-१६६
व्याख्यानतो विशेषप्रतिपत्तिर्नहि सन्देहादलक्षणम्	४
यथोद्देशं संज्ञापरिभाषम्	११
कार्यकालं संज्ञापरिभाषम्	११
अनेकान्ता अनुवन्धाः	३१
एकान्ताः	३५
नानुवन्धकृतमनेकाल्त्वम्	३९
नानुवन्धकृतमनेजन्तत्वम्	४०
नानुवन्धकृतमसारूप्यम्	४३
उभयगतिरिह भवति	४५
कार्यमनुभवन् हि कार्यो निमित्ततया नाश्रीयते	४९
यदागमास्तदगुणीभूतास्तदग्रहणेन गृह्णन्ते	५६
निर्दिशयमानस्यादेशा भवन्ति	६६
यत्रानेकविधमान्तर्य तत्र स्थानत आन्तर्य वलीयः	७७
अर्थवदग्रहणे नानर्थकस्य	७९
गौणमुख्ययोर्मुख्ये कार्यसम्प्रत्ययः	८३
अनिनस्मन्ग्रहणान्यर्थवता चानर्थकेन च तदन्तविधि प्रयोजयन्ति	९४
एकयोगनिर्दिष्टानां सह वा प्रवृत्तिः सह वा निवृत्तिः	९५
एकयोगनिर्दिष्टानामेकदेशोऽप्यनुवर्तते	९७
भाव्यमानेन सवर्णनां ग्रहणं न	९८
भाव्यमानोऽप्युकारः सवर्णन् गृह्णाति	१०१
वर्णश्रिये नास्ति प्रत्ययलक्षणम्	१०३
उणादयोऽव्युत्पन्नानि प्रातिपदिकानि	१०६
प्रत्ययग्रहणे यस्मात्स विहितस्तदादेस्तदन्तस्य ग्रहणम्	१०८
प्रत्ययग्रहणे चापच्चम्याः	१२०
उत्तरपदाधिकारे प्रत्ययग्रहणे न तदन्तग्रहणम्	१२३
स्त्रीप्रत्यये चानुपसर्जने न	१२४
संज्ञाविधी प्रत्ययग्रहणे तदन्तग्रहणं नास्ति	१२९
कृदग्रहणे गतिकारकपूर्वस्यापि ग्रहणम्	१३२

पदाङ्गाधिकारे तस्य तदन्तस्य च	१४०
व्यपदेशिवदेकस्मिन्	१४०
ग्रहणवता प्रातिपदिकेन तदन्तविधिर्नास्ति	१४६
व्यपदेशिवदभावोऽप्रातिपदिकेन	१४८
यस्मिन्विधिस्तदादावलग्रहणे	१४९
सर्वो द्वन्द्वो विभाषयैकवद् भवति	१५२
सर्वं विधयश्छन्दसि विकल्प्यन्ते	१५५
प्रकृतिवदनुकरणं भवति	१५६
एकदेशविकृतमनन्यवत्	१६०
बाधबोजप्रकरणम्	१६७-२०१
पूर्वपरनित्यान्तरञ्जापवादानामुत्तरोत्तरं वलीयः	१६७
पुनः प्रसञ्जविज्ञानात्तिसद्भूम्	१६८
सङ्कदगतौ विप्रतिषेधे यद् वाधितं तद् वाधितमेव	१६९
विकरणेभ्यो नियमो वलीयान्	१७३
परान्नित्यं बलवत्	१७६
कृताकृतप्रसञ्जं नित्यम्, तद्विपरीतमनित्यम्	१७७
शब्दान्तरस्य प्राप्नुवन्विधिरनित्यो भवति	१७८
शब्दान्तरात् प्राप्नुवतः शब्दान्तरे प्राप्नुवतश्चानित्यत्वम्	१७८
लक्षणान्तरेण प्राप्नुवन्विधिरनित्यः	१७८
वच्चित् कृताकृतप्रसञ्जमात्रेणापि नित्यता	१७९
यस्य लक्षणान्तरेण निमित्तं विहन्यते न तदनित्यम्	१८०
यस्य च लक्षणान्तरेण निमित्तं विहन्यते तदप्यनित्यम्	१८०
स्वरभिन्नस्य प्राप्नुवन्विधिरनित्यो भवति	१८०
असिद्धं बहिरञ्जमन्तरञ्जे	१८१
नाजानन्तर्ये बहिष्ट्वप्रकलृप्तिः	२१७
अन्तरञ्जानपि विधीन् बहिरञ्जो लुग् वाधते	२२२
पूर्वोत्तरपदनिमित्तकार्यति पूर्वमन्तरञ्जोऽप्येकादेशो न	२३०
अन्तरञ्जानपि विधीन् बहिरञ्जो ल्यव्वाधते	२३१
वाणदाङ्गं बलीयो भवति	२३२
अकृतव्यूहाः पाणिनीयाः	२४२
अन्तरञ्जादप्यपवादो बलीयान्	२५६
येन नाप्राप्ते यो विधिरारभ्यते स तस्य वाधको भवति	२५६
वच्चिदपवादविषयेऽप्युत्सर्गेऽभिनिविशत इति	२६९
पुरस्तादपवादा अनन्तरान् विधीन् वाधन्ते नोत्तरान्	२७७

मध्येऽपवादाः पूर्वान् विद्धीन् वाधन्ते नोत्तरान्	२७७
अनन्तरस्य विधिर्वा भवति प्रतिपेशो वेति	२७८
पूर्वं ह्यपवादा अभिनिविशन्ते पश्चादुत्सर्गः	२७९
प्रकल्प्य चापवादविषयं तत उत्सर्गोऽभिनिविशते	२८३
उपसञ्जनिष्यमाणनिमित्तोऽप्यपवाद उपसञ्जातनिमित्तमप्युत्सर्गं वाधत इति	२८३
अपवादो यद्यन्यत्र चरितार्थस्तर्ह्यन्तरडगेण वाध्यते	२९१
अभ्यासविकारेषु वाध्यवाधकभावो नास्ति	२९२
ताच्छीलिकेषु वाऽसरूपविधिर्नास्ति	२९५
क्तल्युट्टमुन्खलयेषु वाऽसरूपविधिर्नास्ति	२९९
लादेशेषु वाऽसरूपविधिर्नास्ति	३००
उभयनिर्देशे पञ्चमीनिर्देशो वलीयान्	३०१
शास्त्रशेषप्रकरणम्	३०२-४१६
प्रातिपदिकग्रहणे लिङ्गविशिष्टस्यापि ग्रहणम्	३०२
विभक्तौ लिङ्गविशिष्टाग्रहणम्	३०९
सूत्रे लिङ्गवचनमतन्त्रम्	३१०
नविवयुक्तमन्यसदृशाधिकरणे	३११
गतिकारकोपपदानां कृदभिः सह समासवचनं प्राक्सुबुत्पत्तेः	३१४
साम्प्रतिकाभावे भूतपूर्वगतिः	३२३
वहुनीही तदगुणसंविज्ञानमपि	३२४
चानुकृष्टं नोत्तरत्र	३२६
स्वरविधी व्यञ्जनमविद्यमानवत्	३२८
हूलस्वरप्राप्तौ व्यञ्जनमविद्यमानवत्	३२९
निरनुवन्धकग्रहणे न सानुवन्धकस्य	३३०
तदनुवन्धकग्रहणे नातदनुवन्धकस्य	३३०
क्वचित्स्वार्थिकाः प्रकृतितो लिङ्गवचनान्यतिवर्तन्ते	३३२
समासान्तविधिरनित्यः	३३३
सन्निपातलक्षणो विधिरनिमित्तं तद्विधातस्य	३३३
सन्नियोगशिष्टानामन्यतरापाये उभयोरप्यपायः	३४३
ताच्छीलिके णेऽण्कुतानि भवन्ति	३४८
धातोः कार्यमुच्यमानं तत्प्रत्यये भवति	३४९
तन्मध्यपतितस्तदग्रहणेन गृह्यते	३५१
लुगिवकरणालुगिवकरणयोरलुगिवकरणस्य	३५१
प्रकृतिग्रहणे ष्यधिकस्यापि ग्रहणम्	३५३
अङ्गवृत्ते पुनर्वृत्तावविधिः	३५३

संज्ञापूर्वकविधेरनित्यत्वम्	३५५
आगमशास्त्रमनित्यम्	३५५
गणकार्थमनित्यम्	३५६
अनुदातेत्त्वलक्षणमात्मनेपदमनित्यम्	३५६
नङ्घटितमनित्यम्	३५६
आतिदेशिकमनित्यम्	३५९
सर्वविधिष्यो लोपविधिरिद्विधिश्च वलवान्	३५९
प्रकृतिग्रहणे यड्लुगन्तस्यापि ग्रहणम्	३६३
विधी परिभाषेपतिष्ठते नानुवादे	३६६
उपपदविभक्तेः कारकविभक्तिवर्लीयसी	३७२
अनन्त्यविकारेऽन्त्यसदेशस्य	३७५
नानर्थेऽलोन्त्यविधिरनभ्यासविकारे	३७९
प्रधानाप्रधानयोः प्रधाने कार्यसम्प्रत्ययः	३८०
अवयवप्रसिद्धेः समुदायप्रसिद्धिर्वर्लीयसी	३८२
व्यवस्थितविभाषयापि कार्याणि क्रियन्ते	३८२
विधिनियमसम्भवे विधिरेव ज्यायान्	३८३
सामान्यातिदेशे विशेषानतिदेशः	३८३
प्रत्ययप्रत्यययोः प्रत्ययस्य ग्रहणम्	३८४
सहचरितासहचरितयोः सहचरितस्यैव ग्रहणम्	३८५
श्रुतानुभितयोः श्रुतसम्बन्धो वलवान्	३८६
लक्षणप्रतिपदोक्त्योः प्रतिपदोक्तस्यैव ग्रहणम्	३८७
गामादाग्रहणेष्वविशेषः	३९०
प्रत्येकं वाक्यपरिसमाप्तिः	३९१
कवचित्समुदायेऽपि	३९२
अभेदका गुणाः	३९२
वाधकान्येव निपातनानि	३९७
पर्जन्यवल्लक्षणप्रवृत्तिः	३९८
निषेधांश्च वलीयांसः	४०२
अनिर्दिष्टार्थाः प्रत्ययाः स्वार्थं	४०३
योगविभागादिष्टसिद्धिः	४०४
पर्यायशब्दानां लाघवगौरवचर्चा नाद्रियते	४०५
ज्ञापकसिद्धं न सर्वत्र	४०५
पूर्वत्रासिद्धीयमद्वित्वे	४०६
एकस्या आकृतेश्चरितः प्रयोगो द्वितीयस्यास्तुतीयस्याश्च न भविष्यति	४०७

सम्प्रसारणं तदाश्रयं च कार्यं वलवत्	४०८
क्वचिद् विकृतिः प्रकृति गृह्णति	४०९
औपदेशिकप्रायोगिकयोरौपदेशिकस्यैव ग्रहणम्	४०९
शितपा शपानुवन्धेन निर्दिष्टं यदगणेन च,	४१०
पदगौरवाद्योगविभागो गरीयान्	४१८
अर्धमात्रालघवेन पुत्रोत्सवं मन्यन्ते वैयाकरणः	४१८
परिशिष्टम्	४२१-४६४
अकारादिक्रमेण परिभाषेन्दुशेखरस्थपरिभाषानुक्रमणी	४२१
व्याडिकृतपरिभाषासूचनानुसारिपरिभाषापाठः	४२६
व्याडिसङ्गृहीतपरिभाषापाठः	४२९
शाकटायनपरिभाषासूत्राणि	४३३
चान्द्रपरिभाषासूत्राणि	४३७
दुर्गसिंहविरचितकातन्त्रपरिभाषावृत्यनुसारिपरिभाषापाठः	४३९
भावमिश्रविरचितकातन्त्रपरिभाषासूत्रवृत्यनुसारिपरिभाषापाठः	४४१
कातन्त्रपरिभाषासूत्राणि	४४४
कालापपरिभाषासूत्राणि	४४७
काशीनाथकृतजैनेन्द्रवृत्यनुसारिपरिभाषापाठः	४५१
जैनेन्द्रपरिभाषापाठप्रयुक्तपारिभाषिकपदानां पाणिनीयाः पर्यायाः	४५५
भोजदेवकृतपरिभाषासूत्राणि	४५६
हेमहंसगणिसङ्गृहीतः श्रीसिद्धहेमचन्द्रव्याकरणन्यायसङ्ग्रहः	४५९
पुरुषोत्तमदेवकृतलघुपरिभाषावृत्यनुसारिपरिभाषापाठः	४६४
पुरुषोत्तमदेवकृतः परिभाषापाठः	४६८
सीरदेवकृतवृहत्परिभाषावृत्यनुसारिण्यः परिभाषाः	४७१
नीलकण्ठदीक्षितविरचितपरिभाषावृत्यनुसारिण्यः परिभाषाः	४७६
अग्निहोत्रहरिभास्करकृतपरिभाषाभास्करानुसारिण्यः परिभाषाः	४८०
शेषाद्रिसुधीकृतपरिभाषाभास्करानुसारिपरिभाषाः	४८५
आधारग्रन्थानां सूची	४८९
शुद्धिपत्रम्	४९१



सर्वमङ्गलासमलङ्घकृतः

परिभाषेन्दुशेखरः

। अनुवन्धचतुष्टयनिरूपणम् ।

नत्वा साम्बं शिवं ब्रह्म नागेशः कुरुते सुधीः ।

बालानां सुखबोधाय परिभाषेन्दुशेखरम् ॥ १ ॥

॥ श्रीवेदव्यासाय नमः । हरिः ॐ ॥

॥ श्रीगणाधिपतये नमः ॥

गुरुं विश्वेश्वरं नत्वा ध्यात्वा च हृदि भारतीम् ।

विवृणोमि यथामेधं परिभाषेन्दुशेखरम् ॥ १ ॥

प्रवृत्तिमेतां दृष्टुवा मे हसत्यात्मापि लज्जया ।

तथापि दैशिकदया वाचालयति साम्प्रतम् ।

दोषान्वितोऽपि तनुतां मत्प्रबन्धस्सतां मुदम् ।

स॑द्युत्तिभिरनुशिलष्टकलङ्घोऽपि विधुर्यथा

नमन्महीपमण्डली किरीटरत्नमञ्जरी

विराजिताऽङ्गकृष्णभूपतीन्द्रकलृप्तसम्मतिः ।

तनोतु सर्वमङ्गला सदा परां मुदं सता-

महानवाग्वभूषिता मनोषशेषशमणः ॥ ४ ॥

प्रारिप्सितग्रन्थस्य निर्विघ्नेन परिसमाप्तये एतच्छास्त्रमूलभूतचतुर्दशसूत्रो-
पदेष्टृत्वेन प्राचार्यत्वात् साम्बशिवस्यैतदग्रन्थादौ समुचितं नत्यात्मकं मङ्गलं
शिष्यशिक्षार्थं निवधनं चिकीषितं प्रतिजानीते । नत्वेत्यादिना । कुरुत इति ।
यशसशिष्याणामनायासज्ञानजन्यसुकृतस्य चात्मगामित्वादात्मनेपदम् । बालाना-
मिति । बालत्वञ्चः—भाष्यादितः परिभाषार्थग्रहणासमर्थत्वे सति तदव्युत्पित्सु-
त्वम् । परिभाषेन्दुशेखरमिति । ग्रन्थपक्षे-इन्दुरिव परिभाषा शेखरो भूषणं यस्य
ग्रन्थस्येत्यर्थः^३ । शिवपक्षे तु परिभाषेवेन्दुरिति मयूरव्यंसकादित्वात्समासः;

१. 'सत्सत्ये विद्विषि श्रेष्ठे साधो भवति च त्रिषु ।' (इति नामार्थरत्नमाला)

२. अयं इलोकः क पुस्तके नास्ति । ३. 'ग्रन्थस्य' इति क पुस्तके नास्ति ।

प्राचीनवैयाकरणतन्त्रे वाचनिकान्यत्र पाणिनीयतन्त्रे ज्ञापकन्यायसिद्धानि

परिभाषा: सदार्थं प्रकाशयन्ति, इन्दुस्तु रात्रावेत्युपमेयापेक्षयोपमानस्याधिक्यं बोध्यम् । ततः स शेखरो भूषणं यस्येति वहुत्रीहिः ।

सीरदेवादिभिः परिभाषात्वेनाभ्युपगतानां “पूर्वत्रासिद्धे न स्थानिवत्” इत्यादीनां परिभाषात्वाभावस्फोरणाय निषेधातिदेशरूपाणां^१ “वणश्चिये नास्ति प्रत्ययलक्षणम्” (परिऽ २२) “एकदेशविकृतमनन्यवत्” (परिऽ ३८) इत्यादीनां परिभाषात्वस्फोरणाय सौत्रपरिभाषाणां व्युदासाय च पुनः प्रतिजानीते प्राचीनेत्यादिना । आपिशलादितन्त्रस्थपरिभाषाकाण्ड इत्यर्थः । वाचनिकानि । सूत्ररूपेण पठितानीत्यर्थः । पाणिनीयतन्त्र इति । सूत्रवार्तिकभाष्यैतत्त्वयात्मक इत्यर्थः । ज्ञापकन्यायसिद्धानीति^२ । प्रायेणेत्यादिः । निबद्धानीति । तन्मात्रावगतानीत्यर्थः । तेन सौत्राणां व्यावृत्तिः^३ ।

न च वहिरङ्गादिपरिभाषाणामप्यापिशलादितन्त्रावगतत्वेन तासामपि व्युदासापत्तिरिति वाच्यम्, भाष्यवार्तिकयोः पाणिनीयतन्त्रघटकत्वेन तदितरस्य मात्रपदेन व्यावर्त्यस्य तत्सजातीयपाणिनितन्त्रघटकसूत्रपाठरूपस्यैव ग्रहणेनादोषात् ।

तथा च सूत्रपाठानवगतप्रामाण्यकत्वे^४ सति भाष्यवार्तिकावगतत्वं भाष्यवार्तिकनिवद्धत्वम् । तेन नहि कार्यात्यादेभव्यानुकृतत्वेऽपि भाष्ये ध्वनितत्वेन नासङ्ग्रहः ।

अत्र वाचनिकानीत्यन्तं विशेषणं परिभाषाशब्दस्य रूढयर्थबोधनाय । परिभाषात्वच्चः—सङ्केतसम्बन्धेन तत्पदवत्वम्, तच्च प्राचीनतन्त्रस्थसंज्ञादिकाण्ड-पञ्चकान्यकाण्डस्थानामेव, तेषामेव तथा शिष्टव्यवहारविषयत्वात् । तेन “पूर्वत्रासिद्धे न स्थानिवत्” इत्यादीनां व्यावृत्तिः,^५ निषेधातिदेशयोः पूर्वोक्तयोः सङ्ग्रहश्च सिद्धः ।

१. ‘निषेधातिदेश’ इत्यादितः ‘स्फौरणाय’ इत्येत्पर्यन्तं क पुस्तके नास्ति ।
‘व्याख्येयपरिभाषास्वरूपनिर्धारणाय’ ‘इत्यधिकः’ क पुस्तके पाठः ।
२. ‘अभ्याहितत्वात्पूर्वनिपातः’ इत्यधिकः क पु० पाठः ।
३. अत्र कोटिद्वयम् । ज्ञापकन्यायसिद्धानीत्येकम् । भाष्यवार्तिकयोर्निबद्धानीत्यपरम् । वाचनिकानीति तूभयत्र विशेषणम् । आद्यम्-अकृतेत्यादिसंग्रहाय । द्वितीयम्—यस्मिन्चिदित्यादिसंग्रहाय । उभयविधानामप्यग्रे व्याख्येयत्वादिति बोध्यम् । इत्यधिकः क पु० पाठः ।
४. ‘प्रामाण्यक’ इति क पु० नास्ति ।
५. व्यावृत्तिरित्यादितः द्योतनायेत्येत्पर्यन्तं क पु० नास्ति ।

भाष्यवार्त्तिकयोरूपनिबद्धानि यानि परिभाषारूपाणि तानि व्याख्यायन्ते ।

भाष्यवार्त्तिकयोर्निबद्धानीति विशेषणं भाष्यासम्मतानां “संज्ञापूर्वको विधिरनित्यः” (परि० १४) इत्यादीनां व्युदासाय । पाणिनीयतन्त्रे ज्ञापकन्याय-सिद्धानीति विशेषणं तु तादृशीनामेवात्र प्राचुर्यद्योतनाय ।

एतेन^१ निषेधातिदेशरूपाणां कासाच्चिदत्र व्याख्यास्यमानत्वेन तासां परिभाषात्वासम्भवादत्र तद्व्याख्यानमसङ्गतम् । सीरदेवादिभिः परिभाषात्वे-नाभ्युपगतानां “पूर्वत्रासिद्धे न स्थानिवत्” इत्यादीनामत्राव्याख्याने न्यूनतापत्ति-रिति शङ्का च निरस्ता । प्राचीनवैयाकरणतन्त्रपठितपरिभाषाकाण्डस्थत्व-रूपरूढचर्थतावच्छेदकाक्रान्तत्वानाक्रान्तत्वयोस्तत्र सत्त्वेनादोषात् ।

केचित्तु वाचनिकानीत्यन्तमेका कोटि:, ज्ञापकन्यायसिद्धानीत्यन्तमपराकोटि:, भाष्यवार्त्तिकयोर्निबद्धानीति तूभयत्र विशेषणम् । तेन सौत्राणां “संज्ञापूर्वको विधिरनित्यः” (परि० १४) इत्यादीनां च व्युदास इत्याहुः । तच्चिन्त्यम्:— सीरदेवादिभिः परिभाषात्वेनाभ्युपगतानां “पूर्वत्रासिद्धे न स्थानिवत्” इत्यादीनां पाणिनीयतन्त्रस्थज्ञापकन्यायसिद्धत्वेन भाष्यसम्मतत्वेन तासाम-व्याख्यानेन न्यूनतापत्तेर्दुर्वारत्वात्, ज्ञापकन्यायसिद्धानामपि तन्त्रान्तरे वाचनिकत्वेन तेनैव सङ्ग्रहसम्भवेन द्वितीयकोटे: फलाभावाच्च ।

ज्ञापकपदेनैततच्छास्त्रीयं लिङ्गम्, न्यायपदेन लोकतन्त्रप्रसिद्धा युक्तिः । परिभाषारूपाणीति^२ । तेन स्वार्थे परिपूर्ण पदमवयवे चरितार्थं, लिङ्गमित्यादीनां व्यावृत्तिः^३ । एतेन “अनियमे नियमकारित्वम्” “पक्षप्राप्तार्थानुवादकत्वम्”, “संज्ञाशास्त्रान्यत्वे सति विध्यपेक्षितार्थसमर्पकत्वम्”, “लिङ्गवत्वे सति सन्दिग्धार्थनिर्णायिकत्वम्” वा परिभाषात्वमित्यपास्तम् । “अनुदात्तं पदमेकवर्जम्” (पा० सू० ६।१।१८) “वर्णाश्रये नास्ति प्रत्ययलक्षणम्” (परि० २१) इति विधिनिषेधरूपपरिभाषाणामसङ्ग्रहापत्तेः । तस्मात् प्रत्याहारपदवत्परिभाषापदं तथा शिष्टव्यवहारविषयेषु वचनेषु^४ योगरूढम् । तदुक्तम्—

एकदेशस्थिता शास्त्रभवने याति दीपताम् ।

परितो व्यापृतां भाषां परिभाषां प्रचक्षते ॥ इति ।

परितस्सर्वं तश्शास्त्रे सङ्केतितमर्थं भाषते बोधयतीति पचाद्यच्^५ । व्याख्यायन्त इति । अर्थोदाहरणज्ञापकादिप्रदर्शनेन विनियन्त इत्यर्थः ।

॥ इत्यनुबन्धचतुष्टयनिरूपणम् ॥

१. एतेनेत्यादितोऽदोषादित्येतत्पर्यन्तं क पु० नास्ति, मूलपुस्तके च कोठे वर्तते ।

२. इदच्च वाचनिकीत्यस्य विशेषणम्, तेन तत्रत्यपरिभाषाकाण्डस्थानामेव तेन ग्रहणमिति बोध्यमिति क पु० अधिकः पाठः ।

३. ‘तेन स्वार्थे’ इत्यादितो व्यावृत्तिरित्येतत्पर्यन्तं क पु० नास्ति ।

४. ‘वचनेषु’ इति क पु० नास्ति । १.“नन्हग्रहिपचादिभ्यो ल्युणित्यचः” पा०सू० ३।१।३४।

। शास्त्रत्वसम्पादनोद्देशप्रकरणम् ।

ननु लण्-अइउण्-सूत्रयोर्णकारद्वयस्यैवोपादानेनाणिण्-ग्रहणेषु सन्देहादनि-र्णयोऽत आह—

व्याख्यानतो विशेषप्रतिपत्तिर्ण हि सन्देहादलक्षणम् ॥ १ ॥

विशेषस्यान्यतराद्यर्थरूपस्य व्याख्यानाच्छिष्टकृतात् प्रतिपत्तिनिश्चयो यतः

तत्रैच्छास्त्रमूलभूतचतुर्दशसूत्रान्तर्गतज्ञापकसिद्धत्वात् “सिद्धे शब्दार्थ०” इत्यत्र भाष्यकृदभिः प्रथममाश्रितत्वात् सर्वोपयोगित्वाच्चास्याः प्राथम्यं युक्त-मित्याहः—व्याख्यानत इति । निर्णयरूपावगति प्रति व्याख्यानस्य हेतुत्वात् । “विभाषा गुणोऽस्त्रियाम् (पा० सू० २।३।२५) इत्यत्र योगविभागात् पञ्चमी । तत आद्यादित्वात्सिः,^१ न तु “पञ्चम्यास्तसिल्” (पा० सू० ५।३।७), तत्र “किं सर्वनामवहुभ्योऽद्वयादिभ्यः” (पा० सू० ५।३।२) इत्यनुवृत्तेः ।

अन्यतराद्यर्थस्य इति । अभिमतस्येति शेषः । आदिनान्यतमस्य सङ्ग्रहः । ननु विशेषप्रतिपत्तिः केषामित्याकाङ्क्षायां शिव्याणामिति कर्तुर्गम्यमानतया “उभयप्राप्तौ” (पा० सू० २।३।६६) इति षष्ठीप्रवृत्त्या “कर्मणि च” (पा० सू० २।२।१४) इति समासनिवेदस्यादिति चेत्, न; उभयोः प्रयोग एव तन्नियमाङ्गीकारात् ।

यद्वा अकाकारव्यतिरिक्ते स्त्रीप्रत्यये “शेषे विभाषा” (का० वा० २।३।६६) इति वचनेन नियमाभावपक्षे “कर्तृकर्मणोः” (पा० सू० २।३।६५) इति षष्ठीप्रवृत्त्या कर्मणशेषत्वविवक्षया वा न दोषः ।

ननु अस्मादादिकृतव्याख्यानस्यापि निर्णयिकत्वापत्तिरत आहः—शिष्टेति । विशिष्टमास्यानं व्याख्यानम् । आस्यानमुपदेशः । वैशिष्ट्यच्च—आचार्यपरम्परावगतत्वम् । लोके व्याख्यानपदस्याभियुक्तकृतविवरण एव प्रसिद्धेः ।

एवञ्च शिष्टकृतविवरणरूपाद् व्याख्यानादित्यर्थः । तच्च कवचित्साक्षात्-पदविभागादिप्रदर्शनरूपं यथा आ ओत् इति छेद इति तथा नुम् ग्रहणेन नुम् एव ग्रहणे प्राप्ते नुम् ग्रहणमनुस्वरोपलक्षणार्थम्^२ इति विवरणरूपम् । कवचित्तिर्देशज्ञापकलक्ष्यप्रदर्शनरूपम् । प्रतिपत्तिपदार्थमाहः—निश्चय इति । परिभाषास्थहि-शब्दस्य लोकप्रसिद्धहेतुद्योतकत्वादाहः—यत इति । यस्माद्वेतोरित्यर्थः ।

१. ‘आद्यादिभ्य उपसंस्थ्यानम्’ का० वा० ५।४।४ ।

२. ‘अनुस्वारोपलक्षणम्’ इति कः पु० पाठः ।

सन्देहाच्छास्त्रमलक्षणमनुष्ठापकं लक्षणमलक्षणं तथा न, शास्त्रस्य निर्णयजनकत्वौचित्यादित्यर्थः । असन्दिग्धानुष्ठानसिद्ध्यर्थेऽत्र शास्त्रे सन्दिग्धोच्चारणरूपाचार्यव्यवहारेण सन्देहनिवृत्तेव्याख्यानातिरिक्तनिमित्तानपेक्षत्वं बोध्यत इति यावत् ।

सन्देहादिति । अभिमतानभिमतार्थरूपकोटिद्वयावगाहिज्ञानादित्यर्थः । शास्त्रमिति । इदमध्याहारलभ्यं प्रकृतत्वात् ।

ननु भगवत्पाणिनिप्रणीतेऽस्मिन् शास्त्रेऽर्थेऽस्मदादीनां सन्देहमात्रेणाप्तोक्ते 'सन्ध्यवमानय' इति वाक्ये इव प्रमाणत्वरूपलक्षणत्वस्य निषेधासम्भवादलक्षणपदार्थो दुर्बचोऽत आह—अनुष्ठेति । प्रमाणार्थकलक्षणशब्देनाप्रशस्तार्थकनवस्समासः ।

अप्रशस्तत्वञ्चानुष्ठानप्रतिबन्धकीभूतसन्देहविषयार्थकबोधकत्वेनेति शास्त्रस्यानुष्ठापकत्वं फलतीति भावः । तथा नेति । अलक्षणं नेत्यर्थः । हि शब्दद्योत्यं हेतुमेव विवृणोति । शास्त्रस्येत्यादिना सूत्रात्मकस्येत्यर्थः ।

अल्पाक्षरमसन्दिग्धं सारवद्विश्वतो मुखम् ।
अस्तोभमनवद्यं च सूत्रं सूत्रविदो विदुः ॥

इत्यभियुक्तोक्तसूत्रलक्षणेऽसन्दिग्धत्वस्यापि प्रविष्टतयासन्दिग्धार्थकत्वे सूत्रत्वस्यैव भङ्गापत्या तस्य सन्दिग्धार्थप्रतिपादकत्वानौचित्यादिति भावः ।

न्यायसिद्धेऽर्थे ज्ञापकमप्याह—असन्दिग्धेति । यद्वा-ननु लोकवत्सन्देह-निवर्तकसामग्रीसमवधाने तत एव तन्निवृत्या लक्षणत्वस्यापि व्यावृत्तेरियं व्यर्थत्यत आह—असन्दिग्धेति । अनुष्ठानं शब्दप्रयोगरूपम् । सन्दिग्धोच्चारणेति सन्दिग्धार्थपरम् । सन्दिग्धपदे-अर्श आद्यच्, सन्दिग्धार्थकमित्यर्थः ।

सन्दिग्धार्थकत्वञ्च णकारस्य सन्दिग्धार्थकाण्पदघटकत्वेन तथा चाणादिप्रदेशे सन्देहजनक- "लण्" (शि० सू० ६) सूत्रस्थणकारोच्चारणरूपाचार्यव्यवहारेणेत्यर्थः । व्याख्यानातिरिक्तेति । एतच्छास्त्रप्रवर्तकाचार्यपरम्परावगतोपदेशरूपव्याख्यानातिरिक्तेत्यर्थः । तच्च 'मुष्टामुष्टि' इत्यादि समर्थनाय "तत्र तेनेदम्" (पा० सू० २।२।२७) इति सूत्रेऽकारं प्रशिलिष्य पूर्वपदस्याकारोभवतीत्यपव्याख्यानरूपमित्यर्थः । अनपेक्षत्वमिति । तदपेक्षत्वञ्च—तदभावप्रयोज्याभावप्रतियोगित्वम् । तथा चात्र शास्त्रे सन्देहनिवृत्तिः पूर्वोक्तव्याख्यानातिरिक्ताधुनिकपरिकल्पितव्याख्यानाभावप्रयोज्याभावप्रतियोगिनी नेति समुद्दितार्थः ।

एवञ्चात्र शास्त्रे सन्देहनिवृत्तिरूपव्याख्यानातिरिक्तव्याख्यानेन न कार्येति व्रीहीन् वहन्तीतिवन्नियमार्थमियमावश्यकीति भावः । बोध्यत इति । उक्त नियम-

द्वाराऽनुभीयत इत्यर्थः । यथा यागे कालान्तरभाविस्वर्गसाधनत्वान्यथानुपपत्त्या तदुपपादकस्यापूर्वस्य कल्पनं, यथा वा मङ्गलस्य कालान्तरभाविसमाप्तिफलकत्वानुपपत्त्या तदुपपादकस्य दुरितध्वन्सस्य कल्पनं तथात्रापि ।

सामर्थ्योगान्वहि किञ्चिदत्र पश्यामि शास्त्रे यदनर्थकं स्यात् ॥ १ ॥

इत्यादिभाष्येणाङ्गानां दृष्टद्वारादृष्टार्थकत्वे “वर्णेनाप्यनर्थकेन न भवितव्यम्” (म० भा० पा० सू० ११११) इति भाष्येण सर्वत्र सफलत्वस्य गृहीततया ऊङ्ग्रहणस्य विश्वौहेत्यादिरूपसिद्ध्यन्याफलकत्वेन तत्फलकत्वोपपत्तये तदुपपादकस्य “असिद्धम्बहिरङ्गमन्तरङ्गे” (परि० ५१) इति वचनस्य कल्पनमेवमिहापि “लण्” (शिव० सू० ६) सूत्रे णकारस्याचार्यप्रणीतत्वेन सफलत्वेन गृहीतस्याणादिषु प्रदेशेषु लान्तसमुदायोपस्थित्यन्याफलकत्वेन तत्फलकत्वोपपत्तये तदुपपादकस्य व्याख्यानत इति वचनस्य कल्पनमिति भावः । एतेन ज्ञापितेऽपि णकारस्य स्वांशे चारितार्थं दुर्वचमित्यपास्तम्, णकाराभावेऽण्पदेन लान्तसमुदायस्योपस्थित्यसम्भवात् ।

एव च “विश्वौहः” इत्यस्याऽन्यथासिद्ध्या तद्वैयर्थ्यमूलकं ज्ञापकत्वं ज्ञापिते च तस्मिन् तस्यान्यथासिद्ध्यसम्भवात् तत्सार्थक्यम् । इह तु कृतेऽपि णकारेऽणादिप्रदेशे सन्देहादभिमतस्य लान्तसमुदायस्योद्देश्यत्वासम्भवेन तद्वैयर्थ्याद् व्याख्यानत इत्यस्य कल्पनम् । कल्पितेऽत्र तस्मिन् तत्र सन्देहनिवृत्त्याभिमतार्थस्योद्देश्यत्वोपपत्तिरिति बोध्यम् ।

अत्र शास्त्रं पक्षः, परिभाषा साध्या, ऊङ्ग्रहणं हेतुः, यन्नैवं तन्नैवमिति व्यतिरेकव्याप्तिरिति सुधीभिरुहनीयम् ।

न चापूर्वस्य दुरितध्वन्सस्य वा व्यापारत्वात् कल्पनेऽपि परिभाषायां तज्जन्यत्वाभावेन तज्जन्यजनकत्वाभावेन चाव्यापारत्वात्तेन तत्कल्पनं न सम्भवतीति वाच्यम्, तुल्यन्यायेन तज्जाप्यत्वे तज्जाप्यज्ञापकस्यापि कल्पने बाधकाभावात् ।

तथाहि:—असिद्धपरिभाषार्थे आचार्यतात्पर्यविषयत्वेनोऽग्रहणज्ञाप्यता ‘विश्वौहः’ इति रूपे ऊङ्ग्रहणज्ञाप्यत्वोपपादकतया तादृशरूपज्ञापकत्वञ्चेति तस्मिंस्तत्त्वोपपत्तिरिति दिक् ।

१. जश्त्वं न सिद्धं यणमत्र पश्य यश्चापदान्तो हलचश्च पूर्वः ।

दीर्घस्य यणहस्व इति प्रवृत्तं सम्बन्धवृत्त्या गुणवृद्धिबाध्यम् ॥ १ ॥

नित्ये च यः शाकलभाक् समासे तदथमेतदभगवाश्चकार ।

सामर्थ्योगान्वहि किञ्चिदत्र पश्यामि शास्त्रे यदनर्थकं स्यात् ॥ २ ॥

तेन “अणुदित०” (पा० सू० १।।।६९) इत्यत्र च व्याख्यानम् “उक्तृत्” (पा० सू० ७।।।४७) इति तपरकरणं तद्वि ‘अचीकृतत्’ इत्यादौ दीर्घस्य हस्ताय । यदि पूर्वोणाणग्रहणं तथा दीर्घस्यानुदेश्यत्वात्तद्वैययर्थ्यं स्पष्टमेव ।

न च हस्तोपधेऽनन्तरज्ञत्वात् प्राप्तगुणवाधनेन चारितार्थ्यादीर्घोपधेष्व-
न्तरज्ञत्वादित्वेनास्यैव वाधेन तत्राप्राप्त्या हस्तोपधेऽनान्तर्यादीर्घप्राप्त्या
तद्व्यावृत्त्यसम्भव इति वाच्यम्, वाध्यसामान्यचिन्तया दीर्घोपधेष्वपीत्वबाधेनास्य
प्रवृत्त्यान्तरतम्यादीर्घस्य दीर्घप्राप्त्या तद्वारणाय तस्य चारितार्थ्यात् ।

न च ज्ञापितेऽपि तद्व्यर्थं, विधीयमानत्वेन सर्वर्णग्रहणाप्रसक्तेरिति वाच्यम्,
उद्देश्यवाचकपदे इव विधेयवाचकपदेऽपि हस्तवदीर्घयोर्ग्रहणेनान्तरतम्यादध्ववस्य
हस्ते दीर्घस्य दीर्घं सत्यादेशान्तरनिवृत्यर्थतयास्य स्वरूपाभ्यनुज्ञानार्थत्वेनापूर्व-
बोध्यत्वाभावेनाविधेयत्वात् ।

न च विधेयवाचकपदे “अणुदित०” (पा० सू० १।।।६९) सूत्रादिना
सर्वर्णग्रहणोत्तरं तेन सर्वणिनामुपस्थितावन्तरतमपरिभाषयास्य स्वरूपाभ्यनुज्ञाना-
र्थत्वसम्भवेऽपि “प्रकल्प्य०” (परि० ६४) इति न्यायेन विधेयवाचकपदे तद-
प्रवृत्त्या सर्वर्णग्रहणस्यैव दुर्लभत्वेन स्वरूपाभ्यनुज्ञानार्थत्वं दुरुपपादमिति वाच्यम्,
भाव्यमानत्वज्ञानोत्तरम् “अणुदित०” (पा० सू० १।।।६९) सूत्राप्रवृत्तिः,
अणुदित्सूत्राप्रवृत्तावपूर्वबोध्यत्वेन भाव्यमानतेत्यन्योन्याश्रयेण तत्र भाव्यमानत्व-
स्यैव दूर्गहतया तेन निषेधेन दीर्घग्रहणवारणासम्भवात् । तपरकरणे कृते तु तेन
दीर्घस्य व्यावृत्त्यास्य भाव्यमानत्वसम्पादकतया तेन निषेधेनापि तद्वारणमित्य-
न्यदेतत् ।

ननु “अणुदित०” (पा० सू० १।।।६९) सूत्रे परेण प्रत्याहारे पितृणामृषभः
‘पितृषभः’ पितृणामृद्धिः ‘पितृद्धिः’ इत्यत्र “ऋति ऋति वा” (का० वा० ६।।।१०१)
इति विहितस्येषत्स्पृष्टस्य ऋकारस्य रेफेण ग्रहणे यष्टवेन “यणो मयो द्वे०”
(का० वा० ८।।।४७) इति द्वित्वापत्तिः, हल्त्वेन संयोगसंज्ञायां प्लुतस्य “ज्ञारो
ज्ञरि०” (पा० सू० ८।।।६५) इति लोपस्य चापत्तिः । न च “नाज्ञलौ”
(पा० सू० १।।।१०) इति निषेधः, तस्यानच्चत्वात् ।

न च “अइउण्” (शिव० सू० १) सूत्रानन्तरं पाठादनयोरप्यच्चत्वम्,
अत एव तत्र प्लुतसिद्धिरिति वाच्यम्, प्रयत्नभेदमाश्रित्य तस्य^१ भाष्ये प्रत्या-
ख्यातत्वेन तद्रीत्यात्र वारणासम्भवात् ।

किञ्च ताभ्यां रेफलकारयोर्ग्रहणे ‘भवित्री’, गम्लेत्यादौ ‘अनचि च’ (पा०
सू० ८।।।७७) इति द्वित्वनिषेधापत्तिः, किञ्चान्तरतम्यात् पितृषभशब्दे

१. नाज्ञलावित्यस्य इति पाठः क० पु० ।

तेनाणुदित्सवर्णस्येतत्परिहाराय पूर्वोणाण् ग्रहणम्, परेणेण् ग्रहणमिति

ईषत्स्पृष्टे प्लुते कृते “नाज्ञलौ” (पा० सू० १।१।१०) इत्यस्याक्षरसमानायिकेष्वेव प्रवृत्त्या रेफेण प्लुतऋकारग्रहणस्य दुर्वारित्वेन पितृष्ठभशब्दे प्लुतस्यैकं-कग्रहणेन वारणेऽपि पितृद्विशब्दे लोपस्य दुर्वारित्वादिति चेत्, न; जातिपक्षे दोषाभावात् ।

एतेन “इको यणचि” (पा० सू० ६।१।७७) इत्यादौ रेफलकाराभ्याम-नयोर्ग्रहणेन ‘धात्रंशः’ इत्यादौ पक्षे ईषत्स्पृष्टं ऋकारोऽपि स्यादित्यपास्तम्, भाव्यमानत्वेनादोषाच्च ।

न चैवमपि “देवदत्त ऋवर्णमुच्चारय” इत्यादौ रोहुदित्वात्सवर्णग्रहणे “हशि च” (पा० सू० ६।१।१४४) इत्युत्वापत्तिरिति वाच्यम्, अन्तरञ्जन्त्वादाद्गुणेनाऽदोषात् । व्याकरणान्तरे^१ ‘कु चु टु०’ इत्यादीनामेवोदित्संज्ञकत्वेन तेषामेव सवर्णग्राहकत्वेनादोषाच्च । पूर्वोणेति । “द्वूलोपे०” (पा० सू० ६।३।१११) “उरण्-रपरः” (पा० सू० १।१।५१) “केऽणः” (पा० सू० ७।४।१३) “अणोऽप्रगृह्य०” (पा० सू० ८।४।५७) इत्येतेष्विति बोध्यम् । तत्र “द्वूलोपे०” (पा० सू० ६।३।१११) इत्यत्र व्याख्यानं ततत्याणग्रहणमेव । तथाहि:—अत्र परेणाणग्रहणे हलषु दीर्घासम्भवेन अक्षु-अच्चपरिभाषयैव सिद्धया तत्र फलाभावात् तद्व्यर्थं सत् पूर्वेण प्रत्याहारवोधनद्वारा ‘तृढः’ इत्यत्र दीर्घव्यावर्तकतया चरितार्थम् ।

ननु अच्चपरिभाषावाधनेन हलामपि सङ्ग्रहार्थमेव तदस्तु तत्फलं तु वृहू उद्यमन इत्यतस्तृचि-अदित्वादिडभावे वर्द्धेत्यादौ रेफस्य दीर्घऋकारप्रवृत्तिः, न च तत्प्रवृत्तावपि पश्चादाद्गुणे रपरत्वे वर्द्धेत्येव रूपमिति नेदं फलमिति वाच्यम्, “वार्णादाज्ञम्” (परि० ५६) इति न्यायेन गुणात्पूर्वं ढलोपादेरसिद्धत्वेन “उपधायाश्च” (पा० सू० ७।१।१०१) इतीत्वापत्त्याऽनिष्टापत्तेः ।

न चोक्तार्थकत्वे प्रतिपत्तिलाघवाय “दीर्घोटः” इत्येव वक्तव्येऽग्रहणं व्यर्थमिति वाच्यम्, गल्ह (श्वा० ६७७) धातोः, बल्ह (श्वा० ६७९) धातोश्च यङ्ग्लुकि ‘जागल्दि’ ‘बावल्दि’ इत्यत्र लकारस्थाने “लृति लृ वा” (का० वा० ६।१।१०१) इति विहितस्याच्चं वक्ष्यामीति^२ भाष्येणान्तरतमस्य दीर्घस्य सम्भवेन तादृशदीर्घर्थं तस्यावश्यकत्वात् ।

न च “तुल्यास्य०” (पा० सू० १।१।९) सुत्रे ‘यदेतदृतीति तदेतदृत इति वक्ष्यामि’ इत्यादिभाष्येणाद्यस्य हस्व-ऋद्वयस्थानिकैकादेश एवोत्तरस्य हस्व-ऋकार-लृकारद्वयस्थानिकैकादेश एव च साधुत्वमिति वाच्यम्, उक्त भाष्येणैका-

१. ‘व्याकरणान्तरे’ इत्यादितः ‘अदोषाच्च’ इत्येतत्पर्यन्तं नास्ति क० पु० ।

२. पा० सू० १।१।९ म० भा० ।

लण् सूत्रे भाष्ये स्पष्टम् ॥ १ ॥

देशविषये ईदृशस्थल एव तत्प्रवृत्तावपि शास्त्रान्तरेणान्यत्र^१ तदप्रवृत्तौ मानाभावात् ।

किञ्च होतृकारादिसिद्धये सिद्धान्तिना सावर्णविधिवचने उपन्यस्ते ततः पूर्वपक्षिणा नैतदस्ति प्रयोजनमित्युपक्रम्यात्रैवेषत्स्पृष्ट^२सिद्धये पाष्ठवचनस्यावश्यकत्वेन तेनैव होतृकारस्यापि सिद्ध्यास्य व्यापकत्वं प्रदर्शयितुम् ‘ऋत’ इति न्यासे प्रदर्शिते, ततः सिद्धान्तिना सर्वर्णदीर्घेणैवसिद्ध्या पाष्ठवचनद्वयं न कर्तव्यमित्युक्ते तदाशयानभिज्ञेन पूर्वपक्षिणा तयोरनन्त्वात् दीर्घत्वाभावेन सर्वर्णदीर्घेण तदसिद्धिरित्युक्ते^३ पुनः सिद्धान्तिना तयोः प्लुतार्थमक्षरसमाम्नाये पाठस्यावश्यकतयाच्चत्वादीर्घेणैव सर्वेष्टसिद्ध्या सावर्णविधेरेव तत्साध्यप्रयोजननिवाहशालित्वे प्रदर्शिते, ततः किं पुनरत्र ज्यायस्सर्वणसंज्ञावचनमेव ज्यायः, दीर्घत्वच्च सिद्धं भवति, ऋकारग्रहणे लृकारग्रहणच्च सन्निहितं भवति, ऋत्यक इतीत्युपसंहृतम् । एवच्चास्य पूर्वपक्षयुक्तित्वं स्पष्टमेव । एतद्भाष्यबलाद्बहूनां प्रयोगाणामनभिधानकल्पनमयुक्तमेव ।

किञ्चेषत्स्पृष्टस्यान्यत्राप्रवृत्तौ गमल्लकार इत्यत्र विवृत^४लृकाराभावेन पर्यायेण लपराणां दीर्घकारादीनाम् “अकः सर्वेण०” (पा० सू० ६।१।१०१) इत्यनेन^५ प्रवृत्त्यापत्तिरिति दिक् । किञ्चाभ्यां क्तिनि “ति तुत्र०” (पा० सू० ७।२।९) इतीण्णिषेद्ये ‘गलिंः’ ‘बलिंः’ इत्यत्र दीर्घसम्पादनेन चारितार्थादिति चेत्, न; तत्राप्यादगुणेनादेषात् । एवच्च परेण प्रत्याहाराश्रयणे फलाभावेन “दीर्घोटः” इत्येव सिद्धेणग्रहणसामर्थ्यात्पूर्वेणैवेति सिद्धम् ।

न च “उरण् रपरः” (पा० सू० १।१।५१) इत्यत्रासावर्णदिस्याग्रहणेन कथं लपरत्वमिति वाच्यम् “ऋलृवर्णयोः०” (वा०) इत्यत्र वाक्यापरिसमाप्तिन्यायेन “अणुदित्०” (पा० सू० १।१।६९) सूत्राप्राप्त्या ऋग्रहणेषु त्रिशद्ग्रहणाय जातिनिर्देशस्यावश्यकतयेषत्स्पृष्टलृकारेणापि सर्वर्णसंज्ञाङ्गीकारेणादोषात् । अत एव ‘गमन्’ इत्यादौ पूर्वसर्वर्णदीर्घसिद्धिरन्यथा हस्तलृकारस्य दीर्घऋकारस्य च सावर्णीभावात्तदसङ्गतिः ।

ननु “न च^६ ऋकारः लृकारो वाजस्ति ऋकारस्य लृकारस्य वाच्यं

१. ‘अन्यतरेण’ इत्यधिकः पाठः क० पु० ।

२. ‘ऋकार’ इत्यधिकः पाठः क० पु० ।

३. ‘न सिद्धिति’ इति पाठः क०पु० ।

४. ‘दीर्घं’ इत्यधिकः पाठः क०पु० ।

५. ‘अकः सर्वेण इत्यनेन’ इति नास्ति क०पु० ।

६. पा० सू० १।१।९ म० भा० ।

वक्ष्यामि, तच्चावश्यं वक्तव्यम्, प्लुतो यथा स्यात्” इति भाष्येण विवृतेष्ट-
त्स्पृष्टयोर्भिन्नजातीयत्वबोधनेन ऋलूर्वर्णयोरित्यत्र जातिर्निर्देशेऽपि तयोस्ताभ्यां
ग्रहणं दुर्बचमिति चेत्, न; तयोर्भिन्नप्रयत्नत्वेन तुल्यास्यमित्यस्य भिन्नजातीयत्वेन
ऋलूर्वर्णयोरित्यस्य चाप्राप्त्या तयोस्ताभ्यां सावर्ण्यसम्भवेनाच्छ्वाभावे शङ्खिते
विवृतसंवृत्ताकारयोरिव प्रयत्नभेदेऽप्युभयसाधारणैकजात्याश्रयणरूपव्याख्यान-
तात्पर्येण व्याख्यास्यामीत्यर्थकेनाच्छ्वं वक्ष्यामीति भाष्येणोभयसारधारणैकजात्या-
श्रयणस्यैव बोधितत्वेनादोषात् ।

अत एव “स्युमूर्धन्या” ऋद्गुरुषाः” इति शिक्षायामृग्रहणेनेष्टस्पृष्टविवृतयोश्च
ग्रहणम्, गमृनित्यत्र लूकारापादनपरः शेखरश्च सङ्घच्छते ।

अत एव कृष्णद्विरित्यत्रेवेष्टस्पृष्ट ऋवर्णं इत्यत्रापि रपरगुणसिद्धिरन्यथा
त्रयाणामपि पर्यायिण प्रवृत्त्यापत्त्या तदसिद्धिः ।

न च विवृतेष्टस्पृष्टयोर्मूर्धन्ययोरसावर्ण्यति “उरण् रपरः” (पा० सू०
१।१।५।) इत्यत्रोदृदेश्यवाचकपदेनास्य ग्रहणात् कथं रपरत्वमिति वाच्यम्,
जाति पक्षेणादोषात् । ऋग्रहणं तु^३ ऋलूर्वर्णयोरित्यत्र साजात्यातिदेशात् सिद्धम् ।
“अइउण्” (शि० सू० १) सूत्रानन्तरं पाठाभिप्रायेण तद्वाष्ययोजनं
कैयटाद्युक्तं^४ तु न युक्तम्, तत्फलस्य अन्यथासिद्धत्वेन जातिद्वयस्य पाठस्य च
स्वीकारे गौरवात् । “इको यणचि” (पा० सू० ६।१।७।७) इत्यादौ यथा-
सङ्ख्येन^५ निर्वाह इति भाष्यासङ्घतेश्च । अत एव “लण्” (शि० सू० ६)
सूत्रस्थं “सामर्थ्यति पूर्वेण, यदिह परेण स्यादप्यग्रहणमनर्थकं स्यात्” “अच्
परिभाषयैव सिद्धेः” इति भाष्यञ्च सङ्घच्छत इति दिक् ।

वस्तुतस्तु “ऋति ऋ वा” (का० वा० ६।१।१०।१) इति वार्तिक-
विधेयस्य षाष्ठकैय्यटोक्तरीत्या संवृतत्वमेव युक्तम् । अत एव “रेफोष्मणां^६ सवर्णा
न सन्ति” इति भाष्यं सङ्घच्छते । एवमन्यत्राप्युह्यम् ॥ १ ॥

१. ‘स्युमूर्धन्या ऋद्गुरुषाः’ (पा० शि० १७) इति नास्ति क० पु० ।
२. ‘पक्षे दोषाभावात्’ इति पाठः क० पु० ।
३. ‘लू ग्रहणम्’ इति पाठः क० पु० ।
४. ‘कैयटाद्युक्तम्’ इति नास्ति क० पु० ।
५. ‘नैतदस्ति संख्यातानुदेशेनाप्येतत्सिद्धम्’ इत्यर्थकभाष्यासङ्गतेश्चेत्यर्थः । पा० सू० १।१।५।०
६. ‘शिवसूत्र’ ५ ।

तत्र संज्ञापरिभाषाविषये पक्षद्वयमित्याह—

यथोद्देशं संज्ञापरिभाषम् ॥ २ ॥

कार्यकालं संज्ञापरिभाषम् ॥ ३ ॥

उद्देशमनतिकम्भ्य यथोद्देशम् । उद्देश उपदेशदेशः । अधिकरणसाधनशक्त्याम् । यत्र देशे उपदिश्यते तद्देश एव वाक्यार्थबोधेन गृहीतशक्त्या गृहीतपरिभाषार्थेन

संज्ञापरिभाषयोविध्यङ्गभूतयोः कदाचिदेकवाक्यतया विधिसंस्कारकत्वम्, कदाचित्तं विनैव तत्त्वमित्येवं सर्वसंज्ञापरिभाषासाधारणेन पक्षद्वयबोधकं परिभाषाद्वयं वक्तुं पूर्वमुपक्रमते । तत्रेति । शास्त्रे इत्यर्थः । अनतिकम्भ्येति । अविहायेत्यर्थः । स्वस्वार्थ^१ बोधयतीति शेषः । तथा च स्वदेशसम्बन्धवंसप्राग-भावकालिकस्वार्थबोध इति यावत् । “परावरयोगे च” (पा० सू० ३।४।२०) इति क्त्वाप्रत्ययः, अपूर्वकालिकत्वेन “समानकर्तृकयोः०” (पा० सू० ३।४।२१) इत्यस्याप्राप्ते: । उत्पूर्वस्योपपूर्वस्य च दिशोः क्वचिदर्थभेदेऽपि प्रकृते नेत्याह—उद्देश इति । अधिकरणेति । बाहुलकाद् बग् इति भावः । उद्देशशब्देनौपदेशिकक्रम-विशिष्टस्वस्वगमकान्यतरोच्चारणदेशोऽभिधीयते तदाहः—यत्रेति । अत्र यच्छब्दस्य कालत्वेन कालार्थकत्वाभावान्न दा-प्रत्ययः ।

अत एव कालबोधनाय देश इत्युक्तम् । अत एव “यत्र काले त्वनावृष्टिम्”^२ इत्यादि सङ्घच्छते । तद्देशेति । पठितानां पाठदेशे, ज्ञापितानां ज्ञापकदेशे चेत्यर्थः ।

न च संज्ञापरिभाषस्याचेतनत्वेन स्वदेशातिक्रमासम्भवात् व्युत्पन्नं प्रति स्वार्थबोधजनकस्वभावस्य शास्त्रस्य स्वदेश एव स्वार्थबोधोपपत्तेरनेन तत्रिषेध-द्वारा स्वदेशस्थत्वबोधनं व्यर्थमिति वाच्यम्, प्राचीनमते वक्ष्यमाणरीत्या विधिदेशीयत्वग्राहकमहावाक्यार्थबोधमन्तरा स्वदेशे स्वार्थबोधनद्वारा वाक्येभेदेनाऽपि संज्ञापरिभाषस्य विधिसंस्कारकत्वमित्यर्थं तात्पर्यग्राहकत्वेनादोषात् ।

नव्यमतेऽपि यथा सार्थक्यं तथाग्रे वक्ष्यामः । तदेतदाह—एवेति । एवेन विधिदेशीयत्वग्राहकमहावाक्यार्थो व्यवच्छिद्यते । गृहीतशक्त्येति ।

यन्न दुःखेन सम्भन्नं न च ग्रस्तमनन्तरम् ।

अभिलाषोपनीतञ्च तत्सुखं स्वः पदास्पदम् ॥

इत्यादि वचनेन स्वर्गादिपदशक्तिग्रहोत्तरं “स्वर्गकामो यजेत्” इति वाक्यस्य स्वर्गादिपदेनैव स्वदेशे वृद्ध्यादिपदशक्तिग्रहोत्तरं प्रदेशवाक्यस्थवृद्ध्यादिपदेनार्थो-

१. ‘अस्य’ इति क पु० पाठः ।

२. ‘यत्र काले त्वनावृत्तिम्’ इति क० पु० पाठः ।

च सर्वत्र शास्त्रे व्यवहारः । देशश्चोच्चारणकाल एवात्र शास्त्रे व्यवहितयते ।

पस्थित्या वाक्यार्थप्रतिपत्तिः, यथा ‘यद् यज्जुहोति तत्सर्वमाहवनीये जुहोति’ इति वाक्येन नियमग्रहोत्तरं सर्वस्याऽपि होमस्थाहवनीयाधिकरणत्वप्रतिपत्तिस्तथा सप्तम्यन्तार्थं नैरन्तर्येणानैरन्तर्येण^१ वोच्चारिते पूर्वस्य परस्य वा यत्कार्यं प्राप्तं तत्कार्यं सप्तम्यन्तार्थं नैरन्तर्येणोच्चारित एव पूर्वस्यैव तद्विशेष्यस्य निमित्तित्वं कार्यित्वं वा वोध्यमित्येवं परिभाषार्थंग्रहे सति “जौ चडिं” (पा० सू० ७।४।१) “सिचि वृद्धिः०” (पा० सू० ६।२।१) “इको यणचि” (पा० सू० ६।१।७७) इत्यादि प्रदेशवाक्ये सप्तम्यन्तरूपलिङ्गश्वरूपेन परिभाषार्थस्योद्वोधेन विधिनियमयोरिव तयोरेकवाक्यतामन्तरा तदनुरोधेनैव चड्परे जौ निमित्तत्वस्याच्चरकेः कार्यित्वस्य चावगतिरिति न क्वाप्यनुपपत्तिः^२ ।

अत एव “महावाक्यार्थपर्यालोचनप्रवृत्तप्रतिपत्तिपेक्षस्तु कार्यकालपक्ष” इति कैयटेनोक्तं^३ सङ्गच्छते । ननु लोकप्रसिद्धदेशस्य शास्त्रेऽसम्भवादाहः—देशश्चेति । उच्चारणकाल एवेति । औपदेशिक^४ क्रमविशिष्टस्वोच्चारणकाल इत्यर्थः । न तु युगान्तरीयपाणिन्युपदेशकालः, आकस्मिकास्मदाद्युच्चारणकालो वा ।

ननु संज्ञापरिभाषं स्वदेशे स्वार्थं ग्राह्यत तत्संस्कारद्वारा विधिदेशीयत्व-ग्राहकमहावाक्यार्थबोधमन्तरैव वाक्यभेदेन सर्वशास्त्रोपकारकमित्येवं रूपो यथोद्देशपक्षश्वास्त्रे न युक्तः । स्वदेशे स्वार्थबोधोत्तरमस्याः^५ परिभाषायाः अत्र शास्त्रे किं फलमिति फलाकाङ्क्षाया अनिवार्यत्वेन फलविशेषजिज्ञासया प्रदेशवाक्यपर्यालोचनायां प्रदेशवाक्योपस्थित्या महावाक्यार्थबोधस्य दुवारित्वेन पूर्वोक्तवाक्यभेदात्मकयथोद्देशपक्षस्य शास्त्रेऽसम्भव इत्यत आह—तत्तदिति । शास्त्रस्य सर्वाधिकारिकत्वेन मन्दप्रतिपत्तुसंज्ञापरिभाषस्य स्वदेशे स्वार्थबोधे जाते प्रेक्षावत्प्रवृत्तेनैरर्थक्यादर्शनेनाऽचार्यप्रणीतत्वादेवास्य शास्त्रे^६ “भविष्यति किञ्चित्प्रयोजनम्” इति सामान्यज्ञानमात्रेण फलाकाङ्क्षाया निवृत्या प्रदेशविशेषजिज्ञासाया अनुदयेन तदनुपस्थित्या महावाक्यार्थबोधाभावेनास्य पक्षस्य सूपपादत्वात् ।

एतत्फलं तु ‘दत्’ इत्यादौ प्रतिपदोक्तफलाभावेऽपि भसंजाप्रवृत्या जश्त्वाभावः ‘पाश्वंम्’ इत्यत्र “सिति च” (पा० सू० १।४।१६) इति पदत्वात्

१. ‘अनैरन्तर्येण’ इति नास्ति क० पु० । २. ‘काप्यनुपपत्तिः’ इति पाठः क० पु० ।

३. ‘ईद्वृद्वद्विवचनं प्रगृह्यम्’ पा० सू० १।१।११ इति सूत्रे इत्यर्थः ।

४. ‘पाणिनिपरिकल्पितसन्निवेशापेक्ष’ इत्यधिकः पाठः क० पु० ।

५. ‘स्वार्थबोधानन्तरमस्याः’ इति पाठः क० पु० ।

६. ‘शास्त्रे’ इति नास्ति क० पु० ।

तत्तद्वाक्यार्थबोधे जाते 'भविष्यति किञ्चिदनेन प्रयोजनम्' इति ज्ञानमात्रेण सन्तुष्यद् यथाश्रुतग्राहिप्रतिपत्त्रपेक्षोऽयं पक्ष ईदूतसूत्रे कैयटः ।

केचित्तु—परिभाषाविषये तस्मिन्नित्यादिवाक्यार्थबोधे सप्तमीनिर्देशादि व्येति पर्यालोचनायां सकलतत्तद्विध्युपस्थितौ सकलतत्त्वसंस्काराय गुणभेदं

ओर्गुणाभावः, देवदत्तेत्यादौ प्लुतस्यासिद्धत्वात्पूर्वं षाष्ठे आमन्त्रिताद्युदात्तत्वे ततः प्लुते तस्यासिद्धत्वात्—“अनुदात्तं पदम्” (पा० सू० ६।१।१५८) इत्यस्याप्रवृत्त्या तदेकवाक्यतापन्नशेषनिधाताभावेनोदात्तद्वयसमावेशः ।

एवं षाष्ठीं परिभाषां प्रति इच्छत्वस्यासिद्धत्वादित्यादि मूलोक्तं बोध्यम् । तदेतदाह—भविष्यतीत्यादिना । एवञ्चाङ्गाङ्गिनोर्युगपदुपस्थित्या महावाक्यार्थ-वोधाभावेऽपि प्रदेशवाक्योपस्थितिकाले संज्ञापरिभाषार्थस्य बुद्धिस्थित्वेन तदनुरोधेनैव विधिवाक्यार्थप्रतिपत्त्या लक्ष्यसंस्कारसम्भवेन शास्त्रे मन्दमत्यनुरोधेनोक्त-रीत्या वाक्यभेदात्मकयथोद्देशपक्षसम्भवतीति कैय्यटाद्याशयः ।

अत एव “कथं पुनरयं पक्षो यावता कार्यार्थत्वात् संज्ञापरिभाषस्य कार्यकालतैव न्याय्या” इत्याशङ्क्य नैष दोषः, यदानुहित्य विषये प्रयोजनविशेषं प्रयोजनमात्रमनुसन्धाय भविष्यति किञ्चिदनेन प्रयोजनमिति संज्ञापरिभाषं प्रणीयते, तदा सम्भवत्येवायं पक्षो मन्दमध्यमप्रतिपत्त्रपेक्ष इति कैय्यटेनोक्तम्^१ ।

ननु स्वदेशमनुलङ्घ्य एवं स्वार्थबोधनद्वारा संज्ञापरिभाषाणां विध्युपकारक-त्वस्य यथोद्देशमिति परिभाषया बोधनेऽपि तस्य वाक्यभेदप्रयोज्यत्वे मानाभावेन मध्यमाधिकारिपरत्वं शास्त्रस्याभ्युपगम्य तथा तत्पक्षोपपादनं प्राचामयुक्तम् । शास्त्रस्य मुख्याधिकारिपरत्वेऽपि स्वदेशे स्वार्थबोधे जाते फलाकाङ्क्षया प्रदेश-विशेषजिज्ञासया तत्रैव प्रदेशवाक्योपस्थित्या लक्ष्यसंस्कारकमहावाक्यार्थबोधेऽपि संज्ञापरिभाषस्य स्वदेशानुलङ्घनेनैकदेशस्थित्वेन तत्पक्षस्य सूपपादत्वात् ।

त्वदुक्तरीत्याश्रयणे तत्पक्षस्य गौणत्वापत्तेरित्यरुचेराह—केचित्तु इति । न चैतन्मतेऽस्या विधिदेशीयत्वग्राहकमहावाक्यार्थबोधे व्यावृत्तिरूपं पूर्वोक्तफलासम्भवादियं व्यर्थेति वाच्यम्, परिभाषादेश एवाकाङ्क्षया विधीनामुपस्थित्या त्रैपादिकस्यासिद्धत्वेनाकाङ्क्षया अनुदयात् तैरेकवाक्यतया लक्ष्यसंस्कार इत्यर्थं तात्पर्य-ग्राहकत्वेनापूर्वत्वाभावेनादोषात् ।

एवं ‘कार्यकालं संज्ञापरिभाषम्’ इत्यपि नाड्पूर्वम्, विधिदेश एवाकाङ्क्षया परिभाषाणामुपस्थित्या तैरेकवाक्यतया लक्ष्यसंस्कार इत्यर्थं तात्पर्यग्राहकत्वात् । परिभाषाविषय इति । यद्यपि संज्ञायाः प्राथम्यात् तुल्यन्यायेन कव वृद्धिपदादिक-

.१. 'ईदूदेद्विवचनं प्रगृह्यम्' पा० सू० १।१।१ इति सूत्रे ।

२. 'बाधव्यावृत्तिः' इति पाठ क० पु० ।

परिकल्पयेकवाक्यतयैव नियमः । कार्यकालपक्षे तु त्रिपाद्यामप्युपस्थितिरिति विशेषः । एतदेवाभिप्रेत्य ‘अधिकारो नाम त्रिप्रकारः, कश्चिदेकदेशस्थः सर्वं शास्त्रमभिज्वलयति, यथा—‘प्रदीपः सुप्रज्ञवलितः सर्वं वेशमाभिज्वलयति’ इति ‘षष्ठी स्थाने०’ इति सूत्रे भाष्य उक्तम् । अधिकारशब्देन पाराथर्यात्परिभाषा-पृष्ठुच्यते । कश्चित्परिभाषारूप इति केयटः । दीपो यथा—प्रभाद्वारा सर्वगृह-प्रकाशक एवमेतत्स्वबुद्धिजननद्वारा सर्वशास्त्रोपकारकमिति तत्तात्पर्यम् । एतच्च पक्षद्वयसाधारणं भाष्यम्, पक्षद्वयेऽपि प्रदेशेकवाक्यताया इतः प्रतीतेः ।

मित्याकाङ्क्षायास्सुवच्चत्वात् तदप्युपन्यसितुमुच्चितम्^१, तथापि ‘दतः’ इत्यादौ जश्वादिप्रतिवन्धरूपाशास्त्रीयेऽपि कार्ये भूत्वादिसिद्धये विध्येकवाक्यतया संज्ञा-प्रवृत्तेराश्रयितुमशक्यत्वेन कैयटाद्युक्तयथोद्देशपक्षस्य संज्ञाविषये क्वचिदावश्यक-त्वेन सर्वत्रैकरूप्याय संज्ञाविषये तदुक्तरीतेराश्रयणेऽपि परिभाषाविषये तथाश्रयणे मानाभावात् परिभाषामात्रस्योपन्यास इति वोध्यम् । अत एवाकडारस्थभपदसंज्ञासु यथोद्देशपक्ष इति क्षयमाणग्रन्थसञ्ज्ञच्छते । अन्यथा दत इत्यत्र तदप्राप्त्या तद-सञ्ज्ञतिः स्पष्टैव । एकवाक्यतयैवेति । एवेनात्र पक्षे प्राचीनोक्तवाक्यभेदव्याबृत्तिः ।

ननु—अत्र पक्षेऽप्येकवाक्यताङ्गीकारे पक्षयोर्भेदो दुर्वचः, न चैकत्र स्वदेशे-उपरत्र विधिदेशे एकवाक्यतेति तयोर्भेदः सुवचः, फलभेदाभावे तस्याकिञ्चित्कर्त्वादित्यत आह—कार्यकालपक्ष इति । विशेष इति । यथोद्देशपक्षे त्रिपाद्या असिद्धत्वेन तद्विषयकाकाङ्क्षाया अनुदयेन तदनुपस्थित्या तत्संस्कारासम्भवेन कार्यकालपक्षाश्रयणं तद्विषये आवश्यकमिति भावः । एवच्चाकाङ्क्षाभेदमूलकं पक्षद्वयमिति नव्यमते व्यवस्था वोध्या । उक्तरीत्या यथोद्देशपक्षोपपादने मानमाह—एतदेवेति । परिभाषादेश एव विध्येकवाक्यत्वमित्यर्थः । नामेति-प्रसिद्धौ । त्रिप्रकार इति । परिभाषारूप एकः, स्वरितत्वप्रतिज्ञाया चकारेण च काष्ठवदनुकृष्यमाणौ द्वाविति तस्य त्रैविध्यं वोध्यम् ।

ननु परिभाषाप्रसङ्गेऽधिकार इत्युक्तिरयुक्तेत्यत आह—अधिकारशब्देनेति । स्वबुद्धिधजननद्वारेति । स्वबुद्धिजनन्याकाङ्क्षामूलकोपस्थितिविषयकविध्येकवाक्यताद्वारेति भावः । तेन यथोद्देशपक्षेऽप्येकवाक्यताप्रतिपादकपूर्वोत्तरग्रन्थेन न विरोधः । यथा श्रुते तु स्वदेशगृहीतवाक्यार्थस्मरणेनेत्यर्थाप्त्या प्राचीनोक्त-यथोद्देशपक्षप्रवेशापत्तिः ।

एतावता प्रकृते किमायात्मत आह—एतच्चेति । साधारणमिति । अस्य भाष्यस्य परिभाषारूपाधिकारलक्षणत्वेन प्रवृत्ततया तस्य लक्षणस्य पक्षद्वयेऽपि लक्ष्यभूतासु परिभाषासु समन्वयस्यावश्यकतयोभयपक्षसाधारणत्वमेव युक्तम्, सञ्ज्ञोचे मानाभावादिति भावः । इतः प्रतीतेरिति । अस्य भाष्यस्य पक्षद्वयसाधारण-

१. ‘तदेवोपन्यसितुम्’ इति पाठः क० पु० ।

तत्रैतावान्विशेषः—यथोद्देशे परिभाषादेशे सर्वविधिसूत्रबुद्धावात्मभेदं परिकल्प्य तैरेकवाक्यता परिभाषाणाम् । तदुक्तम्—‘किंति च’ इति सूत्रे केयटे । ‘यथोद्देशे प्रधानान्यात्मसंस्काराराय सन्निधीयमानानि गुणभेदं प्रयुच्जत’ इति । कार्यकाले तु तत्तद्विधिप्रदेशे परिभाषाबुद्धयेकवाक्यतेति । अत्रेकदेशस्थ इत्यनेन तत्र तत्र बुद्धावपि तद्देशस्थत्वं वारयति, यथा—व्यवहृत्णां कार्यार्थमनेकदेशगमनेऽपि न तत्तद्वेशीयत्वव्यवहारः, किन्त्वभिजनदेशीयत्वव्यवहार एव, तद्विषेधवाक्यानामपि निषेधविशेषाकाङ्क्षत्वाद्विधयेकवाक्यतयैवान्वय इति परिभाषासादृश्यात्परिभाषात्वेन व्यवहारः ‘किंति च’ इत्यत्र भाष्ये । तत्रैकवाक्यता

त्वेन कार्यकालपक्षे पदैकवाक्यतया महावाक्यार्थवोधेन सर्वशास्त्राभिज्ञवालकत्वस्य निर्विवादतया तत्पक्षेणैकरूप्यसिद्धये तद्रीत्या यथोद्देशपक्षेऽपि सर्वशास्त्राभिज्ञवालकत्वस्य वक्तव्यतया तत्रायेकवाक्यताया आवश्यकत्वादिति भावः ।

ननु एवं यथोद्देशपक्षेऽप्येकवाक्यतायां पक्षयोः स्वरूपे विशेषो दुर्वचोऽत आह—तत्रेति । प्राचीनोक्तरीत्याऽनयोर्वक्यभेदतदभावरूपविशेषस्य दुर्वचत्वेऽप्याकाङ्क्षाभेदेन स्वरूपे विशेषस्मुवच इत्याह—यथोद्देश इति । आत्मभेदमिति । ‘प्रतिप्रधानं गुणावृत्तिः’ इति न्यायेन स्वरूपभेदमित्यर्थः । परिभाषाणाम्-इत्यस्य स्थितानामित्यादिः । एकवाक्यतेति । अस्य विशेषपदार्थेऽभेदेनाऽन्वयः । तंरितिविधिभिरित्यर्थः । परिभाषाणामेवोभयत्र कर्तृत्वमिति न ल्यवनुपपत्तिः ।

उक्तार्थे कैथ्यटमपि प्रमाणयति—“किंति च” (पा० सू० १११५) इति । आत्मसंस्कारायेति । निषेधे—नहि विधीनां विषयो विविच्य ज्ञाप्यत इति, तेन तानि संस्क्रियन्त इति भावः । यथोद्देशपक्षादभेदमाह—कार्यकाले त्विति । एकवाक्यतेति । अस्य विशेष इत्यनेन सम्बन्धः ।

ननु उक्तभाष्यस्य पक्षद्वयसाधारणत्वं न युक्तं, कार्यकालपक्षे परिभाषाणां विधिदेशस्थत्वेनैकदेशस्थत्वस्य दुरुपपादत्वादित्यत आह—अत्रेति । उक्तभाष्य इत्यर्थः । वारयतीति । यथोद्देशपक्षे एकदेशस्थत्वस्य स्वत एव सत्वेनोक्तविशेषणे फलाभावेन कार्यकालेऽपि स्वदेशस्थत्वमेवेति सूचयितुं विशेषणमिति भावः । तत्र दृष्टान्तमाह—यथेत्यादिवदित्यन्तेन ।

एवच्च व्याख्यातुणां परिभाषाशास्त्रस्य नानादेश आकस्मिकोपस्थितिविषयत्वेऽपि यथा यथोद्देशे एकदेशस्थत्वप्रतिपत्तिस्तद्वक्तार्यकालपक्षेऽप्येकदेशस्थत्वप्रतिपत्तिरिति भावः ।

ननु निषेधस्य कथं परिभाषात्वम्—अत आह—सादृश्यादिति । भाष्य इति ।

पर्युदासन्यायेन, प्रसज्य प्रतिषेधेऽपि तेन सह वाक्यार्थबोधमात्रेणकवाक्यताव्यवहारः ।

संज्ञाशास्त्रस्य तु कार्यकालपक्षे न पृथग्वाक्यार्थबोधः, किन्तु प्रदेशवाक्येन सहैव । अत एवाणोऽप्रगृह्यस्येतदेकवाक्यतापन्नादसोमादित्येतत्प्रति न मुत्वाद्यसिद्धम्, असिद्धत्वस्य कार्यार्थितया कार्यज्ञानोत्तरमेव तत्प्रवृत्तिः, कार्यज्ञानं

तत्र हि “तन्निमित्तग्रहणं कर्तव्यम्” इति वार्तिकप्रत्याख्यानावसरे ‘इकः किंति परे गुणवृद्धी न भवतः’ इति सूत्रार्थे विज्ञायमाने ‘रोरवीति’ इत्यत्र प्रत्ययलक्षणेन यडमाश्रित्य प्राप्तं निषेधं ‘न लुमता’ इति परिहृत्य “न लुमताङ्गस्य” (पा० सू० १११६३) इत्युच्यते ।

न चैतदञ्जाधिकारस्थमित्याशङ्क्य कार्यकालपक्षाश्रयणेन ‘किंति च’ (पा० सू० १११५) इत्यस्याप्याङ्गत्वमभ्युपगम्य परिहृतम् । निषेधस्य परिभाषात्वानञ्जीकारे एतद्वाप्यासञ्ज्ञतिः ।

ननु तयोर्विरोधात् कथमेकवाक्यतेत्यत आह—तत्रेति । विधिनिषेधविषय इत्यर्थः । न्यायेनेति । लक्षणया किंदम्भिन्नसार्वधातुकादिपरत्वाश्रयणेनेत्यर्थः । तेन सहेति । साहित्यञ्चाव्यवहितोत्तरकालिकत्वरूपम्, तथा च वाक्यैकवाक्यतेति भावः ।

ननु व्यवहृतदृष्टान्ताङ्जीकारे संज्ञाविषयेऽपि तथात्वापत्त्या वक्ष्यमाणभाष्यासञ्ज्ञतिरत आह—संज्ञाशास्त्रस्य त्विति । तु शब्दो भिन्नक्रमः, कार्यकालपक्षे त्वित्यन्वयः । न पृथग्वाक्यार्थं इति । विध्येकवाक्यतामन्तरेति भावः । एतेन कार्यकालपक्षे परिभाषाणां स्वदेशे पृथग्बोध इत्यपास्तम् । तथा स्वीकारे तत्रवाकाङ्क्षायाः दुर्वारत्वेन विधीनामुपस्थित्या स्वोत्तर्यथोद्देशपक्षप्रवेशापत्त्या ‘कार्यकाल’ इत्युत्क्तेरसञ्ज्ञत्वापत्तेः’ । अत एवेति । उत्कार्थाङ्जीकारादेवेत्यर्थः । एकवाक्यतेति । वाक्यैकवाक्यतेत्यर्थः । संज्ञाविषये पदैकवाक्यताया नव्यमतेजनभ्युपगमस्य “न सम्प्रसारण०” (पा० सू० ६११३७) इत्यत्र शेखरे स्पष्टत्वात् ।

ननु कार्यकालपक्षे परिभाषास्विव संज्ञास्वपि पाठकृतपौर्वार्पियस्यानपगमेन तदादायासिद्धत्वस्य दुर्वारत्वेन भाष्यासञ्ज्ञतिस्तदवस्थैवेत्यतोऽसिद्धत्वाभावे प्रयोजकान्तरमाह—असिद्धत्वस्येति । कार्यार्थितयेति । कार्यस्य प्रवृत्यर्थतया निवृत्यर्थतया वेत्यर्थः । कार्यज्ञानोत्तरमेवेति । “पूर्वत्रासिद्धम्” (पा० सू० ८१२११) इत्यत्र पूर्वत्रेति विषयनिर्देशात् पूर्वशास्त्रप्रसक्तिमुपजीव्यैव मुत्वासिद्धत्वस्य विधानेनोपजीव्यभूतपूर्वशास्त्रप्रसक्तेः । पूर्वशास्त्रवाक्यार्थज्ञानोत्तरकालिकत्वात् वाक्यार्थस्य च प्रदेशवाक्यैकवाक्यताधीनत्वादिति भावः ।

१. ‘विप्रतिषेधसूत्रस्थशेखरस्तु चिन्त्य एव’ इत्यधिकः पाठः क० पु० ।

च प्रदेशदेश एवेति तदेशस्थस्यासिद्धत्वात्पूर्वग्रहणेनाग्रहणात् । एवं तद्बोधोन्नरमेव

ननु प्रदेशे कार्यज्ञानेऽपि पाठकृतपूर्वत्वस्य तस्मिन्ननपगमेन प्रगृह्णसंज्ञां प्रति मुत्वासिद्धत्वं दुर्वारमत आहः—तदेशस्थस्येति । तदेश उपस्थितस्येत्यर्थः । असिद्धत्वादिति । विधेयं प्रत्यसिद्धत्वं तदेकवाक्यतापन्नशास्त्रस्य तदेशस्थत्वाभावेऽपि तद्वाक्यमध्ययपतितत्वेन तं प्रत्यसिद्धत्वं तस्यापि स्वीक्रियते, उक्तभाष्य—प्रामाण्यादिति भावः । अग्रहणादिति । मुत्वविधेयेकवाक्यतापन्न “पूर्वत्रासिद्धम्” (पा० सू० ८।२।१) इति सूत्रस्थपूर्वग्रहणेनेति भावः ।

न च ‘अदौ’ ‘अदे’ इत्यत्र मुत्वमीत्वयोः प्रवृत्तिकालेऽप्त्वावेन “अणोऽप्र०” (पा० सू० ८।४।५७) इत्यस्य न प्राप्तिस्तयोः प्रवृत्त्यनन्तरम् “अणोऽप्र०” (पा० सू९ ८।४।४७) इत्यस्य प्राप्तावपि न मुत्वस्य प्रसक्तिरिति पूर्वशास्त्रस्य विषयाभावान्मुत्वं प्रत्यनुनासिकविधेरेवासिद्धत्वाप्राप्त्या कथं तदेकवाक्यतापन्नसंज्ञाया असिद्धत्वं सम्भवतीति वाच्यम् ? ‘नमुने’ (पा० सू० ८।२।३) इत्यत्रेव पूर्वशास्त्रेण संस्कृतेऽपि लक्ष्ये पूर्वशास्त्रविषयतायास्स्वीकारेण तदपेक्षयानुनासिकविधेरसिद्धत्वस्य सूपपादत्वमित्यभिमानात् ।

न च कार्यज्ञानसहृकृतपूर्वत्वज्ञानस्यासिद्धत्वं प्रति हेतुत्वेन “अणोऽप्र०” (पा० सू० ८।४।५७) इत्येतद्बोधात् पूर्वं नियमेन मुत्वविधेवोद्धो मानाभावेन तं प्रति संज्ञाया असिद्धत्वं दुर्वचम्, मुत्वविधेवोद्धात्पूर्वं संज्ञिन एवासिद्धत्वेन प्रदेशविधेयेकवाक्यतयाऽपि तद्बोधस्याशक्यतया पूर्वं मुत्वविधेवोद्धो ततः प्रदेशैकवाक्यतापन्नस्य “अदसो मात्” (पा० सू० १।१।१२) इत्यस्य बोधे तदेकवाक्यतापन्न “पूर्वत्रासिद्धम्” (पा० सू० ८।२।१) इत्यनेन संज्ञाया एवासिद्धत्वमित्याशयात् ।

नन्वेवमपि “अयादिभ्यः परैव प्रगृह्णसंज्ञा” इति “अदसो मात्” (पा० सू० १।१।१२) इति सूत्रस्थभाष्यासङ्गतिः, व्यवहृत्दृष्टान्तेन तस्मिन् परत्वस्य दुरुपपादत्वात्, इत्यत आहः—एवमिति । संज्ञायाः कार्यकालपक्षे तत्तद्विद्याकाङ्क्षया तत्र तत्रोपस्थितौ विधेयेकवाक्यतयैव संज्ञया विधानेन कार्यद्वारैव संज्ञाया विरोधस्य वक्तव्यता प्रधानभूतकार्यगतं परात्वमादायैव^१ निर्वाहि इत्याशयः ।

१. ‘परत्वम्’ इति पाठः क पु० । अत्र परात्वमित्येव पाठः साधीयान् । ननु ‘त्वे च’ (पा० सू० ६।३।६४) इत्यनेन हस्तः स्यात् इति चेत्, न, तस्य छन्दस्येव प्रवृत्तेः, तदाहः—काशिकाकारः ‘संज्ञायामसम्भवाच्छन्दस्येवोदाहरणानि भवन्ति’ इति । अत्र न्यासकारः—एवकारेण संज्ञायाः व्यवच्छेदः क्रियते । न हि त्वप्रत्यये इयापो हस्तव्ये कृते कस्यचित् संज्ञा गम्यते । ‘तेन संज्ञायामसम्भवाच्छन्दस्येवोदाहरणानि भवन्ति’ इति । यदि ‘परत्वम्’ इत्यस्य साधुत्वाग्रहस्तदा कृकुटाण्डवत् समाधानं कर्तव्यम् ।

विरोधप्रतिसन्धानं चेति तत्रत्यपरत्वमेव विप्रतिषेधसूत्रप्रवृत्तौ बीजम् । अत एव कार्यकालपक्षे “अयादिभ्यः परं व प्रगृह्यसंज्ञा” इति ‘अदसो मात्’ इति सूत्रे भाष्य उक्तम् ।

आकडाराधिकारस्थभपदसंज्ञादिविषये तु यथोद्देशपक्ष एवेति तत्रत्य-

ननु नलोपैकवाक्यतापन्नपदसंज्ञाया अल्लौपैकवाक्यतापन्नभसंज्ञां प्रति पूर्वोक्तरीत्यासिद्धत्वेन तया तद्वाधासम्भवात् पूर्वमल्लोपे ततो नलोपापत्तिरत आहः—यथोद्देशपक्ष एवेति । अत मानं तु “नस्तद्विते” (पा० सू० ६।४।१४४) इति सूत्रम् । तद्विद्विते उपराजम् इत्यादौ टिलोपाय यदि पूर्वोक्तरीत्या संज्ञयोस्समावेशस्तदा नलोपाल्लोपाभ्यां तत्सिद्धेस्तदव्यर्थं स्यात् । न चाध्यात्ममित्यत्र “न संयोगात्०” (पा० सू० ६।४।१३७) इति निषेधात् करिणोऽपत्यं ‘कारः’ इत्यत्र च टिलोपाय तदितिवाच्यम्, पूर्वं पदसंज्ञायां नलोपे ततो भसंज्ञायां “यस्येति च” (पा० सू० ६।४।१४८) इति लोपेन तत्सिद्धेः ।

न च भसंज्ञायां नलोपस्यासिद्धत्वेनाकारान्ते इकारान्ते च भत्वाभावात् “यस्य०” (पा० सू० ६।४।१४८) इति लोपाप्राप्तिरितिवाच्यम्, ‘पञ्च’ इत्यत्र इव इकारान्ते एव नान्तबुद्ध्या भसंज्ञायां “यस्य०” (पा० सू० ६।४।१४८) इति लोपप्रवृत्त्याऽदोषात् ।

न च^१ वेत्स्वानित्यत्राल्लोपस्य स्थानिवद्भावेन सान्ते भत्वप्रतिवन्धवदत्रापि नलोपस्यासिद्धत्वेनाकारान्ते इकारान्ते च भत्वं दुर्लभमिति वाच्यम्, स्वविधौ स्थानिवत्वाभावेन सर्वथा तत्र भत्वस्य दुरुपपादत्वेऽप्यत्र नान्तबुद्ध्या भसंज्ञप्रवृत्तौ प्रतिवन्धकाभावात् । किञ्च “नलोपः सुप्०” (पा० सू० ८।२।२) इति सूत्रे संज्ञाग्रहणस्य भाष्ये प्रत्याख्यातत्वेनाकाराद्यन्ते^२ भत्वस्य सूपपादत्वात् ।

यदि तु सु गतावित्यस्मात् किवपि ततो णि तत्र टिलोपार्थं तत् सूत्रमित्याग्रहस्तर्त्तर्हि^३ “अहृष्टखोरेव” (पा० सू० ६।४।१४५) इति ज्ञापकमिति बोध्यम् । तद्विद्विते ‘आह्रिकम्’ इत्यत्र टिलोपाभावाय यदि “यस्येति च” (पा० सू० ६।४।१४८) “नलोपः प्रातिपदिक०” (पा० सू० ८।२।७) इत्याभ्यामल्लोपनलोपौ स्तस्तदा तदवैयर्थ्यर्थं स्पष्टमेव ।

अत एव ‘दतः’ इत्यत्र पदत्वप्रतिवन्धरूपाशास्त्रीयेऽपि कार्ये भत्वसिद्धिरिन्

१. ‘न च’ इत्यादितः ‘प्रतिवन्धकाभावात्’ इत्येतत्पर्यन्तं क०पु० नास्ति ।

२. ‘अकारान्ते इकारान्ते च’ इति पाठः क० पु० ।

३. ‘लक्ष्यानुरोधिव्याख्यानमेवात् मानं बोध्यम्’ इत्यधिकः पाठः क० पु० ।

४. ‘अहृष्टखोः’ इत्यादितः ‘स्पष्टमेव’ इत्येतत्पर्यन्तं नास्ति क० पु० ।

परत्वेनैव बाध्यबाधकभावः । पदादिसंज्ञानां तत्र जातशक्तिप्रहेणं व त्रिपाद्यामपि व्यवहारः । अत एव पूर्वत्रासिद्धमिति सूत्रे परिभाषाणामेव त्रिपाद्यामप्रवृत्तिमा-

त्युक्तं—परत्वेनैवेति । एवकारेण विधिदेशीयपरत्वव्यवच्छेदः । इदमुपलक्षणं, तेनानवकाशत्वेन बाध्यस्यापि सङ्ग्रहः । परोदाहरणं ‘धनुषा विध्यति’ इत्यनापादानसंज्ञां वाधित्वा परत्वात्करणसंज्ञेति भाष्ये^१ स्पष्टम् । भपदसंज्ञाविषयेऽनवकाशत्वं वोध्यम् ।

ननु परिभाषावत् संज्ञाविषयेऽपि त्रिपाद्या असिद्धत्वेन तत्रत्यपदादिपदानामनेन शक्तिप्रग्रहासम्भव इत्यत आह—जातशक्तिप्रहणैवेति । एवकारेण तत्प्रदेशवाक्ये शक्तिप्राहकशास्त्रोपस्थितिर्व्यवच्छिद्यते, तथा च भविष्यति किञ्चिदित्यनेन स्वदेशे सामान्यतशक्तिप्रहेण सपादसप्ताध्यायामिव त्रिपाद्यामपि पदादिपदेन स्वर्गादिपदेनेव गृहीतशक्तिस्मरणेनैव तदर्थवोधसम्भवेन त्रिपादीस्थसंज्ञाविषये न कार्यकालपक्षस्यावश्यकता ।

किञ्चच “हलोऽनन्तराऽ” (पा० सू० १।१।७) इत्यनेन ‘गोमनृत’ इत्यत्र लक्ष्यगतहलोस्संयोगसंज्ञायां ततस्संयोगान्तलोपे कर्त्तव्ये संज्ञायास्संज्ञिनश्च सिद्धत्वेन लोपस्य सुलभतया संज्ञाविषये कार्यकालपक्षाश्रयणे फलाभावः । किञ्चच वाक्यार्थ-ज्ञाने पदार्थज्ञानस्य हेतुत्वेन तन्निर्णयिकसंज्ञाशास्त्रं प्रति विधिवाक्यार्थवोधोत्तर-मसिद्धत्वेऽपि विधिवाक्यार्थवोधात्प्राक् तस्य नासिद्धत्वसम्भवः, तदुत्तरमसिद्धत्वेऽपि न किञ्चिदनिष्टमिति ध्येयम् । एवेति । इतरथा संज्ञाविषयेऽपि शङ्खासमाधानयोस्तुल्यत्वेन प्रथमोपस्थितसंज्ञात्यागे वीजालाभेन भाष्ये न्यूनतापत्तिः । आशङ्क्येति । यथोद्देश इति शेषः । अत्र पक्षे परिभाषाणां विध्याकाङ्क्षासत्त्वेऽपि “ङ्गलो झलि” (पा० सू० ८।२।२६) इत्यादीनां नोपस्थितिः, तेषामसिद्धत्वेनाकाङ्क्षायास्तद्विषयकत्वासम्भवात्^२ ।

न च असिद्धत्वस्य विधिवाक्यार्थवोधोत्तरकालिकत्वेन ततः पूर्वमेव तत्रोपस्थितौ न बाधकमिति वाच्यम्, “अलोऽन्त्यस्य” (पा० सू० १।१।५२) इत्यादीनां स्थानपष्ठीत्वरूपलिङ्गज्ञानाय प्रथमं सामान्यतो विधिवाक्यार्थवोधवदौपश्लेषिकसप्तम्यन्तत्वरूपलिङ्गज्ञानाय प्रथमं विधिवाक्यस्य सामान्यतो वोधे तद्^३ उत्तरमेवासिद्धत्वप्रवृत्त्या तद्विषयकाकाङ्क्षाया निवृत्या” तदुपस्थितेरसम्भव इत्याशयात् । कार्यकाले तु तत्तद्विधिभिरेव परिभाषाणामाक्षेपेण तत्रैव वोधेऽन्यतराकाङ्क्षयाप्येकवाक्यतया सर्वेष्टसिद्धिः ।

१. ‘साधकतमं करणम्’ (पा० सू० १।४।४२) इति सूत्रे भाष्ये इत्यर्थः ।

२. ‘विषयत्वासम्भवात्’ इति पाठः क० पु० ।

३. ‘अस्यावश्यकता तदव्यवहित’ इति पाठः क० पु० ।

४. ‘अनुदयेन’ इति पाठः क० पु० ।

शङ्क्य, कार्यकालपक्षाश्रयेण समाहितमित्याहुः । यथोददेशपक्षः प्रगृह्यसंज्ञाप्रकरणे भाष्ये ॥ २ ॥

कार्यकालमित्यस्य च कार्येण काल्यते = स्वसन्निर्धि प्राप्यत इत्यर्थः ।
कार्येण स्वसंस्काराय स्ववृत्तिलिङ्गचिह्नितपरिभाषाणामाक्षेप इति यावत् ।

न च नव्यमते विधिदेशे उपस्थितस्यापि व्यवहृत्दृष्टान्तेन तददेशस्थत्वानञ्जीकारेण पौर्वापर्याहानेरसिद्धत्वस्य दुर्वारत्वेन सिद्धासिद्धयोः कथमेकवाक्यतेति वाच्यम्, परशास्त्रविषयकज्ञानस्य पूर्वत्रासम्भवेऽपि पूर्वशास्त्रविषयकज्ञानस्य परस्मिन्सम्भवेन तदाकाङ्क्षया तत्रोपस्थितस्य पृथग्वाक्यार्थबोधानञ्जीकारेण तयोः पदैकवाक्यतयैवान्वयेन तदुत्तरमसिद्धत्वेऽपि वाक्यार्थस्य जातत्वेनादोषात् ।

यथोदेशपक्ष इति । वाक्यैकदेशन्यायेन ‘यथोदेशं संज्ञापरिभाषम्’ इति वचनप्रतिपाद्यः पक्ष इत्यर्थः । अन्यथा यथोदेशपदार्थस्य क्रियाविशेषणत्वेन पक्षपदेन सामानाधिकरण्यासम्भवेन समासानापत्तिः । भाष्य इति । तत्र हि “ईदूत०” (पा० सू० १११११) सूत्रे तपरकरणादग्नी३ इत्यादौ प्लुतस्य प्रगृह्यत्वाभावमाशङ्क्य प्लुतस्यासिद्धत्वेन समाधाय “प्लुतप्रगृहा०” (पा० सू० ६११ १२५) इत्यनेन ‘सिद्धः प्लुतः स्वरसन्धिषु’ इति ज्ञापनात् । कार्यकालपक्षेऽस्यापि स्वरसन्धिप्रकरणमध्यपतितत्वादसिद्धत्वाभावे शडिकते “किमतो यत्सिद्धः प्लुतस्स्वरसन्धिष्विति, संज्ञाविधावसिद्धः, तस्यासिद्धत्वात्तकाला भवन्ति इति भाष्यमुपादाय^१ यथोदेशे प्रगृह्यसंज्ञा स्वरसन्धिप्रकरणमध्यपतिता न भवति इति तदाशयं कैर्यटः^२ । एतदग्रे च ‘किन्न एतेन यत्नेन ‘कार्यकालं संज्ञापरिभाषम्’ इति ‘यथोदेशमेव संज्ञापरिभाषम्’ तस्यासिद्धत्वात्तकाला एव भविष्यन्ति’ इत्युक्तम् । एवच्चोक्तभाष्येण यथोदेशपक्षो बोधित इति बोध्यम् ॥ २ ॥

द्वितीयपरिभाषार्थमाह—काल्यत इति । कल क्षेप इति चौरादिकस्येदं रूपम् । क्षेपश्च प्रेरणा । क्षिप प्रेरणे (दिवा० ११९६, तुदा० १३६९) इत्यनुशासनात् । सा च प्रवृत्त्यनुकूलो व्यापारः संज्ञापरिभाषयोर्विधिसंस्काराय । प्रवृत्तिश्च तत्रोपस्थितिरूपा, तदनूलव्यापारश्चाकाङ्क्षारूपः ।

एवच्च ‘कार्यकालं संज्ञापरिभाषम्’ इत्यस्य विधिशास्त्रजन्याकाङ्क्षाप्रयोज्योपस्थितिविषयीभूतं संज्ञापरिभाषमिति बोधः । तदेतत् फलितमाह—स्वसन्निर्धि प्राप्यत इति । णिजन्तात् परिभाषारूपे कर्मणि लट् । ननु अचेतनत्वादुभयोः कथं प्रेष्यप्रेषकभाव इत्यत आह—आक्षेप इति । आकाङ्क्षामूलकोपस्थितिरिति भावः । उक्तार्थं मानमाह—अत एवेति । ननु पूर्वं प्रति परस्यासिद्धत्वेऽपि परं प्रति पूर्वस्य सिद्धत्वेनान्यतराकाङ्क्षया परिभाषाणामुपस्थित्यैक-

अत एव 'पूर्वेत्रासिद्धम्' इति सूत्रे भाष्ये त्रिपाद्या असिद्धत्वात्तत्र सपाद-सप्ताध्यायोस्थपरिभाषाणमप्रवृत्तिमाशङ्क्य यद्यपीदं तत्रासिद्धं तत्त्वह सिद्धमित्युक्त्वा, तावताऽन्यसिद्धिरित्यभिप्रायके कथमिति प्रश्ने—'कार्यकालं संज्ञापरिभाषम्' यत्र कार्यं तत्रोपस्थितं द्रष्टव्यमित्युक्तम् ।

न च कार्यकालपक्षे 'ड़मो ह्लस्वात्०' इत्यादौ 'तस्मादित्युत्तरस्य' 'तस्मिन्निति निर्दिष्टे पूर्वस्य' इति परिभाषाद्योपस्थितौ परत्वात् 'उभयनिर्देशे पञ्चमी-निर्देशो बलीयान्' इति तस्मिन्निति सूत्रस्थभाष्यासङ्गतिः, उभयोरेकदेशस्थत्वेन परत्वादित्यस्यासङ्गत्यापत्तेः, स्पष्टं चेदम् 'इको गुण' इत्यत्र केयट इति वाच्यम्; विप्रतिषेधसूत्रेऽष्टाध्यायोपाठकृतपरत्वस्याऽथयणेनादोषात् । नहि कार्यकालपक्ष इत्येतावता तदपेति । पक्षद्वयेऽपि प्रदेशेषु स्वबुद्धिजननेनाविशेषात् । नहि

वाक्यतया न दोष इति गूढाभिसन्धिना समाधत्ते—यद्यपीति । तदाशयानभिज्ञस्तावतापि संस्कारकपरिभाषादृष्टच्या संस्कार्यविधेरभावेन तत्रोभयाकाङ्क्षाया असम्भवादेकवाक्यता दुर्वचेत्याशयेनाह—तावतापोति । विधिशास्त्रदृष्टच्या परिभाषायास्सिद्धत्वेऽपीत्यर्थः । सिद्धान्ती स्वाक्षयं प्रकटयति—कार्यकालमिति । इत्युक्तमिति । अन्यतराकाङ्क्षयाप्येकवाक्यता सिद्धयतीति भावः ।

न च 'व्यवहृत्दृष्टान्तेन परिभाषाणां स्वदेशस्थत्वाभ्युपगमात् परिभाषां प्रति त्रिपाद्या असिद्धत्वेन 'अदाग्धाम्' इत्यादौ सलोपस्यासिद्धत्वात् "झषस्तथोऽ०" (पा० सू० ८।२।४०) इति धत्वानापत्तिरिति वाच्यम्, परिभाषां प्रत्यसिद्धत्वेऽपि विधि प्रत्यसिद्धत्वाभावेनादोषात् ।

कार्यकालपक्षे 'विधिदेशस्थत्वं संज्ञापरिभाषस्य' इति प्राचीनमते भाष्यविरोधं सूचयितुं तद्रीत्यैव शङ्कते—न चेति । भाष्यविरोधमुद्भ्रावयति—उभयोरित्यादिना । स्वरीत्या समाधत्ते—पाठकृतेति । भाष्यविरोधमुक्त्वा तन्मते युक्तभावञ्च दर्शयति—नहीति । एतावतेति । विध्येकवाक्यतामात्रेणेति भावः । तदपेतीति । पाणिनिपरिकल्पितसन्निवेशापेक्षपौर्वपर्यं नापैतीत्यर्थः । केवलमेकवाक्यतायास्तद्वेतुत्वासम्भवादिति भावः । विपक्षे वाधकमप्याह—पक्षद्वयेऽपीति । प्रदेशेष्विति विषयसप्तमी । अविशेषादिति । "किंति च" (पा० सू० १।१।५) इति सूत्रस्थकैयटरीत्या यथोदेशेऽपि प्रधानविध्येकवाक्यतायास्तुल्यत्वादिति भावः ॥

ननु प्राचीनमते कार्यकालपक्षे तासां विधिदेश एव वोधाङ्गीकारेण तत्रैवैकवाक्यता, यथोदेशपक्षे तु तां विनैव स्वदेशे गृहीतपरिभाषार्थोपस्थित्या विधिवाक्यार्थनिर्णय इति न यथोदेशपक्षे स्वदेशत्याग इत्यत आह—नहीति । एकवाक्यताङ्गीकारेऽपि शास्त्रस्याचेतनत्वेन चेतनवदन्यदेशगमनासम्भवादेकवाक्यतामात्रेण विधिदेशस्थत्वं वक्तुमशक्यमिति भावः ।

१. 'न च' इत्यादितः 'अदोषात्' इत्येतत्पर्यन्तं नास्ति क० पु० ।

तत्पक्षेऽप्यचेतनस्य शास्त्रस्य स्वदेशं विहाय तद्देशगमनं सम्भवति । नाप्यस्मदादिबुद्धिजननेन स्वदेशत्यागो भवति । अत एव भाष्ये एकदेशस्थस्यैव सर्वशास्त्राभिज्ञालक्त्वमुक्तम् । अत एव तस्मिन्निति सूत्रे कंयटः—सूत्रपाठापेक्षया परत्वस्य व्यवस्थापकत्वमिति । इकोगुणेति सूत्रस्थकंयटस्तु चिन्त्य एव; अन्यथा सर्वशास्त्राणां प्रयोगार्थत्वेन प्रयोगरूपैकदेशस्थत्वेन क्वापि परत्वं न स्यात् । किञ्चिं किङ्गति चेति सूत्रस्थकंयटरीत्या विधिसूत्राणां यथोद्देशपक्षे परिभाषादेशे सन्निधानेन तेषां परत्वं व्याहृन्येत । एवच्च वृक्षेभ्य इत्यत्र सुपि चेत्यतः परत्वाद् ‘बहुवचने भल्येत्’ इत्येत्त्वमित्याद्युच्छिद्येत, इत्यलम् ॥ ३ ॥

ननु—अचेतनस्य दावदिश्चेतनव्यापारेण स्वदेशत्यागवदत्रापि तत्सम्भवत्येवेत्यत आह—नापीति । भवतीति । यथान्यदेशस्थघटादेरन्यत्र स्मरणमात्रेण तद्देशत्यागसम्भवस्तद्विदित भावः । ननु शब्दरूपस्य शास्त्रस्योच्चारणाधीनसत्ताक्त्वेन कार्यकालपक्षे तदेकवाक्यतायास्तत्रोच्चारणप्रयोज्यत्वेन तद्देशस्थत्वग्रहमुलभएवेति चेत्, न; अस्मादाद्युच्चारणस्य तत्तद्देशस्थत्वग्राहकत्वेऽतिप्रसङ्गापत्तेः ।

तस्मात्तदधिकरणत्वेनाचार्यतात्पर्यविषयस्यैव कालस्य तद्देशत्वकल्पनं युक्तम् । तात्पर्यग्राहकच्च सूत्रपाठज्ञापकन्यायौपन्यसनादिकमिति नयेन न कुत्रचिदुच्चरितस्य तत्तद्देशस्थत्वमिति ध्येयम् । उक्तार्थं मानमाह—अत एवेति । अभिज्ञालक्त्वमिति । अभिज्ञलक्त्वमिति पाठः । ज्वलेण्यन्ताण्वुलि वृद्धौ हस्वप्रवृत्तेः । अभिज्ञालक्त्वमिति पाठे तु अन्तर्भावितण्यथज्ज्वलेण्वुल् । नन्वस्य भाष्यस्य प्राचीनैर्यथोद्देशपक्षाभिप्रायेण व्याख्यातत्वान्नेदमसाधारणं गमकमत आह—अत एवेति । कंयट इति । इदं तत्रत्यभाष्यस्याप्युपलक्षणम् ।

ननु एवम् “इको गुण०” (पा० सू० १।१।३) इति सूत्रे यथोद्देश एव पौर्वार्पणं न कार्यकालतायामिति कैयटोकिर्णिरुद्धयेतेत्यत आह “इको गुण०” (पा० सू० १।१।३) इति । वैपरीत्ये बाधकमाह—अन्यथेति । प्रयोगार्थत्वेनेति । प्रयोगसाधनफलक्त्वेनेत्यर्थः । देशस्थत्वेनेति । तत्र सन्निहितत्वादिति भावः ।

ननु एवं “विप्रतिषेध०” (पा० सू० १।४।२) सूत्रवैय्यर्थ्यपित्त्या प्रयोगातिरिक्तदेशसम्बन्धकृतपौर्वार्पणस्यैवैतत्प्रवृत्तौ नियामकत्वाभ्युपगमान्न दोष इति चेत्, न; लाघवात्सूत्रपाठापेक्षयैव तत्प्रवृत्तेज्ञापयितुं युक्तत्वमित्याशयात् । कैयटमते यथोद्देशेऽपि पौर्वार्पणं दुर्वचमित्याह—किञ्चेति । एवच्चेति । तत्परत्वव्याघाते चेत्यर्थः । अलमिति । अलमित्यनेनारुचिस्सूचिता । तथाहि—यथोद्देशे परिभाषादेश एव विधीनामाङ्गुक्षयोपस्थितिरित्ययुक्तम् संज्ञाविषये किमस्य प्रयोजनमित्याकाङ्क्षायाः पूर्वोक्तरीत्या भविष्यति शास्त्रे क्वचित्प्रयोजनमिति सामान्यज्ञानमात्रेण शान्तिकल्पनवद् भविष्यति क्वचित्सप्तमीनिर्देश इति

सामान्यज्ञानमात्रेण शान्तिसम्भवे गुणभूतपरिभाषादेशे प्रधानविधीनामुपस्थिति-कल्पनमन्याययम् । लोके हि भूत्याः सेवार्थं राजदेशमेव गच्छन्ति न तु भूत्यदेशं राजा ।

किञ्चानेकपरिभाषालिङ्गकस्य “सार्वधातुकार्धधातुकयोः” (पा० सू० ७।३।८४) इत्यादेरनेकपरिभाषाकाङ्क्षयाऽनेकदेशे उपस्थित्या तत्त्वपरिभाषैक-वाक्यतया लक्ष्यसंस्कारकनिष्प्रयोजनानेकवाक्यार्थवोधकल्पनापत्तेः । परिभाषादेशे विधीनामुपस्थितिकल्पने तदनुरोधेन परिभाषाणां चावृत्तिकल्पनेऽतिगौरवापत्तेश्च । किञ्च विधिभेदेन परिभाषाणामावृत्तिवद् गुणभूतानेकपरिभाषानुरोधेन प्रधानविधीनामावृत्तिकल्पने ‘गणशतं दण्डचन्ताम्’ इति वृद्धिसूत्रस्थभाष्यविरोधः ।

किञ्च “अलोऽन्त्यस्य” (पा० सू० १।१।५२) इत्यस्योपस्थितिकाले “आदेः परस्य” (पा० सू० १।१।५४) इत्यस्योपस्थितिकाले नियमेन ‘अलोऽन्त्यस्य’ (पा० सू० १।१।५२) उपस्थित्यसम्भवेनोत्सर्गापिवादयोरसमकालप्राप्त्यापवादेनोत्सर्गवाधानापत्तिः ।

किञ्च सर्वपरिभाषासंस्कृतस्यैकस्य महावाक्यार्थस्य क्वाप्यसम्भवेन कस्यापि लक्ष्यसंस्कारत्वानापत्तिः । न चाविरुद्धपरिभाषाविषये आकाङ्क्षाक्रमेण विधेरूपस्थित्या चरमोपस्थितपरिभाषैकवाक्यतापन्नस्य लक्ष्यसंस्कारकत्वमिति वाच्यम्, पूर्वपूर्वपरिभाषैकवाक्यतापन्नविशिष्टविषयिकाकाङ्क्षाया अनुदयेन पूर्व-पूर्वपरिभाषैककाक्यतापन्नस्योत्तरत्रोत्तरत्रोपस्थितौ मानाभावात् ।

न च नव्यमते कार्यकालपक्षवद् यथोद्देशपक्षस्यापि मुख्यप्रतिपत्तनुरोधित्वेन यथोद्देशपक्षे प्रथमोपस्थितपरिभाषादेशे आकाङ्क्षया विधेरूपस्थित्या वाक्यार्थ-वोधकाले तत्रोपस्थितविध्याकाङ्क्षयान्यासां परिभाषणामपि तत्रोपस्थित्या सर्वपरिभाषैकवाक्यतया महावाक्यार्थवोधस्य सम्भवेन न दोष इति वाच्यम्, जातिव्यक्तिपक्षवदनयोर्व्यवस्थितत्वेन ‘यथोद्देशं संज्ञापरिभाषम्’ इत्यनेन सर्वपरिभाषासाधारण्येन वोधितं यथोद्देशपक्षं प्रथममुपक्रम्य तत्रैव लक्ष्यसंस्कारमहावाक्यार्थप्रतिपत्तये विधेरूपस्थितौ तत्रैव परिभाषान्तरविषये उपक्रान्तपक्षप्रतिद्वन्द्वभूत-कार्यकालपक्षस्वीकारे’ यवपक्षमुपक्रम्य त्रीह्यनुष्ठान इव ‘एकस्या आकृतेः’ इति न्यायविरोधापत्तिः ।

अत एव ‘सुध्युपास्यः’ इत्यत्र धकारस्य द्वित्वे व्यक्त्यन्तरे तदभावोऽनुचित इत्याशङ्क्य द्वित्वे^१ तदभावे वार्थभेदाभावान्नास्याः प्रवृत्तिरिति शेखरोत्तरं^२ सङ्गच्छते । किञ्च “आमि सर्वनाम्नः०” (पा० सू० ७।१।५२) इत्यादेरभयत्रो-

१. ‘ण विधेरूपस्थितौ’ इत्यधिकः पाठः क० पु० ।

२. ‘द्वित्वे’ इति नास्ति क० पु० ।

३. एतदर्थकं शेखरोत्तरं सङ्गच्छते इत्यर्थः । मूलोक्ताया आनुपूर्व्या शेखरे अभावात् ।

पस्थित्योभाम्यामपि पूर्वपरयोः कार्यप्रसङ्गः, उभयोर्विरोधेन चरमपरिभाषैक-वाक्यतापन्नस्यैकस्य महावाक्यार्थस्य पूर्वत्वं^१ वदत्रासम्भवात् । न च परपरिभाषैक-वाक्यतापन्नस्य परत्वात्तेनैव व्यवस्थेति वाच्यम्, तत्रोपलुतस्य तद्देशीयत्वाभावेन विधौ परत्वस्य दुर्वचत्वात् । ‘सर्वेषाम्’ इत्यादौ प्रकृतिप्रत्ययोरभ्योरपि पर्यायेण सुडागमापत्तेः । किञ्च मन्दप्रतिपत्तुः पूर्वोक्तरीत्याकाङ्क्षानुदयेन त्वन्मते पक्षद्वयस्यापि विशेषाकाङ्क्षामूलकत्वात्, कार्यकालवद् यथोदैशपक्षस्याप्यसम्भवेन तद्विषये प्राचीनोक्तयथोदैशपक्षापरपर्यायिवाक्यभेदात्मकस्तृतीयः पक्षः परिकल्पनीय इति महदगौरवम् ।

किञ्च नव्यमते पक्षयोः फलभेदो दुर्वचस्तयोराकाङ्क्षाभेदमूलकत्वेन प्रथमं परिभाषोपस्थितौ तत्रैवाकाङ्क्षया सिद्धविधिवत् त्रिपाद्या अप्युपस्थितेर्दुर्वारत्वात् । न च तस्यासिद्धत्वं, ततः पूर्वं विधेरुपस्थितेरभावेन तद्वाक्यार्थवोधाभावेन तस्मिन्नसिद्धत्वग्रहस्य दुर्वचत्वात् ।

न चौपश्लेषिकसप्तम्यन्तत्वादिरूपलिङ्गज्ञानाय^२ प्रथमं सामान्यतो विधिवाक्यार्थज्ञानस्यावश्यकतया तद्बोधोत्तरमेवासिद्धत्वप्रवृत्त्या तस्मिन्नाकाङ्क्षैव नोदेतीति वाच्यम्, तथा सति प्रथमं विधेरेवोपस्थितत्वेन मुख्यप्रतिपत्तुस्तत्रैव परिभाषाकाङ्क्षाया दुर्वारत्वेन कार्यकालपक्षप्रवेशापत्त्या यथोदैशपक्षस्यैव शास्त्रेऽसम्भवापत्तेः ।

१. ‘त्वं’ इति नास्ति क० पु० ।

२ औपश्लेषिकम् = उपगतः श्लेष उपश्लेषः = संयोग इति यावत् । अत्र ‘उप’ इत्यविवक्षितम् । यद्वा—उप = समीपे श्लेषः = संयोग उपश्लेषस्तत आगतमौपश्लेषिकम् । ‘तत आगतः’ इत्यर्थेऽव्यात्मादित्वाद्वृत् । यद्यप्युपश्लेषादागतमधिकरणत्वं नत्वधिकरणं तथापि धर्मधर्मिणोरभेदमादायाधिकरणेऽपि तथात्वम् । उपश्लेषः = संयोग इति मते ‘वटे गावः शेरते’ ‘गुरुरो वसति’ इति न स्यात्, संयोगाभावादिति चेन्न, गोसंयुक्तदेश-संयोगस्य संयोगरूपतया तस्य च वटादौ सत्वेननादोषत् । समीपे श्लेष इति पक्षेऽपि सामीप्यस्य संयोगरूपतया तदवच्छेदेन संयोगस्य सत्त्वाद् गुरुदावधिकरणत्वोपपत्तिः । “इको यणचि” इत्यादावपि इहनिरूपितकालिकसामीप्यावच्छेदेन संयोगस्यापि सत्त्वादौ-पश्लेषिकाधिकरणत्वम् । शब्दस्य गुणत्वपक्षे तु श्लेषपदेन सम्बन्धमात्रस्य ग्रहणात् ‘स्वाव्यवहितोत्तरत्वं’ सावच्छेनोपश्लेषिकाधिकरणत्वं बोध्यम् । एकदेशावच्छेदेन श्लेषेऽप्यौपश्लेषिकम् । तत्र श्लेषस्य समीपमुपश्लेषम् । आरोपितश्लेष इत्यर्थः । तत आगतमौपश्लेषिकम् । एकदेशावच्छेदेन सम्बन्धस्यावयविनि आरोपः । यथा ‘कटे शेते’ इत्यत्रावयववृत्तिसंयोगस्य-अवयविनि कटे आरोपः । तत्कृतं कटात्मकमौपश्लेषिकम-धिकरणम् । वै० भू० सा०-सुव०-नि० प्र ।

किञ्च 'यथोदेशं संज्ञापरिभाषम्' इति वचनेन संज्ञापरिभाषासाधारण्ये वोधितयथोदेशपक्षस्य संज्ञाविषये मन्दप्रतिपत्त्रधिकारिकत्वं शास्त्रस्याभ्युपगम्य प्राचीनोक्तरीत्या सामान्यज्ञानमात्रेणाकाङ्क्षाशक्तिकल्पनेन तत्पक्षोपपादनम् । परिभाषाविषये तु मुख्यप्रतिपत्त्रधिकारिकत्वं परिकल्प्याकाङ्क्षोत्थापनमिति वैरूप्यापत्तेरिति दिक् ।

अपि च "षष्ठी स्थाने०" (पा० सू० १११४९) इति सूत्रस्थभाष्यमपि न त्वदुक्तौ साधकं प्रत्युत वाधकमेव । तथा हि—तत्र ह्यनुवृत्तिप्रस्तावे "शास इदङ्ग०" (पा० सू० ६।४।३४) इत्यत्रावयवष्ठच्यन्तस्य प्रकृतस्योत्तरत्र स्थानष्ठच्यन्तवत्सम्पत्तयेऽर्थाधिकारवच्छास्त्रे शब्दाधिकारोऽप्यावश्यक इति प्रतिपादनाय 'अधिकारो नाम त्रिप्रकारः' इत्युपक्रम्य कस्यचिद्दीपदृष्टान्तेनैकदेशस्थत्वमुक्त्वा "अपरोऽधिकारो यथा रज्वायसा वा बद्धं काष्टमनुकृष्टते तद्वदनुकृष्टतेऽपरश्चकारेणाधिकारः । प्रतियोगं तस्यानिर्देशार्थं इति योगेयोगे उपतिष्ठते"—इति ग्रन्थेन तस्य त्रैविध्यमुक्तम् । तत्र स्वरितत्वेन चकारेण वानुकृष्टमाणस्य योगे योगे उपतिष्ठत इति भाष्येण विध्येकवाक्यतयार्थनिर्णयिकत्वं^१ प्रतीयते । परिभाषारूपस्य तु तद्वदेकवाक्यतयैव विध्युपकारकत्वनियमो न, किन्त्वेकदेशस्थस्यापि दीपस्य प्रभाद्वारा सर्वगृहप्रकाशकत्ववदेकदेशस्थस्यापि लिङ्गेन गृहीतपरिभाषार्थं स्मृतिद्वारा सर्वशास्त्रोपकारकत्वमेव । पूर्ववाक्ये-ज्ञार्थकमध्युत्तरत्र तदर्थाविवक्षया शब्दमात्रस्यानुकर्षणेन यथोपयोगमर्थन्तर-प्रतिपादकं भविष्यतीत्युपसंहृतम् ।

तच्च प्राचीनोक्तयथोदेशपक्षाश्रयण एव समञ्जसं न त्वदुक्तयथोदेशपक्षाश्रयणे । तथाहि किमिदं भाष्यं यथोदेशपक्षाभिप्रायकमुत कार्यकालपक्षाभिप्रायकम् । नाद्यः, तथा सति 'प्रतियोगं^२' तस्यानिर्देशार्थं इति पक्षे योगे योगे उपतिष्ठते' इतिवदेकदेशस्थ इति पक्षेऽपि योगो योग उपतिष्ठत इति ब्रूयात् । न द्वितीयः, तत्र पक्षेऽधिकारद्वयवत्परिभाषाणामपि विधिदेशसम्बन्धेन 'कश्चिदेक-देशस्थः' इति ग्रन्थेन परिभाषामात्रस्य स्वरितत्वप्रतिज्ञया चकारेण वाधिक्रियमाणस्योत्तरत्र विनियोगेऽपि त्वदुक्तव्यवहृतृदृष्टान्तेन परिभाषावदेकदेशस्थत्वस्याऽहाने: । दीपदृष्टान्तेनैकदेशस्थत्वप्रतिपादनस्येतरयोस्तु काष्ठदृष्टान्तेनैकदेशसम्बन्धस्य च वैषम्येण प्रतिपादनपरस्य भाष्यस्यासङ्गतिः^३ । त्वन्मते वैषम्ये

१. 'बोधकत्वम्' इति क० पु० पाठः ।

२. 'स्वार्थं' इति क० पु० पाठः ।

३. 'प्रतियोगम्' इति क० पु० नास्ति ।

४. 'भाष्यस्य सङ्गतिः' इत्यपाठः क० पु० । 'षष्ठी स्थाने योगा' (पा० सू० १११४६)

इति भाष्यासङ्गतिरित्यर्थः ।

बीजाभावः, मम तु द्वयोस्स्वदेशादपकर्णणद्वाराऽनेकदेशस्थविधिसम्बन्धेनैकवाक्यतया विद्युपकारकत्वम् । परिभाषारूपस्य तु यथोद्देशपक्षे स्वदेशादनपकर्णणेनानेक-देशस्थविधिसम्बन्धमन्तरेण भिन्नवाक्यतया^१ पुरुषसंस्कारद्वारैव विद्युपकारकत्वमिति तयोर्वैलक्षण्यं वोधयितुं दृष्टान्तद्वयोपन्यास इति युक्तम् ।

किञ्च शास्त्रे^२ व्यवहर्तृदृष्टान्ताश्रयणमयुक्तम्^३ । कार्यकालपक्षे संज्ञा-परिभाषस्य कार्यदेशस्थताया एव युक्तत्वात् । न च तत्र मानाभावः, कार्यकाल-पदेन-ऊकाल इत्यत्रेव कार्यस्य^४ कालो यस्य, कार्य कालो यस्येति व्युत्पत्त्या वा तस्य कार्यदेशस्थताया वोधनात् ।

अत एव “अयादिभ्यः परैव प्रगृह्यसंज्ञा”^५ इति प्रगृह्यसंज्ञायाः परत्वे प्रतिज्ञाय पूर्वत्र पठितायास्तस्याः परत्र पाठं विना कथं परत्वं सम्भवतीत्याशयेन कथमिति प्रश्ने “कार्यकालं संज्ञापरिभाषम्” यत्र कार्यं तत्रोपस्थितं द्रष्टव्यम् । प्रगृह्यः प्रकृत्ये-त्युपस्थितं भवति इति—‘अदसो मात्’ (पा० सू० ११११२) इति ग्रन्थेन प्रगृह्यसंज्ञायास्तत्र पाठं विनाऽपि कार्यकालपक्षाश्रयणमात्रेण प्रतिज्ञातपरत्वोप-पादनपरं भाष्यं सञ्ज्ञच्छते ।

एवं तत्रैव “अणोऽप्रगृह्यस्य०” (पा० सू० ८४४५७) इत्येतदेकवाक्यता-पन्न—“अदसो मात्” (पा० सू० ११११२) इत्येतत्प्रति न मुत्वाद्यसिद्धमिति भाष्योक्तमपि सञ्ज्ञच्छते । अन्यथा कार्यकालपक्षे तदेशे उपस्थितावपि तस्मिन् कार्यकालपदेन तदेशस्थत्वाप्रतिपादनात् परत्वस्य त्वदुक्तव्यवहर्तृदृष्टान्ताश्रयणे दुर्वचत्वेन “अणोऽप्रगृह्यस्य०” (पा० सू० ८४४५७) इत्येतदेकवाक्यतापन्नस्य तदेशस्थत्वाभावेन संज्ञा प्रति मुत्वासिद्धत्वाभावस्य भाष्योक्तस्य निरालम्बन-तापत्तिः ।

न च व्यवहर्तृदृष्टान्तेन तदेशस्थत्वाभावेऽप्युक्तभाष्यप्रमाणेनासिद्धविधेक-वाक्यतापन्नस्याप्यसिद्धत्वं स्वीक्रियत इति वाच्यम्, भाष्यानुक्तव्यवहर्तृदृष्टान्त-मध्युपगम्यापूर्वार्थकल्पनापेक्षयोक्तभाष्यप्रामाण्येन कार्यकालपदे मदुक्तार्थकल्पन-स्यैवौचित्यात् । किञ्च पूर्वशास्त्रे कर्तव्येऽसिद्धत्वेऽपि कृतेऽसिद्धत्वासम्भवेन तद-भाष्यविरोधः पूर्वोक्तरीत्या दुर्वारः ।

न चोक्तभाष्यप्रामाण्येन संज्ञाविषये तदेशस्थत्वस्य तेन प्रतिपादनेऽपि परिभाषाविषये विधिदेशीयत्वं न स्वीक्रियते “षट्ठी स्थाने” (पा० सू० १११४९)

- १. ‘संज्ञाशास्त्रवत्’ इत्यधिकः पाठः क० पु० । २. ‘शास्त्रे’ इति नास्ति क० पु० ।
- ३. ‘दृष्टान्तदार्टान्तिकयोर्वैषम्यात्, व्यवहर्तृणां तदेशभवत्वरूपतदेशीयत्वाभावेऽपि तदेशस्थ-त्वव्यवहारस्याक्षतत्वात् किञ्च’ इत्यधिकः पाठः क० पु० ।
- ४. ‘काल एव’ इत्यधिकः पाठः क० पु० । ५. पा० सू० ११११२ म९ भा० ।

इति सूत्रस्थभाष्यादिति वाच्यम्, तस्य संज्ञास्त्विव स्वदेशमविहाय विधिसम्बन्धमन्तराभिज्ञवाक्यतयापि पुरुषसंस्कारद्वारा लाघवेन विधिसंस्कारकत्वमिति प्राचीनोक्त्यथोद्देशपक्षे परिभाषाविषयेऽप्याश्रयणीय इत्यस्मिन्नेवार्थे गमकत्वसम्भवेन त्वदुक्तौ साधकत्वासम्भवात् । संज्ञापरिभाषासाधारणेन प्रतिपादिते कार्यकालपक्षे कार्य कालो यस्येति व्युत्पत्त्या कालपदस्य देशपरत्वमङ्गीकृत्य संज्ञाविषये तद्देशस्थत्वम्, परिभाषाविषये तु नेति वैषम्ये वीजाभावादर्थं जरतीयत्वापत्तेः ।

किञ्चच परिभाषाविषये कार्यकालपदेन तद्देशस्थत्वाप्रतिपादने “किंति च” (पा० सू० १११५) इति सूत्रस्थभाष्यविरोधः । तथाहि तन्निमित्तग्रहणाभावे ‘रोरवीति’ इत्यत्र निषेधमाशङ्क्य ‘न लुमताङ्गस्य’ (पा० सू० १११६३) इति परिहृत्य तत्राङ्गपदे स्वरितत्वप्रतिज्ञायाङ्गाधिकारस्थानामेव निषेध इति पक्षे “किंति च” (पा० सू० १११५) इत्यस्य अनाङ्गत्वेन निषेधाभावमाशङ्क्य कार्यकालपक्षाश्रयणेन तस्याप्यङ्गाधिकारस्थत्वमाश्रित्य ‘न लुमतां’ (पा० सू० १११६३) इति निषेधेन प्रत्ययलक्षणेन प्राप्तनिषेधः परिहृतः^१ ।

त्वन्मते तत्पक्षे तद्देशे उपस्थितावपि व्यवहृत्यदृष्टान्तेन तस्याङ्गाधिकारस्थत्वासम्भवात्तेन निषेधाप्राप्त्या भाष्यासङ्गतिः । ‘न लुमतां’ (पा० सू० १११६३) इत्यत्राङ्गपदे स्वरितत्वप्रतिज्ञायास्तस्याधिकारपरत्वसिद्धये आवश्यकतया तेनैव स्वरितेनाधिकं कार्यं भवतीत्यर्थमाश्रित्याङ्गाधिकारस्थत्वाभावेऽपि तत्रेव तदैकवाक्यतापनेऽपि “न लुमतां” (पा० सू० १११६३) इत्यस्य प्रवृत्तिरितितदाशय इति तत्रत्यविवरणोऽक्तभाष्यसमर्थनमपि न युक्तम् ।

यथोद्देशेऽपि ‘किंति च’ (पा० सू० १११५) इत्येतद्देशे त्वन्मतेऽङ्गाधिकारस्थविधेस्पस्थित्या तदेकवाक्यतापन्नत्वेन तस्मिन् विवरणोक्तरीत्या ‘न लुमतां’

१. रोरवोत्यर्थेनापि नाथः । ‘किंति’ इत्युच्यते, न चात्र विडतं पश्यामः, प्रत्ययलक्षणेन प्राप्तोति । न लुमता तस्मिन्निति प्रत्ययलक्षणप्रतिषेधः । अथापि ‘न लुमताङ्गस्य’ इत्युच्यते एवमपि न दोषः । कथम् ? न लुमता लुप्तेऽङ्गाधिकारः प्रतिनिर्दिश्यते । किं तर्हि ? योऽसो लुमता लुप्यते तस्मिन्यदङ्गं तस्य यत्कार्यं तन्न भवति-इति । अथाप्यङ्गाधिकारः प्रतिनिर्दिश्यते एवमपि न दोषः । कथम् ? कार्यकालं संज्ञापरिभाषम् । यत्र कार्यं तत्र द्रष्टव्यम् । व्याप्तमभाप्ताप्तसू० १११५ । तत्र कैयट आह अङ्गाधिकार इति । स्वरितलिङ्गासङ्गेनेति भावः । कार्यकालमिति । तथा च तत्रोपस्थितत्वादिमप्याङ्गम्, अङ्गाधिकारस्थैकवाक्यतापन्नत्वादिति भावः । स्वरितत्वासङ्गवशात्तदधिकारपठितमिव तदधिकारस्थैकवाक्यतापन्नमपि गृह्णते इति तात्पर्यम् । निषेधेऽपि परिभाषासाहश्यात्परिभाषात्वमुक्तम् । साहश्यञ्च निषेध्याकाङ्क्षया तदेकवाक्यतामात्रेणेति बोध्यम् । (इति भाष्यकैयटानुपूर्वी) ।
२. पा० सू० १११५ कैयटोक्तभाष्यसमर्थनमित्यर्थः ।

(पा० सू० १।।१।६३) इत्यस्य प्रवृत्तिसम्भवेन कार्यकालपक्षपर्यन्तानुधावनपरभा-
ष्यासङ्गत्यापत्तेः । अत एव 'पूर्वत्रा०' (पा० सू० ८।।२।१) इति सूत्रेऽसिद्धत्वेन
त्रिपादाणां परिभाषाणामप्रवृत्तिमाशङ्क्य प्रासादस्थराजदारन्यायेन पिशाचवद्वा
तदर्थग्रहणेन तदनुरोधेन विधिवाक्यार्थप्रतिपत्त्या दोषस्सुपरिहर' इत्याशयेन
'यद्यपीदं तत्रासिद्धं तत्त्विह सिद्धम्' इति ग्रन्थेन समाधाय, एवमपि उपेद्व इत्यत्र
निषेधं प्रति गुणस्यासिद्धत्वेन निषेध्यगुणस्यैवासत्त्वप्रतिपत्त्या तत्सत्तामुपजीव्य
प्रवर्तमानस्य निषेधस्याप्रवृत्तिवदत्रापि परशास्त्रस्यासिद्धत्वेन तस्मिन्नसत्त्वप्रतिप-
त्तिद्वारा पूर्वशास्त्रप्रवृत्तिप्रयोजकत्वप्रतिबन्धकत्वयोरभावबोधनेनान्यतराकाङ्क्ष-
यापि तत्रोपस्थित्यैकवाक्यतया तत्संस्कारो दुवर्चं एव इत्याशयेन 'कथम्' इति
प्रश्ने 'कार्यकालं संज्ञापरिभाषम्' यत्र कार्यं तत्रैवावस्थितं द्रष्टव्यमित्यवधारण-
पूर्वकं तदेशस्थत्वप्रतिज्ञानेन तदर्थोपसंहारपरं भाष्यं सङ्गच्छते । तत्रैव कार्यकालपक्षे
संज्ञापरिभाषाणामत्यन्तं पारार्थान्त्रिस्त्रयेण कार्यविगमहेतुत्वं, केवलमाचार्येण
लघवेनानेकप्रधानाङ्गभावप्रतिपत्तये पृथगुपदेशः कृतः । ततश्च "तस्मिन्०"
(पा० सू० १।।१।६६) इत्यनेन केवलेन न किञ्चित् क्रियते नापि 'ज्ञलो ज्ञलि'
(पा० सू० ८।।२।२६) इत्यनेन किन्तर्हि संहत्य क्रियते, ततो ज्ञलि समनन्तरे
पूर्वस्य सकारस्य ज्ञलः परस्य लोप इति वाक्यार्थं इत्येकवाक्यतायां पौर्वापर्याभा-
वादसिद्धत्वाभाव इति तदाशयं कैय्यटः ३ ।

अन्यथा वाक्यार्थबोधकाले आकाङ्क्षावशादुपस्थितिरिति स्वीकारे यदा
कार्यं तदोपस्थितं द्रष्टव्यमित्येव ब्रूयात् । भाष्ये तत्रैवावस्थितमित्ययं पाठ इति
विवरणोक्तिस्तु^४ कैय्यटादिविरोधान्विन्नत्यैव ।

किञ्च व्यवहर्तृदृष्टान्ताश्रयणे 'यथोदेशं संज्ञापरिभाषम्' इत्यनेन तयोः
स्वदेशस्थत्वबोधनं व्यर्थं, न च तेन तत्पक्षे तयोर्न स्वदेशस्थत्वं बोध्यते किन्तु
स्वदेश एव स्वार्थबोधकत्वं तेन बोध्यत इति वाच्यम्, व्युत्पन्नस्य पुण्यस्य स्वदेशे
पदार्थोपस्थितौ वाक्यार्थबोधे प्रतिबन्धाभावेन तस्मिद्वया तस्य तत्फलत्वासम्भवात् ।

न च परिभाषादेश एवाकाङ्क्षया सर्वविधीनामुपस्थित्या तैरेकवाक्यतया
लक्ष्यसंस्कार इत्यर्थं तात्पर्यग्राहकं तदिति वाच्यम्, तथा सति कार्यकाङ्क्षया
परिभाषाणां कार्यदेशे उपस्थित्या लक्ष्यसंस्कार इत्येवं त्वदुक्तार्थककार्यकालं
संज्ञापरिभाषमित्येतत्प्रतिद्वन्द्वितया संज्ञापरिभाषेण काल्यते आक्षिष्यते इत्यर्थकं

१. 'सुपरिहारः' इति पाठः क० पु० ।
 २. 'तन्त्रासिद्धम्' इति पाठः क० पु० । वस्तुतस्तु मूलोक्पाठ एव समीचीनः ।
 ३. 'पूर्वत्रासिद्धम्' इति सूत्रभाष्ये कैय्यट आह इति शेषः ।
 ४. यत्र कार्यं तत्रैवावस्थितमिति । कार्येणाक्षेपादित्यर्थः । प्रायस्तत्रैवोपस्थितमिति पाठः ।
- पा० सू० ८।।२।१ म० भा० उद्योगः ।

संज्ञापरिभाषाकालं कार्यमित्येव पठितुं युक्तत्वेन यथोद्देशं संज्ञापरिभाषमिति पाठस्य त्वदुत्प्रेक्षितार्थग्राहकत्वेन तथा वचनपाठस्यैवासङ्गत्यापत्तेः । पक्षद्वयस्यापि त्वन्मते आकाङ्क्षामूलकत्वेन न्यायस्य तुल्यतया पाठवैषम्ये बीजाभावात् ।

मम तु कार्यकालपदेन कार्यस्य^१ कालो यस्य, कार्य कालो यस्येति वा व्युत्पत्त्या कार्यदेशीयत्वस्यैव वोधनात् तत्प्रतिद्वन्द्वितया तयोः पाठदेशीयत्ववोधनाय तथा पाठ इति तत्सार्थक्यम् । व्यवहृत्वद्वृष्टान्ताश्रयणे तु तदसङ्गतिस्पष्टैव^२ ।

ननु कार्यकाल इत्यत्र निरुक्तव्युत्पत्त्या तयोः कार्यदेशीयत्वं वोधयितुमशक्यं, तत्त्वकार्यदेशे संज्ञापरिभाषस्य पाठाभावेन तत्त्वस्य द्रुपपादत्वादिति चेत्, न, ज्ञापकन्यायसिद्धविहरङ्गपरिभाषादेवाद्यायां कुत्रापि पाठाभावेन यथोद्देशेऽपि तत्र षाठ्त्वाद्यनापत्त्या तत्तद्देशपाठस्य सर्वत्र तत्तद्देशस्थत्वप्रयोजकत्वासम्भवेन संज्ञापरिभाषस्य कार्यार्थतया तत्त्वकार्यदेश एव तत्पाठस्थोचितत्वेन तत्र तत्र पुनः पुनः पाठे गौरवापत्त्या सर्वप्रकरणशेषत्वेन सर्वप्रकरणदेशस्थत्वसम्पत्तयेऽनारभ्य प्रकरणविशेषमशोकवनिकान्यायेन यत्र कुत्रचिद्देशे पृथक् पाठेऽपि तद्देशस्य^३ तदुपदेशाहर्त्वेनाचार्यतात्पर्यविषयत्वेन^४ ‘अदसो मात’ (पा० सू० १११२) इति सूत्रस्थोक्तानेकभाष्यप्रामाण्येन तत्तदुपदेशाहर्त्वेनाचार्येणानुसन्धीयमान-देशेनैव तासां देशत्वाङ्गीकारेण निरुक्तद्देशीयत्वस्य तदन्यदेशपठिते शास्त्रेऽपि सम्भवेन कार्यकालपक्षे कार्यदेशस्थत्वस्य सूपपादत्वात् ।

आचार्यतात्पर्यग्राहकं किमिति चेत्, संज्ञापरिभाषायोर्विशिष्य तत्तच्छेषत्व—प्रतिपत्तये तत्तलिङ्गकरणमेव । तथा च कार्यकालपक्षे विधिदेश इव परिभाषादेशे मुख्यप्रतिपत्तुः सप्तमीनिर्देशादिकं क्वेत्याकाङ्क्षोदयेऽपि तत्पर्यलोचनया तत्त-त्प्रदेशज्ञानोत्तरराजभूत्यन्यायेन प्रदेशदेश एव सर्वविधिभिरेकवाक्यतया तत्तच्छेष-त्वप्रतिपत्त्या तत्तद्देशस्य तदुपदेशाहर्त्वेनाचार्यतात्पर्यग्रहण तत्तद्देशस्थत्वबुद्धिः ।

यथोद्देशे तु मन्दप्रतिपत्तुराकाङ्क्षाद्यनुदयेन तयोर्भिन्नवाक्यतया पुरुष-संस्कारद्वारैव निवहिणैकवाक्यताया अभावात्^५, शेषशेषित्वाप्रतिपत्त्या तन्मूलकाचार्यतात्पर्योन्नयनाभावेन विधिशास्त्रवत्स्वदेशस्थत्वमेव, ज्ञापकसिद्धानां ज्ञापक-देशस्थत्वं, न्यायसिद्धानां तु न्यायोपन्यासदेशस्थत्वमेव यथोद्देशपक्षे ।

न च शेषत्वग्रहस्य तत्तद्देशेषु तत्तदुपदेशाहर्त्वग्राहकत्वं कथमिति वाच्यम्,

१. ‘काल एव’ इत्यधिकः पाठः क पु० ।

२. ‘तस्मिन्निति सूत्रस्थभाष्यासङ्गतिपरिहारस्तु उभयनिर्देश इति परिभाषाव्याख्यानावसरे स्फुटीभविष्यति’ इत्यधिकः पाठः क० पु० ।

३. वक्ष्यमाणभाष्येण तत्त्वप्रदेशदेशस्यैव इति पाठः क० पु० ।

४. ‘अनुसन्धानेन’ इत्यधिकः पाठः क० पु० ।

५. ‘साक्षात्’ इत्यधिकः पाठः क० पु० ।

दर्शपूर्णमासप्रकरणस्थस्य 'वत्समालभेत' इत्यस्य वाजपेयाङ्गत्वाभाववद् भिन्न-प्रकरणस्थयोरङ्गाङ्गत्वासम्भवेन तेन तदनुमानात् ।

(न चैवं तत्प्रकरण एव स्पष्टतयाङ्गत्वप्रतिपत्त्यर्थं पाठः कुतो न कृत इति चेच्छृणुः—सञ्जापरिभाषस्य कस्मिंश्चित्प्रकरणे पाठसान्निध्यात् तच्छेष्टत्वमात्र-ग्रहेण सर्वशेषत्वग्रहानापत्तिः, सर्वशेषत्वसम्पत्तये सर्वंत्र पाठे महागौरवमतो लाघवेनानेकप्रधानाङ्गत्वप्रतिपत्तये प्रकरणविशेषमनारभ्य पृथगदेशे पाठः^३ ।)

न चैवं भिन्नदेशस्थयोरङ्गाङ्गत्वासम्भवेन कं प्रत्ययि शेषत्वमेव मास्त्वति वाच्यम्, शास्त्राणां वैयर्थ्यपत्तिः । अतः सामर्थ्यात् विनिगमनाविरहाच्च^४ भिन्नदेशस्थयोरयाकाङ्क्षायोग्यतादिवशात्—

यस्य येनार्थसम्बन्धो दूरस्थेनापि तेन सः ।
अर्थतो ह्यसमर्थानामानन्तर्यमकारणम् ॥

इति न्यायेन परस्परसम्बन्धेन पुरुषसंस्कारद्वारा वा सर्वप्रकरणशेषत्वग्रहोप-पत्तिः^५ । तदुक्तं “ङ्ग्याप्०” (पा० सू० ४।१।१) सूत्रे भाष्ये “द्वृयेकयोः०” (पा० सू० १।४।२२) इत्यादेस्स्वादिविधेश्चैकवाक्यतामुक्त्वा “यदेकं वाक्यं तच्चेदं च किमर्थम् ? नाना देशस्थं करोति । अन्यदपि किञ्चित्सङ्ग्रहीष्यामीति कौशल-मात्रमेतदाचार्यो दर्शयति । यदेकं वाक्यं नाना देशस्थं करोतीति^६ “प्रधानसन्निधा-वुपदेशार्हाणां प्रकरणोत्कर्षेणोपदेशस्सर्वप्रधानसम्बन्धार्थः^६” इति कैव्यटः ।

अत एव हरदत्तोऽपि:—

अनेकस्य प्रधानस्य शेषभूता भवन्त्वति ।
एताः केवलमाचार्यः पृथगदेशे हयुपादिशत्^७ ॥

इत्याह । एतेन नह्यचेतनस्य शास्त्रस्य स्वदेशं विहायान्यदेशगमनं सम्भवति, नाप्यस्मदादिबुद्धिजननेन स्वदेशत्यागो भवतीत्यपास्तम् । 'किवडति च' (पा० सू० १।१।५) इति सूत्रस्थकैय्यटस्यायमाशयः । 'निवेद्याश्च वलीयांसः' इति न्यायेन गुणभूतस्यापि तस्य ललवत्त्वात् विधिवाक्यार्थबोधं विना बोधासम्भवादीदृशे विषये भिन्नवाक्यताया यथोददेशपक्षेऽप्यशक्यत्वेन गुणादेशोऽपि प्रधानस्योपस्थिति-रङ्गीकर्तव्येति सर्वमनाविलम् ॥ ३ ॥

१. 'अत एवाष्टमिकद्वित्वविषये नाभ्याससंज्ञा' इत्यधिकः पाठः क० पु० ।
२. कोष्ठान्तर्गतः पाठः क० पु० नास्ति ।
३. 'विनिगमनाविरहाच्च' इति नास्ति क० पु० ।
४. 'ग्रहोपपत्तेः' इति पाठः क० पु० ।
५. पा० सू० ४।१।१ म० भा० । ६. पा० सू० ४।१।१ तत्रैव कैय्यट इत्यर्थः ।
७. 'पूर्वत्रासिद्धम्' पा० सू० ८।२।१ इत्यस्य पदमञ्ज्यर्यामाह इत्यर्थः ।

इत्संज्ञका अनुबन्धाः, तेष्ववयवानवयवत्वसन्देह आह—
अनेकान्ता अनुबन्धाः ॥ ४ ॥

लण्सूत्रस्थणकारस्येत्संज्ञकत्वेनानुबन्धानां स्मृतिविषयत्वात् तद्विषयकं परिभाषात्रयं वक्तुं तदुपयोगितया तेष्ववयवत्वनिर्णयाय पूर्वं सङ्गतिमाह^१— इत्संज्ञका इति । सन्देहे इति । धात्वादिषु लाघवेनात्मनेपदादिरूपकार्यप्रवृत्तयेऽनुवध्यमानवकारादीनां प्रयोगे कवाप्यनुपलभेनावयवत्वाङ्गीकारे फलाभावेन वृक्षादावुपलभ्यमानकाकादिवदनवयवत्वमुत् सानुबन्धादविभक्तिनिर्देशेन शिल्किदित्यादिवहुत्रीह्यनुरोधेन चावयवत्वं वेति पक्षद्वयेऽपि हेतुदर्शनात् संशय^२ इति भावः ।

ननु सानुबन्धस्य सनादिशब्दस्य नकारादिरवयवो न वेति सन्देहः, उत तद्रहितसमुदायस्य । नाद्यः, घटशब्दानवयवत्वस्य घकार इव सनशब्दानवयवत्वस्य नकारे वक्तुमशक्यत्वेन तथा सन्देहानुदयात् । न द्वितीयः, घटशब्दवृत्तिघकारावयवत्वस्य टकार इव सनशब्दवृत्तिसकारावयवत्वस्य नकारे वक्तुमशक्यत्वेन^३ तथापि सन्देहासम्भवात् ।

न च सानुबन्धकसमुदायोपस्थापकत्वोपस्थाप्यत्वे विवक्षिते, उत तद्रहितसमुदायस्य ते इति संशयसम्भव इति वाच्यम्, सनमुच्चारयेति” वाक्य इव सानुबन्धकस्य सानुबन्धकोपस्थापकत्वे निरनुबन्धकस्य च निरनुबन्धकोपस्थापकत्वे विवादाभावेन तथापि सन्देहासम्भव इति चेत्, न; प्रयोगसमवायिनिरनुबन्धकसमुदायनिरूपितवोधकता सानुबन्धकसमुदायस्य विवक्षिता उत तद्रहितस्येति^४ संशयसम्भवात् ।

न च ‘स्वं रूपम्’ (पा० सू० १११६८) इति शास्त्रेण सूत्रोपात्तानुपूर्ववच्छिन्न एव शक्तिग्रहेण तस्यैव सनादिपदोपस्थाप्यत्वान्निरनुबन्धे तदुपस्थाप्यत्वस्यैवासम्भवेन तथा सन्देहासम्भव इति वाच्यम्, “गुप्तिज्०” (पा० सू० ३११५) इति शास्त्रेण गुपादिभ्यस्सनुच्चारणीय इत्यर्थेन विशिष्टस्योच्चारणप्रसङ्गे लोपेन सर्वत्रोच्चारणकृतसत्त्वाया निषेधेनोत्सर्गापिवादविषय इव तदंशे सङ्गोचेन निरनुबन्धस्यैव तदुपस्थाप्यत्वसम्भवात् ।

१. यदादनन्तरं निरूपणीयं तस्य तत्सङ्गतेन भवितव्यमिति व्यासिः, ‘नासङ्गतं प्रयुञ्जीत’ इत्यभियुक्तोक्तेः सङ्गतिनिरूपकज्ञानप्रयोज्यं यदनन्तराभिधानप्रयोजकज्ञानाजनकज्ञानं तद विषयस्मरणानुकूलसम्बन्धः सङ्गतिः । वै० भू० सा० लका० प्र० ।
२. विरुद्धविरुद्धकोटिद्वयावगाहिज्ञानं संशयः ।
३. ‘न’ इत्यधिकः क० पु० पाठः । स चार्थसङ्गत्या चिन्त्य एव ।
४. ‘सनमुच्चारयेति वाक्य इव’ इति क० पु० नास्ति । तत्र ‘स्वंरूपमिति परिभाषणात्’ इति वर्तते ।
५. ‘स्वरूपभेदात्’ इत्यधिकः पाठः क० पु० ।

अनेकान्ताः = अनवयवा इत्यर्थः । यो ह्यवयव स कदाचित्तत्रोपलभ्यत एव, अयं तु न तथा, तदर्थमूते विधेये कदाप्यदर्शनात् । शित्किदित्यादौ समीपेऽवयवत्वा-

अतएव 'कृतायामित्सज्जायां लोपे च कृते आदेशो भविष्यति' इति "तस्मिन्०" (पा० सू० १११६६) इति सूत्रस्थं भाष्यम्, "इदम् इश्" (पा० सू० ५१३१३) 'इत्यादावप्त्वात्सवर्णग्रहणं प्राप्तमप्रत्यय इति निषिद्ध्यते' इति "अणुदित्०" (पा० सू० १११६९) सूत्रस्थं भाष्यञ्च सङ्गच्छते ।

अत्रावयवत्वं न समवायेन द्रव्याधारत्वरूपं किन्तु तदेकदेशत्वेन, तत्सादृश्यादवयवत्वं घटकत्वरूपम् । घटकत्वञ्च स्वाविषयकप्रतीत्यविषयसमुदायं-विशिष्टत्वे सति तदविषयकप्रतीतिविषयत्वम् । वैशिष्टचञ्चैकज्ञानविषयत्वसम्बन्धेन । अवयविन्यतिव्याप्तिवारणाय विशेष्यदलम्, तत्र स्वपदमवयवत्वेनाभिमतव्यक्तिपरम् ।

सानुबन्धकस्यैव^१ बोधकताङ्गीकार्या, इत्यत्र व्यतिरेकव्याप्तिमाह—योहीति । अवयव इति । यस्येति शेषः । तत्र = अवयविनि । न तथा—नावयवः । तदर्थमूत इति । स चासौ अर्थभूतश्चेति विग्रहः । तज्जन्यप्रतीतिविषयीभूततच्छब्दे इत्यर्थः । विधेय इति । बोध्ये इत्यर्थः । तेन धातोरविधेयत्वेऽपि न दोषः । कदाप्यदर्शनादिति । न चैवं शीडाणलादौ^२ दोषः, प्राचीनमते तेषां सर्वादेशत्वात् प्रागनुबन्धत्वाभावेनादेशात् । नव्यमतेऽपीत्सज्जाविधौ प्रत्ययपदस्य प्रत्ययत्वयोर्ये बोधके लक्षणाङ्गीकारेण सूत्र एवेत्संजाप्रवृत्था शित्वादकारप्रश्लेषेण वा सर्वादेशसिद्ध्यादेषात् । एवञ्च निरनुबन्धविषयकप्रतीतिजनकत्वस्य सानुबन्धे निरनुबन्धे च सम्भवेन सानुबन्धकस्य तद्वाचकत्वं निरनुबन्धकस्य वेति सन्देहः । सानुबन्धकः "स्वं रूपम्०" (पा० सू० १११६८) इति शास्त्रप्रयोज्यनिरनुबन्धनिरूपितवाचकत्वाभाववान् निरनुबन्धवृत्थानुपूर्व्यनवच्छन्नत्वादिति न्यायप्रयोगः^३ ।

अत्र सन्पदोपस्थाप्यसकारस्य शब्दशब्देनाप्युपस्थित्या शब्दशब्दे निरनुबन्धनिरूपितवाचकत्वस्य सत्त्वेन तत्र व्यभिचारवारणाय साध्यकोटौ 'स्वं रूपम्०' (पा० सू० ११११८) इति शास्त्रप्रयोज्यनिरनुबन्धनिरूपितवाचकत्वाभावस्य सानुबन्धे उत्तानुमानेन स्वीकारेऽपि सानुबन्धकोपस्थितेरप्यसम्भवेन^४

१. 'समुदाय' इत्यादितः 'व्यक्तिपरम्' इत्येतत्पर्यन्तं नास्ति क०पु० । तत्र 'तत्समुदायकत्वम्, तत्पदमवयवित्वेन विवक्षितव्यक्तिपरम्' इति पाठः वर्तते ।

२. 'निरनुबन्धकस्यैव' इति क० पु० पाठः । ३. 'न' इत्यधिकः पाठः क० पु० ।

४. 'अनुमानाकारः' इति पाठः क० पु० । ५. 'अक्षतत्वेन' इति पाठः क० पु० ।

रोपेण समासो बोध्यः । 'वुञ्छण्कठ' इत्यादौ णित्वप्रयुक्तं कार्यं पूर्वस्यैवेत्यादि तु

इति पक्षे साध्याभावनिश्चयेन बोधवारणाय निरनुवन्धनिरूपितेति । घटशब्दादौ निरनुवन्धनसन्शब्दनिष्ठानुपूर्व्यनवच्छिन्नत्वं “स्वं रूपम्०” (पा. सू. १।१।६८) इति शास्त्रप्रयोज्यनिरनुवन्धनिरूपितवाचकत्वाभावशेत्यन्वयव्याप्तिग्रहः । ^१भूशब्दादावुक्तवाचकत्वाभावाभावः, तत्र तदवृत्त्यानुपूर्व्यनवच्छिन्नत्वाभावशेति व्यतिरेकव्याप्तिग्रहः । मूलं तु फलितार्थकथनपरम् । मूलरीत्यानुमानाकारस्तुः—अनुवन्धाः, निरनुवन्धविषयकबोधजनकसमुदायाघटकाः^२, तज्जन्यप्रतीत्यविषयत्वात्, उदासीनवर्णवदिति बोध्यम्^३ । अत्र पक्षे ‘धुट्’ इत्यादौ सानुवन्धादविभक्त्युत्पर्निनिरनुवन्धादविभक्त्यनुत्पत्तिश्च “अतो भिस०” (पा० सू० ७।१।९) इत्यादावत्पद इव सौत्रत्वाद् बोध्या । लोपशेति द्विशकारको निर्देश इति भाष्यमप्यत्रैव पक्षे स्वरसतस्सङ्घच्छते ।

अत एव डमुडित्यादावपि न दोषः । अवयवत्वपक्षे तु डमुडिति सानुवन्धस्यैवोपस्थापकत्वेन तस्याशब्दसंज्ञात्वेन “स्वं रूपम्०” (पा० सू० १।१।६८) इत्यस्य प्रवृत्त्या डमशब्दस्य विधेयत्वापत्तिः । न चात्र पक्षे डमपदोपस्थाप्यणकारादौ टित्त्वं दुर्वचम्, टित्किञ्चिद्बद्वबोध्यस्याद्यवयवत्वादिति बोधनेनादोषात् । अत्र पक्षे “तित्स्वरितम्” (पा० सू० ६।१।१५) इत्यादौ तित्पदबोध्ये लक्षणा । आरोपेणोति । ‘ग्रामकूपः’ ‘गङ्गातीरम्’ इत्यादाविवेति भावः ।

नन्वेवं केऽपि णित्वप्रयुक्तकार्यापत्तिः, सामीप्यस्य पूर्वतः परतश्च सम्भवेन णित्स्योभयत्र सूपपादत्वादित्यत आह “वुञ्छण्कठ०” (पा० सू० ४।२।८०) इति । व्याख्यानत इति । दध्नचश्चकारेण यदुपदेशप्रयुक्ता यस्येत्संज्ञा तत्पूर्वोत्तरकालवृत्तित्वरूपसामीप्यं तदवयवत्वारोपे प्रयोजकमिति भावः । ^४अत्रान्त्यत्वप्रयुक्ता, अत्रादित्वप्रयुक्तेत्संज्ञेत्यत्र व्यवसितपाठरूपमेव व्याख्यानं बोध्यम् । एकान्तत्ववादिमतेऽपीदृशव्याख्यानस्यावश्यकत्वात् ।

१. ‘सनादिघटकस’ इत्यधिकः पाठः क० पु० ।
२. ‘घदवा’ इत्यधिकः पाठः क० पु० ।
३. ‘स्वं रूपमिति शास्त्रसहकारेण’ इत्यधिकः पाठः क० पु० ।
४. ‘न च पदार्थोपस्थितिकाले सानुवन्धकस्यैवोपस्थित्या पश्चाल्लोपेऽपि निरुक्तहेत्वसिद्धिरिति वाच्यम्, लोपेनानुत्पत्तेरेवान्वाख्यानेन निरनुवन्धकस्यैवोपस्थित्यादोषात्’ इत्यधिकः पाठः क० पु० ।
५. ‘अत्रान्त्यत्व’ इत्यादितः ‘आवश्यकत्वगत्’ इत्येतत्पर्यन्तं क० पु० नास्ति ।

व्याख्यानतो निर्जयम् । 'हलन्त्यम्' इत्यत्रान्त्यशब्दः परसमीपबोधकः ॥ ४ ॥

नन्वेवं स्वसजातीयवर्णोत्पत्तिक्षणध्वंसासमानाधिकरणोत्पत्तिकत्वरूपादित्वस्य स्वसजातीयवर्णप्रागभावासमानाधिकरणोत्पत्तिकत्वरूपान्त्यत्वस्य चानवयवीभूते-ष्वनुवन्धेष्वसम्भवात्तदुपजीव्येत्संज्ञापि दुर्लभेत्यत आहः—परसमीप इति । कर्मधारयोऽयम् । परदेशस्थ इत्यर्थः । बोधक इति । लक्षणयेति भावः ।

ननूपदेशपदस्याज्ञातस्वरूपज्ञापकोच्चारणपरत्वेन तादृशप्रत्यक्षात्मक-ज्ञानजनकोच्चारणविषयसमुदायान्त्यत्वस्यानुवन्धेष्वनवयवत्वपक्षेऽप्यनपगमालक्ष-णाश्रयं विफलमिति चेत्, न; अर्थबोधनतात्पर्येणैव सर्वंत्र शब्दोच्चारणेनार्थस्यैव ज्ञाप्यतया तद्विषयकबोधजनकत्वरूपज्ञापकत्वस्यात्र पक्षे निरनुवन्धकसमुदाय एवाङ्गीकारेण तादृशसमुदायान्त्यत्वस्यानुवन्धेष्वसम्भवात् । करणघबन्तोपदेशवा-दिमेऽप्युपदेशपदस्य धात्वादिसंज्ञायोग्यबोधकपरत्वेनात्र पक्षे निरनुवन्धकस्यैव तद्वोधकत्वेन लक्षणाया आवश्यकत्वमित्याशयात् । अत एव^१ स्थमोरुकारश्चरि-तार्थः । अन्यथा मकारस्य प्रत्ययान्तत्वेनेत्संज्ञाया दुर्वारत्वेन तद्वैय्यर्थ्यपित्तिः ।

न चैवम् 'दध्नच्' 'मात्रच्' इत्यत्र पूर्वप्रत्ययाव्यवहितोत्तरकालवृत्तित्वेन^२ परप्रत्ययादिमकारस्यापि परसमीपवृत्तित्वप्रयुक्तेत्संज्ञा दुर्वारिति वाच्यम्, यदन्त्य-त्वप्रयुक्ता यस्येत्संज्ञा चिकीर्षिता तदितरोपदेशाविषयस्यैव परसमीपवृत्तिनो वर्णस्य ग्रहणेनादोषात् । इयत्समुदायस्यैतदुपदेशविषयत्वम्, इयतो नेत्यत्र व्याख्यानन्तु भाष्योत्तम्यवसितपाठ एव^३ इति बोध्यम् ।

नन्वेवं “तस्य लोपः” (पा० सू० १।३।९) इति सूत्रं व्यर्थम्, तस्योपस्थाप-केऽनन्तभविण विशिष्टस्यानुपस्थाप्यत्वेन लक्ष्येऽनुवन्धानामप्रसङ्गात् । सूत्रेऽप्युच्च-रितत्वेन प्रसक्तादर्शनरूपलोपस्य प्रवृत्त्यसम्भवाच्च । अत एवात्रपक्षे नानुवन्धेत्यादि परिभाषात्रयं नारम्भणीयमिति भाष्य उक्तम् ।

न च प्रत्याहारेऽनुवन्धानां ग्रहणाभावाय सूत्रमावश्यकमिति वाच्यम्, सूत्रस्थाद्यन्तपदयोराद्यन्तसदृशपरत्वेन शादृश्यप्रतियोगिभूताद्यन्तघटितसमुदाय-बोध्येषु शक्त्यङ्गीकारेणादोषादिति चेत्, न; लोपविधिप्रयोज्यलक्ष्यादर्शनरूपहेतो-रेवानवयवत्वसाधकत्वेन लोपशास्त्रानारम्भे तादृशहेतोरेव शशविषाणनुल्यत्वा-पत्त्यास्यानवयवत्वे तात्पर्यग्राहकत्वेन वैय्यर्थ्यसम्भव इत्याशयात् ॥ ४ ॥

१. 'अत एव' इत्यादितः 'वैयर्थ्यपित्तिः' इत्येतत्पर्यंतं क० पुस्तके कोष्टके वर्तंते ।

२. 'प्रत्ययोत्तरकालवृत्तित्वेन' इति क० पु० पाठः ।

३. 'एकान्तपक्षेऽपीदृशं व्याख्यानमावश्यकमेव' इति पाठः क० पु० 'एव' इत्यस्य स्थाने ।

वस्तुतस्तु—

एकान्ताः ॥ ५ ॥

इत्येव न्यायम्, शास्त्रे तत्रोपलभादन्यत्रानुपलभाच्च । अनवयवो हि काकादिरेकजातीयसम्बन्धेन गृहवृक्षादिषूपलभ्यते । नैवमयम् । एवं हि बहुत्रोहिरपि न्यायत एवोपपन्नः, अन्त्यादिशब्दे लक्षणा च न ।

एकान्ता एवेति^१ । वाचकघटका एवेत्यर्थः । तत्र हेतुमाह-तत्रोपलभादिति । तावन्मात्रस्यावयवत्वाव्याप्त्यत्वादाह—अन्यत्रानुपलभाच्चेति । चकारेण समुदितस्य हेतुत्वं बोध्यते । उक्तानुमाने व्यतिरेकव्याप्तिमाह—अनवयवो हीति । यो ह्यवयवो न भवति स एकजातीयसम्बन्धेन^२ अन्यत्रानुपलभ्यमानोऽपि न भवति । यथा काकादिरिति भावः । एकजातीयसम्बन्धश्च काकादौ संयोग इति^३ । नैवमयमिति । अयमनुवन्धः अवयविभिन्ने एक जातीयसम्बन्धेन नोपलभ्यत इति भावः । अत्रैकजातीयसम्बन्धश्च वाचकघटकवर्णव्यवहितत्वरूपः । अव्यवहितत्वञ्च विजातीयवर्णव्यवधानशून्यत्वम् । अनुवन्धभिन्नत्वेन वैजात्यन्तेन मनिनादौ न दोषः ।

एवं चानुवन्धा वाचकघटकाः, निरनुवन्धविषयकबोधजनकसमुदायघटकवर्णव्यवहितोत्तरत्वसम्बन्धेन तदवृत्तित्वे सति तेन सम्बन्धेन तादृशवर्णाधिट्टपदावृत्तित्वात्सनादिघटकाकारवत् । उदासीनवर्णे केवलककारादौ व्यभिचारवारणाय सत्यन्तम् । सन्भवति^४ इत्यादौ नकारे^५ व्यभिचारवारणाय विशेष्यदलम् । वर्णनामैक्यपक्षे स्वभिन्ने निरादिपदेऽस्यैव नकारस्य वर्तमानत्वेन स्वरूपासिद्धिवारणाय

१. एवेति—अधुना समुपलभ्यमानेषु मुद्रितपुस्तकेषु ‘इत्येव’ इति पाठो लभ्यते ।
२. ‘तदवृत्तित्वे सति’ इत्यधिकः पाठः क० पु० ।
३. भावः । साव्याभावहेत्वभावयोश्चेत्यं व्यासिः, यो यदवयत्वाभाववान् स एकजातीयसम्बन्धेन तदवृत्तित्वे सति तदन्यवृत्तित्वाभावभाववान् । अत्रान्वयव्यासिरपि सूपपादा, यो यत्सम्बन्धेन यदवृत्तित्वे सति तज्जातीयसम्बन्धेन तदन्यवृत्तित्वाभाववान् स तदवयवः । यथा शास्त्रादिः । इत्यधिकः पाठः क० पु० ।
४. ‘त्वादि’ इति पाठः क० पु० ।
५. ‘भवति, स्वस्यैकस्यैव नकारस्योक्तसम्बन्धेन सन्वृत्तित्ववत् निरनुवन्धाकारविषयकबोधजनकाणादिसमुदायघटकवर्णोत्तरत्वसम्बन्धेन सन्भिन्नाण् वृत्तित्वात्’, इत्यधिकः पाठः क० पु० ।
६. ‘नकारे’ इत्यादितः ‘तन्निवेशः’ इत्येतत्पर्यन्तं क० पु० नास्ति ।

किञ्च अनवयवत्वे णशकप्रत्ययादौ णादेरित्वानापत्तिः, प्रत्ययादित्वाभावात्, दैषंचशंचकास्य वैयथ्यपित्तिश्च । इदञ्च ‘तस्य लोपः’ इत्यत्र भाष्ये स्पष्टम् । तत्र हयुक्तम्—“एकान्ता अनुबन्धाः” इत्येव न्याय्यमिति दिक् ॥ ५ ॥

विशेष्ये सम्बन्धविदोषनिवेशः । विशेषणांशे सम्बन्धनिवेशस्तु तयोरेकजातीयत्ववौधनाय । न च ‘सन्नष्टः’ इत्यादौ उक्तसम्बन्धेन तादृशवणिघटितपदवृत्तित्वाद्वैष्टदवस्थ इति वाच्यम्, नष्टशब्दघटकनकारनिष्ठवृत्तितायामस्य सम्बन्धस्यावच्छेदकत्वासम्भवात् । वर्णनां भेदपक्षे त्वस्यैव नकारस्य कालिकादिसम्बन्धेनान्यवृत्तित्वात्स्वरूपासिद्धिवारणाय तन्निवेशः । तथा च सानुबन्धः “स्वं रूपम्” (पा० सू० १।१।६८) इति शास्त्रप्रयोज्यनिरनुबन्धनिरूपितवाचकत्ववान्, वाचकान्तराधटकानुबन्धघटित्वात्, इति वाक्यप्रयोगः । यत्रोक्तः वाचकत्वाभावस्तत्र वाचकान्तराधटिता^१नुबन्धविशिष्टत्वाभाव इति व्यतिरेकव्याप्तिरत्र बोध्या ।

एतेनावयवत्वसाधकस्यैकजातीयसम्बन्धेनान्यत्रानुपलभ्यमानत्वरूपहेतोर्गंगनवृत्तिशब्दादौ अवयववृत्त्यवयविनि च व्यभिचार इत्यपास्तम् । विपक्षे वाधकमाह-किञ्चेति । अनापत्तिरिति । न चान्त्यपद इवादिपदेऽपि लक्षणया निर्वाहः, वाक्यार्थवौधोत्तरमेव प्रत्ययत्वज्ञानेन सूत्रस्थककारे तदादित्वज्ञानाभावेन निरनुबन्धकस्यैवोपस्थित्या तत्र प्रत्ययत्वज्ञानेऽपि ककाराभावेन लक्षणाश्रयणेऽपि प्रत्ययादित्वप्रयुक्तेसंज्ञा दुर्बचेत्याशयात् । नन्वेकान्तवादिमतेऽपि प्रत्ययपदस्य प्रत्ययत्वयोग्यवौधके लक्षणाया आवश्यकत्वेन तादृशसमुदायपूर्ववृत्तित्वस्य ककारेऽक्षतत्वेन न दोष इत्यरुचेराह किञ्चेति ।

ननु “तव्यत्तव्यानीयरः” (पा० सू० ३।१।६६) इत्यत्र तकारस्योभय-समीप^२वृत्तित्वेनोभयोस्तित्वेनान्यतरस्य वैयथ्यपित्त्या यदुपदेशप्रयुक्ता यस्येत्संज्ञा तत्प्रयुक्तं कार्यं तस्यैवेति ज्ञापनान्नास्य वैयथ्यम् । अत एव के णित्वप्रयुक्ता वृद्धिरपि नेति चेत्तत्राह—“तस्य लोपः” (पा० सू० १।३।६) इति । न्याय्यमिति । पक्षद्वयमप्युक्त्वा किमत्र न्याय्यमित्युपन्यस्यैकान्ता इत्येव न्याय्यम् । कुत एतत् यच्च नाम सहेतुकं तन्न्याय्यमित्युक्तम् । न चानेकान्तपक्षेऽपि हेतोरुक्तत्वेन तस्यापि सहेतुकत्वात् न्याय्यत्वापत्तिः, अनुपलभकयत्नं विनानुपलब्धेहेतुत्वसम्भवेऽपि लोपप्रयोज्यानुपलब्धेहेतुत्वासम्भवात् । अन्यथा शाखादीनामप्यनवयवत्वापत्तिरिति दिक् ।

१. ‘धटका’ इति पाठः क० पु० ।

२. ‘समीप’ इति क पु० नास्ति ।

ननु गुणानां लोके भेदकत्वेऽपि शास्त्रे ज्ञापकेनाभेदकत्ववदेकान्तपक्षस्य न्याय्यत्वेऽपि “उपदेशेऽज्०” (पा० सू० १।३।२) इति सूत्रस्थोपदेशग्रहणरूप-ज्ञापकेन शिदादिग्रहणेन वानेकान्तत्वस्वीकार एवोचितः । अन्यथा नानुबन्धेत्यादिवचनत्रयारम्भे गौरवापत्तिरिति चेत्, न; “अनेकाल्०” (पा० सू० १।१।५५) सूत्रे शिदग्रहणेनानुबन्धेष्वल्त्वव्यवहाराभावस्य शेखरे॑ उक्तत्वेन तस्य चाविद्यमानवदभावपर्यायतया तेनैव सर्वत्र निवहिणात्र पक्षेऽपि वचनत्रयाङ्गीकारे फलाभावात् ।

वस्तुतः अत्र पक्षेऽपि यथा वचनत्रयं नावश्यकं तथाऽग्रे स्फुटीभविष्यति । एतेन ‘पचतः’ भेत्ता, ‘प्रनिशेष्टा’ इत्यादावदुपदेशप्रयुक्तस्वरस्यैकाच्चत्वप्रयुक्तेण-निषेधस्य “शेषे विभाषा०” (पा० सू० ८।४।१८) इति षान्तत्वप्रयुक्तणत्वव्यावृत्तेश्चासिद्ध्या एकान्तपक्षो न युक्त इत्यपास्तम् । आद्योच्चारणजन्योपस्थिति-विषयस्यादन्तादेर्ग्रहणेनादोषाच्च । ‘महि’—इति ‘ङ्’ इति च भिन्नं पदं, “तिङ्गतिङ्गः” (पा० सू० ८।१।२८) इतिवत्सानुबन्धस्य कार्यार्थं क्वाप्यनुपादानेन तस्य तद्विशेषणत्वे तात्पर्यभावानुभानात् । तेन ‘प्रक्षीमहि’ ‘दासीमहि’ इत्यादौ सम्प्रसारणैत्वादिकं न ।

न च “एलिङ्गि” (पा० सू० ६।४।६७) इत्यत्र कितीत्यस्यैवानुवृत्तेन दोषः, सिद्धान्ते डिदार्धधातुकस्यासम्भवेन तदननुवृत्तावपि ‘महिङ्’ इत्येकपदत्वे तत्सम्भवेन तदनुवृत्तेदुर्बारत्वात् । अत्र पक्षे लोपश्चेत्यत्रेव डमुडित्यत्र पदद्वयं बोध्यम् ॥ ५ ॥

१. ‘अनेकाल्शित् सर्वस्य’ (पा० सू० १।१।५५) शित उदाहरणम् ‘इदम इश्’ (पा० सू० ५।३।३) । ननु शकारोच्चारणसामर्थ्यादि भूतपूर्वानेकाल्त्वमादाय सर्वदिशत्वे सिद्धे शिदिति व्यर्थम् । किञ्च सानुबन्धकनिर्देशे यथा नालः स्थानिवत्त्वम् ‘भोभगो०’ (पा० सू० ८।३।१७) इति सूत्रे भाष्ये उक्तम्, तथाऽप्यदेशत्वमपि सूत्रोपात्तस्यैवेति तद्व्यर्थम् । विद्यो निर्दिष्टो योजनेकाल् स सर्वस्येति सूत्रार्थः । उद्देश्यत्वविधेयत्वाख्यविषयतया बोधविषयता तु अनुबन्धविनिमुक्तस्येति न ‘अणुदित०’ (पा० सू० १।१।६९) सूत्रभाष्यविरोधः । ‘घ्वसोः’ (पा० सू० ६।४।१६) इति लोपस्य ‘लोपेयि’ (पा० सू० ६।४।१८) इति प्रकृते पुनर्लोपग्रहणसामर्थ्यात् सर्वदिशत्वसिद्धिः । अनुबन्धानामेकान्तत्वमेव न्याय्यमित्युक्तमिति चेत्, न; ‘नानुबन्धकृतमनेकाल्त्वम्’ (परि० ५) इति ज्ञापनेन चारितार्थ्यात् । तेन ‘दिव ओत्’ (पा० सू० ७।१।५४) इत्यादीनां न सर्वदिशत्वम् । इति शेखरानुपूर्वी ।

नन्वेकान्तत्वेऽनेकाल्त्वादेव औशादीनां सर्वदिशत्वसिद्ध्या 'अनेकाल्' सूत्रे
शिद्ग्रहणं व्यर्थमत आह—

नानुबन्धकृतमनेकाल्त्वम् ॥ ६ ॥

सिद्ध्येति । शिद्ग्रहणाभावे शास्त्रे शित्वप्रयुक्तकार्यभावेन सामर्थ्यात् पूर्वमिशादेशस्येत्संज्ञालोपयोरसम्भवादनेकाल्त्वादेव सर्वदिशो ततस्सर्वदिशसम्पादनेन चरितार्थस्येत्संज्ञालोपाभ्यां प्रयोग एव निवृत्येष्टसिद्धिरिति भावः । यद्वा शकारोच्चारणसामर्थ्यात् सत्यपि लोपे भूतपूर्वानेकाल्त्वमादाय सर्वदिशो भविष्यतीत्याशयः

वस्तुतोऽनेकाल्धटितसमुदायवृत्तिर्धर्मप्रकारकोपस्थितिजनकादेशस्य लिङ्गत्वेन तस्य 'इश्'^१ पदेऽक्षतत्वेन तत्र सर्वस्य इत्यस्योपस्थित्या सर्वदिशसिद्ध्या न दोष इति वोध्यम् । अत एव विधौ निर्दिष्टो योऽनेकाल् स सर्वस्येति सूत्रार्थं इति शेखरोक्तं संज्ञच्छते । अन्यथा "तासस्त्योर्लोपः" (पा० सू० ७।४।५०) गुणः, वृद्धिरित्यादौ लोपादिपदस्यापि विधौ निर्दिष्टस्यानेकाल्त्वेन सर्वदिशत्वापत्त्या तदसञ्ज्ञतिः ।

मम तु इटो दीर्घ इति दीर्घविधाविकारस्येट्वेनव स्थानित्ववदिकारस्येष्वेनैव विधेयत्वमिति न दोषः । अत एव "क्यस्य विभाषा" (पा. सू. ६।४।५०) इति यकि न भवति, अन्यथा ककारेत्संज्ञकस्य यस्येत्यर्थं यक्यपि तद्दुर्वारं स्यात् । अत एव डादेशेऽकारप्रश्लेषात् सर्वदिशत्वं ग्रन्थकुदुक्तं सञ्ज्ञच्छते । अन्यथा सूत्रे सर्वांदीर्घेणानेकाल्निर्देशासम्भवात्तदसञ्ज्ञतिः ।

व्यर्थमिति । ननु सूत्रे शिद्ग्रहणाभावे शिदित्यनुवादरूपलिङ्गाभावात् "इदोऽय् पुंसि" (पा० सू० ७।२।१११) इत्यत्र यकार इवात्र शकारेऽपि ब्रह्मावसरन्यायेन^२ फलाभावादित्संज्ञानापत्तिः । सौत्राक्षराणामित्संज्ञाप्रयोज्यकार्यप्रवर्तकतया प्रयोगे श्रवणार्थतया वा साफल्यस्य वक्तव्यत्वादिति चेत्, सत्यम्; सर्वदिशसम्पादनेन चरितार्थं यकारे इत्संज्ञालोपयोः प्रवृत्तौ 'अय्' इति रूपापत्त्या तस्य नानर्थक इति निषेधेनाकारमात्रविधानेनापि सिद्ध्या यकारोच्चारणसामर्थ्येन तत्र तदसम्भवेऽपि अत्र शकारे इत्संज्ञालोपयोर्बाधे मानाभावात् । न च सिद्धान्ते नानर्थक इत्यस्यानञ्जीकारादकारमात्रविधाने दकारस्य स्यात्था च 'यम्' इति

१. 'इ' इति पाठः क० पु० ।

२. 'अनेकाल्शित्वसर्वस्य' (पा० सू० १।१।५५) इति सूत्रघटक सर्वस्येत्यर्थः ।

३. 'ब्रह्मावसरन्यायेन' इति क० पु० नास्ति ।

शिद्ग्रहणमेवैतज्जापकम्, तेन ‘अर्वणस्तु’ इत्यादेन सर्वादिशत्वम् । डादि-विषये तु सर्वादिशत्वं विनाऽनुबन्धत्वस्यैवाभावेनाऽनुपूर्वात्मितिसद्धम् ॥ ६ ॥

रूपापत्तिरिति वाच्यम् ? तथा सति “यः सौ” (पा० सू० ७।२।१।१०) इति सूत्रात् ‘यः’ इत्यनुवृत्येदः पुंस्यकारविशिष्टयकारविधानेनानेकालत्वात्सर्वादेशेन ‘यम्’ इति रूपसिद्ध्याकारविधानसामर्थ्यादेव सर्वादिशसिद्ध्या ‘अम्’ इति रूपसिद्धेः ।

किञ्च “यः सौ” (पा० सू० ७।२।१।१०) इतिपूर्वसूत्रेणैवेयमितिरूपसिद्धौ, पुनरनेन यकारविधानसामर्थ्येन सर्वादिशत्वमिद्ध्या ‘यम्’ इति रूपे सिद्धे, पुनरप्येकमात्रिकाकारविधानसामर्थ्यात् सर्वादिशसिद्ध्या ‘अम्’ इति रूपं सूपपादम्, तस्मात्तत्र यकारोच्चारणसामर्थ्यात् तत्र लोपाप्रवृत्तावपि शकारस्य सर्वादिशसम्पादनेन चारिताथर्थेन तस्येत्संज्ञालोपयोवधिं मानाभावात् । भ्रष्टावसरन्यायस्त्वत्र^१ शास्त्रे नेत्यग्रे स्फुटीभविष्यति^२ । न चैव “पूर्वोत्तराधराणाम्” (पा. सू. ५।३।३९) इति विहितादेशो इत्संज्ञापत्तिः, बहुजिवधायके^३ पुरस्तादिति निर्देशेन^४ शकन्धवादित्वात्पररूपेणाकारप्रश्लेषेणाकारान्तादेशस्यैव विधानेनादोषात् । ‘पुरधवः’ इत्यत्र हस्वदीर्घप्लुत इत्यत्रेव सौत्रं पुंस्त्वम् ।

न नु स्वांशे चारिताथर्थभावान्तेदं ज्ञापकं युक्तम्, शकारोच्चारणसामर्थ्यात् नानुबन्धेति निषेधं वाधित्वाऽनेकालत्वात् सर्वादिशसिद्धेः । न च “जश्शसोशिशः” (पा० सू० ७।१।२०) इत्यत्र शकारस्य “शि सर्वनामस्थानम्” (पा० सू० १।१।४२) इत्यत्र विशेषणार्थतया चारिताथर्थतित्र शित्वात्सर्वादिशसिद्धिः फलम्, सर्वादिशात्प्रागित्संज्ञाया एवाभावेन सर्वादिशसिद्धेः ।

किञ्च शकारनिष्ठेत्संज्ञायोग्यतावत्वरूपमनुबन्धत्वमुपजीव्य प्रवृत्ताया अस्यास्सर्वादिशनिवृत्तिद्वारान्त्यादेशप्रापकत्वे प्रत्ययादित्वाभावेनेत्वाप्राप्त्योपजीव्यभूतानुबन्धस्यैव भङ्गापत्या परिभाषाया अप्रवृत्तौ सर्वादिशत्वसिद्धिरिति चेत्, न; एतत्परिभाषया सर्वादिशत्वाभावेऽपि “आदे: परस्य” (पा० सू० १।१।५४) इत्यस्य प्रवृत्त्याऽनिष्टापत्तेः । शिद्ग्रहणे तु न दोषः ।

न सर्वादिशत्वमिति । नन्वत्र सर्वादिशे उगित्करणं व्यर्थम्, अन्त्यादचः परत्वाभावेन नुमोऽप्राप्तेः । न च पुंयोगेन स्त्रियां वृत्तौ “उगितश्च” (पा० सू० ४।१।६) इति ढीप् फलम् । अन्तरङ्गत्वान्नान्तत्वप्रयुक्तडीपि विभक्तौ लिङ्गविशिष्टाग्रह-

१. ‘यस्यावसरो भ्रष्टः स भ्रष्ट एव’ इति न्यायस्वरूपम् ।
२. ‘भ्रष्टावसरन्यायस्त्वत्र शास्त्रे नेत्यग्रे स्फुटीभविष्यति’ इति क० पु० नास्ति ।
३. ‘बहुजिवधायके पुरस्तादिति निर्देशेन’ इति क० पु० नास्ति ।
४. ‘विभाषा सुपो बहुच् पुरस्तात्’ (पा० सू० ५।३।६८) इति निर्देशेनेत्यर्थः ।

नन्वेवमपि 'अवदातं मुखम्' इत्यत्र पलोपोत्तरमात्वे कृतेऽदाबिति धुसंज्ञा-
प्रतिषेधो न स्यात्, दैपः पकारसत्त्वेऽनेजन्तत्वादात्त्वाप्राप्त्या पलोपोत्तरं पकारा-
भावेनास्य दाप्त्वाभावादत आह—

नानुबन्धकृतमनेजन्तत्वम् ॥ ७ ॥

णेनादेशस्यैवाप्राप्ते: १ । तस्मादत्र न सर्वदिश इतीयं परिभाषा व्यर्था, फलाभावात् । न च "दिव औत्" (पा० सू० ७।१।८४) इत्यत्र सर्वदिशत्वाभावः फलमिति वाच्यम्, तत्राऽपि तपरसूत्रप्रवृत्त्यौकारस्य संज्ञित्वेन तस्यैव विधीयमानत्वेनानेका-
ल्त्वासम्भवादिति चेत्, न; "ससजुषोः०" (पा० सू० ८।२।६६) इत्यादौ सर्वदिशाभावार्थं तस्यावश्यकत्वात् ।

वस्तुतोऽनेकाल्विशिष्टादेशस्यैव सर्वदिशत्वाङ्गीकारेणैकान्तपक्षेऽप्यस्या: फलं चिन्त्यमिति वोध्यम् । न च 'अन्योन्येभ्यः' इत्यादौ पूर्वपदस्य सुपस्सुर्वत्तव्य इत्यनेन विहितस्य सोस्सर्वदिशानापत्तिः, यदा न समासवत्प्रथमैकवचनं पूर्वपदस्ये-
ति वार्तिकेन पूर्वपदस्य प्रथमान्तादेश इत्यर्थकेन सर्वदिशप्रवृत्येष्टसिद्धेः । मूले पूर्वपदस्य सुरिति फलितार्थानुवादकम्, नत्वेतदेव विधायकमिति भ्रमित-
व्यमिति दिक् ॥ ६ ॥

पलोपोत्तरमात्व इति । ननु हतो हथ इत्यत्रोपदेशोऽन्तत्वाभावात् स्वराप्रवृ-
त्तिवत् पलोपे कृतेऽप्यौपदेशकैजन्तत्वाभावादात्त्वासम्भवात्संज्ञाया एवाप्राप्त्या
अदाविति निषेधप्रवृत्तेः फलाभावेन निषेधो न स्यादिति निषेधानापत्त्यापादनमस-
ङ्गतमिति चेत्, न; उपदेशे य एच् तदन्तस्य धातोरित्यर्थभ्युपगमेनादोषात् । न स्यादिति । अत्र दाप्त्वाभावादिति वक्ष्यमाणो हेतुबोध्यः । दाप्त्वाभावे हेतुद्वयं
विवृणोति, दैप इत्यादिना । अनेजन्तत्वादिति । एजन्तस्य धातुत्वाभावादित्यर्थः ।

यद्वा—उपदिश्यमानस्यैजन्तस्य ह्यात्वं विधीयते । तत्रोपदिश्यमानत्वं
न केवलमाद्योच्चारणविषयत्वम्, 'ढौकते' इत्यत्राप्यात्त्वापत्तेः । किन्त्वाद्योच्चारण-
प्रयोजकतात्पर्यविषयत्वम् । (तथा च दैपधातौ पकारसत्तादशायाम् 'दै'
इत्येजन्तस्य निरुक्तोपदिश्यमानत्वाभावादैवित्यस्योपदिश्यमानत्वेऽप्येजन्तत्वाभावा-
दात्त्वाप्राप्तिरिति भावः३) । तच्चोपस्थापके-उपस्थाप्ये च सम्भवति । तत्रो-
पस्थापकत्वेनाचार्यतात्पर्यविषयस्य ग्रहणमुतोपस्थाप्यत्वेनाचार्यतात्पर्यविषयस्यै-
जन्तस्य ग्रहणम् । तत्र नाद्य इत्याहः—पकारसत्त्वे इति । न द्वितीय इत्याहः—
पलोपोत्तरमिति । दाप्त्वाभावादिति । पलोपे सत्यसति वेति भावः ।

१. 'वस्तुतः परमावृत्तनशब्देऽवर्वनशब्दस्य सर्वदिशेऽप्यत्यन्त्यादचः परत्वसत्त्वान्तुमप्रवृत्तिरुगि-
त्करणस्य फलम् । तस्मादिदमपि परिभाषायाः फलम्' । इत्यविकः पाठः क० पु० ।
२. 'कोष्ठान्तर्गतः पाठः' क० पु० नास्ति ।

नन्वत्र पलोपोत्तरमात्वे कृते इति व्यर्थमिति चेन्न, अनुवन्धलोपोत्तरमात्व-प्रवृत्तेरेतत्परिभाषासाध्यत्वाभावस्फोरणाय तत्सत्त्वात् । न च 'एकदेशविकृतन्या-येन, (परि० ३७) पलोपेऽपि दाप्त्वं सुलभमिति वाच्यम्, पकारसत्तादशायां दैप्त्वस्य तत्प्रकृतिधर्मत्वेऽपि दाप्त्वस्य तत्प्रकृतिधर्मत्वाभावेन तेन तदानयनासम्भवात् । न च पकारेत्संज्ञक 'दा' शब्द इत्यर्थान्न दोषः, अत एव दैपः पकारोच्चारणं च चरितार्थमिति वाच्यम्, सानुवन्धकनिर्देशेषु णादिष्वण्ट्वादिप्रयुक्तकार्यव्यावृत्येऽप्त्वादिप्रकारकनिरनुवन्धविषयकोपस्थितेरेवाङ्गीकारेणात्रापि निषेधे दाप्त्वेनैव तस्योहेश्यतया 'दाप् लवने' इत्येतद्वोध्ये 'दा' धाताविवात्र दाप्त्वस्य दुर्वचत्वेन परिभाषाभावे निषेधासम्भवात् ।

अत एव विधिनिषेधयोः समानविषयत्वोपपत्तिः । अत एव 'नदीतरा'^१ इत्यत्र 'व' संज्ञामाशङ्क्य घसंज्ञायां तरप्त्वेनैव रूपेणोहेश्यतया 'नदीतरा' इत्यत्र तदसम्भवान्नेति समाहितम् । न च पकारोच्चारणसामर्थ्यात् स्मृतमनुवन्धं श्रुतं दाशब्दं चादाय निषेधस्य प्रवृत्तिसम्भव इति वाच्यम्, 'डित्वसामर्थ्यादभस्यापि टेलोपः' इतिवत् पित्त्वसामर्थ्यादप्रत्ययत्वेऽपि धातोरन्त उदात्त इति उदात्तवाधनेनानुदात्तप्रवृत्त्या तस्य चारितार्थसम्भवात् ।

अनेजन्तत्वमिति । ननु 'दैप्' इत्यत्रोपदिश्यमाने एजन्तत्वाभावः, 'दै' इत्यत्रै-जन्ते-उपदिश्यमानत्वाभावश्चानुवन्धकृतः । तत्र दैवित्यत्रानुवन्धप्रयोज्यस्यानेजन्त-त्वस्य निषेधः क्रियते, उत 'दै' इत्येजन्तेऽनुवन्धप्रयोज्यानुपदिश्यमानत्वं निषिद्धते । नाद्यः, उपदिश्यमानसमुदाये पकारान्तेऽनेजन्तत्वस्य निषेधेऽभावा-भावस्य प्रतियोगिरूपतयैजन्तत्वेन पकारस्यालोन्त्यरिभाष्यात्वापत्तेः । न द्वितीयः, नानुवन्धकृतमनुपदिश्यमानत्वमिति पाठाभावेन तादृशार्थसम्भवात् ।

न च दैवित्युपदिश्यमाने-एजन्तत्वरूपविशेषणाभावप्रयुक्तैजन्तोपदिश्यमान-त्वाभावः, 'दै' इत्यवयवे विशेष्याभावप्रयुक्तविशिष्टाभावः, उभयविधोऽप्यभावोऽनुवन्धकृत^२ एव । तथा चानुवन्धप्रयोज्यविशेषणविशेष्यान्यतराभावप्रयोज्यो यो विशिष्टाभावः स नाश्रीयत इत्यर्थान्न दोष इति वाच्यम्, अदावित्यत्र पकारस्या-प्यात्वापत्त्योक्तदोषतादवस्थयात् । न चैतोऽन्तत्वमेजन्तत्वं तस्य च नवस्समासोऽनुवन्धकृतः, एज्ञिष्टौपदेशिकसमुदायनिरूपितान्त्यत्वाभावो नाश्रीयत इत्यर्थान्न दोष इति वाच्यम्, नानुवन्धकृतमेचोऽन्तत्वमिति पाठाभावेन नवस्समुदायेनैव योगेन केवलान्तशब्देनायोगात् । अघटरूपमिति वाक्यादभावप्रतियोगिनि रूपे घटवृत्तित्वप्रतीतावपि रूपप्रतियोगिकाभावे घटवृत्तित्वाप्रतीतिवदुक्ताभावस्यै-जिनष्ठत्वाप्रतिपत्त्या तन्निषेधासम्भवात् ।

१. 'त्' धातो: "कृदोरप्" (पा० सू० ३।३।५७) इत्यनेन 'अप्' प्रत्यये 'नदीतरा' इति ।

२. 'अनुवन्धकृत एव तथा च' इति क मु० नास्ति ।

‘उदीचां माडः’ इति निर्देशोऽस्या ज्ञापकः । ‘आदेच उपदेशो’ इति सूत्रेणो-पदिश्यमानस्यैजन्तस्यात्त्वं क्रियते, डकारसत्त्वे त्वेजन्तत्वाभावादात्त्वाप्राप्तेस्तस्या-सङ्गतिः ।

न चास्यामवस्थायां तस्य धातुत्वाभावात्कथमात्त्वम्, तत्र धातोरित्यस्य निवृत्तेरित्यन्यत्र विस्तरः । स्पष्टञ्चेदम् ‘दाधाध्वदाप्’ इति सूत्रे भाष्ये ॥ ७ ॥

न च ‘दो अवखण्डने’ इत्येतद् घटकीभूतैज्जिनष्ठं यदुपदिश्यमानसमुदायान्त्यत्वं तदभावस्य दैशब्दनिष्ठैकारे वर्तमानस्य निषेधान्न दोष इति वाच्यम्, अस्याभावस्यानुवन्धप्रयोज्यत्वाभावेन तन्निषेधायोगात् । न च^२ दैवित्यत्रैकारनिष्ठस्य दैविति समुदायान्त्यत्वाभावस्यानुवन्धकृतत्वात्तन्निषेधसम्भवतीति न दोष इति वाच्यम्, त्वदुक्तविग्रहे-एज्जिनष्ठं यदुपदिश्यमानसमुदायान्त्यत्वं तत्प्रतियोगिकाभावस्यैव निषेध्यत्वलाभेनास्याभावस्यातथात्वेन तन्निषेधासम्भवादिति चेत्, नः, “द्वन्द्वश्च प्राणिं” (पा० स० २१४१२) इत्यादि प्रकरणेनैकवद्भावमुखेन तत्प्रयोजकसमाहारस्यैवातिदेशवदत्राप्यनुवन्धकृतानेजन्तत्वस्य निषेधमुखेन तत्प्रयोजकीभूतानुवन्धस्यैवासत्त्वप्रतिपादनेनादोषात् ।

ज्ञापक इति । ननु मेडो ग्रहणे तस्य व्यतीहारार्थत्वाव्यभिचारेण व्यतीहार इति विशेषणं व्यर्थमिति चेत्, न; व्यतीहार इति विशेषणाभावे प्रसिद्धत्वान्माडः एव ग्रहणपत्तेः । सति तु तस्मिन्माडो व्यतीहारार्थत्वासम्भवेन मेड एव ग्रहणं सेत्स्यति । न चोदीचामेड इत्येव सूच्यतामिति वाच्यम्, तथा सति निर्देशस्य ज्ञापकत्वानापत्तेः । (मम^३ तु परिभाषाज्ञापनार्थं कृतात्त्वनिर्देशस्यावश्यकत्वेन व्यतीहारग्रहणाभावे माड एव प्रसिद्धत्वाद् ग्रहणं स्यात् । सति तु तस्मिन् तत्सामर्थ्यात्कृतात्त्वस्य मेड एव ग्रहणं सिद्धयति ।) ।

ननु उपदेशो य एच् तदन्तस्य धातोरित्यर्थे ज्ञापितायामपि परिभाषायामनु-बन्धलोपोत्तरमेव धातुसंज्ञाप्रवृत्त्या डकारसत्तादशायामात्त्वाप्राप्त्या माड इति निर्देशानुपपत्तिः, तथाऽदावित्यत्र दैपो ग्रहणानापत्तिश्च, तदवयवस्यैवेत्यत आह—निवृत्तेरिति । ननु गणपठितस्य सानुवन्धकस्य मेडनदेनया परिभाषयोपदिश्य-मानैजन्तत्वेनात्त्वसाधनेऽपि गणपठितशब्दबोध्यस्य निरनुवन्धकस्य व्यक्त्यन्तरस्यै-जन्तत्वेऽप्यनुपदिश्यमानत्वादात्त्वानापत्तिरिति चेत्, न; अनुवन्धसत्तादशायामनया सानुवन्धकसमुदायघटक एजन्ते उपदिश्यमानैजन्तत्वस्य बोधनेन तद्बोध्ये एजन्तेऽपि सादृश्यमूलकतत्त्वप्रत्यभिज्ञया आत्त्वप्रवृत्तेसुकरत्वात् । एतदेवाभिप्रेत्य

२. ‘न च’ इत्यादितः ‘तन्निषेधासम्भवात्’ इत्येतत्पर्यन्तं क प० नास्ति ।

३. ‘मम तु’ इत्यादितः ‘सिद्धयति’ इत्येतत्पर्यन्तं क० प० नास्ति ।

नन्देवमपि 'वाऽसरूप' सूत्रेण कविषयेऽजोऽप्यापत्तिरित्यत आह—
नानुबन्धकृतमसारूप्यम् ॥ ८ ॥

'धातुसंज्ञादिकार्यार्थं तावतोऽप्युपदेशो तात्पर्यतिं' इति "आदेच उपदेशो०" (पा० सू० ६।१।४५) । इति सूत्रे शेखरे उक्तम् ।

(सानुबन्धकस्य^१ वोधकत्वेनाद्योच्चारणप्रयोजकतात्पर्यविषयत्वरूपोपदिश्यमानत्ववन्निरनुबन्धके वोध्यत्वेन तादृशतात्पर्यविषयत्वाङ्गीकारेण तस्याप्युपदिश्यमानत्वेनादोप इत्याशयात्) ।

नन्देवमिरेप्रभृतिष्वात्वं दुर्वारम्, न चैकारोच्चारणं व्यर्थम्, तडगदेशानां टेरेत्वं नेति ज्ञापनेन चारितार्थादिति चेत्, न; संसर्गवद्^२ विप्रयोगस्यापि विशेषावगतिहेतुत्वेन शित्परत्वयोग्यस्यैव ग्रहणेनादोषात् । अत एव 'क्षेहसने' इत्यादिष्वेदित्सु नात्वम् । नन्देवमुपदेशो एच आत्त्वमित्येवास्तु, 'ढौकते' इत्यादौ शित्परत्वयोग्यताविरहादौकारोच्चारणसामर्थ्याच्च नात्वम् । एवच्च दैप्याद्वद्घटकदैशव्दे शित्परत्वयोग्यतासम्भवादात्वं सुलभमिति परिभाषा व्यर्थेति चेत्, न; अत्रैवार्थं निर्देशस्य तात्पर्यस्वीकारेण परिभाषाया अर्थसिद्धत्वमित्याशयात् । तदेतदाह—अन्यत्रेति ॥ ७ ॥

आपत्तिरिति । ननु "वाऽसरूप०" (पा० सू० ३।१।९४) सूत्रे औपदेशिकसारूप्यग्रहणे उत्सर्गिवादानां सर्वेषां प्रत्ययानां मिथोऽसारूप्याव्यभिचारेणासरूपग्रहणव्यावृत्त्यलाभेन तत्सामर्थ्यात्प्रायोगिकासारूप्यस्यैव ग्रहीतुमौचित्येन काणोस्तदभावेन न समावेशप्रसङ्गः ।

न च तत्पक्षेऽप्यसरूपग्रहणाभावे 'सतः पालकोऽवतरति' इत्यत्र "तुमुन्णवुलौ०" (पा० सू० ३।३।१०) इति ष्वुलविषये "ष्वुलतृचौ०" (पा० सू० ३।१।१३३) इति ष्वुलपि स्यात् । तथा च "अकेनोर्भविष्यत०" (पा० सू० २।३।७०) इति षष्ठीनिषेधाप्राप्त्या 'सतां पालक' इति षष्ठ्यपि स्यात् । अतस्तत्र तदव्यावृत्यर्थमसरूपग्रहणमिति वाच्यम्, तत्र तृजभावसिद्धये 'तुमुन्णवुलौ०' पा० सू० ३।३।१०) इति सूत्रे पुनर्ष्वुलग्रहणेन क्रियार्थायां क्रियायामुपपदेवासरूपविधेरभावस्य मूल एव स्पष्टत्वेन तत्र रूपद्वयाप्राप्त्याऽसरूपग्रहणस्य तदव्यावृत्यर्थत्वासम्भवात् । एतच्च "येन नाऽ०" (परिं ५८) इति न्यायव्याख्यानावसरे स्फुटीभविष्यति । न च "इगुप्ध०" (पा० सू० ३।१।१३५)

१. कोष्ठान्तर्गतः पाठः क० पु० नास्ति ।

२. संसर्गो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य सन्निधिः ॥

सामर्थ्यमौचिती देशः कालो व्यक्तिः स्वरादयः ।

शब्दार्थस्यानवच्छेदे

विशेषस्मृतिहेतवः ॥ (पा० प० का० २ श्लोक ३१५,३१६)

‘ददातिदधात्योविभाषा’ इति णबाधकशस्य विकल्पविधायकमस्यां

इति, “मूलविभुजादिभ्य०”^१ (का० वा० ३।२।५) इति विहितयोः कप्रत्यययोः पञ्चाद्यच् “हरतेरन्दुमनेऽच्” (पा० सू० ३।२।९) इति विहिताचोरुच समावेशाभाव एव तत्कलम्, अन्यथा नित्याधिकारस्थोपपदसमास एवेति नियमाभावात्, पक्षे ‘मूलानां विभुजः’ ‘अंशस्य हरः’ इति वाक्यमपि स्यादिति वाच्यम्, तथा सति “मूलविभुजा०” (का० वा० ३।२।५) इति वार्तिकस्य “हरते०”^२ (पा० सू० ३।२।९) इति सूत्रस्य च वैय्यर्थ्यपत्त्या तत्सामर्थ्येनैव तद्विषये उत्सर्गभूताच्चप्रत्ययोः समावेशाभावसिद्ध्या त्वदुक्तदोषस्य सूद्धरत्वात् ।

न च वार्तिकेन “हरते०” (पा० सू० ३।२।९) इति सूत्रेण काचोः प्रवृत्तावुपपदसमासे “गतिकारक०” (पा० सू० ६।२।१३९) इति स्वरः, षष्ठीसमासे तु अन्तोदात्तत्वमिति विशेष इति वाच्यम्, तत्रापि “थाथा०” (पा० सू० ६।२।१४४) इति सूत्रेणान्तोदात्तस्यैव प्रवृत्त्या स्वरे विशेषस्य दुरुपपादत्वात् । न च कर्मण्यन्बाधनेन वार्तिकसूत्रयोश्चारितार्थ्यसम्भवेन सामर्थ्यविरहात् तद्विषये^३ उत्सर्गप्रवृत्तिकल्पने न मानमिति तयोस्समावेशावरणेन वाक्यव्यावृत्त्यर्थमसरूपग्रहणं चरितार्थमिति वाच्यम्, असरूपग्रहणे कृतेऽपि ‘गङ्गाधरः’ इत्यत्रेव पूर्वमुपपदार्थन्वयाविवक्षायाम् “इगुपध०” (पा० सू० ३।१।१३५) इति के पञ्चादित्वादचि पश्चान्मूलशब्दांशशब्दयोरन्वयविवक्षायां षष्ठीसमासस्य दुर्वार्तिवेन वाक्यव्यावृत्तेस्तत्कलत्वासम्भवात् ।

किञ्च त्वन्मते औपदेशिकासारूप्यग्रहणेन कृतेऽपि सूत्रे वार्तिके च वासरूपविधिनाऽणो दुर्वार्तिवेन सूत्रवार्तिकयोर्वैयर्थ्यस्य तादवस्थयेन तत्सामर्थ्यात् स्वविषयेऽणोऽप्रवृत्तिवत् बाध्यसामान्यचिन्तयौत्सर्गिककाचोरप्यप्रवृत्त्याऽसरूपग्रहणवैयर्थ्यस्य सूपपादत्वादिति चेत्, न; प्रायोगिकासारूप्यविवक्षायां प्रत्यासत्त्या प्रायोगिकोत्सर्गप्रत्ययीयरूपापेक्षया प्रायोगिकविभिन्नरूपवतापवादप्रत्ययेनोत्सर्गस्य समावेशबोधनेन “इगुपध०” (पा० सू० ३।१।१३५) इति कस्य किवपश्च समावेशानापत्तेः ।

न चासारूप्यं किमपेक्षयेत्याकाङ्क्षायां स्वविषये नियमेनोपस्थितप्रत्ययस्य सम्भावितं यद् यद् रूपं प्रायोगिकमौपदेशिकं वा तत्तदरूपापेक्षयेत्यर्थेनासरूपपदेन सारूप्याभाववतो विवक्षणेन वा प्रकृते न दोष इति वाच्यम्, तथा सति किवन् किवपोस्समावेशापत्त्या स्वरे भेदापत्तेरिति दिक् ।

१. ‘कप्रकरणे मूलविभुजादिभ्य उपर्सर्व्यानम्’ इति वार्तिकस्वरूपम् ।

२. ‘नन्दिश्चहिपञ्चादिभ्यो ल्युणिन्यचः’ पा० सू० ३।१।१३४ ।

३. ‘विरहादत्रविषये’ इति पाठः क० पु० ।

ज्ञापकम्, तेन 'गोदः' इत्यादो नाणिति 'वाऽसरूप' सूत्रे भाष्ये स्पष्टम् ॥ ८ ॥

ननु संख्याग्रहणे बह्वादीनामेव ग्रहणं स्यात्, प्रकरणस्याभिधानियामकत्व-सिद्धात् 'कृत्रिमाकृत्रिमयोः कृत्रिमे कार्यं सम्प्रत्ययः' इति न्यायात् । अस्ति च प्रकृते बह्वादीनां सङ्ख्यासंज्ञा कृतेति ज्ञानरूपं प्रकरणम्, न तु लोकप्रसिद्धेकद्वचादीना-मित्यत आह—

उभयगतिरिह भवति ॥ ९ ॥

ज्ञापकमिति । ननु ज्ञापितेऽपि स्वस्मिन् चारितार्थासिम्भवः, शादेवक्यार्थ-वोधोत्तरमेव प्रत्ययत्वज्ञानेन वाक्यार्थवोधरूपतप्रवृत्तिकाले इत्वाभावेनानुवन्ध-त्वाग्रहादेतत्परिभाषाया अप्राप्त्या विकल्पस्य दुर्वारत्वादिति चेत्, न; इत्संज्ञा-योग्यतावत्वस्यैवानुवन्धत्वेनेतसंज्ञाविधौ प्रत्ययपदस्य प्रत्ययत्वयोग्यबोधके लक्षणया वैतत्परिभाषाप्रवृत्तेः सुकरत्वात् । अत एव विभाषा ग्रहणं चरितार्थम् । ननु क्विन् ष्वुलोस्समावेशानापत्तिः 'वेरपृक्तस्य'^१ (पा० मू० ६।१।६७) इति सूत्रे अपृक्तग्रहणेन "युवोरनाकौ" (पा० मू० ७।१।१) इति सूत्रे व्यञ्जनस्यैव निर्देशेन व्यञ्जनमात्रस्योभयत्रादेशप्रवृत्त्योभयोस्सारूप्यात् ।

न च व्यञ्जनमात्रनिर्देशे विजादावप्यकादेशापत्तिः, तत्र वेरपृक्तलोपेन वाधादिति चेत्, न; ष्वुल्युकारस्याननुवन्धत्वेनोकारविशिष्टस्यैव स्थानित्वाङ्गी-कारात् । य्वोरिति^२ तु स्तोरितिवत् सौत्रं पुस्त्वम् । नन्वेवमपि 'गोदः' इत्यत्रा-णापत्तिर्दुर्वारा, न च तयोरुक्तरीत्या नासारूप्यमिति वाच्यम्, ष्वुलपेक्षयाऽसारू-प्यमादाय कविधौ वेत्यस्योपस्थित्या तदेकवाक्यतयानुपसर्गे सुप्युपपदे आदन्ता-द्वातोः^३ क-प्रत्ययो वा भवतीत्येवं विकल्पनेनैव कप्रत्ययप्रवृत्या तदभावे ष्वुल इवाणोऽपि दुर्वारत्वादिति चेत्, मैवम्; असरूपग्रहणसामर्थ्येन प्रत्यासत्या यं प्रत्यसरूपता तस्मिन् चिकीर्षिते तद् वा भवतीत्यर्थेन तद्विषये विकल्पवोधनेऽप्य-न्यविषये विकल्पायोगात् ॥ ८ ॥

प्रकरणस्येति । यथा भोजनकाले सैन्धवमानयेत्युक्तौ भोजनलवणयोरूपकार्य-पकारकत्वज्ञानमूलकवक्तृबुद्धिस्थृत्वरूपप्रकरणज्ञानात्^४ वक्तृतात्पर्यनिश्चयस्तद्वृत् संज्ञाकरणस्य प्रादेशिककार्यार्थित्वेन बह्वादीनां संज्ञाकरणं संज्ञाप्रदेशेषूपस्थित्यर्थ-मिति ज्ञानरूपप्रकरणस्येत्यर्थः । अभिधानियामकत्वसिद्धादिति । अभिधायाशक्ते-र्नियामकत्वं सङ्कोचकत्वम्, यद्यपि शक्तेर्निरवयवतया तदसम्भवः, तथापि तदितर-स्मिन् तात्पर्यविरह एव तदिति बोध्यम् । तत्सिद्धान्तमूलकादिति यावत् ।

१. 'वेरपृक्तस्येति सूत्रे' इति नास्ति क० पु० । २. 'युवोरिति' इति पाठः क० पु० ।

३. 'आदन्तधातोः' इति क० पु० पाठः ।

४. 'बुद्धिस्थृपत्रप्रकरणज्ञानात्' इति क० पु० पाठः ।

इह = शास्त्रे । 'सङ्ख्याया अतिशदन्तायाः' इति निषेधोऽस्या ज्ञापकः । न हि कृत्रिमा सङ्ख्या त्यन्ता शदन्ता वाऽस्ति, तेन 'कर्त्तरि कर्मव्यतिहारे' 'कण्वमेघेभ्यः करणे' 'विप्रतिषिदं चानधिकरणे' इत्यादौ लौकिकक्रियाद्व्याद्यवगतिः । तत्र क्वोभयगतिः, क्वाकृत्रिमस्यैव, क्व कृत्रिमस्यैवेत्यत्र लक्ष्यानुसारिव्याख्यानमेव शरणम् । अत एव आत्रेडितशब्देन कृत्रिमस्यैव ग्रहणं न तु द्विस्त्रिर्धुष्टमात्रस्य । स्पष्टञ्चेदं सङ्ख्यासंज्ञासूत्रे भाष्ये ।

यथा लोके गोपालकमानयेत्युक्ते प्रकरणज्ञस्य कृत्रिम एव सम्प्रत्ययः, अप्रकरणज्ञस्य त्वकृत्रिमे, एवमिहापि शास्त्रीयसंज्ञायाः प्रदेशे तत्तदर्थोपस्थित्यर्थत्वेन तदुपकारकत्वज्ञानमूलकवक्तृवृद्धिस्थित्वरूपप्रकरणज्ञानवतः अन्यग्रहणशङ्का नास्तीति भावः । अत एव भाष्येऽथात्प्रकरणाद्वा 'कृत्रिमाकृत्रिमयोः कृत्रिमे कार्यसंप्रत्ययः' इत्युक्तम्^१ । उभयोः कृत्रिमाकृत्रिमयोर्विषयभेदेनैकत्र विषये च गतिर्ग्रहणं क्वचित् कृत्रिमस्यैव, क्वचिदकृत्रिमस्यैव, क्वचिदुभयोश्चेति भावः ।

त्यन्तेति । न च त्यन्तस्य कतिशब्दस्य सम्भवेन कथमिदं ज्ञापकम्, पर्युदासवाक्येऽर्थवत् एव 'ति' शब्दस्य ग्रहणात्तत्र तदप्राप्तेः । न चास्यां दशायां सङ्ख्याप्रदेशे कृत्रिमस्यैव प्रकरणादिनोपस्थित्या तत्रार्थवत्तिशब्दान्ते^२ प्रतियोगिप्रसक्तेरसम्भवात् पर्युदासवाक्येऽर्थवद्ग्रहणपरिभाषा न प्रवर्तत इति वाच्यम्, कृत्रिमे कार्यसंप्रत्यय इति न्यायेन विधिवाक्ये कृत्रिमस्यैवोपस्थितिवत् पर्युदासवाक्येऽर्थवत्परिभाषार्थवत् एव 'ति' शब्दस्योपस्थित्या तदन्तस्य कृत्रिमस्यासम्भवेन तस्य तज्जापकत्वमित्याशयात् ।

ननु पर्युदाससामर्थ्यादिकल्पनापेक्षयार्थं वत्परिभाषावाधकल्पनमेवोचितम्^३ । किञ्च विशतिशब्दे^४ विशादेशस्तिप्रत्यय इति पक्षे तत्सम्भवेऽपि विन्नादेशशतिप्रत्यय इति पक्षेऽर्थवदनर्थकयोरभयोरसम्भवेन तत्परिभाषाया अप्राप्त्या कतिशब्दे तस्य चारितार्थसम्भव इत्यरुचेराह-शदन्ता वेति । लौकिकक्रियेति । न तु पारिभाषिकस्येत्यर्थः । तेन देवदत्तस्य धान्यं व्यतिलुनन्तीत्यत्र नेत्याहुः । तत्र-शास्त्रे । शरणमिति । लक्ष्यार्थत्वाच्छास्त्रस्येति भावः :

१. 'वहुगणवतुडति संख्या' पा० सू० १११२३ इति भाष्ये इत्यर्थः ।

२. 'शब्दान्त' इति क० पु० पाठः ।

३. 'सामर्थ्योनासञ्जातविरोधिन्यायेन परिभाषावाधकल्पनमेवोचितम्' इति क पु० पाठः ।

४. 'शति' इत्यधिकः क० पु० पाठः ।

यत्तु—संज्ञाशास्त्राणां मच्छास्त्रेऽनेन शब्देनेत एवेति नियमार्थत्वं कृत्रिमा-
कृत्रिमन्यायबीजमिति । तत्र; तेषामगृहीतशक्तिग्राहकत्वेन विधित्वे सम्भवति,
नियमत्वायोगात् । ‘सर्वे सर्वार्थवाचकाः’ इत्यभियुपगमोऽपि योगिदृष्ट्या, नत्व-

नियमार्थत्वमिति । ननु पदपदार्थयोस्सङ्गतिः सङ्केतः, स च द्विविधः,
नित्यो जन्यश्च । तत्राद्य ऐश्वरः, द्वितीयः पुरुषप्रयत्नकृतः । तत्रेश्वरसङ्केतिता-
ज्जात्यादिप्रवृत्तिनिमित्तकगवादिपदादिव पाणिनिपित्रादिसङ्केतिताद् गुणचैत्रादि-
पदाददेडाद्यर्थविशेषस्योपस्थितिः, नत्वसङ्केतिताद् वटादिपदात्पटाद्यर्थविशेषस्येति
सङ्केतवोधनार्थं संज्ञाशास्त्रस्यावश्यकतया कथं तस्य नियमार्थत्वमिति चेदत्राहुः—
“सिद्धे शब्दार्थसम्बन्धे” इति वार्तिकतद्भाष्यप्रामाण्येन—

इन्द्रियाणां स्वविषयेष्वनादिर्योग्यता यथा ।

अनादिरर्थेशब्दानां सम्बन्धो योग्यता तथा ॥ १ ॥

इत्यभियुक्तवचनेन सर्वेष्वपि शब्देषु वोधकारणत्वरूपशक्तेरनादित्वाव-
गमेन शब्दनिष्ठशक्तेर्जन्यतानड्गीकारात् । अत एव “ओत्पत्तिकस्तु” शब्दस्यायेन
सम्बन्धः” इति जैमिनीसूत्रं सङ्गच्छते । न च गुणचैत्रादिपदेष्वन्वयव्यतिरेका-
भ्यामाधुनिकसङ्केतस्यैव वोधे कारणत्वावगमेनोक्तभाष्यादेलोकप्रसिद्धजात्यादि-
शब्दमात्रपरतयाप्युपपत्तिसम्भवेन संज्ञाशब्देष्वपि नियत्वकल्पने न मानमिति
वाच्यम्, आदैच्छब्दे^३ कुत्वाद्यापादनपरभाष्यकैयटादिप्रामाण्येन—

व्यवहाराय नियमसंज्ञानां संजिनि क्वचित् ।

नित्य एव तु सम्बन्धो डित्थादिषु गवादिवत् ॥ १ ॥

बृद्धचादीनां च शास्त्रेऽस्मिन् शक्त्यवच्छेदलक्षणः ।

अकृत्रिमोऽभिसम्बन्धो विशेषणविशेष्यवत्^४ ॥ २ ॥

इत्यभियुक्तोक्त्या च गवादिशब्दवच्चैत्रादिशब्दानां तन्निष्ठायाशक्तेश्चा-
नादित्वाभ्युपगमात् । न चैवं गवादिशब्दवत् सङ्केतकरणानपेक्षयैव वोधे सिद्धे
सङ्केतकरणं व्यर्थमिति वाच्यम्, स्वतात्पर्यविषयीभूतार्थविशेषग्राहकतया श्रोतृ-
बृद्धिनियमार्थं तस्यावश्यकत्वात् । न च सङ्केतकरणात्प्रागपि ततस्तस्य वोधापत्ति-

१. वा० प० का० ३ सम्बन्धसमुद्देशः श्लो० २९ ।

२. ‘ओत्पत्तिकस्तु शब्दस्यार्थेन सम्बन्धस्तस्य जानमुपदेशोऽव्यतिरेकश्चार्थेऽनुपलब्धे तत्
प्रमाणं वादरायणस्यानपेक्षत्वात्’ इति सूत्रं सङ्गच्छते इत्यर्थः । जै० मी० सू०
पा० ११५ ।

३. ‘बृद्धिरादैच्’ पा० सू० १ ११ इति सूत्रे इत्यर्थः ।

४. वा० प० का० २ श्लो० ३६४, ३६५ ।

स्मद्दृष्टचा, विशिष्य सर्वशब्दार्थज्ञानस्याशक्यत्वात् ।

रिति वाच्यम्, शब्दनिष्ठायाशक्तेरनादित्वेऽपि बह्निष्ठदाहानुकूलशक्तिवत् स्वरूपशक्तया: कारणत्वाभावेन ज्ञाताया एव तस्याः कारणत्वात् ।

न च तज्जानार्थमेव सूत्रमावश्यकमिति कथं तस्य नियमार्थत्वमिति वाच्यम्, सति सङ्केते सर्वस्मादपि पदात्सवार्थबोधदर्शनेन सर्वेष्वपि शब्देषु सर्वार्थबोधजननयोग्यतारूपाया अप्रसिद्धायाशक्तेरनुमानेन तज्जानसम्भवात् । अन्यथा सत्यपि सङ्केते स्वरूपायोग्यस्य सहकारशतेनापि कार्यजननात्फलोपधानासम्भवेन तदसङ्गतिः ।

न चैव घटादिपदादघटादेरिव चैत्राद्यर्थविशेषस्याप्युपस्थित्या सैन्धवादिपदादिव सन्देहः स्यादिति पूर्वोक्तदोषस्तदवस्थ^१ इति वाच्यम्, अरण्यस्थदण्डस्य कारणातावच्छेदकधर्मवत्त्वरूपयोग्यताश्रयत्वेऽपि सहकार्यन्तरविरहेण कार्यानुत्पत्तिवदत्रापि तात्पर्यग्राहकसङ्केतादिरूपसहकार्यन्तरविरहेणैवाप्रसिद्धशक्तेरनुद्बोधेन घटादिपदाचैत्राद्यर्थविशेषबोधासम्भवेनादोषात् । तात्पर्यग्राहकसहकार्यन्तरसत्त्वे त्वन्यमते लक्षणया तेन तदुपस्थितिः, अस्मन्मते तु शक्त्येत्यन्यदेतत् । एव चोक्तानुमानमूलकेन 'सर्वे सर्वार्थवाचकाः' इत्यभियुक्तोक्तेन वचनेन सर्वेष्वपि शब्देषु सर्वार्थविशयकशक्तिग्रहेण गुणचैत्रादिपदाददेङाद्यर्थविशेषोपस्थितिसम्भवेन संज्ञासूत्रं नियमार्थमेवेति भावः ।

न चैव कोशादीनां वैयर्थ्यम्, तेषां प्रसिद्धयप्रसिद्धविभागार्थत्वेन तदसम्भवात् । न च शक्तिग्रहोपस्थित्योस्समानप्रकारकत्वनियमेन शक्त्यावच्छेदकविशेषपुरस्कारेणार्थविशेषोपस्थितेर्दुर्लभत्वात्, तदर्थं संज्ञाप्रणयनमावश्यकमिति वाच्यम्, प्रकरणादिना ब्राह्मणपदेन सामान्यरूपेण विशेषव्यक्तयुपस्थितिवत्संज्ञाशास्त्रस्य प्रकरणग्राहकत्वेन गुणादिपदेनाप्यर्थवत्वेनैवादेङाद्यर्थविशेषोपस्थितावपीष्टसिद्धयाऽदोषात् ।

अशक्यत्वादिति । न च 'सर्वं प्रमेयं, सर्वं विष्णुमयं जगत्' इति वाक्येन पदार्थतावच्छेकावच्छेदेन प्रमेयत्वविष्णुमयत्वयोर्ग्रहवद् बुद्धिस्थानेकावयवारब्धसमुदायशक्तसर्वपदघटितेनोक्तानुमानमूलकेन "सर्वे सर्वार्थवाचकाः" इत्यभियुक्तोक्तवचनेन तत्पुरुषबुद्धिविषयीकृतघटादिशब्दसमुदायस्येव गुणचैत्रादिपदस्यापि तत्पुरुष्विषयीकृतघटत्वादिरूपधर्मार्वच्छिन्नार्थकसमुदाय इवादेङाद्यर्थविशेषेऽपि तदादिपदानामिव शक्तिग्रहसम्भवेन तेनैव गुणचैत्रादिपदाददेङाद्यर्थविशेषोपस्थित्या संज्ञाप्रणयनं व्यर्थमेवेति वाच्यम् । लोकप्रसिद्धेष्वपि शब्देषु-अर्थेषु च कतिपयानां शब्दानामर्थानामेव तत्पुरुषबुद्धिगोचरतया टिघुभादिशब्दानां तत्पुरुषतावच्छेदकी-

१. 'पूर्वोक्तदोषस्तदवस्थ' इति नास्ति क० पु ।

सामान्यज्ञानं तु न बोधोपयोगीत्यन्यत्र निरूपितम् ॥ ६ ॥

ननु 'अध्येता' 'शयिता' इत्यादाविङ्गशोङ्गोङ्गित्वाद् गुणनिषेधः स्यादत आह—

कार्यमनुभवन् हि कार्यो निमित्ततया नाश्रीयते ॥ १० ॥

भूतधर्मविशेषपुरस्कारेण तत्तदर्थानां चाप्रसिद्धत्वेन संज्ञाशास्त्रार्थज्ञानात्पूर्वमुपस्थापकसामग्र्यभावेन बुद्ध्यगोचरतया बुद्धिगोचरीभूतशब्दार्थविषयकसङ्गतिग्राहकेण 'सर्वे सर्वार्थवाचकाः' इति वचनेन विशिष्याप्रसिद्धशब्दार्थविषयकशक्तिग्रहस्य दुरुपपादतयाऽप्रसिद्धिघुभादिपदेभ्यः सैन्धवादिपदादिवद् द्वयोरर्थयोर्युगपदनुपस्थित्या नियमासम्भवेनाप्रसिद्धतत्तद्वर्त्तमार्वच्छिन्ने शक्तिग्राहकतया ठिघुभादिघटितप्रदेशोऽप्रसिद्धतत्तद्वर्त्तमार्वच्छिन्नोदेश्यत्वादिवोधनार्थं वचनस्य चारितार्थसम्भवेन स्वार्थबोधे नैरर्थक्यशङ्काया अनुदयेन तन्मूलकस्य नियामकत्वस्याप्यसम्भवेन तद्विषये विधित्वमेव युक्तमिति भावः ।

न बोधोपयोगीति । शब्दत्वेनार्थवत्त्वेन वाच्यवाचकभावज्ञानं^१ विशिष्यघटादिप्रवृत्त्यौपयिकवोधजनकघटमानयेति वाक्यवद्^२ बोधोपयोगी नेत्यर्थः । निरूपितमिति । उभयगतिस्थले संज्ञाप्रणयनस्य नियमार्थत्वासम्भवात् । सर्वत्र संज्ञाशास्त्रे ऐकरूप्यायोगात्तद्वैयर्थ्यस्य दुर्वारतया विधित्वमेव युक्तमिति भावः ॥ ९ ॥

स्यादिति । "किङ्गति च" (पा० सू० १।१।५) इत्यत्र नौपश्लेषिकी सप्तमी । अत्रेक इत्यस्यार्थाधिकाराच्छब्दपरत्वेन गुणवृद्ध्योर्निषेध्यत्वेन लक्ष्येऽनभिनिर्वृत्त्याऽभावस्यामूर्त्तत्वेन सूत्रघटकपदार्थेन किङ्गतो रूपश्लेषासम्भवात् । ननु किङ्गदव्यवहितोपशिलष्टस्य पूर्वस्य ये गुणवृद्धी प्राप्नुतस्ते न भवत इत्यर्थादौपश्लेषिकसप्तम्यपि युक्ता । न चैवम् 'भिन्नम्' इत्यत्र निषेधानापत्तिः, तत्रापि गुणस्य पूर्वोपशिलष्टभिद्सम्बन्धितया निषेधोपत्तेः ।

न च 'भवतः' इत्यादौ दोषापत्तिः, पूर्वोदेश्यकगुणस्यैव निषेधेनादोषादिति चेत्, न; सूत्रघटकीभूतपदार्थेन केनाप्युपश्लेषासम्भवेनौपश्लेषिकसप्तमीत्वानिश्चयेन तन्निश्चयात्पूर्वं निर्दिष्टे पूर्वस्येत्यस्योपस्थित्यसम्भवेनोपस्थितस्यापि तस्योदेश्यविशेषणतया स्वातन्त्र्येणोदेश्यसमर्पकत्वाऽभावेन किङ्गदव्यवहितोपशिलष्टस्य पूर्वस्य ये गुणवृद्धी इत्यर्थस्य दुर्वचत्वात् । तस्मात् किङ्गतीति सत्सप्तमी । सा च ज्ञापकत्वार्थिका । किङ्गतो ज्ञापकत्वच्च गुणादिविधिवाक्यस्थौपश्लेषिकसप्तम्यन्तादिपदार्थतया । अन्यथा तयोस्सम्बन्धज्ञानाभावेन ज्ञापकत्वस्यैव भञ्जापत्तेः ।

१. 'घटत्वावच्छिन्ने घटपदवाच्यत्वज्ञानवत्' इत्यधिकः पाठः क० पु० ।

२. 'बोधजनकघटमानयेति वाक्यवत्' इति नास्ति क० पु० ।

तथा च किङ्जज्ञाप्ये ये इग्लक्षणे गुणवृद्धी ते न भवत इत्यर्थः । उक्तज्ञापकत्वं सप्तम्यन्तार्थं इव तत्तद्विधिवाक्यस्थष्ठयन्तपदबोध्येऽप्यक्षतमिति 'शयिता' १ इत्यादौ दोषस्यादिति भावः । अत एव "सन्यडोः" (पा० सू० ६।१।९) इत्यस्य षष्ठ्यन्तत्वपक्षे यस्यापि द्विर्वचनं यस्मिन्नपि द्विर्वचनं स सर्वोऽपि द्विर्वचनस्य निमित्तमित्युक्तं भाष्ये ।

केचित्तु किङ्नतीत्यौपश्लेषिकृ सप्तमी । किङ्नतिः परे गुणवृद्धी न भवत इत्युक्ते कस्येत्याकाङ्क्षायां यस्य गुणवृद्धी प्राप्नुतस्तस्य न भवत इति गम्यते२ । यद्वा॑ पूर्वसूत्रात्॒ धातुग्रहणमनुवर्तते॑ । न चैवम्॒ 'चिनुतः' इत्यादौ निषेधानापत्तिः, धातोर्विहिते किङ्नति परतो यस्य वद्धिगुणौ प्राप्नुतस्तस्य नेत्यर्थेनादोषात् । यद्वा अवसानकार्याणामिवाभावेनापि वुद्धिकृतपौर्वपार्याश्रियणात् किङ्नदुपश्लिष्टस्तदव्यवहितपूर्वो गुणाभाव इति सूत्रार्थः ।

नन्वेवम् 'भिन्नम्' इत्यादौ निषेधानापत्तिः, 'चितम्' इत्यादौ सूत्रस्य चारितार्थात् । न च क्नोः कित्करणाज्ञापकाद् व्यञ्जनव्यवधानेऽपि तत्प्रवृत्तिः, कित्कार्यभावेन काम्यचीव ककारस्य श्रवणार्थत्वसम्भवेन तस्य कित्त्वे मानाभावात् । किञ्च "नन्वोर्विभाषा" (पा० सू० ३।२।१२।१) इत्यत्र प्रत्ययाप्रत्यययोरिति परिभाषया चादिपठितनुशब्दग्रहणानापत्तिः, अस्यैव ग्रहणापत्तिश्चेति तद्वारणाय निरनुवन्धकपरिभाषाप्रवृत्तये ककारानुवन्धस्य चारितार्थेन सामर्थ्यसम्भवात् ।

न चैवम् "हलन्ताच्च" (पा० सू० १।२।१०) इति कित्त्वविधानं ज्ञापकम् । तद्वा॑ 'विभित्सति' इत्यादौ गुणाभावाय । यदि व्यवहिते गुणो॒ न स्यात्तर्हि कित्त्वविधानमनर्थकं स्यादिति वाच्यम् 'धिप्सति', 'सिसृक्षति' इत्यादौ नलोपस्यामभावस्य च सम्पादनेन तस्य चारितार्थादिति चेत्, न; "द्रूलोप०" (पा० सू० ६।३।१।११) सूत्रस्थाणग्रहणस्य ज्ञापकत्वसम्भवात् । तद्वा॑ 'तृढः' इत्यादौ दीर्घभावाय । यदि व्यवहिते गुणवृद्धिनिषेधो न स्यात्तर्हि गुणादेः प्रवृत्त्या ऋकारस्यवाभावेनाणग्रहणं व्यर्थं स्यादिति व्यञ्जनव्यवधानेऽपि निषेधप्रवृत्तौ ज्ञापकम् ।

१. 'शयितरीत्यादौ' इति पाठः क० पु० । २. 'ओपश्लेषिकी' इति पाठः क० पु० ।
३. 'किङ्नति परे' इत्यादितः 'ग'यते॑ इत्येतत्पर्यन्तं क० पु० नास्ति ।
४. 'न चावेतुशेते-इत्यत्र वाक्यसंस्कारपक्षे निषेधापत्तिः' इत्यधिकः पाठः क० पु० ।
५. 'यद्वा॑' इति क पु० नास्ति ।
६. 'न धातुलोप आर्थधातुके॑' (पा० सू० १।१।४) इति सूत्रादित्यर्थः ।
७. 'अनुवर्त्य' इति पाठः क० पु० ।
८. 'न चैवम्' इत्यादितः 'यद्वा॑' इत्येतत्पर्यन्तं नास्ति क० पु० ।
९. 'निषेधो' इति पाठः क० पु० ।

‘स्थिण्डलाच्छयितरि’ इति निर्देशश्चास्यां ज्ञापकः ।

न चैव म् ‘तन्निमित्तग्रहणं कर्तव्यम्’ इति वार्तिकमते ‘अगोषीत्’ ‘गोता’ इत्यादौ कुटादित्वेन सिचस्तासेऽच डित्त्वेऽपि गुणस्य तन्निमित्तत्वाभावान्निषेधो न प्रवर्तते । परसप्तमीपक्षे त्वत्रापि निषेधापत्तिरिति वाच्यम्^१, मूलकृता माधवादिभिश्च गुणरहितस्यैवोदाहृतत्वेन तत्र निषेधप्रवृत्तेष्टिरिति वाच्यम्^२ । ‘विकरणेभ्यो नियमो वलीयात्’ (परि० ४२) इति पूर्वं तिपि डित्त्वेनादोषाच्च । ‘पिच्च डिन्न’ इत्यस्य तु नायं विषयः । तेन स्थानिवदभावप्राप्तडित्त्वस्यैव वाधनात् । अत एव यामुटो डित्त्वस्य पित्त्वेन न वाधः इत्याहुः^३ ।

वस्तुतस्तु—‘अकाष्टामि’ इत्यादौ व्यञ्जनव्यवधानेऽपि “किंति च” (पा० सू० १११५) इत्यस्य प्रवृत्त्या सिचिवृद्धेरपि निषेधापत्त्या सत्सप्तमीपक्षे एव युक्तः । क्नोः कित्करणादिकमप्यत्रैव ज्ञापकमिति वक्तुं युक्तम् ।

ननु ‘ऊर्णुनविषयति’ इत्यत्र तदभावभावितामात्रेणेसो द्वित्वनिमित्तत्ववत्^४ ‘अकाष्टामि’ इत्यादावपि^५ तामो वृद्धिनिमित्तत्वापत्त्यात्रापि वृद्धेः^६ किंनिमित्तिकत्वात् “किंति च” (पा० सू० १११५) इत्यत्र सत्सप्तमीपक्षे वृद्धिनिषेधो दुर्वार इति चेत्, न; “द्विर्वचनेऽचि^७” (पा० सू० १११५९) सूत्रेष्टत्या तदभावभावितामात्रेण निमित्तत्वस्वीकारेऽपि “किंति च” (पा० सू० १११५) इत्यत्रापि तादृशनिमित्तत्वग्रहणे^८ मानाभावात् । अन्ये तु यत्रेक इति गुणवृद्धी विधीयेते तत्र किंति नेत्युपतिष्ठते इति परिभाषात्वावगमे परसप्तमीपक्षेऽपि न दोष इत्याहुः ।

ज्ञापक इति । यद्यप्यङ्गान्त्यस्य गुणो भवतीत्युक्त्वोद्देश्यतासम्बन्धेन कार्यविशिष्टत्वरूपं कार्यित्वमीकारस्यैवेति समुदायस्य निमित्तत्वमक्षतम्, तथापि

१. ‘रोखीतीत्यन्नान्तरङ्गे किंति चेति निषेधे बहिरङ्गस्य गुणस्यासिद्धत्वात् निषेधाप्रवृत्तिरिति भाष्योक्तरीत्यात्रापि गुणस्यासिद्धत्वात्-निषेधाप्रवृत्त्यादोषात् । वस्तुतस्तु’ इत्यधिकः पाठः क० पु० ।
२. ‘बहिरङ्गपरिभाषाऽनित्यत्वात् प्रवर्तते’ इत्यधिकः पाठः क० पु० ।
३. ‘हलःशनः शानज्ञो’ (पा० सू० ३।१६३) इति सूत्रे भाष्ये इत्यर्थः ।
४. ‘ननुर्णुनविषयति’ इत्यादितः ‘निमित्तत्ववत्’ इत्येतत्पर्यन्तं क० पु० नास्ति । ‘ननु सिचिवृद्धिरित्यत्र परस्मैपदग्रहणात्’ इति पाठः क० पु० वर्तते ।
५. ‘अपि’ इति क० पु० नास्ति ।
६. ‘वृद्धः’ इत्यादितः ‘सप्तमीपक्षे’ इत्येतत्पर्यन्तं क० पु० नास्ति ।
७. ‘द्विर्वचनेऽचि’ इत्यादितः ‘निमित्तत्वग्रहणे’ इत्येतत्पर्यन्तं क० पु० नास्ति ।
८. ‘निमित्तविशेषणस्यापि निमित्तत्वस्वीकारे’ इत्यधिकः पाठः क० पु० ।

‘ऊर्णुनविषति’ इत्यादिसिद्धये कार्यमनुभवन्निति । अत्र हि ‘द्विर्वचनेऽचि’

धर्मिग्राहकमानबलेनोहेश्यतासम्बन्धेन कार्यविशिष्टस्येवोहेश्यघटितत्वसम्बन्धेन
कार्यविशिष्टस्यापि कार्यित्वस्वीकारान्न दोष इति भावः ।

ननु-एवम् ‘ऊर्णुनविषति’ इत्यत्र सन्नन्तस्यापि निरुक्तकार्यित्वात् सौत्रपदा-
र्थव्येन तत्र समुदाये प्राप्तप्रयोजकत्वरूपनिमित्तत्वस्यानया निषेधे समुदायेऽसामर्थ्य-
प्रतिपादनेऽवयवे तदभाववत् तदघटकेऽपि निमित्तत्वस्य वक्तुमशक्यत्वात्,
“द्विर्वचनेऽचि” (पा० सू० १११५९) इति निषेधानापत्तिरत आह—‘ऊर्णुनविष-
तीति । न चोहेश्यघटितसमुदायस्यानिमित्तत्वेऽपि तदघटकेकारमात्रे निमित्तत्वम-
क्षतमेवेति वाच्यम्, इकारस्य द्विर्वचनविधौ साक्षादनुपात्तत्वेन निमित्तघटकत्वेनैव
निमित्तत्वस्य वक्तव्यतयेदृशे विषये समुदाये निमित्तत्वमन्तराऽवयवे
निमित्तत्वस्य वक्तुमशक्यत्वात् ।

सिद्धये इति । कार्यनुभवत्वच्च शब्दस्य कार्यसम्बन्ध एव, स च पूर्वोक्त एव ।
तथा च कार्योहेश्यस्येव तदघटितस्य च निमित्तत्वं न । तेनोहेश्याघटितस्य
प्रत्ययमात्रस्य सूत्रघटितपदार्थव्येन प्राप्तं प्रयोजकत्वरूपं निमित्तत्वमक्षतमेवेति न
दोषः^१ । ‘अरिरिषति’ इत्यत्र प्रत्ययावयवस्यैवोहेश्यतया तदघटितत्वेन प्रत्ययस्यैव
कार्यित्वात्तस्य निमित्तत्वासम्भवात्, तद्वारावयव इकारेऽपि निमित्तत्वासम्भवात्,
“द्विर्वचनेऽचि” (पा० सू० १११५९) इत्यस्याप्रवृत्त्या न दोषः ।

न च “द्विर्वचनेऽचि” (पा० सू० १११५९) इति सूत्रेऽचि किम् ‘जेघ्रीयते’
‘देघ्रीयते’ इति भाष्योक्तप्रत्युदाहरणासङ्गतिः । प्रत्ययावयवस्य कार्यित्वेन
प्रत्ययस्य यडो द्वित्वनिमित्तत्वासम्भवादिति वाच्यम्, अत्र ‘घ्राय्’ इति समुदाय-
स्यैवोहेश्यतया तदघटितस्य^२ प्रकृतिप्रत्ययसमुदायस्यैव^३ कार्यित्वेन तस्य
निमित्तत्वासम्भवेऽपि केवलस्य यडो द्वित्वनिमित्तत्वस्वीकारे वाधकाभावात् ।

तथा च कार्यमनुभवन् इति विशेषणम्, यस्य साक्षादुहेश्यता तस्य
तदघटितसमुदायस्य च प्राप्तप्रयोजकत्वरूपनिमित्तत्वस्यानया^४ निषेधवत् तदघटके
प्राप्तप्रयोजकत्वरूपनिमित्तत्वस्य निषेधाभावाय । एतेनेयं परिभाषा “द्विर्वचनेऽचि”
(पा० सू० १११५९) इति सूत्रभाष्यविश्वेति अपास्तम्^५ ।

१. ‘वस्तुतः अर्थवत्यैव स्थान्यादेशभावेन समुदायस्यैव कार्यतेति न दोषः’ इत्यधिकः
पाठः क० पु० ।
२. ‘अर्थवतः’ इत्यधिकः पाठः क० पु० । ३. ‘समुदायस्य च’ इति पाठः क० पु० ।
४. ‘प्राप्तप्रयोजकत्वरूपनिमित्तत्वस्यानया’ इति क० पु० नास्ति ।
५. ‘वस्तुतस्तु स्वरान्तरे व्यञ्जनान्युत्तरस्य’ इति भाष्यानुसारेण दत्तमिति न तदविरोध
इति बोध्यम्’ इत्यधिकः पाठः क० पु० ।

इति नु शब्दस्य द्वित्वम्, अन्यथा 'सन्धडोः' इत्यस्य षष्ठ्यन्तत्वात्सन्नन्तस्य

परिभाषार्थस्तु—यत्कार्यं प्रति यः निरुक्तकार्यी स तत्प्रति निमित्तं न भवतीति । (कार्यी^१ किञ्चनिष्ठविधेयतानिरूपितोद्देश्यतावच्छेदकावच्छिन्नः कार्यिधटितो वा स तत् प्रति निमित्तं न भवतीति) ।

'ननु ऊवतुः'^२ इत्यादौ वेब्धातोरतुसि^३—आत्वे वा अतुसित्यत्र "वचिस्वपि०" (पा० सू० ६।१।१५) इति सम्प्रसारणे प्राप्तपूर्वरूपस्य निषेधाभावाय द्वित्वनिमित्ते-ज्ञच तन्निमित्तकस्यैवाजादेशस्य तेन निषेध इति सिद्धान्तः^४ । एव च 'पपौ' 'तस्थौ' इत्यादौ—ओकारस्य कार्यित्वेनानया निमित्तत्वासम्भवादेकादेशस्य द्वित्वात्पूर्वं प्राप्तस्यानेन निषेधासम्भव इति चेत्, न; सूत्रे द्वन्द्वनिर्देशेन साहित्यावच्छिन्न-पूर्वपरसमुदायस्यैव कार्यित्वप्रतीत्या कार्यिणस्तदधटितस्य चानया निमित्तत्वाभाव-वोधनेऽपि कार्याधिकरणसमुदायावयवस्य सप्तम्यन्तपदार्थतया प्राप्तनिमित्तत्वस्य वाधासम्भवात् ।

किञ्च 'पच्यते तण्डुलः'^५ इत्यादौ—एकनिष्ठैकक्रियाया एव कर्तृत्वकर्मत्वाद्युपाधिभेदेन भेदमारोप्य भेदधटिततुल्यत्वव्यवहारवदत्रापि पूर्वपरयोरिति द्विवचननिर्देशेन सूत्रे—एकग्रहणेन च प्रत्येकमुद्देश्यत्वप्रतीत्या तत्तनिष्ठोद्देश्यताया भिन्नभिन्नत्वेन तत्तनिष्ठोद्देश्यतानिरूपकत्वविशिष्टादेशं प्रति तस्य निमित्तत्वानङ्गीकारेऽप्यन्यतरस्थानिनिष्ठोद्देश्यतानिरूपकत्वविशिष्टादेशं प्रत्यन्यतरस्य निमित्तत्वे वाधकाभावात् ।

१. कोष्ठकान्तर्गतो नास्ति । न च सति सप्तम्या कारणत्वमात्रमवगम्यते, अनया च विडदरूप-कार्यिणो निमित्त वव्युदासेऽपि कारणत्वसामान्यस्य निषेधात्, 'अध्येता' इत्यादौ गुण-निषेधः स्यादेवेति वाच्यम्, परिभाषायां निमित्तपदस्य कारणपर्यायतया कारणत्वस्यैव निषेधेनादोषात् । समवायिकारणनिमित्तेत्यादिमूलं तु 'तन्निमित्तग्रहणं कर्तृव्यम्' इति वार्तिकानुसारेणात्र सति सप्तम्या निमित्तकारणत्वपरत्वाभिमानेनेति बोध्यम् । इति पाठः क० पु० वतंते ।
२. ननु 'शुशुवतुः' इति क० पु० पाठः ।
३. 'वेब्धातोरतुसि—आत्वे वा' इति नास्ति क० पु० । 'श्व' धातोरतुसि 'श्व' इति पाठो वतंते ।
४. 'अन्यथा वार्णपरिभाषया यणापत्तेः' इत्यधिकः पाठः क० पु० ।
५. 'पच्यते' इत्यादितः 'अत्रापि' इत्येतत्पर्यन्तं क० पु० नास्ति ।

कायित्वेन इसो द्वित्वनिमित्तत्वाभावात्तत्प्रवृत्तिर्ण स्यात् ।

अत एव 'वव्रश्च' इत्यादेकादेशविषये "अचः परस्मिन्०" (पा० सू० १।१।५७) इति स्थानिवत्वं भाष्योक्तं सङ्गच्छते । अन्यथैकादेशस्योभयस्थानिकत्वेन परनिमित्तकत्वाभावात्तदसङ्गतिः । 'जुहुवतुः' इत्यत्र तु परस्थानिकादेशस्यैव स्थानिवद्भावेनोवडादेशाभावस्य कर्तव्यतया परस्थानिकादेशस्य तदपेक्षया परस्मिन् सत्येव प्रवृत्त्यभावेन परनिमित्तत्वासम्भव इत्याशय इति न तत्रत्यशेखरविरोधः ।

एतेन द्विर्वचनं प्रत्यजादेशं प्रति चाचीति सप्तस्याचो निमित्तत्वं प्रतीयते । तत्रादेशं प्रत्यचो यादृशं निमित्तत्वं कार्यानन्वयित्वेन दृष्टं तादृशमेव द्विर्वचनेऽपि निमित्तत्वं स्वीक्रियते, तत्साहचर्यात् । अत एव 'अरिरिषति' इत्यादौ परिभाषानाश्रयणेऽपि न दोषः इत्यपास्तम् । 'पपौ' 'तस्थौ' इत्यादौ द्विर्वचननिमित्तस्याच एकादेशकार्यभावत्वेन तथा साहचर्यासम्भवात् ।

यत्तु द्वित्वनिमित्तेऽचि परस्मिन् पूर्वस्याचो य आदेशः प्राप्तः स न द्वित्वे कर्तव्ये इत्युक्ते, कस्येत्याकाङ्क्षायामुपस्थितत्वादच इत्येव सम्बद्धयते । एवं च द्वित्वनिमित्तेऽचि परतः पूर्वस्याचो द्वित्वे कर्तव्ये तस्यैवाच आदेशो नेत्यर्थः । 'अरिरिषति' इत्यत्र तु न पूर्वस्याचो द्वित्वप्रसक्तिः, "अजादेद्वितीयस्य" (पा० सू० ६।१।२) इत्यनेन वाधात् । 'अध्येता' इत्यादावपि न दोषः, किञ्चित्तीत्यत्र परस्पत्स्याश्रयणात् । 'तस्मात्' इयं परिभाषानाश्रयणीयेति तच्चन्त्यम् । अत्र पक्षेऽचीत्यस्य परस्पत्स्यन्तत्वेन सत्सप्तस्यभावाद् द्वित्वनिमित्ताज्ञनिमित्तकादेश इत्यर्थालाभेन 'ऊवतुः' २ इत्याद्यसिद्धिप्रसङ्गात् ३ ।

न च "सन्यतः" (पा० सू० ७।४।७९) इत्यत्र सनीति सत्सप्तस्याश्रयणेन तस्याभ्यासविशेषणत्वात्सन्निमित्तको योभ्यास इत्यर्थात्, 'अधीषिषति' इत्यादौ नहि कार्यीति न्यायेन सन्निमित्ताभ्यासाभावेनेत्वानापत्तिरिति वाच्यम्, उत्तरखण्डस्य सनो द्विष्ययोगरूपत्वेनार्धधातुकत्वानपायेनेडागमे स्वोपदेशे स्वस्यादन्तत्वाक्षत्याऽतो लोपे तत्सिद्धेः । एतेन हनुसाहचर्येणार्थवदजन्ताङ्गस्यैव ग्रहणादुत्तरखण्डस्यैवार्थवत्वेन प्रतीषिषतीत्यादौ सन्नतस्य धातोश्च न दीर्घं इत्यपास्तम् ।

१. 'तस्मात्' इति नास्ति क० पु० । २. 'शुश्रुवतुः' इति पाठः क० पु० ।
३. 'न च सत्सप्तमीपक्षे' अपि इयं व्यर्था, प्रत्यासत्या कस्य द्वित्वे इत्याकाङ्क्षायामादेशस्थानिभूताच एव ग्रहणादिति वाच्यम्, स्थान्यत्र इव निमित्तभूताचोऽप्यादेशविशेषणत्वेनोपस्थिते-स्तुत्यत्वेन तस्याप्यचो द्विर्वचने कर्मत्वेनान्वयापत्या निरुक्तप्रत्यासत्याश्रयणस्य दुर्घ-पादत्वात्' इत्यधिकः पाठः क० पु० ।

वस्तुतः—समवायिकारणनिमित्तकारणयोर्भेदस्य सकललोकतन्त्रप्रसिद्धतया तस्य तत्त्वेनाऽनश्चयणाभावेन नैषा ज्ञापकसाध्या । अत एव हिः प्रयुक्तः । स हि तत्त्वेनाऽनश्चयणे हेतोः प्रसिद्धत्वं द्योतयतीति तत्त्वम् । ‘द्विर्वचनेऽचि’ इत्यत्र भाष्ये ध्वनितैषा ॥ १० ॥

ननु डिंभ्यो धातुभ्य आत्मनेपदप्रवृत्येग्लक्षणाया वृद्धेस्तत्राप्राप्त्या “किंति०” (पा० सू० १।१।५) इत्यत्रेग्लक्षणवृद्धिप्रतिषेधः किंतप्रत्ययनिमित्तक एव सम्भवति । तत्साहचर्याद्वृगुणप्रतिषेधोऽपि किंतप्रत्ययनिमित्त एवाङ्गीक्रियते । अतः ‘शयितरि’ इत्यादौ निषेधाप्राप्त्या ज्ञापकत्वं न सम्भवतीत्यरुचेराह—वस्तुतस्त्वति । भेदस्येति । न च कालघटसंयोगं प्रति कालस्यैव निमित्तत्वेन समवायिकारणत्वेन च तयोरभेदोऽपि दृष्ट इति वाच्यम्, कालस्य साधारणकारणत्वेन^१ असाधारणकारणविषये भेदस्य नैय्यत्येनादोषात् । ‘दध्यत्र’ इत्यादौ ‘इकारविकार-यकार^२ इति वर्णपरिणामवादिनां सांख्यानां मतेनेदम् । वस्तुतो महदल्पावयवारव्यावयविनोर्महदल्पत्ववद्-हस्वेकारारव्यक्त्यारायेक्षया दीर्घेकारारव्यक्त्यारस्य महत्वापत्तिः । किंच विकारः स्वस्वरूपस्य परित्यागेनापरित्यागेन वा रूपान्तरापत्तिः ।

प्रकृते^३ च वर्णनां नित्यत्वपक्षे स्वस्वरूपपरित्यागेन रूपान्तरापत्तिरूपविकारासम्भवः । अनित्यत्वपक्षे द्वितीयक्षणे प्रत्यक्षानन्तरमेव तन्नाशेन तदुत्तरकालमपि विकारसम्भव इति^४ वर्णपरिणामवादो न युक्तः । तस्मात् ‘अरिरिषति’ इति भाष्योदाहरणादियं सिद्धेत्यादः^५ ॥ १० ॥

१. ‘साधारणत्वेन’ इति पाठः क० पु० ।
२. ‘यकार इकार एकार’ इति पाठः क० पु० ।
३. ‘आद्ये’ इति क० पु० पाठः ।
४. ‘इति’ इति नास्ति । द्वितीये घटादौ मृद इवादेशे स्थान्यनुवृत्तेरदर्शनेन वदसम्भवात् इत्यधिकः पाठः क० पु० ।
५. केचित्प्राचीनग्रामादाम्रा इत्युक्त्या ग्रामात्प्राचीनेषु सर्वेषु वृक्षेषु आग्रत्वबुद्धौ प्रसक्ताय ये क्षीरिणोऽवरोहवन्तस्ते न्यग्रोधा इति उपदेशेनाग्रत्वबुद्धिनिवत्तेन न्यग्रोधबुद्धिजननवदस्तेभूरित्यनेनाऽपि-अस्तिबुद्धिनिवर्तकभूबुद्ध्युदयेन क्षीरदध्योरिव स्वोत्पत्तिजन्यनाशप्रतियोगित्वप्रतियोगिकध्वन्सजनकोत्पत्तिकत्वरूपोपादानोपादेयभावस्य स्थान्यादेशविषयकबुद्धौ सम्भवेन तद्वारकं तद्विषयेऽपि तत्त्वमित्याहुः । इत्यधिकः पाठः क० पु० कोष्टके वर्तंते ।

ननु 'प्रणिदापयति' इत्यादौ दारूपस्य विधीयमाना घुसंज्ञा दापेन स्थादत् आह—

यदागमास्तद्गुणीभूतास्तद्ग्रहणेन गृह्णन्ते ॥ ११ ॥

न स्यादिति । कार्यकालपक्षेऽत्र सूत्रे प्रयोगस्थानामेवानुकरणेन तेन प्रयोगस्थानुकार्यस्वरूपबोधेऽप्यागमविशिष्टानुकार्यस्वरूपबोधने मानाभावेन पुग्विशिष्टे घुत्वाप्राप्त्या केवलस्य चानर्थकत्वेन कार्यकालपक्षे तदप्राप्त्या "नेर्गद०" (पा० सू० ८।४।१७) इति णत्वानापत्तिरिति भावः । ननु अत्र "शेषे विभाषा०" (पा० सू० ८।४।१८) इति णत्वं सिद्धम् । न च पर्युदासन्यायेन शेषे धातावेव तत्प्रवृत्त्याऽस्यामवस्थायां पुग्विशिष्टे धातुत्वाभावेन तदप्राप्तिः, ष्यन्तधातुमादाय तत्प्रवृत्तेः सूपपादत्वात् ।

न च तस्य वैकल्पिकत्वेन पक्षे णत्वानापत्तिः, ष्यर्थेनोपसर्गस्य योगविवक्षायां धूं प्रत्यनुपसर्गत्वेन नित्यस्याप्राप्त्या तवापि विकल्पस्य दुर्वारत्वादिति चेत्, न; औपदेशिकधातोरनेकार्थत्वेनोपसर्गद्योत्याथन्तिभविण वृत्तिसम्भवेऽपि णिचः प्रेरणामात्रवाच्चित्वेन तदसम्भवाण्णन्तेनोपसर्गर्थस्य क्वाप्यगेन ष्यन्तनिरूपितोपसर्गत्वाभावस्य "उपसर्गात्सुनोति०" (पा० सू० ८।३।६५) इत्यत्र शेखरे स्पष्टत्वेन तन्निरूपितोपसर्गत्वमादाय तत्प्रवृत्तेदुरूपपादत्वात् ।

यथोद्देशेऽपि पूर्वं त्रैपादिककार्यप्रवृत्त्या पुग्विशिष्टे घुपदवाच्यत्वाभावेन 'दा' शब्दस्यानर्थकत्वेन णत्वविधावर्थवद्घुसंज्ञके परे-इत्यथाणिणत्वाप्राप्त्येयमावश्यकी । ननु अस्यामवस्थायामागन्तुकावयवविशिष्टेऽवयविनिष्ठधर्मबोधिकाया॑ लोकन्यायमूलकैतत्परिभाषाया अज्ञातत्वादनाश्रयणादवागमविशिष्टे॒ घुपदवाच्यत्वबुद्धेरिवागमसन्निधाने तद्रहिते॓ घुपदवाच्यत्वदानरूपार्थवाचकत्वॄ-बुद्धेरप्यनुदयात् केवले घुपदवाच्यत्वार्थवत्वबुद्धेरनपायादवतरणग्रन्थासङ्गातिरिति चेत्५, न; लोकन्यायमूलकैतत्परिभाषाया तदर्थबोधनासम्भवेऽपि६—'अनागमकानां सागमका आदेशाः' इत्यनेनार्थबोधनाय तद्रहितस्योच्चारणप्रसङ्गे

१. 'केवले तदभावबोधिकायाः' इत्यधिकः पाठः क० पु० ।
२. 'अर्थवत्वं' इत्यधिकः पाठः क० पु० ।
३. 'आगमसन्निधाने तद्रहिते घुपदवाच्यत्वं' इत्यस्य स्थाने 'शक्तिग्राहकान्तराभावादागमविशिष्टे' इति पाठः क० पु० ।
४. 'अभाव' इत्यधिकः पाठः क० पु० ।
५. 'आद्यन्तावित्यनेनागमेष्ववयविसाहश्यविधानस्येतरावयवेष्विवान्वयव्यतिरेकाम्यामर्थबोधकत्वपर्यंवसायितयागमरहितेऽर्थवत्वस्यासम्भवेन तत्सङ्गते । 'एतेन' इत्यधिकः पाठः क० पु० 'चेन्न' इत्यस्य स्थाने ।
६. 'शब्दनित्यवार्थं कल्पतेन' इत्यधिकः पाठः क० पु० ।

यमुद्दिश्याऽगमो विहितः, स तद्गुणोभूतः शास्त्रेण तदवयवत्वेन बोधितोऽ-
तस्तद्ग्रहणेन तद्ग्राहकेण तद्बोधकेन शब्देन गृह्णते—बोध्यत इत्यर्थः । तत्र
तद्गुणोभूता इत्यंशो वीजकथनम् । लोकेऽपि देवदत्तस्याङ्गाधिक्ये तद्विशिष्टस्येव
देवदत्तग्रहणेन ग्रहणं दृश्यते ।

यमुद्दिश्य विहित इत्युक्ते: ‘प्रनिदारयति’ इत्यादौ न दारित्यस्य घुत्वम् ।

तद्विशिष्ट उच्चारणीय इत्यर्थकेनागमविशिष्टस्यैवार्थवत्वबोधनेन केवलस्या-
नर्थकत्वेन तदप्राप्तेरित्याशयात्^१ ।

न च तस्य घुसंज्ञायामदाविति प्रतिषेधापत्तिः ‘दैप्’ शोधने (भ्वा० ९९०)
‘दाप्’ लवने (अदा० ११३५) इत्यनयोर्बन्तत्वाङ्गीकारेण सूत्रे चत्वेन पकार-
निर्देशेऽपि बान्त एव तन्निषेधप्रवृत्तेरदोषात् । सति त्वस्मिनागमिग्राहकेणागम-
विशिष्टस्य ग्रहणमित्यर्थकेनानेन न्यायेनानुकरणस्यागमविशिष्टानुकार्यस्वरूपेऽपि
शक्तिकल्पनेन तदुपस्थित्या घुत्वसिद्धिरिति भावः । तद्गुणोभूत इति । अस्य यत
इत्यादिः । ननु^२ ग्रहणमुच्चारणं^३ ज्ञानं वा, नहि तेन तसम्भवतीत्याह—
तद्ग्राहकेणेति । तस्य श्रोत्ररूपत्वे-इष्टार्थासिद्धिरित आह—तद्बोधकेनेति । बोध्यत
इति । समुदाय इति शेषः । तद्विशिष्टस्यैवेति । एवेन केवलव्यवच्छेदः, तेन
‘भूयास्ताम्’^४ इत्यादाविण ।

न च “आडजादीनाम्” (पा० सू० ६।४।७२) इति सूत्रे ‘अस्वपो हसति’
इत्यत्र वृद्धिवारणाय धातुग्रहणापकर्षेणाजादौ धातौ परतो वृद्धिरिति भाष्योक्तं
विरुद्धयेत, अटि केवलस्य धातुत्वाभावादिति वाच्यम्, तत्र धातुपदस्य सामर्थ्याद्
भूतपूर्वधातुपरत्वेनादोषात् । ननु ‘यदागमाः’ इत्यत्रावयवावयविभावसम्बन्धस्य
षष्ठ्यर्थत्वे ‘अवयवावयवस्समुदायावयवः’ इति न्यायेन ‘प्रनिदारयति’ इत्यादौ
दोषः, अत आह—यमुद्दिश्येति । यत्पदेनागमविधौ कार्यित्वेन निर्दिष्टं गृह्णत
इति भावः ।

घुत्वमिति । न च लोकन्यायमूलकत्वादस्या उद्देश्यविधेयविषय एव प्रवृत्ति-

१. ‘सार्वधातुकपरकधातूच्चारणप्रसङ्गे विकरणविशिष्टः धातुरुच्चारणीय इत्यर्थे धातोरनर्थकत्वा-
भाववत् णिचपरकधातूच्चारणप्रसङ्गे पुग्विशिष्टोच्चारणबोधनेऽपि तदरहितेर्थवत्वानपायात,
घुसंज्ञासिद्धेऽपि न दोष इत्यपास्तम् । सार्वधातुकपरकधातूच्चारणप्रसङ्गे विकरणविशिष्ट-
स्ताहशसमुदायार्थबोधकः स उच्चारणीय इति वाक्यकल्पनेन समुदायस्य समुदायार्थ-
विधानेऽपि केवलधातोरर्थवत्वानपायात’ इत्यश्रितः पाठः क० पु० ।
२. ‘तस्य’ इत्यधिकः पाठः क० पु० ।
३. ‘उच्चारणरूपम्’ ईद्वशः पाठः क० पु० ।
४. आगमविशिष्टस्य वलादित्वाभावादित्यर्थः ।

रिति सङ्कोचकल्पने न मानभिति 'प्रनिदारयति' इत्यादौ दोष एवेति वाच्यम्, "दीधीवेवीटाम्" (पा० सू० १११६) इति सूत्रस्थेऽग्रहणज्ञापितस्यावयवावयव इति न्यायस्याक्षरस्वारस्येन देवदत्तावयवत्वेन गृहीतहस्तादेरवयवस्य^१ समुदायावयवत्वेऽपि अवयवत्वेनः अगृहीताकारावयवस्य रेफस्य समुदायावयवत्वे मानाभावेन यदागमा इत्यस्यैतादृशे विषयेऽप्राप्तिरित्याशयात् ।

एवच्च यत्र साक्षादवयवद्वारा वातिदिश्यमानधर्मविच्छिन्नस्योददेश्यता तत्रैवास्याः प्रवृत्तिरिति, यमुद्दिश्येति फलितार्थकथनभिति, 'एधिषीष्ट' 'शेरते' इत्यादौ न दोषः । अन्यथा 'एधिषीष्ट' इत्यत्र सुटस्तकारावयवत्वेऽपि प्रत्ययावयवत्वाभावेन षट्वानापत्तिः । 'शेरते' इत्यत्र ज्ञादेशस्यातो रुडागमे रुडविशिष्टस्य सार्वधातुकग्रहणेनाग्रहणात्—"शीडसार्वधातुके०" (पा० सू० ७।४।२१) इति गुणानापत्तिः^२ । 'गीः' इत्यादौ रेफान्ते धातुत्वं तु स्थानिवदभावेनेति न दीर्घानुपपत्तिः । 'वव्रश्च' इत्यादौ हलादिशेषस्तु पुनरभ्याससंज्ञाप्रवृत्त्या सिद्धचर्तीति बोध्यम् ।

न च 'लविषीध्वम्' इत्यादौ "आद्युदात्तश्च" (पा० सू० ३।१।३) इति सूत्रभाष्योक्तरीत्या परत्वात्, विशेषविहितत्वाच्च लिङः पूर्वं सीयुटि 'निर्दिश्यमान' (परि० १३) इति न्यायेन तस्याद्युदात्तत्वप्रत्ययत्वविशिष्टे ध्वमि सीयुडविशिष्टस्य ध्वम्-ग्रहणेन ग्रहणात् सीयुटो गुणापत्तिः, धातोगुणानापत्तिश्चेति वाच्यम्^३, एषां^४ स्थानिवदभावेन प्रत्ययत्वे सिद्धे देशांशे निराकाङ्क्षत्वेन "प्रत्ययः" (पा० सू० ३।१।१) "परश्च" (पा० सू० ३।१।२) इत्यस्यानुपस्थित्या ध्वमादीनां प्रत्ययत्वाभावेनादोषात् । 'प्रत्ययसंज्ञासन्नियुक्तमाद्युदात्तत्वम्' इति भाष्यं^५ तु प्रत्ययसंज्ञाविधायक शास्त्रेण सह पठितमित्यर्थकमिति न तदविरोधः ।

१. 'अङ्गुल्यादे॒' इत्यधिकः पाठः क० पु० ।
२. 'रेफस्य प्रवृत्तिकाले दाशब्दावयवत्वेन' इति पाठः क० पु० ।
३. 'न च रुडागमात्पूर्वं परत्वादगुणे न दोष इति वाच्यम्, सत्यपि सम्भव इति न्यायेन रुडागमेन बाधापत्तेः । केचित्तु तक्षन्यायस्यानित्यत्वादिहाप्रवृत्त्या न दोषः । अन्यथा रुटः पश्चादपि गुणानापत्तेः । एवमेधिषीष्टेत्यत्रापि तन्मध्यपतितन्यायेन न दोषः । एतन्मूलं तु 'दधिच्छादयति' इत्यत्र ह्लस्वस्य तुकि समुदायग्रहणेन ग्रहणात् पदत्वेन निधातसिद्धिरित्याहुः' इत्यधिकः पाठ० क० पु० ।
४. 'ध्वमो धातोविहितत्वाभावेन सीयुडविशिष्टस्य तदादित्वाभावेनाङ्गत्वासम्भवात् 'भविष्यामि' इत्यादी स्थानिवदभावेन लब्धप्रत्ययत्वमादायाङ्गत्वं सूपपादम्, एतेन' इत्यधिकः पाठः क० पु० ।
५. 'एषाम्' इति नास्ति क० पु० ।
६. 'भाष्यं तु' इत्यादितः 'तदविरोधः' इत्येतत्पर्यन्तं खण्डयित्वा 'भाष्यविरोधात्' इति पाठः क० पु० ।

‘आने मुक्’ इति मुग्धिवधानसामर्थ्यदेषाऽनित्या । अन्यथा ‘पचमानः’ इत्यादावकारस्य मुकि-अनया परिभाषया विशिष्टस्य सर्वण्दीर्घे तदव्यवर्थ्यं

“आद्युदात्तश्च” (पा० सू० ३।१।३) इति सूत्रविवरणोक्तरीत्यास्यैकदेश्युक्तित्वेनादोषाच्च ।

केचित्तु-ये आगमा येषां ते यदागमास्ते गुणीभूता येषां ते तदगुणीभूता इति वहुत्रीहि । यत आगमिनः तदव्यवका अतस्तदग्रहणेन गृह्णन्त इत्यर्थेऽध्याहारादिक्लेशो नेत्याहुः ।

न चैवम् ‘क्षीरपाणी’ इत्यादौ अनयैव प्रातिपदिकात्तेति जले सिद्धे “प्रातिपदिकान्तनुम् विभक्तिषु च” (पा० सू० ८।४।११) इति सूत्रे ‘नुमग्रहणं व्यर्थमिति वाच्यम्, ‘प्रहिण्वनम्’ इत्यादौ मध्यवर्तिनुभि णत्वार्थं तस्यावश्यकत्वात् । नन्वेवम् ‘प्रेन्वनम्’ इत्यत्रापि णत्वापत्तिः, न च तत्र णत्वमिष्टमेवेति वाच्यम्, “अट्कुप्वाड्०” (पा० सू० ८।४।२) इति सूत्रे ‘नुमा व्यवायेऽनुस्वाराभावे प्रतिषेधो वक्तव्यः, ‘प्रेन्वनम्’ इति भाव्येण तत्र णत्वानिष्टत्वानुमानात् ।

न च क्षुभ्नादित्वाण्णत्वं नेति वाच्यम्, “परेन्वनम्” इत्यादौ दोषापत्तेः । क्षुभ्नादिपाठेनैव सिद्धे नुमा व्यवाये प्रतिषेध इत्यस्य वैयर्थ्यपत्तेश्चेति चेत्, न; ‘इन्व’ इत्यस्य क्षुभ्नादिपाठेन ‘निरिन्वनम्’ इत्यादिसर्वलक्ष्यसङ्ग्रहेऽपि कृन्नकारस्य णत्वव्यावत्यें तद वार्तिकस्यारम्भात् । वर्णग्रहणे इयं न प्रवर्तत इति प्राचोक्तमसङ्गतमिति ध्वनयन्नाह—सामर्थ्यादिति । ननु पच-आन-इत्यत्र मुकोऽभावेन सर्वण्दीर्घं वाधित्वा “आतो डितः” (पा० सू० ७।२।८१) इतीयादेशास्यात् सति तु मुकि ‘येन नां’ (परि० ५८) इति न्यायेनेयादेशस्य वाधादीर्घः प्राप्नोतीति फलभेदः ।

न च दीर्घस्यापि तेन न्यायेन वाधः, दीर्घे कृते मुकोऽप्राप्त्यानेन न्यायेन दीर्घवाधासम्भवादिति चेत्, न; तथात्वे “आतो डितः” (पा० सू० ७।२।८१) इत्यस्यानन्तरम् ‘नाने’ इत्येव ब्रूयात्, “अकः सर्वै०” (पा० सू० ६।१।१०१) इत्यस्यानन्तरमान इति ब्रूयात् । न च ‘निर्दिश्यमान०’ (परि० १३) परिभाषया मुग्धिविशिष्टस्य न दीर्घप्राप्तिरिति वाच्यम्, अक इत्यस्य पञ्चम्यन्तत्वेन तदप्राप्तेः । पूर्वपरयोरित्यस्य षष्ठ्यन्तत्वेऽपि मुग्धिविशिष्टे निर्दिश्यमानपूर्वत्वानपायात् ।

१. ‘सूत्रे’ इति क पु० नास्ति ।

२. ‘न च ‘चिकीर्षमाणः’ इत्यत्र चिकीर्ष-अ-आन-इत्यत्र पररूपदीर्घे वाधित्वा वार्णपरिभाषया

पूर्व मुकि, ततः पररूपनिष्पन्नाकारस्यानागमित्वात्पररूपाप्रवृत्तिरिति वाच्यम्, शपः

परत्वान्मुकि ततः शबकारेण शुद्धाकारस्यैव लाभात् । ‘चिकीर्षमाणः’ इत्यत्र सार्वधातुके

यगित्यत्र विषयसम्याश्रयणान्न दोषः’ इत्यधिकः पाठः क० पु० ।

स्पष्टमेव । तेन 'दिवोये' इत्यादौ यणादि न, 'जहार' इत्यादौ 'आत औ णलः' इति च न ।

ननु मुग्धिशिष्टस्यात्वेऽपि तस्य कण्ठस्थानिकत्वाभावे तत्सावर्ण्यं दुरुपपादम् । न चानया सावर्ण्यातिदेशान्नदोषः, एतन्निरुपितसावर्ण्यस्यान्यत्र दुर्ग्रहेण दीर्घप्राप्तेरिति चेत्, न; आगमिनिष्ठस्थानप्रयत्नस्य मुग्धिशिष्टेऽतिदेशेन सावर्ण्यस्य सूपपादत्वात् । न चोक्तरीत्या समुदायस्य कण्ठचत्वेऽपि कण्ठोष्ठस्थानिकत्वान-पायात् यावत्स्थानैक्याभावेन सर्वणसंज्ञा दुर्वचेति वाच्यम्, कण्ठावच्छिन्नवायु-संयोगस्यौष्ठावच्छिन्नवायुसंयोगस्य वा समुदाये कारणत्वाभावेन कण्ठचस्थत्वासम्भवात्,^१ अकोकीति न्यासेनादोषाच्च । अनुनासिकौकारादिदीर्घप्रवृत्तिस्तु न फलम्, अनुनासिकौकारादेशविधानेनापि तत्सिद्धेरितिदिक्^२ ।

दिवोये इति । दी ए इत्यत्र युटि कृते "एरनेकाच०" (पा० सू० ६।४।८२) इति अत्र यणि द्वित्वेऽपि लोपस्य वैकल्पिकत्वेन यत्र 'य' श्रवणेन युटश्चारिताथ्यदिनिष्ठं स्यादिति भावः । ननु "वुग्युटौ०" (का० वा० ६।४।२२) इति वार्तिकारम्भसामर्थ्यान्नात्र यण् भवतीत्यरुचेराह-आदीति । तेनेयडो ग्रहणम् । न च सिद्धान्तेऽप्यसिद्धत्वादियद्वाराः, वार्तिकं तु यण्निवृत्या चरितार्थमिति वाच्यम्, उवङ्ग्यणोरित्यत्र "नमुने" (पा० सू० ८।२।३) इत्यत्रेव विषयसप्तमीत्वेन वुग्युटोर्विषये यं प्रत्यसिद्धत्वं प्राप्तं तं तं प्रत्यसिद्धत्वं न इत्यर्थेनादोषात् ।

न चैव वार्तिके-उवङ्ग्यणोरिति व्यर्थम्; स्पष्टार्थत्वात् । नन्वेवम् "न षट्०" (पा० सू० ४।१।१०) इत्यत्रेव वीप्सार्गभित्तासिद्धत्वनिषेधसामर्थ्यदिवेयङ्गः न भविष्यतीत्यरुचेराह—जहार इति । यदि तु 'सन्निपात०१' (परि० ८६) परिभाषयात्रापि न दोष इत्युच्येत तदा 'विच्छ' गतौ (तुदा० १५।१६) 'युच्छ' प्रमादे (भ्वा० २२२) इत्यादिभ्यो णिचि ततः कत्वो त्यपि आयप्रत्ययाभावपक्षे 'प्रविच्छ्य' इत्यादौ सतुकक्षस्य ह्लस्वस्य स्वतो लघुसंज्ञायाम् "ल्यपि लघुपूर्वात्" (पा० सू० ६।४।५६) इति णेरयादेशापत्तिः । गुरुसंज्ञा तु भिन्नावधिकत्वात् ह्लस्वत्वाभावाच्च न लघुसंज्ञाया वाधिका । वर्णग्रहणातिरिक्तविषयेऽनित्यत्वफलं तु 'भवेयुः' इत्यत्र "युस्विशिष्टस्योस्त्वात्" "उस्यपदान्तात्" (पा० सू०

१. 'कण्ठ्योष्ठयत्वासम्भवात्' इति पाठः क० पु० ।
२. 'अनुनासिकौकारादेशविधानेनापि तत्सिद्धेरितिदिक्' इति क० पु० नास्ति, 'उकारस्यानुनासिकत्वप्रतिज्ञया उदात्त इति न्यासेनापि सिद्धेः । न च दीर्घपक्षे कदाचिदोकारः, कदाचिदोकार इति फलभेदः । विवृतस्य स्थाने विवृततमापेक्षया विवृततरयवान्तर-तमत्वेन दीर्घनुनासिकौकारस्य प्रवृत्यादोषात्' इत्यधिकः पाठः क० पु० वतंते ।
३. 'सन्निपातलक्षणो विधिरनिमित्तं तदविधातस्य' इति परिभाषयेत्यर्थः ।
४. 'युसिति विशिष्टस्य' इति पाठः क० पु० ।

न चाकारादेर्वर्णस्य वर्णन्तरमवयवः कथमिति वाच्यम्, वचनेनावयवत्वबोधनात् । तस्य चावयवत्वसादृश्ये पर्यवसानं बोध्यम् ।

न चोक्तज्ञापकाद्वर्णग्रहणेऽस्या अप्रवृत्तिरिति वाच्यम्; 'आने मुक्' इति सूत्रभाष्येऽकारस्याङ्गावयवस्य मुगित्यर्थं 'पचमानः' इत्यत्र 'तास्यनुदात्तेत्' इति स्वरो न स्यादित्याशङ्क्यादुपदेशभक्तस्तद्ग्रहणेन ग्राहिष्यत इत्युक्तेरसङ्गत्यापत्तेः ।

११११९६) इति पररूपाभावः^१ । असङ्गत्यापत्तेरिति । अकारान्तस्याङ्गस्य मुगिति पक्षे मुकस्समुदायभक्तवेनादुपदेशग्रहणेन ग्रहणासम्भवात् स्वरप्राप्तिमाशङ्क्याङ्गावयवस्याकारस्य मुगिति पक्षेऽनयादग्रहणेन ग्रहणात् स्वरसिद्धिरित्युक्तम् । वर्णग्रहणेऽस्या अप्रवृत्तावेतद्भाष्यासङ्गतिः ।

न च ह्रस्वादिशब्दवत्-अच्छब्दस्यापि मात्राकालिकत्वसमानाधिकरणवर्णत्वरूपजात्यवच्छन्नवोधकतयाऽक्तपरिमाणार्थवाचकत्वेनाक्तपरिमाणवाचकस्य^२ न्यूनविषय इवाधिकविषयेऽप्यप्रवृत्त्याध्यर्थमात्रिकस्य कथमद्ग्रहणेन ग्रहणमिति वाच्यम्, उक्तभाष्यप्रामाण्येनोक्तपरिमाणार्थवाचकानामप्येतत्^३ परिभाषाविषयत्वाङ्गीकारात् । अत एव 'अरारौ गुणवृद्धी' इति भाष्यं सङ्गच्छते ।

न च 'कर्तुम्' इत्यादौ नित्वादाद्युदात्तत्वेऽनुदात्तात्परत्वाभावेऽपि 'विभत्सति' इत्यादौ द्वित्वे एकाच्चत्वाभावेऽपि "एकाच०" (पा० सू० ७।२।१०) इत्यत्रोपदेशग्रहणादिणनिषेधवत् 'पचावः' इत्यादौ परत्वादाङ्गत्वाच्च दीर्घकृते उपदेशे यो मात्राकालिकोऽकारो न ततः परत्वं तस्य, यत आदेशभूतदीर्घात्परत्वं न स उपदेशकाले मात्राकालिक इति तत्र स्वरानापत्त्या कैयटोक्तरीत्या-

१. कथमिति । आद्यन्तावित्यनेन पुगादावन्तत्वं बोध्यते । तत्त्वं च चरमावयवत्वरूपं तच्च वर्णन्तरनिरूपितम्, तत्र च स्वोद्देश्यघटकवर्णनिरूपितमेव चरमत्वं वक्तव्यम् । एवमादित्वमपि । तच्च वाधितमिति भावः । बोध्यमिति । न च आद्यन्तावित्येकवाक्यतया स्वोद्देश्यचरमावयवसदृशः किदभवतीत्यनेनागमे चरमावयवसादृश्यबोधनेऽपि चरमवर्णत्तरकम-तस्यालाभेनादौ मध्ये वा तत्प्रवृत्तिदुर्वरिति वाच्यम्, स्वोद्देश्यघटकवर्णप्रागभावानधिकरणत्वे सति स्वोद्देश्यघटकवर्णाधिकरणक्षणत्वावच्छिन्नप्रतियोगिताकध्वन्साधिकरणक्षणध्वंसानधिकरणो यः क्षणस्तद्वृत्तित्वेन रूपेण सादृश्यस्य विवक्षणेनादोषात् । यद्वा चरमः सन् अवयवसदृशो भवतीति चरमत्वस्यावयवसादृश्यस्य च विधानेनादोषः । इत्यधिकः पाठः क० पु० ।

२. 'वाचकान्यून' इति पाठः क० पु० ।

३. 'वाचकेनाप्येतत्' इति पाठः क० पु० ।

किञ्च डमन्तपदावयवस्य हस्वात्परस्य डमो डमुडित्यर्थे 'कुर्वन्नास्ते' इत्यादौ डमो डमुडागमे णत्वप्राप्तिमाशङ्क्य 'यदागमाः' इति न्यायेनाद्यनस्यापि पदान्तप्रहणेन ग्रहणात् 'पदान्तस्य' इति निषेध इत्यनया परिभाषया 'आगमानामागमिधर्मवैशिष्ट्यमपि बोध्यते' इत्याशयक 'डमुड' सूत्रस्थभाष्यासङ्गतेः ।

त्रापि उपदेशग्रहणादुपदेशो^१ योऽकारस्तस्मात्परमित्यर्थेन शप्त्रवृत्तिकालिकाकारात् परत्वमादाय स्वरसाधनस्यावश्यकतया तथैव मुक्यपि स्वरस्य सूपपादत्वेनैतत्परिभाषया तत्साधनं भाष्ये एकदेशिन एव । 'अतः^२' 'जुहूतः' इत्यत्र तु^३ लुकानुत्पत्तेरेवान्वाख्यानेन न दोष इति वाच्यम्, उपदेशे योऽकार इति उपदेशोनाकारस्य विशेषणे 'हतो हथः', इत्यत्रापि स्वरापत्त्या तद्वारणायाकारान्तोपदिश्यमानादित्यर्थस्यावश्यकतया त्वदुक्त्कार्थस्यैव सिद्धान्तेऽभावेनोपदेशग्रहणेन तत्साधनासम्भवात् ।

न चैवम् 'वक्ष्यमाणः' इत्यत्र स्वरानापत्तिः, मुक उक्तरीत्याकारभक्तत्वेन स्यप्रत्ययभक्तत्वासम्भवादिति वाच्यम्, अवयवावयवस्समुदायावयव इति^४ न्यायेनाकारान्तोपदेशग्रहणेन मुग्धिविशिष्टस्य ग्रहणात्स्वरस्य सूपपादत्वात् । 'पचावः' इत्यादौ स्वरसिद्धिस्तु पञ्चमीसमासेन बोध्या । अत एव "तास्यनुदात्तेत्०" (पा० सू० ६।१।८६) "आने मुक्" (पा० सू० ७।२।८२) इत्यनयोर्मुकि दोषमाशङ्क्य मुकश्चोपसङ्ख्यानमिति वार्तिकस्यानेन न्यायेन प्रत्याख्यानं सङ्गच्छते । अन्यथा सौत्रोपदेशपदेनैव सिद्धे वार्तिकारम्भस्योक्तपरिभाषया प्रत्याख्यानस्य चासङ्गतिः ।

ननु 'वार्णदाङ्गम्' (परि० ५६) इति न्यायस्य समानकार्यित्वरूपसमानाश्रय एव प्रवृत्त्याऽपरनिमित्तकत्वेनान्तरङ्गत्वात्पूर्वं स्वरे न दोष इत्यरुचेराह—किञ्चेति । डमो डमुडित्यर्थे इति । डमन्तपदावयवस्य हस्वात्परस्य डमुडभवत्यजादौ पदे^५ इत्यर्थे हस्वात्परश्चागमी पदान्तडमेव लभ्यत इति 'हनुमन्' इत्यादौ न दोष इति भावः ।

ननु अनयागममात्रे न तत्त्वमतिदिश्यते इत्यत आह—अनयेति । यदागमा इत्यत्रापीति शेषः । आगमाः यमुद्दिश्य विहितास्तदग्रहणेन तेऽपि गृह्यन्ते, अपिना तद्विशिष्टा अपीत्यर्थः । आगमविशिष्टसमुदाये तद्बोधनवदवयवे तद्बोधनमपि लोकन्यायसिद्धम् । अड्गुल्यवयवे, पटावयवे चाड्गुलीत्वपटत्वयोरारोपेणाड्गुली दग्धेत्यादिव्यवहारात् कवचित्समुदाये दृष्टस्यावययेऽप्यारोप इतिभावः ।

अत एव आर्धधातुके इत्यस्येटो विशेषणात् 'गै' इत्यत्र "आतो लोप इटि च"

१. 'ग्रहणादुपलक्षणत्वेनोपदेशो योऽकारः' ईद्वशः पाठः क० पु० ।

२. 'अतः' इति क० पु० पाठः ।

३. 'श्लु' इत्यधिकः पाठः क० पु० ।

४. 'इति' इति नास्ति क० पु० ।

५. 'परे' इति पाठः क० पु० ।

किञ्च-गुणादे रपरत्वे रेफविशिष्टे गुणत्वाद्येष्टव्यम् । अन्यथा 'ऋकारस्य गुणवृद्धी अरारावेव' इति नियमो न स्यात् । तच्च 'वर्णप्रहणे' एतदप्रवृत्तौ न सङ्घच्छते । अत एव 'रदाम्याम्' इति सूत्रे भाष्यम्—“गुणो भवति, वृद्धिर्भवति,

(पा० सू० ६।४।६४) इत्याल्लोपो नेत्याकरोक्तं सङ्घच्छते । अन्यथा 'दधिथ' इत्यादावागमस्येटः आर्धधातुकत्वासम्भवात्तस्यासम्भवदुत्किकत्वापत्तिः^१ ।

न चैव 'भूयासम्' इत्यादौ यासुट्यपि तिङ्गत्वादिदेशे पदत्वाद् रूत्वापत्तिरिति वाच्यम्, अतिप्रसङ्गस्यानित्यत्वेन परिहर्तु शक्यतयाऽदोषात् । ननु पदान्तावयवस्य नस्य णत्वं नेत्यर्थान्नि दोषः, किञ्च 'कौ स्तः' इत्यत्रावादेशे पदान्तत्वस्यावश्यकतया तस्य वर्णमात्रवृत्तिर्थमर्त्वाभावात् सिद्धान्ते डमो डमुडित्यर्थस्यास्थितत्वाच्च न दोष इत्यरुचेराह—किञ्चेति ।

अरारावेति । ननु गुणादिविधौ “उरण् रपरः” (पा० सू० १।१।५।१) इत्यस्योपस्थितौ कि लिङ्गम् ? अनया च परिभाषया को वा अंश उपस्थाप्यते ? उपस्थितस्य रपर इत्यादेविधिशास्त्रघटकेन केन पदेनान्वयः ? कथं वा लक्ष्यसंस्कारकमहावाक्यार्थबोधः ? कथञ्च रेफविशिष्टे गुणादिपदवाच्यता ? इति चेदुच्यते, इयं च “इको गुण०” (पा० सू० १।१।१३) इत्यादिवत् ‘रपरः’ इत्यादिपदोपस्थितिद्वारा नाणादिविधायकेन पदैकवाक्यतया कार्यव्यवस्थायिका किन्तु “अनुदात्तं पदम०” (पा० सू० ६।१।१।५८) इत्यादिवत् स्वातन्त्र्येणैव लक्ष्ये प्रसज्यमानाणो रेफपरत्वविधायिका । तत्र यद्यपि वाच्यमयदिया रेफावयवकाण एव विधानं प्रतीयते तथापि तत्रैकशेषस्थल इव प्राप्ताप्राप्तविवेकन्यायेन रेफमात्रविधाने वचनस्य तात्पर्यम् ।

अत्र च 'उः' इति स्थानषष्ठी, 'रपरः' इति वहृत्रीहिरणो विशेषणम्, पूर्वसूत्रात् स्थानेग्रहणमनुवर्तते । तच्च प्रसङ्गावस्थायामित्यर्थद्वारा रेफप्रवृत्तिकलावधारणार्थम् । तथा च ऋकारस्य स्थाने प्रसङ्गावस्थायामण् रेफावयवको भवतीति सूत्रार्थः । एवच तत्तदिविधिशास्त्रघटकीभूतेनाण्वोधकेन गुणादिपदेन त्रयाणामुपस्थितौ तत्कालसन्निहितेन “उरण्०” (पा० सू० १।१।५।१) इति शास्त्रेणाणो रपरत्वे सम्पादिते तत्कालोपस्थितया यदागमपरिभाषया रेफविशिष्टे गुणपदे वाच्यत्वग्रहे सति अन्तरतमपरिभाषयास्यैव प्रवृत्तिसङ्घच्यति । अन्यथा ऋकारस्यान्तरतमो गुणो भवतीत्यर्थं प्रसज्यमानस्याणो रपरत्वेऽपि ‘अर्’ इत्यस्य गुणत्वाभावात् गुणस्यानन्तरतमत्वात्^२—अव्यवस्थापत्तिरिति भावः ।

१. 'अत एव कुर्वन् सन् इत्यत्र न पदान्तेति निषेधानुन्नन् । न च पूर्वन्नासिद्धमिति निषेधः शङ्ख्यः, तत्र पदचरमावयवातिरिक्तस्यैव ग्रहणेनादोषात्' इत्यधिकः पाठः क० पु० ।

२. 'स्थानेऽन्तरतमः' (पा० सू० १।१।५०) इति सूत्रनियमादित्यर्थः ।

३. 'गुणसंज्ञस्यानन्तरतमत्वात्' इति पाठः क० पु० ।

रेकशिरा गुणवृद्धिसंजकोऽभिनिर्वर्तते” इति । अन एव ‘नेटि’ ‘णेरनिटि’ इत्यादि चरितार्थम् ।

‘आनागमकानां सागमका आदेशाः’ इत्यस्य त्वयमर्थः—आर्धधातुकस्येडागम इत्यर्थं ज्ञाते, नित्येषु शब्देष्वागमविधानानुपपत्त्या अर्थापत्तिमूलकवाक्यान्तरकल्प-नेनेड् रहितबुद्धिप्रसङ्गे सेद्बुद्धिः कर्तव्येति । एवञ्चादेशेष्विवाचापि बुद्धिविपरिणाम इति न नित्यत्वहानिः ।

केचित्तु कार्यकालपक्षे यत्र गुणपदं तत्र “अदेड्०” (पा० सू० १११२) इत्युपस्थितेः प्राचीनैरङ्गीकारेण “उरण्०” (पा० सू० ११५१) इत्यस्योपस्थित्या पदैकवाक्यतया ऋकारस्य स्थाने गुणाभिन्नोऽदेड् च भवतीति बोधेन ‘अर्’ इत्यस्य गुणपदेन सामानाधिकरण्यादेड् इवास्यापि गुणत्वं सिद्धम् ।

किञ्च “उरण्०” (पा० सू० ११५१) इति सूत्रे स्थानेग्रहणस्यानुवृत्त्या प्रसङ्गावस्थायाभेव रपरत्वविधानसामर्थ्येन तत्प्रसङ्गे नित्यसन्निहितेन तदवयवभूतेन रेफेण सिद्धान्ते इव गुणवृद्धिरवयवद्वारकस्थानसाम्याश्रयणात्स्य गुणत्वाभावेऽपि न दोषः । अत एव “एचोऽयवायावः” (पा० सू० ६११७८) इत्यत्र ‘संवृतावर्णस्य संवृतावर्णो विवृतावर्णस्य विवृतावर्णः’ इत्यादि भाष्योक्तं सञ्ज्ञच्छत इत्याहुः ।

न्यायसिद्धेऽर्थे लिङ्गमप्याह^१—अत एवेति । परिभाषाङ्गीकारादेवेत्यर्थः । चरितार्थंभिति । तद्विपरत्वात् नित्यत्वाच्च पूर्वमिटि ‘मा भवानतीत्’ ‘कारयितव्यम्’ इत्यादौ वृद्धिणिलोपाभावाय । एतदभावे तत्रेषां व्यवधानात्तयोरप्राप्त्या तदसञ्ज्ञतिः । इयं परिभाषा स्थानिवत्सूत्रेषैव गतार्था इति प्राचोक्तमसञ्ज्ञतमिति ध्वनयितुमाह—अनागमकानामिति । कर्तव्येति—इत्यस्य अयमर्थं इत्यनेनान्वयः । अनुपपत्त्या—इत्यत्राभेदे तृतीया । आर्धधातुकस्येडागमो भवतीत्यागमविधान-प्रयोज्यशब्दनित्यत्वानुपपत्त्येत्यर्थः ।

अर्थापत्तिमूलकेति । यथा ‘पीनो देवदत्तो दिवा न भुड्क्ते’ इत्यादौ दिवा न भुड्क्ते इति वाक्यार्थंज्ञानेन देवदत्ते पीनत्वानुपपत्तिज्ञानरूपार्थापत्तिप्रमाणेन तदुपपादकस्य रात्रिभोजनस्य कल्पनम्, एवमुक्तानुपपत्त्येड् रहितस्यार्धधातुकस्योच्चारणप्रसङ्गे^२ इट्सहितमार्धधातुकमुच्चारणीयमित्यपूर्ववाक्यकल्पनयेत्यर्थः । अस्य वाक्यस्यास्मदादिपरिकल्पितत्वेऽपि पाणिनिपरिकल्पितवाक्येन समानफलत्वात् न प्रामाण्यहानिः । एतेन रात्रिभोजनेन पीनत्वोपपत्तिवन्नित्येषु शब्देष्वागमविधानानुपपत्त्या कल्प्यमानेनानेन वाक्येन तदुपपत्तेरसम्भवादिदम-युक्तमित्यपास्तम् ।

१. ‘लिङ्गमाह’ इति पाठः क० पु० ।

स्थानिवत्सूत्रे च नेदृशादेशग्रहणम् । साक्षादष्टाध्यायीबोधितस्थान्यादेशभावे चारितार्थ्यात् । किञ्चचेवं सति स्थानिबुद्ध्यैव कार्यप्रवृत्त्या 'निर्दिश्यमानस्य' इति परिभाषाया अप्राप्त्याऽडागामसहितस्य पिवाद्यादेशापत्त्या 'लावस्थायामङ्गिति' भाष्योक्तसिद्धान्तासङ्गतिः । स्थानिवद्भावविषये 'निर्दिश्यमानस्य' इति परिभाषायाः प्रवृत्तौ 'तिसूणाम्' इत्यत्र परत्वात्तिलाघवादेश स्थानिवद्भावेन त्रयादेशमाशङ्क्य, 'सकृदगति' न्यायेन समाधानपरभाष्यासङ्गतिः ।

ननु तेस्तुरित्यादाविवात्राप्यानुमानिकादेशकल्पनस्यावश्यकतया स्थानिवद्भावेनैव निर्वाहादियं परिभाषा निरर्थिकेति तदुक्तमनूद्य दूषयति :— स्थानिवत्सूत्रे चेति । ईदृशेति । शुद्धागमस्थलीयानुमानिकादेशस्येत्यर्थः । तेन "उरण्०" (पा० सू० ११।५१) इत्येतद्विषये 'तीः' इत्यादौ न दोषः । चारितार्थ्यादिति । प्रतिपदोक्तत्वादिति भावः । ननु परिभाषानाश्रयणलाघवानुरोधेन तत्रत्यादेशग्रहणसामर्थ्येन च सर्वस्यापि ग्रहणमास्तां बुद्धिविपरिणामाविशेषादित्यरुचेराह—किञ्चेति । सिद्धान्तासङ्गतिरिति ।

न चातिदिश्यमानधर्ममुपजीव्य यद्व्यक्तावादेशश्चिकीर्षितस्तत्र वक्ष्यमाणभाष्यप्रामाण्येन "निर्दिश्यमान०" (पारि० १३) परिभाषाया आदेशप्रवृत्तिप्रतिवन्धकत्वानङ्गीकारेऽपि यस्य कस्यचित्सागमकस्य वारणार्थमनागमकस्य स्थाने सागमकास्त एव भवन्तीति निर्दिश्यमानरूपाविरोधेन तद्बुद्धिपूर्वकमेवादेशप्रवृत्त्याऽतिदिविक्षितधर्मवैकल्यप्रयुक्तोपदेशाप्रवृत्त्यसम्भवेन तदवयवे कार्यप्रवृत्ते स्थानिवद्भावानपेक्षत्वादीदृशे विषये निर्दिश्यमानपरिभाषाप्रवृत्तौ न वाधकम् । यद्यपि निर्दिश्यमानस्यार्थवत्त्वं न सम्भवति तथाप्यङ्गविशिष्टस्यार्थवत्पाशव्वत्वेन तदवयवस्य निर्दिश्यमानस्येति वैय्यधिकरण्येनान्वयान्न दोषः । अन्यथा सिद्धान्तेऽप्यर्थवत्त्वस्य दुरुपपादत्वादिति वाच्यम्, एकाच्छ्रिवर्चनन्यायेनाङ्गविशिष्ट एव पिवादेशापत्त्या दोषस्य दुर्वारित्वात् ।

न च अन्यसदेशानन्यसदेशयोरेकत्र युगपत्कार्यप्राप्तावन्यसदेश एवेति नियमवदुक्तभाष्यप्रामाण्येन निर्दिश्यमानानिर्दिश्यमानयोरेकस्मैल्लक्ष्ये यत्र युगपत्प्राप्तिः, तत्र निर्दिश्यमानस्यैव कार्यप्रवृत्तिरिति नियमेनैव 'अपिवत्' इत्याद्युपपत्तेस्थानिवद्भावविषये निर्दिश्यमानपरिभाषा नेति कल्पने न मानमिति वाच्यम्, 'यस्यै' 'तस्यै' इत्यत्र निर्दिश्यमानस्यादन्तात्परत्वाभावेन निर्दिश्यमानानिर्दिश्यमानयोरेकस्मैल्लक्ष्ये युगपदप्राप्त्याज्नया तत्परिहासपरभाष्याङ्गतेः ।

ननु स्थानिवद्भावविषये निर्दिश्यमानपरिभाषाप्रवृत्तौ किं वाधकमत आह—असङ्गतिरिति । न चोपायस्योपायान्तरादूषकत्वान्नेदं साधकमिति ९ परि०

‘एरुः’ इत्यादौ स्थानषष्ठीनिर्देशात्तदन्तपरतया पठितवाक्यस्यैव समुदाया-देशपरत्वेनाऽदेशग्रहणसामर्थ्यात्तिस्य स्थानिवत्सूत्रे ग्रहणेन न दोषः । आनु-मानिकस्थान्यादेशभावकल्पनेऽपि श्रौतस्थान्यादेशभावस्य न त्याग इति ‘अचः परस्मिन्’ इत्यादेनर्सिङ्गतिः ।

एतेन—‘यदागमाः’ इति परिभाषा स्थानिवत्सूत्रेण गतार्थेत्यपास्तम् । एतत्सर्वम् ‘दाधाघवदाप्’ इति सूत्रे भाष्ये स्पष्टम् ॥ ११ ॥

नन्वेवम् उदस्थादित्यादौ ‘उदःस्थास्तम्भोः पूर्वस्य’ इति पूर्वसवर्ण-पत्तिरत आह—

निर्दिश्यमानस्याऽदेशा भवन्ति ॥ १२ ॥

‘षष्ठी स्थानेयोगा’ इति सूत्रमावर्तते । तत्र द्वितीयस्यायमर्थः—षष्ठ्यन्तं

वाच्यम्, तथा सति पुनः प्रसक्तेरेवाभावेन सकृदगतिन्यायेन वारणपर-भाष्याङ्गते: ।

केचित्तु—‘परिसोढा’ इत्यादौ “परिनिविभ्यः०” (पा० सू० ८।३।७०) इति प्राप्तषत्वव्यावृत्तये कृतस्य “सोढः” (पा० सू० ८।३।११५) इति निषेधस्य वैयर्थ्यपित्त्या स्थानिवदभावविषये निर्दिश्यमानपरिभाषाऽप्रवृत्तिरित्याहुः ।

एवच्च स्थानिवत्त्वेन कार्यप्रवृत्तिविषये निर्दिश्यमानवुद्ध्यैव कार्यप्रवृत्त्या तत्परिभाषाया अवाध एवेति वोध्यम् ।

ननक्तरीत्यानुमानिकादेशस्यादेशग्रहणेनाग्रहणे “एरुः” (पा० सू० ३।४।८६) इत्यादौ दोषः, अत आह—एहरिति । श्रौतस्थानषष्ठ्यन्तपदबोध्य-शब्दघटितार्थवत्समुदायस्थानिकादेशस्य स्थानिवत्सूत्रे ग्रहणेन न दोषः इति भावः । एतेनेति । अस्या वर्णग्रहणेऽपि प्रवर्त्तनेनेत्यर्थः । अपास्तमिति । अल्विधौ तदप्रवृत्तेः ॥ ११ ॥

पूर्वसवर्णपत्तिरिति । लावस्थायामडिति पक्षेऽटस्थाभक्तत्वेन तदविशिष्टस्य सूत्रस्थस्थापदजन्यप्रतीतिविषयत्वादिति भावः । सत्यां त्वस्यामुदः परस्य निर्दिश्यमानस्यैव कार्यित्वबोधनेनाटा व्यवधानान्न तत्प्राप्तिरिति वोध्यम् । आवर्तत इति । बोद्धरावृत्यैव बोध इति सिद्धान्तादिति भावः । पूर्वसूत्रेणैव षष्ठ्यास्थानरूपसम्बन्धप्रतिपादकत्वस्य स्थानपदार्थनिरूपितसम्बन्धप्रतिपाद-कत्वस्य वा सिद्धतया इदं नियमार्थम् ।

अत्र सामर्थ्यानिर्दिश्यमानस्येत्यध्याहियते । षष्ठ्यन्तमिति । सूत्रे षष्ठी-पदं प्रत्ययग्रहणपरिभाषया तदन्तपरम् । ‘पादः पत्’ (पा० सू० ६।४।१३०)

१. ‘अत एव निर्जरसावित्यादौ जरसादेशसिद्धिः’ इत्यधिकः पाठः क० पु० ।

इत्यादौ “येन विधिः०” (पा० सू० १११७२) इति शास्त्रेण “स्वं रूपम्०” (पा० सू० १११६८) इति शास्त्रेण च सूत्रस्थपाच्छब्दस्य तदन्ते स्वरूपे च शक्तिग्रहेण निर्दिश्यमानानिर्दिश्यमानयोरभ्योरपि प्रकृतिवृत्त्युपस्थाप्यतयोरभ्योरपि पूर्ववाक्यवोधितनिरुक्तंषष्ठीवाच्यसम्बन्धान्वयेनोभयोरपि स्थाननिवत्ते प्राप्ते, उच्चार्यमाणमेव षष्ठ्यन्तं निरुक्तसुवर्थंभूतसम्बन्धेन युज्यते न त्वनुच्चार्यमाणमपीति नियम्यते ।

षष्ठ्यन्तपदेन च प्रकृतिप्रत्ययसमुदायस्योपस्थित्या तत्र समुदाये निरुक्तसम्बन्धार्थकत्वस्य निरुक्तसम्बन्धप्रतियोगित्वस्य च वोधनासम्भवेन सामर्थ्यात् तद्घटके प्रकृतिभूते शब्दे प्रत्यये च प्रत्येकं वाक्यस्य परिसमाप्तिः । तथा च शास्त्रे उच्चार्यमाणा षष्ठी प्रकृतिः । उच्चार्यमाणा षष्ठी च स्थानपदार्थनिरूपितसम्बन्धवती न त्वनुच्चार्यमाणेति फलति ।

तत्रोच्चार्यमाणषष्ठ्या निरुक्तसम्बन्धवत्त्वच्च निरुक्तसम्बन्धार्थकत्वमेव । उच्चार्यमाणप्रकृतेर्निरुक्तसम्बन्धवत्त्वच्च निरुक्तसम्बन्धप्रतियोगित्वरूपम् । तत्रोच्चार्यमाणषष्ठ्या निरुक्तसम्बन्धार्थकत्वस्योच्चार्यमाणप्रकृतेरपि प्रकृतिवृत्त्युपस्थाप्यत्वात्, षष्ठीवाच्यनिरुक्तसम्बन्धप्रतियोगित्वस्य च सिद्धतया इदं वाक्यं निषेधमुखेनानुच्चार्यमाणस्य षष्ठीप्रकृतिवृत्त्युपस्थाप्यस्य निरुक्तसम्बन्धप्रतियोगित्वाभावमनुच्चार्यमाणषष्ठ्या निरुक्तसम्बन्धार्थकत्वाभावच्च वोधयति । तत्र प्रत्ययांशे निषेधस्तु प्राये^१ नानुवाद एव । तेन चोच्चार्यमाणस्यैव स्थानित्वान्निर्दिश्यमानपरिभाषा सिद्धा ।

यद्वा पूर्वोक्तरीत्या निर्दिश्यमानवदनिर्दिश्यमानस्यापि प्रकृतिवृत्त्युपस्थाप्यत्वेनोभयोरपि षष्ठीवाच्यनिरुक्तसम्बन्धान्वयेन स्थानित्वे प्राप्ते यत्र षष्ठ्यन्तं तत्र प्रकृतिवृत्त्युपस्थाप्यं निर्दिश्यमानमेव निरुक्तसम्बन्धप्रतियोगीत्यर्थेनेदं सिद्धम् ।

ननु “येन विधिः०” (पा० सू० १११७२) इति सूत्रबलेन तदन्तस्यैव प्रकृतिवृत्त्युपस्थाप्यत्वात् केवले तदसम्भवात्स्य प्रत्ययार्थेऽन्वयो दुर्वचः । न च प्रथमं “स्वं रूपम्०” (पा० सू० १११६८) इति शात्रेणोपस्थितस्य केवलप्रकृत्यर्थस्य विशेषणत्वमुपजीव्यैव तदन्ते शक्तिग्रहणे तस्यापि तद्वृत्त्युपस्थाप्यत्वमक्षतमेवेति वाच्यम्, “स्वं रूपम्०” (पा० सू० १११६८) इति शास्त्रेण लौकिकशक्त्या वाऽपाततःप्रथमं प्रतीतस्यापि तदन्तविधि प्रति निमित्तत्वेनोपक्षीणत्वात् तदन्तस्यैव प्रकृतिवृत्त्युपस्थाप्यत्वेन केवले तदसम्भवात् ।

व्यपदेशिवदभावेन केवलस्य तद्वोध्यत्वेऽपि निर्जरशब्दघटकजरशब्दे आदेशो दुर्वचः, तत्र ससहाये व्यपदेशिवदभावाप्रवृत्त्योद्देश्यतावच्छेदकीभूतजराशब्दान्तत्वासम्भवात् । तत्तदादेशविधानं तु केवलस्यापि व्यपदेशिवदभावेन तदन्तत्वात्तत्र चरितार्थमिति चेत्, न; पूर्वोक्तेन नियमेनानिर्दिश्यमानस्य प्रकृतिवृत्त्युपस्थाप्यस्य सुवर्थेनान्वयाभावस्य बोधितत्वेनेदृशे विषये तदन्ते शक्तिग्रहे फलभावेन वैय्यधिकरण्येनैवान्वयाङ्गीकारात् । श्रूयमाणस्यैव प्रकृतिवृत्त्युपस्थाप्यत्वात्, तस्यैव वान्वय इत्याशयात् । एवच्च^१ प्रत्ययानां प्रकृत्यर्थान्वितस्वार्थबोधकत्वमिति नियमेऽत्र शास्त्रे निरुक्तसम्बन्धबोधकषष्ठ्या उच्चार्यमाणप्रकृत्यर्थान्वितस्वार्थबोधकत्वमिति फलितम् ।

एतेन षष्ठ्यन्तं द्विविधम् । उच्चार्यमाणम्, प्रतीयमानच्च । तत्राद्यं सूत्रस्थं जराया इति । अन्त्यं सूत्रस्थजराशब्दस्य तदन्तपरत्वात् जराशब्दान्तस्याङ्गस्य जरस् भवतीति तदन्तपरतयोपप्लुयमानवाक्यस्थम् । तत्र सर्वं वाक्यमिति न्यायेन निर्दिश्यमानमित्यस्य सामर्थ्यानिर्दिश्यमानमेवेत्यर्थः ।

तथा चायमर्थः । निर्दिश्यमानमेव षष्ठ्यन्तं पूर्वोक्तेन स्थानपदार्थनिरूपितसम्बन्धेन युज्यते, न तु 'येन विधिः०' (पा० सू० ११।७२) इति सूत्रसहकारेण षष्ठीप्रकृत्याप्रत्यापितजराशब्दान्ताङ्गस्य जरस् भवति-इति^२ वाक्यस्थष्ठ्यन्तमिति । तस्य निरुक्तसम्बन्धार्थकत्वाभावबोधनेन तेन वाक्येन जराशब्दान्ताङ्गे प्राप्तस्थानितानिवृत्तिः क्रियत इति (सूत्रे^३ जराया इति निर्दिश्यमानषष्ठ्यन्तस्यैव तदर्थनिरूपितसम्बन्धार्थकत्वेन तत्र सुवर्थं षष्ठीप्रकृतिवृत्त्युपस्थाप्यस्यान्वयेन निर्दिश्यमान) जराशब्द एव स्थानिताया उपसंहारसिद्धचतीति निर्दिश्यमानस्येति परिभाषा सिद्धा ।

यद्वा द्वितीयं सूत्रं नियमार्थम् । षष्ठ्येव स्थानपदार्थनिरूपितसम्बन्धप्रतिपादिनी । सामर्थ्यानिर्दिश्यमानेत्यध्याहियते । एवच्च निर्दिश्यमानैव षष्ठीस्थानपदार्थनिरूपितसम्बन्धप्रतिपादिनी न तु प्रतीयमानेति "जराया जरस्०" (पा० सू० ७।२।१०१) इत्यादौ "पदाङ्गाधिकारे०" (परि० २९) इति परिभाषया कल्पिते जराशब्दान्ताङ्गस्य जरसादेशो भवतीति वाक्ये श्रूयमाणा षष्ठीव्यावर्त्यते इति जराशब्दस्यैव स्थानित्वं न तदन्ताङ्गस्येतीयं सिद्धेत्यप्यपास्तम् । 'यस्ये' 'तस्ये' इत्यादौ सागमकस्य 'यदागमाः०' (परि० १२) इति

१. 'एवच्च' इत्यादितः 'फलितम्' इयेतत्पर्यन्तं नास्ति क पु० ।
२. 'इति वाक्यस्थ' इति नास्ति क पुस्तके 'उपप्लुतस्थ' इति वर्तते ।
३. 'सूत्रे' इत्यादितः 'निर्दिश्यमान' इत्येतत्पर्यन्तं मूलपुस्तके कोष्टके वर्तते क० पु० च नास्ति ।

निर्दिश्यमानम्=उच्चार्यमाणमुच्चार्यमाणसजातीयमेव, निर्दिश्यमानावयवरूपमेव वा स्थानेन स्थाननिरूपितसम्बन्धेन युज्यते, न तु प्रतीयमानमित्यथः । तंनेदं सिद्धम् ।

परिभाषयागमिधर्मातिदेशेन सागमकस्यापि डेत्वेनैवादेशविधावुद्देश्यतया तत्रादेशप्राप्तये श्रूयमाणवाक्यापेक्षया वाक्यान्तरस्य कल्पनाभावेन पूर्वोक्तनियमेन वारणासम्भवात् ।

ननु षष्ठीनिर्दिष्टस्य यत्रादेशा उच्यन्ते तत्रैवानेन नियमेनाधिकस्य व्यावृत्तेरङ्गीकारात् “तृज्वल्क्रोष्टुः” (पा० सू० ७।१।९५) इत्यादावस्या अप्रवृत्त्यापत्त्या परमकोष्टुशब्देऽपि तृज्वल्भावे ‘क्रोष्टा’ इत्याद्यापद्येतेति चेत्, न; सूत्रे तु नन्तरस्य डंसि परतः तृज्वल्भावे कृते ‘क्रोष्टुः’ इति षष्ठ्यन्तस्यैव सम्भवेनैतत्परिभाषाप्रवृत्त्योक्तदोषानवतारात् ।

ननु अनुकार्यस्यादेशेन सम्बन्धेऽपि तस्य न निर्देशः, यस्य निर्देशो न तस्यादेशे न सम्बन्ध इति चेत्, न; अनुकार्यानुकरणयोरभेदपक्षे प्रयोगस्थस्यापि निर्दिश्यमानात्वसम्भवात् । तदाह—निर्दिश्यमानमिति । भेदपक्षेऽप्याह—निर्दिश्यमान (उच्चार्यमाण) सजातीयमिति ।

ननु—एवम् ‘अतिस्यः’ इत्यत्रोपसर्गतकारस्यापि सत्वापत्तिः “त्यदादीनामः” (पा० सू० ७।२।१०२) इत्यस्यावयवषष्ठीत्वात्, स्थानषष्ठीविषयेऽस्य नियमस्याप्राप्तेः । “तदोः०” (पा० सू० ७।२।१०६) इत्यस्य स्थानषष्ठीत्वेऽप्युपसर्गतकारस्यापि तत्वावच्छिन्नतया व्यावृत्यसम्भवादत आह—निर्दिश्यमानावयवेति । त्यदाद्यन्तं यदङ्गं तदवयवयोर्निर्दिश्यमानयोस्तदोरिति सामानाधिकरण्येनान्वये फलभावेन सामर्थ्यान्विर्दिश्यमानस्येत्यस्य वैय्यधिकरण्येनान्वयेन त्यदाद्यन्तसम्बन्धिनो निर्दिश्यमानस्यावयवयोस्तदोरित्यर्थान्न दोष इति भावः ।

एतेन “तदोः०” (पा० सू० ७।२।१०६) इति सूत्रे तोरिति न्यासेऽपि ‘अनेषः’ इत्यत्र न दोषः । तत्र सूत्रे त्यदाद्यन्तं यदङ्गं तदवयवीभूतो यो निर्दिश्यमानस्तदवयवयोस्तदोरित्यर्थात् । निर्दिश्यमानावयवत्वच्च-निर्दिश्यमानत्यदादिघटकत्वमेवेति ‘अनेषः’ इत्यत्र नुटोऽप्तथात्वान्न सत्वप्राप्तिरित्यपास्तम् । अत्र न्यासे नकारे निर्दिश्यमानात्वस्य, निर्दिश्यमानावयवत्वस्य चानपायात्सत्वापत्तेः । अत एव “श्नसोरल्लोपः” (पा० सू० ६।४।१११) इत्यत्र तपरकरणमाभीयासिद्धत्वस्यानित्यत्वे ज्ञापकमिति भाष्योक्तं सङ्गच्छते ।

ननु ‘अनन्त्यविकारे’ (परि० १०४) इति परिभाषया ‘अतिस्यः’ इत्यत्र न दोषः । न चान्त्यवर्णतदवर्णयोरितराव्यवधाने एव तत्प्रवृत्तिः, इतरपदेन हल्भिन्नस्यैव ग्रहणादिति चेत्, न; ‘अतियूयम्’ इत्याद्यर्थमवयवषष्ठीविषयेऽप्येतत्प्रवृत्तेरावश्यकतया तयैव ‘अतिस्यः’ इत्यत्राप्यदोष इत्याशयात् ।

न च 'अस्य च्वौ' इत्यादौ दीर्घाणामादेशानापत्तिः, तेषां निर्दिश्यमानत्वा-भावादिति वाच्यम्, जातिपक्षे दोषाभावात् । किञ्च 'न भूसुधियोः' इति निषेधेन

ननु "अस्य च्वौ" (पा० सू० ७।४।३२) इतीत्वं 'मालीभवति' इत्यत्र न स्यात्, ग्रहणकशास्त्रेण गृहीतस्य दीर्घस्यानिर्दिश्यमानत्वादिति शङ्कते—न चेति । दोषाभावादिति । ननु जातिपक्षे तेन तज्जात्याश्रयस्य सर्वस्य प्रतीय-मानत्वेऽपि ह्लस्वव्यक्तिवद् दीर्घादिव्यक्तीनामनिर्दिश्यमानत्वेन तत्रेत्वं दुर्वचमिति चेत्, न; अनुकार्यानुकरणयोर्भेदपक्षे प्रयोगस्थव्यक्तेरप्यनिर्दिश्यमानत्वेन सूत्रवैयर्थ्यपित्या सामर्थ्यात् सर्वत्र जातिपक्षाश्रयणेन निर्दिश्यमानव्यक्तिवृत्ति-जात्यवच्छिन्नस्य कार्यं भवतीत्यर्थस्यावश्यकतया तेनैव दीर्घादिष्वपीष्टसिद्ध्या न दोष इत्याशयात् ।

ननु 'उदस्थात्' इत्यादावागमविशिष्टेऽप्यागमिनिष्ठस्थात्वादिधर्मातिदेशेन निर्दिश्यमानव्यक्तिनिष्ठजात्यवच्छिन्नतयोदः परस्य निर्दिश्यमानव्यक्तिनिष्ठ-जात्यवच्छिन्नस्यादेरलः पूर्वसर्वो भवतीत्यर्थे दोषापत्या तत्र सजातीयेत्यस्य सरूपेत्यर्थादीर्घे ह्लस्वसारूप्याभावादोषो दुर्वार एवेत्यत आह—किञ्चेति ।

ननु सुष्ठु ध्यायतीति 'सुधिकुलम्' प्रियं सुधियस्य 'प्रियसुधिः' 'प्रियसुधियौ' इत्यादौ ह्लस्वस्य सम्भवान्नेदं ज्ञापकम् । न च गतिकारकपूर्वस्यैव यणिति भाष्ये पठ्यते, तच्च यणिव्ययेकवाक्यतया न विधायकम्, एवकारस्यानन्वयापत्तेः, कुमार्यावित्याद्यसिद्ध्यापत्तेश्च । अतस्तत्त्वामकमेव । तेन गतिकारकपूर्व-भिन्नस्य नेत्यर्थः । "समासेऽनवपूर्वे०" (पा० सू० ७।१।३७) इत्यत्रेवात्रापि गतिकारकपूर्वभिन्नं तत्सदृशं सपूर्वपदकमेव गृह्यते । तेन वहुच्पूर्वे 'निन्यतुः' इत्यादौ च न दोषः ।

एवं च 'प्रियसुधियौ' इत्यादौ चाङ्गस्य गतिकारकभिन्नपूर्वपदकत्वेन नात्र यणः प्राप्तिरिति वाच्यम्, "ल्यपि लघुपूर्वात्" (पा० सू० ६।४।५६) 'यकपूर्वया॒' इत्यत्रेव पूर्वशब्दस्य दिग्बाचकत्वेन पञ्चम्यर्थवहुत्रीहिणा गतिकारकयोर्धार्तुनिरूपितत्वात्, धातोरन्यपदार्थत्वेन नियमवाक्यानां निषेधमुखेन प्रवृत्या गतिकारकपूर्वभिन्नस्य तत्सदृशस्य सपूर्वपदस्य धातोर्यण॑ भवतीत्यर्थेन प्रकृते सुपूर्वत्वेन गतिपूर्वत्वानपायादिति चेत्, न,—"एरनेकाचः०" (पा० सू० ६।४।८२) इति सूत्रे 'ब्राह्मणस्य नियः' इति वाक्येऽतिप्रसक्तिमाशङ्क्य तस्यानङ्गत्वेन समाधाय 'ब्राह्मणनियः' इति समस्ते पुनरतिप्रसङ्गमाशङ्क्य गतिकारकपूर्वस्यैव यण॑ इष्यत इति रीत्या समाहितम् ।

ग्रहणकशास्त्रगृहीतानां निर्दिश्यमानकार्यबोधनान्न दोषः । इयङ्गुवडोङ्गुत्त्वं तु इवर्णोवणन्तशनुधातुभ्रुवामित्यर्थेन धात्वादिनामपि निर्दिष्टत्वादन्त्यादेशत्वाय । रोङ्गुङ्गोङ्गुत्त्वं तु स्पष्टार्थमेव ।

एतेनेदं डित्त्वं वर्णग्रहणे निर्दिश्यमानपरिभाषाया अप्रवृत्तिज्ञापकमित्य-

तेनावयववाचकपूर्वशब्देन पष्ठचर्थवहुत्रीहिणा प्राधान्यादङ्गविशेषणत्वमेव स्वरसतः प्रतीयत इति 'प्रियसुधियो' इत्यादी अङ्गस्य गतिकारकपूर्वत्वाभावेन योऽप्राप्तेः । अत एव 'परमप्रथी' शब्दे न यणित्याहुः । न दोष इति । अत एव 'गम्ल' शब्दादाचारकिवपि 'गम्लियात्' इत्यादौ रिङ्गादेशसिद्धिः ।

केचित्तु "इतोऽत्सर्वनामस्थाने" (पा० सू० ७।१।८६) इति सूत्रस्थं तपरकरणमिह ज्ञापकम् । तद हि पर्थीयतेः किवपि औजसादावित्ववारणाय, यद्यत्र 'निर्दिश्यमान०' (पारि० १२) इति स्यात्तदा तदप्रसङ्गात्तदवैयर्थ्यं स्पष्टमेवेत्याहुः ।

ननु—इयङ्गुवडोङ्गुत्त्वं व्यर्थम्, भूप्रभृतीनां धातुपदेन प्रतीयमानत्वेऽपि तेषां शास्त्रे उच्चारणभावान्निर्दिश्यमानयोः य्वोरेव भविष्यति, इत्यत आह—डित्त्वं त्विति । निर्दिष्टत्वादिति । एवञ्च भूप्रभृतीनः लोकप्रसिद्धधातुपदवृत्त्यैवोपस्थित्या "येन विधिः०" (पा० सू० १।१।७२) इत्यादेस्तत्राप्रयोजकत्वेनैतत्परिभाषाप्रवृत्तिस्युकरेति भावः । निर्दिश्यमानत्वम् "स्वं रूपम्०" (पा० सू० १।१।६८) इति शास्त्रातिरिक्तलोकाप्रसिद्धशक्तिग्राहकशास्त्राननुसन्धानकालीनो—(कालिको) चचार्यमाणपदजन्योपस्थितिविषयत्वम् । अथवा स्वबोध्याधितत्वे सति स्वबोध्यत्वम् । अत्र पक्षे "अस्य च्वौ" (पा० सू० ७।४।३२) इत्यादौ दीर्घादीनामपि निर्दिश्यमानत्वमक्षतमिति न ज्ञापकापेक्षेत्याहुः ।

अन्ये तु येन रूपेण प्रयोगघटकता तेन रूपेण तत्पदोपस्थाप्यत्वं तदित्याहुः^१ । केचित्तु स्थानितानवच्छेदकानुपूर्वनवच्छेदत्वरूपं विवक्षितम् । "पादः पत्" (पा० सू० ६।४।१३०) इत्यादौ स्थानितावच्छेदकं पाच्छब्दत्वं तदन्तत्वं वा दनवच्छेदिका आनुपूर्वी सुपादित्यानुपूर्वी, तदनवच्छेदत्वस्य पाच्छब्दे सत्त्वात् तत्सङ्गतिः ।

"विसर्जनीयस्य सः" (पा० सू० ८।३।३४) इत्यादौ स्थानितावच्छेदकं विसर्गत्वं तदनवच्छेदिकाऽनुपूर्वीघटादिशब्दनिष्ठा तदनवच्छेदत्वस्य विसर्गे

१. 'तदित्याहुः' इत्यस्य स्थाने । 'अन्यार्थेपस्थितिप्रयोजकोपस्थितिविषयत्वमन्योपस्थितिप्रयोज्योपस्थित्यविषयत्वं यतः षष्ठी उच्चारिता तत्पदजन्यप्रथमोपस्थितिविषयत्वं षष्ठीप्रकृत्यर्थं समभिव्याहृतवणिधितत्वं वा तत्त्वमित्याहुः' । इत्येवं पाठः क० पु० ।

पास्तम् । ‘हयवरट्’ सूत्रस्थेन ‘अयोगवाहानामुपदेशोऽलोऽन्त्यविधिः प्रयोजनम्, वृक्षस्तत्र । नैतदस्ति प्रयोजनम्, निर्दिश्यमानस्येत्येव सिद्धम्’—इति भाष्येण विरोधात् ।

सत्त्वात् “हयवरट्” (शि० सू० ५) इति सूत्रस्थं भाष्यमपि न प्रतिकूलम् । “णेरनिटि” (पा० सू० ६।४।५।१) इत्यादौ स्थानितावच्छेदकं णित्वं तदनवच्छेदिका घटादिनिष्ठानुपूर्वी तदनवच्छिन्नत्वस्येकारे सत्त्वेऽपि निर्दिश्यमानपदबोध्यत्वाभावात् ‘आटिटृत्’ इत्यादौ न णिलोपाप्राप्तिरिति न तदभाष्यविरोधः ।

निपातपदेनेव धातुपदेन भूत्ववात्वादीनां प्रातिस्विकरूपेणौपस्थित्या भूत्वादीनामेव स्थानितावच्छेदकत्वेन तदनवच्छेदकघटादिशब्दनिष्ठानुपूर्व्यनवच्छिन्नत्वादियडुवडोऽित्करणमपि चरितार्थम् ।

त्यदादिपदेनापि तदादीनां प्रातिस्विकरूपेणौपस्थित्या स्थानितावच्छेदकानुपूर्वी तदादिनिष्ठा तदनवच्छेदिका घटादिनिष्ठानुपूर्वी तदनवच्छिन्नत्वरूपं निर्दिश्यमानत्वमक्षतमिति ।

अत्र सूत्रे निर्दिश्यमानत्यदाद्यवयवयोस्तदोरित्यर्थात् ‘अतिस्यः’ इत्यादौ न दोषः । अङ्गपदेन तु तदादिभूतघटादिपदानां प्रातिपदिकपदेनेव प्रातिस्विकरूपेणानुपस्थित्याङ्गपदवत्त्वेनौपस्थित्या स्थानितावच्छेदकमङ्गपदं तदनवच्छेदकानुपूर्वी घटादिनिष्ठा तदवच्छिन्नत्वमेवेति नातिव्याप्तिरिति न दोष इत्याहुः । अन्ये तु धात्वादीत्यत्रातदगुणसंविज्ञानवहुत्रीहिणादिपदेन शुभ्रस्त्रीशब्दपरिग्रह इत्याहुः ।

ननु धाताविव शुभ्रस्त्रीशब्दांशेऽपि य्वोरित्यनुवृत्त्या तदन्तविधिनैव स्थानिता वाच्या, अन्यथा ‘प्राप्नवानि’ भ्रूरिवाचरति ‘भ्रवति’ पञ्चभिस्त्रीभिः क्रीतः पञ्चस्त्रावित्यादौ^१-अतिस्त्रिशब्दे च परत्वादगुणे उवडगद्यापत्तेः । न च ‘सकृदगतिं०’ (परि० ४०) न्यायेन ‘प्राप्नवानि’ इत्यादौ न दोषः, य्वोरिति विशेषणाभावे उवडो नित्यत्वेन विप्रतिषेधाप्रवृत्तेः ।

एवञ्च “येन विधिः०” (पा० सू० १।१।७।२) इति सूत्रसहकारेणैव एषु समुदायस्य स्थानित्वप्रतीत्या तस्यानया वारणान्न समुदायस्यादेशप्राप्तिरिति डित्करणं व्यर्थमिति चेत्, न; तदन्तविधिना प्रतीयमानस्यापि साक्षात्तिदेशेन भूत्वादेरपि स्थानितावच्छेदकत्वेनानिर्दिश्यमानत्वकल्पने मानाभावात् । अत एवानडो डित्करणं चरितार्थम् । अन्यथा “इकोऽचिं०” (पा० सू० ७।१।७।३) इति सूत्रादिग्रहणानुवृत्येगन्तस्यास्थ्यादेरनडित्यर्थेनेष्टसिद्धया डित्करणस्य वैयर्थ्यं स्पष्टमेव । विरोधादिति । विसर्गस्य निर्दिश्यमानत्वं तूकरीत्यैव बोध्यम् । वस्तुतो वर्ण-

१. ‘पञ्चस्त्रियौ’ इति पाठः क० पु० ।

अनया परिभाषया ‘येन विधिः’ इति सूत्रबोधिततदन्तस्य स्थानित्वाभाव-
बोधनम्, यदागमा इति लब्धस्य च । तेन ‘सुपदः’ ‘उदस्थात्’ इत्यादिसिद्धिः ।

अनया च स्वस्वनिमित्तसन्निधापितानाम् ‘अलोऽन्त्यस्य’ इत्यादीनां
समावेश एव, न बाध्यबाधकभावः, विरोधाभावात् ।

ग्रहणेऽस्याः प्रवृत्तौ फलं चिन्त्यम् । वर्णग्रहणे इत्यस्यालग्रहणे इत्यर्थाद् भाष्य-
विरोधोऽपि नेति केचित्^१ ।

ननु ‘महती प्रिया यस्य’ इत्यादावात्वमाशङ्क्य लिङ्गविशिष्टपरिभाषया
अनित्यत्वेन समाधानपरभाष्यासङ्गतिः, निर्दिश्यमानस्योत्तरपदपरकत्वाभावेनोत्त-
रपदपरकस्य महतीशब्दस्यानिर्दिश्यमानत्वेनात्त्वप्राप्तिरित्यत आह—अनयेति ।
लिङ्गविशिष्टपरिभाषया महतीशब्दे महत्त्वस्यातिरिष्टत्वेन स्थानिवदभावविषय
इव तद्बुद्ध्यैव कार्यप्रवृत्त्या नानया तद्वारणं सम्भवतीत्येतत्फलेषु तदनुपन्यासः ।
(यदागमपरिभाषा तु नापूर्वातिरेशिनीति) तदुभयविषयकोदाहरणमेवोपन्यस्त-
मिति भावः । एतत्कलं तु ‘आग्नायिवारुणं कर्म’ इत्यादौ “इदं वृद्धौ” (पा० सू०
६।३।२८) इतीत्व^२ सिद्धिरित्याहुः ।

ननु “पादः पत्” (पा० सू० ६।४।१३०) इत्यादौ पाञ्छब्दान्ते प्रसक्तकार्यस्य
पाञ्छब्देऽन्यानुपसंहारवत् “त्यदादीनामः” (पा० सू० ७।२।१०२) इत्यादौ
त्यदाद्यन्ताऽङ्गे प्रसक्तकार्यस्य त्यदादावुपसंहारात्यदादेस्थाने भवत्युतालोऽन्त्य-
परिभाषयान्त्येऽलि, स्थानिताया अनुपसंहारादन्त्येऽलि भवतीति विषये परस्पर-
विरोधादुभयोरप्यप्रवृत्तौ सर्वदिशप्रसङ्गः । परयिण प्रवृत्तौ पाक्षिको दोषो
दुवारोऽत आह—अनया चेति । सहेति शेषः ।

विरोधाभावादिति । अवयवषष्ठी विषये “घ्यङ्गः सम्प्रसारणम्०” (पा. सू.
६।१।१३) इत्यादौ ‘निर्दिश्यमानस्येत्यस्य’ “सार्वधातुकार्धातुकयोः” (पा. सू.
७।३।८४) इत्यादौ “अलोऽन्त्यस्य” (पा० सू० १।१।५२) इत्यस्य चारितार्थ्य-
तुल्यबलवत्त्वेऽपि निर्दिश्यमानस्यादेशो भवन्नन्त्यस्याल इत्युक्ते प्रत्यासत्या निर्दिश्य-
मानसमुदायापेक्षयैवान्त्यत्वविवक्षणेन निर्दिश्यमानस्य त्यदादेः^३ अन्त्यस्येति वैय्यधि-
करण्येन “णेरनिटि” (पा० सू० ६।४।५१) इत्यादौ “एकाचः०” (पा० सू०
७।२।१०) इति सूत्रस्थभाष्यरीत्या कवचित्सामानाधिकरणेन ष्यन्ताङ्गस्यान्त्याव-

१. ‘तन्न लविषीयेत्यत्र प्रतिपदोक्तत्वात्पूर्वं सीयुटि ततोऽनया परिभाषया लमात्रस्येडादेश इति
“आयुदात्तश्च (पा० सू० ३।१।३) इति सूत्रस्थभाष्यासङ्गतेः” इत्यधिकः पाठः क० पु० ।
 २. कोष्टकान्तरितः पाठः क० पु० नास्ति ।
 ३. ‘स्य भवतीत्यञ्चतीति ‘भवघ्र्यङ्ग्’ इत्यत्र घ्र्यादेशस्य च’ इत्यधिकः पाठः क० पु० ।
 ४. ‘तदादेः’ इति पाठः क० पु० ।
- १० परिं०

नाप्येतयोरज्ज्ञभावः, उभयोरपि परार्थत्वेन तदयोगात् । ‘अनेकाल-शित्’ इति सूत्रे सर्वश्चतत्परिभाषाबोधित एव गृह्णते ।

यत्तु—‘आदेः परस्य’ ‘अलोऽन्त्यस्य’ इत्येतावेव तद्बाधकाविति, तन्न; ‘उदःस्थात्’ इति सूत्रविषयेऽस्याः ‘पादः पत्’ इति सूत्रे भाष्ये सञ्चारितत्वात् । नाप्येतयोरियं बाधिका, एतयोर्निविषयत्वप्रसङ्गादिति ‘ति विशते’ इति सूत्रे कैयटः ।

यवीभूतो निर्दिश्यमानो यो णिरित्येवं रीत्योपस्थितयोरुभयोरप्यविरोधेनैवान्वय-सम्भवेन युगपदसम्भवरूपविरोधाभावान्न विप्रतिषेध इति भावः । नन्वेवं तच्छेष-पक्षवदज्ज्ञाज्ज्ञभावापत्त्यान्यतराविषयेऽन्यतरस्य प्रवृत्त्यनापत्त्या ‘अतिस्यः’ इत्यादौ दोषोऽत आह—नापीति । अयोगादिति । ‘गुणानाञ्च’^१ इति न्यायेनेति भावः ।

ननु “अनेकाल०” (पा० सू० १११५५) इति सूत्रे सर्वपदेन निर्दिश्यमान-स्यैव ग्रहणमुत प्रतीयमानस्यापीति संशये परत्वान्निर्दिश्यमानपरिभाषायाः^२ बाधे ‘सुपदः’ इत्याद्यसिद्धिरित्यत आह-सर्वश्चेति । उक्तरीत्या विरोधासम्भवादिति भावः । बाधकाविति । निर्दिश्यमानप्रतीयमानयोर्मध्ये निर्दिश्यमानस्यैव न प्रतीयमानस्येति नार्थः, किन्तु निर्दिश्यमानता पर्याप्त्यधिकरणस्यैव न न्यूनस्य नाप्य-धिकस्येति परिभाषार्थः, इति ताभ्यां सह विरोध इति भावः । संचारितत्वादिति । तथा च भवदुक्तार्थस्य भाष्यासम्मतत्वेन न विरोधसम्भव इति भावः ।

केचित्तु एतद् बाधकस्याप्यत्रैतद्वाध्ययदागमन्यायोपजीवनेन प्रवृत्त्यैतदुप-जीव्यभूतयदागमन्यायस्यैवाप्रवृत्तौ तन्मूलकादेरित्यस्याप्रवृत्या ‘उदस्थात्’ इत्यस्यासिद्धिरिति प्राचामाशय इत्याहुः ।

ननु ‘यशांसि’ इत्यादौ “अलोऽन्त्य०” (पा० सू० १११५२) परिभाषायाः “मिदचोऽन्त्यात०” (पा० सू० १११४७) इत्यनेन सत्यपि सम्भव इत्यनेन न्यायेन बाधवदलोऽन्त्यादीनामनया परिभाषया बाधेन तयोस्समावेशोक्तिरयुक्तेत्यत आह-नापीति ।

न च अवयवषष्ठीविषयेऽतित्वमित्यादौ चारितार्थ्यम् तत्रापि “अनेकाल०” (पा० सू० १११५५) इत्यस्य प्राप्तेदुर्वारत्वात् । कैयट इति । तत्र हि तिग्रहणाभावे आरम्भसामर्थ्यात् सवदिशे प्राप्ते तद्वारणाय तिग्रहणे कृते निर्दिश्यमानपरिभाषया नान्त्यस्य लोप इत्युक्तं भाष्ये । तत्र नानेन निर्दिश्यमानपरिभाषाव्यापारः कथ्यते । नहि निर्दिश्यमानपरिभाषा तयोर्बाधिका, एतयोर्निविषयत्वप्रसङ्गात् । तस्मात्तिग्रहणसामर्थ्यात् “अलोऽन्त्यस्य” (पा० सू० १११५२) इत्यस्यानुपस्थानेन सर्वस्य लोप इति तदाशयं कैयटः ।

१. ‘गुणानाञ्च परार्थत्वादसम्बन्धः समत्वात्’ जै० मी० सू० पा० अ० ३ पा० १ सं० २२ ।

२. ‘परिभाषया’ इति पाठः क० पु० ।

अकज्जिवषये नायं न्यायः, स्थानिवद्भावेनेव तन्मध्यपतितन्यायेन तद्बुद्ध्येव कार्यजननात् ।

इयञ्च अवयवषष्ठीविषयेऽपि । अत एव 'तदोः सः साविति' सत्वम्,

न च "संयोगान्तस्य लोपः" (पा० सू० ८।२।२३) इत्यादौ 'अलोऽन्त्यस्य' (पा० सू० १।१।५२) इत्यस्य चारितार्थ्यम्, एतयोरित्यस्य निर्धारणषष्ठ्यन्तत्वे-नैतयोर्मध्ये आदेरित्यस्य निर्विषयत्वप्रसङ्ग इत्याशयात् ।

ननु साकच्कस्यानिर्दिश्यमानत्वेन तत्र कादेशानापत्तिरत^१ आह-नायं न्याय इति । अत्र च^२ किमः कादेशविधानं ज्ञापकं तथाहि "किं सर्वनामवहृभ्यः०" (पा० सू० ५।३।२) इत्यत्र किंशब्दाकरणलाभवानुरोधेन द्वे: प्राक् किम्-शब्दपाठेन 'इमः' इति न्यासेन त्यदादीनामिमोऽकारः स्यादित्यर्थेन सामर्थ्यात्सवदिशे 'कः' इति रूपं सिद्धमिति पुनः कादेशविधानं तन्मध्यपतितन्यायेनाकज्जिवशिष्टस्यापि यथा स्यादित्येवमर्थमिति ।

न च किंशब्दस्य द्वे: प्राक् पाठे द्वन्द्वे यत्परं तच्छिष्यते इति किंशब्दस्य शेषानापत्तिः, 'कवचित्पूर्वशेषोऽपि दृश्यते' इति भाष्येणेष्टसिद्धेः । 'उश्तिहोः' वातीति न्यासेन 'कुरुतः' क्वेत्यनयोः सिद्धेरुत्तरत्रैम इत्यनुवृत्तावपि न दोषः । न च 'इमः' इति न्यासे 'इमौ' इत्यत्राप्यत्वापत्तिरिति वाच्यम्, अनुवृत्तस्य विभक्ता-वित्यस्य-इम्वशेषणत्वेन "अचः परस्मिन्०" (पा० सू० १।१।५७) इति स्यानिवद्भावेनेमो विभक्तिपरत्वाभावात्, अस्येमो लाक्षणिकत्वाच्च न दोषः ।

न च 'इमः' इति न्यासे किंशब्दस्य द्वे: प्राक् पाठे त्यदादित्वात्साकच्चेऽप्यत्वप्रवृत्त्या 'ककः' इति रूपम् । यथा न्यासे तु पूर्वं किंशब्दस्य पाठाभावेन तस्य त्यदादित्वाभावादत्वाप्राप्त्या साकच्कस्यानिर्दिश्यमानत्वात्, तदवयवस्य निर्दिश्यमानत्वेऽपि तस्यानर्थकत्वात् कादेशस्याप्यप्राप्त्या 'ककिम्' इति रूपमिति फलभेद इति वाच्यम्, 'इमः^३' इति न्यासेऽपि निर्दिश्यमानपरिभाषाया अवयवषष्ठी-विषयेऽपि प्रवृत्त्या निर्दिश्यमानत्यदाद्यवयवस्येमः अः स्यादित्यर्थेन साकच्कस्यानिर्दिश्यमानत्वेनावयवस्य किंशब्दस्य निर्दिश्यमानत्वेऽपि तस्यानर्थकत्वेन

१. 'तत्राकादेशानापत्तिः' इति पाठः क० पु० ।

२. "कोः कादेशविधानं ज्ञापकमन्यमथाकारमेव विदध्यात् । न च कुत्सितः उः कूः तस्मादाचारविवबन्तात्कर्तंरि किवपि षत्वतुकोरित्यसिद्धत्वात्तुकि तस्य परिशब्देन योगे फलभेदापत्तिरिति वाच्यम्, सिद्धान्त इव निर्दिश्यमानपरिभाषयात्वाप्रवृत्तेः । इषदर्थ इत्यादिसाहचर्येणाव्ययस्यैव ग्रहणाच्चाक्च" इत्यधिकः पाठः क० पु० ।

३. 'इमम्' इति पाठः क० पु० ।

‘अतिस्यः’ इत्यत्रोपसर्गतकारस्य न । निर्दिश्यमानयुज्मदाद्यवयवमपर्यन्तस्यैव यूयादयः, न तु ‘अतियूयम्’ इत्यादौ सोपसर्गवियवमपर्यन्तस्येति बोध्यम् ।

‘पादः पत्’ इति सूत्रे ‘षष्ठी स्थाने’ इति सूत्रे च भाष्ये स्पष्टैषा ॥१२॥

त्यदादित्वाभावेनात्वाप्राप्त्या फलभेदासम्भवात्^१ । अतिस्य इति । अतिशयितश्चासौ स्यश्चेति विग्रहः ।

न चैव म् ‘अतिस्यकः’ इत्यत्रोपसर्गतकारस्यापि सत्वापत्तिः, अकञ्जिवषये उक्तंन्यायाप्रवृत्तेरिति वाच्यम्, उक्तज्ञापकेन तन्मध्यपतितन्यायविषयेऽपि निर्दिश्यमानबुद्ध्यैव कार्यस्वीकारेण साकच्कलक्ष्योपप्लुतवाक्येऽपि निर्दिश्यमान-परिभाषाप्रवृत्त्योपसर्गतकारस्य वारणसम्भवात् ।

केचित्तु-एतत्परिभाषाविषये^२ इत्यस्य-इत्यस्य^३ अवयवषष्ठीत्वेनाङ्गावयवस्य जराशब्दस्य जरसित्यर्थान्निर्जंशब्दादौ^४ न दोष इतीयं परिभाषानावश्यकी । विभक्तावित्यस्य जराशब्दविशेषणत्वाज्जरायाः जरा ‘जराजरा’ इत्यादौ न दोषः । ‘सर्वस्यै’ इत्यादौ स्याङ्गविधानसामथ्यति^५ न स्मैभावः । ‘उदस्थातु’ इत्यादौ सकारप्रश्लेषान्न दोषः । ‘वाराहीपुत्रः’ इत्यादावन्त्यवाधपरिभाषया न दोषः । “क्त्वो^६ ल्यप्” इत्यादौ^७-उपस्थिततदादेरित्यस्य पञ्चम्यन्तत्वस्वीकारेण तदादेः परस्येत्यर्थान्न दोष इत्याहुः । तदसत्^८-पचेतामित्यादौ यासुङ्गविशिष्टस्य तामादेश-वारणाय तस्यावश्यकत्वात् ॥ १२ ॥

१. नन्वेवं भिधकीत्यत्राकचि कृते घित्वं न प्राप्नोतीत्याशङ्क्ष परत्वादधित्वेऽकच् । अथवा स्थान्यादेशयोरिकारस्योच्चारणार्थत्वेन व्यञ्जनस्यैव धकारे भिधकीति साधितम् । त्वन्मते तदविश्लद्ध्येत । न चाकञ्जिवशिष्टस्य धित्वेऽकचः श्रवणानापत्तिरिति तदाशय इति न भाष्यविरोध इति वाच्यम्, तथा सति भिधकीत्यत्रेवर्णतः पूर्वं परत्वादकचि, विशिष्टस्य हेत्थिः, ककारश्रवणानापत्तेद्वुर्वारत्वादिति चेन्न; तस्यैकदेशयुक्तित्वेनादोषात् । अन्यथा ऐः पूर्वमेव परत्वादकचि तदविशिष्टस्य त्वादेशे भिधकीति रूपसिद्धेद्वुर्वारत्वात् । सिद्धान्ते तु धिभावोत्तरमेव कुत्सार्विक्षायामकजिति तत्सिद्धिः । ननु कादेशविधानेन निर्दिश्यमानेति न्यायं बाधित्वा साकच्के कार्यप्रवृत्तिवत्तदन्तेऽपि कार्यप्रवृत्तिद्वुर्वारित्याह-स्थानिवदभावेनेति । तदबुद्ध्यैवेति । निर्दिश्यमानत्वबुद्ध्यैवेत्यर्थः । अत एव परिषिङ्चति, धनवन्तावित्यादौ षत्ववत्त्वादिसिद्धम् इत्यधिकः पाठः क० पु० ।

२. ‘तदन्तविधिस्थले’ इत्यधिकः पाठः क० पु० ।

३. ‘इत्यादेः’ इति पाठः क० पु० । ४. ‘शब्दे’ इति पाठः क० पु० ।

५. ‘यदामा इत्यस्यानित्यत्वाद्वा’ इत्यधिकः पाठः क० पु० ।

६. ‘समासेऽन् शूर्वेन क्त्वो ल्यप्’ (पा० सू० ७।१।३७) इत्यादौ इत्यर्थः ।

७. ‘रिच’ न ल्यपीति ज्ञापकात् इत्यधिकः पाठः क० पु० ।

८. ‘तदसत्’ इत्यादितः ‘आवश्यकत्वात्’ इत्येतत्पर्यन्तं नास्ति क० पु० ।

ननु 'चेता' इत्यादौ हृस्वस्येकारस्य प्रमाणत आन्तर्यादिकारोऽपि स्यादत आह—

यत्रानेकविधमान्तर्यं तत्र स्थानत आन्तर्यं बलीयः । १३ ॥

अनेकविधम् = स्थानार्थगुणप्रमाणकृतम् । अत्र मानम् 'षष्ठी स्थाने' इत्यत एकदेशानुवृत्त्या स्थाने ग्रहणेऽनुवर्तमाने पुनः 'स्थानेऽन्तरतमः' इति सूत्रे स्थाने ग्रहणमेव । तद्वितीयया विपरिणम्य वाक्यभेदेन स्थानिनः प्रसङ्गे जायमानः सति सम्भवे स्थानत एवान्तरतम इत्यर्थकम् ।

ननु स्थानिविषयकातिप्रसङ्गवारणेऽप्यादेशविषयकातिप्रसङ्गस्तदवस्थ एवेति शङ्कते-ननु इति । अकारोऽपांति । अपिना एकारसमुच्चयः । स्यादिति । अन्तरतमपरिभाषयेति भावः । यत्रेति । यस्मिंलक्ष्ये इत्यर्थः । अनेकविधम्—स्थानतद्भिन्नकृतमान्तर्यं सादृश्यमन्तरतमपरिभाषासहकारेण विरुद्धादेशप्रसङ्गकमिति शेषः । तत्र = तस्मिंलक्ष्ये । तयोर्मध्य इति शेषः । बलीय इति ।

तत्त्वं च स्वेतरप्रमाणकृतसादृश्यप्रयोज्यकार्यप्रतिवन्धकीभूतसत्ताश्रयत्वम् । यद्वा स्वेतरसादृश्यसमवधानकालीन(कालिक) स्वप्रयोज्यकार्यप्रयोजकत्वम्^१ । न च निरुक्तवलवत्त्वाङ्गीकारे 'वाग्घरि:' इत्यादौ ककारादयोऽपि स्युः, तत्र गुणादेरसादृश्याप्रयोजकत्वादिति वाच्यम्, स्वेतरप्रमाणमात्रप्रयोज्यसादृश्यप्रतिवन्धकीभूतसत्ताश्रयत्वं वलवत्त्वमित्यङ्गीकारेण स्वस्वेतरोभयप्रयोज्यसादृश्यप्रतिवन्धकत्वानङ्गीकारेण 'वाग्घरि:' इत्यादावेतत्परिभाषाया अप्रवृत्त्या प्रथमवाक्येनैव निर्वाहात् ।

न च मात्रपदनिवेशो "ल्लति ल्लवा" (का० वा० ६।१।१०।१) इति वार्तिक-प्रत्याख्यातुनये 'होत्रू ल्लकारः' इत्यत्र विवृतेष्टस्पृष्टयोः पर्यणिण प्रवृत्यनापत्तिः, अन्यतरस्येतरप्रमाणमात्रप्रसङ्गिज्ञतत्वाभावेन स्थानतदितरप्रमाणयोः कार्यव्यवस्थापकत्वप्रसङ्गे स्थानप्रमाणस्यैवान्तरतमपरिक्षोपयोगिता नेतरस्येत्यर्थकस्यास्य न्यायस्याप्राप्त्या विवृतत्वरूपगुणकृतसादृश्यस्यापि सत्त्वेनेष्टस्पृष्टल्लकारापेक्षया विवृतत्रृक्कारस्यान्तरतमत्वात्स एव स्यादिति वाच्यम्, ऋक्कारे विवृतत्ववल्लकारे द्विहल्त्वरूपगुणस्य सत्त्वेनोभयोरपि समत्वेन पर्यणिण प्रवृत्तेस्सूपपादत्वात् ।

न चैवमत्र तुल्यन्यायेनात्रेष्टस्पृष्टऋक्कारस्याप्यापत्या रूपत्रयापत्तिः, यत्स्थानिनिष्ठस्थानादिनिरूपितसादृश्यमादाय येषां प्राप्तिः प्रत्यासत्या तेषां मध्ये तत्स्थानिष्ठस्थानतदितरप्रमाणनिरूपितातिशयितसादृश्यवान् यः स भवतीत्यर्थनादोषात् । एकदेशानुवृत्त्येति । एकदेशस्यानुवृत्तिर्था स्वरितत्वप्रतिज्ञेत्यर्थः । विपरिणम्येति । सूचितेनेति शेषः । वाक्यभेदेनेति । सदृशविसदृशयोः

१. 'प्रवर्त्तकत्वम्' इति पाठः क० पु० ।

तमब्ग्रहणमेवानेकावधान्तर्यसत्तागमकम् । स्थानतः—स्थानेनेत्यर्थः । तत्र स्थानत आन्तर्यम् ‘इको यणचि’ इत्यादौ प्रसिद्धमेव । अर्थतः ‘पदन्नो’ इत्यादौ स्थान्यर्थभिधानसमर्थस्यवाऽदेशतेति सिद्धान्ताद् यदर्थभिधानसमर्थो यः, स

कार्ययोः प्रसङ्गे सदृशस्य पूर्ववाक्येनैव सिद्धतया द्वितीयवाक्यमनुवृत्तस्थानपदस्य ताल्वादिस्थानपरत्वसम्पत्तिद्वारा सदृशानामनेकेषां प्रसङ्गे सति सम्भवे स्थान-निरूपितसदृश एव न गुणादिनिरूपितसदृश इति नियमार्थम् । तेनेयं सिद्धा ।

न च “इको यणचि” (पा० सू० ६।१।७७) “अदसोऽसेः०” (पा० सू० ८।२।८०) इत्यादावप्युद्देश्यविश्वेययोर्यथाकथञ्चिद् गुणकृतसादृश्यस्य सूपपादतया विसदृशस्यैवाभावेन सदृशविसदृशयोः प्रसक्तौ सदृशानामेवेति नियमार्थं पूर्वं वाक्य-मित्युक्तमिति वाच्यम्, तथा सति सदृशसदृशतमयोः प्रसङ्गे सदृशतम एवेति नियमार्थं तदारम्भात् ।

ननु स्थानपदानुवृत्तावपि प्रसङ्गे सति प्राप्तानां मध्ये ताल्वादिस्थानेन सदृशतमो भवतीत्येकवाक्यतयैवान्वयसम्भवे वाक्यभेदकल्पनस्यान्याय्यतया तेन परिभाषाज्ञापनं न सम्भवति । तथा च क्वचिदप्यर्थंगुणप्रमाणकृतसादृश्यस्य कार्यप्रयोजकत्वात् ‘वाग्घरि’ इत्यादौ दोषः स्यादत आह-तमब्ग्रहणमिति । गमक-मिति । “स्थानेऽन्तरतमः” (पा० सू० १।१।५०) इत्यत्र स्थानेग्रहणानुवृत्तावपि वाक्यभेदानज्ञीकारे स्थानकृतसादृश्यस्यैव सर्वत्र ग्रहणेन गुणादिकृतमान्तर्याणां कार्यव्यवस्थापकत्वस्य केनापि शास्त्रेणावोधनात् । ‘वाग्घरि’ इत्यादौ प्रथमाद्य-पेक्षया चतुर्थस्य स्थानकृतातिशयाभावात्, बाह्यप्रयत्नकृतातिशयसत्त्वेऽपि तत्कृतसादृश्यस्य कार्यप्रयोजकत्वात् ककारादयोऽपि स्युरिति तदव्यावृत्यर्थं कृतस्य तमब्ग्रहणस्य वैयर्थ्यपत्तिः । सति तु वाक्यभेदे गुणादिकृतसादृश्यस्यापि कार्यव्यवस्थापकतायाः प्रथमवाक्येन बोधनात् तत्कृतातिशयमादाय प्रथमादेव्यर्वृत्तिद्वारा चतुर्थं प्रापयितुं तच्चरितार्थम् ।

ननु स्थानकृतसादृश्येऽन्यूनानतिरिक्तत्वरूपातिशयविवक्षार्थं तमब्ग्रहणम्, तत्फलं तु ‘लाकृतिः’ ‘हरीणाम्’ इत्यादौ वकार-ऐकाररूपयण्दीर्घव्यावृत्तिरिति वाक्यभेदेनेदं गमकमिति चेत्, न; लोके निमन्त्रणादिप्रकरणे ‘देवदत्तसदृशमानय’ इत्युक्ते तस्य सदृशसदृशतमयोः सम्भवे सदृशतमानयनस्यैव स्वरसतः प्रतीत्येहापि स्थानिसदृश इत्युक्तयैव स्थानिसदृशतमस्य सिद्धतया तदव्यर्थमिति भावः । स्थानत इति । आद्यादित्वात्तसिः, स्थानेनेत्यर्थः ।

ननु पदादिषु प्रकरणादादेशत्वग्रहे ‘पदङ्गिः’^१ इत्यादिकोशादर्थविशेषावगतौ सत्यामपि तत्समानार्थस्थानिन एव ग्रहणमिति-अत्र मानाभावोऽत आह—स्थान्यर्थेति । सिद्धान्तादिति । अर्थप्रत्यायनायैव शब्दप्रयोगात्तादृशस्यैवाक्षेप

१. ‘पदेङ्गिः’ इति पाठः क० पु० ।

तस्यादेश इति तत्समानार्थतत्समानवर्णपादादीनां ते, तृज्जवत्क्रोष्टुरिति च । गुणतो 'वाग्घरिः' इत्यादौ । प्रमाणतः 'अदसोऽसेः' इत्यादौ । 'स्थानेऽन्तरतमः' सूत्रे भाष्ये स्पष्टेषा ॥ १३ ॥

ननु 'प्रोढवान्' इत्यत्र 'प्रादूहोढेति' वृद्धिः स्यादत आह—
अर्थवद्ग्रहणे नानर्थकस्य ॥ १४ ॥

विशिष्टरूपोपादाने । उपस्थितार्थस्य शब्दं प्रति विशेषणतयाऽन्वयसम्भवे त्यागे मानाभावोऽस्या मूलम् ।

इति भावः । ननु चरणशब्देऽप्यतिप्रसङ्गोऽत आह—वर्णेति । इदं च सप्तम्यन्तपाठाभिप्रायेण । नन्विदं विशेषणं व्यर्थम्—अस्य वैकल्पिकत्वेन 'चरणान्' इत्यादिरूपस्यापि सिद्धेः । न च 'पदंग्रिश्चरणोऽस्त्रियाम्' इति कोशान्नपुंसकचरणशब्दस्यादेशे 'पदम्' इति रूपापत्तिः । 'पदं व्यवसितत्राणस्थानलक्षमांग्रिवस्तुषु'^१ इति कोशोत्कपदशब्दमादाय तादृशरूपस्य सिद्धान्तेऽपि दुर्वारित्वात् । पुँलिङ्गस्यैव तत्समानार्थत्वेन लिङ्गभेदेनार्थभेदात्तदप्रवृत्त्यादोषात् ।

किञ्च "स्थानेऽन्तरतमः" (पा० सू० ११५०) इति सप्तम्यन्तपाठस्य सिद्धान्तेऽभावादिदमसङ्गतमिति चेत्, न; अस्य प्राचामनुरोधित्वेनादोषात् । सिद्धान्तेऽस्योदाहरणमाह—तृज्जवदिति । तस्यापि प्रयोगव्यवस्थार्थत्वे पूर्वोक्तरीत्या स्थानिनिर्देशाङ्गीकारे वा आह—चेति । तेन "लुटः प्रथमस्य०" (पा० सू० २४४८५) इति सूत्रेणैकार्थस्यैकार्थक इत्याश्रयणात् षण्णामादेशसिद्धिः । वाग्घरिरित्यादाविति । आदिना 'गमृणाम्' इत्यादौ हल्वत्वेन लृकारस्य-ऋकारो दीर्घः । प्रमाणत इति । सादृश्यप्रयोजकधर्मश्चैकद्वयादिमात्रिकत्वरूप इति बोध्यम् ॥ १३ ॥

ननु—एवमपि प्रकारान्तरेणातिप्रसङ्गो दुर्वार इति शङ्खते—नन्विति । मूलमिति ।

न सोऽस्ति प्रत्ययो लोके यशशब्दानुगमादृते ।
अनुविद्विभिव ज्ञानं सर्वं शब्देन भासते ॥
ग्राह्यत्वं ग्राहकत्वच्च द्वे शक्ती तेजसो यथा ।
तथैव सर्वशब्दानामेते पृथगिव स्थिते ॥
विषयत्वमनादृत्य^२ शब्दैनर्थः प्रकाश्यते^३ ॥

इत्यादिवचनेन शब्दाननुविद्वकेवलार्थविषयकोपस्थितेरननुभाविकत्वोक्त्या सर्वेषां पदानामर्थं इव शक्तयैव स्वरूपमपि तत्त्पदजन्यबोधे विषयतया भासते ।

१. अमरकोषः ३।३।६३ ।

२. 'विषयत्वमनापन्नैः' इतिपाठान्तरम् ।

३. वा० प० ब्र० का० १२३, ५५, ५६ पूर्वा० ।

अत्रार्थः कल्पितान्वयव्यतिरेककल्पितः शास्त्रीयोऽपि गृह्णते इति 'सञ्चायाः' इति सूत्रे भाष्ये स्पष्टम् ।

इयं वर्णग्रहणेषु नेति 'लस्य' इत्यत्र भाष्ये स्पष्टम् । अत एवैषा विशिष्टरूपोपादानविषयेति—वृद्धाः । एतन्मूलकमेव 'येन विधिः' इत्यत्र भाष्ये

न च-अर्थं इव स्वरूपे शक्तिग्राहकाभावात् कथं तज्जन्यबोधे तस्य तद्विषय-तेति वाच्यम्, अर्थांशे तस्याः ज्ञातायाः कारणत्वेऽपि शब्दांशे स्वरूपसत्या एव कारणत्वेन स्वरूपांशोपस्थितौ शक्तिग्रहानपेक्षणात् । एवच्च पृथक् शक्तयोपस्थितयोः शब्दार्थयोः फलव्यापारयोरिव व्युत्पत्तिवैचित्र्यात् परस्परमन्वयः । तत्र कर्तृ—प्रत्ययसमभिव्याहारे कर्मप्रत्ययसमभिव्याहारे च फलव्यापारयोर्विशेषणविशेष्य-भावव्यत्यासवदाकाङ्क्षायोग्यतादिवशेन 'गामानय' इत्यादौ लोके शब्दप्रकार-कार्थ॑-विशेष्यकबोधः । "अग्नेढंक्" (पा० सू० ४।२।३३) इत्यादौ त्वर्थप्रकारक॒-शब्दविशेष्यको बोध इत्यग्रे स्फुटीकरिष्यते ।

ननु पदस्य वाक्यस्य वा पारमार्थिकार्थवत्त्वेन केवलप्रकृतिप्रत्ययादीनामर्थ-स्यैवासम्भवादूढशब्देन तीयस्येत्यादौ तीयशब्देन चार्थोपस्थितिर्दुर्वर्तेति कथं 'प्रोढवान्' 'पटुजातीयाय' इत्यादावनया वारणमत आह—अत्रेति । यद्वा तीय-प्रत्ययान्तेषु प्रत्ययस्यार्थोपस्थापकत्वेऽपि प्रकृत्यसमभिव्याहृतेन प्रत्ययेन क्वाप्यर्थ-स्यानुपस्थित्योपस्थितार्थत्यागे मानाभाव इति असङ्गतमित्यत आह—अत्रेति । शास्त्रोय इति । शास्त्रेणान्वाख्याते इत्यर्थः । अपि: कोशाद्यन्वाख्यातार्थसमुच्चायकः । कल्पित इत्यन्तं शास्त्रीयोऽपीत्यस्य विशेषणम् । एवच्च कल्पितापार-मार्थिकस्यैव ग्रहणमर्थपदेनेति बोध्यम् ।

एतेन शास्त्रीयपदेन यदि पारमार्थिकोऽर्थो विवक्ष्यते तदा वाक्यस्यैव तादृशार्थकत्वेन तदग्रहणे फलाभावः । अथ प्रकृत्यादिकल्पनया सह कल्पितस्तर्हि तस्य पृथग्रहणवैयर्थ्यमेव । अन्वयव्यतिरेकाभ्यां कल्पितार्थवत्त्वेनैव सर्वत्र निर्वाहादित्यपास्तम् ।

ननु "अस्य चौ" (पा० सू० ७।४।३२) इत्यादौ अर्थवतामेव सजातीयानां ग्रहणे 'शुक्लीभवति' इत्यादौ दोषोऽत आह-इयमिति । स्पष्टमिति । 'मिश्रीकरणम्' इत्यादिनिर्देशेनास्या अनित्यत्वादिति भावः । नन्वेवमपि "ठित आत्मनेपदानाम्" (पा० सू० ३।४।७९) इत्येत्वं 'पचे' इत्यत्रैव स्यान्न तु 'पचते' इत्यादौ, तत्र टेरनर्थकत्वादत आह—अत एवेति । अस्या अर्थोपस्थितिमूलकत्वादेवेत्यर्थः ।

१. 'प्रकारार्थ' इति पाठः क० पु० । २. 'एव' इत्यधिकः पाठः क० पु० ।
३. "भक्ष्येण मिश्रीकरणम्" (पा० सू० २।१।३५) ।

पठ्यते 'अलैवानर्थकेन तदन्तविधिः' इति ।

किञ्च 'स्वं रूपम्' इति शास्त्रे स्वशब्देनाऽस्तमीयवाचिनाऽर्थो गृह्णते, रूपशब्देन स्वरूपम्, एवञ्च तदुभयं शब्दस्य संज्ञीति तदर्थः । तत्रार्थो न विशेष्य-स्तत्र शास्त्रोयकार्यासम्भवात्, किन्तु शब्दविशेषणम् । एवञ्चार्थविशिष्टः शब्दः

एवञ्च साक्षात्परम्परया वार्थवच्छब्दरूपोपादान एवैतत्परिभाषाप्रवृत्तिर्न तु टिपदोपादान इति 'पचते' 'वाग्मीयम्' इत्यादावेत्वटिलोपादिसिद्धिः । पठ्यत इति । "इनहन०" (पा० सू० ६।४।१२) इत्यत्र पदाङ्गाधिकार इति तदन्तविधिना 'प्लीहन्' शब्दस्यापि ग्रहणेन 'प्लीहानौ' इत्यत्र दीर्घार्पिष्ठ्या तत्र दीर्घर्थं तथा "स्त्रिया:" (पा० सू० ६।४।७९) इत्यत्र तदन्तविधिना 'शास्त्र्यौ' इत्यत्रेयडोऽप्रवृत्तये चेदं वार्तिकम् । यदि वर्णग्रहणेऽप्यस्याः प्रवृत्तिस्तर्हि—अलोऽनर्थकस्यासम्भवेनानर्थकेनालेति विशेषणविशिष्टस्य अस्य वार्तिकस्यासङ्गतिरिति भावः । एवञ्चालभिन्नग्रहणेन तदन्तविधिश्चेदर्थवतैवेति फलितमिति वोध्यम् ।

न च "इनहन०" (पा० सू० ६।४।१२) इति सूत्रेऽर्थवृत्परिभाषाप्रवृत्त्यार्थवत एव तत्र हनो ग्रहणेन 'प्लीहन्' शब्दे नियमस्याप्राप्त्या 'प्लीहानौ' इत्यादौ दीर्घादिसिद्ध्याचाऽलैवेति नियमो व्यर्थं इति वाच्यम्, अस्या अर्थोपस्थितिमूलकत्वेन विशिष्टरूपोपादानविषयकत्वसिद्ध्या^१ वर्णग्रहणे प्रवृत्त्यापत्त्यास्य वार्तिकस्य तत्राप्रवृत्तिद्वारा विशिष्टरूपोपादानविषयकत्वसिद्ध्ये आवश्यकत्वात् ।

ननु "आने मुक्" (पा० सू० ७।२।८२) इति सूत्रभाष्योक्तरीत्या तीयस्येत्यादावनुकरणत्वस्यैव लाभेन प्रकृत्यसमभिव्याहारेण च तत्रार्थोपस्थितिरेव दुर्लभा । अत एव तीयस्य इति षष्ठीनिर्देशससङ्गच्छते । एवञ्चोपस्थितार्थस्येत्याद्युक्तमित्यरुचेराह—किञ्चेति^३ । ननुभयोस्समप्रधानतया प्रत्येकं संज्ञित्वेऽशे आनर्थक्यम्, समुदितयोस्संज्ञित्वेऽप्यर्थं कार्यस्य बाध एवातो विशिष्टस्य संज्ञित्वमित्याह—अथो नेति । विशिष्टसंज्ञीति । सामर्थ्यादर्श आद्यजन्तस्य स्वपदस्यात्र ग्रहणमिति भावः ।

१. 'विषयकत्वासिद्ध्या' इति पाठः क० पु० ।

२. 'केवलप्रत्ययप्रयोगस्य निषेधेन' इत्यधिकः पाठ क० पु० ।

३. 'यद्वा ननु-दाधाधिवत्यादावनेकेषामर्थानामुपस्थित्या विनिगमनाविरहेण यावदर्थवतो ग्रहणस्यावश्यकतया तावश्यैकस्य धातोरसंभवः, त्यागे विनिगमनाविरहेण सर्वस्यापि त्यागेनानर्थकस्यैव संज्ञापत्तिरत आहः—किञ्चेति' इत्यधिकः पाठः क० पु० ।

संज्ञीति फलितम् । तेनेषा परिभाषा सिद्धेति भाष्ये स्पष्टम् ॥ १४ ॥

न चैवम् “अग्नेर्दक्” (पा. सू. ४।२।३३) इत्यादौ “स्वं रूपम्०” (पा. सू. १।१।६८) इति शास्त्रेणार्थविशिष्टशब्दस्य संज्ञितेन सूत्रस्थाग्निपदेन प्रयोगस्थाग्निशब्दस्योपस्थितावपि तस्यापत्येन योगाभावेन तदर्थस्य तद्योगसम्भवेऽपि तस्य सौत्राग्न्यादिपदेन विशेष्यतयानुपस्थित्यापत्यपदार्थेनान्वयासम्भव इति चेत्, न; समर्थानां मध्ये प्रथमोच्चरितवोध्यशब्दार्थस्यैव तच्छब्देन ग्रहणेन तत्सम्बन्ध्यपत्यमित्यर्थे प्रथमोच्चरितशब्दवोध्यात् प्रत्ययो भवतीत्यर्थेनादोषात् ।

केचित्तु “व्रश्च०” (पा० सू० ८।२।३६) इति सूत्रे राजे: पृथग्भ्राजिग्रहणं ज्ञापकम् । ननु फणादिराजिसाहचर्याद्भ्राजे: फणादेरेव ग्रहणार्थं तत् । न चार्थवत्परिभाषायाः प्राग् राजौ^१ फणादित्वस्यैवानिश्चयात्कर्थं तत्साहचर्यणान्यत्र तन्निर्णय इति वाच्यम्, परस्परसाहचर्येणोभयोः फणाद्योरेव ग्रहणार्थं तस्यावश्यकत्वात् ।

न च भ्राजे: फणादित्वनिश्चयोत्तरं राजे: फणादित्वनिश्चयः, तन्निश्चये सति तन्निश्चय इति अन्योन्याश्रय इति वाच्यम्, एवं सति “अन्तरान्तरेण०” (पा० सू० २।३।४) “विपराभ्याम्०” (पा० सू० १।३।१९) इत्यादावपि परस्परसाहचर्यान्निपातस्यैव ग्रहणमिति सिद्धान्तासङ्गत्यापत्तेः । यदि तु तत्र परस्परसाहचर्यादिकालिकी निपातप्रतीतिस्तर्हि प्रकृतेऽपि तथैव दीयतां दृष्टिः ।

न च तत्र निपातग्रहणेऽन्यतरस्य न दैयर्थ्यम् । प्रकृते तु फणादिराजिग्रहणे तेनैव तत्रापि षत्वसिद्ध्या भ्राजिग्रहणं व्यर्थमेवेति वाच्यम्, साहचर्येण फणादिराजिग्रहकत्वपुरस्कारेणाकणादिव्यावृत्तेरेव प्रयोजनत्वादिति चेत्, न; “भ्राजभास०” (पा० सू० ७।४।३) इति सूत्रे भ्राजिग्रहणाकरणलाघवानुरोधेनाकणादेनुबन्धान्तरकरणेन^२ “व्रश्च०” (पा० सू० ८।२।३६) इति सूत्रे राजीतीका निर्देष्टव्ये ‘राजू’ इति ऋकारान्तपाठेनोभयोर्ग्रहणे सिद्धे भ्राजिग्रहणवैयर्थ्यस्य सूपपादत्वात् ज्ञापकं सम्यगेवेत्याहुः ।

अन्ये तु ज्ञापितेऽपि भ्राजिग्रहणं व्यर्थम्, भ्राशृ-दीप्तौ (भ्वा० ८८१) इति शान्तस्य ‘विभ्राढ’ इति रूपसिद्धे: ‘राजू’ इति ऋकारान्तपाठसामर्थ्येनोभयोर्ग्रहणस्य दुर्वारित्वेन स्वांशे चारितार्थासम्भवाच्च नैतज्ञापकं सम्यक् । अतः “टिद्धाऽ०” (पा० सू० ४।१।१५) इति सूत्रेऽग्रहणेनैव सिद्धे ठग्रहणं ज्ञापकमित्याहुः ॥ १४ ॥

१. ‘राजादौ’ इति पाठः, क० पु० ।

२. ‘अनुबन्धान्तरकरणेन’ इति पाठः क० पु० ।

नन्वेवमपि 'महद्भूतश्चन्द्रमाः' इत्यत्र 'आन्महतः' इत्यात्त्वापत्तिरत
आहः—

गौणमुख्ययोर्मुख्ये कार्यसम्प्रत्ययः ॥ १५ ॥

ननु "स्वं रूपम्०" (पा० सू० १।१।६८) इति शास्त्रेणार्थवत् एव शब्दस्य
ग्रहणेऽप्यर्थस्य गौणमुख्यभेदेन द्वैविध्यात्तेनार्थेनार्थवच्छब्दस्य द्वैविध्यसम्भवेनो-
भयत्र कार्यप्रवृत्त्यापत्तिरिति शङ्कृते-नन्विति । महद्भूत इति । अत्र चिवप्रत्यय-
प्रकृतेरमहद्वोधकत्वेन गौणत्वेऽप्यर्थवत्त्वादात्त्वं दुर्वारमिति भावः ।

ननु महच्छब्दस्य किं प्रवृत्तिनिमित्तम्, न तावत्पूज्यत्वरूपं^१ महत्वं तस्या-
ननुगत्वात् । न च नीलरूपं^२ त्वेनानुगतीकृतनीलरूपादेनीलादिशब्दप्रवृत्तिनिमित्त-
त्ववन्महत्वत्वेनानुगतीकृतमहत्वस्यैव महच्छब्दप्रवृत्तिनिमित्तत्वमिति वाच्यम्,
नीलघटे नीलान्यव्यवहाराभाववत्सर्वस्यापि किञ्चिन्निरूपितमहत्वविशिष्टत्वेन
महानितिः प्रयोगस्यानापत्तेः ।

किञ्च चन्द्रे महत्वस्य स्वत एव सत्त्वेन तस्य तत्राभूतत्वासम्भवेन
गुणहेतुकारोपाभावाद् गौणत्वाभावेन चिवप्रत्ययस्यैव दुर्वचत्वादिति चेत्, न;
तदादिपदस्येव महत्पदस्यापि बुद्धिविषयत्वोपलक्षितमहत्वावच्छन्ने शक्त्यङ्गी-
कारेण बुद्धिविषयीभूतविलक्षणमहत्वस्य चन्द्रादावभावेन तादृशमहत्वारोपेण
प्रयोगकाले चिवप्रत्ययस्य प्रवृत्त्या महच्छब्दस्य गौणत्वानपाय इत्याशयात् ।

ननु चिवप्रकृतेसर्वत्र गौणार्थकत्वे न मानम्, न च गौणार्थतां विनाऽभूत-
तद्भावायोगाच्चवरेव दुर्लभ इति वाच्यम्, 'पटश्गुकलीभवति' इत्यादौ शुक्लरूप-
विशिष्टवेषण पूर्वमभूतस्य पटस्य पश्चाच्छुक्लरूपविशिष्टवेषण मुख्यतयोत्पत्ति—
सम्भवस्थलेऽभूततद्भावस्य सूपपादत्वेन वचनस्य चारितार्थ्यसम्भवात् ।

तथाहि-अभूततद्भाव इत्यत्रोभयत्र भूधातोरुत्पत्तिरर्थः, क्तप्रत्ययस्याश्रयो
भूतकालश्चार्थः । तेन रूपेण भावस्तद्भाव इति करणतृतीयान्ततत्पदस्य भावशब्देन
समासः । अभूतपदस्य कर्तृषष्ठ्यन्तस्य तद्भावशब्देन समासः । तत्पदस्य^३ च
बुद्धिस्थपरामर्शत्वाच्चिवप्रत्यय^४ प्रकृत्यर्थतावच्छेदकधर्मपरत्वम् । एवच्च अभू-
तस्यानुत्पन्नस्य धर्मणः किञ्चिद्वृपकरणकोत्पत्तौ विवक्षितायामित्यर्थः पर्यवसन्नः ।

अत्र भवनक्रियाकर्तुरनिष्पन्नत्वरूपमभूतत्वं येन रूपेणोत्पत्तिर्विवक्षिता उत्प-
त्स्यमानतद्रूपापेक्षमेव न तु केनापि रूपेण सर्वथानिष्पन्नरूपमभूतत्वम् । तथा

१. 'पूज्यत्वम्' इति पाठः क० पु० । २. 'रूप' इति नास्ति क० पु० ।

३. 'अमहानिति' पाठः क० पु० । ४. 'तत्पदच्च' इति पाठः क० पु० ।

५. 'प्रत्यय' इति नास्ति क० पु० ।

सति 'घटः शुक्लीभवति' इत्यादौ यत्र धर्ममात्रोत्पत्तिस्तत्र धर्मोत्पत्तेरविद्यमान-
तद्वर्मनिष्ठत्वाभावेन च्वेरनापत्तेः । यत्र 'काकः कृष्णो भवति' इत्यादौ धर्म-
धर्मिणोरुभयोरप्युत्पत्तिस्तत्रापि धर्मिणस्स्वेन रूपेणोत्पत्तौ तन्निष्ठधर्मस्य करणतया-
नपैक्षणात्तद्वर्मकरणकत्वाभावेन तत्रापि च्वप्रत्ययानापत्तेः ।

मम तु राजा चाररूपेण शत्रुशैन्यं प्रविशतीत्यादौ चाररूपस्य प्रवेशसाधन-
त्वेन राज्ञः कर्तृत्वोपपादकतया करणत्ववद् 'घटशुक्लीभवति' इत्यादौ घटत्वेन
रूपेण सिद्धस्य धर्मिणः पुनस्तेनैव रूपेणोत्पत्त्याश्रयत्वरूपकर्तृत्वासम्भवात्, तस्य
रूपान्तरेणैव पुनरूत्पत्तेर्वच्यतयोरत्पत्स्यमानधर्मस्य घटनिष्ठकर्तृत्वोपपादकतया
करणत्वस्य सूपपादत्वात् च्वस्सुलभः ।

तथा चैकस्यैव सिद्धस्य धर्मिणः किञ्चद्रूपविशिष्टवेषेणानिष्पन्नत्वरूपम-
भूतत्वं पूर्वं विवक्ष्य^१ पश्चात्स्यैव धर्मिणस्तद्रूपविशिष्टवेषेण पुनरूत्पत्तिर्विवक्ष्यते,
तदा च्वप्रत्यय इति वार्तिकार्थः । तदुक्तं कैयटेन^२ 'च्वप्रत्ययश्च यदा प्रकृतिः
विकृतिरूपतामापद्यमाना विवक्ष्यते तदा भवति । यत्र तूत्तरावस्था पूर्वावस्था
वा न विवक्ष्यते तदा च च्वेरभावः' इति ।

एवञ्च तद्रूपाभाववत्कर्तृकतद्रूपकरणकभवनविवक्षायां सम्पद्यमानरूप-
विशिष्टवाचकाच्चविरित्थः । तेन 'घटः शुक्लीभवति' इत्यादौ घटशब्दान्न च्वः ।
तस्य शुक्लपदवत्सम्पद्यमानशुक्लगुणविशिष्टवाचकत्वासम्भवात् । तथानुत्पत्ते-
रूत्पत्तेश्च रूपांश एव पर्यवसानेन, तादृशरूपाभावसमानाधिकरणरूपोत्पत्तेरेव
प्रतीत्या तद्रूपाभाववति तद्रूपवैशिष्ट्यस्य कालभेदेनैव सम्भवेन, तयोः कालभेदेन
सामानाधिकरण्यसम्भवात्, च्वप्रत्ययान्तप्रकृतेर्महच्छब्दस्य गौणत्वं दुर्वचमिति चेत्,
न; च्वप्रकृतेगौणत्वानङ्गीकारे 'त्वद्भवति, मद्भवति, वादे वदतः, मद्भवसि
त्वम्' इत्यादावेकस्मिन्नेव धर्मिणि सम्बोध्यचेतनत्वतदभावादेः कालभेदेन
सामानाधिकरण्यसम्भवेन निरक्ताभूततदभावस्य सूपापदतयेदृशे विषये युष्मत्पद-
शक्यतावच्छेदकस्य मुख्यतया लान्तेन सामानाधिकरण्यसम्भवान्मध्यमोत्तमयोरा-
पत्या प्रथमपुरुषानापत्तेः ।

किञ्च प्रकृतिविकृतिभावविषये विकृतिरूपस्यैव मुख्यतया जायमानत्वेन
कर्तृत्वात् 'सुवर्णपिण्डः कुण्डले भवतः' इत्यादाविव 'तन्तवः पटीभवन्ति'
'ब्राह्मणास्संधीभवन्ती' इत्यादौ विकृतिरूपस्यैव मुख्यतया भवनक्रियाकर्तृत्वेन
तदाश्रय एकवनस्यैव प्रवृत्त्या वहुवचनस्य प्रवृत्त्यनापत्तेः ।

१. 'प्रत्ययापत्तेः' इति पाठः क० पु० । २. 'विवक्षिवात्' इति पाठः क० पु० ।

३. 'यदा तु प्रकृतिरेव विकारात्मतामापद्यमाना विकारभेदेन भवनक्रियायां कर्त्री विवक्ष्यते
तदा च्वप्रत्ययः' इति कैयटानुपूर्वी (पा० सू० ५।४।५०) ।

गुणादागतो गौणः ।

किञ्च 'अगौः गौस्समभवत्, 'गोऽभवत्' 'तन्तवः पटीभवन्ति' इत्यादि-
भाष्योदाहृतप्रयोगेषु गोत्वपट्ट्वादिजातेश्वक्लादिरूपवदेकस्मिन् धर्मिणि काल-
भेदेनापि सामानाधिकरण्यासम्भवान्निरुक्ताभूततदभावाभावाच्चिवप्रत्ययानापत्तेः ।
तथा 'महदभूतश्चन्द्रमा:' इत्यादौ कालभेदेन महत्वामहत्वयोः सामानाधिकरण्य-
सम्भवेनामहति मुख्यतयैव महत्वोत्पत्त्यामहच्छब्दार्थं गौणत्वासम्भवेन
"आन्महतः०" (पा० सू० ६।३।४६) इत्यात्वापत्तेरनया परिभाषया वारण-
परभाष्यासङ्गतेः ।

तस्मादुक्तभाष्यादिप्रामाण्येन सर्वत्रैकरूप्यसिद्ध्येऽभूततद्वाव इत्यस्य तद्रूपा-
भाववत्कर्तृकतद्रूपाभावसमानकालिकतद्रूपकरणकोत्पत्ती गम्यमानायामित्ये-
वार्थो युक्तः । तथा च तद्रूपाभावतद्रूपयोरेकस्मिन् धर्मिणि यौगपद्येन सामाना-
धिकरण्यस्यारोपमन्तरासम्भवेन पूर्वोक्तपुरुषवचनव्यवस्थानुरोधेन विकृतिरूपस्यैव
प्रकृतावपीषत्सादृश्यादारोपाङ्गीकारेण विकृतिवाचकेन प्रकृतेरेव बोधात्,
च्चिप्रकृतेस्सर्वत्र गौणत्वोपपत्तिरिति वोध्यम् ।

न चैवमपि 'संघीभवन्ति ब्राह्मणाः' इत्यादौ च्यन्तस्य गतित्वात् गतीनां
क्रियाविशेषद्योतकत्वात् धातोश्चिवप्रत्ययप्रकृत्यर्थतावच्छेदकधर्मानुकूलव्यापार-
वाचकत्वेन संघीभवनलक्षणायां विशिष्टायां क्रियायां ब्राह्मणानामेव कर्तृत्वम्^१ ।
अन्यत्र तु प्रकृतिविकृत्योः कर्तृत्वेऽनियमः । 'सुवर्णपिण्डः कुण्डले भवतः, अत्वं
त्वं संपद्यते' इति भाष्यप्रयोगात् ।

एवच्च च्यन्ते प्रकृतेरेव कर्तृत्वेन कर्तरि क्तान्ते भूतशब्दस्यामहच्छब्देनैव
सामानाधिकरण्यान्महच्छब्दस्य गतित्वेन महद्वनलक्षणक्रियाद्योतकत्वात् तस्य
सामानाधिकरण्यनिवन्धनमात्वं न प्राप्नोतीति वाच्यम्, महच्छब्दस्य लक्षणयाऽ-
महद्वोधकत्वेन लक्ष्यार्थमादाय सामानाधिकरण्यमित्याशयात् ।

एवच्च च्यप्रत्ययान्ते सर्वत्र स्वप्रकृतिसमभिव्याहृतपदार्थनिष्ठभेदप्रति-
योगितावच्छेदकं यत्स्वप्रकृत्यर्थतावच्छेदकं तदवच्छिन्ननिष्ठतादात्म्यसम्बन्धा-
वच्छिन्नप्रकारतानिरूपितस्वप्रकृतिसमभिव्याहृतं विशेष्यताको बोध इत्याहुः ।

परिभाषाघटकीभूतगौणशब्दार्थमाह—गुणादागत इति । गुणशब्दश्चात्र
शक्यतावच्छेदकसमानाधिकरणधर्मसजातीयधर्मपरः । पञ्चम्यर्थः प्रयोजकत्वम् ।

१. 'कर्तृत्वम्' इत्यादितः 'भाष्यप्रयोगात्' इत्येतत्पर्यन्तस्य स्थाने 'कर्तृत्वम्, एवं तदीयलौकिक-
विग्रहवाक्येऽपि प्रकृतेरेव कर्तृत्वम्, अत्वं त्वं सम्पद्यत इति भाष्यादन्यत्र तु विकृतेरेव
कर्तृत्वम्' इति पाठः क० पु० । २. 'पदार्थं' इत्यधिकः पाठः क० पु० ।

यथा—गोशब्दस्य जाडचादिगुणनिमित्तोऽर्थे वाहीकः । अप्रसिद्धश्च संज्ञादिरपि तद्गुणारोपादेव बुद्ध्यते ।

आगत इत्यस्य प्राप्त इत्यर्थः । तत्पदजन्यविषयतामिति शेषः । अस्य लोकन्याय-मूलकत्वमुपपादयन् दृष्टान्तमुखेनोदाहरणमाह—यथेति । यथा ‘गौरनुवन्ध्यः’ ‘अजोऽग्नीषोमीयः’ । इत्यादौ वाहीके आलभ्ननादिकं न, तथा तद्वोधकशब्देऽपि कार्यं नेति भावः । अर्थं इति । गोत्वसमानाधिकरणजात्यादिगुणसजातीयजाडचादिगुणहेतुकारोपविषयगोत्वादिनिमित्तको वाहीकरूपोऽर्थं इत्यर्थः । वाहीक इति । शास्त्रीयाचाराद्वहिर्भूत इत्यर्थः । वहिषष्टिलोपे ईककि, ववयोरभेदात् ‘वाहीकः’ इति रूपम् ।

अभिव्यक्तेति^१ श्लोकसङ्ग्रहायाहः—अप्रसिद्धश्चेति । अस्य तथेत्यादिः । एतद्घटकप्रसिद्धत्वं शीघ्रोपस्थितिविषयत्वरूपम्, तदभिन्नत्वमेवात्राप्रसिद्धत्वम् । संज्ञादिरिति । संज्ञाशब्देनार्थाद्यजन्तेनाधुनिकसङ्केतितार्थः उच्यते । आदिपदेन तदभिन्नो विलम्बोपस्थितिविषयोऽर्थः । एवच्च जाडचादिनिमित्तक-वाहीकार्थस्य सङ्केतितार्थादिवोध्यमाणवकादेवतीति ‘वायुः’ इति व्युत्पत्त्या वायुपदवोध्याश्वादेः, उमया सहितः ‘सोमः’ इति व्युत्पत्त्या सोमपदवोध्यहिमवदादेश्चात्र गौणत्वं वोध्यम् ।

यदि तु “वायूतुपितुत्रुषसो यत्” (पा० सू० ४।२।३१) “सोमाट्टचणः” (पा० सू० ४।२।३०) इत्यादौ ‘अवयवप्रसिद्धेः’ इति न्यायेन स्वस्त्रादिषु परिच्छेत्रवाचकमातृशब्दस्येवानयोरग्रहणादादिपदप्रयोजनं मृग्यमिति चेत्, तर्हि पृथक् प्रयुक्तप्रयोरग्निसोमपदयोरनुकरणभूतेऽग्निसोमावित्याहेत्यादावीत्वपत्त्वादिवारणमादिपदस्य प्रयोजनमित्याहुः ।

ननु संज्ञाविषये पदेन मुख्यवृत्त्यैवार्थवोधात्कथं गौणत्वमत आह— तद्गुणारोपादिति । यद्वाचकशब्दप्रयोगस्तदीयगुणारोपादित्यर्थः । ननु यदृच्छा-शब्दस्यार्थं गतगुणक्रियादिरूपप्रवृत्तिनिमित्तानपेक्षया केवलं पुरुषेच्छावशेनैव प्रवर्तनात्तच्छब्दवाच्य इत्येव ततो वोधात्तादृशगुणवत्त्वेनाप्रतीत्येदमसङ्गतमिति चेत्, न; “ऋलृक्” (शि० सू० २) सूत्रे ‘न सन्ति यदृच्छाशब्दाः’ इति

१. पा० सू० १।१।१५ व्या० म० भा० ।

२. अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥ (पा० सू० १।१।२७) पदमञ्जरी ।

३. ‘सङ्केतार्थः’ इति पाठः क० पु० ।

४. ‘त्रयी च शब्दानां प्रवृत्तिः—जातिशब्दाः, गुणशब्दाः, क्रियाशब्दा इति । न सन्ति यहृच्छाशब्दाः’ । इति भाष्यानुपूर्वी । शि० सू० २ व्या० म० भा० ।

मुखभिव प्रधानत्वान्मुख्यः = प्रथम इत्यर्थः । गौणे ह्यर्थे शब्दः प्रयुज्यमानो मुख्यार्थारोपेण प्रवर्तते । एवं चाप्रसिद्धत्वं गौणलाक्षणिकत्वं चात्र गौणत्वम् ।

भाष्यप्रतीकमादाय^१ ‘अद्यत्वेऽपि यदा नाम क्रियते, तदा प्रशस्यरूपा क्रिया गुणो वाध्यारोप्यते’ इति कैय्यटोक्तच्चा गौणलाक्षणिकेष्विव संज्ञाविषयेऽपि तदगुणारोपेणैव तच्छब्दप्रवृत्तेः सूचितत्वात्सोऽपि गौण एवेति भावः ।

मुखभिवेति । शाखादित्वाद्यः । उपमेयमाह—प्रथम इति । शक्तिजन्य-प्रथमोपस्थितिविषय इत्यर्थः । शक्यस्य प्राथमिकत्वमुपपादयति—गौणे हीति । आरोपेणेति । प्रवृत्तिनिमित्तारोपेणेत्यर्थः । गोपदस्य समवायसम्बन्धेन गोत्ववत्येव प्रचुरप्रयोगेण तस्यैव प्रसिद्धत्वेन झडिति प्रतीत्या प्राथम्येन शक्यत्वं गोपदजन्य-प्रतीतौ विशेष्यभूतव्यक्तेरारोपविषयगोत्वाश्रयत्वे गौणत्वम् । अत एवः—

गोत्वानुषङ्गो वाहीके निमित्तात् कैश्चिदिष्यते ।
अर्थमात्रं विपर्यस्तं शब्दस्त्वार्थं व्यवस्थितः ॥

इति हर्युक्तिः सङ्गच्छते^२ । जाड्यादिरूपनिमित्तात्^३, अनुषङ्ग आरोपः कैश्चिच्छब्दार्थसम्बन्धनित्यत्ववादिभिः, अर्थमात्रं विशेष्यभूतव्यक्तिमात्रम्, गोशब्दस्त्वार्थ^४ प्रवृत्तिनिमित्तभूतगोत्व एव वर्तत इत्येकार्थः, एवेति भावः । अत एव रज्जुं सर्पत्वेनाध्यवसायप्रयुज्यमानस्सर्पशब्दो न स्वार्थं जहाति । अर्थस्तु विपर्यस्त इति कैय्यटः^५ ।

एवच्च लक्षणाविषये आरोपितशक्यतावच्छेदकस्यैव लक्ष्यतावच्छेदकत्वमिति न गोपीभार्या यस्येत्यत्र पुंवत्त्वानापत्तिः । उक्तरीत्या ‘गङ्गाभार्ये’ पुँवत्त्वापत्तिस्तु न भाषितः शक्त्या वोधित पुंस्त्वविशिष्टोऽर्थः यस्य प्रवृत्तिनिमित्तस्याश्रयस्तद्भाषितपुंस्कं तस्यारोपेण वस्तुतो वा स्त्रीत्वसामानाधिकरण्ये पुंवद्भाव इत्यर्थः ।

प्रकृते तु स्त्रीत्वसमानाधिकरणं प्रवृत्तिनिमित्तं शक्त्या वोधितमिति न दोषः । तदाह—एवं चेति । उभयोर्गुणनिमित्तकत्वे चेत्यर्थः । अप्रसिद्धत्वमिति । तत्त्वेन प्रसिद्धत्वगुणक्रियादेरसतोऽप्यारोपपूर्वकप्रवृत्तिनिमित्तत्वारोपेण तत्पदजन्य-प्रतीतिविशेष्यत्वमित्यर्थः ।

१. मुपादाय’ इति पाठः क० पु० ।

२. वा० प० का० २ श्लो० २५५ ।

३. ‘हर्युक्त सङ्गच्छते’ इति पाठः क० पु० । ४. ‘रूपानिमित्तात्’ इति पाठः क० पु० ।

५. ‘स्वार्थे’ इति पाठः क० पु० ।

६. ‘अत्यन्तासत्यपीत्यर्थे ज्ञानं शब्दः करोति हि’ इत्यभ्युपगमश्च सङ्गच्छते’ इत्यधिकः पाठः क० पु० ।

तेन 'प्रियत्रयाणाम्' इत्यादौ त्रयादेशो भवत्येव, तत्र त्रिशब्दार्थस्येतर-
विशेषणत्वेऽप्युक्तरूपगौणत्वाभावात् ।

किञ्चायं न्यायो न प्रातिपदिककार्ये, किन्तु पात्तं विशिष्यार्थोपस्थाकं विशिष्ट-
रूपं यत्र तादृशपदकार्यं एव ।

तत्फलमाह—तेनेति । एतन्न्यायस्य प्रवृत्तियोग्यविषयं वक्तुमुपक्रमते-
किञ्चेति । कार्यं इति । सर्वनामप्रकरणे संज्ञापर्युदासवैय्यथर्यापत्त्या केवलप्राति-
पादिककार्येऽस्या अप्रवृत्तेरिति भावः । तर्हि कुत्र प्रवृत्तिरित्यत आह-किन्त्वति ।
यत्रेति । अस्यार्थवत्परिभाषाविषय एव प्रवृत्त्यार्थोपस्थितेश्च रूपविशेषग्रहणा-
पेक्षत्वाद् विशिष्टरूपोपादान एव अस्याः प्रवृत्तिर्युक्तेति भावः । विशिष्यार्थोप-
स्थापकं विशिष्टरूपं यस्मिन् शास्त्रे उपात्तमित्यन्वयः । ननु-एवम् 'त्वद्भवति'
इत्यत्रैतत्प्रवृत्त्यात्त्वादेशानापत्तिरत आह-पदकार्यं इति । पदप्रयोज्यकार्यं इत्यर्थः ।
तेन "युष्मद्युपपदेऽ" (पा० सू० १४१०५) इत्यस्य सङ्ग्रहः ।

ननु पदस्य प्रयोजकता पदत्वेन वा ? उत, सुबन्तत्वेन वा ? आद्ये "ओत्"
(पा० सू० ११११५) इत्यस्यासङ्ग्रहापत्तेः । न च वस्तुतः पदत्ववत्
एवोद्देश्यत्वेन न दोषः "राजश्वसुरा०" (पा० सू० ४१११३७) इति
यद्विषये "उपसञ्जनिष्येति०" (परि० ६५) न्यायेन पूर्वं पदत्वस्याप्रवृत्त्या तस्य
पदकार्यत्वानापत्तेः ।

द्वितीयेऽपि श्वसुरादिरूपात्प्रातिपदिकात् तत्सम्बन्ध्यपत्येऽर्थे प्रातिप-
दिकात्परत्वेन जायमानस्य प्रत्ययस्य 'स्वार्थं परिपूर्णम्' इति न्यायेन सुपा व्यवधाने
प्रवृत्तावपि सुबन्तत्वेन तस्य तत्प्रयोजकत्वासम्भवात् । न च "राजश्वशुरा०"
(पा० सू० ४१११३७) इत्यादेस्तत्प्रकृतिकसुबन्ते लक्षणा, तस्याः प्राचीनमता-
नुरोधित्वेन सिद्धान्ते तदनङ्गीकारात् ।

न च लुग्विषये लुकानुत्पत्तेरेवान्वाख्यानेन प्रत्ययलक्षणेन प्रातिपदिके
सुबन्तत्वस्याक्षतत्वेन वस्तुतस्तस्य सुबन्तप्रयोज्यत्वान्न दोषः । एवं सति 'त्वद्भवति'
इत्यत्रापि एतत्परिभाषाप्रवृत्त्यापत्त्या तत्र त्वादेशानापत्तेरिति चेत्, न;
वस्तुतस्सुबन्तत्ववत् एव यत्र कार्यप्रयोजकता तादृशकार्यस्य पदकार्यत्वा-
भ्युपगमात्, "प्रत्ययोत्तरपदयोश्च" (पा० सू० ७।२।९८) इत्यस्याचारकिवब्णि-
जादावपि प्राप्त्या तस्य सुबन्तमात्रप्रयोज्यत्वाभावात् ।

न चैवं भूशब्दादाचारकिवपि 'बुभावाभावीत्' इत्यादौ "भुवो वुक०"
(पा० सू० ६।४।८८) "भवेतरः" (पा० सू० ७।४।७३) "गातिस्था०" (पा० सू०
२।४।७७) इति सिचो लुक्त्वा स्यात्, एषां पदकार्यत्वाभावादिति वाच्यम्,
"कास्प्रत्ययात्०" (पा० सू० ३।१।३५) इति सूत्रस्थ "कास्यनेकाच०" (का० वा०

परिनिष्ठितस्य पदान्तरसम्बन्धे हि ‘गौर्वाहीकः’ इत्यादौ गौणत्वप्रतीतिर्नं तु प्रातिपदिकसंस्कारवेलायामित्यन्तरङ्गत्वाज्जातसंस्कारबाधायोगः प्रातिपदिक-कार्ये प्रवृत्त्यभावे वीजम् ।

श्वशुरसदृशस्यापत्यमित्यर्थके ‘श्वाशुरिः’ इत्यादावत इजः सिद्धये—उपात्तमित्यादि ।

३।१।३५) इति वार्तिकेन फलमेदाभावाय एकाज्भ्यः प्रातिपदिकेभ्यः आचार-क्रियोऽनभिधानात् ।

न चैव मध्यालस्य पटुत्वगुणलाक्षणिकयोश्शीतोष्णशब्दयोः “शीतोष्णाभ्यां कारिणि” (पा० सू० ५।२।७२) इति वुञ्च स्यात्, तस्य मुख्ये चारितार्थादिति वाच्यम्, “त्राह्णणकोष्णीके संज्ञायाम्” (पा० सू० ५।२।७१) इत्यतसंज्ञायामित्य-स्यानुवृत्त्या लाक्षणिकयोरेव तत्प्रवृत्त्याऽदोषात् । पदकार्ये एवैतत्प्रवृत्तौ वीजमाहः—परिनिष्ठितस्येति ।

ननु तत्त्वार्थविधौ गृहीतशब्दार्थे गौणत्वग्रहस्यैवैतत्परिभाषालिङ्गत्वेन प्रयोगस्थश्वशुरशब्दस्य गौणत्वेऽपि तस्येभ्रविधावनुपादानादुपात्तादादिपदबोध्यादन्त-तायास्तस्मिन्मुख्यत्वेनोपात्तस्य गौणार्थकत्वाभावादुपात्तमित्यादिविशेषणं व्यर्थमित्य-शङ्क्याहः—श्वशुरसदृशेति । सूत्रगृहीतशब्दजन्यप्रतीतिविशेष्यभूतशब्दार्थे^१ गौणत्व-प्रतीतिलिङ्गम्, ननु सूत्रस्थशब्दार्थे गौणत्वप्रतीतिलिङ्गम् । सूत्रस्थगवादिपदानां वाहीकाद्यर्थतात्पर्येणाप्रयुक्ततया तस्मिन् गौणत्वग्रहासम्भवात् । सूत्रे उच्चरितस्या-नुकरणत्वेन भेदपक्षवदभेदपक्षेऽप्यनुकार्यस्वरूपमात्रबोधकत्वेऽप्यर्थबोधन^२ तात्पर्ये-णाप्रयुक्तत्वात्तथा-अत्पदजन्यप्रतीतिविशेष्यस्य श्वशुरशब्दस्य गौणार्थकत्वादत्रापि इजः न स्यादतः—उपात्तमिति । सूत्रगृहीतशब्दजन्यप्रतीतिविशेष्यस्य सूत्रे उपात्तत्व एवैतत्परिभाषाप्रवृत्तिरितीभ्रविधौ तस्य नोपात्तत्वमिति न दोषः ।

ननु कार्यप्रवृत्तिप्रयोजकं लक्ष्यस्थं पदं यद्गूपावच्छिन्ननं तद्गूपावच्छिन्नत्वेन तत्त्वार्थविधावुपादानं विवक्षितम् ? उत, तद्वृत्तियत्किञ्चिदधर्मवृत्त्वेन ? आद्ये “ओत्” (पा० सू० १।१।१५) सूत्रे निपातपदे एतत्संचारपरभाष्यासङ्गतेः । द्वितीये लाक्षणिकश्वशुरादिशब्दस्येभ्रविधायकसूत्रस्थादादिपदबोध्यत्वेन तस्मिन्प्रयुपादानसम्भवादुपात्तमिति विशेषणवैग्राह्यर्थमत आह—विशिष्यार्थोपस्थापकमिति । प्राति-स्विकृप्तेण लोकेऽर्थोपस्थितिजनकमित्यर्थः । उपात्तं गृहीतं बोधितमिति यावत् ।

१. ‘शब्दार्थ’ इति क० पु० पाठः ।

२. ‘बाधकत्वेनार्थबोधन’ इति पाठः क० पु० ।

न च प्रातिपदिकपदं तादृशमिति वाच्यम्, तेन हि प्रातिपदिकपदवत्त्वेनोपस्थितिरिति तस्य विशिष्यार्थोपस्थापकत्वाभावात् ।

निपातपदं तु चादित्वेनेव चादीनामुपस्थापकमिति तदुद्देश्यककार्यविधायके 'ओत्' इत्यादावेतत्प्रवृत्त्या 'गोऽभवत्' इत्यादौ दोषो न ।

रूपमिति विशेष्यम् । तथा च परिस्फुरदृगौणत्वमुख्यत्ववल्लौकिकार्थविशेषोपस्थापकतावच्छेदकं यद्रूपं तद्रूपावच्छिन्नत्वेन तदबोधकमित्यर्थः । अत्पदेन प्रातिपदिकपदेन वाऽदन्तत्वादिरूपेणैवोपस्थितिः, न तु लौकिकार्थोपस्थापकतावच्छेदकतत्तदानुपूर्वीविशिष्टेन रूपेणेति नात्रेवविधावेतत्परिभाषायाः प्राप्तिः । निपातपदेन तूक्तलौकिकार्थोपस्थापकतावच्छेदकचत्वादिरूपेणैव चादीनामुपस्थितिरिति न "ओत्" (पा० सू० ११११५) सूत्रभाष्यासङ्गतिः ।

नन्वेवमपि विष्णुसदृशार्थकादशब्दादिजनापत्तिः, तस्य परिस्फुरदृगौणत्वमुख्यत्ववल्लौकिकार्थविशेषोपस्थापकत्वावच्छेदकत्वेन^१ रूपेणात्पदेनोपस्थापनादत उक्तम्—विशिष्टमिति । आनुपूर्ववच्छिन्नं^२ रूपमित्यर्थः । तथा चायमर्थः । परिस्फुरदृगौणत्वमुख्यत्ववल्लौकिकार्थविशेषोपस्थापकतावच्छेदकानुपूर्वोप्रकारकतत्पदविशेष्यकोपस्थितिजनकं यत्र तत्रैतत्परिभाषाप्रवृत्तिरिति । उक्ताशयानभिजश्शङ्कते:—न चेति । पदवत्त्वेनेति । संज्ञाशब्देष्वनेकसंज्ञयुगतस्यैकस्य प्रवृत्तिनिमित्तस्यासम्भवात् तत्र तादात्येनासक्तं संज्ञास्वरूपमेव प्रवृत्तिनिमित्तीकृत्य 'यः पीतवासाः स देवदत्तः' इत्यादाविवार्थवत्त्वाद्युपाधीनुपलक्षणीकृत्य प्रातिपदिकपदादेशक्तिग्रह इति प्रातिपदिकादिपदेन तत्तपदवत्त्वेनैवोपस्थितिरित्यन्यत्र स्पष्टम् ।

नन्वेवं निपातपदेऽपि तथात्वापत्त्या "ओत्" (पा० सू० ११११५) सूत्रस्थभाष्यासङ्गतिरत आह—निपातपदं त्विति । "चादयः०" (पा० सू० १४४५७) इत्यादादिपदेन सर्वेषां प्रातिस्विकरूपेणोपस्थित्या प्रत्येकमेव शास्त्रव्यापारेणोपस्थितिरिति तथैवेति बोध्यम् । एतेन निपातपदेन चादिच्यन्तयोरुभयोरपि मुख्यवृत्त्यैवोपस्थित्या तयोर्गौणत्वासम्भवाद् गौणार्थत्वप्रतीत्यौपयिकेन रूपेण निपातपदादनुपस्थितेरेतत्परिभाषया तत्र वारणमसद्गतमित्यपास्तम् । "आन्महतः०" (पा० सू० ६।३।४६) इत्यादौ सूत्रस्थपदजन्यप्रतीतिविशेष्यभूतगौणमुख्ययोर्मध्ये मुख्यस्यैव ग्रहणवन्निपातपदोपस्थितचादिच्यन्तयोर्मध्ये 'गोशब्दे' गौणत्वप्रतीत्युत्तरकालमेव च्वरिति च्यन्तत्वग्रहेणैव तत्र^३ गौणत्वग्रहेणैतत्परिभाषाप्रवृत्तेस्सूपपादत्वेन भाष्यासङ्गतिर्नेत्याशयात् ।

१. 'उपस्थापकतावच्छेदकत्वेन' इति पाठः क० पु० ।

२. 'अनुपूर्ववच्छिन्नम्' इति पाठः क० पु० ।

३. 'च्यन्तत्वग्रहेणैव तत्र' इति नास्ति । 'च्यन्ते' इति वर्तते क० पु० ।

‘अग्नीषोमौ माणवकौ’ इत्यत्र प्रसिद्धदेवताद्वन्द्ववाच्यग्नीषोमपदस्य तत्सदृशपरत्वेऽप्यन्तरज्ञात्वादीत्वष्टवे भवत एव। सदृशलाक्षणिकाग्निसोम-पदयोर्द्वन्द्वे तन्नामकावित्यर्थके च नेत्वष्टवे, आद्ये गौणलाक्षणिकत्वात्, अन्त्येऽप्रसिद्धत्वात्। अत एव ‘अग्निसोमौ माणवकौ’ इत्यत्र गौणमुख्यन्यानेन षट्वारणपरम् “अग्नेः स्तुत्स्तोमसोमाः” इति सूत्रस्थं भाष्यं सङ्घच्छते।

‘गां पाठ्य’ इत्यादौ मुख्यगोपदार्थस्य पाठनकर्मत्वासम्भवेन विभक्त्युत्पत्ति-

न चैव च्यन्ते निपातसंज्ञाविधानं व्यर्थम्, अस्या अनित्यत्वेनाव्ययसंज्ञादाव-प्रवृत्त्या तत्सार्थक्यात्। एतेन पूर्वसूत्रेऽनाडिति^१ पर्युदासात्प्रतिपदं पठितानामेव ग्रहणेनेहाप्यर्थाधिकारानुरोधात्तादृशानामेव ग्रहणान्न दोषः। यद्वा पूर्वसूत्रादेक-ग्रहणानुवृत्त्या तस्यासहायार्थकत्वेन केवलः ओदन्तः निपातः प्रगृह्य इत्यर्थच्च-व्यन्तेषु कृद्वादियोगेन ससहायत्वान्न दोषः इत्यपास्तम्। “ओत्” (पा० सू० १।१।१५) सूत्रे इव च्यन्तविषये पूर्वसूत्रे प्रतिषेधानारम्भेण अः विष्णुः ततश्च ‘अवी अभवत्’ इत्यत्र प्रगृह्यत्वस्येष्टत्वानुमानेन त्वदुक्तरीत्या तदनापत्तेः।

नेत्वष्टव इति। इदमुपलक्षणम् “आङ्गो यि” (पा० सू० ७।१।६५) “देवताद्वन्द्वे च” (पा० सू० ६।२।१४१) इति सूत्रे देवतापदस्य त्यज्यमानद्रव्यो-द्वेश्यकेन्द्रादिशब्दपरत्वेन^२ विशिष्यार्थोपस्थापकत्वादेतत्परिभाषाप्रवृत्तिरिति वोध्यम्।

ननु ‘गां पाठ्य’ इत्यादौ विभक्त्युत्पत्तेः प्रागेव गौणार्थत्वग्रहेण संज्ञाविषयेऽपि प्रयोक्तृप्रतिपत्रुभ्यामप्रसिद्धत्वरूपगौणार्थत्वग्रहेण त्वदुक्तहेतोर-सम्भवात्प्रतिपदिककार्यं तदप्रवृत्तौ न मानमत आह—गां पाठ्येति। असम्भवेनेति। कर्मसंज्ञाया अर्थसंज्ञात्वेन पाठनकर्मभूतस्य वाहीकरूपस्य संज्ञिनः गोपद-वाच्यत्वाभावेन लक्षणामन्तरा गोपदस्य वाहीकरूपे कर्मण्यवृत्तित्वात् प्रातिपदिक-स्यैव लक्षण्या तद्वृत्तिवे प्रातिपदिकसंस्कारवेलायामेव गौणत्वग्रहेण पदस्य-पदान्तरसमवधानकाल एव गौणत्वग्रह इति नियमासम्भवः।

तथा च यथा कथंचिद् गौणार्थप्रतीतिमात्रस्य परिभाषाप्रवृत्तिप्रयोजकत्वेन प्रातिपदिकस्येव “कर्मणि द्वितीया” (पा० सू० २।३।२) इत्यत्र सप्तम्यर्थरूप-वृत्तित्वस्य मुख्यस्यैव ग्रहणापत्त्या वाहीकरूपे कर्मणि वर्तमाने गोपदे द्वितीया न स्यादिति भावः।

१. ‘निपात एकाजनाङ्ग’ पा० सू० १।१।१४ इति सूत्रे इत्यर्थः।

२. ‘द्रव्योद्देश्य-वाच्यकेन्द्रादिशब्दपरत्वेन’ इति पाठः क० पु०।

वेलायां प्रयोक्तृभिगौणार्थत्वस्य प्रतीतावप्यपदस्थाप्रयोगेण बोद्धूभिः सर्वत्र पदस्थैव गौणार्थकत्वस्य ग्रहेण 'अत्वं त्वं सम्पद्यते, 'अमहान् महान्भूतः, 'त्वद्भवति' इत्यादिभाष्यप्रयोगे त्वाद्यादेशदीर्घदीनां करणेन चास्य न्यायस्य पदकार्यविषयत्वमेवोचितम् । अन्यथा वाक्यसंस्कारपक्षे तेषु तदनापत्तिः ।

किञ्च “शुक्लाम्” इत्युक्ते कर्म निर्दिष्टम् कर्ता क्रिया चानिर्दिष्टे” इत्याद्युक्त्वा ‘इहेदानीं गामभ्याज कृष्णां देवदत्तेत्यादौ सर्वं निर्दिष्टम्, गामेव कर्म, देवदत्त एव कर्ता, अभ्याजेव क्रिया’ इत्यर्थकेनार्थवत्सूत्रस्थभाष्येण कारकादिमात्रप्रयोगे योग्यसर्वक्रियाऽध्याहारे प्रसक्ते नियमार्थः क्रियावाचकादिप्रयोग इत्येतत्तात्पर्येकेण सामान्यतः क्रियाजन्यफलाश्रयत्वमात्रविवक्षायां द्वितीयादीनां साधुत्वान्वाख्यानमित्यर्थलाभेन पाठनक्रियाऽन्वयकाले पदस्थैव गौणार्थत्वप्रतीतिः प्रयोक्तुरपि ।

प्रयोक्तुरुगौणार्थत्वग्रहस्य परिभाषाप्रवृत्तिप्रयोजकत्वे वाधकमाह—अपदस्थेति । ननु प्रयोक्तुरुगौणार्थत्वग्रहस्य परिभाषाप्रवृत्तिप्रयोजकत्वानङ्गीकारे शवशुरसदृशस्यापत्यमित्यर्थविवक्षायाम् ‘श्वाशुर्यः’ इति प्रयोगापत्तिरत आह—त्वाद्यादेश इति । तद्विग्रहवाक्ये वृत्तौ च प्रकृतेगौणार्थकत्वेनोभयत्र त्वादेशानापत्तिरित भावः । ननु ‘पदानि संस्कृत्य संस्कृत्य उत्सृज्यन्ते’^१ इति भाष्यरीत्या नायं दोषः, अत आह—वाक्यसंस्कारेति । पदसंस्कारपक्षेऽपि ‘अत्वम्’ ‘अमहान्’ ‘त्वद्भवति’ इत्यत्र तदनापत्तिर्बोध्या । एवञ्च भाष्यप्रामाण्यात् प्रयोक्तृगतगौणार्थग्रहस्य प्रातिपदिकसंस्कारप्रवृत्तिप्रतिबन्धकत्वं नेति फलितम् ।

वस्तुतः प्रातिपदिकसंस्कारवेलायां प्रयोक्तुरपि गौणत्वप्रतीतिर्दुर्वचेत्याहः—किञ्चेति । आदिना ‘देवदत्त’ इत्युक्ते सम्बोधनविषयमनियतक्रियं कर्तृनिर्दिष्टमित्याद्यूह्यम् । गामेवेति । गामिति शब्दवाच्यमेव कर्म नान्यदित्यर्थः । कारकादीत्यादिनाः—क्रियाया उत्तरत्रादिना कारकस्य सङ्ग्रहः । प्रसक्ते—इति । कर्तृत्वादेः क्रियानिरूपितत्वाऽयोग्यस्याक्षेपे प्राप्ते इत्यर्थः । पदस्थैवेति । ‘पदानि संस्कृत्य संस्कृत्योत्सृज्यन्ते, तेषां यथेष्टमभिसम्बन्धो भवत्याहर पात्रं पात्रमाहर’^२ इति भाष्येण प्रकृतभाष्येण च पदसंस्कारपक्षे योग्यां यां काञ्चन^३ क्रियामादायैव संस्कारस्यावगमेन प्रयोक्त्यमाणक्रियामादायैव संस्कारः कर्तव्य इति नियमानभ्युपगमात् प्रातिपदिकसंस्कारवेलायां प्रयोक्तुरपि गौणत्वप्रतीतिर्न सम्भवतीति भावः । एवञ्च प्रातिपदिकसंस्कारविषये पदसंस्कारपक्ष एवाश्रयणीय इति फलितम् ।

१. ‘वृद्धिरादैच्’ (पा० सू० १११) व्या० म० भा० ।

२. ‘वृद्धिरादैच्’ (पा० सू० १११) व्या० म० भा० ।

३. ‘काञ्चन’ इत्यपपाठः क० पु० ।

एवमेतन्मूलकः “अभिव्यक्तपदार्था ये” इति श्लोकोऽपि पदकार्यविषयकः । ध्वनितं चेदम् “सर्वदीनि” इति सूत्रे संज्ञाभूतानां प्रतिबेधमारभता वार्त्तिककृता, “पूर्वपरां” इति सूत्रे ‘असंज्ञायाम्’ इति वदता सूत्रकृता, अन्वर्थसंज्ञया तत्प्रत्याख्यानं कुर्वता भाष्यकृता च ।

अर्थाश्रय एतदेवं भवति, शब्दाश्रये च वृद्ध्यात्त्वे—इति ‘ओत्’ सूत्रस्थभाष्यस्य लौकिकार्थवत्त्वयोग्यपदाश्रय एष न्यायः, तद्रहितशब्दाश्रये च ते इत्यर्थः । ‘गोतः’ इति यथाश्रुतसूत्रे विशिष्टरूपोपादनसत्त्वेनोक्तरीत्यवैतस्य भाष्यस्य व्याख्येयत्वादित्यलम् ॥ १५ ॥

पदकार्यविषयक इति । संज्ञाव्यावृत्तये ‘अभिव्यक्त’ इति न्यायमूलकप्रसिद्धेति विशेषणमिति सर्वादिसूत्रस्थशेखरग्रन्थस्तु अभिव्यक्तेति न्याय इव मूले महासंज्ञाकरणरूपं यस्येत्यर्थक इति न तदविरोधः । संज्ञाव्यावृत्तयेऽभिव्यक्तेति । गुणसहकारेणार्थबोधकात्स्वतन्त्रवारणाय स्वतन्त्रेति । अप्रयुक्तव्यावृत्तये लोकविश्रुता इति । तदुक्तिषु तदवदुक्तिर्येषामिति विग्रहः । तदुक्तिषु तत्सदृशेऽप्यनुकरणे-प्रिव्यर्थः । एवच्च संज्ञा गौणलाक्षणिकाप्रयुक्तानुकरणादिव्यावृत्तये क्रमेणाभिव्यक्तेत्यादि । न चैवमपि क्रियाविशेषसम्बन्धाभिप्रायेण कृत्रिमसंज्ञभिप्रायेण च प्रयोगस्य शपथादिना निवारयितुमशक्यतया तत्र विभक्त्युत्पत्तेः पूर्वं प्रयोक्तु-गौणत्वप्रतीतेरपह्ववासम्भावान्नेदमसाधारणं गमकमत आह—ध्वनितमिति । अस्याः पदकार्यविषयकत्वमित्यर्थः । आरभमाणेनेति । आरभतेत्यपपाठः ।

ननु तत्सद्वार्थानुवादकत्वेन हरदत्तादिभिव्याख्यातत्वान्न दोषः अत आह—पूर्वेति । ननु “अणुदित्०” (पा० सू० १११६९) सूत्रेऽप्रत्ययग्रहणवदिदमप्येक-देशानुवादकमतो न दोषोऽत आह—अन्वर्थेति । यद्युपसर्जनव्यावृत्तये तादृशकले-शस्यावश्यकतया तेनैव संज्ञाव्यावृत्तिरिति भाष्याशय इत्युच्यते तर्ह्यनुक्तसमुच्चयार्थेन चकारेण “शूद्रा चामहत्०” (पा० सू० ४११४) इत्यत्र जातिग्रहणरूप-ज्ञापकमूह्यम् ।

ननु ‘अर्थश्रियेऽयं न्यायः शब्दाश्रये च वृद्ध्यात्त्वे’ इति भाष्येण विशिष्टरूपोपादानविषयतया एव प्रतीतेः पदकार्यविषयत्वं भाष्यविरुद्धमत आह—अर्थेति । भाष्येऽर्थपदेन लौकिकोऽर्थो गृह्यत इत्याह—लौकिकार्थेति । तद्रहितेति । लौकिकार्थवत्त्वयोग्यपदत्वरहितशब्दाश्रये इत्यर्थः । ते—वृद्ध्यात्त्वे । यथाश्रुतार्थं भाष्यासङ्गतिमाहः—गोत इति ॥ १५ ॥

१. अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥ इति न्यायमूलक इत्यर्थः ॥
(पा० सू० १११२७) पदमञ्जरी ।

अर्थवद्ग्रहणे—इत्यस्यापवादमाहः—

अनिनस्मन्ग्रहणान्यर्थवता चानर्थकेन च तदन्तविधिं प्रयोजयन्ति ॥१६॥

‘येन विधिः’ इत्यत्र भाष्ये वचनरूपेण पठितेषा । तेन ‘राजा’ ‘साम्ना’ इत्यादावल्लोपः, ‘दण्डी’ ‘वारमी’ इत्यादौ ‘इन्हन्’ इति नियमः, ‘सुप्रयाः’ ‘सुन्नोताः’ इत्यादौ ‘अत्वसन्तस्य’ इति दोर्घः, ‘सुशम्र्मा’ ‘सुप्रथिमा’ इत्यादौ ‘मनः’ इति डीबनिषेधश्च सिद्धः ।

अन्ये तु ‘परिवेविषीध्वम्’ इत्यत्र ढत्वव्यावत्तये क्रियमाणात् ‘इणः षोध्वम्’ इत्यत्राङ्गग्रहणादर्थवत्परिभाषाऽनित्या, तन्मूलकमिदमित्याहुः ।

नियम इति । अलैवानर्थकेन तदन्तविधिर्न तत्समुदायेनेति नियमेन हन्ग्रहणे प्लीहन्शब्दस्याग्रहणवदनर्थकानिनन्तस्याप्यनिन्ग्रहणेनाग्रहणादल्लोपस्य “इन्हन्०” (पा० सू० ६।४।१२) इति नियमस्य चानापत्तिरिति भावः । सुन्नोता इति । “ननु स्तुरीभ्यां तुट् च”^१ (उणा० सू० ६४१) इत्यौणादिकेऽसि प्रत्यये तुडागमे च कृते, आगमविशिष्टस्यासिग्रहणेन ग्रहणान्नायं दोष इति चेत्, न; तस्प्रत्ययान्तपक्षे एतद्गन्थस्य सत्त्वेनादोषात् । वस्तुतः ‘निर्गतो दक्षिणतो निर्दक्षिणता अमुना’ इत्युदाहरणं वोध्यम् ।

न चात्सुच्प्रत्ययान्तस्य प्रातिपदिकत्वेऽप्यव्ययत्वात्प्रथमैवेति कथं “निरादयः०” (का० वा० १।४।७९) इति समाप्त इति वाच्यम्, दुराचारः पुरुषः ‘दुष्पुरुषः’ इत्यत्रेव “प्रादयो गताद्यर्थें०” (का० वा० १।४।७९) इति समासाङ्गीकारात् । सुशर्मति । ननु सुष्ठु शर्मेति वहनीही “अनो वहनीहेः” (पा० सू० ४।१।१२) इत्येव डीबनिषेधस्य सिद्धत्वात्कथम् “मनः” (पा० सू० ४।१।११) इत्यस्योदाहरणमिति चेत्, न; ‘निश्शर्मा’ ‘निष्प्रथिमा’ इत्यस्योपलक्षणत्वेनादोषात् ।

परिवेविषीध्वमिति । विषेजौहोत्यादिकस्येदं रूपमत्र षान्तमञ्जः न त्विणन्तमिति भावः । ननु व्यतिषीध्वमित्यत्र ढत्वव्यावृत्याङ्गग्रहणस्य चारितार्थ्यसम्भवात्कथं ज्ञापकत्वम् । न च^२ “तासस्त्योः०” (पा० सू० ७।४।५०) इति सलोपे “सात्पदाद्योः” (पा० सू० ८।३।१११) इति निषेधात्षीध्वमेव तत्र न सम्भवतीति वाच्यम्, अपरनिमित्तकत्वेनान्तरञ्जत्वात् “लिङ्गः सलोपः०” (पा० सू० ७।२।६९) इति सलोपे “उपसर्गप्रादुभ्यामिं०” (पा० सू० ८।३।८७) इति पत्वे तत्सम्भवादिति चेत्, न; “इण्डिषीध्वम०” (पा.सू. ८।३।७८) इत्येतद्दृष्ट्या “उपसर्गप्रादुभ्यामिं०”

१. ‘श्रुवीभ्यां तुट् च’ इत्यपाठः क० पु० ।

२. ‘असुन्’ प्रत्यये इत्यर्थः । असुन्प्रत्यस्यैव विधानात् ।

३. ‘परत्वात्’ इत्यधिकः पाठः क० पु० ।

‘विभाषेटः’ इत्यत्रानर्थकस्यैव षीघ्रमः सम्भवादत्रापि तस्यैव ग्रहणमिति भ्रमवारणाय ‘अङ्गनात्’ इति परे ॥ १६ ॥

ननु ‘उश्च’ इत्यत्र ‘लिङ्गसिंचौ’ इत्यतः ‘आत्मनेपदेषु’ इत्येव सम्बद्ध्येत, अनन्तरत्वादत आहः—

एकयोगनिर्दिष्टानां सह वा प्रवृत्तिः सह वा निवृत्तिः ॥ १७ ॥
वा-शब्द एवार्थं । परस्परान्वितार्थकपदानाम्—

(पा० सू० ८।३।८७) इत्यस्यासिद्धत्वेन षीघ्रमस्तददृष्टचाभावेनैव ढत्वाप्राप्तेः । सूत्रं तु “आदेशप्रत्यययोः” (पा० सू० ८।३।५९) इत्येतद्विषये चरितार्थमिति न तद्वैयर्थ्यशङ्कापि ।

सम्भवादिति^१ । आगमसन्निधानेऽपि केवले तत्त्वबुद्धिरस्तीत्यभ्युपेत्येदम्^२ सिद्धान्ते तु प्राधान्यादिणः परो य इट् ततः परस्यैतत्सम्बन्धिधकारस्येत्यन्वयादिहापीणः परस्यैतत्सम्बन्धिधकारस्येत्यर्थः । षीकारव्यवधाने तु सामर्थ्यात् प्रवृत्तिरित्यङ्गग्रहणमावश्यकम्^३ इति भावः । न चैव मुत्तरसूत्रेऽनर्थकस्यैव ग्रहणाभावेन पूर्वं त्रापि तादृशस्यैव ग्रहणमिति नियमाभावात् ‘परिवेषीषीघ्रम्’ इत्यादावर्थवत्परिभाषया ढत्वव्यावृत्त्याङ्गग्रहणस्य ज्ञापकत्वं सुस्थमिति वाच्यम्^४, इणः परस्यैतत्सम्बन्धिधकारस्येत्यर्थं ‘एधिषीघ्रम्’ इत्यत्रापि ढत्वप्राप्त्या तद्व्यावृत्तयेऽङ्गग्रहणस्यावश्यकत्वात्^५ ॥ १६ ॥

अनन्तरत्वादिति । आकाड़क्षामूलकस्वरितत्वप्रतिज्ञायास्तावदंश एवाङ्गीकारेणाकाड़क्षानिवृत्तेरिति भावः । अत्र वा शब्दस्य विकल्पार्थत्वेऽर्थासिङ्गतिध्वनयन्नाहः—एवार्थं इति । एकस्मिन् वाक्यार्थे योगससम्बन्धो येषां तानि एकयोगानि, तस्य निर्दिष्टपदेन कर्मधारयः । एकवाक्यार्थान्वयर्थकानां पदानामित्यर्थः, न तु एकसूत्रनिर्दिष्टानामित्यर्थं इत्याशयेनाह-परस्परेति ।

१. ‘यद्यपि षीघ्रमादीनामिटः परत्वं न सम्भवति, तदभक्तत्वादिटस्तथापि श्रुतिकृतानन्तर्यमात्रेण सामर्थ्याच्छास्त्रप्रवृत्तिः । यद्वा हस्त्रादङ्गादित्यत्रांगग्रहणात्’ इत्यधिकः पाठः क० पु० ।
२. ‘अत्र सूत्रेऽङ्गादिति न सम्बद्ध्यते । अत एव ‘उपदिदीयित्वे’ इयादौ विकल्पः सिद्धयति । अन्यथा युटः परादित्वात् तत्र स्यादिति बोध्यम्’ इत्यधिकः पाठः क० पु० ।
३. ‘इत्यङ्गग्रहणावश्यकमिति भावः’ इति नास्ति क पु० ।
४. ‘उत्तरसूत्रासाहचर्यात्’ इत्यधिकः पाठः क० पु० ।
५. ‘यदि तु इण इति षीघ्रमोर्विशेषणं तदाङ्गग्रहणं जापकमेव’ इत्यधिकः पाठः क० पु० ।

सहैवानुवृत्तिनिवृत्तो इत्यर्थः । एककार्यनियुक्तानां बहूनां लोके तथैव दर्शनादिति भावः ।

यत्तु-अत्र ज्ञापकम् ‘नेडवशि’ इत्यत इडित्यनुवर्त्तमाने ‘आर्धधातुकस्येऽ’ इत्यत्र पुनरिड्ग्रहणम् । तद्विनेत्यस्यासम्बन्धार्थमिति । तत्र; ‘दीधीवेवीटाम्’ इति सूत्रे भाष्ये तत्रत्येऽग्रहणप्रत्याख्यानायेऽग्रहणेऽनुवर्त्तमाने पुनरिड्ग्रहणस्येटो गुणरूपविकाराभावार्थकत्वस्योक्तत्वेन तद्विरोधात् । नजो निवृत्तिस्तु ‘क्वचिदेक-देशोऽप्यनुवर्त्तते’ इति न्यायेन सिद्धा ।

वस्तुतस्तु ‘दीधीवेवीटाम्’ इति सूत्रस्थभाष्यमेकदेशयुक्तिः, ‘आर्धधातुकस्य’ इति सूत्रस्थेऽग्रहणस्य ‘नेडवशि’ इति सूत्रे भाष्ये प्रत्याख्यानात्, तत्करणेन गुरुतरयत्नमाश्रित्यैतत्प्रत्याख्यानस्यायुक्तत्वात् ॥ १७ ॥

द्वितीयस्य सह-वा-शब्दस्यानावश्यकत्वं द्वोत्तियितुमाह—सहैवानुवृत्तिनिवृत्तो इति । ननु सर्वत्र वृत्तिस्वभावाद् वृत्तिघटकानां परस्परान्वितार्थकानां मध्ये एकदेशस्यान्यत्रानुवृत्त्या एकयोगेत्यस्य समस्ताभिप्रायकत्वमेव युक्तमिति चेत्, न; ‘अचिनवम्’ इत्यत्र “‘औतोऽम्शासोः’” (पा० सू० ६।१।९३) इत्यात्त्ववारणाय “वा सुपि” (पा. सू. ६।१।९२) इत्यतसुब्ग्रहणमनुवृत्योक्तन्यायेन तदसम्बन्धमाशङ्क्य “अलुगुत्तरपदे” (पा० सू० ६।३।१) इति दृष्टान्तेन ‘क्वचिदेकदेशोऽपि०’ (परि० १८) इति न्यायेन समाधानपरभाष्यासङ्गतेः । एकदेशोऽपीति । सूत्रारम्भ-सामर्थ्यादिति तु न युक्तम्, आर्धधातुकमात्रे तदनुमानेन तत्सार्थक्यसम्भवात् ।

ननु “दीधीवेवीटाम्” (पा. सू. १।१।६) इति सूत्रस्थभाष्यस्य “नेडवशि०” (पा० सू० ७।२।८) इति सूत्रस्थेऽग्रहणप्रत्याख्यानभाष्यविरोधादेकदेशित्वकल्पनं न युक्तम्, अनुवृत्त्यैव सिद्धे इडिवधानार्थमिड्ग्रहणारम्भस्य^१ प्रत्याख्यानेऽपि नियमरूपफलसिद्ध्यर्थमपीड्ग्रहणं न कर्त्तव्यमिति तत्प्रत्याख्यानादर्शनात् । अन्यथा “दीधीवेवीटाम्” (पा० सू० १।१।६) इत्यस्य प्रत्याख्यातत्वेनेटो गुणप्रसङ्गेन “दीधीवेवीटाम्” (पा० सू० १।१।६) इति सूत्रस्थभाष्यविरोधापत्तेः । दीधीवेव्यो-श्छांदसत्वात्प्रत्याख्यानेऽपि तत्रेट इति न्यासस्तु कर्त्तव्य इति “नेड०” (पा० सू० ७।२।८) इति सूत्रस्थभाष्याशय इत्युच्यते तह्यत्रेऽग्रहणप्रत्याख्यानार्थं दीधीत्यस्य स्थाने पृथग्योगकरणे योगविभागाश्रयणरूपं विपरीतमेव गौरवमित्याह—तत्करणेनेति । नियमार्थमिड्ग्रहणकरणेनेत्यर्थः^२ ।

गुरुतरयत्नमिति । अत्र पक्षे ‘अलावीत्’ इत्यादौ सर्वर्णदीर्घनापत्तिः । न च “सिज्जलोप०” (का० वा० ८।२।२८) इति ज्ञापकेन नियमस्यानित्यत्वात्र दोषः । समार्तेत्यादौ “उश्च” (पा० सू० १।२।१२) इति कित्त्वाद्गुणाप्राप्त्या “आटश्च” (पा० सू० ६।१।९०) इति वृद्धिप्रति सिज्जलोपस्यासिद्धत्वाभावबोधनेन

१. ‘इडग्रहणाराभस्य’ इति पाठः क० पु० ।

२. ‘ग्रहणेनेत्यर्थः’ इति पाठः क० पु० ।

ननु—अलुगधिकारः प्रागनडः, उत्तरपदाधिकारः प्रागङ्गाधिकारादित्य-
नुपपन्नम्, एकयोगनिर्दिष्टत्वात् । तथा दामहायनान्ताच्च’ इत्यादौ ‘सङ्ख्याऽव्य-
यादेः’ इत्यतः सङ्ख्यादेरित्यनुवर्ततेऽव्ययादेरिति निवृत्तमिति चानुपपन्नमत आहः—

एकयोगनिर्दिष्टानामेकदेशोऽप्यनुवर्तते^१ ॥ १८ ॥

एकत्रार्थं योगः = सम्बन्धस्तेन निर्दिष्टयोः समुदायाभिधायिद्वन्द्वनिर्दि-
ष्टयोरित्यर्थं इति ‘पक्षात्तिः’ इति सूत्रे केयटः ।

तावन्मात्रांशे स्वरितत्वप्रतिज्ञावलालभ्यमिदम् । स्पष्टा चेयम् ‘दामहा-
यनान्ताच्च’ इति सूत्रे ‘औतोऽमशसोः’ इति सूत्रे च भाष्ये पूर्वा च ॥ १८ ॥

ननु ‘त्यदादीनामः’ इत्यादिना ‘इमम्’ इत्यादावनुनासिकः स्यादत आहः—

परत्वाद् “हस्वादङ्गात्” (पा० सू० ८२।२७) इति सिज्लोपे वृद्धयर्थं तस्य
चारितार्थ्यसम्भवात् ।

न चैवम् ‘अध्यैष्ट’ इत्यादावपि सिज्लोपापत्तिः “उश्च” (पा० सू०
१।२।१२) इति कित्त्वस्य तत्राप्राप्त्या वार्णपरिभाषया पूर्वं गुणे “आटश्च”
(पा० सू० ६।१।९०) इति वृद्धौ तत्सद्देः । किञ्च अगृहीत् इत्यादौ “ग्रहोऽ-
लिटि०” (पा० सू० ७।२।३७) इति वचनप्रामाण्यादीर्घं तत्स्थानिकैकादेशस्य
नियमाविषयतया तत्र सर्वर्णदीर्घप्रवृत्तये “सिज्लोपः०” (का० वा० ८।२।२८) इति
वचनस्य चरितार्थ्यसम्भवात् । अत इड्विद्यौ “अङ्गस्य” (पा० सू० ६।४।१)
इत्यधिकारातप्रत्याङ्गाधिकारविहितविकारस्यैव व्यावृत्तिरिति कैयटोक्तयत्न
आश्रयणीयः । तत्र गुरुतरत्वं तु नियमेनाङ्गपदनिष्ठं स्वरितत्वमाश्रित्य स्वरितेनाधिकं कार्यं
भवतीत्यर्थक—“स्वरितेनाधिकारः” (पा० सू० १।३।११) इत्यनेनोक्तार्थ-
कल्पनरूपम्, ‘पिपठींषि’ इत्यादौ दीर्घसिद्धये, नियमस्यानित्यत्वकल्पनरूपञ्चेति
बोध्यम् ॥ १७ ॥

अस्याः परिभाषायाः समस्तविषय एव प्रवृत्तिरिति प्राचोक्तमसङ्गतमिति
ध्वनयितुं शड्कते—नन्वति । प्राचीनोक्तमनुवदति—एकत्रेति । अत्रास्वरस्तु
पूर्वोक्तभाष्यविरोध एव बोध्यः । अस्यालङ्गमाह—तावन्मात्रेति ॥ १८ ॥

स्यादिति । व्यक्तिपक्षे “अणुदित०” (पा० सू० १।१।६९) सूत्रेण निरू-
ढलक्षणया, जातिपक्षाश्रयणेन वात्वावच्छिन्नस्य सर्वस्याप्युपस्थित्या अन्तरतम्^२-

१. अन्यत्र ‘क्वचिदेशोऽप्यनुवर्तते’ इति पाठः ।

२. ‘स्थानेऽन्तरतमः’ पा० सू० १।१।५० इति परिभाषयर्थः ।

भाव्यमानेन सवर्णनां ग्रहणं न ॥ १६ ॥

परिभाषयानुनासिकाकारः स्यादिति भावः । भाव्यमानेनेति । उत्पत्त्यर्थक-भूधातोर्णिंजन्तात्कर्मणि शानचा, उत्पद्यमानेनेत्यर्थः । अस्य ‘सवर्णनाम्’ इत्यत्रान्वयः । भाव्यमाननिरूपितसावर्ण्यवतां प्रत्यासत्या भाव्यमानेन तद्वोधकेन वा “अणुदित्०” (पा० सू० १११६९) सूत्रादिना प्राप्तं ग्रहणं न । तेन “इदम् इश्” (पा० सू० ५१३१३) इत्यादौ “इको यणचि” (पा० सू० ६११७७) इत्यादौ च न दोषः ।

ननु जातिपक्षे यत्वादिजात्यवच्छिन्ने गृहीतशक्तिकेन यण्पदेन यत्वादि-जात्यवच्छिन्नानामुपस्थितिरनया वार्यते, उत तज्जात्यवच्छिन्ने शक्तिग्रह एव वा । नाद्यः, शक्तिग्रहोत्तरमुपस्थितेर्वचनसहस्रेणापि निषेद्धुमशक्यत्वाद् । न द्वितीयः, “हयवरट्” (शिव० सू० ५) इत्यादिवटकयादिषु भविष्यति किञ्चिदिति न्यायेन यण्पदशक्तिग्रहकाले तत्र विधेयत्वाप्रवृत्त्या निषेधाप्रवृत्तेरिति चेत्, न; कार्यकालपक्षे “मृजेवृद्धिः” (पा० सू० ७२११४) इत्यादौ वृद्धचभिन्ना आदैचो भवन्तीतिवद् यणभिन्ना यादयो भवन्तीति वाक्यार्थेन तेषु विधेयत्व-प्रतिपत्त्याऽत्रैव यण्पदस्य शक्तिग्रहेणात्रोपस्थितेष्वाक्षरसमानायिकेषु विधेय-सवर्णनां विधेयगतजातौ शक्तिग्रहद्वारा तद्वोधकपदेन प्राप्तं ग्रहणं नेत्यर्थे-नादोषात् । किञ्च प्रथमान्तपदश्रुत्या यण्पदे विधेयत्वप्रतिपत्तेस्सुलभत्वात् ।

एवं च^१ विधेयविषये यदगुणविशिष्टस्योच्चारणं तदगुणविशिष्टव्यक्तेरेव बोध्यत्वेन विधेयत्वम्, न तु “अणुदित्०” (पा० सू० १११६९) सूत्रेण लक्षणया गुणाभेदकत्वेन वा जातिपक्षाश्रयणेन वा गुणान्तरविशिष्टव्यक्तेग्रहणम् ।

एतेन भाव्यमानेनेत्यस्य कि विधीयमानेनेत्यर्थ उत तद्वोधकेनेत्यर्थः । आद्ये “त्यदादीनामः” (पा० सू० ७२१०२) “इको यण०” (पा० सू० ६११७७) इत्यादौ बोध्येऽणुदित्—सूत्रप्रवृत्त्या तस्य सवर्णग्राहकत्ववारणेऽपि जातिपक्षेण निरूढलक्षणया वा बोधकेन सवर्णग्रहणं दुर्वारम् ।

किञ्च जातिपक्षेऽत्वावच्छिन्नस्य सर्वस्यापि विधीयमानतया तद्विजातीयस्य निषेध्यस्य तत्सवर्णस्याप्रसिद्ध्या सजातीयसवर्णग्रहणनिषेधे^२ विनिगमनाविरहाद-नुनासिकस्येव केवलस्यापि निषेधेन वचनानर्थक्यम् । द्वितीये बोधकस्य सवर्ण-ग्राहकत्वनिषेधेऽपि बोध्ये प्रत्याहाराद्यवर्णस्य “इदम् इश्” (पा० सू० ५१३१३) इत्यादाविश्पदबोध्यस्य च सवर्णग्राहकत्वं दुर्वारमित्यपास्तम् ।

१. ‘च’ इति नास्ति क० पु० ।
२. ‘बोध्ये’ इत्यादितः ‘वारणेऽपि’ इत्येत्पर्यन्तस्य स्थाने ‘अणुदितसूत्रप्रवृत्त्या बोध्ये प्राप्तस्य सवर्णग्राहकत्वस्य वारणेऽपि’ इति पाठः क० पु० ।
३. ‘ग्रहणार्निषेधे’ इति पाठः क० पु० ।

अणुदित्सूत्रे 'अप्रत्ययः' इत्यनेन सामर्थ्यात्सूत्रप्राप्तम्, जातिपक्षेण प्राप्तम्,

नन्वेवमपि 'इमम्' इत्यादौ गुणाभेदकत्वेनानुनासिकविधानं दुर्वारम्, न चानेन गुणाभेदकत्वेन प्राप्तस्यापि निषेधः, "वहुवचने झल्येत्" (पा० सू० ७।३।१०३) "एत ए" (पा० सू० ३।४।९३) इत्यादौ स्थान्यनुरूपस्यादेशस्य लाभानापत्तेः । अडुदात् इत्यादावुदात्तोच्चारणेनैव सिद्धे उदात्तग्रहणस्य वैय्यश्यर्पित्तेऽचेति चेत्, न; सिद्धान्ते "त्यदादीनामः" (पा० सू० ७।२।१०२) इत्यादावुच्चरितगुणविशिष्टव्यक्तेरपि स्वेन सर्वण्टवाच्छुद्धस्यापि निषेधेन सूत्रस्य मूकतापत्त्या तद्वारणायास्यां सर्वण्पदेन "पथिमथिं" (पा० सू० ७।१।८५) इति सूत्रस्थशेखरोक्तरीत्या स्वसजातीयस्वभिन्नधर्मवत् एव ग्रहणस्यावश्यकतया तत्र धर्मपदेनास्यानन्तर्गतयत्नजन्यानुनासिक्यह्नस्वत्वादीनामेव ग्रहणम्, न त्वास्यान्तर्गतयत्नजन्योदात्तत्वादीनामपीत्यदोषात् । अत्र चाडुदात् इत्यत्रत्यमुदात्तग्रहणमेव ज्ञापकम् ।

न च 'अकरोत्' इत्यत्रोपत्ययनिमित्तकशेषनिधातवाधार्थं तच्चरितार्थमिति वाच्यम्, अट्पदे स्वरितत्वप्रतिज्ञया स्वरितेनाधिकं कार्यमित्यर्थकेन "स्वरितेनाधिकारः" (पा० सू० १।३।११) इत्यनेनैव शेषनिधातवारणसम्भवात् । ह्नस्वत्वादिधर्माणामास्यानन्तर्गतत्वं तु तज्जनकयत्नस्यास्यानन्तर्गतत्वादिति स्यानप्रयत्नविवेकप्रकरणे शेखरे स्पष्टम् । यद्वा स्वरातिरिक्त एव भिन्नधर्मपदेन गृह्यते । एवञ्चानया भाव्यमानसजातीयानां स्वरातिरिक्तभिन्नधर्मवतां सर्वणिनामेव ग्रहणं निषिद्धचते इति न दोषः ।

एतेन प्रत्याख्यातशास्त्रावोधितधर्मस्यैव ग्रहणान्न दोष इत्यपास्तम् । "मुखनासिकां" (पा० सू० १।१।८) इति सूत्रस्यापि प्रत्याख्यातत्वेनानुनासिक्यसासङ्ग्रहापत्तेः ।

वस्तुतः 'गुण अभेदकाः' इत्यत्र गुणपदेन स्वरा एव गृह्यन्ते, उपक्रमभाष्ये 'स्वरा अभेदकाः' इत्युपक्रमात् । अत एव "तद्वानासाम्०" (पा० सू० ४।४।१२५) इति दिर्देशः सङ्गच्छते । अत एव "अणुदित्सूत्रे" (पा० सू० १।१।६९) सूत्रमपि चरितार्थम् । अन्यथानुनासिक्यवद् ह्नस्वत्वादेरपि वर्णधर्मतया गुणत्वादनयैव दीर्घादीनां ग्रहणे सिद्धे तद्वैय्यर्थ्यं स्पष्टमेव ।

एवञ्च गुणपदेनानुनासिक्यग्रहणे दृढतरफलाभावेनात्र सर्वण्पदवोध्यधर्मं उत्कविशेषणं व्यर्थमेव । भाव्यमानेनेत्यनेन गुणाभेदकत्वेन प्राप्तस्यात्र पक्षे निषेध इत्याहुः ।

सामर्थ्यादिति । 'न कलञ्जस्' इति निषेधेन रागप्राप्तभक्षणनिषेधवदत्राप्रत्यय इत्यनेन लौकिकजातिपक्षाश्रयणादिना प्राप्तस्य सर्वण्ग्रहणस्यापि निषेधः ।

गुणभेदकत्वेन च प्राप्तं नेत्यर्थः । अत एवाणुदित्सूत्रे प्रत्ययाऽदेशाऽगमेषु सर्वं-
ग्रहणाभावं प्रकारान्तरेणोक्त्वा, ‘एवं तर्हि सिद्धे यदप्रत्यय इति प्रतिषेधं शास्ति,
तज्जापयति भवत्येषा परिभाषा ‘भाव्यमानेन सर्वणिनां ग्रहणं न’ इति ।

अन्यथानन्तरत्वात्सूत्रप्राप्तस्य निषेधेऽपि लक्षणादिना सर्वंग्रहणस्य दुर्वारतया
तद्वैयथ्यर्थपित्तोः^१ ।

परिभाषायां मानमाह—अत एवेति । प्रकारान्तरेणेति । असाम्प्रतिक
इत्यादौ ग्रहणकशास्त्रगृहीतानामुच्चारणाभावेनार्थप्रत्यायकत्वासम्भवादर्थप्रत्याय-
कत्वसमानाधिकरणप्रत्ययसंज्ञाया अप्रवृत्त्या तेषां ग्रहणे फलाभावेन ग्राहकशास्त्रा-
प्रवृत्तेरप्रत्यय ग्रहणं व्यर्थमिति भावः ।

न चात्यन्तस्वार्थिककनादीनामिव दीर्घादीनामपि यथाकथंचित्प्रकृत्यर्थेनैवा-
र्थवृत्तस्य सम्भवेनार्थप्रत्यायकत्वसमानाधिकरणप्रत्ययसंज्ञा तेषु दुर्वरिवेति वाच्यम्,
कनादीनां प्रत्ययाधिकारे पाठसामर्थ्येन तत्र यथाकथंचिदर्थप्रत्यायकत्वमादाय
प्रत्ययसंज्ञाप्रवृत्त्यङ्गीकारेऽप्यत्र तथा वैययर्थ्याभावेन तद्वत् प्रत्ययसंज्ञाया अप्रवृत्त्या
फलाभावाद् ग्रहणकशास्त्रस्याप्यप्रवृत्तिकल्पनाया एव ‘युक्तत्वमित्याशयात् ।
एवमागमविषयेऽपि “वृतो वा” (पा० सू० ७।२।३८) इति ज्ञापकात्सर्वणिग्रहण-
मिति ‘टिक्किन्मित्सु’ इति वार्तिकं प्रत्याख्यातम् ।

ननु वृत् एव परस्य ह्रस्वदीर्घौ नान्यस्मादुभयमिति नियमार्थं तत्, तद्भिन्ने-
ज्यतरस्य प्रवृत्त्या ‘भविता’ इत्यादौ दीर्घः ‘लविता’ इत्यादौ ‘ह्रस्वः’ इत्यनिष्टमा-
पद्येतेति चेत्, न; ‘त्रीहीन् वहन्ति’ इतिवद् “ग्रहोऽलिटि०” (पा० सू० ७।२।३७)
इति सूत्रस्य तत्रैव दीर्घो नान्यत्रेति नियमार्थत्वेनादोषात् ।

न च ग्रहे: परस्यार्थधातुकस्य दीर्घं एव न ह्रस्व इति विपरीतनियमापत्तिः,
“वृतो वा” (पा० सू० ७।२।३८) इति ज्ञापकेनोभयोरेकत्र समावेशाभावस्य
ज्ञापितत्वेनैकत्रोभयोरप्राप्त्या त्वदुक्तनियमे फलाभावात् । एवच्चागमस्थले न
दोषः । एवमादेशविषयेऽपि “ईं हल्यघोः” (पा० सू० ६।४।११३) इत्यत्र दीर्घो-
च्चारणं ज्ञापकं वोध्यम् ।

ननु एकेनैव यत्नेन सर्वंत्र वारणसम्भवे उक्तरीत्या प्रत्ययागमादेशेषु प्रत्येकं
यत्नाश्रयणमयुक्तं गौरवादतिक्लिष्टत्वादित्याशयेनाह—एवं तर्हीति । ज्ञापयतीति ।
तन्त्रान्तरसिद्धायाः प्राचीनसम्मतायाः परिभाषाया भाव्यमानप्रत्ययांशे स्वसम्मतत्व-
द्योतनद्वारान्तरेऽपि स्वसम्मतत्वं बोधयतीत्यर्थः ।

१. ‘तद्वैययर्थ्यप्रत्यय तद्वैयर्थ्यं स्यादिति भावः’ इत्यधिकः पाठः क० पु० ।
२. ‘सूक्तत्वमित्याशयात्’ इति पाठः क० पु० ।

किञ्च, 'ज्याद ईयसः' इत्येवान्तर्यतो दोर्घें सिद्धे 'ज्यादात्' इति दोर्घेंच्चारणमस्या ज्ञापकम् । अणुदित्सूत्रे 'ज्यादात्' इति सूत्रे च भाष्ये स्पष्टेषा ।

'चोः कुः' इत्यादौ भाव्यमानेनापि सवर्णग्रहणम्, विधेये उदिदुच्चारणसामर्थ्यात् । एतदेवाभिप्रेत्य 'भाव्यमानोऽण् सवर्णन्नि गृह्णाति' इति नव्याः पठन्ति ॥ १६ ॥

नन्वेवम् 'अदसोऽसेः' इत्यादिना 'अम्' इत्यादौ दीर्घविधानं न स्यादत आहः—

भाव्यमानोऽण्युकारः सवर्णन्नि गृह्णाति ॥ २० ॥

ननु गत्यन्तरसम्भवे एवं रीत्या परिभाषायां ज्ञापकवर्णनमनुचितम्, स्वांशे चारितार्थ्यसम्भवादित्यरुचेराहः—किञ्चेति । नन्वत्रापि ज्ञापनोत्तरमचारितार्थ्यं तुल्यम्, "वहोर्लोपः०" (पा० सू० ६।४।१५८) इत्यतो लोपग्रहणानुवृत्त्या लोपेनैवेकारनिवृत्तेस्सिद्धौ पुनरकारविधानसामर्थ्यात् पररूपं वाधित्वा दीर्घसिद्धेरिति चेत्, न; "अकृत्सार्व०" (पा० सू० ७।४।२५) इति दीर्घव्यावृत्त्या चरितार्थ्यसम्भवेन पररूपापत्तेः ।

सामर्थ्यादिति । ननु परिभाषायां सवर्णपदेन पूर्वोक्तधर्मवत्सजातीयस्यैव ग्रहणेन कखादिसाधारणैकजातेरभावेन कथं निषेधप्राप्तिरिति चेत्, न; हल्त्वजातिमादाय तत्प्राप्तेस्सूपपादत्वात् । किञ्च पूर्वोक्तसवर्णलक्षणे साजात्यनिवेशे फलाभावेन तुल्यस्थानप्रयत्नकस्य भिन्नधर्मवत एव सवर्णपदेन ग्रहणमित्याशयेनैतद्ग्रन्थप्रवृत्तेरदोषात् ॥ १९ ॥

न स्यादिति । ननु मूलोक्तरीत्योभयोः प्रश्लेषणे निवर्हि परिभाषाश्रयणं व्यर्थम्, किञ्च "अदुपधाया गोहः" (पा० सू० ६।४।८९) इति सूत्रे विकृतनिर्देशप्रत्याख्यानायोदित्यत्र हस्वदीर्घयोः प्रश्लेषणे किद्विषये 'जुगुहतुः' इत्यादौ हस्वस्य स्थाने आन्तरतम्यादध्रस्वे तस्य द्वितीयवाक्यविहितदीर्घव्यावृत्त्या चारितार्थ्येन गूह्यतीत्यादौ दीर्घस्यानन्तरतमत्वाद् गुणात्पूर्वमप्राप्त्या हस्वविधायकवाक्यं वाधित्वा परत्वाद् गुणे तत आन्तरतम्यादूकारादेशे गुणविषये दीर्घसिद्धिरित्युक्तम् ।

त्वन्मते हस्वमात्रविधानेऽपि कित्सु पर्जन्यन्यायेन प्रवृत्त्या वचनस्य चारितार्थ्येनाकित्सु परत्वादगुणे पुनः प्रसङ्गन्यायेन दीर्घस्य स्थानेऽनया परिभाषयैव दीर्घसिद्ध्या प्रश्लेषपर्यन्तानुधावनस्य दीर्घनिर्देशस्य चासाङ्गत्यमिति चेत्, न; "अदसोऽसेः०" (पा० सू० ८।२।८०) इत्यत्र प्रश्लेषाश्रयणे मानाभावात् । किञ्च विकृतनिर्देशाभावपक्षे भाष्योक्तप्रश्लेषानङ्गीकारे परिभाषासत्त्वेऽपि अन्तरतमपरि-

१. 'जुगुहतुः' इति पाठः क० पु० ।

भाषैकवाक्यतया शास्त्रस्य हस्वमात्रविधायकत्वे कित्सु हस्वस्य हस्वविधाने फलाभावेन सामर्थ्यात्तकन्यायेनाकित्सु हस्वेन गुणस्य वाधापत्त्या गृह्यतीत्यादेर-सिद्धिप्रसङ्गात् । पर्जन्यन्यायेनान्यार्थमारवद्धस्य क्वचित्फलाभावेऽपि प्रवृत्तिमात्रं वोध्यते । ननु तेन न्यायेन चारितार्थमपि ।

न चैवं गुणनिषेधप्रकरणे “दीर्घीवेवीटाम्” (पा० सू० १११६) इत्यत्रैव गुहग्रहणेन सिद्धेऽत्र पाठवैव्यर्थं तदवस्थमेवेति वाच्यम्, तथा सति गुहधातो-र्ण्यत्यपि गुणनिषेधापत्तेः । सिद्धान्ते तु अजादावेव तत्प्रवृत्त्या न दोषः । विकृत-निर्देशाभावपक्षे दीर्घमात्रविधाने तु ‘जुगुहतुः’ इत्याद्यसिद्धिरिति प्रश्लेषणोभय-विधानं दीर्घनिर्देशश्च युक्त एवेति बोध्यम् । किञ्चन्प्रश्लेषपक्षे हस्वदीर्घयोस्स-माहारद्वन्द्वे हस्वस्य घित्वात्पूर्वनिपाते सुलोपेऽन्तरङ्गत्वाद् हस्वे ततो दीर्घं ‘ऊखतुः’ इत्यत्रैव पुनर्हस्वाप्रवृत्त्या ‘उ’ इति निर्देशासङ्गतिः ।

न च “निपात एकां” (पा० सू० ११११४) इति सूत्रे आङ्गः अशब्देनाव्य-यीभावे पूर्वं दीर्घं ततो हस्वः इति ग्रन्थासङ्गतिः । तत्राङ्गोऽव्ययत्वात् पूर्वं सुपो लुकि समाससंज्ञासमकालमेव दीर्घप्रवृत्तिसम्भवेन ततो हस्वे तत्सङ्गे । उश्च ऊश्चेति द्वन्द्वे तु सामासिकलुकः प्राक् दीर्घप्राप्त्या लुगुत्तरमन्तरङ्गत्वाद् हस्वे तद्रूपसिद्धिः । एतेन प्रश्लेषपक्षे “एवलूत्तचौ” (पा० सू० ३१११३३) इत्या-दाविव दात्परस्य स्थाने उभाभ्यां वाक्याभ्यां पर्यायेण द्वयोरप्यापत्तिः ।

न च सप्तम्यन्तपाठेऽन्तरतमपरिभाषयोपस्कृतं द्वितीयवाक्यं दीर्घं लब्धाव-काशं न हस्वे व्याप्रियत इति वाच्यम्, तथा सति प्रथमवाक्यस्यापि हस्वे चारितार्थेन व्यञ्जने प्रवृत्त्यनापत्तेः । अत इयमावश्यकीत्यपास्तम् । प्रथमान्त पाठे एतद्दोषानवकाशात् । न च वाक्यभेदेनादेशद्वयविषयेऽप्यन्तरतमपरिभाषाप्रवृत्तौ ‘रामेभ्यः’ इत्यत्रान्तरतमत्वादीर्घं एव स्यात् नत्वेत्वमिति वाच्यम्, “अभ्यासे चर्चं” (पा० सू० ८४४५४) इत्यत्र चकारेण जशोऽपि विधानेन वाक्यभेदेऽपि ‘झलां जशः’ ‘खयां चरः’ इति नियमार्थमन्तरतमपरिभाषाप्रवृत्तिवदत्रापि परिभाषाप्रवृत्त्या “एचोऽयवायावः” (पा० सू० ६११७८) इत्यत्रैव वाक्यभेदानङ्गीकारेण वेष्ट-सिद्धेरिति दिक् । ‘रामेभ्यः’ इत्यत्र तु विप्रतिषेधसूत्रेण परत्वाद् विप्रतिषेधपरिभा-षयान्तरतमपरिभाषाया वाध इति न दोषः ।

ननु नपुंसकस्य ‘उ’ शब्दस्य दीर्घेण समाहारद्वन्द्वे ‘उ’ इति रूपसिद्ध्या परिभाषाश्रयणं व्यर्थमिति चेत्, न; प्रश्लेषाङ्गीकारे मानाभावात् । न च “अदसो मात्” (पा० सू० ११११२) इत्यत्रोकारानुवृत्तिरेव मानम्, “अदसो मात्” (पा० सू० ११११२) इत्यस्येकारांशे चारितार्थेनासत्यामस्यां परिभाषायामू-कारानुवृत्तेरेव तत्रानापत्तेः । न च सोर्लुका निर्देश एव तत्र प्रमाणम्, “धिन्विकृण्यो-रच” (पा० सू० ३११८०) इत्यत्रापि प्रश्लेषापत्तेः । न च “स्वमोः०” (पा० सू०

‘दिव उत्’ ‘ऋत उत्’ इति तपरकरणमस्या ज्ञापकम् । ‘तित्स्वरितम्’ इति सूत्रे भाष्ये स्पष्टं देव ॥ २० ॥

ननु ‘गवे हितं गोहितम्’ इत्यादौ प्रत्ययलक्षणेनावाद्यादेशापत्तिरत आहः—

वर्णश्चिये नास्ति प्रत्ययलक्षणम् ॥ २१ ॥

वर्णप्राधान्यविषयमेतत् ।

७।१।२३) इति लुका निर्देश एव द्वन्द्वे प्रमाणम् “चजोः कु घण्ण्यतोः” (पा० सू० ७।३।५२) इत्यत्रापि द्वन्द्वापत्त्या ककारोकारयोरादेशत्वप्रसङ्गाच्चेति दिक् ।

दिव उत् इति^१ । तपरकरणमिति । तद्वि ‘सुदिव्’ शब्दादाचारकिववन्तात् कर्तंरि किवपि “च्छ्रवोः०” (पा० सू० ६।४।१९) इत्यूठि ‘सुद्यूभ्याम्’ इत्यादौ “एकदेशविकृत०” (परि० ३७) न्यायेन दिवशब्दत्वात् तत्रान्तरतमपरिभाषया प्राप्तदीर्घव्यावृत्त्या हस्त्वार्थमेतत्परिभाषाभावे भाव्यमानेनेति निषेधादन्तरतमपरिभाषया दीर्घप्राप्त्या तद्वैय्यर्थ्यं स्पष्टमेव ॥ २० ॥

गवे हितमिति^२ । ननु सिद्धान्ते प्रत्ययलक्षणसूत्रस्य नियमार्थत्वेनाल्विधौ विद्यर्थत्वाभावादलिंगधौ स्थानिवत्त्वस्याप्यप्राप्त्याऽवादेशाप्राप्तेस्तदापादनमयुक्तम् । न च लुग्विधौ सुप्तवेन स्थानितया स्थानितावच्छेदकस्याल्मात्रवृत्तित्वेन तन्निषेधाप्रवृत्तेः स्थानिवत्त्वेन तदापादनं युक्तम् । एवमपि प्रत्ययलोपविषये तद्वत्त्यसाधारणधर्मनिमित्तकार्यं एव स्थानिवत्त्वप्रवृत्तेरङ्गीकारेणाच्चत्वातिदेशस्य दुर्लभत्वात् ।

न च ‘अतृणेट्’ ‘आशीः’ इत्यादाविमित्वयोः प्रवृत्तये तस्याल्विधौ विध्यर्थतया नियमार्थत्वासम्भवात्तदापादनं युक्तम्, इम्विधौ “नाभ्यस्तस्य०” (पा० सू० ७।३।८७) इत्यतो नाचीत्यनुवृत्त्या ‘तृणहानि’ इत्यत्रेत्वव्यावृत्त्या हलीत्यनुवृत्तेः फलाभावेन “आशासः क्वौ” (का० वा० ६।४।३४) इति वार्तिकेन द्वितीयस्यापि सिद्धेः । न च वार्तिकमपूर्वमभ्युपेत्य सूत्रवैय्यर्थ्यकल्पनमयुक्तम्, इत्वविधौ किवग्रहणेनैव सिद्धेन्होकमिति न्यायेन सामान्यसूत्रारम्भवैय्यर्थस्य सूपपादत्वात् । वार्तिककृत्मेऽपि ‘आशास्ते’ इत्यादावित्ववारणाय तस्य नियमार्थमावश्यकत्वाच्च ।

न चैवं त्वन्मते तस्य विद्यर्थत्वापत्त्या ‘आशास्ते’ इत्यादौ नियमेनेत्वव्यावृत्त्यनापत्तिः । इत्वविधावङ्गसाहचर्याद्ग्लादिप्रत्ययस्यापि परस्मैपदयोग्यप्रकृतिकस्यैव

१. ‘दिव उत् इति’ इति नास्ति क० पु० ।

२. ‘न च इत्संज्ञकालो लोपतः पूर्वमेवान्तरङ्गानपीति लुकि सत्यपि प्रत्ययलक्षणे न दोष इति वाच्यम्, “किङ्गति च” (पा० सू० १।१।५) इत्यत्र तन्निमित्तग्रहणं कर्तव्यम्, उपधारोरवीत्यर्थमिति भाष्यप्रामाण्येन इत्संज्ञाविषये एतम्न्यायाप्रवृत्तेः’ इत्यधिकः पाठः क० पु० ।

ग्रहणेनादोषात् । न चैवं ‘मित्रशीः’ इत्यादौ प्रत्ययलक्षणसूत्रस्य नियमार्थत्वे “शास इत०” (पा० सू० ६।४।३४) इत्यस्याप्राप्त्याङ्गः परत्वाभावेन वार्त्तिकस्यापि अप्राप्त्या इत्वं दुर्लभमिति वाच्यम्, “शास इत०” (पा० सू० ६।४।३४) इति योगं विभज्य किंति सामान्यत इत्वं विधाय ततोऽजादौ चेदद्येवेति नियमेन तत्र हल्ग्रहणस्य त्यागेन तत्सिद्धेः ।

किञ्च वार्त्तिके आङ्ग्रहणं त्यक्त्वा शासः वावित्येव पठित्वा तत्र शासिग्रहणानुवृत्त्या वावित्येतावतैव “मित्रशीः” इत्यादिसिद्ध्या पुनश्शासिग्रहण-सामर्थ्यादुभयपदिनोऽपि ग्रहणेनेष्टसिद्धेरिति चेन्मैवम्, पक्षद्वयेऽपि सूत्रस्यावश्य-कत्वेन नियमपक्षेऽनेकस्थलेष्वनेकक्षिलष्टकल्पनाया गौरवेण च “विधिनियम०” (परि० १०९) इति न्यायेन विधिपक्षस्यैवाभ्यर्हितत्वेन च तस्य वार्तिकोक्तरी-त्याङ्गिवधिविषयकत्वे एव सम्भवेन तद्रीत्यैतदापादनेनादोषात् ।

एवञ्च त्वन्मते सूत्रं विध्यर्थम्, वार्तिकं नियमार्थम् । मन्मते सूत्रं नियमार्थम्, वार्तिकं विध्यर्थमिति न किञ्चिचदगौरवम् । नन्वस्य विध्यर्थत्वे “अनन्तरस्य०” (परि० ६२) इति न्यायेन “न लुमता०” (पा० सू० १।१।६३) इत्यनेनास्यैव निषेधस्यात् तथा च ‘कति’ इत्यादौ स्थानिवत्त्वेन “जसि च” (पा० सू० ७।३। १०९) इति गुणः—स्यादिति वाच्यम्, वाध्यसामान्यचिन्तया स्थानिवद्भावस्यापि निषेधेनादोषात् ।

नन्वेवं नियमफलभूतस्य ‘सुदृष्टप्रासादः’ इत्यस्यात्र पक्षेऽसिद्धिः, “अत्वसन्त०” (पा० सू० ६।४।१४) इति दीर्घपित्तेः । तथा “सोर्मनसी अलोमोषसी” (पा० सू० ६।२।१।१७) इति सूत्रेण सुशब्दात्परस्य मन्त्रन्तस्यासन्तस्य चोत्तरपदस्याद्यु-दात्तत्वं विधीयमानं वहुव्रीहौ दुर्वारम् ।

न च नियमवादिमतेऽपि प्रत्ययाप्रत्ययसाधारणस्य लुप्तप्रत्ययपर्याप्त धर्मस्यानतिदेशोऽपि असन्तत्वस्य पदत्वादिवल्लुप्तप्रत्ययपर्याप्तत्वाभावेन नियमेन व्यावृत्यसम्भवात् दीर्घो दुर्वार एवेति वाच्यम्, तादृशधर्मस्य विशेष्यतया विशेषणतया वाश्रयणे स्थानिवद्भावाप्रवृत्तेरञ्जीकारादिति चेत्, न; “अत्वसन्त-स्य०” (पा० सू० ६।४।१४) इत्यान्तग्रहणसामर्थ्येनातुसाहचर्येण च ‘अलो-मोषसी’ इति पर्युदासेन मन्साहचर्येण च श्रूयमाणासन्तस्यैव ग्रहणेनादोषात् ।

वस्तुतः ‘धीमान्’ इत्यादौ “एकदेशविकृत०” (परि० ३७) न्यायेनैवात्वन्त-त्वस्य वक्तव्यतया श्रूयमाणात्वन्तत्वस्य^१ क्वाप्यसम्भवात्तसाहचर्येण श्रूयमाणासन्त-त्वं वक्तुमशक्यम्, तथापि अनुबन्धांशे सर्वत्र भूतपूर्वगतेराश्रयणेनात्वंशे तथाश्रयणेऽपि

१. ‘श्रूयमाणासन्तत्वस्य’ इति पाठः क० पु० ।

तत्त्वं च 'प्रत्ययलोपे' इति सूत्रे स्थानिवदित्यनुवृत्त्यैव सिद्धे प्रत्ययलक्षण-ग्रहणं प्रत्ययस्येतराविशेषणत्वरूपं यत्र प्राधान्यं तत्रैव प्रवृत्त्यर्थमित्येतत्सद्भूम् ।

वर्णप्राधान्यं च वर्णस्येतराविशेषणत्वरूपं प्रत्ययनिरूपितविशेष्यतारूपं च । तेन 'गोहितम्' इत्यादौ अवादि न, 'चित्रायां जाता चित्रा' इप्यादावण्योऽकारस्त-

तदन्तांशेऽन्तिदिष्टमेव तत्त्वं गृह्यत इति न दोष इत्याहुः । भाष्यमते नियमस्य वार्तिकमते विद्वेशं प्रयोजनान्तरं चिन्तनीयम् । वार्तिकमतानुसारेणैव परिभाषा-मवतारयति^१—सिद्धे इति । प्रत्ययलोपे सति लुप्तप्रत्ययसम्बन्धयलाश्रये कार्ये कर्त्तव्ये स्थानिवदित्येतावतैवालिखौ प्रवृत्त्या 'अतृणेट्' इत्यादीनां सिद्धावित्यर्थः । ग्रहणमिति । पुनस्तद्ग्रहणमित्यर्थः । यत्रेति । विधावित्यर्थः । तत्रैवेति । कर्त्तव्ये इति शेषः । प्रवृत्त्यर्थमिति । प्रत्ययलक्षणसूत्रस्येति भावः ।

नन्वेवमपि प्रत्ययलोपे तल्लक्षणमित्येतावतैव सामर्थ्यात् प्रत्ययस्येतराविशेषणत्वरूपं यत्र प्राधान्यमित्युक्तार्थसिद्धेः, प्रत्ययग्रहणं व्यर्थमिति चेत्, न; प्रत्ययत्वतद्व्याप्यधर्मपुरस्कारेण प्रत्ययस्य प्राधान्यं यत्रेत्यर्थलाभार्थं तस्यावश्यकत्वात् ।

सिद्धमिति । तथा चायं सूत्रार्थः । प्रत्ययलोपे सति प्रत्यासत्या लुप्तप्रत्ययसम्बन्धयलमात्रवृत्तिधर्माविच्छिन्ननिष्ठविशेष्यतानिरूपितप्रकारतानाश्रयप्रत्ययत्वव्याप्यधर्माविच्छिन्ननिमित्तकं कार्यं भवतीति । एवञ्च प्रत्ययसम्बन्धयलः प्राधान्येनाश्रयणे प्रत्ययस्य प्रत्ययत्वव्याप्यधर्मपुरस्कारेणानाश्रयणे च प्रत्ययलक्षणं नेति फलितम् । तेनेदं सिद्धमित्यर्थः । अत^२ एव 'बोभवीति' इत्यत्र प्रत्ययलक्षणेन यडन्तत्वाद् द्वित्वमिति मूलोक्तं सङ्गच्छते । अन्यथा वर्णश्रियमात्रे-एतत्प्रवृत्तौ एकाचो द्वित्वविधानेन तस्यापि वर्णश्रियत्वात् निषेधापत्तिः । मम तु प्रत्यासत्या लुप्तप्रत्ययसम्बन्धवर्णस्य प्राधान्येनाश्रये एव निषेधप्रवृत्तेन दोषः ।

अवादि नेति । प्रत्ययत्वतद्व्याप्यधर्माविच्छिन्नस्य तत्रानाश्रयणादिति भावः । चित्रायामिति । "नक्षत्रेण युक्तः०" (पा० सू० ४।२।३) इत्यणः "लुबविशेषे" (पा० सू० ४।२।४) इति लुपि युक्तवद्भावात्स्त्रीत्वे ततो जातार्थे "सन्धिवेला०" (पा० सू० ४।३।१६) इत्यणि "चित्रा०" (का० वा० १।२।४९) इत्यादिवार्तिकेन लुकि "लुक्तद्वित०" (पा० सू० १।२।४९) इति स्त्रीप्रत्ययस्य लुकि

१. 'वार्तिकमतानुसारेणैव परिभाषामवतारयति' इत्यस्य स्थाने 'तत्त्वञ्चेति वर्णप्राधान्यविषयकत्वञ्चेत्यर्थः, तदेव साधयति' ईशः पाठः क० पु० ।

२. 'अत एव' इत्यादितः 'न दोषः' इत्येतत्पर्यन्तं मूलपुस्तके कोष्टके वर्तते । क० पुस्तके च नास्ति । 'अत एव डित्वप्रयुक्तमात्मनेपदं स्वरसतः' इत्यधिकरञ्च क० पु० वर्तते ।

दन्तान् डीप् च न ।

इयमलिंगधौ स्थानिवस्त्वाप्राप्तावपि प्राप्तप्रत्ययलक्षणविधेनिषेधिकेति स्पष्टं भाष्ये ॥ २१ ॥

ननु 'अतः कृकमि' इत्यत्र कमिग्रहणेन सिद्धे, कंसग्रहणं व्यर्थम्, अत आह :—

उणादयोऽव्युत्पन्नानि प्रातिपदिकानि ॥ २२ ॥

पुनष्टाबिति भावः । डोप् च नेति । न चाणो योऽकार इति व्याख्यानेनान्-सम्बन्ध्यकारस्य प्रत्ययत्वव्याप्तयतया तस्य प्राधान्याच्च प्रत्ययलक्षणं दुर्बारमिति वाच्यम्, 'गोहितम्' इत्यादेः "प्रत्ययलोपे प्रत्ययवत्" इति न्यासेनैव सिद्ध्या लक्षण-ग्रहणसामर्थ्येन यत्र प्रत्ययस्येतराविशेषणत्वरूपं प्राधान्यमेव नत्वप्राधान्येनाप्या-श्रयणमित्यर्थेनादोषात् । प्रकृतेऽणोऽलिनष्ठविशेष्यतानिरूपितप्रकारताश्रयत्वात्, न प्रत्ययलक्षणप्राप्तिरिति बोध्यम् ।

न चैवं पञ्चभिः पट्टवीभिः क्रीतः 'पञ्चपटुः' इत्यत्र प्रत्ययलक्षणेन हल्ड्यादिलोपापत्तिः, ईकाररूपो यो डीविति वर्णस्य विशेषणत्वादिति वाच्यम्, ईकारस्यैव विशेष्यत्वाङ्गीकारेणादोषात् । एतेन प्रत्ययस्थानिककार्यव्यावृत्या लक्षणग्रहणस्य चारितार्थात्सामर्थ्यं दुर्बचमित्यपास्तम् । लोपविषये उच्चारण-प्रसङ्गरूपषष्ठ्यर्थभावेनैव प्रत्ययस्थानिककार्यप्रवृत्तेरिति दिक् ॥ २१ ॥

व्यर्थमिति । "विष्वगदेवयोः०" (पा० सू० ६।३।९२) इति सूत्रस्थ-वप्रत्ययग्रहणज्ञापितेनान्यत्र धातुग्रहणे तदादिविधिरित्यनेन कंसशब्देऽपि सिद्धेरिति भावः । नित्यपुँलिलङ्गस्य प्रत्ययस्यान्यपदार्थत्वाद उणादय इति पुँलिलङ्गनिर्देशः । 'प्रत्ययग्रहण०' (परि० २३) परिभाषया तदन्तविधिः । उणादिप्रत्ययान्तानि यानि प्रातिपदिकानि तेषु शास्त्रकृतकल्पितप्रकृतिप्रत्ययविभागशून्यत्वरूपव्युत्पन्न-त्वस्य बाधितत्वात् बोध्यितुमशक्यतया तानि—अव्युत्पन्नवत् कार्यं लभन्त इत्यर्थः ।

यद्वा शाकटायनादेरुणादिप्रत्ययान्तत्वेनाभिमतानि पाणिनेव्युत्पत्तिकार्य-भाववन्त्यखण्डान्येवेति यावत् । अत एव भाष्ये 'शङ्खः' इत्यादावीनादीनाशङ्क्य प्रातिपदिकविज्ञानाच्च भगवतः पाणिनेस्सिद्धमिति समाहितम् । न चैवं तेषां साधुत्वे मानाभावः, शास्त्रान्तरे कल्पितोणादिप्रत्ययानां तत्प्रकृतीनां तत्रत्यकार्याणां च सशेषत्वात्, तत्र बाहुलकत्वबोधनद्वारा तत्पूरणाय बहुलमिति वक्तव्य-मित्यर्थकेन "उणादयो बहुलम्" (पा० सू० ३।३।१) इति शास्त्रेण साधुत्वेन बोधितानां कल्पितप्रकृतिप्रत्ययष्ट्वादिरूपकार्यविशिष्टानां शङ्कुला—ऋफिड-

१. 'कार्यप्रवृत्तिरिति दिक्' इति पाठः क० पु० ।

इदमेवास्या ज्ञापकमिति कैयटादयः । कसेस्तु न, कंसोऽनभिधानात् । “प्रत्ययस्य लुक्” इत्यादौ भाष्ये स्पष्टा । “एवलतृचौ” इत्यादौ भाष्ये व्युत्पन्ना-

ऋफिडः—षण्डम्—वर्त्समित्यादीनामिवोणाद्यांतानां कार्वादीनामप्युणादय इत्यनु-
वादवलेन कोशादिव्यवहारवलेन च साधुत्वस्य वोधनात् ।

न च कार्वादय इत्यनुक्त्वोणादय इत्यनुवादवलेन तेषु व्युत्पत्तिपक्ष एवा-
भिमत इति प्रतीयते, अत एव “अयामन्ताऽ” (पा० सू० ६।४।५५) इति
सूत्रेऽन्तादिग्रहणम्, “नावञ्चेहुः” (उणा० सू० १७) इति सूत्रेण व्युत्पादित-
न्यङ्गक्वादिशब्दे कुत्वायारब्धम् “न्यङ्गक्वादीनाऽच्च” (पा० सू० ७।३।५३) इति
सूत्रम्, तृचश्चकाराभावे मात्रादिशब्दे “अप्तृन्०” (पा० सू० ६।४।११) इति
दीर्घप्रतिपादनपरम्, अन्तरङ्गपरिभाषायाः ‘स्योनः’ इत्याद्युदाहरणपरम्, “तपस्तपः०”
(पा० सू० ३।१।८८) इति सूत्रे “तपेरयमौणादिकोऽस्कारो भावसाधनः” इति
भाष्यञ्च सङ्गच्छत इति वाच्यम्, “अजेर्व०” (पा० सू० २।४।५६) इति सूत्रे “वा
लिटि” (पा० सू० २।४।५५) इत्यतो वाग्रहणमनुवर्त्य व्यवस्थितविभाषात्वमुक्त्वा
‘न तर्हीदानीं ‘वा यौ’ इति वक्तव्यम् । किं प्रयोजनम्, वेत्ययमादेशो यथा स्यात्,
वायुरिति’ भाष्यमुपादाय “ढकि लोपः” (पा० सू० ४।१।१३३) इतिवत् ।
अत एव ज्ञापकादयुप्रत्यय०^३ इति तदाशय इति “क्रवापाजिमि०” (उणा०
सू० १) इति सूत्रसिद्धवायोः पुनर्व्युत्पत्तिप्रतिपादकाकरग्रन्थेनैतादृशे विषये एव
पाणिनेव्युत्पत्तिपक्षोऽभिमतो नान्यत्रेत्याशयेनादोषात् ।

अत एव शाकटायनप्रणीतत्वस्य सर्वत्र प्रत्ययेष्वविशिष्टत्वेऽपि कृत्तद्वि-
तानामिवोणादीनां साक्षादवचनं सङ्गच्छते । उणादय इत्यनुवादस्तु तत्कल्पित-
प्रकृतिप्रत्ययविभागस्य स्वानभिमतत्वेऽपि कथञ्चित्तेषां साधुत्वाभ्यनुज्ञानाय ।
एवञ्च सूत्रभाष्यादौ तत्सिद्धानामपि केषाञ्चिद् व्युत्पादनं तदंशे व्युत्पत्तिपक्ष
एवेति वोधनायेति दिक् ।

इदमेवेति । “अर्थवत्०” (पा० सू० १।२।४५) सूत्रं त्वव्यक्तानुकरणे-
ष्वनर्थक्वाक्यानुकरणेषु ‘परमगाग्यर्यणः’ ‘शिवभागवतः’ इत्यादिषु प्रातिपदि-

१. ‘न च सपिषेत्यादौ षत्वस्य तत्तत्रातिपदिकेष्वाद्युदात्तत्वान्तोदात्तत्वस्य ‘प्रतिदीनः’
इत्यादौ दीघादेश्वानापत्तिरिति वाच्यम्, बहुलग्रहणेन सर्वस्यापि सूपपादत्वात्’ इत्यधिकः
पाठः क० पु० ।

२. (पा० सू० ३।१।८७) इति सूत्रे इत्यर्थः तत्रैव (पा० सू० ३।१।८८) इति सूत्रस्यापि
व्याख्यातत्वात् ।

३. ‘ज्ञापकादयुप्रत्यः’ इति पाठः क० पु० ।

नीत्यपि । इदं शाकटायनरीत्या । पाणिनेस्त्वव्युत्पत्तिपक्ष एवेति शब्देन्दुशेखरे निरूपितम् । “आयनेयी” इति सूत्रे भाष्ये स्फुटमेतत् ॥ २२ ॥

ननु ‘देवदत्तश्चिकीष्टति’ इत्यादौ देवादेः सन्नन्तत्वप्रयुक्तधातुत्वाद्यापत्तिरत आह—

प्रत्ययग्रहणे यस्मात्स विहितस्तदादेस्तदन्तस्य ग्रहणम् ॥ २३ ॥

“यस्मात्प्रत्ययविधिः” इति सूत्रे यस्मात्प्रत्ययविधिस्तदादिप्रत्यय इति योगो विभज्यते । गृह्णमाण उपतिष्ठत इति शेषः । तेन तदाद्यन्तांशः सिद्धः ।

तदन्तांशस्तु “येन विधिः” इत्यनेन सिद्धः । स च शब्दरूपं विशेष्यमादाय

कत्वसिद्धये ‘मूलकेनोपदंशम्’ इत्यादौ समासग्रहणस्य नियमार्थत्वेन प्राप्तप्रातिपदिकत्वव्यावृत्तये चावश्यकमिति वोध्यम् ।

ननु सूत्रभाष्यादिव्यवहारस्योभयथापि सत्त्वात्तन्निर्णयासम्भवोऽत आह—इदमिति ।

व्याकरणे शकटस्य च तोकं धातुजमाह च नाम निरुक्ते ।

इति भाष्योक्त्यान्येषां मते तदभाववोधनात् । निरूपितमिति । “तिनुत्र०” (पा० सू० ७।२।९) इति सूत्रे केषाच्चिद्ग्रहणं तदंशे व्युत्पत्तिपक्षाभिप्रायेणेति दिक् ॥ २२ ॥

आपत्तिरिति । ननु देवदत्त—सु-कृ-स—इत्यत्रावयवस्येव समुदायस्य सन्नन्तत्वेन धातुत्वेऽपि देवदत्तस्य आख्यातार्थे कर्त्तर्येवान्वयेन सन्नन्तेन तस्यायोगात्समुदायस्यानर्थकत्वेन कालकारकाद्यन्वयासम्भवात् ततो लकाराद्यापत्तिः । किन्त्ववयवस्य तद्योग्यत्वात्समादेव स इति न दोषः । न च “सुपो धातु०” (पा० सू० २।४।७।१) इति लुगापत्तिः, तत्रापि प्रातिपदिकसाहचर्येणार्थवत्परिभाषया वार्थवत एव धातोर्ग्रहणेनादोषात्, इति चेत्, न; “सन्यडोः” (पा० सू० ६।१।१।९) इत्यनेन देवशब्दस्य द्वित्वापत्तेः । यदि तु “लिटि धातोः०” (पा० सू० ६।१।१।८) इत्यतो धातोरित्यनुवत्यर्थवत एव सन्नन्तस्य धातोर्ग्रहणेन न दोष इत्युच्यते तर्हि समुदायस्य तिङ्नन्तत्वान्निधातापत्तिरिति भावः ।

परिभाषायां मूलमाहः—यस्मादिति । तावतापीष्टार्थासिद्धिरत आह—शेष इति । तेनेति । योगिभागाध्याहारेणेत्यर्थः । तदाद्यन्तांश इति । तदादिरित्यंशः अवयव इत्यर्थः । अवशिष्टलाभाय आहः—तदन्तांश इति । सिद्ध इति । ननु उपात्तविशेष्यस्थले तत्सिद्धावपि “सुप आत्मनः०” (पा० सू० ३।१।८) इत्यादौ तदसिद्धिरत आहः—स चेति । आदायेति । अध्याहृत्यर्थः ।

न च तत्सर्वनामसंज्ञायामिव गमकसापेक्षमिति वाच्यम्, एतत्परिभाषोपस्थिततदादिबोध्यशब्दस्वरूपस्यैव विशेष्यत्वसम्भव इत्याशयात् । यद्वा ननु—

विशेष्यान्तरासत्त्वे ।

“ङ्ग्याप्रातिपदिकात्०” (पा० सू० ४।१।१) “गोस्त्रियोः०” (पा० सू० १।२।४८) इत्यादौ “स्त्रीप्रत्यये चानुपसर्जने न” (परि० २६) इति तदादिनियम-निषेधात्तदादीत्यस्य तत्रानुपस्थानेन ङ्ग्यावन्तमित्यर्थो दुर्लभः, अत आह—विशेष्यान्तरासत्त्वे इति । एवच्च लक्ष्यानुरोधाच्छब्दस्वरूपाध्याहारेण तदन्तविधिरिति यथात्रुतमेव साधु ।

ननु “सुप आत्मनः०” (पा० सू० ३।१।८) इत्यादिप्रत्ययग्रहणेषु सौत्रपदजन्य-प्राथमिकोपस्थितिविषयस्य प्रत्ययस्य तदादिशब्दस्वरूपेण सामानाधिकरण्यासम्भवात्, तस्मिन्नितिरव्यावृत्तिरूपव्यापारवत्त्वरूपविशेषणत्वज्ञानासम्भवेन येनेत्यस्याप्राप्त्या कथं तदन्तविधिः । न च समानाधिकरणार्थप्रतिपादनयोग्यत्वमेव तदन्तविधौ प्रयोजकमिति वाच्यम्, शब्दे तादृशयोग्यत्वच्च तादृशयोग्यकारणतावच्छेदकधर्मक्रान्तत्वमेव । तच्च^१ प्रकृते विशेषणत्वमेव । तथा च प्रकृते तदन्तवोधकतावच्छेदकीभूतविशेषणत्वज्ञानासम्भवेन तादृशयोग्यताया असम्भवादिति चेत्, न; प्रातिपदिकसंज्ञाया पूर्वं विभक्तिसमभिव्याहारासम्भवेनार्थविषयकवोधजनकत्वरूपपरिष्कृतार्थवत्त्वाभावेऽपि भावितादृशार्थवोधकत्वमुपलक्षणीकृत्यप्रातिपदिकसंज्ञाप्रवृत्तिवत् प्रत्ययवाचकपदेऽपि भाविविशेषणीभूतार्थवोधकत्वमुलक्षणीकृत्य तदन्तवोधकत्वस्य सुवचत्वात् ।

न चैवमप्यप्रत्यय इत्यत्र नवा एकार्थीभावापन्नस्य प्रत्ययत्वावच्छिन्नोपस्थापकप्रत्ययपदस्य प्रत्ययग्रहणपरिभाषोपस्थिततदाद्यांशे निष्कृष्टान्वयासम्भवेन विसंज्ञासूत्रस्थशब्दरत्नोक्तरीत्या तदन्तविधिदुर्लभः । न चाप्रत्ययादित्यादौ तदन्ते गृहीतशक्तिकस्य प्रत्ययपदस्यात्र निर्देश इति वाच्यम्, सामान्यरूपेण विशेषरूपेण वा प्रत्ययवोधकशब्दत्वं न तदन्तवोधकतावच्छेदकम्, सुपि प्रत्यये इत्यादौ सप्तम्यन्ते तदवोधकत्वात्, किन्तु विशेषणत्वमेव तदन्तवोधकतावच्छेदकम् । तथा च प्रकृते वोधकतावच्छेदकीभूतविशेषणत्वज्ञानासम्भवेन तदन्तपरत्वस्य दुर्वचत्वात् ।

किंच्च वाक्यार्थवोधकाले तदन्तांशोपस्थितावपि प्रत्ययपदार्थेऽन्वितस्य नजः पुनस्तदन्तार्थेऽन्वयस्याव्युत्पन्नत्वेन पर्युदासस्यासम्भवादिति^२ चेत्, न; प्रत्ययग्रहणपरिभाषोपस्थिततदाद्यांशस्य लक्ष्यार्थतात्पर्यग्राहकत्वेनोक्तरसूत्रे^३ तद्वित्तग्रहणेनात्र प्रत्ययपदस्य स्वप्रकृत्याद्यवयवकस्वचरमावयवकसमुद्दये लक्षणया

१. ‘तत्र’ इति पाठः क० पु० ।
२. ‘पर्युदासासम्भवादिति’ इति पाठः क० पु० ।
३. “कृतद्वितसमासाश्च” पा० सू० १।२।४६ । इति सूत्रे इत्यर्थः ।

तत्रैव नवर्थस्यान्वयेन प्रत्ययान्तभिन्न इत्यर्थस्य सुलभत्वात् । “हलडाब्ध्यः०” (पा० सू० ६।१।६८) इत्यादौ^१ दीर्घपदस्य तात्पर्यग्राहकत्वाङ्गीकारेणैव दीर्घौं यौ ड्यापौ तदन्तादित्यर्थवर्णनं ग्रन्थकृतां सञ्जच्छते ।

वस्तुतस्तु—इदृशे विषये प्रसज्यप्रतिषेध एव युक्तः । न चैवं परिभाषायां तदन्तांशानुवादो व्यर्थः, उपस्थितदायांशस्य^२ विशेष्यत्वेनैव सर्वत्र प्रत्ययग्रहणेषु तदन्तविधेस्तिसद्वित्वादिति वाच्यम्, ‘कृत्तद्वित्वासाशच’ (पा० सू० १।२।४६) ‘अप्रत्ययः’ इत्यादिसमासनिर्देशोषूपस्थिततदायांशस्य समासैकदेशभूतकृत्तद्वितांशे निष्कृष्य विशेष्यत्वेनान्वयासम्भवेन^३, तादृशे विषये प्रकारान्तरेणैव तदन्तग्रहणस्य वक्तव्यतया तत्र तदन्तशब्देन तदादिरूपस्यैव तदन्तस्य ग्रहणमिति बोधनाय तत्सार्थक्यात् । अत एव “सुप्तिङ्नतं पदम्” (पा० सू० १।४।१४) “सनाद्यन्ताः०” (पा० सू० ३।१।३२) इत्यादौ न दोषः ।

केचित्तु—परिभाषायाः फलद्वम्, प्रत्ययग्रहणेषु तदादिनियमवत्तदन्त-^४ नियमोऽपि^५ । अत एव “विभाषा सुपो०” (पा० सू० ५।३।६८) इत्यत्र तदन्तविधिः । अन्यथा “ड्याप्रातिपदिकात्०” (पा० सू० ४।१।१) “परश्च” (पा० सू० ३।१।२) इत्यस्यावाधनाय प्रातिपदिकात्परः सुपः पुरस्तादबहुजित्यर्थापत्तिः । सुव्यग्रहणन्तु सर्वशब्दात् सुपि ततः पूर्वं बहुचि सुपः सर्वनामप्रकृतिकृत्वेनाक्चसिद्ध्यर्थं चरितार्थमित्याहुः ।

नन्वेम “वनोरच” (पा० सू० ४।१।७) इत्यत्र वन्नन्तादित्यर्थो दुर्लभः, प्रत्ययग्रहणेषुपात्तविशेष्यस्थले शब्दस्वरूपाध्याहाराभावेन तदन्तविधिद्वयायोगात् । न चामहत्पूर्वंग्रहणेन स्त्रीप्रत्ययेषु तदन्तविधिज्ञापनान्न दोषः, स्त्रीप्रत्ययेषु गृह्यमाणप्रातिपदिकविषये “ग्रहणवता०” (परि० ३१) इति निषेधात् तदन्तविधेरप्राप्त्या तादृशे विषये तदन्तविधिज्ञापनेऽपि प्रत्ययग्रहणेषुपात्तविशेष्यस्त्वेऽपि शब्दस्वरूपाध्याहारेण द्वितीयतदन्तविधिस्वीकारे मानाभावात् ।

न चोगित्वस्येव वन्त्वस्य प्रत्ययप्रत्ययसाधारणतया प्रत्ययमात्रग्रहणाभावादस्या अप्राप्त्या ‘अतिधीवरी’ इत्यादिसिद्ध्या न दोष इति वाच्यम्, “प्रत्ययाप्रत्ययो०” (परि० १।१।१) इति परिभाषया “वनो न हशः” (का. वा.

१. ‘तु’ इत्यधिकः पाठः क० पु० । २. ‘शब्दस्वरूपस्य वा’ इत्यधिकः पाठः क० पु० ।
३. ‘संज्ञाविधाविति निषेधेन च’ इत्यधिकः पाठः क० पु० ।
४. ‘विधि’ इत्यधिकः पाठः क० पु० ।
५. ‘स चोपात्तविशेष्याभावेऽपि शब्दस्वरूपाध्याहारेणोपपादनीयः । अत एव द्वे ऐते परिभाषे इति कैव्यटोक्तं सञ्जच्छते’ इत्यधिकः पाठः क० पु० ।

४।१।७) इति ज्ञापकाद्विधेयडीप्साहचर्यात्प्रत्ययस्यैव ग्रहणेन प्रत्ययग्रहणपरिभाषा-प्रवृत्त्या द्वितीयतदन्तविधिं विना 'अतिधीवरी' इत्यस्यासिद्धेदुर्वारत्वात् ।

न च 'परमसर्पि: कुण्डिका' इत्यत्र पत्वव्यावृत्तये^१ "नित्यं समासे०" (पा० सू० ८।३।४५) इति सूत्रस्थानुत्तरपदग्रहणेन प्रत्ययग्रहणेषुपात्तविशेष्य-सत्त्वेऽपि तदादिरूपशब्दस्वरूपाध्याहारेण तदन्तविधिरित्यर्थस्य^२ शोखर एवोक्त-त्वान्न दोष इति वाच्यम्, तत्रानुत्तरपदग्रहणस्य 'पूर्वसर्पि:प्रियः^३' इति त्रिपद-वहुव्रीहौ मध्यमपदे "उत्तरपदत्वे०" (का. वा. १।१।६३) इत्यस्याप्राप्त्या इसन्तपदावयवत्वेन तत्र विसर्गस्य पत्वव्यावृत्त्या चारितार्थेन ज्ञापकत्वा-सम्भवात् ।

न च समासग्रहणेन पूर्वपदाक्षेपेणेसन्तपूर्वपदसम्बन्धिनो विसर्गस्य ग्रहणान्न तत्र प्राप्तिः । आक्षेपफलं तु 'परमसर्पि:प्रियः' इत्यादौ त्रिपदवहुव्रीहौ पत्वाप्रवृत्तिरिति तस्य ज्ञापकता सुस्थैरेति वाच्यम्, उणादिष्वव्युत्पत्तिपक्षस्यैव सिद्धान्तितत्वेनेस्त्वस्यास्त्ववत्प्रत्ययाप्रत्ययसाधारणत्वेन च तस्य ज्ञापकत्वासम्भवा-दिति चेत्, उच्यते—अनुपसर्जनाधिकारेण स्त्रीप्रत्ययेषु तदन्तविधेज्ञपिनात् "वनोरच" (पा० सू० ४।१।७) इत्यादौ न दोषः । तथाहि तद्विद्विषये "टिड्ढां०" (पा० सू० ४।१।१५) इति डीप्, 'कुरुचरी' इत्यत्रेव वहुकुरुचरेत्यत्र माशुदित्ये-तदर्थं यदि टिदन्तमित्यर्थो न स्यात्तर्हि बहुकुरुचरेत्यत्राप्राप्त्या तद्वैय्यर्थ्यं स्पष्टमेव ।

ननु 'कुरुचरी' इत्यत्रैव^४ डीब्दुर्लभः, "समासप्रत्यय०" (का०वा० १।१।७२) इति प्रतिषेधेन तदन्तविधेरसम्भवात्, टितः प्रातिपदिकस्यैव ग्रहणात् "चरेष्टः" (पा० सू० ३।२।१६) इति सूत्रेणाधिकरणे उपपदे चरेष्टप्रत्ययेऽपि प्रातिपदिके टित्वाभावात् । सूत्रं तु 'नदी' 'चोरी' इत्यादौ चरितार्थम् । न च 'जुगुप्सते' इत्यत्रात्मनेपदवत्, अवयवे चरितार्थमिति न्यायेन प्रातिपदिकावयवनिष्ठटित्वस्य प्रातिपदिकेऽप्यारोपात्, न दोषः । तथा सति वहुकुरुचरेत्यत्रापि तदापत्याधिकार-वैय्यर्थ्यपत्तेरिति चेत्, न; यं समुदायं योऽवयवो न व्यभिचरति तत्रैव अवयवनिष्ठ॒-धर्मस्य सामर्थ्यात्समुदाये^५ आरोपो विज्ञायते न त्वन्यत्र । एवच्च स्वाव्यभिचार्य-वयवनिष्ठस्याचरितार्थस्य धर्मस्य स्वस्मिन्नारोप इति फलितम् । स्वाव्यभिचारी-त्यनेन स्वव्याप्त्यस्य ग्रहणम् ।

- | | |
|--|----------------------------------|
| १. 'क्रियमाणेन' इत्यधिकः पाठः क० पु० । | ४. 'इत्यत्रैव' इति पाठः क० पु० । |
| २. 'विष्णवन्तरमित्यर्थस्य' इति पाठः क० पु० । | ५. 'अपि' इत्यधिकः पाठः क० पु० । |
| ३. 'पूर्वसर्पि:प्रियः' इति पाठ० क० पु० । | |
| ४. 'तत्रैव' इति पाठः क० पु० । | |

स्वव्याप्त्वच्च—स्वासमवायिप्रयोगासमवायित्वे सति स्वसमवायिप्रयोग-समवायित्वम्, अस्ति च कुरुचरशब्दावयवीभूते टकारे कुरुचरशब्दाघटितो यः प्रयोगः ‘घटः’ इति तदसमवायित्वस्य तत्समवायी यः प्रयोगः बहुकुरुचरेति^१ तत्समवायित्वस्य च स्त्वात् कुरुचरशब्दत्वव्याप्त्वमिति तदगतित्त्वादेस्तत्रारोपः। बहुकुरुचरशब्दे तु तदसमवायिकेवलकुरुचरशब्दप्रयोगसमवायित्वस्य टप्रत्ययाकारे स्त्वेन निरुक्ततद्व्याप्त्वासम्भवान्न तत्रारोप इति बहुकुरुचरेत्यादौ तदन्तविधि विना डीपः प्राप्तिरेव नेति तदव्यर्थं सज्जापकम् ।

न च “समासप्र०” (का० वा० १११७२) इति वार्तिके^२ प्रत्ययांशे निषेधस्य “ग्रहणवता०” (परि० ३१) इति परिभाषासिद्धार्थानुवादकत्वेन तस्या गृह्यमाणप्रातिपदिकविषयत्वेन टित्वस्य प्रातिपदिकत्वाव्याप्त्यतया तत्र निषेधा-प्राप्त्या तदन्तविधिस्मुकर इति वैय्यथर्याभावात्कथं तस्य तदन्तविधिज्ञापकत्वमिति वाच्यम्, “समासप्रत्यय०” (का० वा० १११७२) इति निषेधस्य गृह्यमाण-प्रातिपदिकविषयत्वेन सङ्क्लोचकल्पने मानाभावात् ।

किञ्च “वृद्धाच्छः” (पा० सू० ४।२।१।१४) “अनुदात्तादेरब्” (पा० सू० ४।२।४४) “नौ द्व्यचः०” (पा० सू० ४।४।७) इत्यादौ वृद्धत्वद्व्यच्चत्वादेः प्रातिपदिकत्वाव्याप्त्यतया तत्रैतन्निषेधानापत्तेः^३ । अत एवात्र सूत्रे भाव्ये “ग्रहणवता०” (परि० ३१) इति तदन्तविधिप्रतिषेधमुक्तवैतत्सामर्थ्यात् तदन्त-विधिज्ञापकत्वमुक्तम् । ज्ञापिते तु तदन्तविधौ “स्त्रियाम्” (पा० सू० ४।१।३) इति डीप्रकृतेरेव विशेषणम्, तेन ‘अतिधीवरी’ इत्यादि सिद्धमिति प्राच्चः ।

नव्यमते तु “समासप्र०” (का० वा० १११७२) इति वार्तिकस्थप्रत्ययांशः “ग्रहणवता०” (परि० ३१) इति परिभाषासिद्धार्थानुवादक एव लाघवात् । न चैवम् “वृद्धाच्छः” (पा० सू० ४।२।१।१४) इत्यादौ दोषः, धात्वादौ वृद्धसंज्ञायाः वृद्धपदघटितविधिस्पृष्टफलाभावेन कार्यकालपक्षे प्रातिपदिकेष्वेव वृद्धसंज्ञाप्रवृत्त्या पूर्वोत्तरसाहचर्येण वृद्धपदेन प्रातिपदिकस्यैवोपस्थित्या तत्राप्येतन्निषेधप्रवृत्तेस्मुकरत्वात् । “नौ द्व्यचः०” (पा० सू० ४।४।७) इत्यादावपि नौशब्दसाहचर्यात् प्रातिपदिकस्यैव द्व्यचो ग्रहणान्न दोषः ।

एवञ्चैतन्मते “टिढ्ढा०” (पा० सू० ४।१।१५) इति सूत्रे टिदंशे तदन्तविधेन्यर्थप्राप्तत्वेन बहुकुरुचरेत्यत्र डीव्यावृत्तयेऽनुपसर्जनाधिकारस्य चारितार्थर्येन कथं ज्ञापकत्वमिति चेत्, अत्राहुः—“स्त्रियाम्” (पा० सू० ४।१।३) इत्यस्य गृह्यमाणविशेषणत्वेनैव बहुकुरुचरेत्यस्य व्यावृत्त्याऽधिकारस्य वैय्यर्थ्येन

१. ‘बहुचरेति’ इति पाठः क० पु० । २. ‘वार्तिक’ इति पाठः, क० पु० ।

३. ‘तत्रैवं तन्निषेधानापत्तेः’ इति पाठः क० पु० ।

यत्तु प्रत्ययेन स्वप्रकृत्यवयवकसमुदायाक्षेपात् तद्विशेषणत्वेन तदन्तविधिरिति । तत्, न; 'इयान्' इत्यादौ तस्य तादृशसमुदायेन व्यभिचारेणाक्षेपासम्भवात् ।

तज्जापनसम्भवात् । न च "स्त्रियाम०" (पा० सू० ४।१।३) इत्यस्य गृह्यमाणविशेषणत्वाभावकल्पनेनैव तच्चारितार्थ्यसम्भवे तस्य कथं तदन्तांशो ज्ञापकत्वमिति वाच्यम्, ज्ञापितेऽप्यस्मिन् बहुकुरुचरेत्यत्र टित उपसर्जनत्वेन डीपोऽप्राप्त्या 'अतिधीवरी' इत्यत्र तदन्तविधिद्वयं विना "स्त्रियाम०" (पा० सू० ४।१।३) इत्यस्यात्र प्रकरणे डीप्रकृतिविशेषणत्वेऽपि फलासम्भवेन ज्ञापनस्यैव शिथिलत्वापत्तेः ।

न चातिभवतीति रूपसिद्धिः फलम्, तावन्मात्रफलकत्वे "उगितश्च" (पा० सू० ४।१।६) इत्यत्रैवान्तग्रहणेन "उगिद्वर्ण०" (का० वा० १।१।७२) इति वार्तिके उगिदंशानुवादसामर्थ्येन वा तत्सद्ध्याऽधिकारवैयर्थ्यस्य तादवस्थ्यात् । तस्मात्तेन यावता विनेति न्यायेनात्र प्रकरणे उपात्तविशेष्यसत्त्वेषि शब्दस्वरूपं विशेष्यमादाय तदन्तविधिरपि ज्ञाप्यते । तत्कलं तु कौम्भकारेयादिसिद्धिरिति—अन्यत्र विस्तरः ।

स्वप्रकृत्यवयवक इति । स्वं प्रत्ययः, स्वप्रकृतीति द्वन्द्वः । आक्षेपादिति । प्रत्ययोत्पत्तौ प्रकृतेनिमित्तत्वेनाश्रयणात्प्रकृतिमन्तरेण प्रत्ययो नास्ति, प्रत्ययानपेक्षमङ्गं नास्ति, तेनान्यतरस्मिन्नुपादीयमानो व्यभिचारितत्वादितरस्याक्षेप इत्यर्थकेन "एङ्गस्वात०" (पा० सू० ६।१।६९) इति सूत्रस्थपरस्परं प्रत्यङ्गप्रत्ययसंज्ञाभावादिति वार्तिकभाष्योक्तप्रकारेण प्रत्ययग्रहणेषु सर्वत्र स्वप्रकृत्यवयवकसमुदायस्याक्षेपः सुवच इति भावः ।

ननु स्वप्रकृत्यवयवकसमुदायत्वमतिप्रसक्तम्, देवदत्तश्चकीर्षतीत्यत्रापि सत्त्वात् । स्वप्रकृत्याद्यवयवक इत्यपि न युक्तम्, शनमकज्जबहुत्प्रत्ययेषु व्यभिचारादिति वेत्, न; स्वव्यापकप्रकृत्यवयवकसमुदायस्याक्षेप इत्यर्थेनादोषात् । उदासीनदेवदत्तादिपदघटितसमुदायस्य तु न स्वव्यापकत्वम्, इति न तदाक्षेप इति वोध्यम् ।

एवच्च परिभाषायां तदाद्यंशोऽप्याक्षेपेणैव सिद्ध इति तदर्थं पूर्वोक्तयोगविभागाश्रयणक्लेशो न कर्तव्य इति भावः । तस्येति । श्रूयमाणप्रत्ययस्येत्यर्थः । समुदायेन सहेति शेषः । व्यभिचारेणेति ।

ननु परिनिष्ठिते तदसत्त्वेऽप्यलौकिके तत्सम्भवोऽस्त्येवेति न व्यभिचारः, व्यापकत्वलक्षणे प्रतियोगिव्यधिकरणाभावस्यैव निविष्टत्वात् । अत एव पूरादिहेतुकातीतदृष्ट्याद्यनुमितिः । अन्यथा देशतः कालतश्च सामान्याधिकरण्याभावेन
१५ परि०

तदसङ्गतिरिति चेत्, न; लोपेन सर्वत्रात्र शास्त्रे प्रसक्तस्यैव निवृत्यज्ञीकारेण तल्लक्ष्यावच्छेदेन पूर्वमपि तस्या असत्त्वाभ्युपगमेन व्यभिचारस्य दुरुद्धरत्वात् ।

किञ्च-आक्षिप्तस्य शास्त्रे तदुपपादकत्वासम्भवात् न तत्सम्भवति । सूत्रस्थप्रत्ययबोधकेन पदेन प्रयोगस्थतत्प्रत्ययानामुपस्थितौ तेन च स्वव्यापक-प्रयोगस्थतत्प्रकृतिविषयकज्ञानेऽपि तस्य वृत्त्यानुपस्थितत्वेन शब्दोपस्थितविशेषणस्य तादृशं^१ विशेष्येणवान्यय इति नियमेनाक्षिप्तस्य शब्देऽन्वयासम्भव इत्याशयात् ।

ननु उन्मनायत इत्यदौ समासार्थोपमानविवक्षायामुपसर्गसमानाकारस्योच्छब्दस्य पृथक्करणेन तस्य समासाघटकत्वबोधनेन केवलस्योत्तरखण्डस्यासुवन्तत्वेन ततः क्यडनापत्तिः । न चान्तर्वर्त्तिसुपमादाय तदन्तत्वम्, एवमपि समासादुत्पन्नसुपः क्यडुत्तरं श्रवणापत्तेः । न च ज्ञापकेन ज्ञातस्य^२ समासस्याभावकल्पनवत्प्रयुक्ततप्रकृतिकसुवन्ताभावादेरपि^३ कल्पनान्न दोषः । प्रातिपदिकप्रकृतिकणिजादिविषये 'सम्यचिचत्'^४ इत्यादावसमासवद्भावस्य न समास इत्यस्याप्रवर्तनेन चारितार्थ्येन समासप्रयुक्तसुपोऽपि निवृत्तिकल्पने मानाभावात् । किञ्च 'सुमनस्कीयति' इत्यादौ समासप्रकृतिकसुपो निवृत्तावपि कवन्तस्य सुवन्तत्वासम्भवात्ततः क्यडनापत्तिः । न च सुप इव कपोऽपि निवृत्तिकल्पनान्न दोषः, तथा सति 'सम्यचिचत्'—इत्यत्र सम्यादेशस्यापि निवृत्यापत्तेः ।

न चानया परिभाषयाधिकस्यैव व्यावृत्तिर्न तु न्यूनस्येति तत्सूत्रस्थगोखरोक्तिस्साध्वी, तदाद्यंशोपस्थित्या तस्यैव विशेष्यत्वेन विनिगमनाविरहेणाधिकस्यैव न्यूनस्यापि व्यावृत्तेदुर्वरित्वात् । अन्यथा परमगार्यशब्दे इव 'सौदक्षिण'

शब्देऽवयवस्यापीजन्तत्वात्कापत्तेः ।

न च मनश्शब्दे 'एकदेशविकृतः' (पारि० ३७) न्यायेन तदादित्वबुद्धिः सुवचा, पृथक्करणेन समुदायनिष्ठसमासत्वनिवृत्तावप्यवयवस्य विकाराभावेन तन्न्यायाप्रवृत्तेरिति चेत्, न; सुशब्दस्य पृथक्करणेऽवशिष्टस्य मनस् सु इत्यस्या-सुवन्तत्वेनाप्रत्ययान्तत्वात् प्रातिपदिकत्वेन तदवयवसुपो लुक्यन्तर्वर्तिविभक्त्या तस्य सुवन्तत्वेन क्यडादिप्रवृत्तेस्सुवचत्वात् । न च सुशब्दसमभिव्याहारापेक्षयैव तस्य तदर्थबोधकत्वात् प्रातिपदिकत्वं दुर्वचम्, 'अनुभूयते' इत्यत्र इव वृत्तिविषये मनश्शब्दस्यैवोक्तार्थन्तर्भविण वृत्त्यादोषात् ।

१. 'ताहशम्' इति क० पु० पाठः ।

२. 'जातस्य' इति क० पु० पाठः ।

३. 'सुबभावादेरपि' इति क० पु० पाठः ।

४. 'सम्यचिचत्' इति क० पु० पाठः ।

५. 'सौदक्षिण' इति क० पु० पाठः ।

यत्र प्रत्ययो निमित्तत्वेनाश्रीयते, तत्र तदादोत्थन्तांशभात्रोपस्थितिरिति

अत एव 'राजपुरुषः' इत्यत्र पुरुषावित्यस्येव समासप्रकृतिकसुबन्तमनशब्दस्य नानर्थकत्वम् । न च सुमनसमिच्छतीत्यर्थविवक्षायां सुबकर्मत्वस्य मनशशब्दार्थेऽन्वयोनुपपन्नः, प्रत्ययानां प्रकृत्यर्थान्वितस्वार्थबोधकत्वव्युत्पत्तिभङ्गापत्तेरिति वाच्यम्, मनशशब्दस्यैव प्रकृत्यर्थान्वितभविण वृत्त्या प्रकृत्यर्थमनशब्दार्थयोरनतिरेकेण प्रकृत्यर्थं एव कर्मत्वादेरन्वयेनोक्तव्युत्पत्तिभङ्गाभावादिति दिक् ।

'देहि' 'दत्तकः' इत्यादावभ्यासपूर्वपदयोलेपे दोषस्तु न, आनुमानिकस्थानिवद्भावेन निर्वाहात्^१ । "गर्गादिभ्यो यन्" (पा० सू० ४।१।१०५) इत्यादौ यजो विधानात्पूर्वं तस्याप्रत्ययत्वेन विधानोत्तरं तस्य प्रत्ययत्वज्ञानेऽपि पञ्चम्याः कृतार्थत्वेन पुनः प्रवृत्त्यसम्भवेनास्याविहितप्रत्ययविषयत्वमेवेति बोध्यम् ।

ननु "सन्यडोः" (पा० सू० ६।१।१९) इत्यादाविव "सन्यतः" (पा० सू० ७।४।७९) इत्यादावपि तदन्तविधिदुर्वारः, अत आह—यत्रेति । यत्र केवलं प्रत्ययो निमित्तत्वेनाश्रीयते तत्रानयोपस्थिततदादिशब्दस्वरूपस्योपात्तकार्यिष्येवान्वय इत्यर्थस्य "उत्तमैकाभ्याम्०" (पा० सू० ५।४।९०) इति निर्देशेन ज्ञापनात् । तत्र समानाधिकरणविशेष्याभावात्तदन्तविधोः प्रसक्तिरेव नेति भावः । अत एव पट्टवी-मृद्वी-शब्दात् क्यडिन पुँवृत्त्वम् । प्रकृतिभूतस्य द्वन्द्वस्य भाषितपुँस्कृतवाभावान्मृद्वीशब्दस्य तत्त्वेऽपि न तत्प्रकृतिकत्वमित्यन्यत्र स्पष्टम् ।

अत एव परममहच्छब्दाज्ञातीयरि—आत्वं न । अत्र केवलमिति विशेषणफलन्तु "तिडि चोदात्तवतिं०" (पा० सू० ८।१।७१) अञ्चतौ वप्रत्यय इत्यादौ तदन्त इत्यर्थसिद्धिः । एतेन "सुषि च" (पा० सू० ७।३।१०२) इत्यादौ तदन्तविधावपि स्वस्य च रूपस्येत्यनेन स्वरूपस्यापि ग्रहणात्, "उत्तमैकाभ्याम्०" (पा० सू० ५।४।९०) इति निर्देशोपपत्तिरिति, नैतज्ञापकम्, तत्र तदन्तविध्यभावस्तु सुषि परे इत्यर्थं तस्य कस्मादित्यवध्याकाङ्क्षायामुपस्थिततदादेरित्यस्यैवावधित्वेनान्वयादपञ्चम्याः^२ इति निषेधात्र तदन्तविधिरित्यपास्तम् ।

"येन विधिः०" (पा० सू० १।१।७२) इति सूत्रे स्वस्य चेत्यस्य व्यपदेशिवद्भावसिद्धार्थकत्वेन तस्यासहाय एव प्रवृत्त्या प्रकृते तदप्राप्तेः । तत्र सुबुपशिलष्टस्य पूर्वस्य दीर्घं इत्यर्थस्यैव शाब्दत्वेन सुषि पर इत्यर्थस्य फलितत्वेन शब्दतोऽवध्याकाङ्क्षाया अनुदयेन तदनुरोधेन तदादेः पञ्चम्यन्तत्वपरिकल्पने

१. 'निर्वात' इत्यपाठः क० पु० ।

२. "प्रत्ययग्रहणे चापञ्चम्याः" (परि० २४) इति निषेधादित्यर्थः ।

‘अङ्गस्य’ इति सूत्रे भाष्यकैयटयोः ।

मानाभावात् । अन्यथा “इको यणचि” (पा० सू० ६।१।७७) इत्यादावपि तदाकाङ्क्षापूरणाय पञ्चम्यन्तपदाध्याहारापत्तेः । अत एवाग्रे यत्रापि पञ्चम्यन्तात्परस्तत्र पञ्चम्यन्ततेत्यन्तेन पञ्चम्यन्तविषये पृथगुपन्यासस्सङ्गच्छते ।

भाष्यकैयटयोरिति । तत्र ह्यङ्गस्येत्यस्य स्थाने प्रत्यये इति न्यासपक्षे ‘प्राकरोत्’ इत्यादावुपसर्गत्पूर्वमाडाद्याशङ्क्यानया तदाद्यंशोपस्थानेन वारणपरभाष्यव्याख्यानावसरे यत्र प्रत्ययो निमित्तत्वेनाश्रीयते तत्र पूर्वः कार्यित्वेन गृह्णमाणः तदादिरेव गृह्णते । यत्र प्रत्यय एव कार्यित्वेनाश्रीयते तत्र तदन्तग्रहणमिति, द्वे एते परिभाषे, इत्युक्त्वा लाघवाभावादयं न्यास उपेक्ष्य इति कैय्यटेनोक्तम् । एवं च द्वयोरंशयोः परिभाषया न समुच्चय इति तत्त्वम् ।

न च षष्ठे ‘यस्मात्प्रत्ययविधिस्तदादिप्रत्यये’ इति न्यासेन परिभाषायास्सिद्ध्या प्रत्ययपदे स्वरितत्वप्रतिज्ञयाङ्गाधिकारफलस्य च सिद्ध्या भाष्योक्तरीत्याङ्गाधिकारं विनैव सर्वेष्टसिद्धेन्द्रं क्वापि दोषः । “न लुमताङ्गस्य” (पा० सू० १।१।६३) इत्यत्र तु अङ्गपदस्य स्थाने ‘तस्मिन्’ इति न्यासेन “हस्वादङ्गात्” (पा० सू० ८।२।२७) “इणः षीध्वम्०” (पा० सू० ८।३।७८) इत्यादावङ्गग्रहणस्य दृढतरफलाभावेनाङ्गसंज्ञायाः प्रयोजनासम्भवादिति वाच्यम्, “कर्मठः” इत्यत्रादेशवारणाय “ठस्येकः” (पा० सू० ७।३।५०) इत्यादावङ्गसंज्ञानिमित्तस्य ठस्येत्यर्थस्यावश्यकतयाङ्गाधिकारस्यावश्यकत्वेनादोषात् ।

१. ‘किञ्चेद्देशे विषये पञ्चम्यन्तस्य प्रत्ययविशेषणत्वे उभयनिर्देश इति न्यायेन प्रत्ययस्यैव कार्यित्वापत्तिः’ इत्यधिकः पाठः क० पृ० ।
२. केचित्तु यत्र तदन्तांशोपस्थितिस्तत्रैव तत्रैव तदाद्यंशोपस्थितिः । अत एव “आने मुक्” (पा० सू० ७।२।२) इति सूत्रे भाष्येऽन्ताङ्गस्य मुग्गिति पक्षेऽद्वुपदेशात्परत्वाभावेन स्वरानापत्तिमाशङ्क्याकारस्य मुरिवधानेन तत्साधितम्, अन्यथा “तास्यनुदात्तेत्०” (पा० सू० ६।१।१८६) इत्यत्र तदाद्यंशोपस्थित्या ‘रदाम्यम्०’ (पा० सू० ८।२।४२) इत्यत्रेद्वुपदेशादित्यस्य तद्विशेषणत्वेन तदन्तविधी, अद्वुपदेशांतात्पदादेत्यर्थं “यदागमाः०” (परि० ११) न्यायेनाद्वुपदेशान्तग्रहणेन ग्रहणात्स्वरसिद्ध्या तदसङ्गतिः । किञ्च “अङ्गस्य” (पा० सू० ६।४।१) इति सूत्राभावे प्राकरोदित्यत्र दोषोपन्यासपरभाष्यासङ्गतिः, लुडादिभिस्तदाद्यंशोपस्थित्योक्तदोषवारणसम्भवात् । न च प्रत्यय इति न्यासपक्षे प्राकरोदित्यत्र दोषवारणाय तदाद्यंशोपस्थित्याश्रयणपरभाष्यविरोध इति वाच्यम्, अनिनस्मिन्पक्षे निरुत्तमित्यादी “हलः” (पा० सू० ६।४।२) इति दीर्घपत्त्याङ्गाधिकारस्यावश्यकत्वेन तस्यैकदेशयुक्तिंत्वादित्याहुः । इत्यधिकः पाठः क० पृ० ।

एवं यत्रापि पञ्चम्यन्तात्परः प्रत्यय आश्रीयते, तत्रापि तदादीत्यन्तांशोपस्थितिः, परन्तु तत्र पञ्चम्यन्तता । अत एव “एङ्गहस्तात्” इति सूत्रे एडन्तादित्यर्थलाभः ।

अस्याः परिभाषायाः प्रयोजनान्तरम् ‘थेन विधिः’ इत्यत्र, भाष्य उक्तम्, ‘परमगार्यायणः’ इति । परमगार्यस्यापत्यमिति विग्रहेऽपि गार्यशब्दादेव प्रत्ययः, न विशिष्टात् ।

निष्कृष्ट्य तावन्मात्रेणकार्थेभावाभावेऽपि वृत्तिर्भवत्येव । अत्र चेदं भाष्यमेव मानमित्यन्यत्र विस्तरः ।

नन्वेवम् “हस्वनुडभ्याम०” (पा० सू० ६।१।१७६) इत्यादौ प्रत्ययस्य निमित्तत्वाभावात्तदन्तांशो दुवारि इत्यत आह—एवमिति । लाभ इति । न च “एङ्गहस्तात्०” (पा० सू० ६।१।६९) इति पञ्चम्याः नात्र प्रत्ययविशेषणत्वम्, किन्तु हल्विशेषणत्वमतः पञ्चम्या इति निषेधाप्राप्त्येदमसङ्गतमिति वाच्यम्, तदन्तविधावपि ‘कृष्ण’ इत्यादौ हस्वात्परसम्बुद्ध्यन्तावयवषकारादेः ‘वाराही-पुत्रः’ इत्यादौ वकारादेस्संप्रसारणस्येव निर्दिश्यमानपरिभाषया लोपस्य वारण-सम्भवेन तदन्तविधी फलाभावेन लक्षणानुरोधेनोपस्थिततदाद्यंशस्य “एङ्गहस्तात्०” (पा० सू० ६।१।६९) इत्यत्रैवान्वयेन तदन्तलाभस्य सूपपादत्वात् ।

नन्वेवम् ‘हे कतरत्’ इत्यत्र रेफान्तस्य प्रकृतित्वेन विकरणविशिष्टस्येवाकारान्तस्यापि तदादित्वात्—हलस्ततः परत्वेन लोपो दुवारः । न चार्थवत एव तदादेग्रहणम्, विशिष्टरूपोपादानाभावेनार्थवत्परिभाषाया अप्राप्तेरिति चेत्, न; तत्र तदादीत्यंशस्य “एङ्गहस्तात्०” (पा० सू० ६।१।६९) इति विशेषणसामर्थ्येनाङ्गसंज्ञायां तदादेनिमित्तभूतप्रत्ययानवयवस्यैव सम्भवेनात्रापि सम्बुद्धवयवाघटितस्यैव तदादेग्रहणेनादोषात्^१ ।

केयटोक्तं दूषयितुमाहः—अस्या इति । ननु समुदायस्यापत्येन योगे वृक्षप्रचलनन्यायेनावयवेन तदयोगस्य वक्तुमशक्यतयानान्तरीयकतया तत्सभवेऽपि यज्ञन्तमात्रस्यापत्येनायोगात्कथं वृत्तिरत आह—निष्कृष्ट्येति । समुदायात्प्राप्तस्येऽवयवात्प्राप्तकावाध इति भावः । समासकृतनियमस्य तु न प्राप्तिः, तत्र साजात्येन परस्परासमानाधिकरणवृत्तिद्वयाश्रयाघटित एव तत्प्रवृत्तेः । न च षष्ठ्यायज्ञन्तप्रकृतिकत्वाभावान्नात्र फकः प्राप्तेरिति वाच्यम्, “गर्गादिभ्यः०” (पा० सू० ४।१।१०५) इत्यादौ तत्प्रकृतिकष्ठचन्ते लक्षणाभावस्य “ङ्ग्याप०”

१. ‘एतेन तदादिपदस्य प्रत्ययप्रार्वतिसमुदायपरत्वे सनाद्यन्ता इत्यादौ सामानाधिकरणेनान्वयानापत्तिरित्यपास्तम्’ इत्यधिकः पाठः क० पु० ।

प्रत्ययमात्रग्रहणे एषा, न तु प्रत्ययप्रत्ययग्रहण इति “उगितश्च” इति सूत्रे भाष्ये ।

(पा० सू० ४।।।।) सूत्रे शेखरे सिद्धान्तितत्वेन यजन्तप्रकृतिकषष्ठ्यन्तादित्यर्थ-नङ्गीकारेणादोषात् ।

न चैवम् “शिवभागवतः” इत्यत्राप्युत्तरपदादणीष्टसिद्ध्यागमकत्वाश्रयणेन तस्य साधुत्वोपपादनपरसमर्थसूत्रस्थशेखरग्रंथासङ्गतिः, शिवो भगवान्भक्तिरस्येति विग्रहेऽवयवादिव समुदायादप्यणः प्राप्तिसम्भवेनैकाच्छ्रिवर्चनन्यायेन तत एवाण् स्यादिति तत्र वृत्तिद्वयाश्रयणस्यावश्यकत्वात् । सिद्धान्ते तु समुदायस्याप्रातिपदिक-त्वेनैकाच्छ्रिवर्चनन्यायेन समुदायादप्त्याऽवयवादेवाणि न दोषः ।

वस्तुतः^१ ‘गार्यो व्याघ्र इव ‘गार्यव्याघ्रः’ तस्यापत्यमित्यर्थं पूर्वपदादपि फगापत्तिः । किञ्च “येन विधिः०” (पा० सू० १।।।७२) इति सूत्रे “समास-प्रत्ययविधौ०” (का० वा० १।।।७२) इत्यस्य ‘सौत्रनाडिः’ इत्युदाहरणं दत्तम् । त्वदुक्तरीत्या तत्रावयवात्फको दुर्वरत्वेन तदसङ्गतिः । मम तु निष्कृष्ट्यैकार्थीभाव-स्यैव वृत्तिनिमित्तत्वान्न दोषः । किञ्च गार्यस्यापत्यमित्यर्थं सुब्ब्यवधाने फगनापत्तिः । पूर्वपदे सुब्ब्यवधानासम्भवेन वचनस्य चारितार्थ्यात् । अतः सर्वत्र लक्षण्या तत्प्रकृतिकसुवन्तादित्यर्थं एवोचितः । अत एव तदन्ते सर्वनामसंज्ञायां परमभवकानित्यत्राकच्च^२ सिद्धयतीति सिद्धान्तसङ्गच्छते । अन्यथा तत्राप्य-वयवस्य सर्वनामत्वेनाकच्चसिद्ध्या भाष्यासङ्गतिः ।

किञ्च “गर्गादिभ्यो यब्” (पा० सू० ४।।।१०५) इत्यादौ गर्गादिपदस्य तत्प्रकृतिकसुवन्ते लक्षणानङ्गीकारे “तस्यापत्यम्” (पा० सू० ४।।।१९२) इत्यत्र तत्पदस्य बुद्धिस्थव्यक्तिक्षेपोधकत्वेन बुद्धिस्थव्यक्तिसम्बन्धयपत्यमित्यर्थं समर्थनां मध्ये प्रथमोच्चरिततत्पदबोध्यव्यक्तिक्षेपोधकात्प्रातिपदिकादित्यर्थेन गर्गशब्दे प्रथमोच्चरिततत्पदबोध्यव्यक्तिक्षेपोधकत्वस्य प्रातिपदिकत्वस्य च सत्त्वेन यजस्तस्मादापत्तिः, प्रत्ययस्यैव सम्बन्धेऽप्तये च खण्डशक्तिसम्भवात् । किञ्च प्रातिपदिकादित्य-धिकारस्यावाधनाय सुवृत्पत्यनन्तरमपि सुपः पूर्वं प्रातिपदिकात्परत्वेन यवधानेऽपि तस्मिन्सुवर्थन्वये बोधकाभावात्^३ । तस्मात्कैयटोक्तिरेव साधवीत्याहुः ।

प्रत्ययमात्रग्रहण इति^४ । तेन सर्वनाम्नो भवच्छब्दान्डीप्रसिद्धिरन्यथोगिद्

१. ‘केचित्तु’ इति पाठः क० पु० ।

२. ‘परमभवकानित्यकच्च’ इति पाठः क० पु० ।

३. ‘बाधकाभावात्’ इति पाठः क० पु० ।

४. ‘प्रत्ययमात्र = सर्वनामसंज्ञा यदि तरप्यादिपदग्राह्येऽन्तरतमप्रत्यये कथं तदन्तविधिरिति

विभावनीयम्’ इति क० पु० पाठः ।

इयमङ्गलसंज्ञासूत्रे भाष्ये स्पष्टा ॥ २३ ॥

यस्माद्विहितस्तदादेरित्यर्थात्तित्र तदनापत्तिरिति भावः । न च “उगितश्च” (पा० सू० ४।१।६) इत्यत्र प्रत्ययाप्रत्यययोरपि ग्रहणे प्रत्ययवाक्ये प्रत्ययग्रहण-परिभाषाप्रवृत्तावप्यप्रत्ययवाक्येन^१ तत्र डीप्सिद्ध्या न दोष इति वाच्यम्, प्रत्ययाप्रत्ययग्रहणसाधारण्येन^२ एतत्परिभाषाप्रवृत्तौ फलाभावेन तदप्रवृत्ति-रित्याशयात् । अत एव “सुप्तिङ्गन्तम्०” (पा० सू० १।४।१।४) इति सूत्रेऽन्तग्रहणं चरितार्थम् । अन्यथा सुप्तिङ्गोः पदसंज्ञायामपि पदप्रदेशेषु तदन्तविधिनैवेष्टसिद्ध्या तद्वैय्यर्थ्यं स्पष्टमेव ।

न चैवं विप्रो गार्य इत्यत्र विप्रशब्दे “ज्ञनत्यादिः” (पा० सू० ६।१।१।९।७) इति स्वरापत्तिरिति वाच्यम्, अप्रत्ययविषयकवाक्येन अत्र^३ तदापत्तिवारणाय तत्र पदग्रहणानुवृत्तेरावश्यकतयाऽदोषात् । पदग्रहणं परिमाणार्थमिति तूत्तरत्रैव कर्तव्ये तत्र तत्करणं तदर्थमपीत्याशयः ।

ननु ‘प्रतीषिष्ठिति’ इति प्रतीकस्थशेखरोक्तरीत्या सन्त्वस्य प्रत्ययाप्रत्यय-साधारणतया “सनाद्यन्ताः०” (पा० सू० ३।१।३।२) इत्यादावेतत्परिभाषोपस्थितिर्दुर्वचा । न च “सन्यडोः” (पा० सू० ६।१।९) इति सूत्रे “लिटि धातोः०” (पा० सू० ६।१।८) इत्यतो धातुग्रहणानुवृत्त्या पूर्वं धातुत्वे सत्येव द्वित्वप्रवृत्त्या कृ-स-इत्यवस्थायामेव “सनाद्यन्ताः०” (पा० सू० ३।१।३।२) इत्यस्य प्रवृत्त्या न तदा प्रत्ययाप्रत्ययग्रहणसम्भव इति वाच्यम्, एवं हि सति कृतद्विर्वचनस्य ‘प्रतीषिष्ठिति’ इत्यस्य धातुत्वाभावेन लक्ष्यभेदात् ‘लक्ष्ये लक्षणस्य’ इति न्यायस्याप्राप्त्या पुनर्धार्तुसंज्ञायाः प्राप्त्या धातुसंज्ञाप्रवृत्तिकालेऽप्यत्रैवप्रत्ययग्रहणसम्भवादिति चेत्, न; ‘प्रतीषिष्ठिति’ इत्यत्र दीर्घव्यावृत्तेहेन्साहचर्येणादेशत्वानाक्रान्तस्याच एव दीर्घविधौ ग्रहणेन सिद्ध्योत्तरखण्डस्य प्रत्ययत्वेऽपि बाधकाभावात् ।

वस्तुतः ‘प्रतीषिष्ठिति’ इत्यादिविषये सन्नन्तस्य धातुत्वेनोत्तरखण्डस्य प्रत्ययत्वेनार्थधातुकत्वादिडागमे अतो लोपेऽनजन्तत्वान्न दीर्घप्राप्तिः । तस्यैवार्थ-धातुकत्वेन स्वोपदेशे स्वस्यादन्तत्वाक्षतेः । अत एव गुणोऽपि न । अन्यथा “इको झल्” (पा० सू० १।२।९) इत्यस्य भाष्योक्तप्रत्याख्यानपक्षेऽत्र दीर्घस्य साहचर्येण वारणेऽपि गुणस्य दुर्बारत्वापत्तिरित्याहुः ॥ २३ ॥

१. ‘प्रवृत्तावप्रत्ययवाक्येन’ इति पाठः क० पु० ।

२. ‘साधारण्येन’ इति नास्ति क० पु० ।

३. ‘ईशो विषये’ इति पाठः क० पु० ।

येन विधिरिति सूत्रे भाष्य एतद्घटकतदन्तांशस्यापवादः पठ्यते:—

प्रत्ययग्रहणे चापञ्चम्याः ॥ २४ ॥

यत्र पञ्चम्यन्तात्परः प्रत्ययः कार्यन्तविधानाय परिगृह्यते, तत्र तदन्तविधिनेत्यर्थः । यथा “रदाभ्यां निष्ठातो नः” इत्यत्र । तेन दृष्टीर्णेत्यादौ धातुतकारस्य न नत्वम् ।

‘पठ्यते इति । भाष्ये तदन्तविधिं प्रयोजयतीत्युपक्रम्य ‘प्रत्ययग्रहणं चापञ्चम्याः, इति पठ्यते । अपञ्चम्यन्तात्परं प्रत्ययग्रहणं तदन्तविधिं प्रयोजयति । तदन्तविधेः प्रयोजनमिति तदर्थः । अत्रापञ्चम्या इत्यस्यैवापूर्वत्वं न तु प्रत्ययग्रहणपरिभाषालभ्यस्य प्रत्ययग्रहणमित्यस्यापीति सूचयितुं मूले सप्तम्यन्तपाठ आदृतः । प्रत्ययविधावन्यथा वारणस्य प्रागुक्तत्वात् । अनुवादविषय एवास्याः प्रवृत्तिरिति सूचयन्नाह—कार्यन्तरेति तच्चादेशादिरूपं परिगृह्यते-अनूद्यत इत्यर्थः । धातुतकारस्येति । इदमुपलक्षणं पूर्वदकारस्यापि । न नत्वमिति । भिन्नमित्यादोऽरेकदकाराभ्यां परीभूताया निष्ठातदन्तावयवयोस्तकारदकारयोर्नन्तवं भवतीत्यर्थेनादोषः ३ इति भावः ।

न च अनन्त्यविकार इति पारिभाषया ‘दृष्टीर्णः’ इत्यादौ न दोषः, ‘दृष्टीर्णवान्’ इत्यादौ दोषापत्तेः । यद्यपि समासे गुणभूतस्य निष्ठापदार्थस्य विशेषणसम्बन्धायोगात् ‘चरितम्’ ‘उदितम्’ इत्यादौ ‘तीर्णवन्तौ’ इत्यादौ अन्त्यतकारे च निष्ठानत्वापत्त्या “रदाभ्याम्०” (पा० सू० ८।२।४२) इति प्राधान्यात्कारस्यैव विशेषणम् । निष्ठेति^४ लुप्तपष्ठ्यन्तम् । तथा च पञ्चम्यन्तस्य प्रत्ययविशेषणत्वाभावान्नानया नत्ववारणं युक्तम्, तथापि निर्दिश्यमानपरिभाषयैव तद्वारणसम्भवात्^५ । “हस्वनुद्भ्यां मनुप्” (पा० सू० ६।१।१७६)

१. ‘एतद्घटक इति तदादिशब्दस्त्रूपस्य विशेष्यत्वेन प्राप्त इत्यर्थः । तेन “षायबश्वाप्” (का० वा० ४।१।७४) इत्यादौ न दोषः । तत्र प्रातिपदिकादित्यस्य विशेष्यत्वात् इत्यधिकः पाठः क० पु० ।
२. ‘तु’ इत्यधिकः पाठः क० पु० ।
३. ‘इत्यर्थेन न दोषः’ इति पाठः क० पु० ।
४. ‘निष्ठेति लुप्तपष्ठ्यन्तम्’ इति नास्ति क० पु० ।
५. ‘तथापि निर्दिश्यमानपरिभाषयैव तद्वारणसम्भवात्’ इत्यस्य स्थाने ‘तथापि संयोगादेरित्यतो धातोरित्यपकृष्य तस्य निष्ठाविशेषणत्वेनैतदुदाहरणत्वं युक्तमेव । यद्वा प्रत्ययावयवेऽपि प्रत्ययत्वव्यवहारस्य प्रत्ययलक्षणसूत्रे शेखरे उक्तत्वेन न दोषः । यदि तु निर्दिश्यमानपरिभाषयैव तद्वारणसम्भवान्नैततपरिभाषोदाहरणमित्ययुक्तमिदमुच्यते तर्हि’ इति पाठः क० पु० ।

तदन्तेत्यंशानुपस्थितावपि तदादीत्यंशस्योपस्थितौ रेफ-दान्तात्परस्य
निष्ठातस्येत्यर्थं इति न दोषः, तदंशानुपस्थितौ मानाभावात् ।

इत्याद्यर्थमियमावश्यकीति यथाश्रुतरीत्यात्रापि तत्प्राप्तिरस्तीति “रदाभ्याम्०”
(पा० सू० ८।२।४२) इत्यस्योपन्यास इति वोध्यम् ।

न च “हस्वनुडभ्यां मतुप्” (पा० सू० ६।१।१७६) इत्यत्र तदन्तविधावपि निर्दिश्यमानपरिभाषया न दोषः, षष्ठीनिर्देशाभावेन तस्या अप्राप्तेः । न च पञ्चम्यः परस्य विभक्त्यन्तरस्य षष्ठीप्रकल्पितिरिति पक्षे तत्सम्भवः, एवं सति हस्वादित्यस्य मतुवन्तविशेषणत्वेऽपि मतुविशेषणत्वाभावेन मतुपो हस्वात्परत्वाभावेऽपि ‘परमविद्युत्वान्’ इत्यादौ स्वरापत्तेः^१ इति दिक् ।

नन्वेम् “तिडतिडः” (पा० सू० ८।१।२८) इत्यत्र तदन्तविधिर्दुर्लभः । न च सामर्थ्यात्परिभाषाबाधः, ‘व्यतिसे’ इत्यादौ तत्सम्भवात् । न च^२ प्रत्यय-ग्रहणपरिभाषोपस्थिततदाद्यंशस्य विशेष्यत्वात्प्राप्ततदन्तविधेरनेन वारणेऽपि पदस्य विशेष्यत्वात्प्राप्ततदन्तविधिस्मुलभ^३ इति वाच्यम्^४, उपात्तविशेष्यासम्भवे तदादेविशेषणत्वेन तदन्तविध्यज्ञीकारेऽपि प्रकृते उपात्तस्य पदस्य विशेष्यत्वसम्भवे तद्विशेषणत्वेनैव तदन्तविधे: प्रकृते वक्तव्यतया तन्निषेधे प्रकारान्तरेण तदन्तविधेरुपादानस्यावश्यकत्वादिति चेत्, न; ‘अतिडः’ इति पर्युदासेनैवातिडन्तपदादित्यर्थसिद्धेः, पुनः पदाधिकारे तत्पाठसामर्थ्येन तन्निषेधाप्रवृत्त्यातिडन्तं पदमिति तदन्तविधिस्वीकारेणादोषात् । एवमेव “गतिकारकोपपदात्०” (पा० सू० ६।२।१।३९) इत्यादावपि वोध्यम् ।

ननु तदन्तांशनिषेधे तदाद्यंशोपस्थितौ फलाभावः, तदन्तस्यैवाग्रहणेन तदाद्युपस्थितेव्यावृत्त्यसम्भवादित्यत आह :—तदादीति^५ । मानाभावादिति । तयोः सन्नियोगशिष्टत्वाभावादिति भावः । अत एवैतदधटकेति विशेषणमारम्भे सार्थकम्, तदभावेऽपि तदुपस्थितेः ।

१. ‘यदि तु हस्वादिति मतुप एव विशेषणमित्याग्रहस्तर्हि प्रकल्पकत्वपक्षस्य सिदान्तेऽभावादत्रैव दोषो वोध्यः’ इत्यधिकः पाठः क० पु० ।
 २. ‘इति चेन्न’ इति पाठः क० पु० ।
 ३. ‘विधेस्मुलभत्वात्’ इति पाठः क० पु० ।
 ४. ‘इति वाच्यम्’ इत्यादितः ‘बोध्यम्’ इत्येतत्पर्यन्तम् क० पु० नास्ति ।
 ५. ‘इत्यर्थं इति । चरितमित्यादिलक्ष्यानुरोधात्, प्राधान्याच्च तकारस्यैव विशेषणमिति भावः’ इत्यधिकः पाठः क० पु० ।
- १६ परि०

तदन्तांशोपस्थितौ तूभयोरेकविषयत्वमेव स्यादिति ‘दृष्टतीर्णः’ इत्यादौ
दोषः स्यादेव ।

“स्यतासी लूलुटोः” इत्यादौ लूलुटोः परयोरित्यर्थे नियमेनावधिसाकाङ्क्ष-
त्वेनोपस्थितधातोरित्यस्यावधित्वेनान्वयान्न तदन्तविधिः। ‘ड्याबभ्यः’ इत्यादौ
तु न दोषः, तत्र कस्मादिति नियतावध्याकाङ्क्षाया अभावेन पञ्चम्यन्तस्य
प्रत्ययविशेषणत्वाभावात् ।

ननूपस्थिततदाद्यंशस्य “एङ्ग्हस्वात्सम्बुद्धेः” (पा० स० ६।१।६९)
 इत्यत्रेव पञ्चम्यन्तेनैवान्वयात् समानाधिकरणविशेष्याभावादेव तदन्तविधेरेत-
 त्परिभाषाविषयेऽप्राप्त्या परिभाषा व्यर्थेत्याशङ्कां परिहरति :—तदन्तांशेति ।
 परिभाषाभावे उपस्थिततदाद्यंशस्य विभक्तिकत्वकल्पने मानाभावेन तदादिरूप-
 विशेष्यमादाय तदन्तांशोपस्थितेर्दुवरित्वात्, रेफान्तात्तदादेरित्यर्थं एव न सम्भव-
 तीति ‘दृष्टीर्णे’ दोषो दुर्वारः स्यादिति भावः ।

ननु “स्यतासी०” (पा० सू० ३।१।३३) इत्यादावुपस्थितधातोरित्यस्य
विघ्नेयेनान्वयात्तदन्तविधिर्दुर्वारोऽत आह—स्यतासी—इत्यर्थे इति । “तस्मिन्०”
(पा० सू० १।१।६६) इति परिभाषयेति भावः । अन्वयादिति । उपस्थितत्वा-
दिति भावः । वस्तुतो धातोः परौ यौ लृलृटौ तयोः परतः स्यतासी भवतः इत्यर्थे
कस्मादित्यवध्याकाङ्क्षायामुपस्थितधातोरित्यस्यैवान्वयात्र दोषः इति भावः ।
अत्र च “भविष्यति मर्यादावचने” (पा० सू० ३।३।१।३६) इति निर्देश एव
लिङ्गम् ।

ननु “हूळ्यावध्यः०” (पा० सू० ६।१।६८) इत्यत्र ड्यावध्यां प्रातिपदि-
काक्षेपे सुतिसिभिस्तदाद्यंशोपस्थितौ प्रातिपदिकात्परौ यौ ड्यापौ तदन्तात्तदादेः
परस्य सोलोप इत्यर्थं वहुश्रेयसीति न सिद्ध्येदत आह :—ड्यावध्य इति । न च
ड्यावध्यां परस्य सोलोप इत्यर्थेनेष्टसिद्ध्या तदन्तविध्यभावेऽपि न दोषः, तदन्तां-
शानुपस्थितावपि सुतिसिभिस्तदाद्यंशोपस्थिते दुर्वारित्वेन^३ ड्यावन्तात्तदादेरित्यर्थे-
नोक्तस्थले दोषापत्तेरित्याशयात^४ । आदिना “स्त्रीभ्यो ढक्” (पा० सू० ४।१।१३०)

अङ्गसंज्ञासूत्रे तु तदादेः प्रत्यये पर इत्यर्थं पञ्चम्यन्तस्य विशेषणत्वं स्पष्टमेव । अत एव “उत्तमैकाभ्याम्” इत्यादिनिर्देशाः सङ्गच्छन्ते ॥ २४ ॥

नन्वेवम् ‘कुमारी ब्राह्मणिरूपा’ इत्यादौ ‘घरूप’ इति हस्वापत्तिरत आहः—

उत्तरपदाधिकारे प्रत्ययग्रहणे न तदन्तग्रहणम् ॥ २५ ॥

“हृदयस्य हृलेखयदण्लासेषु” इत्यत्र लेखग्रहणात् । तत्र लेखेति न

इत्यस्य सङ्ग्रहः । सिद्धान्ते तु तदन्तविधिद्वयाङ्गीकारान्ड्याद्यम् इत्यादौ न दोष इति बोध्यम् ।

ननु अङ्गसंज्ञासूत्रे पञ्चम्यन्ताभावेन तदन्तविधिर्दुर्वारोऽत आहः—
अङ्गसंज्ञेति । इत्यर्थं इति । उपस्थिततदाद्यांशस्य प्रत्ययेन सामानाधिकरण्येन तदन्तविधौ तत्परकतदादेरसम्भवादुपस्थिततदाद्यांशोऽन्वये वैय्यर्थ्येन पञ्चम्यन्तत्वपरिकल्पनमेव तस्य युक्तमिति भावः ॥ २४ ॥

‘कुमारी ब्राह्मणिरूपा’ इति । ब्राह्मणीशब्दाद् रूपपि “तसिलादिषु०” (पा० सू० ६।३।३५) इति प्राप्तपुँवत्वस्य “जातेश्च” (पा० सू० ६।३।४१) इति निषेधेन “घरूप०” (पा० सू० ६।३।४३) इति हस्वे तस्य कुमारीशब्देन कर्मधारये पुँवत्वं बाधित्वा^१ परत्वात् हस्वस्यादिति भावः । विग्रहप्रदर्शनपरं वाक्यमेतत्, न तु समस्तमिदं हस्वप्राप्तियोग्यमिति भ्रमितव्यम् । न च हस्वोत्तरं पुनः प्रसङ्गेन पुँवत्वेन न दोषः, पट्टिवतरेत्याद्यनुरोधेन हस्वविषये सङ्कदगतिन्यायस्यैव प्रवृत्तेः ।

एवमपि ‘ब्राह्मणिरूपा’ इत्यत्राव्याप्त्यापत्तेः । यद्वा वयोवाचिनो^३ विकल्पेन जातिकार्यस्योत्ततया ‘कुमारी ब्राह्मणिरूपा यस्याम्’ इति बहुत्रीहौ “जातेश्च” (पा० सू० ६।३।४१) इति पुँवत्वनिषेधात्, पष्ठीतत्पुरुषे वा दोषध्रौव्यात् समस्तत्वेऽपि न दोषः ।

न चोत्तरपदाधिकारेऽपि उपस्थिततदाद्यांशस्य “सुपि च” (पा० सू० ७।३।१०२) इत्यादेशविधाविव प्रत्ययं प्रत्यविशेष्यत्वात्तदन्तविधिर्नैव प्राप्नोतीति व्यर्थ्यमिति वाच्यम्, चेलादिष्विव रूपबंशेऽपि द्वन्द्वनिर्दिष्टत्वेनोत्तरपद इति विशेषणसम्बन्धस्य दुर्वारतया तेन सामानाधिकरण्यायोपस्थिततदाद्यांशस्य

१. ‘बाधितत्वात् हस्वः स्यादिति भावः’ इति पाठः क० पु० ।

२. ‘पट्टिवतरेत्याद्यनुरोधेन हस्वविषये सङ्कदगतिन्यायस्यैव प्रवृत्तेः’ इति नास्ति क० पु० ।

३. ‘वयोवाचिनाम्’ इति पाठः क० पु० ।

घबन्तम्, अनभिधानात् । इयं च ‘हृदयस्य’ इति सूत्र एव भाष्ये स्पष्टा ॥ २५ ॥

नन्वेवम् ‘परमकारीषगन्धीपुत्रः’ इत्यत्रेव ‘अतिकारीषगन्धापुत्रः’ इत्यत्र “ध्यङ्गः सम्प्रसारणं पुत्रपत्योः” इति स्यादत आह:—

स्त्रीप्रत्यये चानुपसर्जने न ॥ २६ ॥

विशेष्यत्वेन “गतिकारकोपपदात्०” (पा० सू० ६।२।१३९) इत्यत्रेवात्रापि प्राप्ततदन्तविधेद्वारित्वापत्तेरिति दिक् ।

एवञ्चोत्तरपदाधिकारे प्रत्ययग्रहणेषूत्तरपद इत्यस्यासम्बन्धे तात्पर्यग्राहकं लेखग्रहणम्^१ इति बोध्यम् ॥ २५ ॥

इत्यत्रेवेति । ननु—अस्यामवस्थायां दृष्टान्तासङ्गतिरिति चेत्, अत्राहुः— इव शब्दो भिन्नक्रमः । ‘उशीनरवन्मद्रेषु यवाः स्युः’ इत्युक्तौ काकवा यथा मद्रेऽपि नेति गम्यते तद्वदत्रापि न स्यादिति ।

केचित्तु परिभाषाभावेऽपि पूर्वपदानाक्षेपेण तदाक्षेपेऽपि तदन्तविधिद्वयेन वा ‘परमकारीषगन्धीपुत्रः’ इत्यत्र सम्प्रसारणं सिद्ध्यति । तथाश्रयणेऽतिकारीषगन्ध्यापुत्रेऽपि सम्प्रसारणापत्तिरतः परिभाषेवारम्भनीया । सत्यां तु परिभाषायां पूर्वपदाक्षेपेण ध्यङ्गन्तपूर्वपदस्येत्यर्थेन न दोषः । न च^२ अनिज्व धौकेवल-ग्रहणेन^३ पूर्वपदशब्दस्य प्रथमावयवे रूढचन्द्रीकारादतिव्याप्तिद्वारित्वेति वाच्यम्, “उत्तरपदत्वे च०” (का० वा० १।१।६३) इति निषेधेन ध्यङ्गन्तस्य पदत्वाभावात् ।

ननु ‘अनुपसर्जने’ इति पर्युदास उत प्रसज्यप्रतिषेधः । आद्येऽत्रापि ग्रहण-पदसम्बन्धस्य वक्ष्यमाणतयोपसर्जनभिन्ने स्त्रीप्रत्यये गृह्यमाणे तदादिनियमो नेत्यर्थं सूत्रे उपात्तध्यङ्गादेरुपसर्जनानुपसर्जनसाधारण्येन सर्वत्रानुपसर्जनस्त्रीप्रत्ययग्रहण-रूपलिङ्गनिमित्तकैतत्परिभाषया तदाद्युपस्थितिनिषेधे ध्यङ्गन्तमात्रग्रहणात्सर्वत्र सम्प्रसारणप्रसङ्गः, परिभाषायामनुपसर्जन इति विशेषणस्य वैय्यर्थ्यपत्तिश्च ।

१. ‘तेन “धरूप०” (पा० सू० ६।३।४३) इत्यादावुत्तरपदाक्षिप्तपूर्वपदेन प्राप्तस्य न निषेधः ।

अन्यथा इण्धातोः शतरि, छीपि, यतीरूपमित्यत्र भाषितपुंस्कस्यानेकाच्चत्वाभावाद्लेखानापत्तिः इत्यधिकः पाठः क० पु० ।

२. “पूर्वपदात्संज्ञायामगः” (पा० सू० ८।४।३) इत्यादौ समासाक्षेपार्थं क्रियमाणेन पूर्वग्रहणेन पूर्वपदशब्दस्य रूढिस्वीकारेऽपि इत्यधिकः पाठः क० पु० ।

३. ‘सर्वत्र’ इत्यधिकः पाठः क० पु० ।

विषयसप्तमीयम् ।

यः स्त्रीप्रत्ययः स्त्रियं प्राधान्येनाऽह तत्र तदादिनियमो न, यस्त्वप्राधान्ये-
नाऽह तत्र तदादिनियमोऽस्त्येवेत्यर्थः ।

द्वितीये नबद्वयस्यान्वयसिद्धये वाक्यभेदस्यावश्यकतया स्त्रीप्रत्यये गृह्यमाणे
तदादिनियमो नेति निषेधेन प्रथमवाक्येन व्यावृत्तितदादिनियमस्य पुनः प्रतिप्रस-
वायोपसर्जने स्त्रीप्रत्यये गृह्यमाणे तदादीति नोपतिष्ठते इति नेत्यर्थत्सूत्रे
तदुपस्थितिरस्यैवेति लाभात्सर्वत्र पूर्वोक्तरीत्योपसर्जनस्त्रीप्रत्ययस्य ग्रहणे, विषय-
त्वसम्भवेन सर्वत्र तदाद्यंशोपस्थित्या परमकारीषगंधीपुत्रेऽपि सम्प्रसारणानापत्तिः,
एतत्परिभाषाया वैय्यर्थ्यं चेत्यकस्मिन्नेव शास्त्रे विषयभेदेन व्यवस्थया परिभाषा-
प्रवृत्त्यप्रवृत्ती न सिद्धयेयातामित्यत आहः—विषयसप्तमीति । अनुपसर्जनपदे इति
शेषः । “स्त्रीप्रत्यये०” (परि० २६) इत्यत्रापि विषयसप्तमीत्वे वक्यमाणग्रहण-
पदान्वयानापत्तिः । सूत्रे गृह्यमाणस्य स्त्रीप्रत्ययस्योपसर्जनस्यडादिर्यदा वाच्यत्वेन
विषयस्तदा तत्र वाक्ये स्त्रीप्रत्यये तदादीति नोपतिष्ठत इति पूर्ववाक्यप्राप्तिनिषेधो
नेत्यर्थः ।

तथा चैतत्परिभाषारम्भसामर्थ्येनैकस्यापि शास्त्रस्य “हक्रोरन्यतरस्याम्”
(पा० सू० १४१५३) इतिवद् वाक्यद्वयोपल्लवेन^१ विषयभेदेन परिभाषाप्रवृत्त्य-
प्रवृत्त्योरङ्गीकारेण ष्यडःपदे लक्षणयानुपसर्जनस्यडन्तपूर्वपदस्योपसर्जनस्यडन्ततदा-
दिरूपपूर्वपदस्य च सम्प्रसारणमित्यर्थङ्गीकारेण ‘अतिकारीषगंध्यापुत्रः’ इत्यत्र न
दोष इति भावः ।

ननु सम्प्रसारणयोग्यविषये सर्वत्र पूर्ववाक्येनैव सम्प्रसारणसिद्धयोपसर्जन-
स्यडन्तस्य सम्प्रसारणयोग्यस्याभावाद् द्वितीयवाक्यस्यानर्थक्यम् । न चाचारक्विवब-
न्तात् क्यजन्ताद्वा कर्तंरि क्विपि तत्सम्भवः, आद्ये आबन्तादाचारक्विपोऽनभिधानात् । अन्ये “क्यच्चि च” (पा० सू० ७।४।३३) इतीत्वे “क्यच्च्योश्च”
(पा० सू० ६।४।१५२) इति यलोपेन तत्सिद्धया फलाभावात् ।

न च कौमुदगंध्येवेतीवार्थे “संज्ञायाङ्च” (पा० सू० ५।३।९७) इति
विहितस्य कनः “लुम्मनुष्य०” (पा० सू० ५।३।९८) इति लुपि, तस्य पतिशब्देन
समासे तत्सम्भवः, चञ्चेत्यस्येवास्य संज्ञात्वे दृढतरमानाभावेन तत्र कनो दुर्लभ-
त्वादिति चेत्, न; आगता आर्विदगन्ध्या यस्यामिति बहुत्रीहौ “प्रादिष्यः०”
(का० वा० २।२।२४) इत्युत्तरपदलोपे ‘आर्विदगंधीपुत्रः’ इत्यत्र सम्प्रसारण-
विधायकतया द्वितीयवाक्यस्य चारितार्थ्यात् ।

१. ‘इति तद्वाक्यद्वयोपल्लवेन’ इति पाठः क० पु० ।

प्रत्यासत्त्या यस्य समुदायस्य स्त्रीप्रत्ययान्तत्वमानेयं तदर्थं प्रत्यनुपसर्जनत्व-
मेवेतत्परिभाषाप्रवृत्तौ निमित्तम् । तेन ‘अतिराजकुमारिः’ इत्यादौ राजकुमारी-
शब्दार्थस्यातिशब्दार्थं प्रत्युपसर्जनत्वेऽपि तदर्थं प्रत्यनुपसर्जनत्वात् तदादिनियमा-
भावेन हस्वसिद्धिः ।

नचेवम् ‘अतिराजकुमारिः’ इत्यादौ राजकुमारीत्यस्योपसर्जनत्वेऽपि
स्त्रीप्रत्ययान्तत्वाभावाद् हस्वानापत्तिः^१, अत आह—प्रत्यासत्त्येति । उपसर्जने
तदादिनियम इति द्वितीयवाकये उपसर्जनपदस्य सम्बन्धिकार्थक्त्वेन यं समुदायं
प्रत्यप्रधानत्वं तस्य समुदायस्य स्त्रीप्रत्ययान्तत्वे सम्पादनीये तदादिनियम इति
प्रकृते न दोष इति भावः । तदर्थमिति । समुदायार्थमित्यर्थः ।

ननु नव्यमते ‘अतिकुकुटमयूरिः’ इत्यादौ समाहारद्वन्द्वदितरेतरयोगे-
प्युद्भूतावयवभेदविशिष्टसमुदायस्यैव प्राधान्यान्मयूरीशब्दार्थस्य द्वन्द्वार्थं प्रत्युपस-
र्जनतया तदादिनियमात्, ‘कुकुटमयूरी’ इत्यस्योपसर्जनत्वेऽपि स्त्रीप्रत्ययान्तत्वा-
भावाद् हस्वानापत्त्या, तत्सद्वये उपसर्जनस्य प्रातिपदिकस्य वा विशेष्यत्वात्,
द्वितीयतदन्तविधिस्वीकारेण स्त्रीप्रत्ययान्तान्तस्योपसर्जनस्येत्यर्थस्यावश्यकतया
तेनैवात्रापि निर्वाहे प्रत्यासत्त्याश्रयणं व्यर्थम् । न च द्वन्द्वे मयूरीशब्दस्य “एक
विभक्तिं” (पा० सू० १।२।४४) इत्युपसर्जनत्वेन स्त्रीप्रत्ययान्तत्वेन च
तत्समुदायस्य तदन्तत्वेन हस्वसिद्ध्या न दोषः, द्वन्द्वे नेति निषेधेन द्वन्द्वावय-
वोपसर्जनमादाय ‘कुकुटमयूरौ’ इत्यत्रेव तदप्रवृत्तेः । अन्यथा^२ ‘परमकुकुटमयूरौ’
इत्यादापि तदापत्तेः^३ ।

न च ‘गोगभिणी, स्त्रीव्याघ्री’ इत्यादेः “अत्यादयः०” (का० वा० १।४।७९)
इति समासे हस्वापत्त्या सूत्रे तदन्तविधिद्वयाश्रयणमशक्यमिति वाच्यम्, एकदेशि-
समासप्रत्याख्यानभाष्यरीत्या इष्टस्यात्यधीयिष्पलिरित्यस्य सिद्धये सूत्रकारमतेऽपि
तदन्तविधिद्वयस्यावश्यकतयातिकुकुटमयूरिरितिवदितिगोगभिणिरित्यस्यापीष्टत्वा-
नुमानादिति चेत्, न; तदन्तविधिद्वयानङ्गीकर्तृप्राचीनमते” निर्वाहाय प्रत्या-
सत्त्याश्रयणेनादोषात् । एतेन यं प्रति स्त्रीप्रत्ययस्यानुपसर्जनत्वं तदघटितसमु-
दायस्य स्त्रीप्रत्ययान्तत्वे सम्पादनीये तदादिनियमो नेत्यर्थः^४ ।

१. ‘न च हस्वविधी लौकिकमप्रधानत्वलक्षणं गृहते इति न दोषः, तथा सति “स्त्रिया-
पुंवद०” (पा० सू० ६।३।३४) इति भाष्योदाहृते दारद्व०दारकेत्यादौ हस्वापत्तेः’
इत्यधिकः पाठः क० पु० ।

२. ‘अत एव’ इति पाठः क० पु० ।

३. ‘इत्यादौ न दोषः’ इति पाठः क० पु० ।

४. ‘प्राचीन’ इति नास्ति क० पु० ।

५. ‘अतिकुकुटमयूरिरित्यत्र कुकुटपदार्थं प्रति मयूरीपदार्थस्यानुपसर्जनत्वात्कुकुटममूरी-
त्यस्य स्त्रीप्रत्ययान्तत्वं सूपपादम्’ इत्यधिकः पाठः क० पु० ।

अत एवात्र परिभाषायां न शास्त्रीयमुपसर्जनत्वम्, असम्भवात् ।

अस्याः ‘प्रत्ययग्रहणे’ इत्यस्यापवादत्वात् तदेकवाक्यतापन्नत्वाच्चात्रापि ग्रहणपदसम्बन्धेन स्त्रीप्रत्ययसामान्यग्रहणे तदविशेषग्रहणे च प्रवृत्तिः, न तु

‘अतिराजकुमारिः’ इत्यादावत्यर्थं प्रत्युपसर्जनत्वेऽपि पूर्वपदार्थभूतं राजानं प्रत्यनुपसर्जनत्वेन तद्विटितसमुदायस्य स्त्रीप्रत्ययान्तत्वे सम्पादनीये तदादिनियमनिषेधेन शास्त्रीयोपसर्जनसंज्ञकस्य स्त्रीप्रत्ययान्तत्वसम्भवेन तत्र तदन्तविधिद्वयं विनैव दोषवारणसम्भवात्, तदन्तविधिद्वयाश्रयणं व्यर्थमित्यपास्तम्, परमकारीषगन्ध्याशब्दे वहनीहावपि सम्प्रसारणापत्तेः ।

केचित्तु “गोस्त्रियोः०” (पा० सू० १२।४८) इति सूत्रे ‘अतिराजकुमारिः’ इत्यादौ हस्वानापतिमाशङ्क्य “स्त्रीप्रत्यये च०” (परि० २६) इति परिभाषया समाहितं भाष्ये । “गोस्त्रियोः०” (पा० सू० १२।४८) इति^१ सूत्रे तदन्तविधिद्वयसत्त्वे ‘अतिराजकुमारिः’ इत्यादौ दोषस्यैवाप्रसङ्गेन तदाशङ्क्य परिभाषाभ्युपगमेन समाधानपरभाष्यासङ्गतिः ।

किञ्चोपसर्जनस्येत्यस्य विशेष्यत्वे गोशब्दांशेऽपि द्वन्द्वनिर्दिष्टत्वेन तदन्तविधेरपत्या शोभना गौः सुगौः, न गौरगौः, चित्रा सुगौरगौर्वा यस्य स “चित्रसुगौः” ‘चित्रागौः’ इत्यत्रापि हस्वापत्तेः, ‘चित्रगुः’ इत्यत्र हस्वानापत्तेश्च । ससहये व्यपदेशिवद्भावाभावात् । तस्मात् प्रत्यासत्याश्रयणमेव युक्तम् । न चैवम् ‘अति वहश्येयसिः’ ‘अतिकुकुटमयूरिः’ इत्यादौ हस्वानापत्तिः, तत्र हस्वस्येष्टत्वे मानाभावादित्यादुः ।

असम्भवादिति । यद्यप्यस्य स्त्री ई तेन निरादीनां समासे शास्त्रीयोपसर्जनसम्भवः । फलं तु तत्रैव तदादिनियमेनान्यत्र तदप्रवृत्त्यातिकारीषगन्ध्यापुत्रे सम्प्रसारणप्रवृत्तिः^२, तथाप्यनुपसर्जनग्रहणस्य वैय्यर्थ्यपित्तेरेतदयुक्तमिति भावः । एतत्प्रवृत्तिस्थलमाह-अस्या इति । उत्सर्गसमानविषया अपवादा इति न्यायादिति भावः । तदेकेति । उत्सर्गापवादयोरेकवाक्यताया न्याय्यत्वादिति भावः ।

सामान्यग्रहणे इति । “गोस्त्रियोः०” (पा० सू० १२।४८) इत्यादौ । विशेषग्रहणे । “ष्यङ्गः०” (पा० सू० ६।१।१३) इत्यादौ । न त्विति । तेन धनेन

१. ‘इत्यत्र’ इति पाठः क० पु० ।

२. ‘न च निरेरपत्यमित्यर्थे ‘स्त्रीम्यो ढक्’’ (पा० सू० ४।१।२०) इति ढकः प्रवृत्तिः फलम्, तत्रार्थग्रहणस्यैव सिद्धान्तितत्वेन तदसम्भवात्’ इत्यधिकः पाठः क० पु० ।

स्त्रीप्रत्ययास्त्रीप्रत्ययग्रहणे । ध्वनितञ्चेदम् ‘अर्थवत्’ सूत्रे भाष्ये ।

इयं च वाचनिक्येव । ‘ष्यङ्गः’ इति सूत्रे भाष्ये स्पष्टा ॥ २६ ॥

परमचिकीर्षेत्यत्र “कर्तृ करणे०” (पा० सू० २।१।३२) इति न समाप्तः^१ । भाष्य इति । सरूपसूत्र^२ इति शेषः । तत्र हि समुदायादेकविभक्तावेकशेष इति पक्षे पदस्य विभज्यान्वाख्याने ‘भैक्षम्’ इत्यत्र भिक्षा३ आम्-अ-इत्यत्र पूर्वं लुकि विभक्तिपरत्वा-भावादेकशेषो न स्यादित्युक्तम् । अनया समुदायस्यावन्तत्वेनाप्रत्यय इति निषेधात् प्रातिपदिकत्वाभावेन सुपोऽप्राप्त्या तदसङ्गतिरतोऽर्थवत्सूत्रे प्रत्ययपदेन तत्र निषेधे कर्त्तव्ये इयं नेति सरूपसूत्रे भाष्ये ध्वनितमित्यन्वयः ।

ननु “ष्यङ्गः०” (पा० सू० ६।१।१३) इति सूत्रे एवानुपसर्जनस्येति क्रियताम्, किमनया परिभाषया । ‘अतिकारीषगन्ध्यापुत्रे’ ष्यङ्गन्तस्योपसर्जनत्वान्न दोषः, ‘आर्विंदगन्धीपुत्रे’ ष्यङ्गन्तत्वेन समुदायस्यानुपसर्जनत्वेन च नाव्याप्तिः^४ । न च ‘परमरमायै’ इत्यस्य सिद्धये इयमावश्यकीति वाच्यम्, ‘अर्धखट्टायै’ इत्यस्य सिद्धये तदन्तविधिद्वयस्यावश्यकतया तेनैव तत्सिद्धेः । ‘अतिराजकुमारिः’ इत्यादावपि पूर्वोक्तरीत्या तदन्तविधिद्वयाङ्गीकारान्न दोषः ।

न च ‘परमगौरितरा’ इत्यत्र “ङ्गोऽनेकाचः०” (पा० सू० ६।३।४३) इति^५ ह्लस्वसिद्धिः फलम् । एकदेशिसमासप्रत्याख्यातुभाष्यनये इष्टस्यार्थपिपलितरेत्यस्य सिद्धये सूत्रकृन्मते तदन्तविधिद्वयस्यावश्यकतया तेन तत्र दोषवारण-सम्भवादिति चेत्,^६ अत्राहुः—अर्धकारीषगन्ध्याशब्दस्य पतिशब्देन समाप्ते फलभेदस्य दुर्वारितया तद्वारणाय तदन्तविधिद्वयाङ्गीकारेऽतिकारीषगन्ध्यापुत्रशब्दे सम्प्रसारणापत्त्या भाष्यकृन्मतेऽपि शब्दार्थयोः फलभेदाभावायार्थपिपलीत्यादौ सूत्रकारमतवच्छब्दशक्तिस्वाभाव्याद् विशेषणविशेष्यभावव्यत्यासेन पूर्वपदार्थस्यैव

१. ‘न त्विति तेन धनेन परमचिकीर्षेत्यत्र “कर्तृकरणे०” (पा० सू० २।१।३२) इति न समाप्तः’ इति नास्तिः क० पु० ।
२. ‘सरूपाणामेकशेष एकविभक्ती०’ (पा० सू० १।२।६४) इति सूत्रे इत्यर्थः ।
३. ‘न च ‘कारीषगन्धीपुत्रः’ इत्यत्रोत्तरपदार्थं प्रत्युपसर्जनत्वात्सम्प्रसारणानापत्तिरिति, वाच्यम्, आरभसामर्थ्यात् पूर्वपदार्थं प्रत्युपसर्जनत्वस्यैव विवक्षणेनादोषात्’ इत्यधिकः पाठः क० पु० ।
४. “घरूपकल्पचेलद्वृवगोत्रमतहतेषु ङ्गोऽनेकाचो हस्तः” (पा० सू० ६।३।४३) इति सूत्रेण्टि भावः ।
५. ‘चेत्न, कारीषगन्ध्यापतिरिति कारीषगन्ध्यापतिरित्यत्र पूर्वपदार्थस्यानुपसर्जनत्वेन सूत्रस्य चारितार्थेन ‘कारीषगन्धीपुत्रे’ संप्रसारणानापत्तेः । किञ्च ‘परमगंगाया अपत्यम्’ इत्यर्थे समुदायाद्विग्नापत्तिः । न च ‘परमगार्थर्याणः’ इतिवद् वा ढगुत्पत्त्या न दोषः, तथा सति आदिवृद्यनापत्तेः । वस्तुतः’ इत्यधिकः पाठः क० पु० ।

नन्वेवम् “तरप्तमपौ घः” इत्यादिना तरबन्तादेः संज्ञा स्यादत आहः—

संज्ञाविधौ प्रत्ययग्रहणे तदन्तग्रहणं नास्ति ॥ २७ ॥

“सुष्ठिडन्तम्” इत्यन्तग्रहणमस्यां ज्ञापकम् ।

न च प्रत्यययोः पदसंज्ञायामपि प्रत्ययग्रहणपरिभाषया तदन्तग्रहणसम्भवात् ज्ञापितेऽपि फलाभाव इति वाच्यम्, पदसंज्ञायाः ‘स्वादिषु’ इति विषये प्रकृति-निष्ठतया पदग्रहणस्य प्रत्ययमात्रग्रहणत्वाभावात् ।

प्राधान्याङ्गीकारेण भाष्यमतेऽप्यर्थपिप्पलीतरेत्यादौ ह्रस्वादेरप्राप्त्या तदनुरोधेन बहुप्रदेशेषु तदन्तविधिद्वयाश्रयणक्लेशस्यायुक्तत्वात् । एवं च परमगौरितरेत्यत्र ह्रस्वसिद्धये इवमावश्यकीति बोध्यम् ।

वस्तुतः कौमुदगन्ध्याकारीषगन्ध्ययोः पुत्र इत्यत्र दीक्षितादिमते सम्प्रसारणम्, ग्रन्थकृन्त्मते तु नेत्यनयोर्युक्तं सुधीभिर्विचार्यम् ॥ २६ ॥

ज्ञापकमिति । न चान्तग्रहणमन्तशब्दस्य संज्ञार्थम्, तत्फलं तु अन्त इवाचरत्यन्तीत्यत्र पदत्वात्^१ “अतो गुणे” (पा० सू० ६।१।९७) इत्यस्याप्रवृत्तिः, ‘अन्तयोः’ इत्यत्र पदान्तत्वाद् यलोपश्चेति वाच्यम्, “अलोऽन्त्यात्०” (पा० सू० १।१।६५) इति निर्देशेनान्तशब्दस्य ज्ञापकत्वपरभाष्यप्रामाण्येन च तत्र स्वरूपाग्रहणात् ।

प्रत्ययमात्रग्रहणत्वाभावादिति । ननु संज्ञाविधावित्यत्र कर्मषष्ठ्यन्तेन समाप्तः, उत करणतृतीयान्तेन । आद्ये “तरप्तमपौ घः” (पा० सू० १।१।२२) इत्यत्र सत्यपि निषेधे प्रदेशेषु^२ “घरूप०” (पा० सू० ६।३।४३) इत्यादौ— तदन्तविधेदुवारित्वेन ‘कुमारब्राह्मणितरा’ इत्यादौ दोषापत्तेः । द्वितीये घसंज्ञायां तदन्तविधेदुवारित्वेन प्रदेशेषु^२ “घरूप०” (पा० सू० ६।३।४३) इत्यादौ घपदेन तदन्तस्यैवोपस्थित्या प्रत्ययग्रहणाभावेन तस्या अप्राप्त्या तन्निषेधवैय्यर्थमिति चेत्, न; आद्यपक्षे तत्र निषेधस्य प्रदेशे तदन्तग्रहणव्यावृत्यर्थत्वेन सामर्थ्यात्प्रदेशेऽपि तदप्रवृत्त्या उक्तदोषासम्भवात् ।

न चैतत्परिभाषाभावे संज्ञाविधौ प्रदेशे च तदन्तविधौ ‘गौरीपरमब्राह्मणितरा’ इत्यत्र ह्रस्वः, सत्यां त्वस्यामेकत्रैव तदन्तविधिरिति तत्र न ह्रस्वः प्राप्नोतीति फले विशेषः, इति कथं सामर्थ्यमिति वाच्यम्, परिभाषाभावे तदन्ते संज्ञायाः प्रवृत्त्या प्रदेशे तदन्तस्यैवोपस्थित्योत्तरपदस्य विशेष्यत्वात् तदन्तविधेः प्राप्तावपि “गिलगिले च” (का० वा० ६।३।७०) इति ज्ञापकेन चितादिष्विवोत्तरपदस्य विशेष्यत्वेन द्वितीयतदन्तविधेरप्राप्त्या फलभेदासम्भवात् ।

१. ‘पदान्तत्वात्’ इति पाठः क० पु० । २. ‘प्रदेशे’ इति पाठः क० पु० ।

“सुपितडन्तम्” इति सूत्रे भाष्ये स्पष्टा ॥ २७ ॥

नन्वेवम् “घरूप०” (पा० सू० ६।३।४३) इत्यादौ “उत्तरपदाधिकारे०” (परि० २५) इति परिभाषया तन्निषेधात् तदप्राप्त्या तत्र “संज्ञाविधौ०” (परि० २७) इति निषेधस्य चारिताथ्येन सामर्थ्यसम्भवः । न च तयोत्तरपदस्य विशेष्यत्वात् प्राप्ततदन्तविधिरेव वार्यते, न तु प्रत्ययग्रहणपरिभाषाप्राप्ततदन्त—विधिरपीति वाच्यम्, तथा सति “हृदयस्य०” (पा. सू. ६।३।५०) इति सूत्रेण्णन्त इत्यर्थपत्त्या ‘हार्दः’ इत्यस्यासिद्ध्यापत्तेः, लेखग्रहणस्य वैयर्थ्यपत्तेरिति चेत, न; ज्ञापकसाजात्येनोत्तरपदाधिकारे प्रत्ययस्य साक्षादुपादान एव तत्परिभाषाप्रवृत्त्या “घरूप०” (पा० सू० ६।३।४३) इत्यत्र घांशे तदप्राप्तेः । अत एव “रात्रेः कृतिं०” (पा० सू० ६।३।७२) इत्यादौ न दोषः । अन्थथा रात्रिशब्दादाचारविवरन्तात् च मुमश्चारिताथ्येन कृदन्ते उत्तरपदे तदनापत्तेः ।

न च “रदाभ्याम०” (पा० सू० ८।२।४२) इत्यादौ ‘अपञ्चम्या’^१ इति निषेधात्प्रदेशेषु तदन्तविधेरप्राप्त्या संज्ञाविधौ निषेधस्य चारिताथ्येन सामर्थ्य दुर्बचमिति वाच्यम्, “रदाभ्याम०” (पा० सू. ८।२।४२) इत्यम्य तकारविशेषणतायासिद्धान्तितत्वेन तत्रापञ्चम्या इति निषेधाप्रवृत्त्या चारिताथ्यसम्भवात् ।

न च “किलशः क्त्वानिष्ठयोः” (पा० सू० ७।२।५०) इत्यत्र क्त्वान्तः२ इव निष्ठांशेऽपञ्चम्या इति निषेधेन प्रदेशे तदप्राप्त्या संज्ञाविधौ निषेधस्य चारिताथ्यम् । “क्त्कवत् निष्ठा” (पा० सू० १।१।२६) इति सूत्रे प्रत्ययत्वविशिष्टयोः क्त्कवत्वोरुपस्थितेरसम्भवेन प्रत्ययग्रहणपरिभाषाया अप्राप्त्या तत्र निषेधस्य चारिताथ्यसम्भवात् । नहि निष्ठेति सूत्रेण विधानात्पूर्वं तयोः प्रत्ययत्वज्ञानं सम्भवति येनात्रापि प्रत्ययग्रहणपरिभाषा प्रवर्तते ।

एतेन “आडुत्तमस्य पिच्च” (पा० सू० ३।४।९२) इत्यादौ विकरणव्यवधानेऽपि प्रवृत्तये धातोरित्यस्य विहितविशेषणत्वेनापञ्चम्या इति निषेधाप्राप्त्या तदन्तविधिरेतत्सामर्थ्येनैव वारणीय इत्यपास्तम् । “तिङ्गस्त्रीणि०” (पा० सू० १।४।१०१) इति संज्ञाविधौ प्रत्ययविशिष्टिङ्गः उपस्थितेरसम्भवात् “युष्मद्युपपदे०” (पा० सू० १।४।१०५) इत्येकवाक्यतया उत्तमादिपदैर्विधानान्तरमेव प्रत्ययत्वज्ञानेनोत्तमत्वस्य प्रत्ययत्वव्याप्त्यत्वाभावात् ।

न चैवमपि “ईदूदेद्विवचनम्०” (पा० सू० १।१।११) इत्यादौ तदन्तविध्यभावसम्पादनेन निषेधस्य चारिताथ्यं तत्रप्रदेशेषु प्रत्ययमात्रग्रहणाभावादिति वाच्यम्, ईदादिभिर्द्विवचनस्य विशेषितत्वेन सत्यपि तदन्तविधावदोषात्, द्विवचनस्योक्तरीत्या तदव्याप्त्यत्वाभावाच्च । तस्मात् “घरूप०” (पा० सू० ६।३।४३) इत्यादिप्रदेशे संज्ञाविधाविति निषेधसामर्थ्यदिव न तदन्तविधिरिति युक्तम् ।

१. ‘प्रत्ययग्रहणे चापञ्चम्याः’ (परि० २४) इति निषेधादित्यर्थः ।

२. ‘क्त्वान्त’ इत्यपपाठः क० पु० ।

न चैव मुक्तरीत्या “उत्तरपदाधिकारे०” (परि० २५) इति परिभाषा-प्रवृत्तिवारणेऽपि संज्ञाविधाविति निषेधेन प्रदेशेषु तदन्तविधेरनभ्युपगमात् “घरूप०” (पा० सू० ६।३।४३) इत्यादाविव कृतीत्यादावपि कृदन्त इत्थर्थो दुर्वच इति वाच्यम्, “उत्तरपदाधिकारे०” (परि० २५) इत्येतत्परिभाषाविषये उत्तरपदे इत्यस्य सम्बन्धायोगात्तस्य त्यागेऽपि “रात्रे: कृति०” (पा. सू. ६।३।७२) इत्यादौ प्रत्ययस्य साक्षात्पुपादानाभावेन तदप्रवृत्त्या “उत्तरपदाधिकारे०” (परि० २५) पाठसामर्थ्येनोत्तरपदे इत्येतत्सम्बन्धस्य दुर्वारत्वेन कृद्रूपस्योत्तर-पदस्यासम्भवेन सामर्थ्यात् तदवाधेन^१ तदन्तविधे: सूपपादत्वात् ।

न च अशब्दादाचारकिववन्तात्तृचि, क्तप्रत्यये वा इटि, अतो लोपे, निष्पन्न-स्येता-इतः—इत्यस्य रात्रिशब्देन समासे तत्सम्भव इति वाच्यम्, एकाज्भ्य आचार किवभावस्य “कास्प्रत्यय०” (पा० सू० ३।१।३५) इति सूत्रे शेखरे सिद्धान्ति-तत्वेन तदसम्भवात् । “घरूप०” (पा० सू० ६।३।४३) इत्यस्योत्तरपदाधिकारे पाठस्त्वन्यार्थमावश्यक इति न तत्र वांशे सामर्थ्यात्तदन्तविधिरिति^२ बोध्यम् ।

न चैवम् “किमेत्तिडव्ययघा०” (पा० सू० ५।४।११) इति विधीयमान-स्यामः किमेत्तिडव्ययप्रकृतिकिघसंज्ञकादेवोत्पत्त्या समुदायस्यामन्तत्वाभावेनाव्यय-त्वानापत्तिरिति वाच्यम्, तदन्तविधि विना प्रातिपदिकादित्यस्यान्वयासम्भवेन घान्तात्प्रातिपदिकादित्यर्थेनादोषात् । एवच्च प्रत्ययस्य तदवयवस्य वा यत्र संज्ञा तत्रैवेयमिति न “अर्थवत्०” (पा० सू० १।२।४५) सूत्रे प्रत्ययपदे तदन्तविधि-प्रतिषेधः । अवयवस्येत्यस्य फलं तु “षः प्रत्ययस्य” (पा० सू० १।३।६) इत्यादाविति बोध्यम् ॥ २७ ॥

१. ‘वाधनात्’ इति पाठः क० पु० ।

२. “ननु सर्वादिगणं पठिते डत्तरडतमप्रत्ययेऽनेन निषेधात्तदन्तविधिदुर्वचः । न च केवलयोः संज्ञायाः फलाभावः । अत्र पक्षे सर्वनामत्वस्य प्रकृतिप्रत्ययसाधारणत्वेन प्रातिपदिकमात्र-ग्रहणत्वाभावेन ग्रहणवतेति निषेधे वास्य “किं सर्वनामबहुभ्यः०” (पा० सू० ५।३।२) इत्यादावप्रवृत्त्या वर्णश्रेत्रशब्देऽपि अक्षाद्यापत्तेः । किं च “बहुगण०” (पा० सू० १।१।२३) इति सूत्रेषि-अत्वंत इत्थर्थो दुर्लभः । प्रत्ययमात्रस्य संज्ञायामपि संज्ञाप्रदेशेषु ग्रहणवतेत्यस्याप्रवृत्त्या तदन्तविधिसम्पादनेन डते: संज्ञायाः साफल्येनातिपञ्चनशब्दादपि कनाद्यापत्तेरिति चेत्, न; अपञ्चम्या इति निषेधवदस्याप्युपस्थिततदाद्यांशस्य विशेष्यत्वात् प्रासतदन्तविधिबाधकत्वेऽपि प्रकारान्तरेण प्रासतदन्तविधेरनया वारणात् । तेन सर्वनामसंज्ञायां वाचनिकस्य, संख्यासंज्ञायां महासंज्ञाबल्लब्धस्य, प्रातिपदिकसंज्ञायाम-र्थविदित्यनुवृत्यलब्धस्य च न निषेध इति बोध्यम्” इत्यधिकः पाठः क० पु० ।

ननु 'अवतप्ते नकुलस्थितम्' इत्यादौ नकुलस्थितशब्दस्य क्तान्तत्वाभावात् समासो न स्यादत आहः—

कृदग्रहणे गतिकारकपूर्वस्यापि ग्रहणम् ॥ २८ ॥

न स्यादिति । कृतप्रत्ययग्रहणेषु तदाद्यंशोपस्थित्याधिकस्यावृत्त्या गतिकारकविशिष्टतदादिघटितशब्दरूपस्य कृदन्तत्वासम्भवेन "क्षेपे" (पा० सू०-२१।४७) इति शास्त्रेण क्तान्तत्वेन समासः । "तत्पुरुषे कृतिं" (पा० सू०-६।३।१४) इत्यलुक्, समासस्वरश्च न स्यादिति भावः । ग्रहणमिति । कृतप्रत्ययो यत्र गृह्यते तत्र गतिकारकपूर्वस्येत्यपिशब्दात्तदादीति चोपतिष्ठते । तत्र गतिकारकपूर्वस्येति षष्ठ्यर्थबहुत्रीहिणा न तदादेरित्यस्य समानाधिकरणं विशेषणम्, एकस्मिन् शब्दरूपे गतिकारकपूर्वावयवत्वस्य प्रकृत्याद्यवयवत्वस्य^१ चासम्भवात् । नापि पञ्चम्यर्थबहुत्रीहिणा तदविशिष्टस्य ग्रहणम् । संयोगसमवायान्यतरसम्बन्धे-नान्यपदार्थस्य वर्तिपदार्थसम्बन्धित्वं एव तदगुणत्वस्वीकारेण प्रकृते तदसम्भवात् ।

तस्मादुभयत्र बहुत्रीहिवललब्धे तदादिशब्दस्वरूपे गतिकारकपूर्वावयवक-शब्दस्वरूपे च कृदादिपदस्यावृत्त्या प्रत्येकं विशेषणत्वस्वीकारेण तदन्तविधिना तदाद्यवयवकस्य गतिकारकपूर्वावयवकस्य च शब्दस्वरूपस्य च कृच्चरमावयवकस्य कृदन्तत्वेनोपस्थितिरिति परिभाषार्थः । तथा च "कर्तृकरणे कृता बहुलम्" (पा० सू० २।१।३२) इत्यादेर्वाक्यभेदेन कृच्चरमावयवकं यत्तदादिशब्दस्वरूपं गतिकारकपूर्वावयवकं यत्कृच्चरमावयवकं शब्दरूपं च तेन तृतीयान्तं समस्यत इत्यर्थः ।

न च "रणाभ्याम्०" (पा० सू० ८।४।१) इति विषये निर्दिष्टपरिभाषया सामान्यतो व्यवधानेऽप्राप्तौ^३ "अट्कुप्वाङ्म्०" (पा० सू० ८।४।२) इति सूत्रेणाडाद्यंशेऽभ्यनुज्ञानेन^४ तदतिरिक्तव्यवधाने 'आदर्शेन' इत्यादौ यथा ण्त्व-व्यावृत्तिस्तथा प्रत्ययग्रहणपरिभाषया तदादिनियमेन सामान्यतोऽधिकस्य व्यावृत्तौ प्राप्तायां गतिकारकपूर्वस्येत्यनेन तावन्मात्रस्याभ्यनुज्ञानेऽपि गतिकारकपूर्वस्येत्यस्य तदादेरित्यस्य च परस्परमेकवाक्यतयान्वयासम्भवाद् गतिकारकेतरपूर्वपदासम-भिव्याहृततदाद्युत्तरपदकगतिकारकपूर्वावयवकसमुदायस्यैव ग्रहणे मानाभावेन

१. 'अवयवकत्वस्य' इति पाठः क० पु० ।
२. 'यत्कृच्चरमावयवकम्' इति नास्ति क० पु० ।
३. 'अप्राप्ते' इति पाठः क० पु० ।
४. 'परिभाषेकवाक्यतया' इत्यधिकः पाठः क० पु० ।

अस्याश्च कर्मणि क्तान्त उत्तरपदेऽनन्तरो गतिः प्रकृतिस्वर इत्यर्थके 'गतिरनन्तरः' इति सूत्रेऽनन्तरग्रहणं ज्ञापकम् । तद्वि 'अभ्युद्धृतम्' इत्यादावतिव्याप्तिवारणार्थम् । 'प्रत्ययग्रहण'परिभाषयोद्भूतस्य क्तान्तत्वाभावादेवाप्राप्तौ तद्व्यर्थं सदस्या ज्ञापकम् ।

न च 'अभ्युद्धृतम्' इत्यादौ परत्वात् 'गतिर्गतौ' इत्यनेनाभेनिधात एवेति वाच्यम्, पादादिस्थित्वेन, पदात्परत्वाभावेन च तदप्राप्तेः । अनन्तरग्रहणे कृते तु तत्सामर्थ्याद् गत्याक्षिप्तधातुनिरूपितमेवानन्तर्यं गृह्णत इति न दोषः ।

'तण्डुलपरमपाचकः' इत्यस्यापि कृदन्तत्वापत्तिरिति वाच्यम्, गतिपूर्वस्थले 'निभिन्नः' इत्यादौ गतिकारकेतरासमभिव्याहृततदाद्युतरपदकगतिपूर्वावयवकस्यैव सम्भवेन तत्साहचर्यात् कारकांशेऽपि गतिकारकेतरपूर्वपदासमभिव्याहृततदाद्युत्तर—पदककारकपूर्वावयवकशब्दस्यैव ग्रहणेन 'तण्डुलपरमपाचकः' इत्यादौ 'अवतप्ते नकुलप्रस्थितम्' इत्यादौ च न दोषः ।

न चैवं गतिकारकसमभिव्याहारे 'साङ्कूटिनम्' इत्यत्र केवलस्यापीनुणन्तत्वं दुर्वारमिति वाच्यम्, "अणिनुणः" (पा० सू० ५।४।१५) इति सूत्रस्थेनेनुण्पदेन गतिकारकपूर्वसमुदायस्येव तदादिसमुदायस्याप्युपस्थित्या वाक्यभेदाङ्गीकारेण गतिकारकासमभिव्याहृते कूटिनशब्दे तदादिवाक्यस्य चारितार्थ्येन सङ्कूटिनशब्दे गतिकारकवाक्येन^१ वाधाङ्गीकारेण तत्र केवलादणोऽप्राप्त्याऽदोषात् ।

क्तान्त इति । "क्ते च" (पा० सू० ६।२।४५) इति सूत्रात् क्तग्रहणे "तृतीया कर्मणि" (पा० सू० ६।२।४८) इति सूत्रात् कर्मणीति चानुवर्तमाने इति भावः । वारणार्थमिति । अत्र हृतशब्देनोच्छब्दस्य समासे प्रथमम् "समासस्य" (पा० सू० ६।१।२२३) इत्यन्तोदात्ते प्राप्ते तदपवादकमेणाव्ययपूर्वपदप्रकृतिस्वरे कृत्स्वरथाथादिस्वरे प्राप्ते तमपोद्यानेन गतिस्वरे आद्युदात्त उद्भृतशब्दः, तस्य अभिना समासेऽनन्तरस्याभेमर्भूदिति तत्कृतम् । तत्र निर्दिष्टपरिभाषयाननन्तरस्याभेः कर्मक्तान्तपरत्वाभावादेव तदव्यर्थं सज्जापकमिति भावः ।

ननु ज्ञापितेऽपि चारितार्थं दुर्वचमिति शङ्खते—न चेति । पदात्परत्वाभावेन चेति । चो हेतो, यतः पदात्परत्वाभावोऽतः पादादिस्थित्वेन तदप्राप्तिरिति भावः । एतेन "कुत्सने च सुपि०" (पा० सू० ८।१।६९) इत्यतः प्राक् पदादित्यधिकार इति सिद्धान्तादस्य ततः परत्वेनेदमयुक्तमिति शङ्खा निरस्ता ।

ननु अनन्तरग्रहणे कृतेऽप्यसौ दुर्वारः, अनयोद्भृतशब्दस्य क्तान्तत्वेनाभेस्तदानन्तर्यस्य दुर्वचत्वादित्यत आह—तत्सामर्थ्यादिति । गृह्णत इति । एतत्परिभाषासत्त्वे सर्वस्या अपि गतेरनन्तरत्वात् "ते प्राग्धातोः" (पा० सू० १।४।८०)

१. 'परत्वात्' इत्यधिकः पाठः क० पु० ।

न च 'अभ्युद्धूतम्' इत्यादावभिना समासेऽनन्तरस्योदः पूर्वपदत्वाभावेऽपि स्वरार्थं तदिति वाच्यम् 'कारकाद् दत्त' इति सूत्रे 'कारकात्' इति योगं विभज्य तत्र गतिग्रहणमनुवर्त्य कारकादेव परं गतिपूर्वपदं त्कान्तमन्तोदात्तमिति नियमेन

इति नियमेन विजातीयव्यवधानेन गतेः प्रयोगासम्भवात् सामर्थ्यात् धात्वानन्तर्यमेव ग्राह्यमिति भावः ।

ननु अनन्तरग्रहणमभिशब्देनोद्धृतशब्दस्य समासे पूर्वोक्तापवादक्रमेण सत्ति शिष्टे थाथादिस्वरे प्राप्ते तद्बाधनाय योगविभागेन वाक्यभेदेन सामर्थ्यात् "बहुवीहौ प्रकृत्या०" (पा० सू० ६।२।१) इत्यतोऽनुवर्तमानपूर्वपदमित्यस्यासम्बन्धेन त्कान्ते परतो धातोरनन्तरो गतिरपूर्वपदमपि प्रकृत्या स्यादित्यर्थबोधनद्वारोच्छब्दे इष्टस्य प्रकृतिस्वरस्य प्रवृत्त्यर्थमावश्यकमिति न तस्य ज्ञापकत्वं सम्भवति ।

न चास्यामवस्थायां परिभाषाया एवासिद्धत्वात्कृत्स्वरस्य तदपवादभूतथाथादिस्वरस्य वा प्राप्तेस्तद्बाधनार्थं योगविभागो व्यर्थं इति वाच्यम्, एवमप्यव्यपूर्वपदप्रकृतिस्वरं वाधित्वा इष्टस्योच्छब्दस्वरस्य सिद्धयेऽस्यावश्यकत्वात् ।

एवञ्चानन्तरग्रहणस्य वैय्यर्थ्याभावात् कथमेतत्परिभाषाया ज्ञापकत्वमिति शड्कते—न चेति । ननु पूर्वपदाधिकारस्योत्तरार्थमावश्यकतयात्र वाक्येऽपि तत्सम्बन्धस्य दुर्वारतया कथमस्यापूर्वपदे प्रवृत्तिरत आहः—अपूर्वपदत्वेऽपीति (पूर्वपदत्वाभावेऽपि) । योगविभागसामर्थ्यादिति भावः ।

न चाभिना समासे तत्समासीयपूर्वपदत्वाभावेऽपि प्राथमिकसमासीयपूर्वपदत्वमक्षतमिति वाच्यम्, तत्तत्समासे पूर्वपदोत्तरपदाश्रितकार्याणां प्रत्यासत्या तत्तत्समासारम्भकपूर्वोत्तरपदेष्वेव प्रवृत्त्या अत्र तदप्राप्तेरित्याशयात् । अत एव "येन विधिः०" (पा० सू० १।१।७२) इति सूत्रे भाष्ये 'परमातिमहान्' इत्यत्र दीर्घनापत्त्या तदुत्तरपदस्येति पाठो द्वौषितः । अत एव संभोगशब्देन समासे भोगोत्तरपदलक्षणः खो न ।

न चैव मुद्धृतशब्दस्यैतत्समासारम्भकचरमावयवत्वेनोत्तरपदत्वं न तु त्कान्तस्य हृतशब्दस्येति त्कान्तोत्तरपदत्वाभावात्कथं तेन स्वरसिद्धिरिति वाच्यम्, योगविभागसामर्थ्येन पूर्वपदमित्यस्येवोत्तरपद इत्यस्याप्यसम्बन्धकल्पनेनादोषात् । गृढाभिसंधिना समाधत्ते :—कारकादिति ।

अयं भावः—अनन्तरग्रहणस्य योगविभागेन वाक्यभेदाङ्गीकारेणाधिकारप्राप्तपूर्वपदस्योत्तरपद इत्यस्य चासम्बन्धकल्पनेन गतिद्वयसमवधाने मध्यमपदे

थाथादिस्वराप्राप्त्या कृत्स्वरेणोद उदात्तत्वसिद्धेः । तस्मादनन्तरग्रहणं व्यवहित-
निवृत्त्यर्थमेवेति ज्ञापकमेव ।

स्वरार्थत्वं कल्पनीयम् ? उत^१ परिभाषायां ज्ञापकत्वं वर्णनीयम् ? न च सति
वैयर्थ्ये तस्य ज्ञापकता युक्ता, तदेव न सम्भवति, इष्टस्य मध्यमपदस्वरस्य सिद्धये
तस्यावश्यकत्वादिति वाच्यम्, कृतेऽपि तत्रानन्तरग्रहणे तत्सामर्थ्यमूलकपूर्वोक्त्योगविभागाद्याश्रयणमन्तरा स्वरसतस्तस्य त्वदुक्तप्रयोजनासम्भवेन तवापि
सामर्थ्येन कथञ्चित्तसार्थक्यस्य कल्पनीयतया, लाघवात् परिभाषाया बहुफल-
कत्वेन वक्ष्यमाणकारकादिति नियमेन थाथादिस्वराप्राप्त्यानयैव कृत्स्वरेण
त्वदुक्तफलस्यापि सङ्ग्रहेण व्यापकत्वात् परिभाषास्वीकारस्यैवोचितत्वादिति ।

केचित्तु कारकांशे निर्बाहाय प्राचीनतन्त्रे वचनरूपेण पठितायाः परि-
भाषाया इहाप्याश्रणेऽनन्तरग्रहणं ज्ञापकमुत पूर्वोक्त्योगविभागाद्याश्रयणेनाव्यय-
पूर्वपदप्रकृतिस्वरबाधनार्थमिति विषये लाघवाद् व्यापकत्वाच्च परिभाषास्वीकारे
एव ज्ञापकत्वकल्पनं युक्तमित्याहुः ।

वस्तुतोऽनन्तरग्रहणस्य^२ अव्ययपूर्वपदप्रकृतिस्वरबाधनमात्रफलकत्वे
“आटश्र” (पा० सू० ६।१।९०) इत्यत्रेवात्रापि गतिश्चेत्येव ब्रूयात् । चकारस्य
पुनर्विधानार्थत्वेन कक्षान्तरीयाव्ययपूर्वपदप्रकृतिस्वरस्य बाधेनेष्टसिद्धेः । तस्माद-
नन्तरग्रहणं परिभाषाज्ञानपनार्थमेवेत्याहुः ।

न च ज्ञापितायामपि परिभाषायामिष्टस्य मध्यमपदस्वरस्य योगविभाग-
मन्तरा असिद्ध्या कथं तस्य परिभाषाज्ञापकत्वं सम्भवतीति वाच्यम्, परिभाषा-
ज्ञापकत्ववादिमतेऽव्ययपूर्वपदप्रकृतिस्वरस्य कृत्स्वरेण बाधनेनोद उदात्तत्व-
सिद्ध्याऽदोषात् ।

न च थाथादिस्वरस्य कृत्स्वरापवादत्वेन तद्विषये कृत्स्वराप्राप्त्या तद-
सिद्धिरिति वाच्यम्, “कारकादत्त०” (पा० सू० ६।२।१४८) इति सूत्रे कारकादिति
योगविभागेन कारकात्परीभूतगतेः परस्य क्तान्तस्यान्तोदात्तविधानस्य
नियमार्थत्वेन थाथादिस्वराप्राप्त्येष्टसिद्धेः ।

न च त्वन्मते कारकादिति योगविभागाश्रयणे^३ गौरवात्तदपेक्षयानन्तर-
ग्रहणस्य योगविभागेन पूर्वोक्तरीत्या मध्यमपदस्वरसाधनमेव लघ्विति वाच्यम्,
अनन्तरग्रहणस्य विध्यर्थत्ववादिमतेऽपि गतिद्वयसमवधाने इव कारकपूर्वपदेऽपि

१. ‘उक्त’ इति पाठः क० पु० ।

२. ‘ग्रहस्य’ इति पाठः क० पु० ।

३. ‘योगविभागनियमाश्रयणे’ इति पाठः क० पु० ।

“द्वारादागतः” इत्यादौ मध्यमपदे तेन स्वरापत्त्या तद्वारणाय तत्रान्तोदात्तसिद्धये कारकादिति योगविभागस्य त्वमन्तेऽपि^१ आवश्यकत्वात् ।

न च लोकेऽनन्तरशब्दस्याननन्तरमपेक्षयैव प्रवृत्तेः ॥ तत्रानन्तरो गतिरित्युक्ते-
अनन्तरस्यापि गतेरेव सन्निधानात् प्रतीत्यानन्तरग्रहणस्य साजात्याद् गतिद्वयसम-
वधाने एवापूर्वपदे विधानार्थत्वेन 'द्वारादागतः' इत्यादौ नातिप्रसङ्गः, इति तन्मते
योंगविभागश्चयणं व्यर्थमिति वाच्यम्, एवमपि 'द्वारादागतः' इत्यादौ परिभाषा-
भावे "थाथा०" (पा० सू० ६।२।१४४) इति सूत्राप्राप्त्या तत्रेष्टस्यान्तोदात्तस्य
सिद्धये तस्य तव मतेऽप्यावश्यकत्वात् । न च 'समासस्य' (पा० सू० ६।१।२२३)
इत्यन्तोदात्तसिद्ध इति वाच्यम्, एवमपि 'नखनिर्भिन्नः' इत्यत्र तृतीयान्तपूर्वपदे
प्रकृतिस्वरबाधनार्थमस्यावश्यकत्वात् ।

एवञ्चानन्तरग्रहणस्य कक्ष्यान्तरप्राप्ताव्ययपूर्वपदप्रकृतिस्वरबाधकतया
मध्यमपदे विधानार्थत्वकल्पे पूर्वोक्तयोगविभागाश्रयणकल्पनं परिभाषासाध्यो-
दाहरणानां सिद्धये वाचनिकपरिभाषाश्रयणञ्चेति गौरवम् । अनन्तरग्रहणस्य
परिभाषाज्ञापकत्वकल्पे तु न योगविभागाश्रयणवाक्यभेदसामर्थ्यमूलकाधिकार-
प्राप्तपूर्वपदाद्यसम्बन्धकल्पनम्, नापि वाचनिकपरिभाषाश्रयणकलेश इति सर्वमनव-
द्यमितीदमेव युक्तमिति भाष्यतत्त्वविदः ।

एतेन तदन्तविधिद्वयम् “थाथा०” (पा० सू० ६।२।१४४) इत्यादि-
सूत्रेष्वभ्युपेत्य तत्स्वरप्रवृत्तिरिति तद्वाधनार्थं योगविभाग इति न चेत्यादि—
ग्रन्थाशयस्तथैव कृत्स्वरेण तत्साधनम्, कुद्गहणप्रत्याख्यानपक्षेण वेत्यपास्तम् ।
तदन्तविधिद्वयमभ्युपेत्य शङ्काग्रन्थप्रवृत्तिरिति तदग्रन्थावतरणस्यानौचित्यात् ।

किञ्चास्यामवस्थायां त्वन्मते परिभाषाया अभावेन 'अभ्युदृतम्' इत्यादावपूर्वपदेऽपि स्वरप्रवृत्तिवत् 'दूरादागतः' इत्यादावपि तथैव मध्यमपदस्वरापत्या तद्वाधनेन तत्रान्तोदात्तसिद्धये कारकादिति योगविभागस्य चारितार्थेन नियामकत्वासम्भवेन ज्ञापकत्वानापत्तेः^३ ।

सीरदेवादयस्तु अस्यां कारकांशे ज्ञापकम् ‘खिष्णुचि’ इकारोकारोच्चारणम् । तद्धि ‘अनाद्यं भविष्णुः’ इत्यत्र “कृत्योक्तेष्णुच्चार्वादियश्च” (पा० सू०-६१।२।१६०) इति सूत्रेणेष्णुजन्तस्य नवः परस्यान्तोदात्तविद्यायकेन स्वरो यथा स्यादिति । एतदभावे ‘अनाद्यं भविष्णुः’ इत्यत्र नवः परस्येष्णुजन्तत्वाभावात् तदप्राप्त्या तदवैय्यर्थ्यं स्पष्टमेवेत्याहः ।

१. 'त्वन्मतेऽपि' इति नास्ति क० पु० । २. 'प्रकृतेः' इति पाठः क० पु०

३. 'गतिकारकेतरपूर्वत्वेऽपि स्वरापत्तेश्च' इत्यधिकः पाठः क० प० ।

यत्र गतिकारकसमभिव्याहृतं कृदन्तं तत्र कृदग्रहणे तद्विशिष्टस्यैव
च्रहणम् । ‘अपि’ शब्दात् तदसमभिव्याहृतस्य केवलस्यापीति तदर्थः ।

गतिकारकसमभिव्याहारे केवलस्यापि कृदन्तत्वमपिशब्दादिति प्राचोक्तं
खण्डयतिः—यत्रेति । तद्विशिष्टस्यैवेति । नन्वेवं देवदत्तेन कृतमित्यत्रानया
समुदायस्यैव कृदन्तत्वेनावयवस्याकृदन्तत्वात्प्रातिपदिकत्वानापत्तिः । न चैवम-
प्रत्ययान्तत्वात् पूर्वसूत्रेण तत्सिद्धिः, तत्र प्रत्ययस्य कृदकृत्साधारणत्वेनास्यास्तद-
विषयेऽप्राप्त्या निषेधे प्रत्ययान्तत्वस्य सुवचत्वात् ।

न च देवदत्तेन कृतमिति समुदायस्य समासकृतनियमेन परत्वाद् बाधात्
“कृत्तद्वित०” (पा० सू० १।२।४६) इति सूत्रे एतत्परिभाषाप्रवृत्तौ न फलम्,
अवयवस्याकृदन्तत्वेन तत्र प्रातिपदिकत्वाभावस्यैव फलत्वादिति चेत्, नः (कृद-
ग्रहणेषु^१ सर्वत्रानया वाक्यद्वयोपप्लवेन गतिकारकवाक्येन स्वविषये तदादिवाक्यस्य
बाधनेन तत्र तत्र तदादिवाक्यस्याप्रवृत्त्यावयवस्य कृदन्तत्वाभावेऽपि) अस्याः
शास्त्रीयकार्ये एव प्रवृत्त्यान्यत्र तदप्रवृत्त्यादोषात् ।

किञ्च कृदग्रहणपरिभाषासाध्यमुभयम्, विशिष्टस्य ग्रहणम्, केवलग्रहण-
निषेधश्च । तत्र केवलग्रहणनिषेधो यत्र कार्ये गतिकारकयोः कार्यित्वेन निमित्तत्वेन
वानुपादानम्, यथा “अणिनुणः” (पा० सू० ५।४।१५) इत्यादौ । यत्र तु तयोः
पृथगुपादानं तत्र केवलस्यापि यथा “कर्तृकरणे०” (पा० सू० २।१।३२) इत्यादौ ।
“कृत्तद्वित०” (पा० सू० १।२।४६) इति सूत्रे गतिकारकयोः पृथगुपादानेऽपि
न विशिष्टस्य कृदन्तत्वम्^२ । समासकृतनियमेन परत्वाद्बाधनेन गतिकारक-
वाक्योपप्लवे फलाभावेन तेन तदादिवाक्यस्य बाधासम्भवेन तदादिवाक्य-
स्यैकस्यैवोपप्लवेन कृतमित्यस्य कृदन्तत्वेनादोषात् ।

किञ्च तदाद्युत्तरपदकगतिकारकपूर्वावयवकसमुदायस्यैवानया कृदन्तत्व-
बोधनेन वाक्येऽस्याप्रवृत्त्यादोषात् । अत एव गतिकारकोपपदानामित्यस्याः
‘साङ्कूटिनम्’ फलमिति भाष्योक्तं सञ्ज्ञच्छते ।

१. ‘कृदग्रहणेषु’ इत्यादितः ‘कृदन्तत्वाभावेऽपि’ इत्येतत्पर्यन्तं मूलपुस्तके कोष्ठके वर्तंते क-
पु० च नास्ति ।

२. ‘कृत्तद्वित इति सूत्रे विषये’ इत्यधिकः पाठः क० पु० ।

अन्यथाऽन्या कृद्ग्रहणविषये परत्वात् ‘प्रत्यग्रहण’ परिभाषाया बाध एव स्यादित्यपि ग्रहणम् ।

अत एव ‘साङ्कूटिनम्’ इति ‘गतिकारकोपपदानाम्’ इति ‘कृद्ग्रहण’ इति च परिभाषाभ्यां कृदन्तेन समासे कृते विशिष्टादेवाणि सिद्ध्यति, न तु ‘सङ्कौटिनमिति’ इति ‘पुंयोगात्’ इति सूत्रे भाष्योक्तं सङ्गच्छते । अन्यथा तत्र

अन्यथा कृदन्तेन समासाभावेऽप्यनया गतिकारकसमभिव्याहारे विशिष्ट-स्यैवेनुणन्तत्वेनाणि कर्त्तव्येऽवयवस्येनुणन्तत्वाभावेन समुदायस्येनुणन्तत्वेऽपि समासात्प्रागप्रातिपदिकत्वेन ततोऽप्यप्राप्त्या (अन्तरङ्गादणोऽपि^१ पूर्वं सुषि ततः समासे सुब्लुकि समुदायस्येनुणन्तत्वप्रातिपदिकत्वयोः सञ्चेन तत एवाणि ततिसङ्घता तदसङ्गतिस्स्पष्टैव । कृद्ग्रहणेषु वाक्यद्वयोपलववादिमते तु कृद्ग्रहणसमासवचनमिति परिभाषाभावे संकूटिनित्यत्र गतिकारकसमभिव्याहृतेनुणन्तात्प्रातिपदिकादणिति प्रथमवाक्यस्य वाधनेन तद्वारणं च भाष्योक्तं सूपपादमिति दिक्) अवयवात्तदापादनपरभाष्यासङ्गतिः स्पष्टैव ।

मम तु समास एव एतत्प्रवृत्त्यावयवयवस्येनुणन्तत्वेनाणिवभक्तयोः प्राप्तयोरत्यन्तस्वार्थिकत्वेनान्तरङ्गत्वात्पूर्वमणि कूटिनित्यस्यैव वृद्धिः स्यादिति तत्सङ्गतिः । एव च तद्विशिष्टस्यैव ग्रहणमित्यस्य गतिकारकवाक्येन स्वविषये तदादिवाक्यस्य वाधात् तत्रावयवस्य कृदन्तत्वप्रयुक्तकार्यं नेत्याशय इति बोध्यम् ।

परत्वादिति । ‘व्यावक्रोशी’ इत्यादौ “कर्मव्यतिहारे णच् स्त्रियाम्” (पा० सू० ३।३।४३) इति जचि “णचः स्त्रियामन्” (पा० सू० ५।४।१४) इत्यजि स्त्रीप्रत्यये तदादिनियमनिषेधात् तत्र अस्याश्चारितार्थ्यसम्भवादिति भावः । न च तदादिनियमनिषेधे समुदायादेव प्रत्ययो भविष्यतीति नास्यास्तत्र फलमिति वाच्यम्, अवयवस्यापि तदन्तत्वमादाय तस्मात् तदप्रवृत्तये एतत्परिभाप्रवृत्तेरावश्यकत्वात् ।

बाधः स्यादिति । तथा च कृद्ग्रहणेषु गतिकारकपूर्वस्यैव तदन्तस्य बोध्यत्वापत्त्या केवलस्य तदबोध्यत्वात् तत्र तत्तत्कार्यानापत्तिरिति भावः । **परिभाषास्यामिति ।** गतिकारकोपपदानामित्यस्याभावे कूटधातोः “अभिविधौ भाव इनुण्” (पा० सू० ३।३।४४) इति इनुण्णनया कृदन्तत्वेऽपि समुदायस्याप्रातिपदिकत्वात्ततोऽप्राप्त्या कूटिन् शब्दादणप्रत्ययविभक्तयोः प्राप्तौ, स्वार्थिकत्वेनान्तरङ्गत्वात् पूर्वमणि, ततः सुषि समासे तस्य^२ प्रातिपदिकत्वेऽपि आदिवृद्धिर्न्मस्यादिति भावः ।

१. ‘अन्तरङ्गादणोऽपि’ इत्यादितः ‘इति दिक्’ इत्येतत्पर्यन्तं मूलानुस्तके कोष्ठके वर्तते ।

क० पु० च नास्ति ।

२. ‘कूटि’ इति पाठः क० पु० ।

३. ‘समासस्य’ इति पाठः क० पु० ।

केवलकूटिन्नित्येतस्यापीनुणन्तत्वात्तोऽणि पाक्षिकदोषो दुर्वार एव स्यात् । स्पष्टं चेदं सर्वम् “समासेऽनञ्चपूर्वे” इति सूत्रे भाष्यकैयटयोः ।

‘गतिरनन्तरः’ इत्यत्र तु गतेः पूर्वपदस्य क्तान्त उत्तरपदे परे कार्यविधाना-स्तसमवधानेऽपि केवलस्य क्तान्तत्वेन ग्रहणं बोध्यम् ।

इयं च कृद्विशेषग्रहणे कृत्सामान्यग्रहणे च, न तु कृदकृद्ग्रहण इति । ‘अनुपसर्जनात्’ इति सूत्रे भाष्ये स्पष्टम् ॥ २८ ॥

न च परिभाषाङ्गीकारेऽप्युभयोः कृदन्त एव प्रवृत्त्या समासात्परत्वात् पूर्वमणि तदसङ्गतिदुर्वारैवेति वाच्यम्, अन्तरङ्गत्वेन पूर्वं समासस्यैव प्रवृत्ते: प्राक् सुवृत्पत्तेरित्यनेन प्रातिपदिकसंज्ञाप्रयोज्यप्रत्ययोत्पत्ते: प्रागेव समास इति नियमेन पूर्वं तदप्रवृत्तेश्च । समासविधौ गतिज्ञानम्, समर्थज्ञानञ्चेति द्वयम् । अण्विधौ तु प्रातिपदिकत्वम्, समर्थत्वम्, इनुणन्तत्वञ्चेति त्रयमिति तस्य वहिरङ्गं (त्वम्^१) त्वेनादोषात् । न च पदद्वयाश्रितत्वेन समासस्यापि वहिरङ्गत्वं तुल्यम्, ‘साङ्गकूटिनम्’ इति लक्ष्यानुरोधेन प्रकृते उक्तान्तरङ्गवहिरङ्गकृतवलवत्त्वस्यैव स्वीकारेणादोषात् । दुर्वार एवेति । कारीशब्दाद्घगापादनपरभाष्यप्रामाण्येन निष्कृष्ट्यैकार्थीभावाभावेऽपि वृत्त्यङ्गीकारादिति भावः ।

नन्वेवम् “गतिरनन्तरः” (पा० सू० ६।२।४९) इति सूत्रे क्तग्रहणेन गतिविशिष्टस्यैव ग्रहणात् तस्मिन्परतोऽनन्तरगतेः कार्यित्वासम्भवात् सूत्रस्यासम्भवदुक्तिकत्वापत्तिरत आह:—गतिरनन्तर इति । अनन्तरग्रहणसामर्थ्येनेतादृशे विषये पूर्वोक्तरीत्या वाक्यद्वयोपप्लवानङ्गीकारेण द्वितीयवाक्येन वाधासम्भवात्, केवलस्य क्तान्तत्वं सुस्थमिति बोध्यम् । एवमेव गतिकारकोपपदादित्यादावपि । कृद्विशेषग्रहण इति । “खित्यनव्ययस्य” (पा० सू० ६।३।६६) इत्यादौ । तेन ‘कूलमुद्वहः’ इत्यत्र मुमसिद्धः । सामान्यग्रहणस्य फलन्तु ‘नखनिर्भिन्नः’ इति । न तु कृदकृदिति । तत्फलं तु “चिनत्यादिः०” (पा० सू० ६।१।१९७) इत्यादावस्या अप्रवृत्तिः । तेन ‘दृतिहरिः’ इत्यादौ न दोष इति केचित् ।

अन्ये तु प्रत्ययग्रहणपरिभाषापवादत्वात् कृदकृत्साधारणप्रत्यया-प्रत्ययग्रहणे इयं नेत्यर्थ इति “चिनत्यादिः०” (पा० सू० ६।१।१९७) इत्यत्र नास्याः प्राप्तिः । तस्मात् “अर्थवत्०” (पा० सू० १।२।४५) सूत्रस्थाप्रत्ययपदे “टिढाठ०” (पा० सू० ४।१।१५) इति सूत्रस्थाणपदे चास्या अप्रवृत्तिरेवैतत्फलमित्याहुः । सिद्धान्ते एतन्नियमफलम्^२ विचार्यम् ॥ २८ ॥

१. ‘त्वम्’ इति नास्ति । ‘त्वेनादोषात्’ इत्यादितः ‘स्वीकारेणादोषात्’ दृत्यन्तमधिकश्च पाठः क० पु० । २. ‘प्रयया’ इति नास्ति क० पु० ।

३. ‘तु अणन्ते परे नियुक्तवाचिनि समासे पूर्वपदमाद्युदात्तमित्यर्थकेन ‘अणि नियुक्ते’ (पा० सू० ६।२।७५) इति शास्त्रेण ‘छत्रधारः’ इयत्र इव ‘परमछत्रधारः’ इत्यत्र पूर्वपदाद्युदात्तत्वाभावः । दृत्यधिकः पाठः क० पु० वर्तंते । ‘विचार्यम्’ इति तु नास्ति ।

पदाङ्गाधिकारे तस्य तदन्तस्य च ॥ २६ ॥

पदमङ्गं च विशेषं विशेषणेन च तदन्तविधिः । ‘येन विधिः’ इत्यस्यायं प्रपञ्चः । तेन ‘इष्टकचित्तम्, पवेष्टकचित्तम्’ इत्यादौ “इष्टकेषोकामालानां-चित्त०” इति हस्त्वः, ‘महान्, परममहान्, परमातिमहान्’ इत्यादौ “सान्तमहतः” इति दीर्घश्च सिद्धः । अत एव ‘तदुत्तरपदस्य’ इति पाठोऽयुक्त इति भाष्ये स्पष्टम् ।

अत्र पदशब्देनोत्तरपदाधिकारः, केवलपदाधिकारश्च । “पादस्य पदाज्याति०” इत्यत्र न तदन्तग्रहणम्, लक्ष्यानुरोधादिति सर्वम् “येन विधिः” इत्यत्र भाष्ये स्पष्टम् ॥ २६ ॥

नन्वेवम् ‘अस्यापत्यमिः’ इत्यादावदन्तप्रातिपदिकाभावादिग्र न स्यात्, अत आहः—

व्यपदेशिवदेकस्मिन् ॥ ३० ॥

विशेष्यमिति । “अलुगुत्तरपदे” (पा० सू० ६।३।१) इत्यधिकारे उत्तरपदेनाक्षिप्तपूर्वपदस्य “ससजुषो रुः” (पा० सू० ८।२।६६) इत्यत्राधिकृतस्य पदस्य च विशेष्यत्वमिति भावः^१ । यत्र तु पूर्वपदेऽपि न तदन्तविधिरिष्यते तत्र पूर्वपदेनैव गृह्यमाणं विशेषणीयं तदनाक्षेपो वेत्याहः—लक्ष्यानुरोधादिति ॥ २६ ॥

न स्यादिति । स्वसजातीयध्रुवं सासमानाधिकरणोत्पत्तिकत्वरूपमादित्वम्, स्वसजातीयप्रागभावासमानाधिकरणोत्पत्तिकत्वरूपमन्त्यत्वञ्चैकस्मन्वर्णे न सम्भवति । तत्र स्वसजातीयस्यैवाप्रसिद्धत्वेन तत्प्रयोगिकाभावस्य सुतरामप्रसिद्धत्वात् । स्वपदमादित्वेनान्त्यत्वेनाभिमतव्यक्तिपरम् । साजात्यञ्चः—तद्विट्ठितविवक्तिवयविधिट्ठितत्वेनेति न दोषः^२ ।

ननु “येन विधिः०” (पा० सू० १।१।७२) इत्यत्र तदन्तस्य चेति पाठात् स्वस्यापि ग्रहणसम्भवात् तेदं फलं युक्तम् । न चानेनैव सिद्धे तत्र च ग्रहणं व्यर्थम् ‘वहुदण्डका’ इत्यादौ नलोपसिद्धये प्रातिपदिकान्तं यत्पदमिति नलोपसूत्रार्थस्यावश्यकतया ‘पूर्वदण्डप्रियः’ इत्यादौ ‘पूर्वदण्डिन्’ इत्यस्यापदत्वेन दण्डनिन्तयेतावन्मात्रस्य तदन्तत्वाभावेन सप्तहायत्वेन व्यपदेशिवद्वावस्यायप्रवृत्या तत्र नलोपसिद्धये तत्र च ग्रहणस्यावश्यकत्वात् । न च पदान्तस्य प्रातिपदिकावयवस्य नस्य लोप इत्यर्थेनष्टसिद्धिः, ‘पचेरन्’ ‘कल्पम्’ इत्यादौ दोषापत्तेः ।

१. ‘अयं च तदन्तविधिरावश्यकः’ । अन्यथा पवेष्टकचित्तमिति समाहारे पूर्वपदत्वेऽपि स्वरापत्तिरिति बोध्यम्’ इत्यधिकः पाठः क० पु० ।

२. ‘घटितत्वेनेति न दोषः’ इत्यस्य स्थाने ‘घटकत्वेनेति न बोध्यम्’ इति पाठः क० पु० ।

■ निमित्तसद्भावाद् विशिष्टोऽपदेशो मुख्यो व्यवहारो यस्यास्ति स व्यपदेशी । यस्तु व्यपदेशहेत्वभावादविद्यमानव्यपदेशोऽसहायः, स तेन तुल्यं वर्तते, कार्यं प्रतीत्येकस्मिन्नसहायेऽपि तत्कार्यं कर्तव्यमित्यर्थः । तेनाकारस्याप्यदन्तत्वान्नक्षतिः ।

किञ्च प्रातिदिकग्रहणेषु रोणीत्यादिषु = रोणी नाम काचन, तथा निर्वृत्तः कूपः, इत्यत्र चातुरार्थिकोऽण् “उदक्च विपाशः” (पा० सू० ४।२।७४) इति कूपलक्षणाबोऽपवादः । अजकरोणीति कान्तित् तत्र “वह्नचः कूपेषु” (पा० सू० ४।२।७३) इत्यब् प्राप्तस्तदपवादोऽण् । व्यपदेशिवद्भावस्य निषेधेन तत्र ‘रौणः’ इति सिद्धये तत्र चग्रहणस्यावश्यकत्वेन तेनैवात्रापि सिद्धेरिति चेत्, न; आद्ये प्रातिपदिकान्तस्य पदान्तस्य नस्य लोप इत्यर्थेनादोषात् । द्वितीये धर्मिग्राहकमानवलेन सूत्रोपात्तान्तादिशब्दविषयकस्याप्रातिपदिकेनेति निषेधस्य ‘रोणी’ इत्यादावप्राप्त्या तत्र तदन्तस्य चेति पाठस्यानावश्यकत्वात् । अत एव तत्र तत्र प्रत्ययान्तनिमित्तकर्कार्यस्य प्रत्ययमात्रेऽप्रवृत्तिः ।

निमित्तसद्भावादिति । वक्ष्यमाणव्यहारप्रयोजकसहायसद्भावादित्यर्थः । विशिष्टपदार्थमाहः—मुख्य इति । अपदेशपदार्थमाहः—व्यवहार इति । शब्दप्रयोगरूप इत्यर्थः । स च द्विविधः, मुख्यो भाक्तश्चेति । यस्मिन्धर्मिणि यदधर्मसम्बन्धाद् यो व्यवहारो नादिवृद्धपरम्परागतः स तत्र मुख्यः, तदभिन्नो भाक्तः । यथा गवि गोशब्दप्रयोगो मुख्यः, वाहीके भाक्तः । शब्दप्रयोगरूपव्यवहारनिमित्तस्य गोत्वादेस्तत्राभावात् । एवञ्च शब्दप्रवृत्तिनिमित्तभूतधर्मसम्बन्धाद् यो मुख्यव्यवहारविषयः स व्यपदेशीत्यर्थः ।

एकपदार्थमाहः—यस्त्वति । हेत्वभावादिति । मुख्यव्यवहारहेतुभूतधर्मसम्बन्धाभावादित्यर्थः । अविद्यमानव्यपदेश इति । मुख्यव्यवहाराविषय इत्यर्थः । तेन तुल्यमिति । इदं फलितार्थकथनम् । एकस्मिन्नित्युपमेयानुरोधेन, सप्तम्यन्तादेव वतेरौचित्यात् । व्यवहारातिदेशस्यापि कार्यार्थत्वादाह—कार्यं प्रतीति । नन्वेवमतस्मिन् तदव्यवहारः कर्तव्य इत्यर्थः पर्यवसन्नः । तथा चैक्यग्रहणं व्यर्थम्, अतिदेशस्यारोपरूपतया तस्मिन्नित्यर्थस्यातिदेशवलादेव लासम्भवादिति चेत्, न; असहायार्थकैकपदोपादानस्यैतत्प्रति सम्बन्धित्वेनोपस्थितससहायनिष्ठव्यवहारस्यैवानेनातिदेश इति वोधनद्वारातिदिक्षितव्यवहारे विशेषणतया प्रयोजकस्यैवारोपाधिष्ठानत्वबोधनार्थत्वेनादोषात् ।

एकस्मिन्नित्युक्ते: 'सभासन्नयने' आकारस्य नादित्वम्, दरिद्राधाताविकारस्य नान्तत्वम् । अन्यथा 'सभासन्नयने भवः' इत्यर्थं "वृद्धाच्छः" दरिद्रातेरिव-र्णन्तलक्षणोऽच्च स्यात् ।

लोके 'असहायशूरः' इत्यादौ स्वप्रयोज्यकार्यप्रयोजक एव सहायशब्दप्रयोगेणासहायपदेनापि तादृशस्यैवोपस्थानात् । एवं चारोपयिषितव्यवहारप्रयोजकस्य स्वातिरिक्तं^१ सहायरहिते आरोपाधिष्ठानरूपविशेषणसहायसाहित्यप्रयोज्यस्तत्तद् विद्युपात्तः ससहायनिष्ठो यो व्यवहारः स कर्तव्य इति परिभाषार्थः । यथा 'आभ्याम्' इत्यादावारोप्यमाणादन्तत्वव्यवहारप्रयोजकस्वातिरिक्तसहायरहिते-ऽकारे आरोपाधिष्ठानभूताकाररूपसहायसाहित्यप्रयोज्यस्य ससहायनिष्ठस्यादन्तत्वव्यवहारस्यातिदेशः । एवं 'भवति' इत्यादौ शपि परतस्तद्विधानावधिभूतप्रकृत्याद्यवयवक्तव्यवहारस्यारुपयिषितत्वेन तद्व्यवहारप्रयोजकीभूतस्वातिरिक्तसहायरहितभूतशब्दे तस्यातिदेशः । एवं 'ध्रुक्' इत्यादावारुपयिषितधात्ववयवत्वव्यवहारप्रयोजकस्वातिरिक्तसहायरहिते दुहृशब्दे तादृशधात्ववयवत्वव्यवहारस्यातिदेश ।

न च 'हरिषु' इत्यादौ समुदायनिष्ठसुवन्तत्वरूपधर्मस्यावयवेऽनन्तिदेशवदवयवनिष्ठदुहृधात्ववयवत्वस्य समुदायेऽप्यतिदेशो दुर्लभ इति वाच्यम्, 'देवदत्तः' 'आभ्याम्' इत्यादौ समुदायेऽकारान्तत्वस्य सत्त्वेऽप्यड्गेऽकारान्तत्वासम्भवेन तत्राकारान्तत्वस्यातिदेशवदत्रापि दकारादौ धात्ववयवत्वसत्त्वेऽपि वशष्टिते ज्ञाषन्ते एकाच्चे दुहृशब्दे धात्ववयवत्वस्याभावेन तादृशारोपाधिष्ठानरूपसहायघटितधातुरूपसमुदायावयविप्रयोज्यस्यावयवत्वस्यात्रातिदेशोनादोपात् । दकारादौ तु स्वघटितसमुदायनिष्ठपितावयवत्वम्, न तु निरुक्तकाजूरूपदुहृशब्दघटितधातुरूपसमुदायनिष्ठपितमवयवत्वमिति न दोषः । 'हरिषु' इत्यादौ तु नैवम् ।

एवम् 'इयाय' इत्यादौ अतिदिदिक्षितैकाच्चवादिव्यवहारप्रयोजकस्वातिरिक्तसमुदायरहिते इकारेऽतिदिदिक्षितधात्ववयवत्वव्यवहारप्रयोजकस्वातिरिक्तावयिरहितेऽवयवत्वस्य^२ एकाच्चवस्य धात्ववयवत्वस्य प्रथमत्वस्य चातिदेशः । रामशब्दे जराशब्दत्वस्य तदन्तत्वस्य वा नातिदेशः । तस्यारोपाधिष्ठानरूपरामशब्दसहायसाहित्यप्रयोज्यत्वाभावात् । न चारोपाधिष्ठानभूतरामशब्दस्य रामजरेत्यत्र जराशब्दान्तत्वव्यवहारप्रयोजकत्वादतिदेशो दुवर्वर इति वाच्यम्, आरोपाधिष्ठानभूतरामशब्दस्योक्तव्यवहारे विशेषणतया प्रयोजकत्वासम्भवात् ।

नादित्वमिति । एकस्मिन्नित्यस्याभावे^३ हि तत्त्वमुख्यव्यवहाराभाववति तद्वद् व्यवहारः कर्तव्य इत्यर्थः स्यात् । तथा च सभासन्नयनशब्दघटकाकारे तद्-

१. 'अतिरिक्त' इति पाठः क० पु० ।

२. 'अवयव' इति पाठः क० पु० ।

३. 'अवयवत्व'य' इति नाति क० पु० ।

४. 'इत्यस्य भावे' इति पाठः क० पु० ।

अत एव 'हरिषु' इत्यादौ सोः पदत्वं न । लोकेऽपि बहुपुत्रसत्त्वे नैकस्मिन् ज्येष्ठकनिष्ठत्वादिव्यवहारोऽयं मे ज्येष्ठः, कनिष्ठः, मध्यम इति, किन्त्वेकपुत्रसत्त्व एव ।

अनेन चाशास्त्रीयस्याप्यतिदेशः । अत एव 'इयाय' इत्यादावेकाच्चत्वनिबन्धनाद्वित्वसिद्धिः । अत एव 'भवति' इत्यादौ 'भू' इत्यस्याङ्गत्वम्, 'इयान्' इत्यादौ कार्यकालपक्षे तद्वितान्तत्वनिबन्धनप्रातिपदिकत्वं च सिद्धचर्यति । अन्यथा यस्माद्विहितस्तदादित्वाभावान्न स्यात् ।

घटकयावदजवधिकादित्वाभाववति तादृशादित्वस्य, तथा दरिद्राधातुसम्बन्धीकारे तद्धात्वन्त्यत्वाभाववति तत्त्वस्यातिदेशापत्तिः । कृते त्वेकग्रहणे न दोषः, आरुरोपयिषितयावदजवधिकादित्वव्यवहारे विशेषणतया प्रयोजकस्य यावदजन्तःपातिनः आरोपाधिष्ठानातिरिक्तस्य सकाराकारस्य सत्त्वात् । एवं दरिद्राधातुसम्बन्धीकारे आरुरोपयिषितद्धात्वन्त्यत्वं व्यवहारे विशेषणतया प्रयोजकस्य दकारादिरूपसहायस्यातिरिक्तस्य सत्त्वात् ।

अत एव स्वसजातीयपुत्रान्तराभाववति एकस्मिन् ज्येष्ठकनिष्ठत्वादिव्यवहारवत् ज्येष्ठे कनिष्ठत्वव्यवहारः, कनिष्ठे ज्येष्ठत्वव्यवहारो वा न । अत एवेषधातावजन्तत्वस्य हलादित्वस्य च नातिदेशः । एवम् 'अटिटिष्ठति' इत्यादौ प्रथमैकाच्च द्वितीयैकाच्चत्वस्य नातिदेशः । तथा इकाररूपे प्रातिपदिके इकारान्तधातुत्वस्य नातिदेशः । इकारान्तत्वस्येव तदन्तधातुत्वस्यारोपाधिष्ठानभूतैकाररूपविशेषणसहायसाहित्यप्रयोज्यत्वाभावात् ।

न चेकारान्तत्वसमानाधिकरणधातुत्वरूपविशिष्टधर्मभाववति 'हरि'शब्दे आरोपाधिष्ठानभूतैकारान्तरूपविशेषणप्रयोज्यस्योक्तधर्मस्यातिदेशापत्तिरिति वाच्यम्, साहित्यस्य भेदगम्भितत्वेनेकाशन्तधातुत्वस्याभेदातिरिक्तसम्बन्धेनेकारान्तसाहित्यप्रयोज्यत्वाभावात् ।

न च 'कुरुतः' इत्यादावेकस्मिन्नेवाकारेऽन्त्यत्वादित्वयोरतिदेशेन ठिसंज्ञावस्था 'दधि' 'मधु' इत्यत्रेकारोकारयोः स्वनिरूपितपरत्वस्यातिदेशेन सवर्णदीर्घपित्तिरिति वाच्यम्, तत्र तत्र तत्त्वनिमित्तोपादानसामर्थ्येनेदृशे विषयेऽतिदेशानङ्गीकारात् । अत एव 'षडन्यिकः' इत्यत्र ठब्प्रवृत्तिप्रयोजकीभूतस्य बह्वच्चूर्वपदकत्वव्यवहारस्य नातिदेशः ।

केचित्तु तत्तद्विद्युपात्तस्वविष्टवाचक^१पदबोध्यस्य स्वनिरूपितस्वविशिष्ट^२निष्ठधर्मस्य स्वस्मिन्नतिदेशाद्रामशब्दे न जराशब्दत्वस्यातिदेशः, नापीकारान्तधातुत्वस्येकाररूपे प्रातिपदिकेऽतिदेश इत्याहुः ।

तद्वितान्तत्वेति । अत्र प्रत्यये प्रथमं स्वप्रकृतित्वस्य ततस्तदन्तत्वस्यातिदेश

१. 'वाचके' इति पाठः क० पु० ।

२. 'विशिष्टः' इति पाठः क० पु० ।

यत्तु योऽर्थवांस्तत्रार्थस्य त्यागोपादानाभ्यामेकाज्वयपदेशः, यथा ‘इयाय’ इत्यादार्थवतो धातोरयं वर्णरूप एकोऽजिति कैयटः, तन्न; तस्य ‘एकपदा ऋक्’ इत्यत्र भाष्योक्तरीत्या मुख्यव्यवहारसत्त्वात् । “एकपदा ऋक्” इत्यत्रार्थेन युक्तो व्यपदेशः” इति भाष्ये उक्तम् । ऋक्त्वादेरर्थशब्दोभयवृत्तित्वेन तस्याः शब्दमात्र-रूपं पदमेकोऽवयव इत्यर्थं इति तदाशयः ।

तस्मादेकस्मिन्मत्तद्वमरोपेण युगपद् यथा ज्येष्ठत्वादिव्यवहारः,

इति न दोष इति भावः । त्यागोपादानाभ्यामिति । ‘इयाय’ इत्यादावेकस्यैवेकारस्य वर्तिपदार्थन्यपदार्थत्वयोरसम्भवेनैकाजिति व्यवहारानुपपत्तिप्रसङ्गेन तदुपपत्तयेऽच्चपदबोध्यवर्तिपदार्थत्वेन विवक्षायामिकारस्य वस्तुतोऽर्थवत्त्वेऽपि तद्विशिष्टस्य वर्तिपदार्थत्वेन न विवक्षा । किन्तु केवलवर्णस्यैवाच्यदस्यार्थविशिष्टवर्णवोधकत्व-नियमाभावात् । अन्यपदार्थत्वं तु अर्थवत्त्वेन विवक्षितशब्दस्वरूपस्यैवेति भावः । एवच्चार्थत्यागोपादानाभ्यामित्यस्य विवक्षाविवक्षाभ्यामित्यर्थः ।

त चैवं दरिद्राधातौ दशबदस्यानर्थकत्वेन द्वित्वानापत्तिरिति वाच्यम्, एकाजिवशिष्टबोधकैकाच्चपदेनेणधातावन्यपदार्थन्तराभावेनार्थविशिष्टस्य तस्यैवान्यपदार्थत्वेनग्रहणेऽपि^१ सर्वत्र तादृशस्यैव ग्रहणे मानाभावात् । तस्येति । अर्थ-त्यागोपादानलक्षणैकाज्वयपदेशस्येत्यर्थः । मुख्यव्यवहारसत्त्वादिति । मुख्यव्यवहारविषयत्वादित्यर्थः ।

अस्मिन्न्याये ‘एकपदा ऋक्’ इति लोकव्यवहार एव मूलमित्युक्त्वोक्तरीत्या तत्र मुख्यव्यवहारोपपत्तिसम्भवेन गौणव्यवहारे नेदं साधकमिति ज्येष्ठादिदृष्टान्तान्तरमुपन्यस्तम् । एवच्च ‘इयाय’ इत्यादेभाष्यस्थैर्व्यपदेशिवत्^० (परि० ३०) इति न्यासप्रयोजनस्येत्थं व्याख्याने तत्र परिभाषायोजनं कैर्यटीयमयुक्तमिति भावः । यद्वा तस्येत्यत्राधिकरणस्य शेषत्वविवक्षया षष्ठी अर्थत्यागोपादानविषय इत्यर्थः ।

नन्वेवं रीत्यैव निवहि भाष्ये कथं न्यासप्रयोजनत्वेनास्योपन्यास इति चेच्छृणु—एकाजित्यत्र विशेष्यभूतस्य शब्दस्वरूपस्य ऋगादिपदवदर्थवदुपस्थापकत्वनियमाभावादर्थोपस्थितेरसम्भवात्, तद्वत् अत्रोपपत्त्यसम्भव इति भावः । किञ्च तत्र प्रथमत्वस्यातिदेशैनैव वक्तव्यतया तदर्थं तत्रातिदेशव्यापारस्यावश्यकतया तेनैवैकाच्चत्वस्याप्यतिदेशसिद्ध्या तदर्थं यत्नान्तरं नाश्रयणीयमित्याशयात् । तस्मात् = भाष्यासाङ्गत्यादित्यर्थः ।

ननु ज्येष्ठादिदृष्टान्तेन स्वसजातीयावधिकप्रथमत्वादेरेकस्मिन्नतिदेशाङ्गी-

^१ ‘प्रतिलक्ष्यं लक्षणोपलब्दे तत्तद्विश्यकलक्षणान्तरस्यैव कल्पनात्’ इत्यधिकः पाठः क. पु ।

२. ‘य’ इत्यधिकः पाठः क० पु० ।

यथा च 'शिलापुत्रकस्य शरीरम्' इत्यादावेकस्मिन्नारोपितानेकावस्थाभिः समुदाय-रूपत्वाद्यारोपेणैतस्य शरीरमित्यादिव्यवहारः, तथात्रैकाच्चत्वादिव्यवहारोप-पत्तिरिति लोकन्यायसिद्धेयम् ।

न चासहाय एवैतत्प्रवृत्तौ भवतोत्थत्र 'भू' इत्यस्याङ्गत्वानापत्तिः, ससहाय-त्वादिति वाच्यम्, शपमादायाङ्गत्वे कार्ये यस्माद् विहितस्तदादित्वे तस्य ससहायत्वाभावाल्लोके विजातीयकायादिसत्त्वेऽप्येकपुत्रस्य तस्मिन्नेवायमेव ज्येष्ठ इत्यादिव्यवहारवत् ।

न चंब्रम् 'निजौ चत्वार एकाचः' इति भाष्यासङ्गतिः, इकारस्यासहायत्वाभावेन तत्रैकाच्चत्वानुपपादनादिति वाच्यम्, 'एकस्मिन्' इत्यस्यापर्यालोचनया तत्प्रवृत्तेः ।

कारेऽपि भेदगम्भितैकाच्चत्वव्यवहारादेस्तेनातिदेशे मानाभावेन 'इयाय' इत्यत्रैकाच्चत्वातिदेशासम्भवात् कैयटोक्तरीतिरेव तत्र युक्तेत्यतो दृष्टान्तान्तरमाहः—यथा चेति । आरोपितानेकावस्थाभिरिति । अवस्थापदेन प्राणिनिष्ठा वयःकृता बालत्वादयो धर्मा उच्यन्ते । प्रतिमास्वयं बालः, अयं वृद्धः, इत्यादिव्यवहारदर्शनेन तासां प्रतिमाभेदेनारोपवदेकस्यामेव प्रतिमायां शिल्पकौशलाभिव्यङ्ग्यभावभेदाव-गमेन बालत्वाद्यनेकावस्थारोपस्यावश्यकतया तत्रारोपितावस्थागतसमुदायत्वस्य तदाश्रये आरोपेण तादृशानेकावस्थाविशिष्टसमुदायरूपस्य शिलापुत्रकस्येदमेकावस्था युक्तम्, तत्समुदायघटकं शरीरमिति व्यवहारवदेकस्मिन्नेवेण्धातौ वर्तमान^१—प्रयोगभेदोपाधिक^२ लिद्परकत्वतिष्परकत्वाद्यनेकधर्मगत^३ समुदायत्वस्यारोपेणैकाच्चत्वादिव्यवहार इति भावः ।

न चैकस्मिन्नेव शिलापुत्रकेऽनारोपितक्रीयमाणत्वविक्रीयमाणत्वाद्यनेकावस्थागतसमुदायत्वारोपेणैवोपपत्तिसम्भवेऽवस्थारोपोक्तिर्वर्थर्थेति वाच्यम्, लोके बाल्याद्यवस्थावत एव शरीरपदवाच्यत्वेन प्रसिद्धया शिलापुत्रकस्य शरीरमित्यादिव्यवहारोपत्तये तदारोपोक्तेरुचितत्वात् ।

आदायेति । निमित्तीकृत्येत्यर्थः । विजातीयेति । निमित्तत्वेन शपस्तत्राश्रयण^४काले तस्य कार्यिकोटौ निवेशासम्भवाद्विजातीयसहायत्वस्याप्रतिबन्धकत्वमिति भावः । अपर्यालोचनयेति । यस्य यत्र मुख्यव्यवहारप्रयोजकता तस्यैव तत्र गौणव्यवहारप्रयोजकतानभ्युपगमादिति भावः ।

केचित्तु यस्मिन्द्वयमिणि येन सम्बन्धेन यत्सत्ता यादृशव्यवहारप्रयोजिका तेन सम्बन्धेन तदभावप्रयोज्यतादृशव्यवहाराभाववति तदव्यवहारातिदेशः । एवञ्च

१. 'वर्तमान' इति नास्ति क० प० ।

२. 'भेदोपाधिकस्य' इति पाठः क० प० ।

३. 'स्य वा' इत्यधिकः पाठः क० प० ।

४. 'आश्रयेण' इति पाठः क० प० ।

अर्थवता व्यपदेशिवद्भाव इत्यत्रार्थवत्पदेनाप्यसहायत्वमुपलक्ष्यते । अर्थबोधकेन शब्देन व्यपदेशिसदृशो भावः कार्यं लभ्यत इति तदर्थः, प्रायोऽसहाय एवार्थवत्त्वात् । 'कुरुते' इत्यादौ तशब्दाकारोऽचामन्त्य इति व्यवहारे स आदिर्यस्येति व्यवहारे चासहाय एवेति तत्र व्यपदेशिवद्भावेन टिसंज्ञासिद्धिरित्यन्यत्र विस्तरः ॥ ३० ॥

ननु गर्गादिभ्यो विहितो यज् तदन्तविधिना परमगर्गादिभ्योऽपि स्यात्, अत आहः—

ग्रहणवता प्रातिपदिकेन तदन्तविधिर्नास्ति ॥ ३१ ॥

इयं च 'समासप्रत्ययविधौ प्रतिषेध उगिद्वर्णग्रहणवर्जम्' इति वार्त्तकस्थप्रत्ययांशानुवादः । अत एवायं प्रत्ययविधिविषय एव । अत एव "येन विधिः"

निजित्यत्रेव तदेकदेशभूते इकारे एकाच्^१ इति व्यवहारप्रयोजकसम्बन्धेनाचोऽभावात्तदिदेशस्मुलभः ।

न चैवम् 'हरिषु' इत्यत्र स्वप्रकृत्याद्यवयवकसमुदायघटकत्वसम्बन्धेन^२ सुप्रत्ययाभावेन तत्र सुवन्तस्याप्यतिदेशापत्तिरिति वाच्यम्, एकस्मिन्पुत्रे ज्येष्ठत्वादिव्यवहारवत् कनिष्ठे तद्व्यवहाराभावेन स्वप्रयोज्यव्यवहारप्रयोजकद्वितीयाभाववतीव तादृशद्वितीयसत्ताप्रयोज्यतदभाववति तद्व्यवहारानतिदेशात् । यथैकस्मिन् स्वसजातीयानुजाभावप्रयोज्यो^३ ज्येष्ठत्वाभावः, नैवं कनिष्ठेऽनुजाभावप्रयोज्यस्तदभावः, किन्तु ज्येष्ठसत्ताप्रयोज्यस्तदभावः । तद्वत् 'हरिषु' इत्यत्र न स्वप्रप्रयोज्यव्यवहारप्रयोजकप्रकृत्यादिसहायाभावप्रयोज्यतदभाववत्त्वम्, किन्तु तादृशप्रकृतिसत्ताप्रयोज्यतदभाववत्त्वमिति न तत्र तदतिदेश इत्याहुः ।

उपलक्ष्यत इति । न तु कैयटोक्तार्थत्यागोपादानमित्यर्थः । अचामन्त्य इति व्यवहारः प्रकृतिमादायापि सुलभ इत्यत आहः—आदीति । तत्र तशब्दाकारे इत्यर्थः ॥ ३० ॥

अनुवाद इति । अस्या अपूर्वत्वे गौरवात्फलाभावाच्चेत्यर्थः^४ । नन्वस्यास्तदनुवादकत्वेन प्रत्ययविधिविषयकत्वेन सङ्कोचकल्पने न मानमत आहः—अत एव येनेति । ननु "अपृत्तनू०" (पा० सू० ६।४।११) इति सूत्रे सर्वनाम-

१. 'एकाच्च' इति पाठः क० पु० । २. 'मुप्रत्यये' इत्यधिकः पाठः क० पु० ।

३. 'प्रयोज्य' इति पाठः क० पु० ।

४. 'वस्तुतः सम्पूर्णवार्तिकस्यैवानुवादकत्वकल्पनं युक्तम् । अत एव "कर्तृकरणे कृताऽ" (पा० सू० २।१।२) इत्यादौ "समासप्र०" (का० वा० १।१।७२) इति निषेधवाधनात् सामर्थ्याश्रियवलेशो न' इत्यधिकः पाठः क० पु० ।

इति सूत्रभाष्ये प्रत्ययविधिभिन्ने “अप्तुन्” इत्यादौ गृह्यमाणप्रातिपदिकेनापि तदन्तविधिप्रतिपादनम् ‘स्वसा, परमस्वसा’ इत्याद्युदाहरणञ्च सङ्गच्छते ।

अत एव च तदन्तविधिसूत्रे भाष्ये समासेत्यादिनिषेधस्य कथनवदस्य न कथनम् । सोऽपि निषेधो विशिष्य तत्तद्वैषेण गृहीतप्रातिपदिकसूत्र एव । ध्वनिं चेदम् “असमासे निष्कादिभ्यः” इति सूत्रे भाष्ये ।

अत्र च ज्ञापकम् “सपूर्वाच्च” इति सूत्रम् । अन्यथा “पूर्वादिनः” इत्यत्र तदन्तविधिनैव सिद्धे किं तेन ॥३१॥

स्थाने इत्यस्य विहितविशेषणत्वे मानाभावेन ‘परमस्वसा’ इत्यादौ तदन्तविध्य-भावेऽपि न दोष इत्यस्त्वेराहः—अत एव चेति । ननु वार्त्तिकस्य गृह्यमाणतद्भिन्नप्रातिपदिकोभयसाधारणतया “वनोरच” (पा० सू० ४।१।७) इत्यत्रापि प्रवृत्तेः कथमस्य तदनुवादकत्वमत आहः—सोपीति । अपिरेतत्समुच्चायकः । विशिष्य— इत्यस्य तात्पर्यमाहः—तत्तदिति ।

अत्र मानमाहः—ध्वनितमिति । तत्र हि ग्रहणवतेति निषेधान्निष्कान्ताद्वकोऽप्राप्त्याऽसमासग्रहणस्येतः प्राग्वर्ति “प्राग्वतेष्ठज्” (पा० सू० ५।१।१८) इत्यत्र तदन्तविधिज्ञापकत्वमुपन्यस्य गृह्यमाणप्रातिपदिकविषयस्य निषेधस्यात्र सूत्रेऽप्राप्त्या तत्र तदन्तविधिज्ञापने फलाभावात् । “आहति०” (पा० सू० ५।१।१९) इति सूत्रे गृह्यमाणगोपुच्छादिविषये तदन्तविधिज्ञापकत्वमुक्त्वा तत्फलत्वेन ‘पारमगोपुच्छकम्’ इत्यत्र ठको निषेधमुक्त्वा, एतदपि नास्ति प्रयोजनम्, प्रत्ययविधौ प्रतिषेधः, प्रतिषेधश्चायमित्युक्त्वा जात्यन्तपरराजमापशब्दे कल्पितार्थमादाय मापशब्दस्याप्यर्थवत्त्वात्, “खलयव०” (पा० सू० ५।१।७) इति सूत्रे तदन्तविधिना ‘राजमाष्यम्’ इत्यत्र यत्प्रत्ययसिद्धये तदित्युक्तम् । एवञ्चैतयोर्भिन्नविषयत्वे उक्तभाष्यासङ्गतिरिति भावः ।

अत्र ग्रहणवत्त्वञ्च न साक्षादुपात्तत्वम्, किन्तु प्रातिपदिकत्वव्याप्यधर्मवदुपस्थापकत्वम् । तेन “गर्गादिभ्यः०” (पा० सू० ४।१।१०५) इत्यत्रादिपदेन गृह्यमाणप्रातिपदिके “नक्षत्रेण युक्तः०” (पा० सू० ४।२।३) इत्यादौ न दोषः । तथा च “अत इज्” (पा० सू० ४।१।९५) इत्यत्र तदन्तविधिः सिद्ध इति “उग्निद्वर्ण०” (का० वा० १।१।७२) इत्यत्र वर्णग्रहणं नापूर्वमिति बोध्यम् । सूत्रमिति । न च ‘व्यपदेशिवद्वावोऽप्रातिपदिकेन’ (परि० ३२) इति निषेधात्केवलपूर्वशब्दे तदन्ते च सिद्ध्यर्थं सूत्रद्वयमप्यावश्यकमिति वाच्यम्, तस्य

१. ‘अत एव अस्यापत्यम—इत्यत्र प्रत्ययस्य प्रातिपदिकत्वेऽपि फरिवधौ “यन्मोश्च” (पा० सू० २ ४।६।४) इत्यादौ नानेन निषेधः, “वृद्धाच्छः” (पा० सू० ४।२।१।४) इत्यादौ न दोषः, तथापूर्वमेवोक्तम्’ इत्यधिक. पाठः क० पु० ।

नन्वेवम् “सूत्रान्ताटुक्” “दशान्ताड़डः” “एकगोपुर्वात्” इत्यादेः केवलसूत्र-
शब्ददशनशब्देकशब्दादिष्वपि प्रवृत्तिवर्यपदेशिवदभावात् स्यात्, अत आहः—

ट्यपदेशिवदभावोऽप्रातिपदिकेन ॥ ३२ ॥

“पूर्वात्सपूर्वादिनिः” इत्येकयोग एव कर्तव्ये पृथग् योगकरणमस्या ज्ञाप-
कम् । न च “इष्टादिभ्यः” इति सूत्रेनुवृत्यर्थं तथा पाठः, अत एवानिष्टीत्यादि-
सिद्धिरिति वाच्यम्, ज्ञापकपरभाष्यप्रामाण्येनानिष्टीत्यादिप्रयोगाणामनिष्टत्वात्,
एकयोगेऽपि तावत उत्तरत्रानुवृत्तौ बाधकाभावाच्च ।

अत एव “नान्तादसङ्ख्यादेः” इति चरितार्थम् । अन्यथा ‘पञ्चमः’ इत्या-
दावपि ट्यपदेशिवद्भूवेन सङ्ख्यादित्वात् तद्वैयर्थ्यं स्पष्टमेव ।

इयं च प्रातिपदिकग्रहणे एव, न तु प्रातिपदिकाप्रातिपदिकग्रहणे । तेन
“उगितश्च” इत्यत्र न दोष इति तत्रेव भाष्ये स्पष्टम् । इयम् ‘ग्रहणदत्ता’ इति
च परिभाषा प्रत्यर्थविधिविषयैवेति “असमासे निष्कादिभ्यः” इति सूत्रे
भाष्यकैयटयोः ।

निषेधस्य सूत्रोपात्तान्तादिशब्दविषयकत्वेनादोषात् ।

न चैवमधि परमगर्गस्यापत्यमित्यत्र समुदायात्तदसम्भवेऽप्यवयवात्तदापत्ति-
दुर्वारित्रेति वाच्यम्, सत्यभिधाने इष्टापत्तेः । “येन विधिः०” (पा. सू. १।१।७२)
इत्यत्र ‘सौत्रनाडिः’ इति भाष्यप्रयोगेण निष्कृत्यैकार्थीभावाभावेऽपि वृत्यज्ञी-
कारस्य क्वाचित्कत्वबोधनाच्च ॥ ३१ ॥

अनिष्टत्वादिति । पूर्वान्तादित्येव सिद्धे “पूर्वात्सपूर्वात्०” इति पृथग्योग-
करणमनुवृत्यर्थम् । तथा चैकयोग एव कर्तव्ये इत्यनुपपन्नमत आहः—
एकयोगेषीति३ । अत एवेति । परिभाषाज्ञीकारादेवेत्यर्थः । तद्वैयर्थ्यमिति ।
सूत्रवैयर्थ्यमित्यर्थः । “उगितश्च” (पा० सू० ४।१।६) इति । अत एव ‘इयती
इत्यादौ डीप्सिद्धिः । प्रत्ययविधिविषयैवेति । न चैवमट४ आगमत्वेनास्यास्त-
१. ‘अत एव रोणीत्यादौ तदन्तविधिः । एवच्च अस्याप्रत्ययविधिविषयत्वम्, गृह्यमाण-

प्रातिपदिकविषयत्वच्च न कल्पनीयमित्याहुः’ इत्यधिकः पाठः क० पु० ।

२. ‘केचित्तु—इयं परिभाषा निष्कला । “समासप्रत्यय०” (का० वा० १।१।७२) इति वातिकं
तु अपूर्वमेवेति “गर्गादिभ्यः०” (पा० सू० ४।१।१०५) इत्यादौ न दोषः । “यवश्च”
(पा० सू० ४।१।१६) इत्यादिप्रत्ययग्रहणेषु तु तदन्तविधिभवत्येव । तत्र “समासप्र०”
(का० वा० १।१।७२) इति निषेधस्य परत्वात् प्रत्ययग्रहणपरिभाषया बाधाज्ञीकारात् ।
“उगिद्वर्ण०” (का० वा० १।१।७२) इति—अपूर्वमेवेति न क्वापि दोष इत्याहुः’ ।
इत्यधिकः पाठः क० पु० ।

३. ‘अनिष्टत्वात्’ इत्यादितः ‘एकयोगेषीति’ इत्येतत्पर्यन्तं नास्ति क० पु० ।

४. ‘च चैवमटि’ इति पाठः क० पु० ।

तेन “अहन्” इत्यादेः परमाहनशब्दे केवलाहनशब्दे च प्रवृत्तिरित्यन्यत्र विस्तरः ॥ ३२ ॥

ननु “वान्तो यि” इत्यादौ यादौ प्रत्यय इत्यर्थः कथम् ? अत आहः—

यस्मिन्निविधिस्तदादावलग्रहणे ॥ ३३ ॥
तदन्तविधेरपवाद इयम् ।

द्विषयेऽप्राप्त्या एतत्प्रवृत्या तच्चारितार्थ्योक्तिरयुक्तेति वाच्यम्, प्रत्ययविधिशब्दस्य प्रत्ययाधिकारविहितभावरूपविधिपरत्वेनादोषात् । भावरूपेत्यस्य फलं तु विधी॑ प्रतिषेधः । प्रतिषेधश्चायमिति भाष्यविरोधाभाव इति वोध्यम् ।

अत एव “षष्ठ्यादेश्चाऽ” (पा० सू० ५।२।५८) इति सूत्रेऽसङ्ख्यादिग्रहणव्यावर्त्यत्वेनैकषष्ठ इत्युपन्यस्य तत्र ‘ग्रहणवता०’ (परि० ३१) इति तदन्तविधिप्रतिषेधात्मटोऽप्राप्त्याऽसङ्ख्यादिग्रहणस्य वैय्यर्थ्यमुक्त्वा, तेन भवतीह प्रकरणे तदन्तविधिरित्युक्त्वा “एकविंशतितमः इति रूपसिद्धिस्तत्फलमिति भाष्योक्तं सङ्घच्छते । अन्यथा तमट आगमत्वेन तत्र ‘ग्रहणवता०’ (परि० ३१) इति निषेधाप्राप्त्या तेन तद्वैयर्थ्यपादनस्य ‘एकविंशतितमः’ इति तज्जाप्यतदन्तविधिफलस्य चासङ्गतिः स्पष्टैव ।

न चैवम् ‘व्यपदेशिवद्भावोऽप्रातिपदिकेन’ (परि० ३२) इत्यस्य तमङ्गविषयेऽपि प्रवृत्त्यापत्या ‘विशतितमः’ इति रूपासिद्धिरिति वाच्यम्, तस्य॑ सूत्रोपात्तान्तादिशब्दविषयकत्वेनादोषात् । तेनेति । ‘ग्रहणवता०’ (परि० ३१) इति निषेधस्य प्रत्ययाधिकारविहितविधिविषयत्वाङ्गीकारेण्यत्यर्थः । वक्ष्यमाणफलस्य॒ तदविषय एव सम्भवाद् द्वितीयायाः प्रत्ययविधिविषयत्वोक्तिस्तत्सवरूपकथनमात्रम्, सूत्रोपात्तान्तादिशब्दविषयकत्वेनास्या अहनशब्दविषयेऽप्राप्तेस्तथा सङ्कोचकल्पने फलाभावादित्यलम् ॥ ३२ ॥

कथमिति । यान्त इत्यर्थपादनं तु न कृतम्, असम्भवात् । न च गोमयमतीति ‘गोमयात्’ इति विडन्ताणिणचि, टिलोपे ‘गोमायकः’ इत्यत्र तत्सम्भव इति वाच्यम्, टिलोपस्य वहिरङ्गत्वेनासिद्धत्वेन तदसम्भवात् । “येन विधिः०” (पा० सू० १।१।७२) इति सूत्रस्य “अचो यत्” (पा० सू० ३।१।९७) इत्यादौ विशेषणवाचकस्याच्चपदस्यैव विशेषणान्ते शक्तिग्राहकतया तदपवादत्वेनास्य तत्र पाठात्, अत्रत्ययच्छब्देन विशेषणवाचकस्यैव परामर्श इति चोत्यितुमाह—अपवाद इयमिति । गृह्यतेऽनेनेति ग्रहणमलो ग्रहणमलग्रहणम्, वर्णबोधकेऽलादिपदे इत्यर्थः, न तु वर्णनिर्देशो इत्यर्थः । अचीत्यादिप्रत्याहारग्रहणे दोषापत्तेः, इकोऽचि व्यञ्जने मा भूदित्यत्र व्यञ्जनादाविति भाष्योक्तिविरोधाच्च ।

१. ‘विधम्’ इति पाठः क० पु० ।

२. ‘तत्’ इत्यधिकः पाठः क० पु० ।

वाचनिक्येषा “येन विधिः” इत्यत्र भाष्ये पठिता । अस्याश्च स्वरूपसती सप्तमी निमित्तम् । अत एव “नेङ्ग वशि कृति” इत्यादौ वशादेः कृत इत्याद्यर्थलाभः ।

अत्र यस्मिन् इति सत्सप्तमी,^१ सा च प्रत्यासत्या विशेषणार्थकानां सप्तम्यन्तानामेव पदानां बुद्धिस्थत्वस्फोरणाय । “तस्मिन्०” (पा० सू० १११६६) इति सूत्रे इवात्रेति शब्दाभावेन सप्तम्यन्तार्थपरत्वासम्भवात्, अल्ग्राहक इत्यर्थकालग्रहण इत्यनेनात्वयासम्भवाच्च । तदादावित्यत्र तच्छब्देन तु यच्छब्दबोध्यसप्तम्यन्तपदार्थस्य परामर्शः । तदादावित्यत्रापि सत्सप्तमी, तथा चाल्बोधकविशेषणवाचकपदे सति यो विधिः स तादृशालादिसमुदाये सति भवति न तु तदन्तसमुदाये इति परिभाषार्थः । विशेषणस्याल्घृपत्वं त्वार्थिकम्, ततस्च सप्तमीनिर्दिष्टं विशेषणीभूताल्बोधकं तदादेवोधकमिति फलितोऽर्थः ।

नन्वत्र पक्षे सत्सप्तम्या ज्ञापकत्वार्थकतया विशेषणीभूताल्बोधकसप्तम्यन्तपदप्रयोज्यं यत्कार्यं तत्तादृशालादिसमुदाये सति भवतीति वाक्यार्थः पर्यवसन्नः । स चायुक्तः, तत्सप्तम्यन्तार्थस्य तत्तलक्ष्यस्थस्य तत्तलक्ष्ये जायमानकार्यं प्रति प्रयोजकत्वेऽपि शास्त्रस्थतादृशपदसत्ताया लक्ष्ये जायमानकार्यप्रयोजकत्वासम्भवेन अत्र यच्छब्दस्य पदपरत्वेन सत्सप्तम्या असम्भवादिति चेत्, न; पदसमुदायात्मकशास्त्रस्य कार्यं प्रति प्रयोजकत्वेन तद्घटकपदस्यापि प्रयोजकत्वसम्भव इत्याशयात् ।

केचित्तु एतस्मिन्वाक्ये उपात्तयोर्यत्तच्छब्दयोर्विभिन्नार्थकत्वानौचित्यान्नायं परिभाषार्थः, किन्तु अल्ग्रहण इत्यत्र कर्मणि ल्युट्, अल् चासौ ग्रहणश्चेति कर्मधारयः । निपातनाद् विशेषणस्य परनिपातः । यच्छब्दो निखिलसप्तम्यन्तार्थविशेषणबोधकः । तदादावित्यत्र तत्पदेन यत्पदोपस्थितसप्तम्यन्तार्थस्य परामर्शः ।

एवच्च तत्तद्विधिशास्त्रघटकसप्तम्यन्तवाच्यविशेषणरूपे तत्तलक्ष्ये गृह्यमाणे उच्चार्यमाणेऽलि वर्णे सति यो विधिस्तत्प्रयोज्यं यत्कार्यं तत् तादृशालादिसमुदाये सति भवतीत्यर्थ इत्यादुः ।

वाचनिकीति । केचित्तु “गुणोऽपृक्त०” (पा० सू० ७।३।९१) इति सूत्रस्थापृक्तग्रहणमत्र ज्ञापकम् । तद् हि ‘ऊर्णोति’ इत्यत्र गुणव्यावृत्तये । असत्यामस्यामनुवृत्तहलीत्यस्य विशेषणत्वात्तदन्तविधौ तत्र तदप्राप्त्या तद्व्यर्थस्यादित्यादुः ।

स्वरूपसतीति । न त्वौपश्लेषिकसप्तमीत्यर्थः । प्रवर्तत इति । न च

१. ‘तत्वौपश्लेषिकी । “नेङ्गवशि०” (पा० सू० ७।२।८) इत्यादौ तदभावात्’ इत्यधिकः पाठः क० पु० ।

इथं च “आर्धधातुकस्येऽ” इति सूत्रे वलादेरित्यादिग्रहणसामर्थ्याद् विशेष्यविशेषणयोरुभयोः सप्तम्यन्तत्व एव प्रवर्तते । तेन “ङः सि धुद्” इत्यादौ सादे: पदस्येति नार्थः । “तीष्टसह,” “सेऽसिचि” इत्यादौ यथा तादेरित्यादर्थलाभः, तथा शब्देन्दुशेखरे निरूपितम् ॥ ३३ ॥

“येन विधिः०” (पा० सू० १११७२) इत्यस्य विभक्तिकविशेषणेऽप्यप्रवृत्त्या तदपवादत्वेन तत्समानविषयकत्वेनास्या अपि तादृशे विशेषणेऽप्राप्त्याऽऽदिग्रहण-मावश्यकमिति वाच्यम्, समानाधिकरणविशेषणेषु तदन्तविधेः प्रवृत्त्यात्रापि वलीत्यस्य पञ्चर्थकत्वेनादोषात् । आदिग्रहणाभावे वलपरकार्धातुकस्येदित्यर्थ-पादनं तु न कृतम्, ‘शयितरि’ इति निर्देशात् । नार्थं इति । सान्त्स्येत्यपि नार्थः, असम्भवात्, “श्चत्वं धृटिं” (का०वा० ८।३।१) इति वार्तिकस्य वैयर्थ्यपित्तेश्च ।

निरुपितमिति । वलादेरित्यनुवृत्त्या विशेषणात्काररूपो यो वल् तदादेरित्येवं प्रकारेणेत्यर्थः । न च तकारपरकेच्छ-
त्यादेः परस्यार्धधातुकस्येत्यर्थेन न दोष इति वाच्यम्, तुल्यन्यायेन वल्परकाङ्गा-
त्परस्यार्धधातुकस्येत्यर्थेनेष्टसिद्ध्यादिग्रहण^३-वैयर्थ्यस्य तादवस्थ्यापत्तेः । न च
“नेद्वशि०” (पा० सू० ७।२।८) इत्यत्रेव वल्यार्धधातुकस्येति न्यासेनेष्टसिद्ध्या-
दिग्रहणवैयर्थ्यमेवेति वाच्यम्, तत्र वशादौ कृति परतो वलादेरार्धधातुकस्येड्यो-
ग्यस्यासम्भवात् । सप्तम्याः षष्ठ्यर्थकत्वेऽपि तस्मिन्परतोऽङ्गस्येड्योग्यस्य
सम्भवेन तथा न्यासे दोषापत्तेः । “तादौ च निति०” (पा० सू० ६।२।५०)
तादौ तद्वित्ते इत्यादावादिग्रहणं स्पष्टार्थम् ।

ननु “वान्तो यिऽ” (पा० सू० ६।१।७९) इत्यादौ “अमि पूर्वः”
 (पा० सू० ६।१।१०७) इत्यत्रेव प्रत्यये यो यकारस्तस्मिन्परे इत्यर्थादिष्टसिद्धि-
 रिति परिभाषा निष्कला । “तस्मान्नुडचि” (पा० सू० ६।३।७४) इत्यादावपि
 लुप्तनकारान्त्रजः परस्य पदावयवस्याचो नुडित्यर्थान्त्र दोष इति चेत्, न;
 “मिदेर्गुणः” (पा० सू० ७।३।८२) इत्यादौ दोषापत्तेः ‘अतृणेट्’, इत्यादाविमना-
 पत्तेश्च । वर्णाश्रयत्वेन प्रत्ययलक्षणासम्भवात् ।

१. 'केचित्तु अभेदान्वये समानवि भक्तिरूपं तत्र तत्र समानत्वम्, नाथं कृतम् । महता जाग्रथादवद्ध इत्यादी हेत्वर्थे तृतीयापचम्योविधानेन समानार्थकत्वेन अभेदान्वयापत्तेः । एवं सुन्दरेषु गवाकृष्णावलक्षणीरूपादावभेदान्वयापत्तेः, किन्तु विभक्तिरूप्यप्रथमात्वादिनैव । एव च वलीत्यस्य षष्ठ्यर्थकत्वेऽपि अभेदान्वयानुपर्फत्त्वा विभक्तिविपरिणाम एव कार्यः । एव च यस्य विशेषणत्वं न तस्मात्मन्तमादिग्रहणं सार्थकम् । "ङः सिं" (पा० सू० द. ३।२६) इत्यादौ तु सकारपरको यो डस्ततः परस्य पदस्येत्यर्थेनेष्टुसिद्धिरियाहुः' इत्यधिकः पाठः क० प० २० २. 'ग्रहणे' इति पाठः क० प० १ ।

‘घटपटम्, घटपटौ’ इत्यादिसिद्धय आहः—

सर्वो द्वन्द्वो विभाषयैकवद्भवति ॥ ३४ ॥

यदि तु अनुवन्धार्येऽनलिवधाविति निषेधाप्रवृत्त्या शित्परत्वम्, ‘अटूणेट्’ इत्यादावपि प्रतिपदोक्तत्वात् पूर्वमेवेम्प्रवृत्त्यानचीत्यनुवृत्त्या वा न दोष इत्युच्यते, तदा “नेङ्गविगिं” (पा० सू० ७।२।८) इत्यादौ दोषो वोध्यः ॥ ३३ ॥

घटपटमिति । न च “जातिरप्राणिनाम्” (पा० सू० २।४।६) इति नित्यैकवद्वावप्राप्त्यात्र विकल्पोक्तिरयुक्तेति वाच्यम्, ‘क्षीरोदके समृक्ते’ इति “अन्तादिवच्च” (पा० सू० ६।१।८५) इति सूत्रस्थभाष्यप्रयोगेण “जातिरप्राणिनाम्” (पा० सू० २।४।६) इति सूत्रस्वरसेन च जातिप्राधान्यविवक्षायामेव तत्प्रवृत्त्या व्यक्तिप्राधान्यविवक्षायां दोष इत्याशयात् । अत एवः—

मङ्गलं खतूनवाः पृथड्ननदन्ति संसदि ।

इति “अल्पाच्चतरम्” (पा० सू० २।२।३४) इति सूत्रस्थभाष्यप्रयोगः सङ्गच्छते । न च तूर्याङ्गत्वात्तत्र नित्यैकवद्वावशशङ्क्यः, तूर्यशब्देन तूर्यशिल्पोपजीविनां वादकानामेव तत्र ग्रहणमिति, तत्र कैयटोक्तेः^१ अदोषात् ।

ननु “सर्वस्य द्वे” (पा० सू० ८।१।१) इत्यत्र सर्वशब्दस्य त्रैविध्यं कैयटेनोक्तम् । अवयवकात्सन्यवाची, प्रकारकात्सन्यवाची, द्रव्यकात्सन्यवाची चेति । आद्यो यथा सर्वः पटो दग्धः, सर्वावयवावच्छेदेन पटो दग्धः इत्यर्थः । द्वितीयो यथा—

भुञ्जीतातिथिसंयुक्तः सर्वं पितृनिषेवितम् ।

सर्वं सशेषमश्नीयात् निशेषं घृतपायसम् ॥

इत्यत्र सर्वविधमन्नमित्यर्थः । तृतीयो यथा ‘सर्वस्वं ददाति’ स्वत्वाश्रयं यावद् ददातीत्यर्थः ।

अत्रावयवकात्सन्यवाची, उत प्रकारकात्सन्यवाची, उत विशेष्यकात्सन्यवाची । आद्ये द्वन्द्वः सर्वावयवावच्छेदेन पाक्षिकैकत्वविशिष्टार्थप्रतिपादक इत्यर्थः स्यात् । ततश्च घटाश्च पटाश्चेति विग्रहेऽपि ‘घटपटौ’ इति स्यात् । द्वितीये सर्वप्रकारावच्छिन्नो द्वन्द्व एकवदित्यर्थः स्यात् । ततश्च समाहारेतरेतरयोगद्वन्द्वद्वयेऽपि पाक्षिकैकवद्वावापत्तिः । अन्त्ये^२ द्वन्द्वत्वावच्छिन्नयावद्वयक्तिपाक्षिकैकवदित्यर्थपत्त्या द्वन्द्वपदस्य द्वन्द्वत्वावच्छिन्नयावद्वयक्तिपरत्वेनैकवचनासङ्गतेः । द्वन्द्व-

१. ‘तूर्यशिल्पोपजीविन एव तूर्याङ्गत्वेन गृह्णन्ते’ इति कैवटानुपूर्वी । (म० भा० पा० सू०-२।२।३४) ।

२. ‘अस्त्व’ इत्यपपाठः क० शु० ।

पदस्य तत्संज्ञकयत्किंचिद्ब्यक्तिपरत्वे सर्वपदानन्वयापत्तेः । जात्यभिप्रायेणैक-वचनमित्यपि न युक्तम्, जातिनिर्देशोनैव ‘न ब्राह्मणं हन्यात्’ इत्यत्रेव सर्व-व्यक्तिलाभे सर्वपदानर्थक्यापत्तेः, तत्र पक्षे जातेरेव प्राधान्येनोपस्थित्या तत्र सर्वपदार्थन्वयानापत्तेश्च ।

न च ‘सर्वानि ब्राह्मणान्भोजय’ इत्यादाववनिर्वित्यावद्ब्यक्तीनां भोजनासम्भवेन सर्वशब्दस्य बुद्धिविषयीभूतसमुदायपरत्वस्य दृष्टतया प्रकृतेऽपि बुद्धिविषयीभूतसमुदायत्वसमानाधिकरणद्वन्द्वत्वाश्रय एकवदित्यर्थं इति न दोष इति वाच्यम्, समुदायो घट इत्यत्रेव समुदायवाचकसर्वशब्दस्य तद्घटकव्यक्तिवाचकेन सामानाधिकरणेनान्वयासम्भवेन तादृशब्दवहारस्यैव दुरुपपादतया समानविभक्तिकर्तवस्यात्र दौर्लभ्यापत्तेः, ‘समानविभक्तिक्योनर्मार्थयोरभेदान्वयः’ इति नियमभङ्गापत्तेश्च ।

न च समुदायस्य प्रत्येकानतिरिक्तत्वेन तयोरभेदान्वयः सम्भवतीति वाच्यम्, वृक्षत्वादिसामान्यरूपेण कर्तृत्वेन कर्मत्वेन वा बुद्धौ सन्निहितानेकव्यक्तिषु परस्परं भेदाग्रहणेन सङ्कलनात्मिकयैक्या बुद्ध्यातिरिक्ताखण्डपदार्थत्वेन विषयीकृतेषु वस्तुतोऽनेकेषु पदार्थेष्वेव वनसमुदायादिपदस्य शक्त्यज्ञीकारेण प्रत्येकमवयवेषु सर्वशब्दप्रयोगासम्भवात् ।

अत एव ‘वनं पश्य’ इत्यादाविव ‘समुदायं पश्य’ इत्यादौ वहनां कर्मत्वेऽप्येकवचनम्, तदुपस्थितैकत्वस्य बुद्धिविषयीकृतकल्पितभेदविशिष्टबौद्धाखण्डपदार्थे एव शब्दशक्तिस्वभावेनान्वयाङ्गीकारात् । अत एव द्रव्यसंघस्य द्रव्याणां च न पारमार्थिको भेदोऽस्ति । स केवलं बुद्ध्या परिकल्प्यते । बुद्धिव्यवस्थापितार्थनिवन्धनाश्च शब्दाः बुद्धिमेवार्थाकारामुपजनयन्तः ‘असत्यपि वास्तवे भेदे भेदमवगमयन्ति’ इति कैयटोक्तं सङ्घच्छते ।

इदमेवाभिप्रेत्य ‘सर्वं त्र शक्योऽर्थः बुद्धिसत्त्वासमाविष्ट एव, न तु बाह्यसत्त्वासमाविष्टः’ इत्यादि मंजूषायामुक्तम् । अत एव ‘एष वन्ध्यासुतो याति’^१ इत्यतोऽपि अर्थबोध इति चेदत्राहुः—अत्र द्वन्द्वपदं संज्ञायोग्यालौकिकविग्रहवाक्यसमुदाये^२ लाक्षणिकम् । सर्वपदञ्च ‘सर्वः पटो दग्धः’ इत्यत्रेवावयवकात्सन्योपरम् । अवयवकात्सन्यवाचकसर्वशब्दस्यावयविवाचकेन सामानाधिकरणं तु समुदायसमुदायिनोरभेदादिति ।

१. एष वन्ध्यासुतो याति खपुष्पकृतशेखरः ।

मृगतृष्णाम्भसि स्नातः शशशृङ्गधनुर्धरः ॥ (वै सि० ल० म० रत्न० प्र० यो० नि०)
२. ‘समुदाय’ इति पाठः क० पु० ।

“द्वन्द्वश्च प्राणि” इत्यादिप्रकरणविषयः सर्वो द्वन्द्व इत्यर्थः ।

“चार्थे द्वन्द्वः” इति सूत्रेण समाहारेतरयोगयोरविशेषेण द्वन्द्वविधानात् न्यायसिद्धेयम् ।

“तिष्यपुनर्वस्वोः” इति सूत्रस्थं बहुवचनस्येति ग्रहणमस्या ज्ञापकम् । तद्वीदम् ‘तिष्यपुनर्वसु’ इत्यत्र तद्व्यावृत्त्यर्थम् ।

तथा चायमर्थः—द्वन्द्वसंज्ञायोग्यालौकिकविग्रहवाक्यसमुदायः पाक्षिकैकत्वविशिष्टार्थप्रतिपादकयावदवयवावच्छिन इति । तत्त्वञ्च तद्वाक्यस्य पक्षे समाहारवृत्तित्वमन्तरा न घटत इत्यर्थात्समाहारप्रयोज्यैकवद्भावविधानसमुखेन तत्प्रयोजकसमाहारवृत्तित्वं वोध्यते । एवञ्च द्वन्द्वसंज्ञायोग्यवाक्यसमुदायः स्वावयवभूतद्वन्द्वसंज्ञायोग्यवाक्यावच्छेदेनैकत्वावच्छिन्नसमाहाररूपार्थवद् वा भवतीति फलितमिति ।

ननु ‘सर्वो द्वन्द्वः०’ (परि० ३४) इत्युक्त्या “द्वन्द्वश्च०” (पा० सू० २।४।२) इत्यादिप्रकरणविषयस्यापि पाक्षिकसमाहारवृत्तित्वं स्यादित्यत आहः—“द्वन्द्वश्च०” (पा० सू० २।४।२) इत्यादोति । अन्यथा तत्प्रकरणस्य वैयर्थ्यपित्तेः । न च प्राण्यज्ञादिद्वन्द्वानुवादेनेतरयोगे कदाचिदेकवद्भावविधानार्थं तत्, “द्विगुरेक०” (पा० सू० २।४।१) इति सूत्रे “समाहार इति वक्तव्यम्” (का० वा० २।४।१) इति वार्तिकोक्त्या तत्सूत्रस्य सिद्धान्तेऽनुवादकत्वेन तत्साहचर्यात् लाघवाच्चास्याप्यनुवादकत्वेनादोषात् । अनुवादोऽपि “द्वन्द्वश्च०” (पा० सू० २।४।२) इत्यादिसूत्रेण प्राण्यज्ञादीनामेकवचनत्वात्प्रतिदेशमुखेन तत्प्रयोजकसमाहार एव इति नियमार्थः ।

केचित्तु ‘उद्भूतावयवभेदः समुदाय इतरेतरयोगपदेनोच्यते’ इति “द्विगुरेक०” (पा० सू० २।४।१) इति सूत्रे शेखरे उत्कर्त्वेन तद्रीत्या प्राण्यज्ञादिद्वन्द्वे इतरेतरयोगेऽप्यस्य प्रकरणस्याप्राप्तैकवद्भावविधानार्थत्वेऽपि तस्य तद्विषये कदाप्युद्भूतावयवभेदविवक्षाभावार्थत्वेन तद्विषये इतरेतरयोगासम्भवात् समाहारवृत्तित्वस्यार्थसिद्धतया नपुंसकत्वस्यापि “स नपुंसकम्” (पा० सू० २।४।१७) इत्येव सिद्धेनैकविवक्षाभावार्थत्वेन किञ्चिद्विनिष्टमित्याहुः ।

प्राचीनमतेऽस्या न्यायसिद्धत्वं दर्शयितुमाहः—“चार्थ०” (पा० सू० २।२।२९) इति । परस्परक्रियासम्बन्धप्रयोज्यक्रियासम्बन्धवत्त्वरूपसाहित्यवतां वर्तिपदार्थनां प्राधान्यविवक्षायामितरेतरयोगः । ‘यथा प्लक्षन्यग्रोधौ छिन्दि’ इत्यत्र सहितप्लक्षन्यग्रोधकर्मकं छेदनमिति बोधः । एवं निरुक्तसाहित्यवतां वर्तिपदार्थनां समूहस्य प्राधान्यविवक्षायां समाहार इति चार्थभेदेनैकवचनद्विवचनोपपत्तेन्यायसिद्धेयम् ।

नव्यरीत्या मानमाह—“तिष्य०” (पा० सू० १।२।६३) इति । तन्मते

न चंवस्यत्र “जातिरप्राणिनाम्” इति नित्यैकवद्भावेन बहुवचनाभावाद्विं सूत्रं व्यर्थमिति वाच्यम्, तद्वैकल्पिकत्वस्याप्यनेन ज्ञापनात् । न चंते प्राणिन इति वाच्यम्, ‘आपोमयः प्राणः’ इति थुतेरङ्गीविना ग्लायमानप्राणानामेव प्राणित्वात् । स्पष्टं चेदम् “तिष्यपुनर्वस्वोः” इति सूत्रे भाष्ये ।

अत एव ‘द्वन्द्वश्च प्राणिं’ इत्यादेः प्राण्यङ्गादीनामेव समाहार इति विपरीतनियमो न ॥ ३४ ॥

सर्वे विधयश्छन्दसि विकल्प्यन्ते ॥ ३५ ॥

“व्यत्ययो बहुलम्” इति सूत्रे भाष्ये बहुलमिति योगविभागेन “षष्ठो-युक्तश्छन्दसि” इति सूत्रे वेति योगविभागेन चंषा साधिता । तेन ‘प्रतीपमन्यर्ज्मिर्युधयति’ इत्यादि सिद्धम् । युध्यत इति प्राप्नोति ॥ ३५ ॥

उभयत्र समूहस्यैव विशेष्यतयैकवचनस्यैव न्यायप्राप्तत्वेन द्विवचनाद्यप्राप्तावत्र बहुवचनग्रहणेनारोपितावयवगतसङ्ख्याकस्यैव समुदायस्येतरेतरयोगपदेन ग्रहण-द्वारा तस्य विशेष्यत्वेन द्विवचनादीनामपि साधुत्वं ज्ञाप्यत इतीयं परिभाषार्थ-सिद्धेति भावः ।

न चैवम् ‘दधिपयसी’ इत्यत्र प्रकरणप्राप्तनियमस्य “न दधिपयः०” (पा० सू० २।४।१४) इति निषेधेऽपि कदाचिदनयैकवद्भावापत्तिः । ब्रह्मप्रजापतिशब्दस्य गणे पाठसामर्थ्येन “चार्थ०” (पा० सू० २।२।२९) इति सूत्रेण प्राप्तसमाहारद्वन्द्वस्यापि तेन वाध्यसामान्यचिन्तया वाधाङ्गीकारेणादोषात् । एतेन “अनन्तरस्य०” (परि० ६२) इति न्यायाद् व्यञ्जनत्वात्प्राप्तविकल्पस्य निषेधेऽपि “जातिरप्राणिनाम्” (पा० सू० २।४।६) इति नित्यैकवद्भावापत्तिरित्यपास्तम् ।

ननु ज्ञापितेऽपि चारितार्थ्यं दुर्वचमिति शङ्कते:—न चेति । नित्यैकवद्भावेनेति । न च तिष्यस्यैकत्वादवस्थाभेदमादायापि देवदत्तत्वादिवज्जातित्वान-ङ्गीकारात् कर्थं जातिद्वन्द्वैकवद्भावापादनमिति वाच्यम्—“प्रतिमन्वन्तरमन्यानि नक्षत्राणि भवन्ति१” इति वदता कैयटेन कल्पभेदेन नृसिंहत्वादिवत्तिष्यत्वादेरपि जातित्वाङ्गीकारात् । ज्ञापनादिति । न चैवम् “जातिरप्राणिनाम्” (पा० सू० २।४।६) इत्यनेनैव विकल्पस्य सिद्धत्वात् ।

किञ्च “विभाषा वृक्ष०” (पा० सू० २।४।१२) इति सूत्रे प्राणिभिन्नानां ग्रहणञ्च व्यर्थं स्यादिति वाच्यम्, तद्वैकल्पिकत्वस्यापीत्यस्य जातिप्राधान्यं एव

१ ‘प्रतिमन्वन्तरे भिन्नानि नक्षत्राणि-इति दर्शने भिन्नाधारा जातिः सम्भवतीति न करिच-होषः’ इति कैयटानुपूर्वी (म० मा० पा० सू० १।२।६३) ।

ननु क्षिय इत्यादावियड् कथम् ? अत आहः—

प्रकृतिवदनुकरणं भवति ॥ ३६ ॥

क्षिय इतीयड्निर्देशोऽस्या ज्ञापकः ।

नियमो न व्यक्तिप्राधान्य इति । एवं पूर्वोक्तपक्षभेदेन प्रवृत्त्यप्रवृत्तिरूपव्यवस्थित-
वैकल्पिकत्वस्याप्यनेन ज्ञापनादित्यर्थेनादोषात् ।

न चैवं जातिप्राधान्यविवक्षायामेकवचनस्य द्विवचनव्यावृत्तये वहुवचन-
ग्रहणस्य चारितार्थ्येन तस्य ज्ञापकत्वासङ्गतिः, नक्षत्रवृत्तिजातिप्राधान्यविवक्षायां
नक्षत्रद्वन्द्वत्वाभावेन तदप्राप्त्यादोषात् । एवच्च व्यक्तिप्राधान्यविवक्षायां
वैकल्पिकैकवद्भावाभावे सम्भवव्यावृत्योरभावेन वहुवचनग्रहणस्य वैयर्थ्यपत्त्या
तेन तज्ज्ञाप्यत इति वोध्यम् ॥ ३४ ॥ ३५' ॥

ज्ञापक इति । ननु घेरुणेनेयडः परत्वाद्वाधात्कथं धातुत्वातिदेशेऽपि
इयडः । न च “निष्ठायामण्यदर्थं” (पा० सू० ६।४।४०) इति विहितदीर्घ-
विशिष्टस्यानुकरणान्न वित्वमिति वाच्यम्, तथा सति ‘क्षियः’ इतीयड्निर्देशेनैव
दीर्घन्तिग्रहणेन ‘क्षितम्’ इत्यत्र वारणे सिद्धे “क्षियो दीर्घाति” (पा० सू० ८।२।४६)
इति सूत्रे दीर्घग्रहणस्य वैयर्थ्यपत्तेरिति चेत्, न; इयड्गुणयोस्सन्निपाते इयडा
पूर्वविप्रतिषेधेन गुणस्य वाधाङ्गीकारात् । अत एवात्र^१ दीर्घग्रहणं चरितार्थम् ।
पूर्वविप्रतिषेधज्ञापनफलं तु “समः क्षणुवः” (पा० सू० १।३।६५) इत्यस्य
सिद्धिः ।

मम त्वियड्निर्देशस्योभयसाधारणत्वेन ह्लस्वान्ते वारणाय दीर्घग्रहणमिति
ध्येयम् । न चैवम् “गुणनाभावौत्वनुद्भिः”^२ इति मूलविरोधः । “स्त्रियाः”
(पा० सू० ६।४।७९) इतीयड्विषये तथाङ्गीकारेऽपि “अचिश्नुधातु०” (पा० सू०
६।४।७७) इतीयड्विषये तथानङ्गीकारात् ।

न च “उरण् रपरः” (पा० सू० १।१।५१) इति सूत्रभाष्योदाहृत-
ह्लस्वान्तप्रियग्रामणिशब्दाच्चतुर्थ्येकवचने इयडा “घेडिति” (पा० सू० ७।३।१११)
इति गुणस्य वाधापत्त्या त्वन्मते ‘प्रियग्रामणये’ इत्यस्यासिद्धिरिति वाच्यम्,
इयड्यण्गुणानां प्रसङ्गे पूर्वविप्रतिषेधेन गुणं वाधित्वेयडः प्राप्ते, तदपवादत्वाद्
यणि प्राप्ते, तं परत्वाद्गुणो वाधत इति न दोषः । न च पूर्वविप्रतिषेधेन गुणं

१. ‘सर्वे विधयश्छम्दसि विकल्प्यन्ते’ (परि० ३५) अस्या व्याख्यानमत्र पुस्तके क० पु०
च नास्ति । २. ‘एव तत्र’ इति पाठः क० पु० ।

३. गुणनाभावौत्वनुद्भिः परत्वात्पुंसि वाध्यते ।

वलीवे नुमा च स्त्रीशब्दस्येयडित्यवधार्यताम् ॥ (वै० सि० कौ० पा० सू० ६।४।८०.) ।

तत्र व प्रातिपदिकत्वनिबन्धनविभक्तिकरणादनित्या चेयमिति 'क्षियो दीर्घात्'

वाधित्वा पुनरपीयङ्गः प्राप्त्या^१ चक्रकापत्तिरिति वाच्यम्, 'चक्रकेष्विष्टतो व्यवस्थेति' न्यायेनादोषात् ।

अत्रानुकरणत्वच्चः — स्वसजातीयशब्दमात्रप्रतीतितात्पर्यकोच्चारणविषयत्वम् । व्यक्तानुकरणेषु साजात्यं प्राय आनुपूर्वीकृतमेव । अव्यक्तानुकरणेषु मञ्जीरध्वनेः झलं झलमिति तदनुकरणभूतव्यक्तशब्देन साजात्यन्तु तदध्वनेरनुकार्यध्वनेश्च समानाकारश्रुतिविषयत्वेन । तेन तद्वोधस्य सर्वानुभवसिद्धत्वात्सूपपादम् । न च —

आम्नायशब्दानभ्यासे केचिदाहुरनर्थकान् ।
स्वरूपमात्रवृत्तींच्च शिष्याणां प्रतिपादने ॥

इत्यभियुक्तोक्ते: शिष्याणां शब्दस्वरूपमात्रप्रतीतीच्छयोच्चरिताव्यापकवाक्यप्रस्याप्यनुकरणत्वापत्तिरिति वाच्यम्, तेनार्थं तात्पर्याभावमात्रप्रतिपादनेऽपि तस्य स्वसजातीयशब्दान्तरप्रतीतीच्छयोच्चरितत्वाभावेनानुकरणत्वस्य दुर्वचत्वात् । एवं शिष्योच्चरितेऽपि । अत्र प्रकृतित्वच्च स्वतात्पर्यविषयशब्दत्वम् । अनुकरणं स्वप्रकृतिवत्कार्यं लभत इति वाच्योऽर्थः ।

ननु इयं परिभाषा व्यर्था, लोके इदं नानार्थकं पदमित्यवाधितव्यवहाराल्लाववाच्चानुपूर्वीभेदस्यैव शब्दभेदे तन्त्रत्वात् । तेनानुकार्यानुकरणयोरभेदेनानुकार्यशब्दनिमित्तकार्यस्यानुकरणशब्देषु तत्त्वप्रत्यभिज्ञायाः स्वरसत एव सिद्धेः । अत एव पर्यायेषु भेदोपपत्तिः । अन्यथार्थभेदाभावेन तदनापत्तिः । अव्यक्तानुकरणेष्वपि भेदप्रयोज्यानुपूर्वीविशेषासम्भवादभेदोपपत्तिः ।

न च "क्षियो दीर्घात्" (पा० सू० ८।२।४६) इत्यावनुकरणस्याक्रियावाचकत्वेन क्रियावचनस्यैव भ्वादेधातुसंज्ञाप्रवृत्यास्याधातुत्वेनेयडादेरप्राप्त्या अयमतिदेश आवश्यक इति वाच्यम्, इवर्णन्तिधात्वभिन्नस्याङ्गस्येयडित्यर्थेनानुकार्यस्य धातुत्वेन तदनुकरणस्योक्तरीत्या तदभिन्नाङ्गतयाऽदोषादिति चेत्, न; आनुपूर्वीक्यस्य व्यक्त्यभेदग्रहप्रयोजकत्वेऽपि 'सोऽयं देवदत्तः' इत्यत्रेवाक्रियावाचिन्यनुकरणे क्रियावचनत्वादिरूपविशेषणविशिष्टाभेदग्रहप्रयोजकत्वासम्भवात् । अत एव क्रियावाचिन इति विशेषणं चरितार्थम् ।

अत एव^३ 'याः पश्यसि' इत्यादौ क्रियावाचकत्वविशिष्टधात्वभिन्नत्वेन लोपस्य दुर्वारत्वेन तद्वैय्यर्थ्यं स्पष्टमेव । न चैवं 'वा'^४ 'या' धातोरव्ययसंज्ञा

१. 'प्रासौ' इति पाठः क० पु० ।

२. वा० प० का० २ श्लो० ४०३ ।

३. 'अन्यथा' इति पाठः क० पु० ।

४. 'मा' इति पाठः क० पु० ।

इति सूत्रे भाष्ये स्पष्टम् ॥ ३६ ॥

दुर्वारा, तस्या अर्थानिमित्तकत्वेन शब्दस्वरूपमात्रनिमित्तकत्वादिति वाच्यम्, पूर्वतरसाहचर्येण महासंज्ञाकरणेन कालविशेषासम्बन्धर्थप्रतिपादकस्यैवाव्ययसंज्ञाज्ञीकारेणाऽदोषात् ।

नन्वेवम् 'घट इत्याह' इत्यादौ तयोरभेदे शब्दार्थसम्बन्धरूपायाः वृत्तेस्तत्रासम्भवादनुकार्यस्य वृत्तिज्ञानजन्योपस्थित्यविषयत्वेन तस्य शावदत्वानापत्तिरिति चेत्, अत्राहुः—श्रोतृगृहीत एव शब्दोऽर्थे तात्पर्यभावदशायामर्थवच्छावदज्ञानविषयः पदजन्योपस्थितेरेव शावदं प्रति कारणत्वाज्ञीकारेण प्रत्यक्ष^१-विषयस्यापि कारणत्वेन स्वप्रत्यक्षरूपां पदजन्योपस्थितिमादाय तस्य शावदबोधविषयत्वस्य सूपपादत्वात् ।

न चैवम् 'एकसम्बन्धज्ञानमपरसम्बन्धस्मारकम्' इति न्यायेनार्थस्येव समवायेनोपस्थिताकाशस्यापि पदजन्योपस्थितिविषयत्वेन शावदज्ञानविषयत्वापत्तिरिति वाच्यम्, तात्पर्यभावेनैव तस्य तद्वारणसम्भवात् । अन्यथा तवापि लक्षणया तद्वोधस्य दुर्वारत्वापत्तेरित्यन्यत्र स्पष्टम् । अत एव शक्त्यग्रहदशायां 'गौः' इत्ययमाह—इत्यादितो गोशावदस्य वृत्तिज्ञानजन्योपस्थित्यविषयत्वेऽपि शावदबोधः ।

न च 'भू सत्तायाम्' (ख्वा० १) इत्यादौ भूशावदस्यापदत्वेन तस्य पदजन्योपस्थित्यविषयत्वात्कथं तस्य शावदज्ञानविषयत्वमिति वाच्यम्, पदशावदस्य परिनिष्ठितपरत्वेनादोषात् । अत एव 'अपदं न प्रयुच्जीत' इति न निषेधः । भाष्यकाराद्यभ्युपगतानादिशिष्टपरम्परागत-'भू सत्तायाम्' (ख्वा० १) इत्यादिनिर्देशादेवेदृशानां साधुत्वेन शास्त्रप्रवृत्तियोग्यता । अत एव गवित्ययमाह प्रत्यक्षमितीत्यादिग्रन्थकृतां प्रयोगस्सङ्घच्छते । अन्यथावादिविधीनां साधुशावदमात्रविषयतया भाषाशब्देष्विवाचापि तदनापत्तिरिति दिक् ।

केचित्त—इतिशब्दो वक्तृवुद्दिस्थपरामर्शकः । गोपदञ्च तदेव वक्तृवुद्दिस्थमिति बोधनायेतिशब्दोत्तरं लुप्तापि द्वितीया वाच्यर्थान्वयिनी । अव्ययेभ्यः प्रथमैकवचनमेवेति मतेऽपीत्यर्थस्य क्रियाकारकभावसंसर्गेण वचनक्रियायामन्वयः । एवञ्च नारद इति पश्यतीतिवत्, गवित्याहेत्यादौ न दोषः । तदुक्तं गवित्याहेत्यादिवाक्ये श्रोत्रेणोपस्थिते 'गवि' इतिशब्दपरामृष्टेऽज्ञेया वचनकर्मतेति, इतिशब्दपरामर्शवीजमनुभवं सम्पादयितुं प्रयुक्तो गोशब्दो न वृत्तिमानतो न प्रातिपदिकत्वम् । 'भू' सत्तायामित्यादावपीतिशब्दाध्याहारेण न दोष इत्याहुः ।

अन्ये तु अव्यक्तानुकरणविषये तयोर्ध्वनिमयत्ववर्णमयत्वनिरर्थकत्वशब्दार्थकत्वरूपविश्वद्वधर्मश्रियत्वात्, व्यक्तानुकरणेषु शब्दप्रत्यायकत्वार्थप्रत्याय-

^{१.} 'प्रत्यक्षे' इति पाठः क० पु० ।

कत्वस्वरदेशकालादिनियमविषयत्वाविषयरूपविरुद्धर्मश्रयत्वात्, तयोरुच्चारण-भेदाद् भेद एव युक्तः ।

ननु भेदेऽनुकार्यस्य कथमुपस्थितिः, न च सादृश्यादिना तदुपस्थितिः, तथा सति वृत्त्यानुपस्थितत्वेन तस्य शब्दज्ञानविषयत्वानापत्तेरिति चेत्, न; ‘भू’ सत्त्याम् (भ्वा० १) ‘आ प्रगृह्यस्मृतौ वाक्ये’^१ ‘लोकस्तु भुवने जने’^२ इत्यादिव्याकरणकोशादिव्यवहारेण सर्वेषां शब्दानां स्वसजातीये शब्देऽपि शक्त्यङ्गीकारात् । सा च शक्तिः शब्दे स्वरूपसती कारणम्, अर्थात् ज्ञाता सती कारणम् । न च लक्षणयैव स्वरूपवोधसम्भवः, उक्तस्थलेऽस्यैव वाक्यस्य शक्तिग्राहकत्वेन ततः प्राक् शक्त्यग्रहेण जवगडदशमुच्चारयेत्यनर्थकानुकरणस्यले च शक्यसम्बन्धमूलिकाया लक्षणाया दुर्वचत्वात् ।

न च भूशब्दोऽर्थवान् साधुपदत्वादित्यनुमानेन सामान्यतशक्तिग्रहणैतत्सम्भव इति वाच्यम्, शब्दत्वेन रूपेण शब्दपदस्यापि शब्दपदवाच्यत्ववदुक्तानुमानेन सर्वस्यापि शक्यत्वेन स्वस्यापि शक्यतयाऽशक्याभावेन तस्य विशेष्यवोधोपयोगिलक्षणाप्रयोजकत्वासम्भवात् । अत एव ‘गामुच्चारय’ इत्यादौ गोशब्दस्य प्रत्यक्षात्मकोपस्थित्यविषयस्यापि शब्दवोधः । अन्यथा विकृतस्यैव प्रत्यक्षेण तस्य वोधानापत्तिः ।

न चैवम् ‘भू सत्त्याम्’ इति वाक्ये विभक्तिश्रवणापत्तिः, अस्य शब्दपरत्वेनाक्रियावाच्चित्वेनाधातुरिति निषेधाप्राप्तेरिति वाच्यम्, अनुकरणं प्रकृतिवदित्यतिदेशेनादोषात् । अत एव ‘क्षियः’ इत्यत्रेयङ्गसिद्धिः । न चैवं धातोः प्रत्ययविद्युद्देश्यतावच्छेदकाक्रान्तत्वेन प्रकृतित्वापत्त्या ‘न केवला प्रकृतिः’^३ इति निषेधापत्तिरिति वाच्यम्, अतिदेशस्यानित्यत्वेनादोषात् ।

न चात्रपक्षे गवित्याहेत्यादौ ओदन्तानुकरणे वृद्धचापत्तिर्वान्तानुकरणे वलोपापत्तिरिति वाच्यम्, अस्य शब्दस्वरूपपरत्वेन नपुंसकत्वेनामो लुकि वान्तस्य पदत्वेऽपीदृशे विषये लोपे स्पष्टतयानुकार्यशब्दस्वरूपप्रतीत्यनापत्यानुकरणत्वस्यैव भज्जापत्या पूर्वं वैकल्पिकलोपादिकार्यस्यैतादृशस्यले प्रवृत्त्यनज्ञीकारात् । न च सर्व-विश्व-इत्यादिगणपठितेषु विभक्तिर्दुर्वारा, छान्दसत्वेनादोषादित्यलम् ॥३६॥

१. अमरकोषः ३१३१२४० ।

२. अमरकोषः ३१३१२ ।

३. व्या० म० भा० प्र० पा० सू० ३११२

ननु 'रामौ' इत्यादौ वृद्धौ कृतायां कार्यकालपक्षे कथं पदत्वम् ? उभयत आश्वयणेऽन्तादिवत्त्वाभावाद् यस्माद् विहितस्तदादितदन्तत्त्वाभावादत आहः—

एकदेशविकृतमनन्यवत् ॥ ३७ ॥

कार्यकाल इति । इदं यथोदेशस्याप्युपलक्षणम् । राम-औ-इत्यत्र परत्वा-स्त्रियत्वादन्तरज्ञत्वात् "वृद्धिरेचि" (पा० सू० ६।१।८८) इत्यस्य प्रवृत्त्या पदत्वस्य स्थानिधर्मत्वाभावेन तत्रापि तदसिद्धेः । कथं पदत्वमिति । ननु स्थानिवत्त्वेन सुवन्तत्वान्त्र दोषः, न च विशेषणतयालाश्रयणम्, द्वितीयव्याख्यायां स्थानिसम्बन्ध्यल्साधारणधर्मस्यैव तेन निषेधेन विशेषणतावच्छेदकस्य सुप्त्वस्यातथात्वात्तन्निषेधाप्रवृत्तेः ।

न च तत्र तथा विवक्षायां फलाभावः, 'वभूविव' इत्यादावतिदिक्षितस्य धर्मस्य स्थान्यत्वृत्तित्वाभावेनैवादोषादिति वाच्यम्, 'हे राम' इत्यादौ सुवन्तत्व-प्रयुक्तपदसंज्ञाया एव तत्फलत्वात् । न च 'हे राम' इत्यादौ यथोदेशे पूर्वं प्रवृत्त-पदत्वस्यातिदेशान्त दोषः, तत्रापि परत्वान्तित्यत्वादनवकाशत्वाच्च पूर्वं लोपे स्थानिवत्त्वेन पदत्वस्य दुर्वचत्वादिति चेत्, न; सुवन्तत्वस्य तत्प्रत्ययविधानावधिभूतप्रकृत्यादिवित्तित्वेन तस्याशास्त्रीयत्वेन तदतिदेशासम्भव इत्याशयात् । 'हे राम' इत्यादौ पदत्वं तु प्रत्ययलक्षणसूत्रस्यालिंगां विध्यर्थत्वेन । तेन प्रत्यय-प्रयोज्यस्य कार्यस्यातिदेशस्स्वीक्रियत इति पूर्वपक्षिणोऽभिमानः ।

वस्तुतः 'राजपुरुषः' इत्यादौ पूर्वपदे पदत्वसिद्धये क्रियमाणेन "न लुमताऽ" (पा० सू० १।१।६३) इति सूत्रस्थाज्ञग्रहणेनाशास्त्रीयस्याप्यतिदेशाज्ञीकारेण सुवन्तत्वादिकमध्यतिदेष्टुं शब्दम् । अत एव 'अहन्' इत्यत्र तिडन्तत्वप्रयुक्तपदत्वसिद्धिः । अभावादिति । उभयवृत्तिधर्मविच्छिन्ननिमित्तककार्ये प्राचीनमतेऽन्तादिवत्त्वाभावादिति भावः ।

नव्यमते तु तेन व्यपवग्नितिदेशोऽपि पूर्वान्तवद्भावेनौकारान्ते तत्प्रकृतित्वस्य व्यपदेशिवद्भावेन तदादित्वस्य च सम्भवेनौकारे परादिवद्भावेन प्रत्ययत्वे तदन्तत्वस्य समुदायेऽर्थसिद्धत्वान्तेदं युक्तम् ।

न च तत्प्रकृतिविहितप्रत्ययत्वस्य तत्प्रत्ययविधानावधिभूतप्रकृतित्वस्य च भेदगम्भितत्वादतिदेशासम्भव इति वाच्यम्, प्रत्ययविध्युदेश्यतावच्छेदकाकान्तत्वरूपतत्प्रकृतित्वस्य तत्प्रकृतिकप्रत्ययत्वस्य चातिदेशे समुदाये तदन्तत्वबुद्धेरार्थसमाजसिद्धत्वात् । अत एव 'कौ' इत्यादौ पदत्वसिद्धिः ।

अन्यथा अर्धविकारेऽर्धाधिकविकारे चैतन्न्यायाप्रवृत्त्या पदत्वानापत्तिः । एतेन 'रामाविति' इत्यत्र वलोपे कर्त्तव्ये कार्यकालपक्षेऽलिंगवित्तवेन सुप्त्वाभावात्, सुवन्तत्वासम्भवात्, पदत्वानापत्त्या तत्र यथोदेशपक्षस्यैवावश्यकतया 'रामौ'

अनन्यवदित्यस्यान्यवन्नेत्यर्थः ।

इत्यत्रापि यथोद्देशेनैव निर्वाहान्न दोष इत्यपास्तम् । यथोद्देशेऽपि तदसिद्धेः पूर्वमुपादितत्वेन तथोक्तेरयुक्तत्वात् । तस्मात् 'अजीगणत्' इत्यादौ हलादिशेषे गशब्दमात्रस्याभ्यासत्वाभावादीत्वानापत्तिरित्यवतरणं युक्तम् । न च स्थानिवत्वेनाभ्यासत्वम्, अर्थवत्येवानुमानिकस्थानिवदभावप्रवृत्त्या तदसम्भवात् ।

केचित्तु—‘चिकीर्णति’ इत्यादावुरदत्वे हलादिशेषे चार्धविकारे एतन्यायाप्राप्त्या “सन्यतः” (पा० सू० ७।४।७९) इतीत्वसिद्धये पुनरभ्याससंज्ञाया आवश्यकतया ‘अजीगणत्’ इत्यादावपि तथैव निर्वाहान्नेदमप्यवतरणं युक्तम् ।

तस्मात्कृजः कर्मण्याशीर्लिङ्गः ‘कारिषीष्ट’ इत्यादावन्तरञ्जन्त्वात् “लोपो व्योः०” (पा० सू० ६।१।६६) इति यलोपे सीयुट्परत्वाभावाच्चिचण्वदभावानापत्तिरित्यवतारयन्ति । नेत्यर्थं इति । अनन्यवदिति । अत्रान्यशब्दप्रकृतिकवत्यन्तेन नजस्समासः । अत्रान्यशब्दस्तत्कार्यविधावपेश्यमाणप्रकृतिनिष्ठधर्मावच्छिन्नप्रतियोगिताकभेदवत्परः ।

तथा च “भवाव” इत्यादौ “नित्यं डितः” (पा० सू० ३।४।९९) इति सलोपे प्रकृत्यानुपूर्वा अभावेन तादृशानुपूर्वभेदप्रयोज्यान्यसादृश्यमूलकान्यत्वग्रहे सम्पादनीये द्वारभूतसादृश्यनिषेधेऽन्यत्वग्रहस्यैवानुदयेन तत्त्वबुद्धेस्सुस्थित्वात् पदसंज्ञा सिद्धयतीति बोध्यम् ।

ननु अनन्यशब्दाद् वतिप्रत्ययाङ्गीकारेण विकृतशब्दस्वरूपं स्वप्रकृतिवत् कार्यं लभत इत्यर्थवर्णनं युक्तम्, न तु पूर्वोक्तरीत्या न भवतीति नजः क्रियासम्बन्धेऽसमर्थसमासे गोरवापत्तेः । अन्यसादृश्यघटकस्य तादृशावयवहीनत्वस्य वचनशतेनापि निषेद्धमशक्यत्वात्सादृश्यस्य भेदगर्भितत्वेनास्याप्यन्यत्वेनान्यस्मिन्नन्यसादृश्याभावादन्यसादृश्यनिषेधेऽप्यन्यत्वनिषेधे मानाभावादिति चेत्, न; पर्युदासपक्षे वतिधटितस्यातिदेशस्याहार्यारोपबोधकत्वेन विकृतं स्वप्रकृतिनिष्ठधर्मावच्छिन्नभेदवद्यत्किञ्चिदभिन्नवदित्यर्थं ‘रामौ’ इत्यत्र मान्ते स्वप्रकृतिभिन्नघटशब्दभिन्नत्वाज्जराशब्दत्वस्याप्यतिदेशापत्तेः ।

अन्यत्वावच्छिन्नभिन्नवदित्यर्थेऽपि विकृतेऽन्यत्वनिश्चयोत्तरमेवानन्यत्वारोपस्य वक्तव्यतया तत्रान्यत्वग्रहकालेऽनन्यत्वस्यापि सिद्धतयातिदेशेन तददृढीकरणायोगेन ‘अज्ञातं नास्ति ते किञ्चित्’ इत्यादाविव प्रकृतार्थदृढीकरणस्यात्रासम्भवेन ‘द्वौ नजौ प्रकृतार्थं दृढीकुरुतः’ इति न्यायेन प्रकृतार्थं—दृढीकरणार्थमुपात्तस्य

१. ‘प्रकृतोऽर्थं’ इति पाठः क० पु० ।

तत्रान्यसादृश्यनिषेधेऽन्यत्वाभावः सुतराम् । अत एव तादृशादर्थबोधः, अन्यथा शक्ततावच्छेदकानुपूर्वज्ञानात् ततो बोधो न स्यात् ।

न बद्धार्थगर्भितानन्यशब्दस्यासाङ्गत्यापत्तेः । लोके छिन्नपुच्छे शुनि अन्यत्व-ग्रहपूर्वकश्वत्वारोपाभावेन तददृष्टान्तेनास्यार्थस्यासिद्ध्या तेन तत्साधनपरभाष्या-सञ्ज्ञतेश्च ।

प्रसज्यप्रतिषेधे तु विकृतवस्तुनि श्वत्वग्राहकवक्त्रपुच्छरूपतदसाधारणा-वयवादर्शनेन^१ श्वान्यमनुष्यादिदृष्टान्तेन तदन्यत्वग्रहप्रसङ्गेऽनेन न्यायेन तत्रान्य-त्वग्रहप्रयोजकस्य श्वान्यसाधारणस्य पुच्छात्यन्ताभावप्रयोज्यपुच्छहीनत्वस्य विकृतव्यक्त्यवृत्तित्वेन तस्य सादृश्यघटकत्वाभावेन तस्यान्यत्वग्रहप्रयोजकत्वा-सम्भवात्तनिषेध उपपद्यते । पुच्छध्वंसप्रयोज्यपुच्छहीनत्वस्य श्ववृत्तित्वेन संशय-प्रयोजकत्वेऽपि तदन्यत्वनिश्चयप्रयोजकत्वासम्भवेन न तेन तदन्यत्वसाधन-प्रत्याशेति बोध्यम् ।

अन्यसादृश्यनिषेधे इति । अस्यान्यत्वग्रहप्रयोजकीभूतपुच्छात्यन्ताभावप्रयो-ज्यपुच्छहीनत्वरूपसादृश्यनिषेध इत्यर्थः । तत्र विकृतशब्देनैकदेशरहितम्, एकदेश-मात्रस्थानिकादेशविशिष्टञ्च गृह्यते । तेन सखायमिच्छति 'सखीयति' ततः किवप्यनेन न्यायेनानडिति मूल एव स्पष्टम् ।

तथा च विकृतं स्वप्रकृत्यन्यत्वग्रहप्रयोजकीभूतसादृश्यविशिष्टं नेति परिभाषार्थः । अत्र आदेशवैशिष्ट्यं स्वस्थानिधिटिसमुदायवोध्यार्थमात्र-बोधकत्वसम्बन्धेन । एतेन 'अपचत्' इत्यत्र 'पचत्'^२ इति तिङ्गन्तस्याप्यनेन तिङ्गत्वं दुर्विरम्, समुदायस्यापि विकारविशिष्टत्वात् । न च स्वावयवस्थानि-कादेशविशिष्टे स्वस्मिन्नेव स्वान्य^३—सादृश्यं निषिद्ध्यते न तूदासीन इति वाच्यम्, आदेशविशिष्टस्य शब्दान्तरत्वेन तस्य स्वपदवाच्यत्वासम्भवादित्य-पास्तम् ।

एकदेशमात्रस्थानिक इत्यत्र मात्रपदनिवेशफलं तु 'सौमेन्द्रः' इत्यत्रैका-देशविशिष्टे इन्द्रशब्दत्वातिदेशाभावात् "नेन्द्रस्य०" (पा० सू० ७।३।२२) इत्यस्य ज्ञापकत्वोपपत्तिः । न चैवम् 'रामौ' इत्यत्रापि विकारस्योभयस्थानिकत्वेन तदेकदेशमात्रस्थानिकत्वाभावदेतत्परिभाषाप्रवृत्तिर्दुर्लभेति वाच्यम्, एकादेश-विशिष्टे तदानयनासम्भवेऽप्येकदेशरहिते मान्ते तदानयनस्य सूपपादत्वात् ।

तादृशादिति । शास्त्रीयविकारविशिष्टादित्यर्थः । तेन रामशब्दैकदेशाम-शब्दश्रवणे ततस्तदर्थोपस्थितिर्न । न स्यादिति । न च शक्ततावच्छेदकानुपूर्व-

१. 'अवयवदर्शनेन' इति पाठः क० पु० ।

२. 'पचत्' इति पाठः क० पु० ।

३. 'स्वान्यम्' इति पाठः क० पु० ।

एवच्च रामिति मान्तस्य यस्माद् विहितस्तत्त्वम्, औ इत्यस्य परादिवत्त्वेन सुप्तविमिति तदादितदन्तत्वमार्थं समाजग्रस्तम् ।

छिन्नपुच्छे शुनि शत्वव्यवहारवन्मान्ते तत्त्वं लोकन्यायसिद्धम् । अत एव “प्राणदीव्यत०” इति सूत्रे भाष्ये दीव्यतिशब्दैकदेशदीव्यच्छब्दानुकरणमिदमित्युक्त्वा, किमर्थं विकृतनिर्देशः? एतदेव ज्ञापयत्याचार्यो भवत्येषा परिभाषा ‘एकदेशविकृतमनन्यवत्’ इत्युक्तम् ।

ज्ञानादेकादेशविषयेऽर्थवोधानापत्त्या ततः पदस्फोटं साधयतो वैय्याकरणस्येयमनापत्तिर्गुण एवेति वाच्यम्, सम्प्रसारणाद्युत्तरं तादृशानुपूर्वज्ञानात्ततोऽर्थनिपस्थित्यार्थवत्परिभाषया “व्रश्च०” (पा० सू० ८।२।३६) इति षत्वानापत्तेः । एकदेशविकृतस्य प्रकृत्यर्थवोकत्वानङ्गीकारे ‘दीव्यतः’ इत्यत्रार्थस्यावधित्वानापत्त्या भाष्यासङ्गतेश्च ।

आर्थसमाजग्रस्तमिति । अर्थनामयमार्थः समाजः, तेन ग्रस्तं गिलितं वर्तमानार्थसमुदायान्तर्गतं तदन्तत्वं प्रकृतिप्रत्यरूपार्थसमुदायान्तर्भूतमिति यावत् । अस्य लोकन्यायमूलकत्वमुपपादयति । छिन्नेति । नन्वस्य लोकसिद्धत्वेऽपि शास्त्रस्याविकृते चारितार्थाद्विकृते शास्त्रप्रवृत्तौ न मानमत आहः—अत एवेति । लोकन्यायस्य शास्त्रेऽप्याश्रयणादेवेत्यर्थः । अनुकरणमिति । उच्चारणमित्यर्थः । अत एवार्थस्यावधित्वं भाष्योक्तं सङ्गच्छते ।

न च शास्त्रीयविकाराभावादीव्यच्छब्देन कथमर्थस्योपस्थितिः^१, इकारलोपस्यापि सीत्रत्वेन (निपातने^२) तस्यापि शास्त्रीयत्वात् । एतेन लोपस्यापि निपातनेन तस्यापि शास्त्रीयत्वमित्यपास्तम् । तथा सति दीव्यत्यर्थं दीव्यच्छब्दस्यापि लोके प्रयोगापत्तेः । न चैकदेशस्यैव लाघवेन निर्देशः, न तु समुदायस्य लोपेन निर्देश इति वाच्यम्, तथा सत्यर्थस्यावधित्वासम्भवेन ततोऽपि लाघवादीव्य इत्येव निर्देष्टव्ये तकारान्तनिर्देशस्य वैयर्थ्यापत्तेः ।

न च ज्ञापितेऽपि चारितार्थं दुर्वचम्, दीव्यतेरणिति न्यासेऽपि तदर्थोपस्थितिसम्भवदिति वाच्यम्, न वयं दीव्यतेरिति वक्तव्ये तान्तनिर्देशस्य ज्ञापकत्वं ब्रूमः, यथान्यासापेक्षया गुरुत्वात् । किन्तु परिभाषानङ्गीकारे शब्दस्यैव यथान्या-

१. ‘कथमस्योपस्थितिः’ इति पाठः क० पु० ।

२. ‘निपातने’ इति नास्ति क० पु० ।

एतेनायं न्यायः शास्त्रीयकार्यं एव शास्त्रीयविकारं एवेत्यपास्तम् । विकृतावयवनिबन्धनकार्ये तु नायम्, छिन्नपुच्छे शुनि पुच्छवत्त्ववयवहारवद् विकृतावयवव्यवहारस्य दुरुपादत्वात् ।

एवमक्षपरिमाणग्रहणेऽपि नायम्, उक्तयुक्तेः ।

सेऽवधित्वापत्त्या ततोऽपि लाघवादीव्य इत्येव निर्देष्टव्ये गूरुभूततकारान्तनिर्देशस्यैव ज्ञापकत्वाङ्गीकारात् ।

ज्ञापिते तु तकाराभावाद् देवनकर्तृरूपार्थस्यावधित्वानापत्त्या भाष्यासङ्गतिः । एतेनेति । लौकिकार्थबोधरूपकार्ये निर्देशेनानुमिति^१—विकारविषयेऽपि प्रवृत्त्यज्ञीकारेणेत्यर्थः । शास्त्रीयेति । शास्त्रबोध्यकार्यविषय एव साक्षाच्छास्त्रविहितविकारविशिष्ट एवेत्यर्थः । अपास्तमिति अर्थोपस्थितेः शास्त्रीयत्वाभावादत्रेकारलोपस्य साक्षाद् विधेयत्वेन शास्त्रजन्यधीविषयत्वरूपशास्त्रीयत्वाभावाद् भाष्यासङ्गतिरिति भावः ।

नन्वेवम् ‘द्विपादभिः’ इत्यादौ अनेन न्यायेनादन्तत्वादैसापत्तिरत आहः—विकृतावयवेति । अक्तपरिमाणेति । अक्तं परिछिन्नं प्रातिस्विकरूपेण बोधितं परिमाणम्, लोकप्रसिद्धपरिमाणासम्भवाच्छब्दशास्त्रे आनुपूर्वीविशेषरूपं यस्य शब्दस्य सः—अक्तपरिमाणः । तादृशशब्दोऽर्थे यस्येति बहुब्रीहिः । तस्य ग्रहणे परिच्छन्नानुपूर्वीकशब्दबोधक इत्यर्थः । अत एव दीव्यतिशब्दार्थस्याक्तपरिमाणत्वाभावादीव्यच्छब्देनोपस्थितिः ।

न च लोके द्रोणादिशब्दानामिव शास्त्रस्थजरादिशब्दानां परिच्छिन्नार्थकत्वे किं मानमिति वाच्यम्, “स्वं रूपम्०” (पा० सू० १११६८) इति शास्त्रस्यैव मानत्वात् । न चैवमनेन न्यायेन ‘गुडोदकम्’ इत्यत्र स्वरसाधनपरभाष्यासङ्गतिः, पूर्वोत्तरपदनिमित्तककार्यात्पूर्वमन्तरङ्गानिति परिभाषया पूर्वमेव स्वरस्य प्रवृत्तत्वेन तद्भाष्यस्यैकदेशित्वात् ।

वस्तुतस्तु “स्वं रूपम्०” (पा० सू० १११६८) इत्यस्य प्रत्याख्यानेन सङ्केतसम्बन्धेन परिच्छिन्नपरिमाणार्थकेष्वेव तत्प्रवृत्त्या ‘गुडोदकम्’ इत्यादौ न दोषः । एतत्फलं तु ‘अभीयात्’ इत्यत्र भान्तस्योपसर्गत्वेन “एतेर्लिङ्ग़” (पा० सू० ७४१२४) इति हस्ताभावः । उक्तयुक्तेरिति । लोके द्रोणादिव्यव-

१. ‘निर्देशानुमिति’ इति पाठः क० पु० ।

एतत् “येन विधिः०” इत्यत्र भाष्यकैयटयोर्ध्वनितम् ।

हारस्य न्यूने अधिके वादर्शनादिति भावः । ध्वनितमिति^१—सिद्धं त्वेकदेशविज्ञानात् इति वार्तिकव्याख्यानवसरे ‘सर्वके’ ‘भिनति’ इत्यादी गङ्गाप्रविष्टनदीदृष्टान्तेन सर्वनामधातुसंज्ञादेस्तिद्विमुपन्यस्यात्तपरिमाणवाचकानां न्यूने अधिके वा द्रोणादिदृष्टान्तेनाप्रवृत्तिमाशङ्क्याकोर्ग्रहणज्ञापितेन तन्मध्यपतितन्यायेन समाहितम् ।

अक्तपरिमाणग्रहणे एतत्परिभाषाप्रवृत्तौ तु घसंजासूत्रे^२ आगमोपजने ‘एकदेशविकारे हि नित्यत्वं नोपपद्यते’^३ इति वदता न्यूने इवाधिकेऽपि विकारशब्द-

१. ध्वननप्रकारश्चेत्यमः—सर्वके इत्यादावकज्ज्विशिष्टस्य सर्वनामसज्जा न स्यात् । तथाहि—‘सर्वं जस्’ इति स्थिते ‘अन्तरङ्गानपि’ इति न्यायेन शीभावादि बाधित्वाऽक्तचि ‘यस्मात्प्रत्ययविधिः’ इत्युक्तेः ‘अप्रत्यय’ इति निषेधाभावे प्रातिपदिकत्वेन सुपो लुकि पुर्वजंसि शी न स्यात् ।

‘उच्चकैः’ इत्यत्राकज्ज्विशिष्टस्याव्ययसंज्ञा न स्यात् । तथा सति लुग् न स्यात् । यद्यपि “हल्ड्याभ्यो०” इति सोलोऽपेन सिद्धेत, तथापि अव्ययेभ्यः सर्वविभक्त्युत्पत्तिपक्षे दोषोऽयं विज्ञेयः। भिनतीत्यादौ च शतमविशिष्टस्य धातुसंज्ञा न स्यात् । तथा च सति धातोरन्त उदात्तो भवतीत्युदात्तत्वं न स्यात् । प्रत्ययस्वरेण तत्सिद्ध्याग्रहे तु अभिनोऽत्रेत्यत्र “दश्च” धातोविधीयमानं रूपं न स्यात् ।

वस्तुतस्तु भिनतीत्यत्रागमानुदात्तत्वेन प्रत्ययस्वरस्य बाधितत्वात् सति शिष्टस्वरो धातुस्वर एव एष्टव्यः ।

इत्याद्युपर्युक्तमाशङ्क्य, यथा गङ्गायमुनाप्रविष्टानेकनदीनां गङ्गायमुनाग्रहणेन ग्रहणं भवति, यथा च देवदत्तास्थगर्भस्य देवदत्ताग्रहणेन ग्रहणं भवति, तथा ‘तदेकदेशभूतः, तदग्रहणेन गृह्यते’ इति लौकिकदृष्टान्तेन समाधाय, पुनः यथा पञ्चससादिसंख्याशब्दाः, द्रोणादिपरिमाणशब्दाश्च परिच्छन्नपरिमाणार्थकत्वेन न्यूनाधिकयोर्न प्रवर्तन्ते, एवं परिच्छन्नपरिमाणार्थाचकत्वेन सर्वनामादिसंज्ञकाः शब्दा अपि न्यूनाधिकयोर्न प्रवर्तेरन्तिः समाधानं प्रत्याख्याय “नेदमदसोरकोः” इत्यत्र ‘अकोः’ इति सक्कारयोः प्रतिषेधेन ‘तदेकदेशभूतं तदग्रहणेन गृह्यते’ इति तन्मध्यपतितन्यायं ज्ञापयित्वा समाहितम् ।

अत्रेदं विचार्यते:—यदि ‘एकदेशविकृत’न्याय ईहशे विषये प्रवर्तेत तर्हि, न्यूनत्वाधिकत्वयोरपि विकारत्वाविशेषात् तेनैवोपपत्ती प्रयत्नान्तरानुसरणं विफलं स्यात्, अतस्तेनेदं ध्वनितमिति नागेशाभिप्रायः (हैम० व्या० टि० परि० ३९, पृ० १३४)

२. “तरसमपी धः” (पा० सू० ११२२) इति सूत्रे इत्यर्थः ।

३. सर्वं सर्वपदादेशाः दाक्षीपुत्रस्य पाणिनेः ।

एकदेशविकारे हि नित्यत्वं नोपपद्यते ॥ (व्या० म० भा० पा० सू० १११६)

यत्र त्वद्दं तदधिकं वा विकृतम्, तत्र जातिव्यञ्जकसूपौ ऽवयवदर्शनाभावेन तत्त्वाप्रतीतौ कार्यसिद्धयर्थं विकृतानल्लूपावयवत्वप्रतीत्यर्थं च “स्थानिवत्०” सूत्रम् । ववचित्तु लक्ष्यानुरोधान्न्यायानाश्रयणम् । तेन ‘अभीयात्’ इत्यादिसिद्धिः । स्पष्टं च ववचिन्म्यायायाप्रवृत्तिः “प्रथमयोः पूर्वसवणाः” इत्यत्र कैयटेन दर्शते-त्यन्यत्र विस्तरः ॥ ३७ ॥

इति श्रीनागेशभट्टविरचिते परिभाषेन्दुशेखरे
शास्त्रत्वसम्पादनोददेशनामकं
प्रथमं प्रकरणम् ।

●

प्रयोगेणानेन न्यायेनैव सर्वनामत्वादेस्सद्व्योक्तभाष्यासङ्गतिः । अर्धं तदधिकमिति । अत एव ‘धीवरी’ इत्यादावल्लोपो नेत्याहुः ।

वस्तुतो विद्यतीत्यत्र टिलोपे वस्त्वाभावादनेन न्यायेन सम्प्रसारणाभावः । स्थानिवत्त्वेन तु न वस्त्वं तस्य श्रौतानुमानिकोभयस्थानिधर्मत्वाभावादिति तत्र शेखरे स्पष्टम् ।

स्थानिवत्सूत्रमिति । इदमुपलक्षणम् “यदागमाः०” (परि० ११) इत्यस्यापि । यासुडादावर्धाधिकविकाराद् धृसंज्ञाया अक्तपरिमाणनिष्ठत्वाच्चेति भावः । तत्रेति । अवशिष्टावयवे इत्यर्थः, आदेशविशिष्ट इत्यर्थो वा । विकृतानल्लूपावयवत्वेति । वहुक्रीहिरयम् । तेन सुब्लोपेऽपि सुबन्तत्वसिद्धिः । सिद्धिरिति । अन्यथा ‘अभीयात्’ इत्यत्र भान्तस्यानेन न्यायेन पदत्वाज्जश्त्वापत्तिः । न च “अचः पर०” (पा० सू० १।१।५७) इति स्थानिवदभावान्न दोषः, एवमपि ‘पटिति’ इत्यादावज्ञलादेशत्वेन स्थानिवत्त्वाप्रवृत्तेऽस्त्वस्य दुवारत्वादिति दिक् ॥ ३७ ॥

इति श्रीमद्वैतविद्यापारावारीणसुत्रह्याण्यसूरितनूजशेषशम्भसूरिविरचितायां
सर्वमङ्गलाख्यपरिभाषेन्दुशेखरव्याख्यायां शास्त्रत्वसम्पादनोद्देशनामकं
प्रथमं प्रकरणम् ।

●

सर्वमङ्गलासमलङ्कृतः

। अथ बाधबीजनामकं द्वितीयं प्रकरणम् ।

पूर्वपरनित्यान्तरङ्गापवादानामुत्तरोत्तरं बलीयः ॥ ३८ ॥

पूर्वात्परं बलवत्, विप्रतिषधशास्त्रात्, पूर्वस्य परं बाधकमिति यावत् ॥ ३८ ॥
नन्वेवम् ‘भिन्धि’ इत्यत्र परत्वात् तातडग बाधितो धिनं स्थादत आहः—

। अथ बाधबीजप्रकरणम् ।

उत्तरोत्तरमिति । “समासवच्च वहुलम्” (का० वा० ८।१।१२) इत्यत्र वहुलग्रहणात्कर्मव्यतिहाराभावेऽपि द्वित्वे समासवद्भावप्रवृत्त्या सुलोपे सिद्धम् । एतेनोत्तरादुत्तरमिति समास इति वदन्तः परास्ताः । तृतीयस्य बलवत्त्वेऽपि द्वितीयस्य पूर्वस्माद् बलवत्त्वानापत्तेः ॥ ३८ ॥

न स्थादिति । ननु तातडप्रवृत्तिपक्षे इदमनिष्टापादनम् ? उत्, अप्रवृत्तिपक्षे ? आद्ये धेरनिष्टत्वेन न स्थादित्यापादनासङ्गतेः । द्वितीये तल्लक्ष्ये परशास्त्रस्य प्रवृत्त्यभावेन द्विकार्ययोगरूपविप्रतिषेधाभावेन परेण पूर्वस्य बाधासम्भवेन निष्प्रतिद्वन्द्वितया धैः प्रवृत्तिसम्भवेनाप्रवृत्तौ बीजालाभात् ।

त च तातडपक्षे तेन बाधितः ‘धिः’ तदप्रवृत्तिपक्षेऽपि न प्राप्नोति । अस्यामवस्थायाम् “विप्र०” (पा० सू० १।४।२) इति सूत्रस्य नियामकतया धिविधायकस्य तातडशास्त्रविषयातिरिक्तविषयत्वेन सङ्घोचस्य कल्पितत्वादिति वाच्यम्, समसमयप्रसक्तयोर्द्वयोः कार्ययोरेकस्मिन्प्रयोगे सामानाधिकरण्यासम्भवरूपविप्रतिषेधमुपजीव्य प्रवर्तमानेन “विप्र०” (पा० सू० १।४।२) इति शास्त्रेण तादृशविप्रतिषेधव्यक्तिविषये पश्चात्प्राप्तपूर्वशास्त्रस्य सङ्घोचकल्पने (अप्यन्यत्र तथा कल्पने^१) बीजाभावादिति चेत्, न; एवुलत्रुचोर्वर्णहियवयोश्चैकस्मिन् प्रयोगे सामानाधिकरण्यासम्भवेन सामर्थ्यातिप्रयोगभेदेनानुष्ठानवदनित्ययोर्द्वयोः कार्ययोः ‘रामेभ्यः’ इत्येकस्मिन् प्रयोगे सामानाधिरण्यासम्भवेन प्रयोगभेदेन ‘तिसृणाम्’ इत्यादौ नित्ययोर्द्वयोः कार्ययोः प्रयोगभेदेनैकस्मिन्प्रयोग एव कालभेदेन चाव्यवस्थायाः^२ पौर्वपर्येण प्रसङ्गे परमेव भवतीति नियमेन सामान्यतः^३ पूर्वस्य परविषयत्वाभावबोधनद्वारा परशास्त्रोद्देश्यतावच्छेदकाक्रान्ते लक्ष्ये पूर्वशास्त्र-

१. ‘अप्यन्यत्र तथा कल्पने’ इति नास्ति क० पु० । २. ‘प्रयोग’ इति पाठः क० पु० ।

३. ‘चाव्यवस्थाया’ इति पाठः क० पु० । ४. ‘सामान्यतः’ इति नास्ति क० पु० ।

पुनः प्रसङ्गविज्ञानात् सिद्धम् ॥ ३६ ॥

नन्वेवम् ‘तिसृणाम्’ इत्यत्र परत्वात् तिस्त्रादेशे पुनस्त्रयादेशः स्यादत
आहः—

बोधितकार्यप्रिवृत्त्यनुमानस्य सकृदगतिन्यायपक्षे आवश्यकतया प्रयोगान्तरेऽपि
धिभावानापत्तेरित्याशयात् ।

नन्वेवमपि “न वेति विभाषा” (पा० सू० १११४४) इति व्यर्थम्, ‘शूनः’
इत्यत्र “वचिस्वपि०” (पा० सू० ६१११५) इति सूत्रस्य चारिताथर्थेन ‘शुशाव’
इत्यादौ “विभाषा श्वेः” (पा० सू० ६११३०) इत्यस्य चारिताथर्थेन ‘शुशुवतुः’
इत्यादावभ्योः प्रसङ्गे परत्वाद्विकल्पे सकृदगतिन्यायेनोक्तरीत्या ‘शिशिवयतुः’
इत्यादावपि “वचिस्वपि०” (पा० सू० ६१११५) इति सम्प्रसारणा-
प्रवृत्त्येष्टसिद्धेः ।

न च तत्सूत्राभावे निषेधमुखेन विधिमुखेन वा प्रवृत्तिस्स्यात्, तथा च
कित्येव पित्येव वा विकल्पः स्यात्, उभयत्र विकल्पो दुर्वच इति वाच्यम्, विधि-
मुखेन प्रवृत्तावप्यप्राप्तिस्थले पितीव प्राप्तिस्थले कित्यपि परत्वादस्यैव प्रवृत्त्येष्ट-
सिद्धेरदोषादिति चेत्, न; पुनः प्रसङ्गविज्ञानपक्षे निर्वाहार्थं तस्य चारिताथर्थात् ।
अत एव भाष्ये ‘अशिष्यो वा विदितत्वात्’ इति विकल्पार्थकवापदघटितेन वार्तिकेन
पाक्षिकं तत्प्रत्याख्यानं सङ्गच्छते ।

सिद्धमिति । न चैवं तातङ्गपक्षेऽपि धिर्दुर्वारः, पुनः प्रसङ्गाश्रयणपक्षे
“विप्र०” (पा० सू० १४१२) इत्यस्य विधित्वेन परशास्त्रविषये पूर्वस्य
सङ्गोचकल्पनासम्भवात् । प्रयोगान्तरे तत्प्रवृत्तिवत्तातङ्गघटितप्रयोगेऽपि परस्य
तातङ्गः पूर्वमध्यनुज्ञानेन पूर्वं तत्प्रवृत्तौ ततस्तटस्थ इवात्रापि पूर्वं शास्त्रप्रवृत्ते-
दुर्वारत्वादिति वाच्यम्, एतत्परिभाषाद्यस्यापि लक्ष्यानुरोधेनैव व्यवस्थापकतायाः
सिद्धान्तेऽङ्गीकारेण प्रकृतेऽपि लक्ष्यानुरोधेन तातङ्गरहितप्रयोगे पुनः प्रसङ्गन्याया-
श्रयणेऽपि तातङ्गघटितप्रयोगे सकृदगतिन्यायस्यैवाश्रयणेनादोषात् ।

केचित्तु भिन्धकीति पाठमध्युपेत्य धिना वाधितोऽकच् न स्यादिति-अवतर-
णमाहुः । यदि तु “हुङ्गलभ्यः०” (पा० सू० ६१४१०१) इति सूत्रोक्तभाष्यरीत्याऽ-
न्तरङ्गत्वाद्वित्वमुच्यते तर्हि ‘ईजतुः’ ‘वहृन्यनङ्गांहि’ इत्यत्र सम्प्रसारणे आमि च
कृते द्वित्वनुमोः प्रवृत्तिः फलम् । अत्रापि प्रतिपदोक्तत्वान्न दोषस्तर्हि ‘त्रपुणी’
इत्यत्र परत्वान्नुमि शीभाव इति दिक् ॥ ३९ ॥

स्यादिति । न च जातिपक्षे ‘तिसृणाम्’ इत्यत्रोभ्योरप्रतिपत्तौ प्रसक्तायां

सकृदगतौ विप्रतिषेधे^१ यद् बाधितं तद् बाधितमेव ॥ ४० ॥

तत्र ववचिच्चरितार्थयोरेकस्मिन् युगपदुभयोः कायंयोरसम्भवेन बाधका-
भावात् पर्यायेण तूजादिवच्छास्त्रद्वयप्रसङ्गे नियमार्थम् “विप्रतिषेध” सूत्रमिति
सकृदगतिन्यायार्यसिद्धिः ।

यथा तुल्यबलयोरेकः प्रेष्यो भवति । स तयोः पर्यायेण कार्यं करोति, यदा
तमुभौ युगपत्तेषयतो नानादिक्षु च कार्यं तदोभयोनं करोति, यौगपद्यासम्भवात् ।
तथा शास्त्रयोर्लक्ष्यार्थयोः ववचिलक्ष्ये यौगपद्येन प्रवृत्त्यसम्भवादप्रतिपत्तौ
प्राप्तायामिदं परविधर्थर्थम् । तत्र कृते यदि पूर्वप्राप्तिरस्ति, तर्हि तदपि भवत्येवेति
‘पुनः प्रसङ्गविज्ञान’सिद्धिरिति “विप्रतिषेध” सूत्रे भाष्ये स्पष्टम् ।

परं भवतीत्यनेन परस्याभ्यनुज्ञानेऽपि^२, पश्चात्प्रवर्तमानपूर्वशास्त्रस्य पूर्वप्रवृत्तपर-
शास्त्रवोधितकार्यविघटकत्वे पूर्वं परशास्त्रस्य विप्रतिषेधेनाभ्यनुज्ञानस्य वैयर्थ्यां-
पत्त्या, तादृशे विषये पश्चात्प्राप्तपूर्वशास्त्रस्याप्रवर्त्तिकल्पनेनैव सकृदगतिन्याय-
सिद्ध्या, तदभिन्नविषये पुनः प्रवृत्त्या, पुनःप्रसङ्गविज्ञानस्य सिद्ध्या च नियमार्थं
विप्रतिषेधसूत्रावृत्तिर्व्यर्थेति वाच्यम्, ‘चतस्रः’ इत्यादौ “चतुरनुडुहोः०”
(पा० सू० ७।१।९८) इत्याभ्यप्रवृत्तावपि चतस्रादेशस्य नाशाभावेन सकृदगतिन्याय-
याप्रवृत्तावामापत्त्या तद्वारणायास्या आवश्यकतया, अत्रापि तयैव निर्वाहि
इत्याशयात् ।

किञ्च जातिपक्षे सत्प्रतिपक्षन्यायेनोभयोरप्यप्रतिपत्तौ प्राप्तायां पूर्वं पर-
शास्त्रस्याभ्यनुज्ञानेन सत्प्रतिपक्षन्यायविघटनद्वारोभयोरपि प्रवृत्तिसम्पादनेन
“विप्र०” (पा० सू० १।४।२) इति सूत्रप्रवृत्तेश्चारितार्थ्यति । एतेन पूर्वप्रवृत्त-
परशास्त्रवोधितकार्यवैयर्थ्यविषये एव सकृदगतिन्याय इत्यपास्तम् ।

सकृदगताविति । समसमयप्रसक्ततुल्यबलसावकाशाशास्त्रद्वयप्रसञ्जितकार्य-
द्वयस्यैकस्मिंलक्ष्ये सामानाधिकरण्यासम्भवरूपविप्रतिषेधे सति गतौ प्रसक्तौ सत्यां
सकृदेकवारं यद्वाधितं तद्वाधितमेव । न पुनस्तस्य प्रसक्तिरिति भावः ।

तृजादिवदिति । ननु ‘त्रीहियवयोरन्यतरानुष्ठानेऽन्यतरशास्त्रस्याप्रामाण्य-
प्रसङ्गेन सामर्थ्यात् (अगत्या^३) पाक्षिकाप्रामाण्यावहमप्यष्टदोषदुष्टं विकल्पमभ्यु-
पेत्य पर्यायेण प्रवृत्तिराश्रीयते । इह तु शास्त्रयोरन्यत्र चारितार्थेन सामर्थ्या-
भावादष्टदोषदुष्टविकल्पमभ्युपेत्य पर्यायेण तृजादिवत्प्रवृत्तिकल्पनं नव्यमते

१. ‘विप्रतिषेधेन’ इति पाठः क० पु० । २. ‘परस्याभ्यनुज्ञानेऽपि’ इत्यपपाठः क० पु० ।

३. ‘अगत्या’ इति नास्ति क० पु० ।

यत्तु केयटादयो व्यक्तौ पदार्थे प्रतिलक्ष्यं लक्षणोपलवादुभयोरपि शास्त्र-योस्तत्तलक्ष्यविषययोरचारिताध्येन पर्यायेण द्वयोरपि प्राप्तौ परमेवेति नियमार्थ-मिदमिति 'सकृदगतिं'न्यायसिद्धिः । अत्र पक्षे एतन्नियमवशादेतलक्ष्यविषयक-पूर्वशास्त्रानुपलव एव ।

दुर्बचमिति चेत्, न; अचरितार्थयोरिव चरितार्थयोरपि तुल्यबलत्वाविशेषात्तल-क्ष्यानुरोधाद् अवाधेनैवोपपत्तौ^१ वाधो न न्याय्य इति न्यायात् पर्यायेण प्रवृत्ति-स्वीकारे वाधकाभावात् ।

ननु तुल्यबलत्वेन तयोः पर्यायेण प्रवृत्तिस्वीकारे तेनैव हेतुना कथमप्रति-पत्तिरापाद्यत इति चेदुच्यते :—उक्तन्यायसहकृतेन शास्त्रीयदृष्टान्तेन लौकिक-दृष्टान्तेन चेदृशे विषये द्वेधापि लक्ष्यानुरोधात्कल्प्यत इति सर्वमनवद्यम् ।

प्रतिलक्ष्यं लक्षणोपलवादिति । ननु व्यक्तिपक्षेऽपि शक्यतावच्छेदकीभूत-गोत्वजात्यनुगतीकृतासु निखिलव्यक्तिग्वच्छेदकधर्मक्याच्छक्तिरेकैव, अकारण-स्यापि कारणतावच्छेदकत्ववदलक्ष्यस्यापि लक्ष्यतावच्छेदकत्ववदशक्याया जातेशश-क्यतावच्छेदकत्वस्वीकारेण जातिविशिष्टव्यक्तिवाद इवात्रापि पक्षे एकैनैव पदेन जातिप्रकाकारकनिखिलव्यक्तिवोधस्युकर इति व्यक्त्यन्तरवोधार्थमावृत्तिरूप-वाक्योपलवो व्यर्थः ।

यद्वा—‘यः प्रकृष्टप्रकाशः स चन्द्रः’, ‘यः पीतवासाः स देवदत्तः’ इत्यादाविव यो घटत्वाश्रयस्स घटपदवाच्य इत्येवं व्यक्तिमात्रविषयकशक्तिग्रहः । चन्द्रादिपदजन्यवोधे प्रकृष्टप्रकाशादीनामिव घटादिपदजन्यवोधे घटत्वादीनां न प्रकारतया भानम् । इदमेव हि घटत्वादेरुपलक्षणत्वं यत् स्वाश्रयाणां सर्वेषां स्वरूपतशक्तिग्रहविषयत्वं सम्पाद्य स्वयं शक्तिग्रहाविषययो वोधाविषयश्च भवति । एतदेवाभिप्रेत्य—

आनन्द्येऽपि हि भावनामेकं कृत्वोपलक्षणम् ।
शब्दस्युकरसम्बन्धो न च व्यभिचरिष्यति ॥

इत्यभियुक्ताः ।

न चैवं निर्विकल्पकत्वापत्तिः, तज्जन्यवोधे घटत्वादीनामभानादिति वाच्यम्, पदस्यैव प्रकारत्वाश्रयणात्, इत्येकशेषप्रकरणे विवरणकृतैव समाहितत्वात् । एचच जातिपक्षे इव व्यक्तिपक्षेऽप्येकयैव शक्त्या जातिप्रकारकस्य पदप्रकारकस्य वा निखिलव्यक्तिवोधस्य श्रूयमाणेनैव सिद्धतया सर्वासामप्युद्देश्यत्वे सिद्धे व्यक्त्यन्तरवोधार्थमावृत्तिरूपवाक्योपलवो व्यर्थः ।

१. ‘अनेनैवोपपत्तौ’ इति पाठः क० पु० ।

जातिपक्षे तूदेश्यतावच्छेदकाक्रान्ते ववचिलक्ष्ये चरितार्थयोद्दयोः शास्त्रयोः सत्प्रतिपक्षन्यायेन युगपदुभयासम्भवरूपविरोधस्थल उभयोरप्यप्राप्तौ परविध्यर्थमिदमिति पुनः प्रसङ्गविज्ञानसिद्धिरित्याहुः, तत्र; व्यक्तिपक्षे सर्वं लक्ष्यं शास्त्रं व्याख्योति न जातिपक्ष इत्यत्र मानाभावात् ।

‘न ब्राह्मणं हन्यात्’ इत्यादौ जात्याश्रयसकलव्यक्तिविषयत्वार्थमेव जातिपक्षाश्रयणस्य भाष्ये दर्शनात् । अत एव “सरूप०” सूत्रे भाष्ये जातौ पदार्थेऽनवय-

न चैवमेकयोषसूत्रं व्यर्थम्, व्यक्तिपक्षेऽपि सकृदुच्चरितेनानेकव्यक्तिवोधसम्भवादिति वाच्यम्, अनेकव्यक्तीनामिवैकैकव्यक्तीनामपि शक्यतया एकैकव्यक्तिवोधनार्थम् ‘घटोऽयम्’ ‘पटोऽयम्’ इति वाक्यप्रयोगवद् व्यक्तिद्वयस्य प्रत्येकं वोधनार्थं घटपदद्वयस्य प्रयोगप्रसङ्गे साहित्ये द्वन्द्ववारणायैकशेषसूत्रस्य चारितार्थ्यति ।

तथा च तत्तलक्ष्यविषययोरचारितार्थ्येन सामर्थ्याण्णवुल्तृजादिवत्पर्यग्येण द्वयोरपि प्रसङ्गे नियमार्थमित्यसङ्गतमिति चेत्, न; व्यक्तिपक्षे “इको यणचि” (पा० सू० ६।१।७७) इत्यादौ संस्कार्यव्यक्तीनामानन्त्येन तासां युगपदेकबुद्धिविषयत्वासम्भवेनोपस्थितानामपि क्रमेणैव संस्कार्यतया सङ्ग्राहकेनैकेन वाक्येनैव सर्वं संस्कारासम्भवात्तत्तलक्ष्योपस्थितिकाले पुनः पुनः शास्त्रानुसन्धानस्यावश्यकतया तत्तलक्ष्यविषयकवाक्योपप्लवोऽत्र पक्षे इति बोध्यम् ।

जातिपक्षे तु जातेरेकत्वेन संस्कार्यतया तस्या एव प्राधान्येनोपस्थित्या तत्र संस्कार्यस्य सकृदुच्चरितेन वाक्येनैकप्रवृत्त्यैव सर्वत्र निर्वाहादावृत्तिरूपवाक्योपप्लवो व्यर्थं एव । यद्यपि जातौ कार्यासिम्भवाद् व्यक्तीनामेव कार्यित्वम्, तथापि तासामाक्षेपलभ्यत्वेन तदंशे शब्दव्यापाराभावेनानेकव्यक्तिवोधनार्थमनेकपदप्रयोगाप्रसक्तेः ।

एवच्च विनिगमनाविरहात्सर्वव्यक्त्याक्षेपेण सर्वत्र कार्यसम्बन्धे प्राप्ते यत्र वाधकाभावः, तावद्व्यक्त्य एवाक्षिप्यन्ते, न तु यत्र वाधकमस्ति सापि व्यक्तिः, अविरुद्धव्यक्त्याक्षेपेण वचनस्य चारितार्थ्यति । तथा च विरोधव्यक्तिविषये संस्कारकशास्त्रद्वयस्यापि तत्सम्बन्धाप्राप्तौ परशास्त्रवोधितकार्यसम्बन्धवोधनार्थम् “विप्र०” (पा० सू० १।४।२) इति सूत्रम् । तस्मिन्कृते यदि पूर्वशास्त्रस्यापि विषयता तदा तटस्थ इव पूर्वशास्त्रवोधितकार्यसम्बन्धो भवत्येव । आक्षेपप्रतिबन्धकविरोधस्यास्फुरणात्पुनः प्रसङ्गन्यायसिद्धिरिति प्राचामाशयः ।

सर्वं लक्ष्यमिति । विरुद्धमविरुद्धं च सर्वमित्यर्थः । जातिपक्षे त्वविरुद्धलक्ष्यमेवेत्यत्र प्रमाणाभावादिति भावः । प्रत्युत त्वदुक्तिविषपरीतमेव भाष्ये दृश्यत इत्याह :—न ब्राह्मणमिति । व्यक्तिपक्षेऽपि त्वदुक्तरीत्यैव निखिलव्यक्तिविषयक-

वेन साकल्येन विधिप्रवृत्ते: “गौरनुवन्ध्यः” इत्यादौ सकलगवानुवन्धनासम्भवात् कर्मणो वैगुण्यमुक्तम् । द्रव्यवादे चासर्वद्रव्यावगतेः ‘गौरनुवन्ध्यः’ इत्यादावेकः शास्त्रोक्तोऽपरोऽशास्त्रोक्त इत्युक्तम् ।

किञ्च नहि भाष्योक्तरूजादिदृष्टान्तस्य व्यक्तिपक्ष एव सर्वविषयत्वं न जातिपक्ष इत्यत्र मानमस्ति ।

अपि च व्यक्तिपक्षेऽप्यन्यव्यक्तिरूपविषयलाभेन चरितार्थयोरियं व्यक्ति-विरोधात् स्वविषयकत्वं न कल्पयतीति वक्तुं शक्यम् । जातिपक्षेऽपि तज्जात्याधयत-द्रव्यक्तिविषयकत्वमेव; नैतदध्यक्तिविषयकत्वमित्यत्र नियामकाभावः ।

तत्र लक्ष्यानुसारात् व्यचिच्छास्त्रीयदृष्टान्ताधयणम्, व्यचित्तलौकिकदृष्टान्ताधयणमिति भाष्यसम्मतमार्गं एव युक्त इति बोध्यम् ।

द्वयोः कार्ययोर्यौगपद्येनासम्भव एव विप्रतिषेधशास्त्रोपयोगी । इदम् “इको गुण०” इति सूत्रे कैयटे स्पष्टम् ।

यथा ‘शिष्टात्’ इत्यादौ तात्डशाभावयोर्युगपत्रवृत्तौ स्वस्वनिमित्तानन्तर्यासम्भवः । यद्यपि तातडादे: स्थानिवद्भावेनास्त्येव तत्, तथाण्यादेशप्रवृत्युत्तरमेव सः, न तु तत्प्रवृत्तिकाले ।

वाक्योपप्लवस्य सम्भवेनेष्टसिद्धये जातिपक्षाश्रयणपरभाष्यासङ्गत्यापत्तेरिति भावः ।

वैगुण्यमिति । ननु विनिगमनाविरहस्थले जातौ बोधितं कार्यं सर्वव्यक्तिविषयकं भवितुमर्हति । इह तु विरोधस्फुरणरूपविनिगमकस्य सत्वान्न सर्वव्यक्तिविषयकत्वं शास्त्रस्य सम्भवति इति वाच्यम्, ‘कर्पिजलानालभेत’ इत्यादौ सर्वेषामालम्भनासम्भवात्, न हन्यादिति—निषेधरूपबाधकवलाच्च, सामान्यतो बहुत्वावच्छन्नबोधकस्यापि बहुवचनस्य व्यक्तित्रयपरतया सङ्कोचकत्पनवदत्रापि गोत्वाश्रयसकलव्यक्तीनामालम्भनासम्भवात्, न हन्यादिति निषेधरूपबाधक-सत्वाच्च, यत्किञ्चिद् व्यक्तेरालम्भनेनैव शास्त्रस्य चारितार्थ्येन कर्मणो वैगुण्योक्तिरुक्ता स्यादिति भावः ।

एकशास्त्रोक्त इति । त्वदुक्तरीत्या सर्वस्यापि शास्त्रविषयत्वेन भाष्यासङ्गतिरिति भावः । दूषणान्तरमप्याह—अपि चेति । शक्यमिति । जातिपक्षे विरोधाश्रयसंस्कार्यव्यक्तेरभाष्यामप्यनाक्षेपवद् व्यक्तिपक्षेऽपि विरुद्धव्यक्त्या स्वविषये संस्कारकशास्त्रद्वयस्याप्यनाक्षेपात् तदविषयकविरुद्धवाक्यद्वयोपप्लवस्यैवाभावेन तत्सामर्थ्यमूलकपर्यायेण कार्यद्वयप्रवृत्तेरसम्भवादिति भावः ।

सिद्धान्तस्थितिमाह । लक्ष्यानुसारादिति । आनन्तर्यासम्भव इति । न च “तस्मिन्०” (पा० सू० ११।६६) इति सूत्रे पूर्वस्येत्यस्य षष्ठ्यन्तत्वेन

एवं तु मत्तज्ज्वल्यवयोः ‘प्रियकोष्टूनि’ इत्यादौ युगपदसम्भवः, यदागमा इत्यस्य नुम्प्रवृत्त्युत्तरं प्रवृत्तः । एवम् ‘भिन्धि’ इत्यत्र तातङ्गधिभावयोर्युगपदेकस्थानि-सम्बन्धस्याङ्गरूपनिमित्तानन्तर्यस्य चासम्भवो बोध्यः । नुम्नुटोरपि नुट्यजादिविभवत्यानन्तर्याधाः, नुमि हस्वान्ताङ्गबाध इत्यसम्भवाद् विप्रतिषेधः ।

कवचिदिष्टानुरोधने पूर्वशास्त्रे स्वरितत्वप्रतिज्ञावलात् स्वरितेनाधिकं कार्यमित्यर्थात् पूर्वमेव भवति । तेन सर्वे पूर्वविप्रतिषेधाः सङ्गृहीता इति “स्वरितेन” इति सूत्रे भाष्ये । विप्रतिषेधसूत्रस्थपरशब्दस्येष्टवाचित्वात् तत्सङ्ग्रह इति “विप्रतिषेध०” सूत्रे भाष्ये ॥ ४० ॥

नन्वेवम् ‘एधते’ इत्यादौ परत्वाद् विकरणे “अनुदात्तडितः” इत्यादिनियमानुपपत्तिः, तेन व्यवधानात्, अत आहः—

विकरणेभ्यो नियमो बलोयान् ॥ ४१ ॥

अत्र “बृद्भ्यः स्यसनोः” इति सूत्रेण स्ये विभाषाऽतङ्गविधानं ज्ञापकम् । अन्यथा स्वव्यवधाने नियमाप्रवृत्तौ सामान्यशास्त्रेणोभयसिद्धौ विकल्पविधानं

स्थानिविशेषणताया एव न्याय्यत्वेनादेशप्रवृत्तिकाले स्थानिनि स्वस्वनिमित्तानन्तर्यस्य (सम्भवेन^१ कथं तद) सम्भव इति वाच्यम्, स्वाव्यवहितपूर्वस्थानिकत्वसम्बन्धेनादेश एव तदन्वयस्वीकारेणादोषात् ॥ ४० ॥

परत्वादिति । विकरणस्यावकाशः खश् चानश्, नियमस्य लिङ्गादिविषयेऽवकाशः । “अनुदात्तडितः०” (पा० सू० १।३।१२) इत्यादिप्रकरणस्थानां नियमानां तिबादिविधेश्च भिन्नवाक्यतया विधानमिति पक्षे सामान्यशास्त्रेणाष्टादशानां प्रवृत्तौ नियमेन जातनिवृत्तिः क्रियते, इति पक्षे इदमवतरणं बोध्यम् ।

न च धातोः परस्य लस्य स्थाने तिबादयो भवन्ति, अनुदात्तडिद्भ्यः परस्य लस्य स्थाने तादयो भवन्ति, इति तिबादिभिर्नियमानामेकवाक्यतयैव विधानमस्तु, इयच्च मास्त्वति वाच्यम्, “लः परस्मैपदम्” (पा० सू० १।४।९९) इत्यत्र ‘लः’ इत्यस्य स्थानषष्ठ्यन्ततया तदादेशानामेव परस्मैपदात्मनेपदसंज्ञाविधानेनैकवाक्यतया विधानमिति पक्षे तिबादीनां प्रवृत्तिकाले परस्मैपदसंज्ञाया असम्भवेन, संज्ञायाश्च विधानोत्तरमेव प्रवृत्त्या, विहितानां संज्ञा, संज्ञया च विधानमिति, अन्योन्याश्रयापत्त्या तदसम्भव इत्याशयात् ।

अतङ्गविधानमिति । तद्विवर्तिष्यते ‘वर्त्त्यति’ ‘वर्त्त्यति’ इति रूपद्वयार्थम् । यदीयं

१. ‘सम्भवेन कथं तद’ इति नास्ति क० पु० ।

२. ‘लिङ्गादि विषये’ इति पाठः क० पु० ।

व्यर्थं स्यात् । अत्रार्थं ज्ञापिते तु 'स्य' इति तत्र विषयसप्तमी बोध्येति "अनुदात्त-डितः" इत्यत्र भाष्यकंयटयोः स्पष्टम् ।

विकरणव्यवधानेऽपि नियमप्रवृत्तेरिदं ज्ञापकमिति "शदेः शितः" इत्यत्र भाष्ये ध्वनितम् ।

वस्तुतोऽस्माज्ज्ञापकात् "अनुदात्तडितः" इत्यादिप्रकरणं तिबादिविध्येक-

न स्यात्तदा नियमेन तिवादिषु सत्सु परत्वाद् विकरणे "अनुदात्तडितः०" (पा० सू० १।३।१२) इति नियमाप्रवृत्तौ जातनिवृत्ययोगेन पदद्वयस्यापि सिद्ध्या तद् व्यर्थमिति भावः ।

ननु भावे कर्मणि वा लृटि तत्र भावकर्मणोरात्मनेपदस्यैव प्राप्त्या तत्र पक्षे परस्मैपदविधानार्थं तच्चरितार्थमिति चेत्, न; तत्रापि धातोरित्यनुवृत्या तदसम्भवात् । ननु ज्ञापितेऽपि चारितार्थं दुर्वचमत आहः—अत्रेति । विषयसप्तमीति । सत्त्विषये परसप्तम्यामप्येकस्या अपि विषयभेदेन भेदाङ्गीकारादिति भावः ।

ननु शिति परतः "पात्रा०" (पा० सू० १।३।७८) इति ऋच्छादेशे "समो गम्यूच्छिभ्याम्" (पा० सू० १।३।२९) इति नियमानुपपत्तिः । परिभाषाङ्गीकारेऽपि विकरणव्यवधानस्यात् द्वुर्वरित्वादत आहः—विकरणव्यवधानेऽपीति । अत्र पक्षे विकरणव्यवधानेऽपि नियमः प्रवर्तत इति परिभाषाकार इति भावः ।

ननु "अर्तिश्रुदृशिभ्यश्चेति वक्तव्यम्" (का० वा० ७।१।७) इति वार्तिके अर्तीति द्वयोर्ग्रंहणात् 'समृच्छते' इत्यस्य सिद्ध्या नेदं वाधकम् । किञ्च विप्रतिषेध-सूत्रवाधनार्थम् "विकरणभ्यो नियमो वलीयान्" (परिर० ४१) इति परिभाषाङ्गीकारे "तस्मादित्युत्तरस्य" (पा० सू० १।१।६७) इति परिभाषावाधनार्थं विकरणव्यवधानेऽपि नियमः प्रवर्तत इति वचनाङ्गीकारे वा न विशेष इति प्रकारान्तरेण तत्प्रत्याख्यानमाहः—वस्तुत इति । अनुदात्तडितो धातोः परस्य लस्य स्थाने एकत्वे गम्ये आत्मनेपदसंज्ञायोग्यैकवचनान्त इत्यादिक्रमेण वाक्यार्थाङ्गीकारेण विकरणापेक्षया परत्वादात्मनेपदसिद्ध्या परिभाषा निष्फलेति भावः ।

नन्वेवमात्मनेपदेनानुदात्तडिदभ्यः परस्मैपदं वाध्यते शेषात्त्वात्मनेपदस्या^१-विधानान्न प्रसक्तिरिति "शेषात्कर्तरिर०" (पा० सू० १।३।३८) इति सूत्रे शेषग्रहणं व्यर्थमिति चेत्, न; शेषग्रहणाभावे परस्मैपदविधायकप्रकरणेरेकवाक्यतया तेभ्य एव परस्मैपदं स्यात् न तु भूधातोः इति । शेषग्रहणे कृते तु शेषे-भ्योऽपि परस्मैपदविधानाद् भूधात्वादिभ्योऽपि परस्मैपदं सिद्ध्यति ।

१. 'पदस्य विधानात्' इति पाठः क० पु० ; २. 'इति' इति नास्ति क० पु० ।

वाक्यतया विधायकम् । तत्र “धातोः” इति विहितपञ्चमो, तत्समानाधिकरणम् “अनुदात्तडित्.” इत्यादि विहितविशेषणमेव ।

एवञ्च लावस्थायां स्येऽपि तद्व्यवधाने तड्सिद्धिः । शबादिभ्यस्तु पूर्वमेव नियमः ।

यद्वा लमात्रापेक्षत्वादन्तरङ्गा आदेशाः, लकारविशेषापेक्षत्वात् स्यादयो बहिरङ्गा इति दिग्योगलक्षणपञ्चम्यामपि न दोषः ।

अत्र पक्षे “वृद्भ्यः स्य०” इति सूत्रं स्यविषय इति व्याख्येयम् । आत्मने-पदशब्दादौ भाविसंज्ञाऽश्रयणीयेति तत्त्वम् ।

भिन्नवाक्यतया सामान्यशास्त्रविहितानां नियमे तु लुगादिनेव नियमेन जातनिवृत्तिरङ्गीकार्या । ‘भृक्त्वन्तं प्रति मा भुङ्कथा इति ब्रूयात्, किं तेन कृतं

ननु ‘एधिष्ठते’ ‘ऐधिष्ट’ इत्यादौ लावस्थायामेव नित्यत्वात् स्यसिचोः प्रवृत्त्या तेन व्यवधानादात्मनेपदं दुर्वचम् । किञ्च ‘निविशिष्यते’ इत्यादौ पदान्तरसापेक्षनियमापेक्षयान्तरङ्गत्वात् स्यप्रत्यये तेन व्यवधानेन धातोर्लस्य परत्वाभावादात्मनेपदं दुर्वचमत आहः—विहितपञ्चमीति ।

वस्तुतो नियमैकवाक्यतापन्नतिवादिविधे: स्यप्रत्ययापेक्षया परत्वेन विहित-विशेषणाश्रयणं व्यर्थम्, न च स्यप्रत्ययो नित्यः, तिवाद्यादेशे कृतेऽकृते च लावस्थायाच्च प्राप्त्या “शब्दान्तरे प्राप्नुवन् विधिरनित्यः” (परिं० ४३) इति न्यायेन तस्याप्यनित्यवेनादोषात् । “नेविशः” (पा० सू० ११३१७) इत्यादौ नेः परत्वयोग्यादित्यर्थान्ति दोष इति बोध्यम् ।

न चैवं पूर्वोक्तवाक्यभेदपक्षेऽपि परिभाषा व्यर्था, विहितविशेषणाश्रयणेनैव सर्वसामञ्जस्यात् । एवञ्च भाविसंज्ञाश्रयणक्लेशोऽपि नेति वाच्यम्, तत्पक्षे जातनिवृत्तेवक्त्यभेदस्य चाङ्गीकारे गौरवेणैकवाक्यतापक्षोपन्यसनेनादोषात् । विहितविशेषणानाश्रयणेऽपि निर्वाह इति प्राचोक्तं पक्षान्तरमाहः—यद्वेति । न दोष इति । एकवाक्यतापक्षे इति भावः । न चात्र पक्षे प्रकृतिविशेषापेक्षत्वेनादेशानामपि बहिरङ्गत्वं तुल्यम्, अपरनिमित्तक्त्वेनान्तरङ्गत्वस्यापि सूपपादत्वेन तस्य पूर्वं प्रवृत्तिसम्भव इत्याशयात् ।

अत्र पक्षे इति । परिभाषाङ्गीकारपक्ष इव एकवाक्यतापक्षेऽपीति भावः । सिंहावलोकनन्यायेन भिन्नवाक्यतापक्षे प्राप्तानुपपत्तिपरिहारायाहः—भुक्त्वन्त-मिति ।

स्यात्' इति न्यायस्तु नात्र शास्त्र आश्रयितुं युक्तः, नियमादिशास्त्राणां वैयर्थ्यर्थपत्तेः । ध्वनितं चेदम् "स्थानेऽन्तरतमः" इति सूत्रे भाष्ये ।

शास्त्रानर्थक्यं तु वृद्धिसंज्ञासूत्रे भाष्ये तिरस्कृतम् । सामान्यशास्त्रेणोत्पत्तिस्तु सरूपसूत्रस्थकं यटरीत्या प्रधानानुरोधेन गुणभेदकल्पना तावत्प्रकृतिकल्पनया कार्या, प्रत्ययनिवृत्तौ च तत्कल्पितप्रकृतेरपि निवृत्तिः कल्प्येति गौरवमित्यन्यत्र विस्तरः ॥ ४१ ॥

परान्नित्यं बलवत्^१ ॥ ४२ ॥

कृताकृतप्रसङ्गित्वात् । तत्राकलृप्ताभावकस्याभावकल्पनापेक्षया कलृप्ताभावकस्यैव तत्कल्पनमुचितमिति, नित्यस्य बलवत्त्वे बोजम् ॥ ४२ ॥

ननु लुगादिस्थलेऽपि अनुत्पत्तिरेवान्वास्यायत इति न दोष इत्यत आहः—नियमेति । आत्मनेपदपरस्मैपदनियमविधायकस्येत्यर्थः । एवञ्च 'नात्र शास्त्रे' इत्यस्यात्मनेपदपरस्मैपदविधायकशास्त्रे इत्यर्थः ।

नन्वेकस्याः प्रकृतेरनेकप्रत्ययानामव्यवहितपरत्वासम्भवादुत्पत्तिरेवादौ दुर्लभेति कथं जातानां निवृत्तिरित्युच्यतेऽत आहः—सामान्येति । कैयटरीत्येति । तत्र 'ह्यैकस्माद् गर्गशब्दात्तदीयेषु बहुष्वपत्येषु प्रत्यर्थं शब्दनिवेशाद् बहुषु यज्ञ्षु उत्पन्नेषु तन्निवृत्ये तेषामेकशेषोपसंख्यानं कर्तव्यमित्युक्त्वा, 'यथैव प्रत्ययवहुत्वम्, एवं प्रकृतिवहुत्वमपि कल्प्यते' इति भाष्यमुपादाय एकैकस्यापत्यस्य प्रकृत्यर्थेन योगात्तप्रातिपदिकार्थस्य विशेषणत्वात्प्रधानभेदे च गुणावृत्या गार्यशब्दानामेवैकशेष इति तेनोक्तम् ॥ ४१ ॥

उचितमिति । लोके आत्मियादिकर्मसूपस्थितयोरावश्यकानावश्यकयोद्योर्युगपदसम्भवे अकलृप्ताभावस्य जामात्रादेरावश्यकस्यैवोपादानवत् 'तुदति' इत्यादौ गुणोत्तरमपि विकरणस्य प्रवृत्तेर्दुर्वरितया तस्यावश्यकत्वेन तस्यैव पूर्वं प्रवृत्तिरिति भावः ।

ननु लोकन्यायस्य प्रत्यक्षसिद्धं "विप्र०" (पा० सू० ११४।२) इति शास्त्रापेक्षया दुर्बलत्वेन कथं तेन तदवाधनमिति चेत्, न; 'परम्' इत्येव सिद्धे तत्र कार्यपदोपादानेन कृत्यहृस्यैव परस्य पूर्वप्रवृत्तिबोधनेन स्वावृत्तिपूर्वप्रवृत्तिप्रयोजकधर्मानिवच्छिन्नपूर्वशास्त्रकत्वरूपस्य कृत्यहृत्वस्य तुल्यबलसावकाशाशास्त्रस्थले एव सम्भवेन तत्रैवास्य प्रवृत्तेरौचित्यात् । कृत्यहृत्वशरीरे स्वावृत्तित्व-

१. क्वचित् 'परान्नित्यं बलवत्' इत्येव परिभाषारूपेण स्वीकृतम्, क्वचिच्च 'कृताकृतप्रसङ्गनित्यं तद्विपरीतमनित्यम्' इत्येव परिभाषारूपेणाङ्गीकृतम् । अत्र सर्वमङ्गलाकारेण 'परान्नित्यं बलवत्' इत्यपि परिभाषारूपेण स्वीकृतम्, 'कृताकृतप्रसङ्ग नित्यं तद्विपरीतमनित्यम्' इत्यपि च परिभाषारूपेण स्वीकृतम् ।

तदाहुः—

कृताकृतप्रसङ्गः नित्यम्, तद्विपरीतमनित्यम्^१ ॥ ४३ ॥

अत एव 'तुदति' इत्यादौ परादपि गुणान्नित्यत्वात् शप्रत्ययादिर्भवति ॥४३॥

निवेशफलं तूभयोर्नित्यत्वेऽन्तरङ्गत्वे च "विप्रतिषेध०" (पा० सू० १।४।२)
सूत्रप्रवृत्तिरिति वोध्यम् ।

किञ्च कर्मव्यतिहारघबन्त विप्रतिषेधग्रहणसामर्थ्येन तुल्यबलयोविप्रति-
षेधस्यैव ग्रहणं नातुल्यबलयोः, अन्यथा 'भविष्यति' इत्यादावविरुद्धयोरिट्स्य-
प्रत्यययोविषये एतत्प्रवृत्तावपि पुनः प्रसङ्गाश्रयणेनैव सिद्धेस्तदव्यर्थम् । न चैवम-
प्युभयोरुक्तस्थलेऽविरोधेनाप्रतिपत्तेरसम्भवात् पर्यायेण प्रवृत्तिविषये इव युगपत्-
प्रवृत्तिविषयेऽपि "विप्र०" (पा० सू० १।४।२) इति सूत्रेण परमेवेति नियमे-
नेदृशे विषये सकृदगतिन्यायस्यैव प्रवृत्त्या पुनः प्रसङ्गाश्रयणं दुवेचमिति वाच्यम्,
"विप्रतिषेध०" (पा० सू० १।४।२) सूत्रस्य परिभाषात्वेन अनियमप्रसङ्गे
एव प्रवृत्त्योक्तस्थले तदसम्भवेनादोषात् ।

एवच्च परस्परप्रवृत्तिप्रतिबन्धकपरस्परप्रवृत्तिकत्वरूपविरोधसद्भावे एवा-
स्य प्रवृत्तिर्न तदसम्भवे इति नित्यानित्ययोरन्तरङ्गबहिरङ्गयोर्वा "विप्रतिषेध०"
(पा० सू० १।४।२) सूत्रेण न व्यवस्थेति वोध्यम् ॥ ४२ ॥

ननु कृताकृतप्रसङ्गीत्यत्र कथं समासः, न च क्तेन नवविशिष्टेनेति
कर्मधारयः, एकस्मिन्नेव कार्ये कृतत्वाकृतत्वयोरेकस्मिलक्ष्ये सामानाधिकरण्या-
सम्भवेन तदप्राप्तेः । न च कालभेदेन तयोः सामानाधिकरण्यम्, तथा सति
'युवजरती' इत्यादौ युवत्यामेव जरतीधर्मारोपेण सामान्याधिकरण्यप्रतिपादक-
ग्रन्थस्यासाङ्गत्यापत्तेः ।

न च कृतच्चाकृतं चेति द्वन्द्वः, कार्यस्य, विशेष्यस्यात्रैक्येऽप्यन्यत्र पदार्थता-
वच्छेदकभेदेन शिवरामयोरभेद इतिवत्तदुपपत्तेरिति वाच्यम्, तथा सति एक-
स्मिन्नेव घटे 'श्यामसुन्दरौ स्तः' इति प्रयोगापत्तेः ।

किञ्च कर्मशिचत्कार्ये कृतेऽन्यस्मिन्नकृते यत्प्रसङ्गं तन्नित्यमित्यर्थापत्तेरेति
चेत्, उच्यते; भावक्तान्तयोर्द्वन्द्वः । तेनोपपदसमासः । यस्य प्रवृत्तावप्रवृत्तौ च
सत्यां यत्प्रसङ्गं तत्तदपेक्षया नित्यम् । यद्वा कृते संस्कृतेऽकृतेऽसंस्कृते वा
यत्प्रसङ्गं तन्नित्यमित्यर्थः । 'तुदति' इत्यादावीति । आदिना 'बभूव' इत्यस्य
सङ्ग्रहः ॥ ४३ ॥

१. समुपलभ्यमानमुद्वितपुर्तकेषु स्वतन्त्रपरिभाषारूपेणास्या अत्र पाठो नोपलभ्यते ।

२. 'कवन्त' इति पाठः क० पु० ।

यद्यत्क्षिसम्बन्धितया पूर्वं प्रवृत्तिस्तद्व्यक्तिसम्बन्धितयं च पुनः प्रवृत्तौ
कृताकृतप्रसङ्गत्वमित्याशयेनाह :—

शब्दान्तरस्य प्राप्नुवन्विधिरनित्यो भवति ॥ ४४ ॥

इदं ‘शदेः शितः’ इति सूत्रे भाष्ये स्पष्टम् । तत्र हि ‘न्यविशत’ इत्यत्र
विकरणे कृते तदन्तस्याद्, अकृते विकरणे धातुमात्रस्येत्यडनित्य इत्यु-
क्तम् ॥ ४४ ॥

एतत्तुल्यन्यायेनाह :—

शब्दान्तरात् प्राप्नुवतः शब्दान्तरे प्राप्नुवतश्चानित्यत्वम् ॥ ४५ ॥

एतन्मूलकमेवाह :—

लक्षणान्तरेण प्राप्नुवन् विधिरनित्यः ॥ ४६ ॥

अतिदेशविषये इयम् “असिद्धवत्०” सूत्रे कंयटेनोक्ता ॥ ४६ ॥

अस्याः ‘अपीपटत्’ इत्युदाहरणम् । तत्र वृद्ध्यपेक्षया टिलोपः शब्दान्तर-
प्राप्त्यानित्य इति परत्वाद् वृद्धो सत्यां टिलोपेऽनग्लोपित्वात्सन्वद्भावसिद्धिः ।
अत्र बीजं तु॑ व्यक्तिपक्षे लक्ष्यभेदेन लक्षणस्य भिन्नतया एकस्यैव लक्षणस्य पुनः
प्रसक्त्यभावेनैकस्मिन्कृताकृतप्रसङ्गत्वस्यासम्भवादित्याहुः । इत्युक्तमिति ।
‘न्यविशत’ इत्यत्र विकरणस्य शब्दान्तरात्प्राप्त्या अठशब्दान्तरस्य प्राप्त्योभयोर-
नित्यत्वात्परत्वादिति तद्विशिष्टस्य विशिष्टग्रहणेन ग्रहणादात्मनेपदम् ॥ ४४ ॥

शब्दान्तर इत्यस्योदाहरणम् ‘करिष्यति’ इत्यत्र स्यप्रत्ययस्य शब्दान्तरे
प्राप्त्यानित्यत्वात्परत्वात्तिवादय इति॒ । एतत्फलं तु “अनुदात्तडितः०”
(पा० सू० १।३।१२) इत्यत्रैकवाक्यतापक्षे विहितविशेषणानाश्रयणम् । अत एव
“वस्वेकाज्०” (पा० सू० ७।२।६७) इति सूत्रे ‘विभिद्वान्’ इत्यादौ द्विवचनस्य
शब्दान्तरे प्राप्त्यानित्यत्वेन द्विवचने कृते एकाच्चत्वाभावादिटोऽप्राप्त्योभयोर-
नित्यत्वेन परत्वादित् प्राप्नोतीत्याशङ्क्य ‘कृतद्विवचनानामिति वक्तव्यम्’ इति
भाष्योक्तं सञ्ज्ञच्छते ॥ ४५ ॥

“असिद्धवत्०” (पा० सू० ६।४।२२) सूत्र इति । तत्र हि एतसूत्राभावे
‘कुर्वः’ इत्यादौ ‘कृ उ वस्॑’ इति स्थिते, गुणोकारलोपयोः प्राप्तौ लोपोत्तरं गुणस्या-

१. ‘अत्र बीजं तु’ इति नास्तिः क० पु० ।

२. ‘इति’ इति नास्ति क० पु० ।

३. ‘कृ वस्’ इति पाठः क० पु० ।

यदा तु शास्त्रव्यतिरेकेण तद्विधेयकार्ययोरेव नित्यत्वादिविचारो यदाऽपि व्यक्तिविशेषाश्रयणाभावः, तदाह :—

वच्चित्कृताकृतप्रसङ्गमात्रेणापि नित्यता ॥ ४७ ॥

कृते द्वितीये नित्यत्वेनाभिमतस्य पुनः प्रसङ्गमात्रं नित्यत्वव्यवहारे प्रयोजकम्, न तु बाधकावाधितफलोपहितप्रसङ्गोऽपि तथेति भावः ॥ ४७ ॥

तिदेशेन प्राप्त्याऽनेन न्यायेन तस्यानित्यत्वेन नित्यत्वात्प्रागुकारलोपे उप्रत्ययान्तत्वाभावात् “अत उत्०” (पा० सू० ६।४।११०) इति उत्त्वानापत्तिः । स्थानिवदभावस्तु न, अकारस्यादिष्टादचः पूर्वत्वादित्युक्तम् । ‘कुर्वः’ इत्यादौ गुणपेक्षया नित्यत्वात्प्रागुकारलोपे सति न गुणः । कृते हि तस्मिन्प्रत्ययलक्षणेन गुणः प्राप्नोतीत्येतन्यायेनानित्य इत्युक्तम् ।

नन्वेवम् ‘तुदति’ इत्याद्यसिद्धिः, शब्दान्तराललक्षणान्तरेण च, गुणे कृते विकरणप्राप्तेरत आह :—यदा त्विति । अत एव “वदव्रज०” (पा० सू० ७।२।३) इति सूत्रे भाष्ये ‘अपिपठितीत्’ इत्यादौ सकारस्य वृद्धिलोपयोः प्रसङ्गे नित्यत्वालोप इत्युक्तम् । अन्यथाऽकृतायां वृद्धौ “अतो लोपः” (पा० सू० ६।४।४८) इति, कृतयां वृद्धौ तु “आतो लोप०” (पा० सू० ६।४।६४) इति शब्दान्तरप्राप्तेरलक्षणान्तरप्राप्तेश्च सत्त्वेन नित्यत्वोक्तिरसङ्गता स्यात् । अनाश्रितोपाधिभेदस्य लोपाख्यस्य कार्यस्य कृताकृतप्रसङ्गित्वान्नित्यत्वमाश्रितमिति कैयटः ।

लक्षणान्तरेणेत्यस्योदाहरणम् ‘अजरांसि’ इति । अत्र नुमजरसोः प्राप्तयोः परत्वाज्जरस्^१ । अत्र पूर्वमजन्तलक्षणः, पश्चाज्जलन्तलक्षण इति नुमोऽनित्यत्वम् । जरसस्त्वजन्तलक्षणे नुमि कृते निर्दिश्यमानस्य नुमा व्यवधानाद् विभक्त्यानन्तर्याभावादनित्यत्वादुभयोः प्राप्तौ परत्वाज्जरस् ॥ ४६ ॥

जातिपक्षे लक्ष्यभेदेऽपि कार्यस्यैक्येन कृताकृतप्रसङ्गित्वस्य तस्मिन्मुवचत्वादिति भावः । यदा ‘जह्नार’ इत्यत्र पूर्वम् “अचो चिणति” (पा० सू० ७।२।११५) इति वृद्धिः, “ऋतश्च संयोगादेः” (पा० सू० ७।४।१०) इति गुणे “अत उपधायाः” (पा० सू० ७।२।११६) इति वृद्धिरिति लक्ष्यभेदेऽपि विधीयमानवृद्धिरूपकार्यस्यैक्यात्पूर्वं वृद्धिः ।

न च परत्वात् पूर्णं गुणे ततः “अत उपधायाः” (पा० सू० ७।२।११६) इति वृद्ध्या नैतत्कलमिति वाच्यम् “जाग्रोऽविं०” (पा० सू० ७।३।८५) इति सूत्रे चिणलपर्युदासेन गुणे कृते वृद्ध्यभावस्य ज्ञापनेन ततो वृद्ध्यनापत्तेः । एतत्कलम् “हृस्यन्त०” (पा० सू० ७।२।५) इति सूत्रे जागृहणं न कार्यम् । एवच्च जातिव्यक्तिपक्षाभिप्रायके एते लक्ष्यानुरोधाद् व्यवस्थिते ॥ ४७ ॥

१. ‘परत्वज्जरस्’ इत्यपपाठः क० पु० ।

२. ‘जह्नार’ इति पाठः क० कु० ।

तदाहः—

यस्य च लक्षणान्तरेण निमित्तं विहन्यते न तदनित्यम् ॥ ४८ ॥

वचित् बाधकाबाधितफलोपहितप्रसङ्गः एव गृह्णते तदाहः—

यस्य च लक्षणान्तरेण निमित्तं विहन्यते तदप्यनित्यम् ॥ ४९ ॥

सप्तमे कैयटेनेतदुपष्टम्भकं लोकव्यवहारद्वयमुदाहृतम् । बालिसुग्रीवयोर्युध्य-
मानयोर्भगवता बालिनि हतेऽपि सुग्रीवस्य बालितः प्रावल्य न व्यवहरन्ति,
भगवत्सहायैः पाण्डवंजये लघेऽपि पाण्डवानां प्रावल्यं व्यवहरन्ति चेति सर्वं
चेदं लक्ष्यानुरोधाद् व्यवस्थितम् ॥ ४९ ॥

“लुटः प्रथमस्य” इति सूत्रे भाष्ये—

स्वरभिन्नस्य प्राप्नुन्विधिरनित्यो भवति ॥ ५० ॥

इति पठ्यते ।

यत्र त्वेकस्यैव कार्यस्य परत्वं नित्यत्वं च, तत्रेच्छयान्यतरत्तदुभयं वा तस्य

अस्योदाहरणम् ‘आह्वः’ प्रह्वः’ इति । अत्राङ्गुर्वाति ह्वेजः ‘क’ प्रत्यये
आल्लोपसंप्रसारणयोः प्राप्तयोः परत्वादातो लोपे, ततः सम्प्रसारणे तस्यासिद्धत्वा-
दुवडभावे यणि ‘आह्वः’ इति । न च नित्यत्वात्सम्प्रसारणम्, अन्तरङ्गत्वात्
पूर्वरूपेण बाधेऽपि ‘यस्य निमित्तं लक्षणान्तरेण विहन्यते न तदनित्यम्’ इति न्यायेनो-
भयोर्नित्यत्वस्य तुल्यत्वादित्युक्तम् ॥ ४८ ॥

यस्य निमित्तं लक्षणान्तरेण विहन्यते तदप्यनित्यमित्यस्योदाहरणं तु
‘स्योनः’ । अत्र गुणात्पूर्वमूढ़, गुणस्तूठि यणा बाधितत्वादनित्य इति बोध्यम् ।
‘अस्मै’ इत्यत्र “अनाप्यकः” (पा० सू० ७।२।१।१२) इत्यपेक्षया नित्यत्वाङ्गेः
स्मै, तस्मिन् सति हलि लोपेनादेशस्य^१ वाधात्तदनित्यम् ॥ ४९ ॥

स्वरभिन्न इत्यत्र स्वरेण भिन्नः स्वरभिन्न इत्यर्थः । शब्दान्तरप्राप्तिरेवा-
त्राप्यनित्यत्वे बीजमिति बोध्यम् । पठ्यते इति । तत्र हि श्वः कर्त्तेत्यत्र “तास्य-
नुदात्तेत्०” (पा० सू० ६।१।८६) इति स्वरस्य डादेशस्य च प्रसङ्गे नित्यत्वाङ्ग-
देशो टिलोपे ततः स्वरे उदात्तनिवृत्तिस्वरेणान्तोदात्तत्वानापत्तिमाशङ्क्यानया परि-

१. ‘नोपेननादेशस्य’ इति पाठः क० पु० ।

बलवत्त्वे नियामकमुल्लेख्यम् । अत एव तत्र तत्र परत्वान्नित्यत्वाच्चेति भाष्ये उच्यते ।

वस्तुतस्तत्र परत्वादित्युक्तिरेकदेशिनः । स्पष्टं चेदं विप्रतिषेधसूत्रे केयटे । “णो चडि” इति ह्लस्वापेक्षया नित्यत्वान्तरङ्गत्वप्रयुक्तद्वित्वस्य प्रथमतः प्रवृत्तौ नित्यत्वादित्येव भाष्य उक्तम् । एवं नित्यान्तरङ्गयोर्बलवत्वमपि यौगपद्मासम्भव एवेति बोध्यम् ॥ ५० ॥

नित्यादप्यन्तरङ्गः बलीयः; अन्तरङ्गे बहिरङ्गस्यासिद्धत्वात् । तदाहः—

असिद्धं बहिरङ्गमन्तरङ्गे ॥ ५१ ॥

अन्तः = मध्ये, बहिरङ्गशास्त्रोयनिमित्तसमुदायमध्ये, अन्तर्भूतनियङ्गानि

भाषयोभयोरनित्यत्वात् परत्वात् स्वरेऽन्तोदात्तसिद्धिरुक्ता । उल्लेख्यमिति । प्रत्येकं समुच्चित्येवेति भावः । एकदेशिन इति । ईदृशे विषये पूर्वोक्तविप्रतिषेधाभावादिति भावः ।

ननु नित्यान्तरङ्गत्वयुक्तस्थलेऽन्तरङ्गत्वादित्येवोल्लेख्यम्, न तु नित्यत्वादिति तुल्यन्यायादित्यत आहः—“णो चडि०” (पा० सू० ७।४।१) इति । तत्र तुल्यबलवाचकविप्रतिषेधशास्त्रप्रवृत्त्यभावेन तथा कल्पने न मानमिति भावः ॥ ५० ॥

नित्यादपोति । अपिना परस्य ग्रहणम् । परापेक्षयान्तरङ्गस्य बलवत्त्वे बीजं तु “ओमाङ्गोश्च” (पा० सू० ६।१।१५) इत्यत्राङ्गग्रहणमिति अग्रे स्फुटीभविष्यति । नित्यापेक्षयास्य बलवत्त्वे तु “अचः परस्मिन्०” (पा० सू० १।१।५७) इति सूत्रस्थभाष्योक्तयुक्तिरेवेति बोध्यम् ।

अन्तरङ्गपदार्थस्य सापेक्षत्वद्योतनाय परिभाषाघटकान्तःपदार्थमाह :— मध्ये इति । तत्त्वस्य सापेक्षत्वात् कस्येति सम्बन्धयाकाङ्क्षायां यथा ‘पटुछात्रको देवदत्तः, इत्यादाववध्यविधिमतोस्साजात्यादन्यदीयच्छात्रत्वावच्छिन्नसमुदायापेक्षं पटुत्वं प्रतीयते, तथोपकारकपराङ्गशब्दसमभिव्याहारात्प्रत्यासत्याऽन्यदीयोपकारकसमुदायमध्य इति लभ्यते । तच्चोपकारकं वस्तुतो बहिरङ्गत्वेनाभिमत॑-शास्त्रसम्बन्धेव भवतीत्याशयेनाह :—बहिरङ्गशास्त्रोयनिमित्तसमुदायमध्य इति । इदं फलितार्थकथनम् ।

पदार्थान्निरूप्य वाक्यार्थमाह—अन्तर्भूतानोति । अन्तस्थानीत्यर्थः । अधिकरणशक्तिप्रधानस्याप्यन्तशब्दस्य वृत्तिविषयेऽन्तरीपमित्यादाविवान्तस्थपरत्वसम्भवात् । एवं बहिरङ्गपदेऽपि बोध्यम् ।

१. ‘बहिरङ्ग’ इति पाठः क० पु० ।

निमित्तानि यस्य तदन्तरङ्गम् । एवं तदीयनिमित्तसमुदायाद् बहिर्भूताङ्गकं बहिरङ्गम् । एतच्च “खरवसानयोः” इति सूत्रे “असिद्धवत्” सूत्रे च

एवच्च तत्तत्प्रयोगे उपस्थितमसिद्धत्वाश्रयत्वेनाभिमतं^१ यच्छास्त्रं तच्छास्त्रसम्बन्धिनिमित्तसमुदायान्तर्भूतनिमित्तसमुदायकत्वमन्तरङ्गत्वम् । एवं तत्तत्प्रयोगप्रसक्तासिद्धत्वप्रयोजकत्वेनाभिमतं यच्छास्त्रं तच्छास्त्रसम्बन्धिनिमित्तसमुदायान्तर्भूतनिमित्तसमुदायकत्वं बहिरङ्गत्वं । (एतेन^२ मध्ये इत्यन्तमध्याहारलभ्यमित्यपास्तम् । अन्तर्मध्ये बहिरङ्गशास्त्रीयनिमित्तसमुदायमध्ये इति सप्तम्यन्तद्वयस्यानन्वयापत्तेः । द्वितीयस्य विवरणरूपत्वं तु न युक्तम्, तस्योक्तार्थावोधकत्वात् । फलितार्थपरत्वे त्वद्याहार इत्युक्तेरसङ्गतिः) । अत्र निमित्तवाचकाङ्गशब्देन नहि कार्यीति न्यायेन कार्यभिन्नस्यैव ग्रहणमिति केचित् ।

अन्ये तु गुणानाच्च^३ इति न्यायेन नहि कार्यीत्यस्यात्राप्रवृत्त्याऽविशेषादुद्देश्यनिमित्तसमुदायस्य ग्रहणम् । अत एव ‘पपुषः’ इत्यादौ बहिरङ्गसम्प्रसारणस्यासिद्धत्वादाल्लोपानापत्तिमाशड्क्याभीयान्तरङ्गपरिभाषां प्रत्याभीयाल्लोपादेरसिद्धत्वादन्तरङ्गाद्यभावेन नैतत्परिभाषाप्रवृत्तिरिति भाष्योक्तं सङ्गच्छते । अन्यथा तत्रासिद्धत्वप्रयोजकसमानाश्रयत्वस्यालोपशास्त्रीयनिमिभूतप्रकृतिप्रत्ययान्यूनानतिरिक्तनिमित्तकत्वरूपस्य परिभाषायामपि वक्तव्यतयाङ्गपदेन सप्तम्यन्तमात्रग्रहणे^४ न्यूनतयोक्तसमानाश्रयत्वाभावादसिद्धत्वप्रतिपादनपरभाष्यासङ्गतिः ।

मम तु तत्तत्प्रयोगप्रसक्तशास्त्रेन्तरङ्गत्वस्य परिभाषालिङ्गत्वेनाङ्गपदेनोपकारकस्य सप्तम्यन्तासप्तम्यन्तोलिलखितस्य सर्वंस्यापि ग्रहणात्समानाश्रयत्वमक्षतम् । परिभाषाणां शास्त्रेष्वैव प्रवृत्त्या लिङ्गकोटौ शास्त्रस्यापि निवेशो फलाभावादित्यादुः ।

नन्वत्रान्तर्भूतत्वं किं घटकत्वरूपम् ? उत पूर्वोपस्थितिविषयत्वरूपम् ? आद्ये घटकत्वमप्यवयवत्वरूपम्, शते पञ्चाशदिति न्यायेनाल्पसंख्याकत्वरूपम्^५ । आद्ये ‘स्योनः’ इत्यत्र संज्ञापञ्चकापेक्षलघूपधगुणादूठोऽन्तरङ्गत्वप्रतिपादनपरकैयटग्रन्थासङ्गत्यापत्तेः । ‘पचावेदम्’ इत्यादावेकारस्य बहिरङ्गगुणनिमित्ताकारेकारसमुदायघटकत्वेनैत्वस्यान्तरङ्गत्वानापत्तेः ।

१. ‘उपस्थिताप्रसिद्धत्वाऽ’ इति पाठः० क० पु० ।

२. ‘एतेन’ इत्यादितः ‘असङ्गतिः’ इत्येतत्पर्यन्तं मूले कोष्टके वतंते, क० पु० च नास्ति ।

३. ‘गुणानाच्च परार्थत्वादसम्बन्धः समत्वात्’ (जै० मीमा० सू० पा० ३।१।२२) इति न्यायेनेत्यर्थः । ४. ‘सप्तम्यन्ततया ग्रहणे’ इति पाठः क० पु० ।

५. ‘किमल्पसंख्याकत्वरूपम्’ इति पाठः क० पु० ।

भाष्यकेयटयोः स्पष्टम् ।

अत्राङ्गशब्देन शब्दरूपं निमित्तमेव गृह्णते, शब्दशास्त्रे तस्यैव प्रधानत्वात् । तेनार्थनिमित्तकस्य न बहिरङ्गत्वम् । अत एव “न तिसृचतसृ” इति निषेधश्चरितार्थः । अन्यथा स्त्रीत्वरूपार्थनिमित्तकतिस्तपेक्षयाऽन्तरङ्गत्वात् त्रयादेशे तदसङ्गतिः स्पष्टेव ।

द्वितीये ‘अग्नी इति’ इत्यादावितिशब्दसापेक्षाप्लुतवद्भावापेक्षयाजपेक्षप्रकृतिभावस्यान्तरङ्गत्वानापत्तेः । संख्यासाम्याद् द्वितीयकल्पेऽपि किं पूर्वोपस्थितिविषयत्वं प्रयोगीयोच्चारणक्रमेण ? उत प्रक्रियाक्रमेण ? आद्ये ‘खट्वोढा’ इत्यादी गुणस्यान्तरङ्गत्वानापत्तेः ।

द्वितीये ‘धियति’ इत्यादावियडोऽन्तरङ्गत्वानापत्तेः, ‘स्योनः’ इत्यत्र यणोऽन्तरङ्गत्वानापत्तेश्च, ‘पचावेदम्’ इत्यस्य पक्षद्वयेऽप्यसङ्ग्रहापत्तेश्चेति चेत्, न; लक्ष्यानुरोधेनोक्तस्य सर्वविधस्याप्यन्तरङ्गत्वस्य कार्यव्यवस्थापकत्वाङ्गीकारेणादोषात् । ‘पचावेदम्’ इत्यादौ पदद्वयसम्बन्धिवर्णद्वयप्रयोज्यकायपिक्षयैकपदस्थैकवर्णप्रयोज्यकार्यस्यात्पसङ्ख्याकनिमित्तत्वेन तस्य तस्मिन्नन्तर्भावात् तत्त्वस्य सूपपादत्वात् ।

स्पष्टमिति । तत्र हि ‘पपुषः’ इत्यादिसिद्धये आभीयेष्वन्तरङ्गपरिभाषा-प्रवृत्तिविघटके परे सत्यन्तरङ्गे बहिरङ्गम्, सति च बहिरङ्गेऽन्तरङ्गः भवतीति भाष्यग्रन्थव्याख्यानकाले ‘नहि वस्त्वन्तरनिरपेक्षं स्वभावसिद्धमन्तरङ्गः बहिरङ्गमिति किञ्चिदस्ति किन्तु परस्परापेक्षयेति’ तत्रोक्तम् । एवच्च तत्प्रयोगप्रसक्तयनिमित्तसमुदायबहिर्भूतनिमित्तकं यत्तत्तदपेक्षया^१ बहिरङ्गम् । एवं यन्निमित्तसमुदायान्तर्भूतनिमित्तिकं यत्तत्तदपेक्षयान्तरङ्गमिति स्पष्टमेव लभ्यत इति भावः ।

प्राचीनोक्तं खण्डयति :—अत्रेति । प्रधानत्वादिति । तिस्रादेशादौ समप्राधान्येन शब्दार्थयोर्निमित्तत्वेनोलेखेऽप्यत्रोपकारकसामान्यवाचिनाङ्गशब्देन संस्कार्यत्वेनात्र शास्त्रे शब्दस्यैव प्राधान्यात् “प्रधानाप्रधानयोः०” (परिं १०६) इति न्यायेन तस्यैव ग्रहणमुचितमिति भावः ।

वस्तुत इदम् ‘सञ्चस्कार’ इत्यत्र सुटोऽन्तरङ्गत्वप्रतिपादनपरवक्ष्यमाणग्रन्थविरुद्धम् । अत्रार्थे पाणिन्यादिसम्मतिमाह :—न तिस्त्रिति । स्पष्टेवेति । ‘तिसृणाम्’ इत्यत्रान्तरङ्गत्वात् त्रयादेशे तत एव दीर्घे ततस्तिस्रादेशे तस्यासिद्धत्वादेशे दीर्घप्राप्त्या स्थानिनि कृतत्वेन तद्बुद्ध्याऽपि दीर्घप्राप्त्या तद्वैयर्थ्यमिति भावः ।

१. ‘यत्तदपेक्षया’ इति पाठः क० पु० ।

अत एव ‘त्रयादेशे स्नन्तस्य प्रतिषेधः’ इति “स्थानिवत्” सूत्रस्थभाष्य-वार्त्तिकादि सङ्गच्छते ।

एतेन ‘गौधेरः, पचेत्’ इत्यादावेयादीनामङ्गसंज्ञासापेक्षत्वेन बरिङ्गतयाऽसिद्धत्वाद् वलिलोपो न स्यादिति परास्तम् । एयादेशादेरपरनिमित्तकत्वे-नान्तरङ्गत्वाच्च ।

केचित्वन्तरङ्गत्वात् त्रयादेशे, तत एव टापि, ततस्सर्वणदीर्घे “अचः परस्मिन्०” (पा० सू० १११५७) इति स्थानिवत्त्वेन टापा व्यवधानात्तिसादेशाप्राप्त्या तद्वैयर्थ्यमित्याहुः ।

एतेन लक्षणस्येति न्यायेनादेशे दीर्घप्राप्त्या तद्वैयर्थ्यमित्य-पास्तम् । ‘कुरुतः’ इत्यत्र शेखरोक्तरीत्याऽस्त्रेशावयवस्थानिकादेशस्यान्यत्ववद्वापि लक्ष्यभेदस्य सूपपादत्वात्^१ न दीर्घत्पूर्वं प्रतिपदोक्तत्वात् तिस्रादेशः, दीर्घस्यापि निमित्तांशे प्रतिपदोक्तत्वस्य तुल्यत्वात् ।

वस्तुतश्चतसृग्रहणं ज्ञापकमिति वक्तुं युक्तम् । तत्रादेशस्यासिद्धत्वादेव दीर्घप्राप्तेः ।

ननु “नाजानन्तर्य०” (परि० ५२) इति परिभाषया तन्मते ‘तिसृणाम्’ इत्यत्रासिद्धत्वासम्भवान्न तस्य वैयर्थ्यमित्यरुचेराहः—अत एवेति । सङ्गच्छत इति । न च ‘तिसृणाम्’ इत्यत्र “षट्त्रिचतुर्भ्यः०” (पा० सू० ६।११७९) इति स्वरनिवृत्तिः फलम्, त्रयादेशे स्नन्तस्येत्यनेन तद्विषये तस्याप्रवृत्तिवोधनात् ।

एतेनेति । परिभाषाघटकाङ्गपदेन प्रयोगस्थशब्दरूपनिमित्तस्यैव ग्रहणे-नेत्यर्थः । ‘पचेत्न्’ इत्यपपाठः, सीयुटोऽनङ्गाधिकारस्थत्वात्, किन्तु ‘पचेत्, इति पाठः । एयादेति । आदिना इयादिपरिग्रहः । बहुवचनं तु लक्ष्याभिप्रायेण । अङ्गसंज्ञासापेक्षत्वेनेति । संज्ञिपरस्याङ्गस्येत्यस्य तत्रोपस्थितस्य निमित्तषष्ठीत्वेन प्रत्ययस्याङ्गपदवाच्यं प्रति निमित्तत्वासम्भवेन तत्र प्रकारीभूताङ्गसंज्ञां प्रत्येव निमित्तत्वस्य वक्तव्यतयाङ्गपदशक्तिग्रहप्रयोजकप्रत्ययादेर्दस्य एयादेशस्याकारात्परस्य^२ अङ्गसंज्ञानिमित्तसार्वधातुकावयवस्य ‘या’ इत्यस्येय स्यादित्यर्थेन तत्सापेक्षत्वमिति भावः ।

परास्तमिति । संज्ञायाः प्रयोगस्थशब्दरूपत्वाभावादिति भावः । प्रत्युत वैपरीत्यमेवेत्याहः—अपरनिमित्तकत्वेनेति । न परमुत्तरं निमित्तं यस्येत्यर्थः ।

१. ‘सूपपदत्वात्’ इति पाठः क० पु० ।

२. ‘एयादेशस्यादकारात्परस्य’ इति पाठः क० पु० ।

ननु “थेन विधिस्तदन्तस्य” इति सूत्रे भाष्ये “इको यणचि” इत्यादावपि तदन्तविधौ ‘स्योनः’ इत्यत्रान्तरङ्गत्वाद् यणो गुणबाधकत्वमिष्यते, तत्र सिद्ध्येत्, उनशब्दमाश्रित्य यणादेशः, नशब्दमाश्रित्य गुण इत्यन्तरङ्गत्वाद् गुण एव

एवं चानैमित्तिकस्य स्थान्यपेक्षया पूर्वनिमित्तककार्यस्य च स्थान्यपेक्षया-परनिमित्तककार्यपेक्षयान्तरङ्गत्वस्वीकारान्नात्रासिद्धत्वप्राप्तिरिति भावः^१ ।

ननु “हस्वनद्यापः०” (पा० सू० ७।१।५४) “अचः परस्मिन्०” (पा० सू० १।१।५७) “अनुदात्तङ्गितः०” (पा० सू० १।३।१२) “मिद्चोऽन्त्यात्०” (पा० सू० १।१।४७) इत्यादिसूत्रस्थभाष्यविरोधः ?

आद्ये “कासप्रत्ययात्०” (पा० सू० ३।१।३५) इत्यामो ग्रहणे ‘कासया-ञ्चकार’ इत्यादौ णेरयादेशात् परत्वान्नुटमाशङ्क्य नित्यत्वादयादेश इत्युक्तम् ।

द्वितीये ‘वेभिदिता’ इत्यादौ यलोपाल्लोपयोः कृतयोः प्राप्तस्येट्प्रतिषेधस्य पञ्चमीसमासमाश्रित्य स्थानिवद्भावेन वारणं कृतम् ।

तृतीये परत्वान्नित्यत्वाच्च विकरणे तैर्व्यवधानान्नियमाप्राप्तिमाशङ्क्य ‘विकरणेभ्यो नियमो बलीयान्’ (परि० ४१) इति समाहितम् ।

चतुर्थेऽभक्तत्वे ‘त्रपुणी’ इत्यादौ शीभावात्पूर्वं नुभि शीभावो न स्यादित्युक्तम् ।

अपरनिमित्तकत्वेनान्तरङ्गत्वस्वीकारे तु आद्ये नुटः, द्वितीयेऽल्लोपापेक्षयेटः, तृतीये नियमस्य, तुरीये शीभावस्य चान्तरङ्गत्वेन तेभ्यः पूर्वमेव प्रवृत्त्या भाष्यासङ्गतिः ।

एवम् “जरायाः०” (पा० सू० ७।२।१०१) इति सूत्रस्थभाष्यविरोधोऽपि । तत्र हि ‘जरसादेशाद् विभक्त्यादेशः’ पूर्वविप्रतिषेधेन, ‘अजरांसि’ इत्यत्र नुभजरसोः प्राप्तयोः परत्वाज्जस्^२ इत्युक्तम् । निरुक्तान्तरङ्गत्वस्वीकारे पूर्वमेव शीभावे तदसङ्गतिरिति चेत्, न; सप्तम्यन्तार्थानिपेक्षपञ्चम्यन्तार्थपिक्षस्यान्तरङ्ग-

१. ‘अत एवाशवशचाशवशचेत्यत्रैकशेषात्पूर्वं सवर्णदीर्घो न । अत्र च मानम् “ऊकालः०” (पा० सू० १।२।२७) इति निर्देशः “दिव उत्” (पा० सू० ६।१।३१) इति तपरकरण-ञ्चेत्याहुः । केवित्तु समाहारेतरेतदन्द्वयोर्ग्रन्थकृन्यते पर्यायत्वेन लाघवाभावान्न तज्जापकं भवितुमर्हति । एकशेषोऽपि न फलम्, दीर्घेऽप्यन्तादिवद्भावेन सूर्यपुद्दद्या तस्य नित्यत्वेन पूर्वं प्रवृत्तेरदोष इत्याहुः’ । इत्यधिकः पाठः क० पृ० ।

२. ‘परत्वाज्जरसित्युक्तम्’ इति पाठः क० पृ० ।

स्थादित्युक्तम् ।

अत्र कंयटः । सिवेर्बाहुलकादौणादिके न प्रत्यये गुणवलोपोठां प्रसङ्गः ऊठपवादत्वाद् वलोपं बाधते, गुणं त्वन्तरज्ञत्वाद् बाधते । गुणो ह्यज्ञःसम्बन्धिनोमिगलक्षणां लघ्वीमुपधामार्थधातुकं चाश्रयति । ऊठ् तु वकारान्तमज्ञमनुनासिकादिज्ञ प्रत्ययमित्यल्पापेक्षत्वादन्तरज्ञः । तत्र कृते यण्णगुणो प्राप्नुत इति ।

एवच्च संज्ञापेक्षस्यापि बहिरज्ञत्वं स्पष्टमेवोक्तमिति चेत्, न; तदन्तविधावपि बहुपदार्थपेक्षत्वरूपवहिरज्ञत्वस्य गुणे सत्त्वेन तत्र दोषकथनपरभाष्यासज्जतेः ।

त्वस्वीकारेऽपि शास्त्रान्तरेणोपात्तं सप्तम्यन्तपदार्थसापेक्षस्थले प्रकृतिप्रत्ययोभयापेक्षत्वेन पञ्चम्यन्तनिमित्तकत्वेनान्तरज्ञत्वानडगीकारात्, 'वेभिदिता' इत्यत्रेठोन्तरडगत्वेऽपि "उपजनिष्य०" (परि० ६५) इति न्यानेन पूर्वमिटोऽप्रवृत्त्या तद्वाष्यस्य सामञ्जस्यात् ।

अत एव 'दुदूषति' इत्यत्रोभयोर्नित्ययोर्द्विवचनात्परत्वाद्वृत्यन्तरडगत्वाद् यणि ततो द्वित्वमिति सिद्धान्तः सडगच्छते । अन्यथा द्विवचनस्यापरनिमित्तकत्वेनान्तरडगत्वात्पूर्वं प्रवृत्तौ तदसडगतिः ।

मम तु द्वित्वं प्रति सनो निमित्तत्वेनानैमित्तिकत्वरूपान्तरडगत्वस्य तत्राभावेन न तस्य पूर्वं प्रवृत्तिरिति तत्त्वम् ।

"अदसोऽसेः०" (पा० सू० ८।२।८०) इत्यत्र ह्यस्वदीर्घयोस्समाहारेऽपरनिमित्तकत्वेनान्तरडगत्वाद् ह्यस्व इति शेखरस्य तु नहि कार्योति न्यायेन तस्यानैमित्तिकत्वेनान्तरडगत्वमिति भावः ।

स्थादित्युक्तमिति । स्थादिति = ध्वनितमिति भावः । भाष्ये तूनशब्दमाश्रित्य यणादेशो नशब्दमाश्रित्य गुण इत्येतावन्मात्रस्य सत्त्वात् ।

ऊठपवादत्वादिति । न च लवमाचष्टे 'लौः' इत्यत्र णिलोपाल्लोपयोः स्थानिवत्त्वेन वलोपाप्राप्त्या ऊठि, क्वौ विधि प्रति निषेधात् तदप्राप्त्या तस्य चारितार्थसम्भव इति वाच्यम्, अनुनासिकनिमित्तस्योठोऽपवादत्वमित्याशयात् ।

अन्तरज्ञः इति । गुणस्तु संज्ञापञ्चकविधायकवाक्यार्थपञ्चकसापेक्षत्वेन बहिरडगः, ऊठ् तु संज्ञापञ्चकानपेक्षत्वेनान्तरडगः । यत्सूत्रश्रवणोत्तरं यावता कालेन तदर्थविषयकः शाब्दवोधो भवति ततोऽधिककालापेक्षया शाब्दवोधजनकत्वं बहिरडगत्वमिति स्वीकारादिति भावः ।

असङ्गतेरिति । त्वमन्ते ऊठीव यण्यपीगन्ताडगाजादिशब्दद्वयमात्रा-

१. "शास्त्रान्तरोपात्तं" इति पाठः क० पु० ।

बहिरङ्गान्तरङ्गशब्दाभ्यां बहूपेक्षत्वाल्पापेक्षत्वयोः शब्दमर्यादियाऽला-
भाच्च । तथा सत्यसिद्धं बहूपेक्षमल्पापेक्ष इत्येव वदेत् ।

अत एव विप्रतिषेधसूत्रभाष्ये 'गुणाद्यणादेशोऽन्तरङ्गत्वात्' इत्यस्य 'स्योनः'
इत्युदाहरणम्, न तु गुणाद्वृठ अन्तरङ्गत्वादित्युक्तम् ।

त्वद्वीत्या तदपि वक्तुमुचितम् । प्राथम्यात् तदेव वा वक्तुमुचितम् । मम
त्वन्तरङ्गपरिभाषया तद्वारणासम्भवात् तन्नोक्तम् ।

पेक्षत्वेनाल्पापेक्षत्वाद् गुणापेक्षयान्तरङ्गत्वस्य सुवचत्वेन भाष्यासङ्गतिरिति
भावः ।

न च गुणेऽपि पूर्वोपस्थितिनिमित्तकत्वरूपान्तरङ्गत्वस्य सुवचत्वेनोभयो-
रन्तरङ्गयोः परत्वाद् गुणः स्यादिति कैय्यटेनैव तदाशयस्य वर्णितत्वान्त भाष्या-
सङ्गतिरिति वाच्यम्, सिद्धान्तेऽपि त्वदुक्तान्तरङ्गत्वस्य गुणे सम्भवेन, यणोऽ-
न्तरङ्गत्वाद् गुणबाधकत्वप्रतिपादनपरभाष्यासङ्गतेः । तस्मादत्र लक्ष्यानुरोधेन
तादृशान्तरङ्गत्वस्यानाश्रयणात् तदसङ्गतिर्दुवर्तित भावः ।

ननु 'सि-ऊनः' इत्यत्र यण-गुणयोः प्रकृतिप्रत्ययसमुदायापेक्षत्वेन तुल्यत्वेऽपि
नित्यत्वानित्यत्ववदन्तरङ्गबहिरङ्गत्वस्याप्यव्यवस्थितत्वेनैकस्मिन्नपि सुवचत्या
यण ऊनशब्दनिमित्तकत्वेन बहिरङ्गत्वेऽपि चतुष्काश्रयत्वेनान्तरङ्गत्ववद् गुणस्य
पञ्चकाश्रत्वेन बहिरङ्गत्वेऽपि त्वदुक्तरीत्योनशब्दघटकनशब्दनिमित्तकत्वेनान्तरङ्ग-
त्वस्य सूपपादतयोर्भयोरन्तरङ्गयोः परत्वाद् गुणः स्यादिति कैय्यटोक्तरीतिः
साध्वीत्यरुचेराह :—बहिरङ्गान्तरङ्गेति ।

ननु तस्य धने एतस्य धनमेकदेशभूतमिति सर्वलोकसाधारण्येन व्यवहारात्
'शते पञ्चाशत्' इति न्यायेन बहूपेक्षत्वाल्पापेक्षत्वयोः सङ्ख्याद्वारकमन्तर्भूतत्वं
बहिरङ्गत्वं सुवचमित्यत आहः—तथा सतीति । वदेदिति । अल्पसङ्ख्याकबहृ-
सङ्ख्याकयोर्निमित्योरन्तर्भूतत्वादेः सङ्ख्याद्वारा कल्पनेनान्तरङ्गत्वसमर्थनापेक्षया
साक्षादेव तथा निर्दिशेदिति भावः ।

ननु तथोक्तौ तत्सङ्ग्रहेऽपि तदितरासङ्ग्रहोऽत आहः—अत एवेति ।
तथा तदर्थनिङ्गीकारादेवेत्यर्थः । ननु 'गुणाद्यणादेशोऽन्तरङ्गत्वात्' इत्यनेन गुणा-
द्वृठोऽन्तरङ्गत्वमुक्तप्रायम् । ऊठप्रवृत्तिं विना यणोऽप्राप्तेरत आहः—प्राथम्या-
दिति । ननु गुणाद्वृठन्तरङ्ग इत्युक्तौ गुणाद्यण इत्यस्यासङ्ग्रहापत्तिः । किञ्च
त्वदुक्तरीत्या नित्यत्वाद्वृठः पूर्वं प्रवृत्तिसिद्धेनैतत्फलं वक्तुं युक्तमित्यत आहः—
उचितमिति । नित्यान्तरङ्गयोरन्तरङ्गस्याभ्यर्हितत्वादन्तरङ्गपरिभाषाफलोप-
न्यासप्रक्रमात्थैव वक्तुमुचितमिति भावः ।

१. 'नान्तरङ्गत्वसमर्थनापेक्षया' इति नास्ति क० पु० ।

किञ्च सिद्धान्ते नित्यत्वाद् गुणत्वूर्वमूठ, गुणस्तु ऊठि यणा बाधितत्वाद-
नित्यः । ऊनशब्दमाश्रित्येत्यादिभाष्येण च परिभाषायामङ्गशब्देन सप्तम्याद्यन्त-
तयोपात्तं शब्दरूपं निमित्तमेव गृह्यत इति स्पष्टमेवोक्तम् ।

यत्तु केयटेन तदन्तविधिपक्षे परत्वाद् गुणः प्राप्नोतीत्युक्तम्, तत्तु 'ऊन'-
शब्दमाश्रित्येत्यादिभाष्यासङ्गत्या चिन्त्यम् ।

वलि लोपेऽन्तरङ्गपरिभाषा न प्रवर्तत इति तु न युक्तम् । तत्सूत्रे भाष्य

ननु भाष्यस्यान्यथोपपत्यसम्भवात्कैय्यटोक्तरीतिरावश्यकीत्यत आहः—
किञ्चेति । चस्त्वर्थे । सिद्धान्त इति । तदन्तविधिपक्षे इत्यर्थः । न च सिद्धान्ते
तस्य नित्यत्वेऽपि तदन्तविधिपक्षे गुणस्य परत्वेनान्तरङ्गत्वेन च यणा बाधा-
सम्भवात् गुणस्यापि नित्यत्वात् पूर्वमूठः प्रवृत्तौ वीजाभावेन यणगुणयोस्सम्प्रधा-
रणपरभाष्यासङ्गतिस्तवस्थैवेति वाच्यम्, तदन्तविधिपक्षेऽन्तरङ्गवहिरङ्ग-
भावव्यवस्थाया असिद्धिवदूठस्तन्मूलकनित्यत्वव्यवस्थापि न सिद्ध्येदिति भाष्या-
शय इत्यदोषात् । अन्तरङ्गवहिरङ्गे न प्रकल्प्येयातामिति भाष्यस्योपलक्षण-
स्त्वमिति न दोष इति भावः ।

अङ्गपदेन सप्तम्याद्यन्तोपात्तं शब्दरूपमेव गृह्यत इत्युक्तेऽर्थे भाष्यसम्म-
तिमप्याहः—ऊनेति । सप्तम्यादीति । आदिपदेन पञ्चम्यन्तं कार्यविशेषणं
षठ्यन्तञ्च गृह्यते । तेन पयोट पयोदेत्यादौ प्लुतस्य वहिरङ्गत्वं सिद्धम् । अत
एव धर्मिग्राहकमानविरोधो^१ न । अन्यथा सप्तम्यन्तोपात्तयोर्जिवंशसोः ‘विश्वौहः’
इत्यत्र परस्मिन्परस्यान्तरभावाद्युपपादनासम्भवेन भाष्याद्य-
सङ्गतिः ।

भाष्यासङ्गत्येति । ननु तदन्तविधिपक्षेऽन्तरङ्गवहिरङ्गे न प्रकल्प्ये-
याताम्, अन्तरङ्गलक्षणस्य यणादेशस्य वहिरङ्गलक्षणो गुणो वाधकः प्रसज्येत ।
ऊनशब्दमाश्रित्य यणादेशो न शब्दमाश्रित्य गुण इत्युक्तम् । तत्र “इको यणचि”
(पा० सू० ६।१।७७) इत्यत्र यदि तदादितदन्तविधी स्यातां तदा यणादेश-
स्यापि प्रकृतिप्रत्ययसमुदायापेक्षत्वेन समत्वादन्तरङ्गत्वासम्भवेन परत्वाद्
गुणः स्यादिति कैय्यटेन व्याख्यातम्, कथं भाष्यविरुद्धमिति चेत्, न; कैय्यटोक्त-
रीत्या न प्रकल्प्येयातामित्यनन्तरमेव तदुपपादकस्यास्य ग्रन्थस्य वक्तुमुचितत्वेन
तत्रानुकृत्या वाधकः प्रसज्येतेत्यनन्तरमस्योक्त्या वाधकत्वे हेतूपन्यसनपरतयैव
योजयितुमुचितत्वेनान्तरङ्गवहिरङ्गभाववैपरीत्यप्रदर्शनमन्तरा तदसम्भवेन तत्प्र-
दर्शनाय तदुपन्यास इति तत्सङ्गतिः ।

गौधेरादौ प्राचोक्तं समाधनं खण्डयति :—वलीति । न प्रवर्तत इति ।
एतत्फलं तु ‘क्नोपयति’ ‘याति’ इत्यत्र पुकः किङ्गमित्तस्यातो लोपस्य च

१. ‘मान’ इति क० पु० नास्ति ।

एव वश्रादिषु लोपातिप्रसङ्गमाशङ्कयोपदेशसामर्थ्यान्नि ।

न च 'वश्रति' इत्यादौ चारितार्थ्यम्, बहिरङ्गतया सम्प्रसारणस्यासिद्धत्वेन पूर्वमेव तत्प्राप्तेरिति भाष्योक्तेः ।

यत्तु नलोपस्य षट्संज्ञायामसिद्धत्वात् 'पञ्च' इत्यत्र "न षट्" इति निषेध इति, तच्चिचन्त्यम् । नलोपस्य हि पदसंज्ञासापेक्षत्वेन बहिरङ्गत्वं वाच्यम्,

वलि लोपेनासिद्धत्वम् । अत्र मानं तु "चेले क्नोपेः" (पा० सू० ३।४।३३) इति निर्देश एव । ऐतिकायनस्य वलिलोपेन सिद्धिरिति विप्रतिषेधसूत्रस्थभाष्येण ध्वनितोऽयमर्थः ।

तत्र हि 'वैयाकरणः' 'सौवश्वः' इत्यत्र य्वोर्वृद्धिप्रसङ्गे इयुवौ भवत इत्यर्थकेन व्याकरणान्तरस्थेनेयुवाविति सूत्रेण यणादेशस्यानवकाशत्वाद् वाधमुक्तवा 'ऐतिकायने, औपगवे' चेयुवोश्चारितार्थ्यान्नि यणवाधकत्वमित्याशङ्कचाच्येव इयुवौ भवतः, अन्यथात्रैव यकारः श्रूयेतेत्याशङ्कचात्र "लोपो व्योर्वलिः" (पा० सू० ६।१।६२) इति लोपो भविष्यतीत्युक्तम् । त्वन्मते वलि लोपे इयादेशस्य सिद्धत्वाल्लोपेन सिद्धिरिति भाष्यासङ्गतिरिति वोध्यम् । अत एव 'वाष्पोः' इत्यत्र वलि लोपो यणः स्थानिवत्त्वेन वारितो भाष्ये ।

असिद्धत्वेनेति । ननु लोपसम्प्रसारणयोर्युगपदप्रात्या बहिरङ्गसम्प्रसारणस्य पूर्वमप्रवृत्तत्वेन च कथमत्रासिद्धपरिभाषोपन्यास इति चेत्, उच्यते; 'वश्रादिषु लोपातिप्रसङ्गे उपदेशसामर्थ्याद' वारिते ततः पूर्वपक्षिणा शास्त्रवाधकल्पनापेक्षया पदस्य विभज्यान्वाल्यानेऽन्तरङ्गं वलीय इति परिभाषां वाधित्वा पूर्वं सम्प्रसारणे तस्य चारितार्थ्येन सामर्थ्याभावाद् 'वश्र' इत्यादौ लोपो दुर्वार इति पुनरपि लोपातिप्रसङ्गे उद्धाविते सिद्धान्तिना तत्रापि जातस्य सम्प्रसारणस्यासिद्धत्वाल्लोपप्राप्त्या चारितार्थ्यविघटनं कृतम् । तस्मात्सामर्थ्यल्लोपवारणमेव युक्तमिति तदाशयः ।

यद्वा लोपापवादत्वात्सम्प्रसारणे कृते तस्य चारितार्थ्यमिति शङ्काशयः । एतेन वलि लोपे जातबहिरङ्गासिद्धत्वं नेति तदर्थं इति कथं भाष्यविरोध इत्यपास्तम् । पूर्वमेव तत्प्राप्तेरिति । इदं पश्चात्प्राप्तस्याप्युपलक्षणम् । भाष्योक्तेऽरिति । उपदेशसामर्थ्यात्सिद्धमिति चेत्, न; अस्त्यन्यदुपदेशवचने प्रयोजनम् । सम्प्रसारणादिषु कृतेषु वकारस्य श्रवणं यथा स्यादिति । न वा एतत्प्रयोजनम्, बहिरङ्गाः सम्प्रसारणादयः, अन्तरङ्गो लोपः, 'असिद्धं बहिरङ्गमन्तरङ्गे' (परि० ५०) इत्युक्तम् ।

असिद्धत्वादिति । यथोद्देशे षट्त्वस्याल्वृत्तित्वेन, कार्यकाले विकृतावयवनिवन्धनकार्ये एकदेशन्यायाप्रवृत्त्या नान्तत्वासम्भवेन षट्त्वप्राप्त्यासिद्धत्ववर्णनमावश्यकमिति भावः ।

तच्च, न; संज्ञाकृतबहिरङ्गत्वस्यानाश्रयणात् । ‘पञ्च’ इत्यत्र निषेधस्तु स्त्रियां यत्प्राप्नोति, तन्नेति व्याख्यानसामर्थ्येन भूतपूर्वषट्त्वमादायेति बोध्यम् ।

अत एव कृतिनुग्रहणं चरितार्थम् । ‘वृत्रहभ्याम्’ इत्यादौ पदत्वनिमित्तकत्वेऽपि नलोपस्थ बहिरङ्गत्वाभावात् । भ्यामः पदसंज्ञानिमित्तत्वेऽपि नलोपस्थ तन्निमित्तकत्वाभावात् । परम्परया निमित्तत्वमादाय बहिरङ्गत्वा-

नन्वेवं ‘पञ्च’ इत्यत्र का गतिरत आह :—पञ्चेति । सामर्थ्येनेति । यद्यपि ‘प्रियपञ्चा द्रोपदी’ इत्यत्र टापः “अन उपधाऽ” (पा० सू० ४।१।२८) इति वैकल्पिकं डीपश्च निषेधसम्पादनेन तथार्थश्रियणस्य चारितार्थ्येन सामर्थ्योक्तिरयुक्ता, तथापि ‘अजाद्यतष्टाप्’ ‘ऋचि पादोऽन्यतरस्याम्’ ‘डीप्’ अत्र पाद इत्यनुवर्तते ऋचीति निवृत्तम् । ततः “ऋन्नेभ्यः” इति न्यासेन सिद्धे डीपप्रकरणमध्ये पुनष्टाप्करणेन टापोऽपि निषेधवोधनेन भूतपूर्व षट्त्वमादाय तत्प्रवृत्तेः सुवचत्वात् । किञ्च स्थानिवद्धावेन पूर्वं जातषट्त्वमादायापि निषेधः सुवचः, षट्त्वस्य स्वमतेऽनल्लवृत्तिर्धर्मत्वात् ।

ननु ‘दत्तण्डिनौ’ इत्यत्र नियमेनोभयोरपि पूर्वनिपातसिद्धये “नलोपः सुप्०” (पा० सू० ८।२।२) इत्यत्र संज्ञाग्रहणस्यावश्यकतया तेनैवैतत्सिद्धेः, एवमुक्तिर्थी । न च नलोपः पूर्वनिपाते सति, नलोपे घित्वे च सति पूर्वनिपात इत्यन्योन्याश्रय इति वाच्यम्, द्युकावित्यादी दिवशब्दस्य पूर्वनिपातसिद्धये यस्य घित्वं भावि तत्पूर्वं प्रयोज्यमित्यर्थस्यावश्यकतया संज्ञाग्रहणेनैव सिद्धे ‘दत्तदण्डभ्याम्’ इत्यादौ तदसम्भवाच्च ।

न च तावन्मात्रार्थत्वे “द्वन्द्वे घि” (पा० सू० २।२।३२) इत्यनन्तरं दिव इति सूत्रग्रन्थमुचितम्, शब्दस्वरूपाध्याहारेण तदन्तविधिना ‘परमद्युक्तौ’ इत्यादिसिद्धेरिति वाच्यम्, ‘ग्रामणिपुत्रौ’ इत्यत्र हस्तविषये पूर्वनिपातसिद्धये तस्यावश्यकत्वात् ।

किञ्च गुरुशब्दस्य छत्रशब्देन द्वन्द्वे पूर्वनिपातानन्तरं तुक्प्रवृत्त्या घित्वासम्भवादनियमसिद्धयति । लक्षणानाश्रयणे तु नियमापत्तिरिति चेत्, न; भाष्ये पूर्वनिपातप्रकरणस्य प्रत्याख्यातत्वेन “समुद्राभ्रादघः” (पा० सू० ४।४।१।८) इति निर्देशेन तस्यानित्यत्वाद्वा ‘दत्तदण्डिनौ’ इत्यस्य सिद्धया संज्ञाग्रहणस्य वैयर्थ्यमित्याशयात् ।

चरितार्थमिति । न च ‘वृत्रहधनम्’ इत्यत्रापरनिमित्तकत्वेन पदत्वस्यान्तरङ्गत्वं शङ्क्यम्, बहिर्भूतसुविनिमित्तकपदत्वापेक्षनलोपापेक्षयान्तर्भूतक्विविनिमित्तकत्वेन तुकोऽन्तरङ्गत्वाहानेः । परम्परयेति । वहिरङ्गत्वेनाभिमतशास्त्रघटकसंज्ञाविधायकशास्त्रान्तरोपात्तसप्तम्यन्तादिद्वारकं बहिरङ्गत्वं नेति भावः ।

श्रयण तु न मानम् । ध्वनितं चेदम् “नलोपः सुप्” इति सूत्रे भाष्य इति, तत्रैव भाष्यप्रदोपोद्योते निरूपितम् । अन्तरङ्गे कर्त्तव्ये जातं तत्कालप्राप्तिकं च बहिरङ्ग-मसिद्धमित्यर्थः । ब्रश्चादिशु पदसंस्कारपक्षे समानकालत्वमेव द्वयोरिति बोध्यम् ।

एतेन ‘अन्तरङ्गः’ बहिरङ्गाद् बलोयः’ इति परिभाषान्तरमित्यपास्तम् । एनामाश्रित्य ‘विप्रतिषेधं’ सूत्रे भाष्ये तस्याः प्रत्याख्यानाच्च ।

ननु सन्निपातपरिभाषया तत्प्रत्याख्यातमत आहः—ध्वनितमिति । त्वद्रीत्यानया तुकोऽप्राप्त्या तत्प्राप्तिमभ्युपगम्य सन्निपातपरिभाषया वारणपर-भाष्येण ध्वनितमित्यर्थः ।

एवं पदार्थमुक्त्वा वाक्यार्थंमाहः—अन्तरङ्ग इति । नन्वेवम् “लोपो व्योः०” (पा० सू० ६।१।६६) इति सूत्रस्थप्रागुक्तभाष्यविरोधः, लोपस्योपदेश एव प्राप्त्या तदानीं सम्प्रसारणस्य जातत्वतत्कालप्राप्तिकत्वयोरभावेनासिद्धत्वासम्भवोऽत आहः—ब्रश्चादीति । आदिना पट्व्यादिसङ्ग्रहः ।

एतेनेति । अर्थद्वयस्याप्यनयैव क्रोडीकारेणेति भावः । प्रत्याख्यानादिति । परिभाषाद्वयस्यापि प्रयोजनान्युपन्यस्योभे तहि कर्त्तव्ये, नेत्याह, अनयैव सिद्धं भवति, इहापि स्योनः, स्योनेति भाष्येण तत्प्रत्याख्यानस्य कण्ठत एव कृतत्वादिति भावः ।

ननु “सम्प्रसारणाच्च” (पा० सू० ६।१।१०८) इति सूत्रे परापेक्षयान्त-रङ्गस्य वलीयस्त्वे “ओमाडोश्च” (पा० सू० ६।१।९५) इत्याङ्गग्रहणस्य ज्ञापकत्वमुपन्यस्य तस्याः प्रयोजनान्यप्युक्त्वा तत्र कतिपयप्रयोजनानामन्यथासिर्द्वि प्रदर्शयेयमनावश्यकीत्याशङ्क्य, न चावश्यकमिदमेव प्रयोजनम्, आद्ये योगे बहूनि प्रयोजनानि, तदर्थमेषा परिभाषा कर्त्तव्या, प्रतिविधेयं दोषेष्विति प्रयोजनदि-कप्रदर्शनेन कतिपयदोषसङ्गभावेऽपि प्रतिविधानपूर्वकमस्यावश्यकत्वबोधनेन, तथा “अचः परस्मिन्०” (पा० सू० १।१।५७) इति सूत्रे पट्व्येत्यत्र पूर्वपरयणादेश-योरन्तरङ्गनित्ययोर्मध्ये नित्यवलीयस्त्वमनादृत्यान्तरङ्गस्य कथं बलवत्वमित्या-शङ्क्य, मनुज्योऽयमित्यादिनावश्यकश्वशुरादिसम्बन्धिकार्यंकरणात्पूर्वं सुहृत्कार्यानु-ष्ठानस्य लोके दर्शनेन, तस्य बलवत्वमुक्त्वाऽवश्यं चैषाश्रयितव्या ।

स्वरार्थमित्यादिना बहुप्रयोजनैषेत्यादिग्रन्थेन च विप्रतिषेधसूत्रेऽनयैव सिद्धं भवतीति^१ भाष्यवार्त्तिककारोपन्यस्तेनान्तरङ्गवलीयस्त्वेन ‘पचावेदम्’ इत्यादि-कतिपयप्रयोजनानामसिद्धया स्वोपन्यस्तोऽग्रहणज्ञापितपरिभाषाया आवश्यकत्वेन, तस्यास्तदुक्तप्रयोजननिर्वाहयोग्यताशालित्वमस्तीति स्वोपन्यस्तपरिभाषायास्तुत्य-र्थत्वेन प्रवृत्तत्वान्तेदं भाष्यं सिद्धान्तभूतम् । “नाजानन्तर्य०” (परि० ५१) इत्यपवादसाहित्यराहित्याभ्यां तयोर्भेदस्यावश्यकत्वादिति चेत, न; सिद्धान्ते नाजानन्तर्यपरिभाषाया अनाश्रयणेन त्वदुक्तभेदासम्भवेन पृथगङ्गीकारे गौरवेण फलभावेन च तदभाष्यस्यैकदेश्युक्तित्वात् ।

१. ‘अनयैव सिद्धं भवतीति’ इति नास्ति क० पु० ।

अन्तरङ्गशास्त्रत्वमस्या लिङ्गम् ।

इयं च त्रिपादां न प्रवर्तते, त्रिपादा असिद्धत्वात् । अस्याऽच “वाह ऊँ” सूत्रस्थमूढग्रहणं ज्ञापकमित्येषा सपादसप्ताध्यायीस्था । अन्यथा सम्प्रसारणमात्रविधानेन लघूपधगुणे “वृद्धिरेचि” इति वृद्धो ‘विश्वौहः’ इत्यादिसिद्धेस्तद्वैय्यर्थ्यं स्पष्टमेव । सत्यां ह्येतस्यां बहिरङ्गसम्प्रसारणस्यासिद्धत्वाल्लघूपधगुणो न स्यात् ।

न च “पुगन्त” इति सूत्रे निमित्तमिको विशेषणम्, अत एव ‘भिनति’ इत्यादौ न गुणः । एवं च ‘नाजानन्तर्ये’ इति निषेधात् कथं परिभाषाप्रवृत्तिरिति

लिङ्गमिति । ननु “अतो रोर०” (पा० सू० ६।१।११३) इति सूत्रेऽलुतादिति विशेषणसामर्थ्यर्थात् ‘प्लुतो नासिद्धः’ इत्युक्त्वाऽलुतादप्लुतवचनेऽकारहशोः समानपदे प्रतिषेधो वक्तव्यः, ‘पयोट, पयोद’ न वा बहिरङ्गलक्षणत्वाद् बहिरङ्गः प्लुतः, अन्तरङ्गमुत्वम्, इत्युक्तम् ।

एवं “प्लुतप्रगृह्णा०” (पा० सू० ६।१।१२५) इति सूत्रे ‘प्लुतस्यासिद्धत्वात्कथं प्रकृतिभावः’ इत्याशङ्क्य, अत एव ज्ञापकात् ‘सिद्धः प्लुतस्वरसन्धिषु’ इत्युक्त्वा शालेन्द्रादिष्वतिप्रसङ्गमाशङ्क्य, न वा एष दोषः, बहिरङ्गलक्षणत्वात् । बहिरङ्गः प्लुतः, अन्तरङ्ग एकादेश इति समाहितम् । उत्वैकादेशं प्रति ज्ञापकाद-सिद्धत्वाभावेऽपि परिभाषां प्रति प्लुतासिद्धत्वस्य दुर्वारत्वेनान्तरङ्गबहिरङ्ग-ज्ञानाभावेन यथोद्देशपक्ष इव कार्यकालपक्षेऽपि तेनासिद्धत्वं दुर्वचम्, तत्रोपस्थित-परिभाषां प्रत्यसिद्धत्वस्य दुर्वारत्वेनानया सिद्धे पुनरसिद्धत्वारोपासम्भवेन भाष्यासङ्गतिर्दुर्वर्तिरा ।

न च बहिरङ्गपरिभाषां प्रति इव विप्रतिषेधसूत्रं प्रत्यसिद्धत्वात्पूर्वं परत्वात्स्थैवाप्रवृत्तौ^१ बहिरङ्गपरिभाषया समाधानमेकदेशिन एवेति वाच्यम्, विप्रतिषेधसूत्रस्य कार्यकालपक्षे त्रिपादामुपस्थित्या प्रकृते “पूर्वत्रासिद्धम्” (पा० सू० ८।२।१) इत्यस्याप्रवृत्तेरूपपादितत्वेन तेनाविरोधात्परत्वात् प्लुतप्रवृत्तौ बाधकाभावात् । तत्सूत्रे यथोद्देश एवेति ग्रन्थस्तु सिद्धान्ते त्रिपादां तत्प्रवृत्तौ फलाभावाभिप्रायक इति न तदविरोध इति चेत्, न; नाभावविषये मुत्वस्य दीर्घं प्रत्यप्यसिद्धत्वनिषेधवदुत्वविषये प्लुतस्य सर्वं प्रत्यप्यसिद्धत्वनिषेधेन परिभाषादृष्टचाप्यासिद्धत्वनिषेधेनादोषादिति केचित् ।

अन्ये त्वं दृष्टया दृश्यमाने जगति तं प्रति मिथ्यात्वबोधनाय ज्ञस्य प्रवृत्तिवत्स्वदृष्टयाऽसतोऽपि बहिरङ्गस्योत्वदृष्टया वर्तमानत्वात् तं प्रत्यसत्त्वप्रतिपादने बाधकाभावान्न दोष इत्याहुः ।

न स्यादिति । कार्यकालपक्षेऽनुवृत्तं “स्वादिष्वसर्वनामस्थाने” (पा० सू०

१. ‘परत्वाप्लुतस्यैवाप्रवृत्तौ’ इति फाठः क० पु० ।

वाच्यम्, प्रत्यगस्याङ्गाश उत्थिताकाङ्गश्त्वेन तत्रेवान्वयात्, “पुगन्त” इत्यादौ कर्मधारयाश्रयणेन प्रत्ययपराङ्गावयवलघूपदारुपेको गुण इति “इको गुणवृद्धो” इति सूत्रभाष्यसम्मतेर्थे ‘भिनत्ति’ इत्यादावदोषाच्च ।

अकारान्तोपसर्गेऽनकारान्ते चोपपदे वहेर्वहिर्वा—

१४१७) इत्येतत्सहितस्य “यच्च०” (पा० सू० १४१८) इत्यस्य प्रत्ययग्रहण-परिभाषया तदादेरित्यंशस्य चोपस्थित्या यजादिषु स्वादिष्वसर्वनामस्थानेषु परतो वाहन्तस्य भस्याङ्गस्यावयवस्य निर्दिश्यमानस्य सम्प्रसारणमित्यर्थेन सम्प्रसारणस्य शासादिप्रत्ययनिमित्तकत्वाद् वहिरङ्गत्वमित्याहुः ।

केचित्तु आकडाराधिकारस्थभपदसंज्ञाविषये कार्यकालपक्षाश्रयणेनोक्त-रीत्या सूत्रार्थवर्णनमयुक्तम्, तत्र तत्पक्षानाश्रयणस्योक्तत्वात् । अन्यथात्रैव पदत्वाङ्गत्वापत्तेः । न च भपदेन यजादिप्रत्ययस्याक्षेपात् सम्प्रसारणस्य तन्निमित्तत्वं सुवचम्, अयस्मयादिषु ‘वृषणश्वः’ इत्यादौ च भत्वस्यातादृश्त्वेन व्यभिचारेण तेन तदाक्षेपासम्भवात् ।

किञ्च व्याप्येन व्यापकस्यानुमानादिनोपस्थितस्यापि तत्र तत्र कार्ये निमित्तत्वेनाश्रयणे मानाभाव इत्यर्थस्योक्तत्याऽत्राप्याक्षिप्तस्य निमित्तत्वेनाश्रयणे मानाभावात् । सम्प्रसारणस्य वहिरङ्गत्वं तु तत्राधिकृताङ्गभपदाभ्यां यजादिस्वादिपरकतदादेरुपस्थित्या तत्र प्रकारीभूतयजादिप्रत्ययस्य ‘धनी’ ‘सुखी’ ‘धनवते वराय कन्या देया’^१ इत्यादौ धर्मिपारतन्त्र्येणोपस्थितधनसुखयोरवच्छेद्यावच्छेदकभावेन^२ अन्वयवदत्रापि लक्ष्यानुरोधाद् विधेयसम्प्रसारणे निमित्तत्वाङ्गीकारेण सूपपादमित्याहुः । अत एव ‘प्रष्ठवाट्’ ‘विश्वौहः’ इत्यादौ पूर्वस्य वाहो नोठ् ।

अन्ये तत्र सम्प्रसारणनिमित्तभत्वस्य पदद्वयात्मकसमासरूपणव्यन्तान्त-^३ प्रातिपदिकनिष्ठतया ‘गोमत्रियः’ इत्यादौ सामासिकलुक इव सम्प्रसारणस्यापि वहिरङ्गत्वं सूपपादमिति वदन्ति ।

वस्तुतोऽन्तरङ्गायां वृद्धौ बहिरङ्गस्य लघूपदगुणस्यासिद्धत्वात्तदनापत्तिः । अत एव ‘अनैषीत’ इत्यादौ सत्त्वस्य वहिरङ्गत्वं सञ्ज्ञच्छते । ननु ‘प्रौहः’ इत्यत्र सम्प्रसारणे पररूपापत्तिः, ‘वार्यूहः’ इत्यत्र दीर्घश्रवणानापत्तिश्चात आह—वहेरिति । ष्वप्रत्ययस्येति शेषः । वाहेरिति । वाहूप्रयत्न इत्यत इत्यर्थः ।

१. ‘धनवते वराय कन्या देया’ इति नास्ति क० पु० ।

२. ‘धनसुखयोरवच्छेदकभावेन’ इति पाठः क० पु० ।

३. ‘पृथन्तान्त’ इति पाठः क० पु० ।

ण्विविचावनभिधानं स्त एव ।

वार्यूहेत्यादि तु 'उहते:' किवपि बोध्यम् । धातूनामनेकार्थत्वाज्ञार्थ-
सङ्गतिः । 'प्रौहः' इत्याद्यसाध्वेव, वृद्धेरप्राप्तेः । अस्योहस्यानर्थक्यान्नं "प्रादूहोढ़"
इत्यस्यापि प्रवृत्तिः ।

ण्विविचाविति । इदं किवपोऽप्युपलक्षणम् । एतेन णिलोपस्य स्थानिवत्त्वेन
तत्र भत्वाभावात् सम्प्रसारणाप्राप्त्याऽनभिधानकल्पनमसङ्गतमित्यपास्तम् ।
णिजन्तत्वेऽपि क्वाँ लुप्तमित्याश्रयणे तत्प्राप्तेः सुवचत्वाच्च ।

नन्वेवमपि 'विश्वौहः' इत्यादौ पूर्वरूपस्यासिद्धत्वासम्भवात्कथं ज्ञापकत्व-
मिति चेत्, अत्र केचित्, देवदत्यज्ञदत्तयोः स्थाने देवदत्त एव तिष्ठत्वित्युक्ते
एकशेषस्थल इव विद्यमानस्यैवाभ्यनुज्ञानेतरनिवृत्तिमात्रे वाक्यस्य तात्पर्य-
वदत्रापि सम्प्रसारणादच्च पूर्वपरयोः स्थाने पूर्व एवोच्चारणीय इति वचनव्यक्त्या
पूर्वस्य विद्यमानस्यैवाभ्यनुज्ञानेन परनिवृत्तिमात्रे तात्पर्याविगमेन तस्मिन्नुकारे
सम्प्रसारणत्वबुद्धेनिष्प्रत्यूहत्वेन बहिरङ्गत्वस्य सूपपादत्वात् । अन्यथा एकस्या
एव व्यक्तेरुद्देश्यत्वं^१विद्येयत्वयोरेकत्रासम्भवेन पूर्वशब्दस्य लक्षणया पूर्वजातीय
इत्यर्थं आन्तरतम्यादीर्घापित्तेः । अत एव "हलः" (पा० सू० ६।४।२) इति सूत्रं
चरितार्थम्^२ । एतेन पूर्वरूपनिष्पन्नस्य न बहिरङ्गत्वम् । यदि बहिरङ्गस्थानिकत्वेन
बहिरङ्गत्वं तर्हि 'पचावेदम्' इत्यादावेत्वस्यापि बहिरङ्गत्वापत्तिरित्यपास्त-
मित्याहुः ।

वस्तुतः "किंति च" (पा० सू० १।१।५) इति सूत्रे 'औयत' इत्यत्र
"आटश्च" (पा० सू० ६।१।९०) इति प्रसक्तवृद्धिनिषेधाभावाय तन्निमित्तग्रहणं
कर्तव्यमिति वार्तिककृतोक्ते तत्प्रत्याख्यानान्तरङ्गः प्रतिषेधः, बहिरङ्गा
वृद्धिरित्युक्तं भाष्ये । बहिरङ्गाडाश्रितत्वाद् वृद्धिर्विरङ्गेति कैयटः । एवच्छोक्त-
भाष्यप्रामाण्येन बहिरङ्गस्थानिकान्तरङ्गस्यान्यस्मिन्नन्तरङ्गे कर्तव्ये बहिरङ्ग-
सिद्धत्वाङ्गीकारे वाधकाभावाच्चेति दिक् ।

ननु "ऊङ्गिदम्०" (पा० सू० ६।१।१।७१) इत्यनेन 'विश्वौहः' इत्यत्र
स्वरसम्पादनेन चारितार्थाद्वृद्धग्रहणस्य वैयर्थ्यभावाज्ञापकत्वासम्भवः, न च
तावन्मात्रार्थत्वे वृपथादित्येवास्तु वकारस्थानिक उकार उपधार्भो यस्य
तस्मात्पर इत्यर्थान्त्र दोष इति वाच्यम् 'विदुषः' इत्यादौ स्वरापत्तेरिति चेत्, न;
"अञ्चेश्चन्दसि०" (पा० सू० ६।१।१।७०) इति पूर्वसूत्रसाहचर्यात् वूपधस्य
धातोरेव ग्रहणान्त्र दोष इत्याहुः ।

१. 'त्व' इति नास्ति क० पु० ।

२. 'न च राममित्यादौ "सुपि च"' (पा० सू० ७।३।१।०२) इति दीर्घापित्तेः, तथा सति
पूर्वस्वर्णदीर्घैव सिद्धे; अमि पूर्वरूपस्य वैयर्थ्यापित्तेः, इत्यधिकः पाठः क० पु० ।

न च कायकालपक्षे त्रिपाद्यामेतत्प्रवृत्तिर्दुवरिति वाच्यम्, पूर्वं प्रति परस्या-सिद्धत्वादन्तरज्ञाभावेन पूर्वस्य तन्निरूपितवहिरज्ञत्वाभावात् तया तस्यासिद्धत्व-प्रतिपादनासम्भवात् ।

अन्ये तु^१ ‘उठु’ इति ह्रस्वः पठयताम्, स्वरविधायके ठिदिदिमिति^२ पठयताम्, “ऊठयुपधाग्रहणं कर्तव्यम्” (का० वा० ६।१।१७१) इति वार्तिकेऽपि ठिदग्रहण-मेव^३ क्रियताम् । एवच्च लघूपधगुणेनैवेष्टसिद्ध्या दीर्घोच्चारणं परिभाषाज्ञापक-मित्याहुः ।

ननु “झलो झलि” (पा० सू० ८।२।२६) इत्यादिप्रदेशेषु “तस्मिन्०” (पा० सू० १।१।६६) इत्यादीनामुपस्थित्यैकवाक्यतयाऽविशेषेण प्रसक्तकार्यस्य विषयविशेषे व्यवस्थापनवत् ‘नाकुटः’ ‘नार्पत्यः’ इत्यत्र विसर्जनीये कर्तव्ये तत्कालोपस्थितया वहिरज्ञपरिभाषया रेफस्यासिद्धत्वविधानेन रेफाभावाद् विसर्गस्य तत्राप्रवृत्तिसम्पादनेन विषयविशेषपरत्वेन सङ्क्लोचकल्पनं सूपपादम् ।

न च “पूर्वत्रासिद्धम्” (पा० सू० ८।२।१) इति परिभाषां प्रति विसर्गस्यासिद्धत्वालिङ्गज्ञानाभावात् कथं तत्रोपस्थितिरिति वाच्यम्, कार्यकाल-पक्षे प्राचीनमते सर्वसां परिभाषणां विधिदेशस्थित्वाङ्गीकारेणादोषात् ।

नव्यमतेऽपि विधिभिरितरासां परिभाषाणामाक्षेपेण पदैकवाक्यतया विषयविशेषे कार्यव्यवस्थापकत्वेन लक्ष्यसंस्कारवद् वाक्यार्थवोधकाले तत्र सञ्चिहितया वहिरज्ञपरिभाषया वाक्यैकवाक्यतया ‘रेफस्य सिद्धत्वबोधनद्वारा’^४ विषयविशेषे कार्यव्यवस्थापकत्वे बाधकाभावादिति शङ्क्लते :—न चेति ।

असम्भवादिति । “पूर्वत्रासिद्धम्” (पा० सू० ८।२।१) इत्यत्र पूर्वत्रेत्यस्य विषयसप्तमीत्वेन पूर्वशास्त्रविषये परशास्त्रस्यानुत्पन्नत्वरूपासिद्धत्वारोपेण तस्यासत्त्वपर्यवसायितयाऽसदविषयकप्रतिपत्तेरसम्भवात् । सिद्धासिद्ध्योः पूर्व-परयोर्युगपदेकबुद्धावुपारोहासम्भवेन निरूप्यनिरूपकभावापन्नान्तरज्ञत्ववहिरज्ञत्वग्रहप्रयोजकीभूतस्यैकबुद्धावपेक्षितपरस्परावस्थानस्यासम्भवेनेदृशे विषयेऽन्तरज्ञत्ववहिरज्ञत्वग्रहस्यैवासम्भवेनास्यास्त्रिपाद्यां प्रवृत्तेदुरुपपादत्वादिति भावः ।

ननु पूर्वत्रेति विषयनिर्देशात् तद्विषय एव परस्यासिद्धत्वं प्रतिपाद्यते, न तु सर्वथा । एवच्च वृद्धि प्रति विसर्गशास्त्रस्याविद्यमानत्वेऽपि प्रासादस्थराजदार-दृष्टान्तेन विसर्गं प्रति वृद्धिविधादकशास्त्रस्य सत्त्वेन वृद्धयेक्षया स्वस्मिन्नन्त-

१. ‘वपेवंहेश्च विवपि स्वरापत्या नैतद् युक्तं किन्तु’ इत्यधिकः पाठः क० पु० ।

२. ‘टिदिदम्’ इत्यपपाठः क० पु० ।

३. ‘टिदग्रहणमेव’ इत्यपपाठः क० पु० ।

४. ‘रेफस्यासिद्धत्वबोधनद्वारा’ इति पाठः क० पु० ।

रञ्जन्त्वग्रहस्य स्वापेक्षया तस्मिन्वहिरञ्जन्त्वग्रहस्य च सुकरत्वेन कार्यकालपक्षे तेन परिभाषाकर्षणेन तया सिद्धत्वं वृद्धेदुर्वारमिति चेत्, न, “न धानुलोपे०” (पा० सू० १।१।४) “किञ्चति च” (पा० सू० १।१।५) इति सूत्रभाष्योक्तरीत्या ‘उपेद्धः’ ‘रोरवीति’ इत्यादावन्तरड्गे निषेधे कर्तव्ये वहिरञ्जस्य गुणस्यासिद्धत्वबोधनेन, निषेध्यगुणस्यैवासत्त्वप्रतिपत्त्या तत्प्रसक्तिमुपजीव्य प्रवर्त्तमानस्य निषेधस्याप्रवृत्तिवत्, ‘अयजे इन्द्रम्’ ‘मनोरथः’ इत्यादौ दीर्घलोपयोर्गुणोत्वपेक्षयासिद्धत्वबोधनद्वारा तदपेक्षया परत्वविशिष्टशात्रस्यैवासत्त्वप्रतिपादनेन, प्रतिपत्तुस्तत्र लक्ष्ये, तत्प्रसक्तिबुद्धेरेवानुदयेन तत्प्रसक्तिमुपजीव्य प्रवर्त्तमानस्य विप्रतिषेधशास्त्रस्यैवाप्रवृत्तिवत् “नार्कुटः” इत्यादावपि वहिरञ्जाया वृद्धेरन्तरञ्जविसर्गप्रसक्तिमुपजीव्यासिद्धत्वविधानात्पूर्वमेव “पूर्वत्रासिद्धम्” (पा० सू० ८।२।१) इत्यनेन वृद्धिविषये परस्य विसर्जनीयस्यासिद्धत्वबोधनद्वारा तस्मिन्निष्पन्नत्वस्य गृहीतत्वेन, तदपेक्षयान्तरञ्जशास्त्रस्यैवानारम्भेण तत्प्रसक्तिबुद्धेः सुतरामनुदयेन तत्प्रसक्तिमुपजीव्यानया वृद्धेरसिद्धत्वप्रतिपादनस्य कर्तुमशक्यतया कार्यकालपक्षेऽपि त्रिपाद्यामेतत्परिभाषाप्रवृत्तेरसम्भव इत्याशयात् ।

ननु ‘अधीत्य’ ‘कोऽसिच्चत्’ इत्यादौ पूर्वमेव प्रवर्तितस्य कार्यस्यैकादेशशास्त्रस्य स्वकार्याप्रवर्त्तकत्वलक्षणमसिद्धत्वं वाधितत्वाद् विधातुमशक्यमिति सामर्थ्याद्विधीयमानमसिद्धत्वं तद्विषय एकादेशशास्त्रस्यानुत्पत्त्यन्वाख्यानेनैकादेशोऽसिद्धे सति स्वत एव कार्यमप्रवर्त्तयति सति यथा तुरभवति षट्वं न भवति, तथा तस्मिन् सिद्धेऽप्यसिद्धत्वकार्यं भवति, न भवतीति वचनव्यक्त्याऽसिद्धत्वविषयतया निर्दिष्टयोः षट्वतुकोर्णिवृत्तिप्रवृत्तिमात्रपर्यवसाय्यसिद्धत्वम्, न त्वेकादेशनिमित्तस्य “एकादेश उदात्तेनोदातः” (पा० सू० ८।२।५) इत्यस्यापि निवृत्तिपर्यवसायि । यथा ‘पचावेदम्’ इत्यादौ “एत ऐ” (पा० सू० ३।४।९।३) इत्यनेनान्तरड्गे ऐत्वे कर्तव्ये गुणस्य विधीयमानमसिद्धत्वमप्यैत्वनिवृत्तिपर्यवसाय्येव तथा ‘नार्कुटः’ इत्यत्र वृद्धिविषये विसर्जनीयस्य विधीयमानमसिद्धत्वमपि विसर्जनीयस्य वृद्धिप्रवृत्तिनिवृत्तिप्रयोजकत्वाभावपर्यवसाय्येव भवेत्, न तृदासीनवहिरञ्जपरिभाषाया अप्यप्रवृत्तिपर्यवसाने समर्थं भवेत्, मानाभावादिति चेत्, न; भाष्यप्रामाण्यादसिद्धवद्भावेनासिद्धवच्छास्त्रसत्ताप्रयोज्यपूर्वसम्बन्धिकार्यमात्रस्य निवृत्यञ्जीकारेण वहिरञ्जपरिभाषयाऽसिद्धत्वस्यापि तादृशत्वादप्रवृत्त्यादोष इत्याशयात् ।

ननु कार्यकालपक्षेऽनया पूर्वमेव वृद्धेरसिद्धत्वविधानेन विसर्गविषये वृद्धिविधायकशास्त्रस्यैवानारम्भानुमानात्^१, तत्र तदपेक्षया पूर्वशास्त्रप्रसक्तिबुद्धेरेवानुदयेन तत्प्रसक्तिरूपपूर्वशास्त्रविषयाभावात् “पूर्वत्रासिद्धम्” (पा० सू०

१. ‘शास्त्रस्यैवानारम्भानुमानात्’ इति पाठः क० पु० ।

न चानया पूर्वस्यासिद्धत्वादभावेन तं प्रति परासिद्धत्वं पूर्वत्रेत्यनेन वक्तुमशक्यमिति वाच्यम्, एवं हि विनिगमनाविरहादुभयोरप्यप्रवृत्त्यापत्तेः ।

किञ्च पूर्वत्रेत्यस्य प्रत्यक्षत्वेन तेनानुमानिक्या अस्या बाध एवोचितः । अतः कार्यकालपक्षेऽपि त्रिपाद्यामस्या अनुपस्थितिरेव ।

अत एव कार्यकालपक्षमेवोपक्रम्योक्त्युक्तीरुक्त्वा ‘अतोऽयुक्तोऽयं परिहारो न वा बहिरङ्गलक्षणत्वात्’ इत्युक्तं विसर्जनीयसूत्र भाष्ये सिद्धान्तिना । त्रिपा-

ट।२।१) इत्यस्यैवाप्रवृत्त्या बहिरङ्गपरिभाषाप्रवृत्तिः सुस्थेति शङ्कृतेः—न चेति ।

ननु लक्ष्यदर्शनं लाववच्च विनिगमकं सम्भवतीत्यरुचेराहः—किञ्चेति । उचित इति । अधिकारप्राप्तं “पूर्वत्रासिद्धम्” (पा० सू० ८।२।१) इत्यपेक्षया लक्ष्यपर्यालोचनसापेक्षान्तरङ्गत्वरूपलिङ्गाक्षिप्तान्तरङ्गपरिभाषाया विलम्बोपस्थितिक्तवेन वाक्यार्थबोधकाल एव निष्प्रतिद्वन्द्वितया “पूर्वत्रासिद्धम्” (पा० सू० ८।२।१) इत्यसिद्धत्वे सति ततो निमित्ताभावादेव परिभाषाया अप्रवृत्तेरितिभावः^३ ।

न च पूर्वशास्त्रे कर्त्तव्ये एवासिद्धत्वं न तु कृतेऽपि मानाभावात्फलाभावादिति वाच्यम्^४, ‘पूर्वत्र’ इत्यस्य विषयसाप्तमीत्वेन तत्प्रवृत्तिसम्भवात्^५ । अत एव “अग्निः३” इत्यादौ प्रगृह्यसंज्ञायां प्लुतस्यासिद्धत्वात् प्रगृह्यत्वेन “अणोऽप्रगृह्यस्य०” (पा० सू० ८।४।५७) इत्यनुनासिकनिषेधः सिद्धयति । अन्यथाऽसिद्धत्वोत्तरं प्रगृह्यसंज्ञायाः कर्त्तव्यता, तत्क्षत्व्यतायाच्च तदसिद्धत्वमित्यन्योन्याश्रयापत्तिः । भम त्वसिद्धत्वोत्तरं तत्प्राप्तेस्मुवचत्वेन तदविषयत्वं सूपपादम् । तत्प्रवृत्त्युत्तरमपि यथा तदविषयत्वं तथा “हलङ्ग्याप०” (पा० सू० ६।१।६८) इति सूत्रे शब्दरत्ने स्पष्टम् । अत एव “क्वचिदपवादविषये०” (परि० ५९) इत्यस्य ‘रमायाम्’ इत्युदाहरणं सञ्ज्ञच्छते ।

केचित्पुर्वत्र कर्त्तव्ये एवासिद्धत्वम्, न तु कृतेऽपि मानाभावात्फलाभावाच्च । न च विसर्जनीयसूत्रस्थभाष्यमेव मानम्, अभ्यासे नहि भूयस्त्वमर्थस्य भवतीति

१. ‘एतेन “तदो०” (पा० सू० ७।२।१०६) इति सूत्रे “निर्दिश्यमान०” (परि० १२) परिभाषोपस्थितसामर्थ्येन त्यदादिभिरेव सम्बन्धवदत्र कार्यकालपक्षाश्रयेन परिभाषोपस्थितिसामर्थ्यात्प्रत्यक्षसिद्धस्याप्यनया बाध इत्यपास्तम्’ इत्यधिकः पाठः क० पु० ।

२. “तस्य दोषः०” (का० वा० १।१।५८) इत्यत्र लग्रहणेन “न भकुर्णुराम्” (पा० सू० ८।२।७६) इति सूत्रे कुरुग्रहणेन च’ इत्यधिकः पाठः क० पु० ।

३. ‘अत एवाकाष्टामवादामित्यादौ बहिरङ्गत्वेन सलोपस्यासिद्धत्वेन कत्वभवभावो न’ इत्यधिकः पाठः क० पु० ।

दीस्थेऽन्तरड्गे कर्तव्येऽयं परिहारो न युक्त इति तदर्थः । किञ्चनु वचनमेवारबधव्यमिति तदाशयः ।

अत एव 'निगाल्यते' इत्यादौ लत्वार्थम् 'तस्य दोषः' इति वचनमेवारबधम् ।

न्यायेन वहुपु सूत्रेषु वहिरङ्गपरिभाषया समाधानपरभाष्येण तत्रैव भाष्यकारस्य तात्पर्योन्नयनेनास्य भाष्यस्य वार्तिकाशयप्रदर्शनमात्रपरत्वेन प्रवृत्ततयैकदेशित्वात् । अन्यथानेकलक्ष्यसिद्धेऽनेकवचनानामारम्भे महद् गौरवम् । किञ्च पूर्वशास्त्रे कर्तव्ये इत्यर्थं विहाय पूर्वत्रैःयस्य विषयसप्तमीत्वेन "नमुने" (पा० सू०-८१२।३) इत्यत्रैव कार्यप्रवृत्त्यनन्तरमपि तदविषयतामभ्युपेत्याऽसिद्धत्वकल्पने न किञ्चिदिष्टं फलम् । 'राजः' इत्यादिसिद्धिस्तु यथोद्देशपक्षेण बोध्या ।

न चैवम् 'कुर्यात्' इत्यादौ दीर्घवारणाय "नभुकुर्युराम्" (पा० सू०-८१२।७९) इत्यत्र कुर्ग्रहणं व्यर्थम्, कार्यकालपक्षे वहिरङ्गासिद्धत्वेनैव निर्वाहादिति वाच्यम्, तत्र यथोद्देशपक्षे एवाश्रयणीय इत्यर्थस्य तात्पर्यग्राहकत्वेनाऽदोषात् । अत एव 'चञ्चूर्यते' इत्यत्र दीर्घसिद्धिरित्याहुः । वचनमेवारबधव्यमिति । 'विसर्जनीयोऽनुत्तरपदे' इत्यादिवचनानोत्यर्थः । उत्तरपदे सति यो रेफस्तस्य विसर्गे न भवतीति वार्तिकार्थः । रेफस्य तद्वितनिमित्तकत्वेऽपि ऋकारे आदित्वस्योत्तरपदायेक्षत्वेन तद्वारा रेफस्याप्युत्तरपदनिमित्तकत्वं बोध्यम् ।

ननु 'प्राच्छ्रिति' इत्यादावसमस्ते 'नार्कलिपः' इत्यादौ चोत्तरपदपरत्वाभावाद् विसर्गो दुर्वारः, न च "कर्तरि चर्षिदेवतयोः" (पा० सू० ३।२।१८६) इति निर्देशेन रेफप्रयोजकखरतिरिक्तखरेव "खरवसानयोः०" (पा० सू० ८।३।१५) इत्यत्र गृह्णते, चर्षित्यादौ षकारस्य तद्वावभावितामात्रेण आनुमानिकादेशं प्रति स्थानितया वा रेफप्रयोजकत्वान्न दोष इति वाच्यम्, 'दास्याः पुत्रः' इत्यत्राप्यलुक्युत्तरपदस्य निमित्तत्वेन तद्वारा रेफं प्रति षकारस्य तद्वावभावितामात्रेण निमित्ततया दोषापत्तेरिति चेत्, न; वार्तिके पदशब्दस्य शक्तपरत्वेनोत्तरञ्च तत्पदञ्चेत्यर्थात्तनिमित्तस्य रेफस्येत्यर्थः । तस्य निमित्तत्वञ्च "कर्तरि चर्षिं०" (पा० सू० ३।२।१८६) इत्यादाववयवद्वारकम् । कवचित्समुदायद्वारकमिति निमित्तत्वं यथायथमूह्यम् ।

न च नव्यमते४ वचनारम्भे गौरवम् "कर्तरि चर्षिं०" (पा० सू० ३।२।१८६) इत्यादौ पदद्वयसम्बन्धिवर्णद्वयाश्रितत्वेन गुणस्येव पदद्वयसम्बन्धिरेफखरात्मकवर्णद्वयाश्रितत्वेन विसर्गस्यापि तत्त्वात् । तत्र विसर्गवारणाय वचनस्य

१. व्या० म० भा० पा० सू० ३।३।१५ । २. 'तदभावितामात्रेण' इति पाठः क० पु० ।

३. 'पकारस्य' इति पाठः क० पु० । ४. 'नव्यमते' इति नास्ति क० पु० ।

अन्यथाऽन्तरङ्गत्वाण्णिलोपात् पूर्वं वैकल्पिकलत्वे तद्वैयरथ्यं स्पष्टमेव ।

येऽपि लक्ष्यानुरोधादानुमानिक्याऽप्यन्तरङ्गपरिभाषया प्रत्यक्षसिद्धस्य पूर्वत्रेत्यस्य बाधं वदन्ति, तेऽपि लक्षणंकचक्षुभिनाऽदर्तव्येति दिक् । अत एव

त्वन्मतेऽप्यावश्यकत्वात् । न च ‘कार्तिः’ ‘क्षैतिः’ ‘नार्मतः’ ‘नैष्पुरुष्यम्’ इत्यादि-सिद्धरथ्यम् “वृद्धेनिष्ठानत्वप्रतिषेधो वक्तव्यः”^१ इत्याद्यनेकवचनारम्भे गौरवमिति वाच्यम्, त्रैपादिकेऽन्तरङ्गे कर्तव्ये रपरत्वयोग्यादेशस्य सिद्धत्वं वक्तव्यमिति वचनाङ्गीकारेणादोषात् । योग्यतानिवेशात् ‘क्षैतिः’ इत्यत्र वृद्धेरपवादत्वाभावेषि न दोषः ।

न चैवं ‘सर्पिष्टरम्’ ‘धनुष्टरम्’ इत्यादौ “हस्वात्तादौ०” (पा० सू० ८।३।१०१) इति पत्वस्यासिद्धत्वात्^२ पूर्वं प्लुते तस्यासिद्धत्वादिष्यते पत्वं तन्न सिद्धयेत्, प्लुतस्य^३ वहिरङ्गत्वेऽपि रपरत्वयोग्यादेशत्वासम्भवादिति वाच्यम्, रपरत्वयोग्येत्यपहाय भावरूपादेशस्येत्यङ्गीकारेणादोषात् ।

तद्वैयरथ्यमिति । ननु ‘प्लायते’ इत्यादौ लत्वस्यासिद्धत्वादादौ दीर्घं ततो लत्वस्यैव वहिरङ्गत्वेन वचनमावश्यकमिति चेत्, न; निर्दुरोरित्येव वक्तव्ये उपसर्गग्रहणसामर्थ्येन निरवकाशत्वेन पूर्वमेव लत्वप्रवृत्तेः । न च निर्गतमयनम्, ‘निरयनम्’ इत्यत्र तदर्थं प्रत्युपसर्गत्वाभावेषि लत्वापत्तिः, निर्दुरोः सम्बन्धिन्ययतावित्यर्थेन तत्रादोषात् । न च ‘प्लायते’ इत्यत्र चारितार्थ्यम्, निर्दुरोरयतावित्यस्य “परेश्च धाङ्गयोः” (पा० सू० ८।२।२२) इति सूत्रानन्तरं पाठेनादोषादिति दिक् । लक्षणंकचक्षुभिरिति । तेषामेव मुख्याधिकारित्वादिति भावः । अत एवेति । द्वितीयार्थाङ्गीकारादेवेत्यर्थः ।

ननु ‘पदानि संस्कृत्य संस्कृत्योत्सृज्यन्ते तेषां यथेष्टमभिसम्बन्धो भवति आहर पात्रं पात्रमाहर’ इति वृद्धिसूत्रस्थभाष्येणह शास्त्रे लोके प्रयोगाहर्णां पदानां पदान्तरसमभिव्याहारानपेक्षया स्वातन्त्र्येणैव व्युत्पाद्यत्वप्रतीत्या सह-

१. व्या० म० भा० पा० सू० ८।२।४२ ।

२. “कर्तरिचर्चिष्ठ०” (पा० सू० ३।२।१८६) इन्यादिनिर्देशेन त्वन्मते आरम्भमाणस्य वचनस्य स्थाने एवैकादेशानुमत्या त्रैपादिके गुणादिवृद्धोरसिद्धत्वं वक्तव्यमित्येवं वचनकल्पनेन सर्वेषुसिद्धेः । इत्यधिकः पाठः क० पु० ।

३. ‘पत्वस्य सिद्धत्वात्’ इति पाठः क० पु० ।

४. ‘प्लुतस्य’ इत्यादितः ‘वैयरथ्यमिति’ इत्येतत्पर्यन्तं क० पुस्तके नास्ति । ‘इति वाच्यम्, तत्र प्लुतस्यापि निवेशाङ्गीकारेणादोषादिति दिक् । अत्र गुणपदेन धर्मिग्राहकमानेनैकादेशभूतगुणस्यैवासिद्धत्वविद्यानान्न धाररित्यादौ दोषः’ इत्यधिकश्च वर्तते ।

“ओमाङ्गोऽच” इत्याङ्ग्रहणं चरितार्थम् । तद्वि ‘खट्वा आ ऊढः’ इत्यत्र परमपि सर्वर्णदीर्घं बाधित्वाऽन्तरङ्गत्वाद् गुणे कृते वृद्धिप्राप्तौ पररूपार्थम् । साधनबोधकप्रत्ययोत्पत्त्यनन्तरं पूर्वं धातोरूपसर्गयोगे पश्चात् ‘खट्वा’ शब्दस्य समुदायेन योगाद् गुणस्यान्तरङ्गत्वमिति “सम्प्रसारणाच्च” इति सूत्रे भाष्ये स्पष्टम् ।

प्रयोगस्यैच्छकत्वेन पूर्वं पश्चाद्वोपस्थितखट्वारूपार्थबोधकस्य खट्वाशब्दस्य स्वार्थं परिपूर्णेन ‘ओढा’ शब्देन सहप्रयोगकाले गुणस्य जातत्वेन दीर्घगुणयोर्युगपदप्राप्त्या तत्र प्राप्तवृद्धिवाधनार्थमाङ्ग्रहणं चरितार्थमिति, कथमाङ्ग्रहणस्य ज्ञापकत्वमत आहः—तद्वीति । आङ्ग्रहणं हीत्यर्थः । “युष्मद्युपपदे०” (पा० सू० ११४।१०५) इत्यादिसूत्रस्वरसेन शास्त्रे वाक्यसंस्कारपक्षस्याप्याश्रयणेन तत्पक्षे परत्वादीर्घेणोष्टसिद्ध्याङ्ग्रहणं व्यर्थमिति भावः ।

ननुभयोरपि पदद्वयापेक्षत्वेन समत्वात्कथं गुणस्यान्तरङ्गत्वमतः—आह साधनेति । ननु वाक्यसंस्कारपक्षेऽपि वाक्यघटकपदद्वारैव तस्य संस्कारः कर्तव्यः, तत्र वर्तमानानां बहूनां पदानां युगपदेव ‘खले कपोतन्यायेन’ संस्कारः, उत येन क्रमेण पदानामुच्चारणं तेनैव क्रमेण ? आद्ये ‘कानि सन्ति’ इत्यादिमूलासङ्गतिः, वाचः क्रमवृत्तितया युगपदनेककार्यासम्भवश्च ।

द्वितीये श्रुतवर्णक्रमत्यागे वीजाभावेन तादृशान्तरङ्गत्वमादाय पूर्वं दीर्घस्य प्रवृत्त्या गुणस्यान्तरङ्गत्वासम्भवादिति चेत्, न; साधनबोधकप्रत्ययोत्पत्त्यनन्तरमेव धातोरूपसर्गयोगेन तदुत्तरमेव बहिर्भूतखट्वाशब्दार्थेन योगेन तत्काले खट्वाशब्देन सम्बन्धेऽपि “ययैव चानुपूर्वार्थिर्थानां प्रादुर्भाविस्तयैव शब्दानामपि तद्वत्कार्येऽपि भवितव्यम्” इति “अचः परस्मिन्०” (पा० सू० ११४।५७) इति सूत्रभाष्योत्तम्या ‘पदार्थबोधक्रमेणैव प्रक्रियानुपूर्वो आश्रयणीया’ इत्यभियुक्तोक्त्या च ‘खट्वा आ वह् त’ इत्यत्र दीर्घसम्प्रसारणयोर्युगपत्प्राप्तौ पूर्वगतसाधननिमित्तकत्वेन सम्प्रसारणस्य पञ्चादुपस्थितखट्वाशब्दापेक्षदीर्घपिक्षयान्तरङ्गत्वेन पूर्वं प्रवृत्त्या ततो दीर्घगुणयोः प्राप्तौ पूर्वोपस्थितार्थकशब्दनिमित्तकत्वेन गुणस्यान्तरङ्गत्वसम्भवेनादोषात् ।

न च मुलोपोत्तरं दीर्घप्राप्तिः, गुणस्य तु “हलङ्ग्याप०” (पा० सू० ६।१।६८) इति सूत्रेण लोपसमकालं प्राप्तिरिति दीर्घगुणयोर्युगपदप्राप्त्यतत्परिभाषाविषयतैव नेति वाच्यम्, पदद्वयापेक्षगुणापेक्षया सुलोपस्यान्तरङ्गत्वात्पूर्वं प्रवृत्त्या दीर्घगुणयोर्युगपत्प्रात्या सम्प्रधारणसम्भव इत्याशयात् । न च^१ गुणस्य

१. ‘न च’ इत्यादितः ‘इत्याशयात्’ इत्येतत्पर्यन्तं क० पु० नास्ति ।

‘एहि’ इत्यनुकरणस्य शिवादिशब्दसम्बन्धे तु नास्य प्रवृत्तिः, ज्ञापकपर-“सम्प्रसारणाच्च” इति सूत्रस्थभाष्यप्रामाण्येनानित्यम्, ‘प्रकृतिवदनुकरणम्’ इत्यतिदेशमादाय लब्धाङ्गत्वे एतदप्रवृत्तेः ।

यत् पूर्वं धातुरूपसर्गेण युज्यते पश्चात् साधनेन । उपसर्गेण तत्संज्ञकशब्देन,

नित्यत्वेन नेदं ज्ञापकमिति वाच्यम्, व्यक्तिभेदेन शब्दान्तरप्राप्त्या गुणस्याप्य-नित्यत्वसम्भव इत्याशयात् ।

न च ‘देव आ उष्णम्’ इत्यत्र धातूपसर्गकार्यभावेन गुणस्य पूर्वोक्त-रीत्यान्तरङ्गत्वासम्भवादेव तद् विषये सर्वं त्रिवर्त्ते गुणस्य नित्यत्वादेव पूर्वं प्रवृत्तेवं-कृत्यतया अनित्यान्नित्यं वलीय इत्यत्रैवाङ्ग्रहणस्य ज्ञापकत्वं युक्तं नत्वन्तरङ्गं वलीय इत्यत्रेति वाच्यम्, शब्दान्तरप्राप्त्या गुणस्यानित्यत्वेन तद्वैयर्थ्यस्य सूपपादत्वात् । अनित्यान्नित्यवलीयस्त्वस्य “अचः परस्मिन्” (पा० सू० १११५७) इति सूत्रे भाष्ये लोकन्यायेनोपपादिततया तज्जापनेनाङ्ग्रहणस्य चारितार्थ्योपपादनस्यायुक्तत्वात् ।

मम तु स्योनेत्यादिसिद्धये^१ परापेक्षयान्तरङ्गस्य वलीयस्त्वबोधनार्थमा-ङ्ग्रहणमिति “सम्प्रसारणाच्च” (पा० सू० ६१११०८) इति सूत्रे भाष्ये स्पष्टम् । नवेहीत्यनुकरणे ‘प्रकृतिवदनुकरणम्’ इत्याङ्गत्वातिदेशे तत्र वृद्धिबाधनार्थ-माङ्ग्रहणं चरितार्थम् । किञ्च पदसंस्कारपक्षे आड ऊढशब्देन समासे, ततः खट्वा शब्देन योगे च चरितार्थमिति कथं ज्ञापकत्वमत आह—भाष्येति । अप्रवृत्तेरिति । इदमभ्युपेत्य वस्तुतः प्रकृतिपर्याप्तधर्मस्यैवातिदेशो न तु प्रकृत्यवयवगतधर्मस्यापीति तेन न्यायेन चारितार्थ्योपपादनमयुक्तमिति भावः । अत्र वाक्यसंस्कारपक्षाश्रयणान्न द्वितीयं दूषणमपीति वोध्यम् ।

ननु वहूधातोः क्ते, ऊढेति सिद्धौ, तत आङ्ग्खट्वाशब्दयोर्योगे^२ युगपदीर्घ-गुणयोः प्राप्त्या भाष्योक्तसम्प्रधारणा वाच्या, सैव न सम्भवति ‘धातूपसर्गयोः कार्यमन्तरङ्गम्’ इति “सुट् कात्” (पा० सू० ६१११३५) “गतिर्गतौ” (पा० सू० ८११७०) इति भाष्योक्तेरित्याशयेनाह :—यत्त्वति ।

कैयटाद्यभिमतं तदर्थमाह :—तत्संज्ञकेनेति । तदुक्तं “सुट् कात्पूर्वः”

१. सर्वं इत्यादितः ‘वक्तव्यतया’ इत्येतत्पर्यन्तं क० पु० नास्ति । पूर्वं प्रवृत्तये गुणस्य परत्वादीर्घे प्राप्ते इत्यधिकश्च वर्तते ।

२. ‘शब्दान्तर’ इत्यादितः ‘सूपपादत्वात्’ इत्येतत्पर्यन्तमत्र नास्ति क० पुस्तके, अग्रे ‘अयुक्तत्वात्’ इत्यस्यानन्तरं वर्तते ।

३. ‘स्योनस्योनेत्यादिसिद्धये’ इति पाठः क० पु० ।

४. ‘आङ्ग्खट्वोडाशब्दयोर्योगे’ इति पाठः क० पु० ।

साधनेन कारकेण तत्प्रयुक्तकार्येण च । अत एव 'अनुभूयते' इत्यादौ सकर्मकत्वात् कर्मणि लकारसिद्धिः' इति तन्न, क्रियायाः साध्यत्वेन बोधात्, साध्यस्य च

(पा० सू० ६।१।१३५) इत्यत्र भाष्ये "धातूपसर्गयोः कार्यमन्तरज्ञम्" । कुत एतत्, 'पूर्वं धातुरुपसर्गेण युज्यते पश्चात्साधनेन' इत्युक्त्वा नैतत्सारम् 'पूर्वं हि धातुः साधनेन युज्यते, पश्चादुपसर्गेण । साधनं हि क्रियां निर्वर्तयति, तामुपसर्गो विशिनष्टि' इत्युक्तम् । तदप्रे सत्यमेतत्, यस्त्वसौ धातूपसर्गयोरभिसम्बन्धस्तम-भ्यन्तरं कृत्वा धातुसाधनेन युज्यते । अवश्यं चैतदेवं विज्ञेयम् । यो हि मन्यते पूर्वं धातुसाधनेन युज्यते पश्चादुपसर्गेण ति 'आस्यते गुरुणा' इत्यकर्मकः 'उपास्यते गुरुः' इति सकर्मकः केन स्यात् । एवच्च कृत्वा सुट् सर्वतोऽन्तरज्ञतरको भवति, इति ।

अत्र कैयटेन सर्वत इति प्रतीकमुपादाय धातुसंज्ञाया अपीत्यर्थः । यस्माद् धातूपसर्गसमुदायेन विशिष्टा क्रिया प्रतिपाद्यते सैव साधनेन साध्यते, न तु साधनालब्धस्वरूपाऽन्यतो विशेषं लभते । अडादिव्यवस्थार्थं पृथग्धातूपसर्ग-प्रकल्पनम् । तत्र सं-कृ-शब्दे व्यवस्थिते एव सुट् भवति । पश्चात्समुदायावयवस्य तेनार्थेनार्थवतः^१ धातुसंज्ञा भवतीति व्याख्यातम् ।

अयं भावः सोपसर्गस्थले 'अधीते' इत्यादावुभाभ्यां पृथगर्थद्वयानुपलम्भात्, उपसर्गविशिष्टसमुदायस्यैव क्रियावाचकत्वम्, न तु केवलस्येऽः, तावन्मात्रेण तदर्थप्रतीतेः । न चैव समुदायस्य क्रियावचनत्वेऽपि भवादित्वाभावादवयवस्य भवादित्वेऽपि क्रियावचनत्वाभावादत्र धातुसंज्ञैव दुर्लभेति वाच्यम्, यथा कनादीनां साक्षादर्थवत्त्वाभावेऽपि पितृधनेनैव पुत्रस्य धनवत्त्वव्यवहारवत्प्रत्ययाधिकारे पाठसामर्थ्येन प्रकृत्यर्थेनैव प्रत्ययसंज्ञा^२-प्रयोजकार्थवत्त्वव्यवहारः, यथा वा सामुदायिकधनेनैव ऋतृणां धनवत्त्वव्यवहारः, तथा 'इडः' धातूपसर्गसमुदायार्थेनैव भवादौ पाठसामर्थ्येनाडादिव्यवस्थार्थमेतादृशे विषये गणपठितशब्दमात्रेऽपि धातुसंज्ञामात्रोपयोगर्थवत्त्वप्रतिज्ञाश्रयणेन तावन्मात्रेऽपि धातुसंज्ञा सम्भवात् । न चैवं प्रत्ययानां प्रकृत्यर्थान्वितस्वार्थबोधकत्वनियमभज्ञः, प्रकृतिप्रयोज्योपस्थितिविषयार्थान्वितेत्यर्थनादोषात् । एवच्च 'धातूपसर्गयोः कार्यमन्तरज्ञगम्' इति तदाशयः ।

साध्यत्वेन बोधादिति । निष्पाद्यत्वेन बोधादित्यर्थः । न च पचादिना फूत्कारादिरूपव्यापारस्य साध्यत्वेन बोधे न मानभिति वाच्यम्, फूत्कारादिरूपाणामवयवादिव्यापाराणामनेकेषां क्रमेणैवाभिनिर्वृत्त्याऽशुतरविनाशित्वेन

१. 'तेनार्थवतः' इति क० पु० पाठः । कैयटे तु मूलोक्त एव पाठो वर्तते ।

२. 'प्रत्ययसंज्ञा' इत्यपपाठः क० पु० । ३. 'अवयव' इति पाठः क० पु० ।

साधनाकाङ्क्षतया तत्सम्बन्धोत्तरमेव निश्चितक्रियाबोधेन साधनकार्यप्रवृत्त्युत्तर-
मेव क्रियायोगनिमित्तोपसर्गसंज्ञकस्य सम्बन्धौचित्यात् ।

अत एव “सुद् कात्पूर्वः” इति सूत्रे ‘पूर्वं धातुरूपसर्गं’ इत्युक्त्वा
‘नेतत्सारम्, पूर्वं धातुः साधनेन युज्यते, पश्चादुपसर्गं’ इत्युक्त्वोत्तर्युक्त्याऽस्येव

यौगपद्यायोगेन क्रियायाः कर्त्तादिरूपसाधनानाश्रिततया घटादिवत् सिद्धरूपेणा-
प्रतीत्यानिष्टाद्यमानावस्थां विनावस्थान्तरायोगेन तस्यास्तथैव भानमित्याशयात् ।

न च, वस्तुतः क्रियायासाध्यावस्थापन्नत्वेऽपि धातोः फूल्कारत्वादिरूपेणैव
फूल्कारादौ शक्तिग्रहेण तथा वोद्रो दुवृच्च इति वाच्यम्, पचादिपदस्य शक्तिग्रहकाले
नियमेन पक्तृसमवेते साध्यावस्थापन्नतया प्रतीयमाने फूल्कारादिरूपव्यापार एव
शक्तिग्रहेण शब्दशक्तिस्वभावात् तेनैव रूपेण ततो वोध इत्याशयात् ।

आकाङ्क्षतयेति । नियमत इति शेषः । तयोर्निरूप्यनिरूपकभावापन्नत्वा-
दिति भावः । अत एव “गतिर्गतौ” (पा० सू० ८।१।७०) इति सूत्रेऽभिनिर्वृ-
त्स्येति प्रतीकमुपादाय ‘सतो ह्यर्थस्य विशेषणेन सम्बन्धो दृश्यते साधनायत्तच्च
क्रियायास्तत्त्वम्’ । न चासती कथं साधनेन युज्यते इति चेत्, ‘साधनेन तस्या
उत्पाद एवाभिसम्बन्धः । ततश्च साधनादवाप्तजन्मा क्रियोपसर्गं विशेष्यते’ इति
तन्मतस्वरूपं कैय्यटो व्याख्यत् ।

निश्चितक्रियाबोधेनेति । ननु ‘डुपचष्’ पाके (भवा० १०६५) इत्य-
नुशासनेन लोकव्यवहारेण वा धातोः साध्यावस्थापन्नव्यापारे शक्तिग्रहः ? उत्त
केवलव्यापारे ? आद्ये पदश्रवणोत्तरं शक्तिस्मृत्या तादृशार्थोपस्थितौ प्रतिबन्ध-
काभावेन निश्चितक्रियाबोधसम्भवेन तद्वोधे साधनसम्बन्धानपेक्षणात् । द्वितीये
फूल्कारत्वादिरूपेण व्यापारस्योपस्थितौ साधनबोधकप्रत्ययोत्पत्त्यनन्तरमपि साध्य-
त्वेनोपस्थितेर्लक्षणान्तरासम्भवात् ।

न चोपसर्गसम्भिव्याहारे क्रियाविशेषप्रतीतिवत्साधनबोधकप्रत्ययसम-
भिव्याहार एव साध्यावस्थापन्नक्रियाप्रतीतिरिति वाच्यम्, भावाख्यातेषु दोषा-
पत्तेः^१ । ‘लिडादीनाम्’ कालविशेषद्योतकत्वसम्भवेऽपि धातुवाच्यव्यापारे साध्य-
त्वद्योतकतायां मानाभावादिति चेत्, न; क्रियाकारकयोर्नित्यसाकाङ्क्षत्वेन
तण्डुलमित्यनेन कारकप्रतीतावपि तन्निरूपकक्रियाविशेषप्रतीतेः पूर्वं नैराकाङ्क्ष्या-
सम्भवेन कारकत्वेन प्रतीतेरपर्यवसानवत् ‘पच’^२ धातुना साध्यावस्थापन्नक्रियाशा
बोधेऽपि तन्निरूपककारकविशेषप्रतीतेः पूर्वं साध्यत्वेन प्रतीतेरपर्यवसानेन
तत्सम्बन्धोत्तरमेव साध्यत्वनिश्चयेनान्तरङ्गत्वात्पूर्वं साधनबोधकप्रत्ययोत्पत्ते-
रेवैचित्यमित्याशयात् ।

१. ‘भावाख्यातेष्वदोषापत्तेः’ इति पाठः क० पु० । २. ‘लिडादीनाम्’ इति पाठः क० पु० ।

३. ‘पचतीत्यादौ’ इति पाठः क० पु० ।

युक्त्वमुक्तम्, ‘साधनं हि क्रियां निर्वर्तयति’ इत्यादिना भाष्ये । उपसर्गद्योत्यार्थान्तभविण धातुनैवार्थीभिधानाद्वक्तेषु कर्मणि लकारादिसिद्धिः । पश्चाच्छ्रौतृबोधाय द्वितकोपसर्गसम्बन्धः ।

एव चान्तरङ्गतरार्थकोपसर्गनिमित्तः सुट् सम्—कृतीत्यवस्थायां द्वित्वादितः पूर्वं प्रवृत्तते, ततो द्वित्वादि ।

न चैवं साधनसम्बन्धात्पूर्वं पचादिवाच्यव्यापारे क्रियात्वानिश्चयात्तदर्थविशेषद्योतकप्रादेष्परसर्गसंज्ञाभाववत् प्रकृते धातुसंज्ञाया अप्यप्राप्त्या तत्र साधनसम्बन्धबोधकप्रत्ययोऽपि दुर्लभ इति वाच्यम्, ‘पिपठिषति’ इत्यत्र प्रतीयमानस्येषिकर्मत्वस्य पूर्वमेव विवक्षयेषिकर्मवाचकत्वात् सन्प्रत्ययवद् भाविसाधनसम्बन्धाश्रयणेन क्रियावाचित्वमाश्रित्य पूर्वमेव पदसंस्कारकाले धातुसंज्ञाया अपि प्रवृत्तेरित्याशयात् ।

न चैव मुपसर्गद्योत्यार्थविशेषस्य साधनसम्बन्धित्वं विवक्षया क्रियात्वेन धातुसंज्ञावत् तत्समकालमेव तन्मित्तोपसर्गसंज्ञाया अपि प्रवृत्तौ बाधकाभावेन तस्यां सत्यां लिङ्गुत्पत्तिसमकालमेवोपसर्गसंज्ञकशब्दसम्बन्धसम्भवेन साधनबोधकप्रत्ययोत्पत्त्यनन्तरमेवेत्यसङ्गतमिति वाच्यम्, धात्वर्थभूतव्यापारे साधनेन निष्पादत्वविवक्षोत्तरमेव क्रियात्वप्रतिपत्त्या क्रियाविशेषद्योतकत्वरूपक्रियायोगनिमित्तोपसर्गसंज्ञायाः प्रवृत्त्या आकाङ्क्षितविधानं ज्याय इति न्यायेन पूर्वोपस्थितसाधनकार्यस्य लिङ्गादेवान्तरङ्गत्वमित्याशयात् ।

एव च धातुनामनेकार्थत्वात् ‘नदी वहती’ ‘भारं वहति’ इतिवद्, भूधातुनैवार्थविशेषप्रतिपत्त्योऽकर्मकत्वं—सकर्मकत्वव्यवस्थापि सिद्ध्यति । ततश्च पूर्वमुपसर्गोण युज्यत इत्यस्योपसर्गर्थेन युज्यत इत्यर्थः । तत उपसर्गसंज्ञकशब्दयोगात् पूर्वं साधनकार्ययोगस्तत उपसर्गशब्दयोग इति वचनार्थ इति द्वयोरेकवाक्यतयैव समन्वयो युक्त इति न कुत्रापि क्लेश इति बोध्यम् ।

एतत् सर्वं ध्वनयन्नाहः—एव चेति । उपसर्गसमभिव्याहारविषये तद्योत्यार्थविशेषस्यैव निष्पाद्यत्वेन तस्मिन्साधनसम्बन्धेन क्रियात्वनिश्चयाय पूर्वं बुद्धिस्थित्वावश्यकत्वेन बाह्यसाधनसम्बन्धपेक्षया धात्वर्थान्तर्भूतसंशब्दार्थस्य प्रथममुपस्थितत्वेन ‘पायसं करोति’ इत्यादी सुणिन्वृत्तयेऽर्थवत्परिभाषयाऽर्थवत्संशब्दस्यैव सुटं प्रति निमित्तत्वेनाऽन्तरङ्गतरार्थकसंशब्दनिमित्तकत्वात्सुटोऽन्तरङ्गत्वमिति भावः । एतेन सुड्द्वित्वयोर्मध्ये परत्वात्सुटि न दोष इत्यपास्तम् । पदद्वयापेक्षसुडपेक्षयान्तरङ्गत्वाद् द्वित्वे ‘सञ्चस्कार’ इत्यस्यासिद्ध्यापत्तेः ।

१. ‘सम्बन्धित्वे’ इति पाठः क० पु० ।

२. ‘कर्मकृ’ इति पाठः क० पु० ।

अत एव 'प्रणिदापयति' इत्यादौ णत्वम् 'यदागमाः' इति न्यायेन

न चार्थकृतान्तरङ्गवहिरङ्गभावस्य नव्यमतेऽनाश्रयणात् पूर्वगितलिपिनिमित्तद्वित्वापेक्षया पश्चादागतसंशब्दनिमित्तकत्वेन पदद्वयाश्रयत्वेन च सुटो बहिरङ्गत्वेन भाष्यविरोधो दुर्वार इति वाच्यम्, संपरिभ्यां परत्वयोग्यस्येत्यर्थेनादोष इत्याशयात् । एवं "नेर्विशः" (पा० सू० १।३।१७) इत्यादावपि बोध्यम् ।

केचित्तु "प्रकल्प्य०" (परि० ६४) इति न्यायेन न दोष इत्याहुः । नेरित्यस्य षष्ठ्यन्तत्वमाश्रित्य निसम्बन्धिनो विशेरित्यर्थः । तयोस्तादर्थ्यमेव सम्बन्धः । तादर्थ्यञ्च विशिष्टकार्थवृत्तित्वमिति तु न युक्तम्, "समस्तृतीयायुक्तात्" (पा० सू० १।३।५४) इत्यत्रेव व्यवधानेऽप्यात्मनेपदापत्तेः । यदि तु व्यवधानेऽपि तत्प्रवृत्तिरिष्टा^१ इत्याग्रहस्तदा तदपि सम्यगेवेत्याहुः ।

ननु^२ 'उष्ट्रप्रणायाः' इति भाष्योदाहरणानुपपत्तिः^३—उपपदसंज्ञासन्नियोगेनैव "तत्रोपपदम्०" (पा० सू० ३।१।९२) इति तत्रग्रहणेनाणादिप्रत्ययविधानेनोपोच्चारितं पदमुपपदमिति महासंज्ञाबलादुपोच्चारितपदस्यैव तत्संज्ञाङ्गीकारेण पूर्वं तद्योगस्यावश्यकतया तत्रोपपदसंज्ञासमकालमेवाणि पश्चादुपसर्गयोगप्रसक्तावपि तयोर्नित्यसमासत्वेन समासमध्ये उपसर्गप्रवेशानुपपत्तेः ।

न च "ते प्राग्०" (पा० सू० १।४।८०) इति वचनान्मध्ये प्रवेशः सम्भवतीति वाच्यम्, तद्युटितसमुदाय एकार्थीभावस्य कल्पितत्वेन तस्य तदनाश्रयत्वात्तेन तादृशार्थबोधानापत्तेरिति चेत्, न; "कर्तृकर्मणोऽ०" (पा० सू० २।३।६५) इत्यत्र कृतीत्यस्य विषयसप्तमीत्वेन कृतप्रत्यये विवक्षिते प्रत्यासत्त्या कृतप्रत्ययप्रकृत्यर्थनिरूपितकर्तृकर्मवाचकात् षष्ठीत्यर्थे कृतप्रत्ययप्रवृत्तेः पूर्वमेव षष्ठीप्राप्त्या बुद्धिस्थे तस्मिन् कृतप्रत्ययप्रवृत्तिसमकालमेवोपपदसंज्ञायाः सम्भवेन तत उपसर्गयोगे पश्चादुपपदेन योगे विशिष्टार्थे एवैकार्थीभावस्य कल्पनेनादोषात् ।

अन्यथा सुबन्तस्यैवोपपदसंज्ञेति सिद्धान्तादपवादविषयत्वात् पूर्वं द्वितीयाया अप्राप्त्या कृद्योगाभावात् षष्ठ्या अप्यप्राप्त्या केवलप्रातिपदिकस्योपपदसंज्ञाभावेन तत्सन्नियोगेनाणादिविधानासङ्गतिः । अत एव "आतोऽनुपसर्ग०" (पा० सू० ३।२।३) इत्यनुपसर्गग्रहणं चरितार्थमिति दिक् ।

उक्तार्थं मानमाहः—अत एवेति । णिज्वाच्यव्यापारे उपसर्गदोत्यप्रकर्षादि-

१. 'इष्टा' इति नास्ति क० पु० ।

२. 'ननु' इत्यादितः 'इति दिक्' इत्येतत्पर्यन्तं नास्ति क० पु० ।

३. व्या० म० भा० पा० सू० ३।२।१ ।

समाहितं भाष्ये । अत एव 'प्रत्येति प्रत्ययः' इत्यादिसिद्धिः । अन्यथाऽन्तरङ्गत्वात् सर्वर्णदीर्घं रूपासिद्धिः ।

यदुपसर्गनिमित्तकं कार्यमुपसर्गार्थाधितं विशिष्टोपसर्गनिमित्तत्वात् तदन्तरङ्गम् । यत्तु न तथा, तत्र पूर्वागतसाधननिमित्तकमेवान्तरङ्गम् । अत एव "न धातु" इति सूत्रे 'प्रेद्धः' इत्यत्र "गुणो बहिरङ्गः" इति भाष्ये उक्तम् ।

किञ्च पूर्वमुपसर्गयोगे धातूपसर्गयोः समासे ऐकस्वर्याद्यापतिः इति

विवक्षाया असम्भवस्य शेखरे स्पष्टत्वेन णिच्प्रकृत्यर्थं एवोपसर्गार्थप्रकर्षादिविवक्षणेन पूर्वमेवोपसर्गयोगेन णत्वस्य सिद्ध्या भाष्यासङ्गतिरिति भावः ।

ननु सपादसप्ताध्यायीस्थकार्यप्रवृत्तियोग्यतायां त्रैपादिकस्य पूर्वमप्रवृत्त्या पूर्वं णिच्चि, पुकि, भाष्यसङ्गतिरित्यरुचेराहः—अत एवेति । सिद्धान्ते 'धातूपसर्गयोः कार्यमन्तरङ्गम्' इत्यस्य विषयमाहः—यद्युपेति । अन्तरङ्गमिति । अर्थवत्परिभाषया सार्थकशब्दस्यैव निमित्तत्वेन पूर्वोपस्थितार्थकशब्दनिमित्तकत्वेनाऽन्तरङ्गत्वं बोध्यम् ।

यत्तु न तथेति । विशिष्टोपसर्गनाश्रयणेनार्थस्यानिमित्तत्वात्केवलोपसर्गसम्बन्धिवर्णमात्रनिमित्तकमित्यर्थः । 'धातूपसर्गयोः कार्यमन्तरङ्गम्' इति सामान्यतः स्वीकर्त्तुमते दोषमाह—किञ्चेति । न च लकारोत्पत्तावपि समासो दुर्वार एवेति वाच्यम्, साधनस्य सङ्घचाविशिष्टत्वनियमेन सम्पूर्णतदाकाङ्क्षानिवर्तकतिङ्गामुपत्त्यैव तदाकाङ्क्षानिवृत्याऽतिङ्ग इति निषेधसम्भवात्, "प्रकल्प्य०" (परि० ६४) इति न्यायेन लान्ते समासाप्रवृत्तेश्च ।

ननु 'परमगाग्यायिणः' इत्यादौ परमार्थसंस्पृष्टगार्ग्यस्यापत्येन योगे गार्ग्यस्यापत्येन योगमाश्रित्य 'फक्'प्रत्ययवत्तिङ्गर्थसंसृष्टधात्वर्थस्योपसर्गेण योगे धातूपसर्गयोगस्यानपायात्समासो दुर्वारः, किञ्चोपसर्गार्थसंसृष्टधात्वर्थस्यैव साधनेन योगेन सामर्थ्यस्य सूपपादत्वादिति चेत्, न; 'अतिङ्ग' इति निषेधेन तिङ्गन्तधटिते 'प्रपचति' 'कारको ब्रजति' इति वाक्ये एकार्थीभावाभावस्यैव कल्पनेन तदवयवे एकार्थीभावस्य दूरापास्तत्वात्, तिङ्गमपि कर्त्तादिद्योतकत्वेन विशिष्टस्यैव धात्वर्थत्वेन तस्य वक्तुमशक्यत्वाच्च ।

वस्तुतोऽतिङ्ग इत्यस्य स्थानेऽक्रियेति न्यासेन क्रियाविशेष्यकवोधजनकेन न समास इत्यर्थाद् धातुना न समासप्राप्तिरिति प्राचीनमतेऽपि न दोषः, योगविभागस्येष्टसिद्ध्यर्थत्वेनादोषाच्च ।

ननु समासे जातेऽपि निरुक्तार्थवत्त्वाभावात् प्रातिपदिकत्वाभावेन पदत्वाभावादैकस्वर्यापत्तिर्नेत्यरुचेराहः—आदीति । 'अन्वभवत्'^२ इत्यत्र पाक्षिकः

१. 'स्पष्टामति' इत्यधिकः पाठः क० पु० ।

२. 'अवुभवत्' इत्यपपाठः क० पु० ।

“उपपदमतिङ्” इति सूत्रे भाष्ये स्पष्टम् । भावार्थं प्रत्ययस्यापि पूर्वमेवोत्पत्तिः । अत एव “णेरध्ययने” इति निर्देशः सङ्गच्छते । इदं च सामान्यापेक्षं ज्ञापकम्, भावतिङोऽपि पूर्वमुत्पत्तेः । अन्यथा तत्र समाप्तिः । तिङ्गु तु ‘अतिङ्’ इति निषेधात्र तत्र दोषः, यदि भावतिङ्गुपसर्गयोगोऽस्तीत्यलम् ।

यत्तु ‘विशेषापेक्षात् सामान्यापेक्षमन्तरङ्गम्’ विशेषापेक्षे विशेषधर्मस्याधिकस्य निमित्तत्वात् । यथा “रुदादिष्यः सार्वधातुके” इत्यत्र रुदादित्वं सार्वधातुकत्वं च । तत्र सार्वधातुकत्वज्ञानाय प्रकृतेर्धातुत्वज्ञानं प्रत्ययस्य प्रत्ययत्वज्ञानं चावश्यकमिति यासुडन्तरङ्गः । एतेन यत् “अनुदात्तडितः” इति सूत्रे कैयटोक्तम् ‘लभात्रापेक्षयाऽन्तरङ्गास्तिबादयो लकारविशेषापेक्षत्वाद् बहिरङ्गः स्यादयः’ इति, तत्परास्तम्; विशेषापेक्षत्वेऽपि तस्य सामान्यधर्मनिमित्तकत्वाभावेन तत्त्वस्य दुरुपपादत्वात्, परनिमित्तकत्वेन स्यादीनां बहिरङ्गत्वाच्चेति, तत्र; विशेषस्य व्याप्तत्वेन व्यापकस्यानुमानेनोपस्थितावपि

इष्टः प्रकृतिभावो न स्यात् “न समासे” (का० वा० ६।१।१२७) इति निषेधादिति भावः । ननु भावार्थकस्य पूर्वमेवोत्पत्तौ न किञ्चिदगमकमिति तत्र पूर्वमुपसर्गयोगे समासो दुवरि इत्यत आहः—भावार्थेति । भिन्नपदोपात्तकर्त्रादिसम्बन्धेन साधनाकाङ्क्षानिवृत्त्या क्रियात्वनिश्चयोत्तरमेवोपसर्गयोगः । भावार्थकप्रत्ययस्य तु स्वार्थिकत्वेनान्तरङ्गतरत्वात्पूर्वमेवोत्पत्तिरित्याशयः ।

अत्र मानमाहः—अत एवेति । निर्देशस्य सामान्यापेक्षज्ञापकत्वमित्याहः—इदञ्चेति । ‘प्रपिपठिषति’ इत्यादावपि समानकर्तृकादित्युक्त्या सनर्थसाधनेनैव प्रकृतेरपि तदाकाङ्क्षानिवृत्त्या सना एकार्थभावात्तदविशेषणत्वाच्च प्रकृत्यर्थस्य तदुत्तरमेवोपसर्गयोग इति तत्रापि “न समासे” (का० वा० ६।१।१२७) इति बोध्यम् । “धातोः कर्मणः०” (पा० सू० ३।१।७) इत्यत्र ‘सोपसग्निमा भूत्’ इति भाष्यं त्वेकदेशिन इति न तदविरोधः । एवं कर्मलकारविषयेऽपि कारकान्वययोग्यतावच्छेदकरूपसाध्यत्वनिश्चयस्य तदुत्तरमेव जायमानत्वेन न पूर्वमुपसर्गयोग इति न दोषः ।

दीक्षितोक्त खण्डयति—यस्त्विति । आवश्यकमिति । “धातोः” (पा० सू० ३।१।९१), “प्रत्ययः” (पा० सू० ३।१।१) इति चाधिकारात् धातुविहितप्रत्ययसंज्ञकतिङ्गदेस्तत्संज्ञाविधानादिति भावः । एतेन—इत्यस्यार्थमाह—विशेषापेक्षत्वेऽपोति । तस्येति—स्यादिविधेरित्यर्थः । ननु कैयटोक्तरीत्यङ्गीकारे स्यादिषु कथं निर्वाहोऽपि आहः—परेति । एवं च “विकरणेभ्यः०” (परि० ४१) इत्यस्याभावेऽपि न दोष इति भावः ।

ननु “अनुदात्तडितः०” (पा० सू० १।३।१२) इति प्रकरणस्य लादेशविधेकवाक्यतापक्षेऽत्रापि प्रकृतिविशेषापेक्षत्वेनोभयोस्समत्वाद् बहिरङ्गपरि-

तस्य निमित्तत्वे मानाभावेनाधिकधर्मनिमित्तकत्वानुपपादनात्, भाष्ये एवंविधान्तरङ्गः बहिरङ्गभावस्य, कवाप्यनुल्लेखाच्च ।

यत्तु मतुप्सूत्रे भाष्ये 'पञ्च गावो यस्य सन्ति, स 'पञ्चगुः' इत्यत्र मतुप्साप्तिमाशङ्कृच 'प्रत्येकमसामर्थ्यात्, समुदायादप्रातिपदिकत्वात्, समासात्, समासेनोक्तत्वात्' इति सिद्धान्तिनोक्ते 'नैतत्सारम्, उक्तेऽपि हि प्रत्ययार्थे उत्पद्यते द्विगोस्तद्वितो यथा 'पाञ्चनापितिः' इति पूर्वपक्षयुक्तिभाष्ये । "द्विगोर्लुगनपत्ये" इति लुगिवधानात् तद्वितार्थद्विगोस्तद्वितो भवति, पञ्चगुशब्दश्च द्विगुरिति तदाशयं कंयटः । ततः 'द्वैमातुरः', 'पाञ्चनापितिः' 'पञ्चसु कपालेषु संस्कृतः' इत्यादौ सावकाशद्विगोवंहुव्रीहिणा प्रकृते परत्वाद् बाध इत्याशयेन 'नैष द्विगुः, कस्तर्हि ?

भाषया कथं निर्वाह इति चेत्, न; उभयोर्बहिरङ्गयोः परत्वाल्लादेशेन निर्वाह इत्याशयात् । मानाभावेनेति । न च धातोः परस्य प्रत्ययस्यैव सार्वधातुकसंज्ञाविधानेन धातुत्वप्रत्ययत्वादेः शक्यतावच्छेदककोटिप्रविष्टतया शब्दत एवोपस्थित्या बहिरङ्गत्वं सुवचमिति वाच्यम्, संज्ञाशब्दे स्वरूपस्यैव प्रवृत्तिनिमित्ततया धातोः परत्वप्रत्ययत्वयोरुपलक्षणत्वेन शब्दादनुपस्थितत्वेनानुमितत्वमित्याशयात् । 'रुद्यात्' इत्यादौ नित्यत्वाद्यासुटि न दोष इति भावः ।

ननूक्तान्तरङ्गवहिरङ्गभावस्य मतुप्सूत्रे^१ भाष्ये स्पष्टमुल्लेखेन कथं नोलिलखितत्वमत आहः—यत्त्वति । तत्र हि भाष्ये 'अथेह कस्मान्न भवति 'चित्रगुः' इति, बहुव्रीहिणोक्तत्वान्मत्वर्थस्य न भवति । 'अथेह कस्मान्न भवति 'पञ्चगुः' इति, समासेनोक्तत्वात् । नैतत्सारम्, उक्तेऽपि प्रत्ययार्थे उत्पद्यते द्विगोस्तद्वितः, तद्यथा 'द्वैमातुरः' 'पाञ्चनापितिः' इति । नैष द्विगुः, कस्तर्हि ? बहुव्रीहिः । अपवादत्वाद् द्विगुः प्राप्नोति । अन्तरङ्गत्वाद् बहुव्रीहिर्भविष्यति । काऽन्तरङ्गता ? अन्यपदार्थे बहुव्रीहिः, विशिष्टेऽन्यपदार्थे तद्वितार्थे द्विगुः तर्स्मश्चास्य तद्वितेऽस्तिग्रहणं क्रियते' इत्युक्तम् ।

ननु समासादापाद्यत उत वाक्यात् ? अन्त्येऽपि किं प्रत्येकमुत समुदायात् ? न तत्र मध्य इत्याहः—प्रत्येकमिति । परस्परापेक्षत्वेनासामर्थ्यादिति भावः । नान्त्य इत्याहः—समुदायेति । पूर्वपक्षयुक्तिरिति । सिद्धान्ते तद्वितार्थ इति विषयसप्तमी न तु वाच्य इति । अत एव तत्र तद्वितः । पूर्वपक्षी तु वाच्ये इत्येवार्थं मन्यते । समासान्तश्चानित्यत्वान्न भवति । मतोस्तु न लुक्, अप्रागदीव्यतीयत्वात् । ततश्च मतुपश्चवणं दुर्वारमित्याशयेनाहः—द्विगोरिति । प्रकृते इति । 'पञ्चगुः' इत्यत्रेत्यर्थः । बाध इति । परत्वादिति शेषः ।

१. "तदस्यास्त्यस्मिन्निति मतुप्" (पा० सू० ५।२।६४) इति सूत्रे भाष्य इत्यर्थः ।

बहुत्रीहिः’ इति सिद्धान्तिनोक्ते तमवकाशमजानानोऽपवादत्वाद् द्विगुः प्राप्नोतीति पूर्वपक्षी । अन्यपदार्थं सुवन्तमात्रस्य विधीयमानबहुत्रीहेः सङ्ख्यायास्तद्वितार्थं विधीयमानो द्विगुर्विशेषविहितत्वाद् बाधकः प्राप्नोतीति कंयटः ।

ततः सिद्धान्त्येकदेश्याहः—‘अन्तरङ्गत्वाद् बहुत्रीहिः । कान्तरङ्गता ? अन्यपदार्थं बहुत्रीहिः, विशिष्टेऽन्यपदार्थं द्विगुः, तस्मिंश्चास्य तद्वितेऽस्तिग्रहणं क्रियते’ इति । अधिकास्त्यथापिक्षमत्वर्थनिमित्तो द्विगुर्वहिरङ्गः इति कंयट इति ।

नेषा सिद्धान्त्युक्तिः, एतावताप्यपवादत्वाहानेः । अच्चसामान्यापेक्षयणो विशिष्टसवर्णजपेक्षदीर्घेण बाधदर्शनात् ।

सिद्धान्तिनोक्त इति । अप्रथमान्तेषु ‘द्वैमातुरः’ ‘पञ्चकपालम्’ इत्यादौ द्विगोश्चारितार्थ्येन समानाधिकरणे प्रथमान्ते परत्वाद् बहुत्रीहिणा वाधेनास्यापि¹ चित्रगुतुल्यत्वात् समासेनोक्तत्वात् दोष इति भावः । अपवादत्वाद् द्विगुरिति । प्रथमान्तानामेव बहुत्रीहिरिति नियमाभावादन्यपदार्थमात्रे सुवन्तमात्रस्य विधीयमानबहुत्रीहेस्संख्यायास्तद्वितार्थं विधीयमानो द्विगुर्विशेषविहितत्वाद् बाधको भविष्यति । द्विगुविषये तु ‘उक्तार्थानाम्’ इति न्यायस्य द्विगोरिति ज्ञापकादप्रवृत्त्या ‘चित्रगुः’ इत्यत्रेव वारणं न सारमिति भावः ।

ततः सिद्धान्ती ‘तुष्यतु दुर्जनः’ इति न्यायेन तदुक्तमपवादत्वमभ्युपगम्य ‘अपवादोऽपि यद्यन्यत्र०’ (परि० ६६) इति न्यायेन तदुक्तदोषं परिहर्तुमाहः—अन्तरङ्गत्वादिति । अपवादत्वस्य कथमप्यसम्भवात्, तदभ्युपगमादस्य सिद्धान्त्येकदेशित्वमिति भावः । विशिष्ट इति । विशेषविशिष्ट इत्यर्थः । तस्मिंश्चास्येति । अस्य द्विगोर्थद्वारा निमित्तभूते तस्मिन् तद्वित इत्यर्थः । विषयत्वं सप्तम्यर्थः । मतुविधायकेऽस्तिग्रहणमिति यावत् । अधिकेति । बहुत्रीहिनिमित्तान्यपदार्थपिक्षयाधिकोऽस्त्यर्थस्तदपेक्षो यो मतुप् तदर्थनिमित्तिक इत्यर्थः । एवमनूद्य खण्डयति—एतावतेति । अधिकास्त्यथपिक्षत्वेनेति भावः । अहनेरिति । “प्रकल्प्य०” (परि० ६४) इति न्यायेन तदविषये बहुत्रीहेरप्रवृत्तेरिति भावः ।

नन्वपवादत्ववादिना पूर्वपक्षिणा प्रथमान्तानामेव बहुत्रीहिरिति नियमानभ्युपगमात् पञ्चानां नापितानामपत्यमित्यत्रापि बहुत्रीहेः प्राप्त्याऽत्रान्तरङ्गवहिरङ्गभावापन्नत्वेन समानविषये उत्सर्गबहुत्रीहेर्वाधिनेनापवादद्विगोश्चारितार्थ्येन ‘पञ्चगुः’ इत्यत्र मत्वर्थविवक्षायामुभयोरपि प्राप्त्या “अपवादोऽपि०” (परि० ६६) इति न्यायेन बहुत्रीहिणा द्विगोर्वाधिविषयेऽपवादत्वस्य हान्यभावेऽपि न दोषोऽत आहः—अजिति । अधिकापेक्षत्वेन बहिरङ्गत्वाङ्गीकारे

१. ‘बाध इत्यस्यापि’ इति पाठः क० पु० ।

किञ्चोक्तरीत्या परत्वेन बाधसिद्धेः । किञ्चात्राधिकापेक्षत्वेनैव
बहिरङ्गत्वम्, न केवलविशेषापेक्षत्वेनेति न तद्वाष्यारूढं विशेषापेक्षस्य बहिरङ्ग-
त्वम् ।

अत एव सुबन्तसामान्यापेक्षो बहुत्रीहिः, तद्विशेषापेक्षो द्विगुरिति नोक्तं
भाष्ये ।

‘श्रीजाः’ इत्यादौ तुल्यन्यायेन दीर्घस्यापि यणपेक्षया बहिरङ्गतया समानविषयत्वा-
भावेन दीर्घस्याचारितार्थ्यसम्भवात्^१ केवलापवादत्वेनैव दीर्घेणोत्सर्गवाधे ‘अयजे
इन्द्रम्’ इत्यादावपि वाधापत्तिरित्युक्तरीत्या बहिरङ्गत्वमादाय “अपवादोऽपि०”
(परि० ६६) इति न्यायप्रवृत्तिर्वचेति भावः ।

ननु पूर्वपक्षिणः प्रथमान्तानामेव बहुत्रीहिरिति नियमाज्ञानेनापवादत्वो-
क्तेरेकदेशित्वेऽपि सिद्धान्तिनस्तज्ज्ञानेनापवादत्वज्ञानाभावेन वस्तुतोऽन्तरङ्गत्वाद्
बहुत्रीहिरिति स्वाशयप्रकटनेन नैष द्विगुः, कस्तर्ह ? बहुत्रीहिरिति स्वोक्तिसम-
र्थननं युक्तमेव । न तु “अपवादोऽपि०” (परि० ६६) इति न्यायेन तत्समर्थनम-
भिमतमित्यत आहः—किञ्चेति । सिद्धेरिति । अपवादत्वानभ्युपगमपरत्वेनैव
बहुत्रीहिसिद्ध्या कथञ्चिदन्तरङ्गत्वसमर्थनायाधिकास्त्यथपेक्षणेन तदुपपादन-
प्रयासस्य वैय्यर्थ्यपत्तेरिति भावः ।

ननु परत्वान्तरङ्गत्वयोर्योगे तुल्यबलत्वासम्भवेन विप्रतिषेधसूत्राप्रवृत्त्या-
न्तरङ्गत्वादित्युपन्यास एव युक्तः । किञ्चास्यैकदेशित्वेऽपि विशेषापेक्षात्सामा-
न्यापेक्षमान्तरङ्गमिति भाष्ये सूचितमेव । अन्यथोक्तिसम्भव एव न स्यादिति
कैयटाद्युक्तिर्युक्तैत्यत आहः—किञ्चात्रेति । ‘पञ्चगुः’ इत्यत्रेत्यर्थः । नैवेति ।
एवकारेण प्राचीनसम्मतविशेषापेक्षत्वरूपबहिरङ्गत्वहेतोव्यावृत्तिः । बहिरङ्ग-
त्वमिति—वक्तुं युक्तमिति शेषः । एवच्चात्र लक्ष्ये अधिकापेक्षत्वेनैव भाष्योक्तं
बहिरङ्गत्वं निर्वोद्धुं शक्यमिति भावः । न केवलविशेषापेक्षत्वेनेति । केवल-
पदेनाधिकापेक्षत्वरूपबहिरङ्गत्वहेतोव्यावृत्तिः ।

एवच्चाधिकापेक्षात्वशून्यविशेषापेक्षत्वेनैव बहिरङ्गत्वं निर्वाधमिति नेत्यर्थः ।
इति हेतौ । विशेषापेक्षत्वेन बहिरङ्गत्वमनभ्युपगम्यापि^२ अत्राधिकापेक्षत्वेनैव
बहिरङ्गत्वस्य सूपपादतया त्वदुक्तरीत्या विशेषापेक्षत्वेन बहिरङ्गत्ववर्णनमेक-
देशिभाष्यारूढमपि न भवतीत्यर्थः । एवच्च भाष्यस्यान्यथाप्युक्तिसम्भवाद्
विशेषापेक्षत्वेन बहिरङ्गत्वस्वीकारे न किञ्चिद्गमकमिति भावः ।

ननूभयथापि भाष्यस्य सुयोजत्वेनैतदेवाभिमतम्, न तदुक्तमभिमतमित्यत्र
किं मानमत आहः—अत एवेति । तस्यानभिमतत्वादेवेत्यर्थः । नोक्तं भाष्ये इति ।

१. ‘चारितार्थ्यसम्भवात्’ इति पाठः क० पु० ।

२. ‘भाष्य’ इति पाठः क० पु० ।

३. ‘अभ्युपगम्यापि’ इति पाठः क० पु० ।

न चार्थकृतबहिरङ्गत्वस्यानाशयणादिदमयुक्तम्, एकदेश्युक्तित्वेनादोषात् ।

अत एवास्तिग्रहणं नोपाध्यर्थम्, किन्त्वस्तिशब्दान्मतुबर्थमिति त्वदभिमतं बहिरङ्गत्वमपि द्विगोर्नास्तोति प्रतिपाद्य सिद्धान्तिना 'मत्वर्थे द्विगोः प्रतिषेधो वक्तव्यः' इति वचनेनैतत्सद्भित्युक्तम् ।

अन्यथा काऽन्तरङ्गता ? इति प्रश्ने उक्तरीत्या सामान्यविशेषधर्मपुरस्कारेण व तदुपपादितं स्यादिति भावः । नन्वधिकास्त्यथपिक्षत्वेन वहिरङ्गत्वमपि तवानिष्टमेवेत्याशङ्कृतेः—न चेति । एकदेश्युक्तित्वे मानमाहः—अत एवेति । त्वदभिमतमिति । अधिकास्त्यथपिक्षकृतमित्यर्थः । सिद्धान्तिनैति । अन्तरङ्गत्ववादिसिद्धान्त्येकदेशिनेत्यर्थः । वचनेनैवेति । द्विगौ तदुक्तापवादत्वस्याङ्गीकृतत्वेन स्वोत्प्रेक्षितान्तरङ्गत्वस्य बहुत्रीहावुक्तरीत्या सम्भवेन वचनमङ्गीकृतमिति भावः । एवञ्चैतत्सूत्रस्थः सर्वोऽपि ग्रन्थः प्राय एकदेशिन एवेति सूचयितुमिदमुक्तमिति बोध्यम् ।

नन्वेवमपि "वर्णो वर्णेन" (पा० सू० २।१।६९) इति सूत्रे 'समानाधिकरणसमासाद् बहुत्रीहिर्भवति विप्रतिषेधेन' इति वार्तिकखण्डनावसरे 'अन्तरङ्गः कर्मधारयः, काऽन्तरङ्गता ? स्वपदार्थे कर्मधारयः, अन्यपदार्थे बहुत्रीहिः' इत्युक्तं भाष्ये तद्विरुद्धचेत ।

न च समासशक्तिवादिनां मतेऽन्यपदार्थेऽस्यापि विशिष्टशक्यत्वेन स्वपदार्थत्वात्कथं बहिरङ्गत्वमिति वाच्यम्, स्वघटकपदघटितवाक्यदृष्टार्थमात्रविषयकतपुरुषीयशक्तिग्रहापेक्षया बहुत्रीहिसंज्ञकपदसमुदायीयशक्तिग्रहस्य स्वघटितपदघटकवाक्यदृष्टार्थातिरिक्तार्थविषयकत्वेन वहिरङ्गत्वमित्याशयात् । न च समानाधिकरणानामेव बहुत्रीहेरङ्गीकारेण बहुत्रीहेरनवकाशतयाऽन्तरङ्गत्वप्रतिपादनपरभाष्यमेकदेशिन इति वाच्यम्, 'कण्ठेकालः' ["अमूर्धमस्तकात्" (पा० सू० ६।३।१२) इत्यलुक्] इत्यादौ तस्य चारितार्थ्यसम्भवात् ।

न च "सप्तमी विशेषणे०" (पा० सू० २।२।३५) इति ज्ञापकसिद्धेतस्मिन्मूत्रस्य चारितार्थयोगादपवादत्वं^१ दुर्वारमिति वाच्यम्, 'प्राप्तोदको ग्रामः' इत्यादावुदककर्तृकप्राप्तकर्मीभूतो ग्राम इति विशेषणविशेष्यभावव्यत्यासेनैवकार्थीभावस्य कल्पनेन तत्र सामानाधिकरण्याभावात्, कर्मधारयाप्राप्त्या बहुत्रीहेरारितार्थस्य सुवचत्वात् । न च सामानाधिकरण्याभावे बहुत्रीहेरप्यप्राप्तिः, द्वितीयादीनां प्रतिपदं समासविधानेन प्रथमान्तानामेव शेषत्वेन तत्र समर्थानां जायमानो बहुत्रीहिरर्थात् समानाधिकरणानामेव भवतीत्यर्थस्य कैव्यटेनैव स्पष्टमुक्तत्वेन तथा बोधान्यथानुपपत्त्या, तत्र सामानाधिकरण्याभावेऽपि लौकिकविग्रह-

१. कोष्टकान्तरितः पाठः क० पु० नास्ति ।

२. 'अपवादित्वम्' इति पाठः क० पु० ।

अत एव “तदोः सः सा०” इति सूत्रेऽनन्त्ययोरिति चरितार्थम् । अन्यथा प्रत्ययसामान्यापेक्षत्वेनाऽन्तरङ्गत्वादन्त्यस्यात्वेऽनन्त्यस्यैव सत्त्वे सिद्धे तद्वैयर्थ्यं स्पष्टमेव । “पादः पत्” इति सूत्रे भाष्यकयटयोरप्येतदन्तरङ्गत्वाभाव एव सूचित इति सुधियो विभावयन्तु ।

वाक्ये ‘प्राप्तमुदकं यम्’ इत्यत्र यत्कर्मकप्राप्तिकर्त्तभिन्नमुदकमिति वोधेन तत्रत्यसामानाधिकरण्यमादाय बहुत्रीहिप्रवृत्यङ्गीकारेऽपि कर्मधारयविधौ समानाधिकरणाधिकारेण तस्योपजीव्यत्वेन वृत्तौ सामानाधिकरण्याभावविषये तदप्रवृत्तेः ।

न चैवं ‘प्राप्ता भार्या यं प्राप्तभार्यः’ इत्यत्र पुंवत्वसिद्धये “कालः परिमाणिना” (पा० सू० २।२।५) इति सूत्रस्थभाष्योक्तवृत्तिविग्रहयोः समानार्थकत्वनिर्वाहाय च प्राप्तिकर्त्तभिन्नोदककर्मत्येव वोधः । विशिष्टे तद्वाधाद् विशेषणीभूतप्राप्तौ तत्पर्यवस्यतीति तत्रापि सामानाधिकरण्यात् कर्मधारयप्राप्तिरस्त्येवेति वाच्यम्, एवमपि ‘रामो जामदग्न्यः’ ‘तक्षकः सर्पः’ इत्यादौ बहुलग्रहणात्कर्मधारयप्राप्तिविषये बहुत्रीहेश्वारितार्थ्यसम्भवात् ।

न च यदा प्रथमत एव विशेष उपक्रम्यते शिशुपेति तदा वृक्षविशेषस्यैव प्रकान्तत्वाद् विशेषस्य सामान्याव्यभिचाराद् वृक्षशब्दस्य नैव प्रयोगेण भाव्यम् । यदा तु प्रथमत एव सामान्यमुपक्रम्यते ‘वृक्षः’ इति तदा विशेषणाय शिशुपाशब्दउपादीयमानो विशेषणमेव भवतीति ‘शिशुपावृक्षः’ इत्येव भाव्यमिति कैयटात्कृयैतादूशे विषये कथञ्चित्सहप्रयोगसम्भवेष्य ‘कण्ठेकालः’ इत्यादौ बहुत्रीहेश्वारितार्थ्यप्रदर्शनपरभाष्यप्रामाण्येनैतादूशे विषये बहुलग्रहणेनैकार्थीभावाभावकल्पनेनादोष इति वाच्यम्, एवमपि पञ्चगुरुदशगुरुरित्यादौ “दिक्संख्ये संज्ञायाम्” (पा० सू० २।१।५०) इति नियमेन कर्मधारयप्राप्तेवं बहुत्रीहेश्वारितार्थ्यस्य सुवचत्वात् ।

न च कर्मधारयप्राप्तावपि “तद्वितार्थः०” (पा० सू० २।१।५१) इति द्विगोः प्राप्त्योत्सर्गप्राप्तियोग्यविषयाभावेन वाध्यसामान्यचिन्तयोभयापवादत्वं^१ सुवचम् । एवमपि ‘चित्रा जरती गौर्यस्य, इति त्रिपदे बहुत्रीहौ विशेषणयोरेकत्रद्वयमिति रीत्यान्वयविवक्षायां पूर्वयोः परस्परमनन्वयेन ‘वाग्दृष्टदप्रियः’ इत्यत्रेव कर्मधारयाऽप्रात्या तस्य चारितार्थ्यस्य सुवचत्वात्^२ ।

अत एव “अनेकमन्यपदार्थे” (पा० २।२।२४) इति सूत्रेऽनेकग्रहणं चरितार्थम् । तद्वित्रयाणां बहुत्रीहौ पूर्वस्य पुंवत्ववारणार्थम् । यदि तत्रापि

१. ‘उभयोरपवादत्वम्’ इति पाठः क० पु० ।

२. ‘अन्वयेन’ इति पाठः क० पु० ।

३. ‘सुवचात्’ इति पाठः क० पु० ।

नन्देवम् ‘असुखुवत्’ इत्यत्र लघूपथगुणादुवडोऽल्पनिमित्तत्वाभावादुवड़् न स्यादिति चेत्, न; तत्रान्तःकार्यत्वरूपान्तरज्ञत्वसत्त्वात् । अन्तःकार्यत्वं च पूर्वोपस्थितनिमित्तकर्त्तव्यम्, अङ्गशब्दस्य निमित्तपरत्वात् । इदमन्तरज्ञत्वं लोककन्यायसिद्धमिति ‘मनुष्योऽयं प्रातरुत्थाय शरीरकार्याणि करोति, ततः सुहृदाम्, ततः सम्बन्धिनाम्’ । अर्थानामपि जातिव्यक्तिलिङ्गसंख्याकारकाणां

कर्मधारयो भवेत्, तदा पुंवत्त्वस्य दुर्वारत्वेन तद्वैयर्थ्यं स्पष्टमेवेति चेत्, न; अत्र पूर्वयोः कर्मधारयाप्रवृत्तावप्युत्तरेण कर्मधारयप्राप्तेदुर्वारत्वेन चारितार्थस्य दुर्वचत्वमित्याशयात् । किञ्च संज्ञाविषये “येन नाऽ” (परि० ५८) इति न्यायाप्रवृत्त्या संज्ञयोस्त्रिपदवहुनीहौ भिन्नाश्रयत्वेन ‘आकडार’^१-सूत्रमूलकविरोधस्यापि दुर्वचत्वेन तत्र कर्मधारयवारणायेष्टेरावश्यकत्वेनेष्टचारमभस्यापि न वैयर्थ्यमिति दिक् ।

ननु ‘प्रादुद्रुवत्’ इत्यादौ ‘द्रु’ धातोर्लुडि, तिपि, “सार्वधातुकाऽ” (पा० सू० ७।३।८४) इति गुणात्प्राक् नित्यत्वाच्चच्छि “द्विर्वचनेऽचि॒” (पा० सू० १।१।५९) इति निषेधादुवडभावे उपधाकार्यस्य द्वित्वात्प्रावल्येऽपि तस्य हस्वमात्रविषयत्वेन, द्वित्वे अच आदेशो न स्यादिति निषेधेनाऽन्तरज्ञत्वाच्च द्वित्वे, तत उवड़्गुणयोः प्राप्तौ पूर्वोक्तान्तरज्ञत्वस्योवड्यभावेन गुणो दुर्वार इत्याशङ्कते:—नन्देवमिति । आङ्ग्रहणेन धर्मिग्राहकमानेन प्रक्रियाक्रमेण पूर्वोपस्थितनिमित्तकस्यान्तरज्ञत्वस्वीकारेऽपीत्यर्थः । प्रत्युत गुणस्यैव प्रक्रियाक्रमेण पूर्वोपस्थितनिमित्तकर्त्तव्यमिति गुणः स्यादिति गूढाशयः ।

अल्पनिमित्तत्वाभावेनेति । अल्पमेकं स्थानिमात्रं निमित्तं यस्य तत्त्वाभावेनेत्यर्थः । अनैमित्तिकत्वेनान्तरज्ञत्वाभावेनेति यावत् । अन्यथा “येन विधिः०” (पा० सू० १।१।७२) इति सूत्रस्थकैयटोक्तरीत्या गुणापेक्षयाल्पनिमित्तकर्त्तव्येनोवडोऽल्पनिमित्तत्वाभावेनेत्युक्तेरसङ्गतिः स्यादिति बोध्यम् ।

अन्तःकार्यत्वञ्चेति । कार्यमस्यास्तीति कार्यनिमित्तमित्यर्थः । अन्तर्भूत-^३ निमित्तकर्त्तवरूपेत्यर्थः । अन्तःकार्यत्वस्यानेकविधस्य सत्त्वेन प्रकृते कीदृशां तत्, इत्यत आहः—पूर्वोपेति । लौकिकप्रयोगीयोच्चारणक्रमेणेत्यर्थः । नन्वस्य पूर्ववन्नज्ञापकसिद्धत्वम्, अत आहः— इदमिति । शरीरेति । तस्य साक्षात्सुखसाधनत्वादिति भावः । सुहृदामिति । विजातीयप्रीतिविषयत्वं सुहृत्वम् । सम्बन्धपदेनावश्यकश्वशुरादयः ।

न चैतेषां प्रत्यासत्तिरातम्यमेषां कार्याणां क्रमप्रवृत्तौ बीजम् । प्रत्यासत्ति-

१. “आकडारादेका संज्ञा” (पा० सू० १।४।२) इति सूत्रमूलकेत्यर्थः ।

२. ‘द्विर्वचनेचीनिषेधात्’ इत्यपपाठः क० पु० ।

३. ‘अंर्भूत’ इत्यपपाठः क० पु० ।

बोधकमः शास्त्रकृत्कल्पितः । तत्क्रमेणव च तद्बोधकशब्दप्रादुर्भावः कल्पित इति तत्क्रमेणव तत्कार्याणोति ‘पट्टव्या’ इत्यादावन्तरज्ञत्वात् पूर्वं पूर्वयणादेशः, परयणादेशस्य बहिरज्ञतयाऽसिद्धत्वादित्यनेन “अचः परस्मन्” इति सूत्रे भाष्ये स्पष्टम् ।

तदपि युगपत्प्राप्तौ पूर्वप्रवृत्तिनियामकमेव । यथा ‘पट्टव्या’ इत्यत्र पदस्य विभज्यान्वालयाने, न तु जातस्य बहिरज्ञस्य तादृशेऽन्तरज्ञैऽसिद्धतानियामकम्, ‘प्रागुक्तलोकन्यायेन तथेव लाभात्’ इति “वाह ऊँ” सूत्रे कैयदे स्पष्टम् ।

अत एव वाध्वोरित्यादौ वलिलोपो यणः स्थानिवत्त्वेन वारितः “अचः

तारतम्यच्च तद्गतप्रीतिवैजात्यम् । एवञ्चैतेषु विजातीयप्रत्यासत्यनुरोधेनेष्टत्वेष्टतरत्वेष्टतमत्वादेग्रहः । तदनुरोधेन पूर्वकर्तव्यत्वज्ञानं प्रकृते चोभयोरपि कार्ययोः शास्त्रविधेयत्वाविशेषात्, प्रतिपत्तुः कार्यस्य मिथः प्रत्यासत्तिर्दुर्वचेति वाच्यम्, ‘स्योनः’ इत्यादौ तत्कार्यनिमित्तयोः पूर्वोपस्थितिविषयत्वपरोपस्थितिविषयत्वरूपप्रत्यासन्नतरत्वप्रत्यासन्नत्वादिविक्षणेनोवङ्गः पूर्वोपस्थितिनिमित्तकत्वरूपान्तरज्ञत्वस्य सत्त्वेनादोष इत्याशयात् ।

नन्वाङ्ग्रहणेन सामान्यतः पूर्वोपस्थितिविषयस्यान्तरज्ञस्य बलवत्त्वं ज्ञाप्यताम्, तत एव ‘अदुद्वृवत्’ इति सिद्धमिति चेत, न; तथा सति प्रक्रियाक्रमेण गुणनिमित्तस्येव प्रयोगीयोच्चारणक्रमेण दीर्घनिमित्तस्यापि ‘खट्वोढा’ इत्यादौ पूर्वोपस्थितेः^१ सम्भवेन दीर्घविक्षया गुणस्याऽन्तरज्ञत्वानापत्तेः । मम त्वस्य लोकन्यायासिद्धत्वेन तस्य शास्त्रीयज्ञापकसिद्धत्वेन तस्येव बलवत्त्वमिति न दोषः ।

शास्त्रकृत्कल्पित इति । प्रक्रियानिर्वाहायेति शेषः । कल्पित इत्यनेन वस्तुतस्तेषां युगपदेवोपस्थितिरिति सूचितम् । तत्क्रमेणवेति । युगपत्प्राप्तिविषय इति शेषः । तेन ‘या’ ‘सा’ इत्यादौ न दोषः । स्पष्टमिति । न चैव ‘दिवोकसः’ इत्यत्र पूर्वं पूर्वयणादेशे ततः परयणादेशे उक्तरूपासिद्धिः, अकारान्तस्य दिवशब्दस्याङ्गीकारेण ‘दिवोकसः’ इति पाठस्यैव सीरदेववृत्तिव्याख्याने स्वीकृतत्वेनादोषात् । अन्यथा पूर्वं परयणादेशोऽपि स्थानिवत्त्वेन पूर्वयणादेशस्य दुर्वारत्वात्, “सकृदगतिं” (परि० ४०) न्यायेन पूर्वयणादेशवारणं तु ‘पट्टव्या’ इत्यादिभाष्यविरुद्धमिति दिक् ।

नवसिद्धपरिभाषायामन्तरज्ञपदेनोक्तान्तरज्ञस्यापि ग्रहणे तत्रापि जातबहिरज्ञसिद्धत्वापत्तिरत आहः—तदपीति । पूर्वप्रवृत्तीति । ‘अदुद्वृवत्’ ‘धियति’ इत्यादौ नियामकमेवेति, न तु जातस्य बहिरज्ञस्यासिद्धतानियामकमित्यर्थः । अत एवेति । एतस्यासिद्धतानियामकत्वाङ्गीकारादेवेत्यर्थः ।

१. ‘पूर्वोपस्थितेः’ इत्यपपाठः क० पु० ।

परस्मिन्” इत्यत्र भाष्यकृता । क्रमेणान्वाख्याने तृक्तोदाहरणे पूर्वप्रवृत्तिकत्वमन्तरङ्गत्वं बहिरङ्गस्यासिद्धत्वमपि निमित्ताभावादप्राप्तिरूपं बोध्यम् ।

यत् एवं रीत्या पूर्वस्थानिकमप्यन्तरङ्गमिति, तच्चन्त्यम्, ‘स्त्रजिष्ठः’ इत्यादौ विन्मतोर्लुकि टिलोपस्यापवादविन्मतोर्लुक्प्रवृत्त्या जातिपक्षाश्रयणेन वारणप्रयासस्य “प्रकृत्यैकाच्” इति सूत्रप्रयोजनखण्डनावसरे भाष्यकृतकृतस्य नैषफल्यापत्तेः । त्वदुक्तरीत्या विन्मतोर्लुको बहिरङ्गसिद्धत्वेनानायासतस्तद्वारणात्, भाष्य ईदृशरीत्या बहिरङ्गसिद्धत्वस्य क्वाप्यनाश्रयणाच्च, परिभाषायामङ्गशब्दस्य निमित्तपरत्वाच्च ।

इयं चोत्तरपदाधिकारस्थबहिरङ्गस्य नासिद्धत्वबोधिकेति “इच एकाचोऽम्” इति सूत्रे भाष्ये पूर्वपक्ष्युक्तिरिति सा नादर्त्तव्या । ‘परन्तपः’ इत्यादावनुस्वारे नासिद्धत्वं सुमस्त्रिपाद्यां तदप्रवृत्तेः ।

भाष्यकृतेति । घटकत्वरूपान्तरङ्गत्वस्यैव तन्नियामकत्वम् । घटकत्वमपि तदीयोद्देश्य^१—निमित्तसमुदायमध्यपतितत्वम् । तेन ‘अक्षद्यूः’ इत्यादौ न दोषः । एतत्फलं तु सुधीभिर्मिच्चन्तनीयम् ।

ननु क्रमेणान्वाख्याने कथं परिभाषानिवर्हिते भाष्याद् युक्तोऽत आहः—क्रमेणेति । उक्तोदाहरण इति । ‘पट्व्या’ इत्यादावित्यर्थः । अप्राप्तिरूपमिति । अन्तरङ्गे पूर्वयणादेशे कर्त्तव्ये तदानीं बहिरङ्गस्य परयणादेशस्योपस्थितिरूपनिमित्ताभावादित्यर्थः ।

नैषफल्यापत्तेऽरिति । न च “येन नां” (परि० ५८) इति वाधविषये अपवादप्रवृत्त्यन्तरमप्युत्सर्गप्रवृत्तेरसर्वसिद्धत्वेनात्र^२ जातिपक्षाश्रयणप्रयासवैयर्थ्यं दुर्वारमेवेति वाच्यम्, व्यक्तिपक्षे लक्ष्यभेदेन टिलोपशास्त्रस्य विभिन्नत्वेन प्रथमद्विर्वचनापेक्षया वैलक्षण्यस्येह सत्त्वेन बाधानापत्त्या जातिपक्षाश्रयणेनानपेक्षितविषयभेदं टिलोपशास्त्रमात्रं बाध्यत^३ इत्याशयेनादोषात् ।

ननु पूर्वोक्तरीत्या जातबहिरङ्गस्येदमपि नासिद्धत्वविधायकमिति कथं ‘स्त्रजिष्ठः’ इत्येतद्भाष्यविरोधोऽत आहः—भाष्ये इति । नन्वेवमप्रतिषिद्धमनुमतमिति न्यायेन तदप्यस्त्वत आहः—अङ्गशब्दस्येति । उद्देश्यनिमित्तसमुदायपरत्वादिति भावः ।

पूर्वपक्ष्युक्तिरिति । तत्र हि ‘अथेह कथं भवितव्यम्, श्रियमात्मानं मन्यत इति श्रियं मन्यं कुलम्’ इति सिद्धान्तयुक्तौ “स्वमोऽ०” (पा० सू० ७।१।२३) इति लुक्कुतो नेति प्रश्ने “सुपो धातु०” (पा० सू० २।४।७१) इति लुग्वद्

१. ‘यदीयोद्देश्य’ इति पाठः क० पु० ।

२. ‘प्रवृत्तेस्सर्वसिद्धत्वेन’ इति पाठः क० पु० ।

३. ‘बोध्यते’ इति पाठः क० पु० ।

नव्यमतेऽपि यथोद्देशपक्षाश्रयणेनान्यथासिद्धोदाहरणदानेन तस्य तदुक्ति-
त्वमावश्यकमित्याहुः । आभीयेऽन्तरङ्गे आभीयस्य बहिरङ्गस्य समानाश्रयस्य
ननेनासिद्धत्वम्, अन्तरङ्गस्यासिद्धत्वादित्यसिद्धवत् सूत्रे भाष्ये स्पष्टम् ।

एवं सिचि वृद्धेः ‘येन नाप्राप्तिं’ न्ययेनान्तरङ्गबाधकत्वमूलकम् ‘न
सिचयन्तरङ्गमस्ति’ इति “इको गुणं” इति सूत्रे भाष्ये स्पष्टम् ॥ ५१ ॥

बाध्यसामान्यचिन्तयाम्बिधिसामर्थ्याद् बाध्यते’ इति तेनोक्ते बाध्यविगेषचिन्ता-
माश्रित्याद्यलुको नाप्राप्तावपि “स्वमोः०” (पा० सू० ७।१।२३) इत्यस्य
पुंस्यप्राप्त्या तत्त्वाभावात्, कथं तेन बाध इति पूर्वपक्षिणा पृष्ठे ‘एवं तर्हि-अन्तरङ्गे
लुकि बहिरङ्गस्यामोऽसिद्धत्वान्नेति’ सिद्धान्तिनोक्ते, ‘नैषा परिभाषोत्तरपदाधिकारे
शक्या विज्ञातुमिह हि दोषः स्यात् ‘परन्तपः’ तस्माच्छ्रूमन्यमित्येव भवितव्यम्’
इति पूर्वपक्षिण उक्तिः । अत्र विषये श्रीशब्दो ब्राह्मणकुले स्वलिङ्गपरित्यागेन
वर्तते । यथा प्रष्टादयः पुंयोगात्स्त्रयां वर्तमानाः स्वलिङ्गमपहाय स्त्रीलिङ्गमुपा-
ददते इति “स्वमोः०” (पा० सू० ७।१।२३) इत्यस्य प्राप्तिरिति कैयटः ।

दानेनेति । यद्यपि ‘महादेवः’ ‘अष्टादश’ इत्यादावात्त्वनिमित्तकदीर्घसिद्ध्ये
इयमावश्यकी, तथापि तत्र “नाजानन्तर्य०” (परि० ५१) इति परिभाषया,
अस्या अनित्यत्वाद् वा न दोष इति मूलाशयः । स्पष्टमिति । परिभाषां प्रति
त्रिपाद्या इवाभीयस्याप्यसिद्धत्वादन्तरङ्गाभावेन तदप्रवृत्तिः ।

न च कार्यकालपक्षे तेन परिभाषाकर्षणं दुर्वारमिति वाच्यम्, अन्तरङ्गं
प्रति परिभाषाया अप्यसिद्धत्वेन तदाकर्षणासम्भवात् । अन्तरङ्गेति । गुणरूपेत्यर्थः ।
अत्र णिश्चिग्रहणं ज्ञापकम् । ‘अश्वयीत्’ इत्यादौ गुणायादेशयोः कृतयोर्यान्तत्वेन
निषेधसिद्धेस्तद्व्यर्थं सज्जापकम् । तेन ‘अनैषीत्’ ‘अचैषीत्’ इत्यादौ न गुणः ।

न च “अनैषीत्” इत्यादौ “सिचिवृद्धिः०” (पा० सू० ६।२।१) इति
विषये “सार्वधातुकां” (पा० सू० ७।३।८४) इति गुणप्राप्तावपि ‘अचैषीत्’
इत्यादाविव लघूपद्यगुणप्राप्त्या तदविषयेऽस्य नाप्राप्त्यसम्भवेन^१ वाधायोगादन्त-
रङ्गत्वाल्लघूपद्यगुणो दुर्वार इति वाच्यम्, बाध्यसामान्यचिन्ताश्रयणेनादोष
इत्याशयात् । अस्याः फलं ‘पचावेदम्’ इत्यादि भाष्ये उक्तम् ।

अत्र केचित् “एत ऐ” (पा० सू० ३।४।९३) इत्यत्र ‘इत ऐ’ इति
न्यस्यते । इकारान्तस्य लोडुत्तमस्य ‘ऐ’ इत्यर्थात् ‘रुदिव’ रुदिम’ इत्यादौ न
दोषः । ‘भवानि’ इत्यादौ तु “मेर्निः” (पा० सू० ३।४।८९) इत्यनेन बाध इति
‘आटिटत्’ ‘अतिष्ठपत्’ इत्यत्रान्तरङ्गे गुणे बहिरङ्गस्य द्वित्वस्यासिद्धत्वाय
‘जागृढः’ इत्यत्र सम्प्रसारणस्यासिद्धत्वाद्रुगभावाय चेयमावश्यकीत्याहुः ॥ ५१ ॥

१. ‘न्यायप्राप्त्यसम्भवेन’ इति पाठः क० पृ० ।

नन्वेवम् ‘अक्षद्यूः’ इत्यादौ बहिरङ्गस्योठोऽसिद्धत्वादन्तरङ्गो यण् न स्यात्, अत आहः—

नाजानन्तर्ये बहिष्टवप्रकलृपितः ॥ ५२ ॥

अत्र “षट्वतुकोः” इति सूत्रस्थं तुग्रहणं ज्ञापकम् । अन्यथा ‘अधीत्य’ ‘प्रेत्य’ इत्यादौ समासोच्चरं ल्यप्रवृत्त्या पूर्वं समासे जाते तत्र संहिताया नित्यत्वाद् ल्यबुत्पत्तिपर्यन्तमप्यसंहितयाऽवस्थानासम्भवेनैकादेशे ल्यपि तुगपेक्षया पदद्वयसम्बन्धित्वर्णद्वयापेक्षकादेशस्य बहिरङ्गतयासिद्धत्वेन तद्वैयर्थ्यं स्पष्टमेव ।

अक्षद्यूरिति । ननु ‘वाय्वोः इत्यत्रेव बहिरङ्गशास्त्रनिष्पत्तिकार्यनिमित्तकत्वेनात्र जातासिद्धत्वाप्राप्त्या न दोष इति चेत्, न; वकारान्ताङ्गात् क्विप्समुदायान्तर्भूतेकारवकारस्थानिकोठनिमित्तकत्वेन यणोऽत्रान्तरङ्गत्वसम्भवेऽपि^१ ‘वाय्वोः, इत्यत्र लोपोपकारकयकारवकारयोर्यणङ्गभूतोकारौकारात्मकवर्णसमुदायेऽनन्तर्भूतत्वेन तस्मिन् बहिरङ्गत्वोपपादनस्य दुर्घटत्वमित्याशयात् । आदिना ‘हरयः’ इत्यत्रायादेशस्य च सङ्ग्रहः ।

अधीत्येति । क्त्वान्तस्य अधीत्यनेन योगे धातूपसर्गयोः संहिताया नित्यत्वेनान्तरङ्गनिमित्तविनाशकलुकल्यप्रयोजकसमासस्यान्तरङ्गापेक्षया बलवत्त्वेऽपि प्रकृते तदभावादन्तरङ्गत्वादीर्धे यद्यच्छास्त्रीयनिमित्तसमुदायनिष्ठविषयतानिरूपितविषयिता^२निरूपितविषययताशालिनिमित्तसमुदायकं यत्तत्तदपेक्षयान्तरङ्गत्वम् । पूर्वान्तवद्भावेन गतित्वाद् व्यपदेशिवद्भावेन क्वदन्तत्वात्, ततस्मासे ल्यपि लुक एकपदसम्बन्धित्वेनान्तरङ्गत्वादीर्धस्यासिद्धत्वमिति भावः ।

न च दीर्घोत्तरं हस्वाभावादन्तरङ्गकर्तव्यताया असम्भवः, पूर्वं हस्वे सत्यपि पित्परत्वाभावात्तत्कर्तव्यताया असम्भवादसिद्धत्वं कथमिति वाच्यम्, असिद्धत्वोत्तरं हस्वबुद्ध्यान्तरङ्गप्राप्तेस्मुवच्चत्वेन तदविषयत्वमित्याशयात् । न च समासार्थमेकादेशस्य पूर्वान्तवद्भावेन दीर्घस्य पूर्वपदसम्बन्धित्वेनोभयोरपि पदद्वयसम्बन्धित्वेन कथमसिद्धत्वमिति वाच्यम्, तुकि कर्तव्ये परादित्वेनेकारस्य तदादित्वेनान्तरङ्गत्वस्य सुवच्चत्वात् ।

किञ्च असिद्धत्वेन हस्वबुद्धौ तस्मिन् परपदसम्बन्धित्वबुद्धेरर्थासिद्धत्वेनान्तरङ्गकर्तव्यतायास्मुवच्चत्वात् । एतेन आदिना केत्येतस्य सङ्ग्रहः । अत्रेषदर्थकुशब्दस्य “ईषदर्थ०” (पा० सू० ६।३।१०५) इत्यनेन कादेशे, तत्र धातू-

१. ‘अन्तरङ्गत्वाभावेऽपि’ इति पाठः क० पु० । २. ‘यत्’ इति नास्ति क० पु० ।

३. ‘व्यापकविषयिता’ इत्यधिकः पाठः क० पु० ।

‘पदद्वयसम्बन्धवर्णद्वयापेक्षं बहिरङ्गम’ इति ‘प्रेद्धः’ इत्यादौ गुणो बहिरङ्ग इति ग्रन्थेन “। धातुलोप” इति सूत्रे “संयोगान्तस्य लोपः” इति सूत्रे च भाष्ये स्पष्टम् ।

यत्तु षट्वग्रहणमपि ज्ञापकम्, अन्यथा ‘कोऽसिच्चत्’ इत्यादौ पदद्वयसम्बन्धवर्णद्वयापेक्षत्वेन बहिरङ्गस्यैकादेशस्यासिद्धत्वेन षट्वाप्रवृत्तौ किं तेनेति । तत्र,

पसर्गत्वाभावात्समासप्रयुक्तमेव^१ संहिताया नित्यत्वं बोध्यमित्यपास्तम् । समासे कृते कादेशापेक्षया ल्यपोऽन्तरङ्गत्वात्पूर्वं ल्यपि तत एव त्रुकि ततः कादेशे केत्यस्य तदुदाहरणत्वासम्भवात् ।

नन्वन्यतरनिमित्तकसमुदायेऽन्यतरनिमित्तसमुदायस्यान्तर्भूतत्वाभावात्कथं बहिरङ्गत्वमत आह:—पदद्वयेति । ननु ‘वेत्र्’ धातोः किवपि सम्प्रसारणे ‘उ-सु’ इत्यत्र बहिरङ्गतुग्निवृत्तये असिद्धत्वविधानं चरितार्थमिति कथं तस्य वैयर्थ्यर्थम् । न च पदान्तपदाद्योरेकादेशस्यैव तेनासिद्धत्वम्, ‘उ-आ’ इत्यत्र “स्वादिषु०” (पा० सू० ११४।१७) इति पदत्वेन तत्त्वस्यापि सम्भवादिति चेत्, न; ज्ञापक-परभाष्यप्रामाण्येनभिन्न पदस्थपदान्तपदाद्योरेव ग्रहणेनादोषात् । न चैवं तु गुणवारः, “अचः परस्मिन्०” (पा० सू० १११।५७) इति स्थानिवत्त्वेनादोषात् । स्थानिभूतादचः पूर्वत्वेन दृष्टत्वं तु स्थानिद्वारकं बोध्यम् ।

केचित्तु पदसंज्ञायाः पूर्वमेवैकादेशप्रवृत्त्या पदान्तपदाद्योरेकादेशाभावेन नासिद्धत्वप्राप्तिः । ‘जुहुवतुः’ इति प्रतीकस्थशेखररीत्या न स्थानिवत्त्वस्यापि प्राप्तिरिति त्रुकि ‘उत्सु’ इत्येव रूपमित्याहुः ।

प्रेद्ध इति । नन्वन्तरङ्गे निषेधे बहिरङ्गस्यासिद्धत्वाङ्गीकारेऽपि कथं गुणप्रवृत्तिः, असिद्धमनिष्पन्नमप्रवृत्तमित्यर्थात् । न चान्तरङ्गं प्रत्यसिद्धत्वेऽपि स्वतस्सिद्धत्वात्तप्रवृत्तिरव्याहतेति वाच्यम्^३, तथा सति ‘अक्राष्टाम्’ ‘अवाद्वाम्’ इत्यादौ “षढोः कः सिः” (पा० सू० ८।२।४१) इति कत्वस्य, सलोपे भष्भावस्य चासिद्धत्वेऽपि स्वतस्सिद्धत्वेन कत्वभष्भावयोरापत्तेरिति चेत्, न; असिद्धत्वातिदेशेनासिद्धे तस्मिन् यद्यद्भवति तत्तद्भवति, यद्यद् न भवति तत्तद् न भवतीति भावाभावयोरभययोरप्यतिदेशाङ्गीकारेणान्यत्र प्रतियोगिन्यसिद्धे सति प्रतियोग्यभावाद्यथा निषेधो न भवति, एवं प्रकृते गुणे सिद्धेऽप्यसिद्धत्वबोधनेन निषेधस्याप्रवृत्त्या गुणप्रवृत्तौ वाधकाभावात् ‘अक्राष्टाम्’ ‘अवाद्वाम्’ इत्यादौ परस्मिन्कत्वभष्भावेऽसिद्धे सति यथा पूर्वो लोपः निष्प्रतिद्वन्द्वितया प्रवर्तते, एवं तत्सत्त्वेऽपीत्यर्थान्न दोषः ।

१. ‘उपसर्गत्वाभावासमासप्रयुक्तमेव’ इति पाठः क० पु० ।

२. ‘प्रामाण्येन भिन्न’ इति पाठः क० पु० ।

३. ‘वाच्यम्’ इति नास्ति क० पु० ।

इणः पूर्वपदसम्बन्धितवेन षट्वस्यापि पदद्वयसम्बन्धिवर्णद्वयापेक्षत्वेनोभयोः समत्वात् ।

एकादेशस्य परादितवेन 'ओसिचत्' इत्यस्य पदत्वेन पदादित्वाभावान्न "सात्पदाद्योः" इत्यनेन निषेधः । त्रैपादिकेऽन्तरङ्गे कार्यकालपक्षेऽपि बहिरङ्गपरिभाषाया अप्रवृत्तेः पूर्वमुपपादितत्वाच्च ।

ननु 'अधीत्य' इत्यादौ एकादेशस्य पूर्वान्तवद्भावेन पूर्वपदसम्बन्धितवेऽपि एकादेशप्राक्कालिकैकपदस्थोद्देश्यनिमित्तकत्वेन तुकोऽन्तरङ्गत्ववत्पत्तवस्यान्तरङ्गत्वमध्युपेत्य ज्ञापकत्वं ब्रूषे ? उत एकादेशोत्तरं परादिवद्भावेनैकपदस्थोद्देश्यनिमित्तकत्वेन तत्त्वम् । तत्र नाद्य इत्याहः—इणः पूर्वेति । एकादेशात्प्राणिः पूर्वपदसम्बन्धितवेन षट्वेऽन्तरङ्गत्वं दुरुपपादमिति भावः । न च तत्काले अकारेण व्यवधानान्न षट्वप्राप्तिरिति वाच्यम्, 'अधीत्य' इत्यादावेकादेशप्राक् पित्कृत्परत्वाभावेन तुकोऽप्यप्राप्तेः । अन्तरङ्गस्य वहिरङ्गप्रवृत्तेः पूर्वं नियमेन प्राप्तिविषय एवान्तरङ्गसिद्धत्वमिति नियमाभावात् ।

समत्वादिति । ननु समत्वेनान्तरङ्गत्वाभावादेतत्परिभाषाया अप्राप्त्या तद्वैयर्थ्यासम्भवेऽपि सिद्धान्ते षट्वग्रहणस्य प्रयोजनं दुर्वचम्, एकादेशस्य पूर्वान्तवत्वेन 'को' इत्यस्य पदत्वेनासिच्छिदित्यस्यैकदेशविकृतन्यायेन पदत्वेन पदादादिः पदस्यादिरित्यर्थेन वा षट्वनिषेधस्यासिद्धेः^१ इत्यत आहः—एकादेशेति । परादित्ववेनेति । पूर्वान्तवत्वं तु न, पदादिरित्यर्थस्य सिद्धान्तेऽसत्वेन^२ अतिदेशस्य कार्यार्थत्वादतिदिश्यमानधर्मनिमित्तककार्यं एवातिदेशप्रवृत्तेः । एवच्च "सात्पदाद्योः" (पा० सू० ८।३।१११) इत्यस्याप्राप्त्या षट्वग्रहणमावश्यकमिति भावः ।

नन्वेवमत्र परादिवद्भावोऽपि दुलंभः, "सात्पदाद्योः" (पा० सू० ८।३।१११) इति निषेधप्रवृत्तिप्रतिबन्धेऽशास्त्रीये कार्येऽतिदेशप्रवृत्तेः । अथ तत्प्रवृत्तिप्रतिबन्धकस्यापि षट्वप्रयोजकत्वेन शास्त्रीयकार्यप्रयोजकत्वात्, अतिदेशः^३ प्रवर्तत इति, इत्यभिमानः । तदा इण उत्तरपद^४सम्बन्धित्वादन्तरङ्गत्वं सुस्थमिति षट्वग्रहणस्य ज्ञापकत्वं सम्भवतीति, द्वितीयपक्षोऽपि न युक्त इत्यत आहः—त्रैपादिकेति ।

केचित्तु^५ 'उ'शब्दाल्लालनायां क्यचिं सुगागमे ततः किवपि तस्य भानु-शब्देन समासे भानौ वसतीति वा भानूः, ततोऽतिदेशायने तमपि 'भानूष्टमम्' इत्यत्र "हस्वात्तादौ०" (पा० सू० ८।३।१०१) इति सूत्रे तदाद्यंशोपस्थित्यास्यैव वहिरङ्गत्वेन षट्वसिद्धये षट्वग्रहणमित्याहुः ।

- | | |
|--|-------------------------------------|
| १. 'षट्वनिषेधासिद्धेः' इति पाठः क० पु० । | २. 'असिद्धत्वेन' इति पाठः क० पु० । |
| ३. 'परिभाषा' इति पाठः क० पु० । | ४. 'पदासम्बन्ध०' इत्यपपाठः क० पु० । |
| ५. 'वस्तुतः' इति पाठः क० पु० । | |

परिभाषार्थस्तु—अचोऽन्यानन्तर्यन्निमित्तकेऽन्तरङ्गे कर्तव्ये जातस्य बहिरङ्गस्य बहिष्ट्वप्रकलृप्तिः । बहिष्पदेन बहिरङ्गम्, तस्य भावो बहिरङ्गत्वम् । तत्प्रयुक्तासिद्धत्वस्य न प्रकलृप्तिः, न प्राप्तिरिति ।

‘असिद्धं बहिरङ्गम्’ इत्युक्त्वा ‘नाजानन्तर्यं इति वक्ष्यामि’ इति भाष्योक्त्या तत्रत्यस्यानन्तरङ्गं इत्यस्यानुवृत्तिसूचनात् । तेन ‘पचावेदम्’ इत्यादौ न दोषः । अन्तरङ्गस्याच्चस्थानिककार्यं स्येत्वस्यान्यानन्तर्यन्निमित्तकत्वाभावात् ।

‘जातस्य बहिरङ्गस्य’ इत्युक्त्या ‘अयजे इन्द्रम्’ ‘धिर्यति’ इत्यादौ बहिरङ्गदीर्घगुणादेवसिद्धत्वं सिद्धम् ।

अत एव ‘इण्डिशीनामाद् गुणः, सवर्णदीर्घत्वाच्छचडन्तस्यान्तरङ्गलक्षणत्वात्’ इत्यादि सङ्गच्छते । अत एव “ओमाङ्गोश्च” इत्याङ्गग्रहणं चरितार्थम् । तद्व ‘शिव + आ + इह’ इति स्थिते परमपि सवर्णदीर्घं बाधित्वा धातूपसर्गकार्यत्वेनान्तरङ्गत्वाद् गुणे वृद्धिबाधनार्थम् ।

न च ‘अक्षद्यूः’ इत्यत्र यणि कृते ऊठोऽसिद्धत्वाद् वलिलोपापत्तिरिति

(इदमपरे न क्षमन्ते ‘भानु-उ-स-तम्’ इत्यत्र दीर्घरूपत्वपत्वानां प्राप्तौ “षत्वतुकोऽः” (पा० सू० ६।१।८६) इत्यसिद्धत्वेन दीर्घप्रिवृत्या षत्वस्यासिद्धत्वाद्गुत्वे “हलि च” (पा० सू० ८।२।७७) इति दीर्घं ततः - सवर्णदीर्घं, ततः षत्वे कर्तव्ये एकादेशस्य सिद्धत्वेऽपि ह्रस्वात्परत्वाभावेन षत्वाप्राप्त्योक्तरूपासम्भवात् । किञ्च कृतसंघेरेव प्रत्ययोत्पत्तावपि ‘चतुष्टयम्’ इत्यत्र षत्वस्य चारितार्थ्येन षत्वस्य सिद्धत्वेन पूर्वं रुत्वे ततः “हलि च” (पा० सू० ८।२।७७) इति दीर्घं विसर्गसत्वयोः कृतयोः षत्वे कर्तव्ये दीर्घस्यासिद्धत्वाभावेन ह्रस्वात्परत्वाभावेन षत्वाप्राप्तेः ।^{१)})

निमित्तकेति । अच इति सम्बन्धसामान्ये पष्ठी । आनन्तर्यमव्यवधानम् । तच्च सप्तम्यन्ततया पञ्चम्यन्ततया वोपात्पदवोद्यनिरूपितम् । एवञ्चान्यस्यान्येन वाच आनन्तर्यं विवक्षितम् । आनन्तर्यं पौवपिर्यन्निमित्तभूतम्, यस्मिन्नन्तरङ्गे इति बहुत्रीहि । अभावादिति । धातोरित्यनुवृत्तस्य विहितविशेषणत्वमित्याशयः । ज्ञापकस्य सजातीयत्वादाहः—जातस्येति ।

ननु ‘अयजे इन्द्रम्’ इत्यत्र पदसंस्कारपक्षे न दोषः इत्यत्र आहः—‘धिर्यति’ इति । नन्वजादिप्रत्ययस्य धातुविशेषणत्वेऽप्यचो नान्यानन्तर्यमत एवोऽग्रहणस्य ज्ञापकत्वं सङ्गच्छते इत्यत आहः—आदीति । आदिना ‘स्योनः’ इत्यस्य सङ्ग्रहः । अत्रैव मानमाहः—अत एव ओमेति । वलिलोपापत्तिरिति । वलिलोपेऽन्तरङ्गपरिभाषा नेत्यस्य पञ्चमीसमास्य चानाश्रयणादिति भावः । एतदनङ्गीकर्तृवृहद-

१. कोष्ठकान्तरितः क० पु० नास्ति ।

वाच्यम्, अचोऽन्यानन्तर्यनिमित्तकेऽन्तरङ्गे कर्तव्ये कृते च तस्मिन् यदन्तरङ्गं प्राप्नोति, तत्र च कर्तव्ये नासिद्धत्वमिति तदर्थात् । असिद्धपरिभाषाया अनित्यत्वेन तद्वारणे त्वस्या वैयर्थ्यं तेनैव सिद्धेः ।

अत एव “नलोपः सुप्” इति सूत्रे कृति तुग्रहणं चरितार्थम् । अन्यथा ‘वृत्रहभ्यास्’ इत्यादौ बहिर्भूतभ्यास्निमित्तकपदत्वाश्रयत्वेन बहिरङ्गतया नलोपस्यासिद्धत्वेन सिद्धेस्तद्वैयर्थ्यं स्पष्टमेव । मम तु क्यजानन्तर्यसत्त्वान्न दोषः ।

न चैवं सति “हस्वस्य विति” इति सूत्रस्थभाष्यविरोधः । तत्र हि ‘ग्रामणिपुत्रः’ इत्यत्र “इको हस्वोऽङ्ग्यः” इति हस्वे कृते तुकमाशङ्क्य हस्वस्य बहिरङ्गासिद्धत्वेन समाहितम् । ‘नाजानन्तर्ये’ इत्यस्य सत्त्वे तत्र तदप्राप्तेरसङ्गतिः स्पष्टवेति वाच्यम्; तेन भाष्येणास्या अनावश्यकत्वबोधनात् । एतज्ञापकेनान्तरङ्गपरिभाषाया अनित्यत्वबोधनस्येव न्याय्यत्वात् ।

अत एव “अचः परस्मिन्” इति सूत्रे भाष्ये ‘पटु ई आ’ इत्यत्र परयणादेशस्यानयाऽसिद्धत्वात् पूर्वयणादेशः साधितः । अत एवेषा भाष्ये पुनः क्वापि नोलिलिखिता । अत एवान्तरङ्गपरिभाषासुपक्षम्य विप्रतिषेधसूत्रेऽस्या बहूनि प्रयोजनानि सन्ति, तदर्थभेषा परिभाषा कर्तव्या, प्रतिविधेयं च दोषषु’ इत्युक्तम् “सम्प्रसारणाच्च” इति सूत्रे भाष्ये । प्रतिविधानं च परिभाषाविषयेऽनित्यत्वाश्रयणमेवेति ध्वनितमित्यलम् ॥ ५२ ॥

विवरणोक्ति^१ खण्डयतिः—असिद्धेति । परिभाषानङ्गीकारे इष्टापर्ति खण्डयतिः—अत एवेति । परिभाषासत्त्वादेवेत्यर्थः । स्पष्टमेवेति । इदं सर्वं प्राचामनुरोधेन । असङ्गतिरिति । न चाचः सप्तम्यन्ततया पञ्चम्यन्ततया वोपादानादानन्तर्यं यत्र तत्रवासिद्धत्वनिषेध इति वाच्यम्, तथा सति धर्मिग्राहकमानविरोधापत्तेः ।

बोधनादिति । न च “सन्निपात०” (परि० ८६) परिभाष्यासिद्धत्वेनानया तुग्रारणमेकदेशिन इति वाच्यम्, “कृन्मेजन्तः” (पा० सू० १।१।३९) सूत्रे तत्परिभाषाफलत्वेन ‘ग्रामणिकुलम्’ इत्युपन्यस्य नैतदस्ति बहिरङ्गत्वात्सिद्धमिति भाष्यविरोधापत्तेरित्याशयात् । न्याय्यत्वादिति । वचनाकल्पनलाघवादिति भावः । अत एवेति । अस्यानावश्यकत्वेनासत्त्वादेवेत्यर्थः । साधित इति । नन्वनया जातस्यैवासिद्धत्वनिषेधेन कथमत्र प्राप्तिरिति चेत्, तत्राहः—अत एवेति । नन्वेवमतिप्रसङ्गोऽत आहः—अत एवेति । ध्वनितमिति । प्रतिविधेयमिति । विधिप्रत्ययान्तकवचनान्तवहुवचनान्तप्रयोगेण सर्वत्र प्रतिविधानस्यैकरूपत्वं ध्वनितमिति भावः ॥ ५२ ॥

१. ‘विवरणकारोक्तिम्’ इति पाठः क० पु० ।

नन्वेवम् ‘गोमत्रियः’ इत्यादौ पदद्वयनिमित्तकसमासाश्रितत्वेन बहिरङ्गं
लुकं बाधित्वाऽन्तरङ्गत्वादधलङ्घ्यादिलोपे नुमादयः स्युः, अत आहः—

अन्तरङ्गानपि विधीन् बहिरङ्गो लुग् बाधते ॥ ५३ ॥

अत्र च “प्रत्ययोत्तरपदयोश्च” इति सूत्रं ज्ञापकम् । ‘त्वत्कृतम्’ इत्यादौ
लुगपेक्षयाऽन्तरङ्गत्वाद् विभक्तिनिमित्तकेन “त्वमावेकचने” इत्यनेन सिद्धं इदं
व्यर्थं सत्तज्ज्ञापकम् ।

ननु ‘तव पुत्रः, त्वत्पुत्रः’ इत्यादौ तवममादिबाधनार्थं तदावश्यकमिति
चेत्, एवं तहर्यत्यमपर्यन्तग्रहणानुवृत्तिस्तज्जापिकेति भाष्यकृतः । युष्मदादिस्य

हलङ्घ्यादिलोप इति । ततोऽपि परत्वादीर्घनुमापादनं प्राचोक्तमयुक्तम्, “अकृत-
व्यूह०” (परि० ५७) परिभाषया गतार्थत्वात् । अपरनिमित्तकत्वाच्चेति सूचयितुं
लोपोक्तिः । स्युरिति । नन्वेतत्परिभाषयान्तरङ्गं बलीय इत्यस्य बाधनेऽपि लुगुत्तरं
तस्य बहिरङ्गत्वेनासिद्धत्वान्तुम् दुर्वारः । न चैतत्सामर्थ्येन तस्याप्येतद्विषयेऽ-
प्रवृत्तिः; ‘नखभिन्नः’ इत्यादौ प्रत्ययस्थानिकैसादीनामुच्चारणप्रसङ्गरूपपञ्च्यर्थाभावेन
तद्वारणेन चारितार्थ्यर्थात् । न चैतपरिभाषाभावेऽपि पूर्वमन्तरङ्गत्वादैसादेशो ततो
लुकि ‘नखभिन्नम्’ इति सिद्धमिति वाच्यम्, एतत्परिभाषाभावेऽन्तरङ्गत्वादैसवद्^१
वृद्धेरपि प्रवृत्त्या ततः परादिवदभावेनैसो लुकि, अकारश्वरणानापत्तेरिति चेत्,
न; ‘त्वत्पुत्रः’ इत्यादौ लुकोऽसिद्धत्वात्तवादीनां प्राप्त्योत्सर्गेति न्यायेनैव मपर्यन्ता-
देशसिद्धया तस्य स्वांशो चारितार्थ्यासम्भवेन मपर्यन्तग्रहणस्य ज्ञापकत्वपरभाष्य-
प्रामाण्येन तस्याप्येतद्विषये प्रवृत्तेरित्याशयात् । परापेक्षया बलवत्त्वं कैमुति-
कन्यायसिद्धमिति सूचयितुमपिशब्दः ।

सूत्रमिति । मपर्यन्तानुवृत्तिसहितं सूत्रमित्यर्थः । अन्यथा “त्वमावेकवचने”
(पा० सू० ७।२।९७) इत्यनेन मपर्यन्तस्य त्वादेशो सिद्धेऽपि सर्वादेशार्थं
चारितार्थ्येन ज्ञापकत्वासङ्गतिः । इदं व्यर्थमिति । इदं सूत्रमित्यर्थः । एवं
त्वामात्मन इच्छति ‘त्वद्यति’ इत्यत्रापि लुको धात्वाश्रितत्वेन बहिरङ्गत्वात्
“त्वमौ०” (पा० सू० ७।२।९७) इत्येव सिद्धमिति वोध्यम् । आदिना ‘त्वदीयः’
इत्यस्य सङ्ग्रहः । बाधनार्थमति । बाधकबाधनार्थमित्यर्थः ।

ननु ‘त्वदीयः’ इत्यादौ प्रत्ययग्रहणं बाधकबाधनार्थमुत ‘त्वत्पुत्रः’ इत्या-
दावुत्तरपदग्रहणं तदर्थम् । नाद्यः, अस्य प्रत्ययसामान्यनिमित्तकत्वेन तवादेशस्य
विशेषनिमित्तकत्वेन तद्विषयेऽस्य सर्वंत्र नाप्राप्त्या तस्यैवैतदपवादत्वेन तद्वाध-
कत्वासम्भवात् । किञ्चैवं ‘त्वया’ इत्यादावपि त्वमादेशस्यानेनैव सिद्ध्या
“त्वमावेकवचने” (पा० सू० ७।२।९७) इति योगविभागस्य वैय्यर्थ्यापत्त्या

१. ‘ऐसादेशवत्’ इति पाठः क० पु० ।

आचार किंवप् तु न, सम्पूर्णसूत्रस्य ज्ञापकतापरभाष्यप्रामाण्यात्, “हस्वनद्यापः” इति नुडविधायकसूत्रस्थभाष्यप्रामाण्येन हलन्तेभ्यः ‘आचारकिंवबभावाच्च । एवमेवंकार्थकाभ्यां प्रातिपदिकाभ्यां प्रातिपदिकणिचोऽप्यनभिधानं बोध्यम् । एतेन तत्राऽदेशार्थं प्रत्ययग्रहणं चरितार्थमित्यपास्तम् ।

ननु मपर्यन्तानुवृत्तिरपि सर्वादिशत्ववारणाय चरितार्था । ‘न चोत्सर्ग-समानदेशा अपवादाः’ इति न्यायेनासिद्धवत्सूत्रस्थभाष्यसम्मतेन मपर्यन्त-स्थैवादेशे सिद्धं तदनुवृत्तिर्थं तेति वाच्यम्, तस्य शनमकजादौ व्यभिचारादिति चेत्, न; शनमि मित्वेन, बहुचि पुरस्तादग्रहणेन, अकचि प्राक् टेग्रहणेन तस्य बाधेऽप्यत्रोत्सर्गस्य त्यागे मानाभावात् ।

तत्सामर्थ्येनात्र सूत्रे सुविभन्नप्रत्ययस्यैव ग्रहणीचित्येन ‘त्वदीयः’ ‘त्वत्पुत्रः’ इत्यत्र सुपि परतोऽस्याप्राप्त्या तद्वाधकत्वासम्भवात् ।

न द्वितीयः, अस्यामवस्थायां सामासिकलुकः पूर्वमप्रवृत्त्योत्तरपदपरत्वाभावेन तदप्राप्त्या तदग्रहणस्यापि तद्वाधकत्वासम्भवादिति चेत्, न; योगविभागेन उक्तार्थज्ञापने फलाभावेन तज्ज्ञापकेनोत्तरपदसाहचर्येण सुवृत्तश्वृत्तित्वेन दृष्टप्रत्ययस्यैवात्र प्रत्ययपदेन ग्रहणबोधनेन ‘येन नाव्यवधानम्’ इति न्यायेन विभक्तिव्यवधानेऽप्येतत्प्रवृत्तेः, ‘त्वदीयः’ ‘त्वत्पुत्रः’ इत्यादौ तवममादिवाधकत्वसम्भव इत्याशयात् ।

वस्तुतः “त्वमावेकवचने” (पा० सू० ७।२।९७) इत्यत्र ‘त्वं सुन्दरः पुत्रो यस्य सः युष्मत्सुन्दरपुत्रः’ इत्यत्र त्वमादिवारणाय तत्र विभक्तावित्यनुवृत्तेरावश्यकतयाऽत्रापि विभक्तावित्यस्य सम्बन्धेन प्रत्ययोत्तरपदपरकविभक्तावेवास्यापि प्रवृत्त्या भाष्योक्तं तवममादिवाधकत्वं युक्तम् । अत एव णिजादौ न दोषः । ज्ञापितायां तु परिभाषायां प्रत्ययपरकविभक्तिपरत्वेन दृष्टस्य युष्मच्छब्दस्येत्यर्थान्न दोषः ।

किंपतु इति । न निमित्तमिति शेषः । प्रामाण्यादिति । उक्तभाष्येण पूर्वोक्तार्थस्यैवाङ्गीकारेणाचारकिंवपो न निमित्तत्वमिति भावः । तत्र किंवेव नेत्याहः—हस्वेति । “कास्प्रत्यया०” (पा० सू० ३।१। ३५) इति विहितामो नेत्संज्ञा फलाभावादित्युक्तम् । यदि हलन्तेभ्य आचारकिंवप् तदा स्यातत्र विशेष्यस्य सत्त्वेन तदसङ्गितिः । णिचोऽपीति । अपिनात्यन्तस्वार्थिकसङ्ग्रहः । अनभिधानमिति । एतत्सूत्रस्थप्रत्ययपदेनाभिधानं नेत्यर्थः । एवच सत्यभिधाने युष्मयतीत्येव त्वापयतीति परे, इति शेखरस्तु माधवानुरोधी । एतेनेति । पूर्वोक्तार्थाङ्गीकारेणेत्यर्थः ।

ननु शनमादिभिन्नेष्वपि द्वितीयद्विर्वचनादावपवादस्योत्सर्गसदेशत्वाभावेन

अत एव “तस्मन्नणि च” इत्यनेन युष्माकाद्यादेशविधानं चरितार्थम्, अन्यथाऽकडादेशमेव विदध्यात्। आकड़ि तवकाद्यादेशयोरेतदपवादयो-रुक्तन्यायेनाऽन्त्यादेशत्वापत्तिः, अतस्तद्विधानम्, इदमेव च तज्जापकम् ।

यद्यपि विरोधे बाधकत्वमिति वार्त्तिकमतेऽयं न्यायः, भाष्यकारस्तु विनापि विरोधं सत्यपि सम्भवे बाधकत्वमिच्छति, इत्यनभिहृतसूत्रस्थकेयट-रीत्या नायं नियमः, तथापि युष्माकाद्याऽदेशविधानज्ञापित उत्सर्गः स्वीक्रियत एवेति प्रकृते न दोषः । एतद् भाष्यमपि तत्स्वीकारे मानम् ।

एवच्च मपर्यन्तानुवत्तिः ‘त्वत्कृतम्’ इत्यादौ मपर्यन्तस्याऽदेशविधानार्था । तत्र चान्तरङ्गत्वात् त्वमावित्येव सिद्धे व्यर्था संतज्जापिका । ज्ञापिते त्वस्मिन्नेतद-उत्सर्गं तत्स्वीकारेण ज्ञापकसमर्थने न मानमत आहः—अत एवेति । ज्ञापकमिति । ज्ञानफलं त्वस्य ज्ञापकस्योपपत्तिरेवेति वोध्यम् ।

(न चाकड़पक्षे साकच्चे सवदिदेशत्वानापत्तिः, इन्द्रनादामन्ताद्वा—अणि, खणि च विवक्षिते सुवन्तस्यैव टेः प्राक तत्प्रवृत्त्या तत्राकच्चा व्यवधानादादेशस्यै-वाप्राप्तेः । न चौसि ओकारसकारेत्यादिना टेः प्रागकच्चि तत्सम्भव इति वाच्यम्, “अलुगुत्तर०” (पा० सू० ६।३।१) इति सूत्रस्थाकरप्रामाण्येन वृत्तौ द्वित्वादि-भानस्य प्रमाणं विनाऽनभ्युपगमेन द्विवचनाद्यन्तेन विग्रहायोगात् ।

अत एव कुमार्योरगारमिति प्रतीके कैयटेन कथं द्विवचनान्तेन समाप्त इत्याशङ्क्य, नैष दोषः, यथा ‘तावकीनः’ इत्यादावादेशेन संख्याविशेषो व्यजयते, तथेहापि । सत्यां प्रगृहसंज्ञायां प्रकृतिभावेन द्वित्वं व्यजयेतेति दोषोपन्यास इत्युक्तम् ।

वस्तुतस्तु उत्सर्गसमानदेशेति न्यायो युष्माकाद्यादेशवैद्यर्थ्यमूलकः । तद्वै-यर्थं च युवयोरग्यम् ‘यौष्माकीणः’ इत्यत्रान्तरङ्गत्वात्प्राप्तयुवाद्यादेशनिवर्तकान्त-रङ्गानपीतिन्यायमूलकमित्यन्योन्याश्रयान्तेदं युक्तं ज्ञापकम् । युष्माकाद्यादेशे तु पूर्वं युवाद्यादेशे जातेऽपि पश्चाद् युष्माकाद्यादेशे ‘यौष्माकीणः’ इति रूपम्, आकड़ि ‘यौवाकीनः’ इति फलभेदः स्पष्ट एव । लुको नित्यत्वेऽपि युवाद्यादेशस्य प्रतिपदोक्तत्वात् ।

यद्यपि ‘तवकश्’, ‘ममकश्’ इति न्यासेन शित्करणसामर्थ्यात् सवदिश-सिद्ध्या ज्ञापितेऽपि चारितार्थं दुर्वचम्, तथापि ‘तवकश्’ ‘ममकश्’ इत्यत्र शित्करणमेव ज्ञापकं भविष्यतीति न दोषः । प्रकृते—त्वादिविषये । इत्यादाविति । आदिना त्वत्पुत्रस्य सङ्ग्रहः । तत्र चेति । उक्तलक्ष्यद्वये चेत्यर्थः । सिद्धे इति । त्वत्पुत्रादावुत्सर्गेति न्यायेन सिद्धे इत्यपि शेषो वोध्यः । सेति । मपर्यन्तानुवृत्ति-रित्यर्थः । वस्तुतः ‘त्वत्कृतम्’ इत्यादौ सिद्धे इत्यन्तस्य लेखने उपयोगश्चिन्त्यः,

१. कोष्ठकान्तरितः नास्ति क० पु० ।

विषये तवादीनामप्राप्त्या तदपवादत्वाभावेन मपर्यन्तस्यवाऽऽदेशार्थं सा चरितार्थेति तदाशयः ।

यत्तु हरदत्तेनाऽन्तरङ्गप्रवृत्तौ प्रत्यय उक्तरपदे च मपर्यन्तासम्भवेन तदनुवृत्तिर्वर्थं सती ज्ञापिकेत्युक्तम्, तत्, न; अन्तरङ्गाणामप्यपवादबाध्यत्वेन तदविषये तदप्रवृत्तेः ।

वस्तुत इदं ज्ञापकं वार्त्तिकरीत्यैव, भाष्यरोत्या तु वाचनिक एवायमर्थं इत्याहुः ।

पौनरुक्त्यापत्तेः । ‘त्वत्पुत्रः’ इत्यत्र मपर्यन्तस्य त्वाद्यादेशे उक्तन्यायेन सिद्धे इति वक्तुमुचितम् ।

(ननु “प्रत्ययोक्तरपदयोः०” (पा० सू० ७।२।९८) इत्यनेन त्वमयोरेव विधानेन न “त्वमावेक०” (पा० सू० ७।२।९७) इत्युत्सर्गः, किन्तु वाध्यसामान्यर्चितया “तवममौ डसि” (पा० सू० ७।२।९६) इत्यादयः । तथा चात्वयत्वयोरप्युत्सर्गत्वेनानुवृत्यभावे कदाचिदन्त्यस्यापि त्वमौ स्यातामिति फलभेदः स्यादिति चेत्, न; “मपर्यन्तस्य” (पा० सू० ७।२।९१) इत्यनुवृत्तावुद्देश्यभेदेन विरोधात् “त्वमौ०” (पा० सू० ७।२।९७) इत्येवोत्सर्गः, नाप्राप्तत्वात् । तथा च तयोरुत्सर्गपिवादभावस्य कलृप्तत्वेन न्यायेन समानदेशत्वे सिद्धेऽनुवृत्तिर्वर्थं सती ज्ञापिका । पश्चादुत्सर्गपिवादभावनाशेऽपि तत्फलस्य न्यायप्रवृत्तेजार्तित्वान्नक्षतिरिति भावः^१) ।

चरितार्थेति । न च लुका तवादीनां वाधेऽपि “प्रत्ययोक्तरपदयोश्च” (पा० सू० ७।२।९८) इत्यस्य बाधे न मानम्, तस्य तदपेक्षयाऽनन्तरङ्गत्वात् । एवच्च लुगपेक्षया परत्वात् पूर्वोक्तरीत्या त्वादेशे कर्तव्ये उत्सर्गस्य तवादेः प्राप्तिसम्भवेनापवादत्वादुत्सर्गन्यायेन त्वादेशे, ततो लुकि, न दोष इति तदनुवृत्तिर्वर्थर्थेति वाच्यम्, अपिशब्देन परस्यापि ग्रहणेनादोषात् । असम्भवेनेति । यद्यप्यस्मच्छब्दे तत्सम्भवोऽस्त्येव तथापि युष्मच्छब्दसाहचर्यादेशत्वानाक्रान्तस्य ग्रहणेनासम्भव इति भावः ।

तदप्रवृत्तेरिति । “उपजनिष्यमाण०” (परि० ६५) न्यायेनेति भावः^२ । आहुरिति । आहुरित्यस्य रसोद्भावनं^३ तु ‘युष्मद्-डस्-पुत्र-सु’ इत्यत्र तवममादीन्

१. कोष्ठकान्तरितः नास्ति क० पु० ।

२. ‘वस्तुतो वाणपरिभाषायां वक्ष्यमाणरीत्यानेकशास्त्रवाधकल्पनापेक्षया परिभाषाकल्पनमेव लघु । न च परिभाषाकल्पनम्, तयानेकशास्त्रवाधकल्पनं चेति गोरवमिति वाच्यम्, फलमुखगौरवस्यादोषत्वात्’ । इत्यधिकः पाठः क० पु० ।

३. ‘आहुरित्यस्वरसोद्भावनम्’ इति पाठः क० पु० ।

इयम् “सुपो धातु” इति लुग्विषयेवेति केचित् । “एङ्गहस्वात्सम्बुद्धेः” “न पासयोः” इति सूत्रस्थाकरप्रामाण्येन लुग्मात्रविषया । आद्ये ‘हे त्रपु’ इत्यादावनेन न्यायेन लोपं बाधित्वा लुग् भवतीति भाष्ये उक्तम् । अन्त्येऽन्तरङ्गांश्च विधीन् सर्वोऽपि लुग्माधते, न तु सुब्लुगेव । अत एव “सनीलं सः” इत्यादौ नलोपो न भवति । ‘पञ्चभिः खट्वाभिः क्रीतः, पञ्चखट्वः’ इत्यादावेकादेशात् प्रागेव टापो लुक् । अन्यथा कृतेकादेशस्य लुक्यकारश्रवणं न स्यादिति कैयदे उक्तम् ।

एतद्विरोधाद् यत् “तद्राजस्य” इति सूत्रे कैयदेनोक्तम् “अङ्गानति-क्रान्तोऽत्यङ्गः” इत्यत्र सुपो लुकि बहुबचनपरत्वाभावात् “तद्राजस्य” इति लुग् न स्यादिति शङ्कापरभाष्यव्याख्यावसरे अन्तरङ्गानपीति न्यायेनायं लुक् सुब्लुको

बाधित्वा मपर्यन्तस्यादेशार्थानुवृत्तिः । यद्ययं न्यायो नास्ति तदा लुगपेक्षयान्तर-ङ्गत्वात् “शेषे लोपः” (पा० सू० ७।२।९०) इत्यस्य प्रवृत्त्या मपर्यन्तानुवृत्त्या ‘त्वपुत्रः’ इति रूपस्यैव प्राप्त्या ‘त्वत्पुत्रः’ इत्यस्यासिद्धच्चा तद्वैय्यर्थ्यस्य तादवस्थाज्ञापिका ।

न च त्वया कृतम् ‘त्वत्कृतम्’ इत्यादौ यत्वविषये शेषे लोपाप्राप्त्या फले विशेषसम्भव इति वाच्यम्, तत्रान्तरङ्गत्वाद्यत्वे ततो मपर्यन्तस्य त्वादेशे यलोपे ‘त्वत्कृतम्’ इत्यस्यैव प्राप्त्या फले विशेषाभावात्तत्रान्तरङ्गत्वात् “त्वमावेकवचने” (पा० सू० ७।२।९७) इत्यस्यैव प्रवृत्त्याऽदोषाच्च ।

न च तवादीनामिव शेषे लोपस्यापि “उपजनिष्य०” (परि० ६५) इति न्यायेनाप्राप्तिरिति वाच्यम्, अन्तरङ्गस्येति न्यायेन तवादिवाधनेन चारितार्थ्यसम्भवेन मपर्यन्ताधिकारवहिर्भूतशेषेलोपवाधे मानाभावात् । अत एव ‘भवतात्’ इत्यत्रास्य न्यायस्य ज्ञापकसिद्धत्वेनाप्रवृत्त्युपपादनं च सङ्गच्छते ।

अन्ये तु ‘तवममौ डस्यवृत्तौ’ इति न्यासेन सिद्धे “प्रत्ययोत्तरपदयोश्च” (पा० सू० ७।२।९८) इति सूत्रं ज्ञापकम्^१ । न चातितवेत्यादौ दोषः, अवृत्ते-रिति न्यासेन वृत्त्यनवयवे डसि इत्यर्थेन सर्वत्रादोषादित्याहुः ।

केचिदिति । धर्मिग्राहकमानवलादिति भावः । केचिदिति सूचितारुचिमेव आहः—आद्ये इति । उक्तमिति । लोपस्य प्रसक्तवण्ठिर्दर्शनं निमित्तम्, लुकस्तु प्रत्ययादर्शनं निमित्तमिति, बहिरङ्गत्वं लुको बोध्यम् । वस्तुतः परिभाषायामपिशब्देन परनित्ययोरपि समुच्चयेन लुकोऽपवादवत्सर्वविधिभ्यो बलवत्त्वेन नान्तरङ्गाद्यपेक्षेति बोध्यम् ।

शङ्कापरभाष्येति । तत्र हि भाष्ये बहुष्विति पदेन बहुवचनग्रहणमिति पक्षे ‘अङ्गानतिक्रान्तः, अत्यङ्गः’ इत्यत्र परत्वात् “सुपो धातु०” (पा० सू०-

१. ‘इति ज्ञापकम्’ इति पाठः क० पु० ।

२. ‘वर्णदर्शनम्’ इति पाठः क० पु० ।

बोधकः स्यादित्याशङ्कय सुब्लुक एवानेन बलवत्त्वं बोध्यत इति तत्प्रौढ्येति द्रष्टव्यम् । लुगपेक्षया लुको बलवत्त्वस्य वक्तुमशक्यत्वादिति तदा शङ्कासमाधनं वक्तुं युक्तम् ।

अनेन न्यायेनाऽन्तरङ्गनिमित्तविनाशकलुकस्तत्प्रयोजकसमादीनां च

२१४७१) इति शसो लुकि समासार्थस्यैकत्वविवक्षायां वहुवचनानुत्पत्त्या तत्परत्वासम्भवाल्लुङ्ग्न प्राप्नोतीत्याशयेनावहृत्वे लुग्वक्तव्य इति दोषे उपन्यस्ते अन्तर्वर्तिशसमेवाश्रित्यान्तरङ्गत्वात् तद्राजलुकि नायं दोषः, इत्याशयेन न॑ वहुवचन इत्येव सिद्धिमिति प्रत्ययग्रहणवादिनोक्ते ततोऽन्तरङ्गानिति न्यायेन पूर्वं सुपो लुकि दोषो दुर्वार इत्याशयेन, न चात्र वहुवचनं पश्याम इत्युक्तम् ।

तत्र 'न चात्र वहुवचनं पश्यामः' इति प्रतीकमुपादायान्तरङ्गानिति न्यायेन वहिरङ्गसुब्लुको यथा प्रावल्यं सम्भवति तद्विपरिभाषायामपिशब्देन परनित्ययोरपि समुच्चयात्तप्रतिद्वन्द्वीभूतपूर्वानित्ययोरप्युपलक्षणीभूतेन परिभाषास्थवहिरङ्गपदेन तयोरपि ग्रहणेन तद्राजलुकोऽपि परिभाषया प्रावल्यबोधनसम्भवेन विनिगमनाविरहादनया "सुपो धातु०" (पा० सू० २१४७१) इति लुकः प्रावल्यबोधनासम्भवादन्तरङ्गत्वात् पूर्वं तद्राजलुकि न दोषः, इत्याशङ्कय "प्रत्ययोत्तर०" (पा० सू० ७।२।९८) इति सूत्रे सुब्लुक एव सम्भवाज्ञापकस्य विशेषापेक्षत्वेनानया सुब्लुक एव प्रावल्यं बोध्यत इति यत् कैयटेनोक्तम्, तत्प्रौढ्या, इत्यन्वयः ।

ननु कैयटोक्तरीत्यनङ्गीकारे परिभाषयाऽन्तरङ्गत्वाद्वा पूर्वं तद्राजलुकि 'अत्यङ्गः' इत्यत्र दोषासम्भवेन 'न चात्र वहुवचनं पश्यामः' इति तद्वोषसमर्थनपरभाष्यासङ्गतिरित्यत आहः—लुगपेक्षयेति । "सुपो धातु०" (पा० सू० २१४७१) इति लुगपेक्षयेत्यर्थः । लुको बलवत्त्वस्येति । तद्राजलुको बलवत्त्वस्येत्यर्थः । वक्तुमशक्यत्वादिति । अनयेति शेषः । तदा शङ्कासमाधनमिति । षष्ठीतपुरुषः । अनया तद्राजलुकः सुब्लुग्वाधकत्वशङ्केत्यर्थः । सुब्लुगपेक्षया तद्राजलुको बलवत्त्वस्यानया वक्तुमशक्यत्वादिति तत्समाधानमिति भावः ।

ननु तथा वक्तुमशक्यत्वे को हेतुरित्यत आहः—अनेनेति । बोध्यत इति । धर्मिग्राहकमानवलेन कार्यान्तरनिमित्तविनाशकलुक एव कार्यान्तरापेक्षया बलवत्त्वं बोध्यत इति, तद्राजलुकसुब्लुङ्गनिमित्तविनाशकत्वाभावादनया परिभाषया तस्याबलत्वबोधनासम्भवादिति^३ भावः ।

एतेन लुगिभन्नापेक्षयैव लुको बलवत्त्वमनया बोध्यते, न तु लुगपेक्षयाऽपीत्यर्थाङ्गीकारे तद्राजलुगपेक्षया सुब्लुकोऽपि प्रावल्यबोधनासम्भवेनान्तरङ्ग-

१. 'न' इति नास्ति क० पु० ।

२. 'तस्य बलवत्व०' इति पाठः क० पु० ।

प्राबल्यं बोध्यत इत्यन्यत्र विस्तरः ॥ ५३ ॥

नन्वेवम् सौमेन्द्रेऽन्तरङ्गत्वादाद्गुणे पूर्वपदात्परेन्द्रशब्दाभावेन “नेन्द्रस्य परस्य” इति वृद्धिनिषेधो व्यर्थः । अन्तादिवद्भावस्तूभयत आश्रयणे निषिद्धः ।

किञ्च वृद्धिरप्यत्र न प्राप्नोति, अन्तादिवत्त्वोभयाभावेऽपि पूर्वान्तवत्त्वेन-कावेशविशिष्टे पूर्वपदत्वेनेन्द्रशब्दस्य ‘एकदेशविकृत’ न्यायेन ‘उभयत आश्रयणे

त्वात्पूर्वं तद्राजलुकि ‘अत्यङ्गः’ इत्यस्य सिद्ध्या तदसिद्धिप्रतिपादनपरभाष्या-सङ्गतिरित्यपास्तम् ।

अन्यत्र विस्तर इति । अत एव प्रातिपदिकाधिकाराभावे “अनुदात्तादेः०” (पा० सू० ४।३।१३९) इत्यस्य सुवन्तविशेषणत्वापत्या “सर्वस्य सुपि” (पा० सू० ६।१।१९१) इत्याद्युदात्तत्वेन सर्वस्य विकारः ‘सार्वः’ इत्यत्राजनापत्ते—भाष्ये आपादनं सङ्गच्छते सिद्धान्ते । तत् निमित्तविनाशकस्येति—लुगिवशेषणस्य फलं तु श्रीपम्’ इत्यादौ पूर्वं हस्वप्रवृत्त्याम्—सिद्धिरन्यथा वहिरङ्गस्य लुको बलवत्त्वेन लुकि रूपासिद्धिः । ॥ ५३ ॥

नन्वेवमिति । प्रागुक्तविषये एव तदप्रवृत्तावित्यर्थः । अन्तरङ्गत्वादिति । समर्थग्रहणेन तद्वितोत्पत्तेः प्रागेव ततप्रवृत्त्याऽन्तरङ्गत्वमिति भावः । नन्वन्तादिवद्भावेन तस्य ततः परत्वं सुवचमत आहः—अन्तादिवद्भावस्त्वति । सामग्र्यभावान्निषेधवैय्यर्थ्यमुपपाद्य तेनैव हेतुना प्रतियोग्यप्रसक्त्यापि तद्वैय्यर्थ्यमित्याहः—किञ्चेति ।

ननूभयत इति निषेधात् सामग्र्यभावान्निषेधाप्राप्त्या तद्वैय्यर्थ्यमुत्तृ, तेनैव हेतुना प्रतियोग्यप्राप्त्या तद्वैय्यर्थ्यमिति तदुक्तकल्पद्वये^३ प्रथमकल्पं दूषियतुं तदाशयमनुवदतिः—अन्तादीति । तस्य निषेधस्य व्यपवर्गसम्भवमूलकत्वेन “नेन्द्रस्य०” (पा० सू० ७।३।२२) इति निषेधे व्यपवर्गश्रियणेनाऽन्तादिवत्त्वासम्भवेऽपीत्यप्यन्तार्थः । प्रकारान्तरेण तत्प्राप्तिं सूपपादयन् तद्वैय्यर्थ्य विघटयितु-माहः—पूर्वान्तेत्यादिना—न्यायेनेत्यन्तेन ।

द्वितीयकल्पं दूषयतिः—उभयत इत्यादि—तदाश्रयणेन वेत्यन्तेन । वृद्धिविधी

१. न चामो लुगपवादत्वेनोपजनिष्येति न्यायेन पूर्वं लुकोऽप्रवृत्त्या न दोषः, अपवादोऽपीति न्यायेन ‘ज्ञानम्’ इत्यादौ समानविषये चरितार्थस्यामो लुका वाधापत्तेः । अत एव गतिकारकोपपदानामिति चरितार्थम्’ इत्यधिकः पाठः क० पु० ।
२. “तद्वैय्यर्थ्यमिति” इति पाठः क० पु० ।
३. ‘विकल्प्य’ इति पाठः क० पु० ।

नान्तादिवत्' इत्यस्याभावेन तदाश्रयणेन वोत्तरपदत्वेऽपि तस्यानचक्तवादेकस्यैकादेशेन परस्य नित्येन "यस्येति" लोपेनापहारात् ।

न च परादिवद्भावेनकादेशविशिष्टस्योत्तरपदत्वमेवास्त्वति तत्सम्भव इति वाच्यम्; उत्तरपदाद्यच्छानिकत्वाद् वृद्धेस्तदभावेनाप्राप्तेस्ताद्रूप्यानतिदेशात् ।

अन्यथा 'खट्वाभिः' इत्यादावपि पूर्वान्तत्वत्वेनादन्तत्वे भिस ऐसापत्तिरिति भाष्ये स्पष्टम् । अत एव 'पूर्वेषुकामशमः' इत्यादावन्तरङ्गत्वाद् गुणे वृद्धिर्न

व्यपवग्निश्रयणेनोक्तनिषेधाप्राप्तेरिति भावः । उत्तरपदत्वेऽपि—इत्यत्र तृतीयान्तद्वयस्य हेतुत्वेनान्वयः । एवं चेन्द्रशब्दस्य ऐन्द्रशब्दस्य वोत्तरपदत्वेनोत्तरपदवृद्धेः प्राप्त्या तद्वारणाय निषेधस्य चारितार्थ्यसम्भवान्न ज्ञापकत्वसम्भव इति पूर्वान्तत्वेनेत्यारभ्योत्तरपदत्वेषीत्यन्तस्य शङ्काग्रन्थस्यार्थः । एकादेशोत्तरं पूर्वपदात्परस्योत्तरपदसम्बन्धिनो वृद्धिनिषेधयोग्यस्याकाररूपस्य-एकाररूपस्य वाचोऽसम्भवात्तद्वैयर्थ्यं सूपपादमेवेति ज्ञापकत्वं युक्तमित्याहः—तस्येति । तदेवोपपादयतिः—एकादेशेनेति । पूर्वान्तत्वेन पूर्वपदघटकतयोत्तरपदादपहारात्^१ इत्यर्थः ।

नन्वेवमपि प्रकारान्तरेण चारितार्थ्यं सूपपादमिति शङ्कृते :—न चेति । मान्तस्य "एकदेशविकृतत०" (परि० ३७) न्यायेन पूर्वपदत्वमिति भावः^२ । वर्णश्रेयेऽन्तादिवद्भावप्रवृत्त्या वृद्धेरप्राप्त्या निषेधवैयर्थ्यं सुस्थमित्याहः—उत्तरेति । तदभावेनेति । उत्तरपदाद्यजभावेनेत्यर्थः । ननु तस्याप्यतिदेशः कुतो न, अत आहः - ताद्रूप्येति । वर्णमात्रवृत्तिधर्मनितिदेशादित्यर्थः ।

ननु 'अमी' इत्यत्र एकारघटितसमुदाये अदशब्दत्वातिदेशे एकारे तदवयवत्ववदेकादेशविशिष्टे 'एन्द्र' शब्दे उत्तरपदत्वस्य, इन्द्रशब्दत्वस्य चातिदेशे एकारे इन्द्रशब्दाद्यवयवत्वस्य स्वतोऽच्छत्वस्य सम्भवेन "नेन्द्रस्य परस्य" (पा. सू. ७।३।२२) इति निषेधस्य सार्थकं सम्भवतीति चेत्, न; वर्णश्रेयेऽन्तादिवद्भावप्रतिषेध इत्यस्य एकादेशस्थानिभूतान्तादिवर्णनिष्ठालमात्रवृत्तिर्यो धर्मस्तदभावप्रयोज्या यत्र कार्यस्याप्राप्तिस्त्रान्तादिवद्भावेन तादृशधर्मप्रयुक्तकार्यानितिदेश इति तदर्थः ।

'अमी' इत्यस्य सिद्धये आद्यं धर्मविशेषणम् । 'अग्नी' इत्यादौ द्विवचनत्वाय वर्णमात्रेति धर्मविशेषणम् । 'क्षीरपेण' इत्यत्र तु एकारान्ते एकाजुत्तरपदकसमासत्वस्य 'पे' शब्दे एकाजुत्तरपदत्वस्य चाभावेन णत्वाप्राप्तिः । तयोर्धर्मयोर्नस्थानिभूताल्वृत्तित्वम्, यश्च तादृशोऽच्छत्वरूपः, न तद्वैकल्यप्रयोज्या कार्याप्राप्तिरिति न दोषः ।

१. 'उत्तरपदादपदादपहाराद्' इति पाठः क० पु० ।

२. 'मान्तस्यैकदेशविकृतत्यायेन पूर्वपदत्वमिति भावः' इति नास्ति क० पु० ।

स्थादित्याशङ्कृतम् । तदेकदेशमात्रस्य विकाराभावाच्च । तदुक्तं भाष्ये ‘इन्द्रे द्वावचौ, एकः “यस्येति” लोपेनापहृतोऽपर एकादेशेन, ततोऽनचक इन्द्रशब्दः सम्पन्नस्तत्र कः प्रसङ्गो वृद्धेरिति ।

मरुदादिभिरिन्द्रस्य द्वन्द्वे इन्द्रस्येव पूर्वनिपातः, अत आहः ॥

पूर्वोत्तरपदनिमित्तकार्यात् पूर्वमन्तरज्ञोऽप्यकादेशो न ॥ ५४ ॥

अत्र च “नेन्द्रस्य” इति निषेध एव ज्ञापक इति “अन्तादिवच्च” “विप्रतिषेधे परम्” इति सूत्रयोर्भाष्ये स्पष्टम् ॥ ५४ ॥

न च ‘एन्द्र’ शब्दैकारे आद्यवयवत्वस्त्वेऽप्युत्तरपदसम्बन्धित्वस्याभावेन वृद्ध्यप्राप्तिः, स च न स्थान्यल्मात्रवृत्तिरिति वाच्यम्, ‘पे’ शब्दे उत्तरपदत्वाभावप्रयुक्तः ‘क्षीरपे’ इत्यत्र^१ एकाजुत्तरपदकसमासत्वाभावस्तत्रोभयोरपि धर्मयोर्नालिवृत्तित्वम् । इह तु एकारे उत्तरपदसम्बन्धित्वाभावप्रयुक्तः उत्तरपदाद्याच्चत्वाभावः । तत्र प्रतियोगिभूतमच्चत्वमल्मात्रवृत्तिरेवेति नातिदेशप्राप्तिरिति बोध्यम् ।

एवञ्चेन्द्रशब्दत्वस्योत्तरपदत्वस्य वा नातिदेशः । उत्तरनिषेधस्य वृद्धेश्च विकृताल्मात्रवृत्तिधर्मप्रयोज्यत्वात् । अत एव ‘अमी’ इत्यत्र एत्वस्य विकाररूपाल्मात्रवृत्तित्वेऽपि स्थानिभूताल्मात्रवृत्तित्वाभावेनैतत्तिषेधाप्रवृत्त्या एकारान्तेजेन पूर्वान्तिवद्वावेनादशशब्दत्वेन मीत्वसाधनपरं भाष्यं सङ्गच्छते ।

वस्तुतो मान्ते “एकदेशविकृतः” (परि० ३७) न्यायेन पदत्वं दुर्वचम् । “अचः परः” (पा० सू० १११५७) इति स्थानिवत्वादत एवाभीयाद् घटानयनमित्यादौ न जश्त्वम् । आशङ्कृतमिति । दिग्वाचकशब्दात्परदेशवाचकशब्दाभावेन “दिशोऽमद्राणाम्” (पा० सू० ७।३।१३) इत्युत्तरपदवृद्धिर्न प्राप्नोतीति शङ्कृतमित्यर्थः ।

ननु “एकदेशविकृतः” (परि० ३७) न्यायेनैकादेशविशिष्टे उत्तरपदत्वस्य मान्ते पूर्वपदत्वस्य च सुलभतयान्ताऽदिवत्वाभावेऽपि वृद्धिप्राप्तिः सूपपादेत्याहः—तदेकदेशेति । एकादेशस्योभयस्थानिकत्वादिति भावः । अत एव “अन्तादिवच्च” (पा० सू० ६।१।८५) इति चरितार्थम् ।

ननु विकारे तदेकदेशमात्रसम्बन्धित्वच्च तदतिरिक्तासम्बन्धित्वम्, तच्च ‘रामौ’ इत्यत्र दुर्लभम् । एकादेशरूपविकारस्योभयस्थानिकत्वात्, ‘परमरामौ’ इत्यादावकारस्य परमरामशब्दैकदेशत्ववद्रामशब्दैकदेशत्वस्यापि सत्त्वेन तन्मात्रसम्बन्धित्वस्य दुर्वचत्वादिति चेत्, न; भावरूपविकार (स्थले तन्मात्रस्य

१. ‘क्षीरपेत्यत्र’ इति पाठः क० पु० ।

नन्देवमपि 'प्रधाय, प्रस्थाय' इत्यादावन्तरङ्गत्वाद्विषु कृतेषु त्यप् स्थादत आहः—

अन्तरङ्गानपि विधीन् बहिरङ्गे त्यब्बाधते ॥ ५५ ॥

"अदो जरिधः" इति सूत्रे ति कितीत्येव सिद्धे लयबग्धणमस्या ज्ञापकमिति "अदो जरिधः" इत्यत्र भाष्ये स्पष्टम् ॥ ५५ ॥

निवेशेऽपि तद्राहित्यरूपविकारस्थले फलाभावेन तन्निवेशाभावात्^१)। वस्तुतः इन्द्रत्वस्याक्तपरिमाणतया नैतन्न्यायावसरः। उमया सहितस्सोम इत्यर्थादभ्यर्हितत्वात्पूर्वनिपातः ॥ ५४ ॥

^२हित्वादिष्विति^३। आदिना "दधातेर्हिः" (पा० सू० ७।४।४२) "द्यतिस्यति०" (पा० सू० ७।४।४०) इतीत्वम् "जनसन०" (पा० सू० ६।४।४२) इत्यात्वम् "घुमास्था०" (पा० सू० ६।४।६६) इतीत्वम्, "अनुनासिकस्य०" (पा० सू० ६।४।१५) इति दीर्घः, शादेशः, ऊँ इडागमादिपरिग्रहः। अपि:— कैमुतिकन्यायेन प्राग्वत्परादिसमुच्चायकः। बाधत इति। अन्तरङ्गनिमित्तविनाशक इति भावः। अत एव 'अभिवाद्य' इत्यादौ णिजिनमित्तकवृद्धौ लघुपूर्वत्वाभावाणेरयादेशो न। अन्यथाऽनया पूर्वं त्यपि लघुपूर्वत्वेन प्रतिपदोक्तत्वाणेरयादेशो दुर्वारः। अत एव "नाजानन्तर्य०" (परि० ५१) परिभाषायामन्तरङ्गत्वात्सवर्णदीर्घं इत्युक्तम्^४।

ननूक्तज्ञापकेन ल्यब् विषयेऽन्तरङ्गं नेत्येव ज्ञाप्यताम्। एवच्च त्यपीत्यपि न न कार्यमिति चेत्, न; 'निरेष्य गतः' इत्यत्र लघूपघगुणस्याप्यप्रवृत्याऽयादेशापत्तेः, 'संकीर्त्य' इत्यादावीत्वादीनामनापत्तेश्च। ल्यपस्थानिनिमित्तककार्यं^५ नेत्यर्थे णिलोपानापत्तेः^६, अन्तरङ्ग 'विनाशकल्यब् विषये इत्यर्थं वा "न त्यपि" (पा० सू० ६।४।६९) इत्यस्यावश्यकतया न किञ्चिल्लाघवमित्याहुः ॥ ५५ ॥

१. 'स्थले' इत्यादितः 'निवेशाभावात्' इत्येतत्पर्यन्त क० पु० नास्ति। 'विशिष्टे प्रकृतिनिष्ठधर्मातिदेशे कर्तव्ये विकारस्य प्रकृत्यवयवमात्रसम्बन्धित्वनिवेशेऽपि तद्रहिते तदधर्मातिदेशे कर्तव्ये तथा निवेशे फलाभावात्' हात च वर्तते।
२. 'इत्वादिषु' इति पाठः क० पु० ।
३. 'न च प्रधाय प्रस्थायेत्यत्र "दधातेर्हिः" (पा० सू० ७।४।४२) "द्यतिस्यति०" (पा० सू० ७।४।४०) इत्याभ्यां हित्वेत्यत्रोः प्रवृत्या इत्वादिष्वित्यसङ्गतमिति वाच्यम्, पानार्थकस्येदं प्रधायेति रूपमित्याशयात्'। इत्यधिकः पाठः क० पु० ।
४. 'केचित्तु प्रकृत्येत्यादौ पूर्वं प्रादेराद्युदातत्वसिद्धिः फलम्। अन्यथा स्वरस्याप्यनया वाधादव्ययपूर्वपदत्वेन प्रकृतिभावादस्वरक्त्वापत्तिरित्याहुः।' इत्यधिकः पाठः क० पु० ।
५. 'निमित्तं कार्यम्' इति क० पु० पाठः ।
६. 'णिलोपानापत्तेः' इति नास्ति क० पु० ।
७. 'निमित्त' इत्यधिकः क० पु० ।

नन्वेवमपि 'इयाय' इत्यादौ द्वित्वे कृतेऽन्तरङ्गत्वात् सवर्णदीर्घत्वे
तदसिद्धिरत आहः—

वाणीदाङ्गः बलीयो भवति ॥ ५६ ॥

तेनान्तरङ्गमपि सवर्णदीर्घं बाधित्वा वृद्धिरिति तत्सिद्धिः । “अभ्यासस्या-
सवर्णे” इतोयङ्गविधायकसूत्रस्थमसवर्णग्रहणमस्या ज्ञापकम् । तद्वि 'ईषतुः'
इत्यादावियङ्गादिव्यावृत्यर्थम् । एतत्परिभाषाभावे तु 'ईषतुः' इत्यादावन्तरङ्गेण
सवर्णदीर्घेण बाधात्तदव्यर्थम् । इयङ्गुवडौ ह्यभ्याससम्बन्धनिमित्तकत्वाद्
बहिरङ्गौ ।

न चेयङ्गादिरपवादः, 'येन नाप्राप्ति' न्यायेन 'ईर्यति' इत्यादिसकललक्ष्य-

ईषतुरित्यादाविति । आदिना 'ऊखतुः'^१ इत्यस्य सङ्ग्रहः । तत्र कित्वाद्-
गुणाभावे सवर्णच्चपरत्वादिति भावः ।

ननु ईषतुरित्यत्र यण्-सवर्णदीर्घयोः “येन ना प्राप्ति०” (परिं ५८)
न्यायेन “दीर्घं इणः किति” (पा० सू० ७।४।६९) इत्यनेनानवकाशत्वाद्वाधे
ततो दीर्घे, उत्तरखण्डे “इणो यण्” (पा० सू० ६।४। ८१) इति यणि स्थानि-
वत्वेन तत्रेयङ्गवारणार्थमावश्यकमिति चेत् न; इयर्तत्यत्रेयङ्गर्थम् “अभ्यासस्य०”
(पा० सू० ६।४।७८) इति सूत्रे कृते ईषतुरित्यादिवारणार्थमसवर्णग्रहणं
कर्तव्यं स्यात् । तावन्मात्रार्थत्वे 'उः' इत्येव सिद्धे तस्य ज्ञापकत्वसम्भव
इत्याशयात् ।

सम्बन्ध इति । अभ्यासघटितस्य इ इष् इति समुदास्यैवाङ्गत्वेन दीर्घ-
निमित्तापेक्षयाधिकापेक्षत्वेन बहिरङ्गत्वमिति भावः । यणिति । “इको यणचि”
(पा० सू० ६।१। ९७) इति यणिति भावः ।

ननु 'ऋ ऋ' इति स्थिते इत्वेनान्त्योपधागुणयोरिव प्रतिपदोक्तत्वेन यण्-
दीर्घयोरपि “येन ना०” (परिं ५८) इति न्यायेन बाधान्तेत्वप्रवृत्युत्तरं
यण्-विषयतेति कथं यणपवादत्वम् । न च 'ऋ ऋ ति' इत्यत्र श्लुगुणयोः प्राप्तौ,
नित्यत्वात्प्रतिपदोक्तत्वाच्च पूर्वं श्लौ, ततः पूर्वोपस्थितनिमित्तकत्वेनाऽन्तरङ्ग-
त्वात्पूर्वं गुणे, इत्वे यण्-विषयताऽस्त्येवेति वाच्यम्, द्वित्वस्य प्रतिपदोक्तत्वेन पूर्वं
प्रवृत्या पूर्वोक्तदोषस्य दुर्वारत्वादिति चेत्, न; प्राचीनमते निरवकाशस्यैव प्रति-
पदोक्तस्य बलवत्वेन द्वित्वस्य निरवकाशत्वाभावेन पूर्वमेव गुणप्रवृत्याऽदोषात् ।

न च 'ऋ ऋ ऋ ति' इत्यत्र दीर्घे उरदत्वेत्वानां मध्ये परत्वादत्वे प्राप्ते,
तदपेक्षयाऽन्तरङ्गत्वादीर्घे प्राप्ते, तदपेक्षया नित्यत्वाद् प्रतिपदोक्तत्वाच्च-इत्वे प्राप्ते
अभ्यासविकारेषु बाध्यबाधकभावाभावेनेत्वापेक्षया परत्वादत्वे प्राप्ते तं बाधि-

१. 'ऊखतुः' इति पाठः क० पु० ।

प्राप्तयणपवादत्वस्यैव निर्णयादिति प्राञ्चः ।

परे तु—एतत्परिभाषाभावे “अभ्यासस्य” इति सूत्रमेव व्यर्थम् ।

न च ‘इयाय’ ‘इयेष’ इत्यादौ चरितार्थम्, तयोरपि पूर्वप्रवृत्तगुणस्य पूर्वप्रवृत्तवृद्धेश्च “द्विर्वचनेऽचिं” इति रूपातिदेशोनापहारे द्वित्वे कृते पुनः प्राप्ते

त्वाऽन्तरङ्गत्वादीर्घं इति चक्रकापत्तिरिति वाच्यम्, “शदेः शितः” (पा० सू० ११३।६०) इति सूत्रस्थभाष्यसम्मतेन ‘चक्रकेष्वष्टतो व्यवस्था’ इति न्यायेन दोषस्य सूद्धरत्वात् ।

प्राञ्च इति । असर्वणग्रहणाभावे ‘ईषतुः’ इत्यत्रेव ‘इयेष’ इत्यत्राप्यन्तरङ्गत्वात् सर्वर्णदीर्घप्राप्त्या वक्ष्यमाणरीत्या नहोकमिति न्यायेनेयङ्गस्तदपवादत्वेन ‘इयेष’ इत्यत्रेव ‘ईषतुः’ इत्यत्रापीयडा दीर्घस्य वाधस्यात् । अतोऽसर्वणग्रहणमावश्यकमिति, न तस्य ज्ञापकत्वं युक्तमित्यस्वरसः—व्यर्थमिति । गुणवृद्धी अन्तराऽसर्वणपराभ्यासासम्भव इति भावः ।

ननु ‘इयेष’ इत्यादौ यन्निमित्तवैकल्यप्रयुक्तोपदेशाप्रवृत्तिस्तन्निमित्तसम्पत्तये सर्वत्रातिदेशस्य प्रवृत्तिरिति सिद्धान्तः । नहि ‘इयेष’ इत्यादातिदेशप्रवृत्तिमन्तरा द्विर्वचननिमित्तवैकल्यम्, येनातिदेशप्रवृत्तेरवकाशः स्यात् । ‘चक्रे’ इत्यादौ यणि, एकाचृत्वाभावादतिदेशविषयता युक्ता । प्रकृते तु सत्स्वपि गुणादिषु नैकाचृत्वं विहतमिति “द्विर्वचनेऽचिं” (पा० सू० ११५।९) इत्यस्याप्राप्त्या पूर्वं गुणे, ततो द्वित्वे, ह्लस्वे, ‘इयाय’ इत्यादौ सूत्रं चरितार्थमिति शङ्कते:—न चेति । अपहार इति । धातुसंज्ञाया अक्तपरिमाणनिष्ठतया गुणवृद्धयनन्तरं धातुत्वातिदेशमन्तरा द्वित्वाप्राप्त्या द्वित्वनिमित्तवैकल्येनातिदेशान्तरवदस्यापि प्रवृत्त्याऽपहारः सम्भवतीति भावः ।

पुनः प्राप्ते इति । न च द्वित्वकर्तव्यतायामेव रूपातिदेशात्कृते तस्मिन् तद्रूपनिवृत्या कथं गुणादीनां प्राप्तिरिति वाच्यम्, अतिदिष्टरूपस्य निवर्तक-वचनान्तरानुपलभेन तद्रूपस्य तादवस्थ्यसम्भवात् । न च द्वित्वे कर्तव्ये इव कृतेऽपि तस्मिन्नतिदिष्टरूपाभ्युपगमे द्वित्वे कर्तव्ये इति कालावधारणं व्यर्थं स्यादिति वाच्यम्, पुनर्गुणादीनां प्रवृत्त्यभ्यनुज्ञानार्थतया^१ तत्सार्थक्यस्य सूपपादत्वात् । अन्यथा रूपातिदेशे गुणादीनां वाध एव स्यात् । मम तु कालावधारण-सामर्थ्यात् कृते द्वित्वे रूपनिवृत्तिस्तु अशब्दीति सामर्थ्यान्निवृत्तिकल्पनापेक्षया गुणाद्यभ्यनुज्ञानार्थत्वस्यैवौचित्यात् दोष इति भावः ।

१. ‘प्रवृत्त्यनुज्ञानार्थतया’ इति पाठः क० पु० ।

गुणवृद्धो बाधित्वाऽन्तरङ्गत्वात् सर्वण्डीर्घपित्तेः । न च 'इर्याति' इत्यादौ तच्चरितार्थम्, तावन्मात्रप्रयोजकत्वे 'उः' इत्येव ब्रूयात् । यतोरित्यनुवर्तते, "इणो यण्" इति साहचर्यादि व्याख्यानाच्च ऋधातोरेव ग्रहणम् । अतेऽरिवर्णस्येयडित्यर्थः । "अभ्यासस्यातौ" इति "अभ्यासस्यातेः" इति वा गुरुत्वान्न युक्तम् ।

न च 'ए, ऐ, ओ, औ' शब्देभ्य आचारक्विक्वन्तेभ्यो लिटीयडाद्यर्थं

न च लक्ष्यभेदाभावः, द्विर्वचनपदस्यावृत्त्या द्वित्वे कर्तव्य इत्यर्थाश्रियण-सामर्थ्येनैतद्विषये तदप्राप्तिः । अन्तरङ्गत्वादिति । 'इयाय' इत्यादावभ्यासाङ्ग-संज्ञासमकालमेव दीर्घप्राप्त्या इयडपेक्षया पूर्वकालिकत्वेन गुणापेक्षया पूर्वदेशवृत्तिनिमित्तकत्वेन चेति भावः ।

ननु "अन्तरङ्गानपि०" (परि० ५४) इति परिभाषायां हरदत्तमतखण्डनावसरोक्तरीत्या "उपजनिष्य०" (परि० ६५) इति न्यायेन पूर्वं सर्वण्डीर्घस्याप्राप्त्या गुणे, वृद्धौ च सूत्रं चरितार्थम् । 'ईषतुः' इत्यत्र वारणायासर्वण्ग्रहणमप्यावश्यकमिति न सूत्रस्य, नाप्यसर्वण्ग्रहणस्य वा वैय्यर्थ्यमिति चेत्, अत्राहुः, बाध्यसामान्यचिन्तया यण्सर्वण्डीर्घयोबधिकल्पनापेक्षया परिभाषाज्ञापकत्वस्यैवैचित्यमित्याशयात् ।

अत एव शास्त्रबाधकल्पनापेक्षया परिभाषाज्ञापकत्वस्यैवैचित्यादिति अग्रे वक्ष्यति । ननु "आर" इत्यादावपि तदापत्तिरत आहः—यतोरिति । ननु 'ऋ' धातोरेव ग्रहणे किं मानम् ? 'ऋकारान्ताङ्गस्य धातोरपि१' ग्रहणसम्भवात् । तथा च सुध्युद्गातेत्यादौ इयडापत्तिरत आहः—साहचर्यादिति । ननु व्यवहित-सूत्रान्तरसाहचर्याश्रियणे न मानमत आहः—व्याख्यानादिति । "अचिश्नु०" (पा० सू० ६।४।७७) इत्यतो धातुपदमनुवर्त्य तस्य विशेषणत्वाश्रयणरूपादित्यर्थः ।

वस्तुतः ऋकारान्ताङ्गावयवस्येकारस्य अचीयडित्यर्थात्सुध्युद्गातेत्यादौ न दोषः । अन्तरङ्गेण यणा वाधात् । 'इर्याति' इत्यादौ तु नान्तरङ्गत्वमुभ्योः समत्वात् । यद्वा ऋस्थानिकेकारस्येत्यर्थान्न दोषः^२ ।

ननु 'इयेथ' इत्यादौ "द्विर्वचनेऽचि" (पा० सू० १।१।५९) इत्यस्याप्राप्त्या पूर्वमेव गुणे, ततो द्वित्वे, हस्ते, सूत्रं चरितार्थमिति कथं नह्येकमिति

१. 'ऋकारान्ताङ्गस्याधातोरपि' इति पाठः क० पु० ।

२. 'इति तन्न, 'अरियिध्यात' इत्यादावियङ्गापत्तेः' । इत्यधिकः पाठः क० पु० ।

तत्सूत्रमावश्यकम्, तथा ओणूधातोर्पुलन्तादिच्छाक्यजन्तात् सनि ‘उवोणकीयिषति’ इत्याद्यर्थमावश्यकमिति वाच्यम्, षाठप्रथमाह्निकान्तस्थभाष्यप्रामाण्येन तेषामनभिधानात् । अत्ये द्वितीयद्विर्वचनस्यैव सत्त्वेन त्वदुक्तप्रयोगस्यैव दुर्लभत्वात् । एवच्च सम्पूर्णसूत्रस्य ज्ञापकता युक्ता ।

न्याय^१ इति चेत्, न; युरिति, रेरिति वा न्यासेनेण॒धातोः ऋधातोश्चावयवीभूतो य इकारस्तस्येयडित्येनादोषात् ।

केचित्तु ‘इयेथ’ इत्यत्र परत्वादगुणे, द्वित्वे, ह्रस्वापेक्षयान्तरङ्गत्वादयादेशौ, त्वदुक्तरूपस्यैव दुर्लभत्वान्न दोष इत्याहुः ।

तत्सूत्रमिति । न च “इजादेऽ०” (पा० सू० ३।१।३६) इत्यामूप्रवृत्त्या न दोषः, ‘अनृच्छः’ इति पर्युदासेनौपदेशिकेऽजादावेव तत्प्रवृत्तिरित्याशयात् । न च “कासप्रत्ययात्०” (पा० सू० ३।१।३५) इत्यामापत्तिः, प्रत्ययग्रहणमपनीय तत्स्थाने ‘अनेकाच इति वाच्यम्’ इत्यर्थाङ्गीकर्त्तृमताभिप्रायेणास्य ग्रन्थस्य प्रवृत्तत्वेनादोषात् ।

वस्तुत उक्तरीत्या पूर्वमयाद्यादेशो इकाराभावादेव न दोष इति बोध्यम् । ‘उवोणकीयिषति’ इति “यथेष्टं नामधातुषु” (का० वा० ६।१।९) इत्यनेन “अजादेर्द्वितीयस्य” (पा० सू० ६।१।२) इत्यस्य वाधनेन तृतीयैकाचो द्वित्ववत्प्रथमैकाचोऽपि द्वित्वं दुर्वारमिति भावः ।

षाठेति । “दाश्वान् साह्वान्०” (पा० सू० ६।१।१२) इति सूत्रस्थेन ‘अर्त्यर्थमेतत्स्यात्, नैकमुदाहरणं योगारम्भं प्रयोजयति’ इति ज्ञापकपरभाष्येणोत्पर्थः । द्वितीयद्विर्वचनस्यैवेति^२ । “यथेष्टं नामधातुषु” (का० वा० ६।१।९)

१. ‘न च’ जग्मतुः’ इत्यादिसिद्धये द्वित्वनिमित्तेऽचि तन्निमित्तिकाजादेशो नेत्यर्थस्यावश्यकत्वेन व्यवधानेऽपि तत्प्रवृत्त्या न दोष इति वाच्यम्, ‘अचि कि जेन्नीयते’ इति भाष्यप्रामाण्येनाजादौ द्वित्वनिमत्त इत्यर्थं प्रकृते तदभावेनादोषात् । अत एव ‘ममाथ’ ‘सुसूर्यैति’ इत्यादौ “मीनातिमिनोति०” (पा० सू० ६।१।५०) इत्यात्वस्य “उदोऽच्य०” (पा० सू० ७।१।१०२) इत्युत्वस्य चाम्यासे श्रवणम् ।

न च ‘इ लिद्’ इति स्थिते सिबादेशात्परत्वात् द्वित्वेऽन्तरङ्गत्वात् सवर्णंदीघो दुर्वार एवेति न चारितार्थ्यम् । न च परत्वात् तत्रापि गुणः, “असंयोगत०” (पा० सू० १।२।१५) इति कित्वेन तदप्रवृत्तेः । अपिदिति निषेधस्तु स्थानिवत्वेन प्राप्तकित्वस्य निषेधेन चरितार्थं इति वाच्यम्, लावस्थायामेव कित्वे ‘उवाच’ इत्यादौ सम्प्रसारणापत्या ‘अपित’ इति पर्युदासेन पित्त्वयोग्योद्देशभूतस्यैव लिटो ग्रहणेन लावस्थायां परत्वादगुणे चारितार्थ्यस्य सूपपादत्वात् । इत्यधिकः पाठः क० पु० ।

२. ‘द्वितीयद्विर्वचनस्यैवेति’ । इति नास्ति क० पु० ।

यद्यपि भाष्ये 'यदयमभ्यासस्यासवर्णं इत्यसवर्णग्रहणं करोति' इति ग्रन्थे-
नासवर्णग्रहणस्येव ज्ञापकता लभ्यते, तथापि 'न ह्यन्तरेण गुणवृद्धी असवर्णप-
राभ्यासो भवति' इति तदुपपादनग्रन्थेन सम्पूर्णसूत्रस्येव ज्ञापकता लभ्यते ।

अग्रेऽपि 'नेतदस्ति ज्ञापकम्, अत्यर्थमेतत् स्यात्' इत्यनेन सूत्रसार्थक्यमेव
दर्शितम् । असवर्णग्रहणस्येव ज्ञापकत्वे तु तद्व्यावर्त्त्यप्रदर्शनेन तत्सार्थक्यमेव
दर्शितं स्यात् ।

न च 'अकृतव्यूह' परिभाषया 'इयेष' इत्यादौ सवर्णदीर्घप्राप्तिः,

इत्यस्याधिकसङ्ग्रहार्थक्त्वेन १ (नामशब्दस्य २ सुबन्तपरतया तत्प्रकृतिकप्रत्ययान्त-
धातावेतत्प्रवृत्तिज्ञापकपरभाष्येणेति भावः ३)

स्वमते भाष्यविरोधमाशङ्क्य परिहरतिः—यद्यपीति । तदुपपादनग्रन्थेनेति ।
वार्णपरिभाषाभावे 'इयेष' इत्यादौ गुणवृद्ध्योः सवर्णदीर्घपिक्षया पूर्वं प्रवृत्तौ
बीजाभावेनासवर्णपराभ्यासासम्भवात् सूत्रमेव निर्विषयं स्यादित्याशयकेनेत्यर्थः ।
असवर्णग्रहणस्येव ज्ञापकत्ववादी 'सूत्रं त्वदुक्तदिशा ज्ञापकं न सम्भवतीति'
दूषयति—अत्यर्थमिति । सिद्धान्ती 'नैकमुदाहरणम्०' ४ इति न्यायेन सूत्रस्य
ज्ञापकत्वं सम्भवतीति तद्व्याप्तितवान्—स्यादिति । त्वन्मते 'ईषतुः' इत्यादा-
वियङ्गवारणार्थत्वेन तत्सार्थक्यमेव दर्शितं स्यादित्यर्थः । एतद्वाष्यानुरोधेनोप-
क्रमस्थभाष्यमपि वहुनीहिणा सूत्राभिप्रायेणैव योज्यम् ।

ननु 'इयेष' इत्यादौ दीर्घोत्तरं गुणाद्यप्राप्त्या भाविनिमित्तविनाशाभावेन

१. 'सङ्ग्रहार्थत्वमिति भावः' इति पाठः क० पु० ।

२. कोष्ठकान्तरितो नास्ति क० पु० ।

३. 'ननु 'पयस एतत्, पय एतत्' तस्मादाचारविवरन्तात् णिजन्तादा सनि 'यथेष्टं नाम-
धातुषु' (का० वा० ६।११६) इति एतच्छब्दस्य द्वित्वे, हलादिः शेषे, हस्ते, यणः
प्राप्त्या चारितार्थ्यम् । तथा एधीत्यस्याभीक्ष्ये द्वित्वे तस्मात्प्रशंसायां रूपपि, एधीत्यस्य
पदत्वेन "इकोऽसवर्ण०" (पा० सू० ६।१।१२७) इति प्रकृतिभावे, ततो णिचि, पूर्ववत्
एधशब्दस्य द्वित्वे, हस्ते, यणपवादत्वेन चारितार्थ्यम् । यलोपस्य तु नासिद्धत्वम्, पूर्व-
त्रासिद्धीये तत्रिषेधादिति चेत, न; हस्तवपेक्षयान्तरङ्गत्वादयादेशे चारितार्थ्यभावात् ।
न च सत्यप्ययादेशे पुनर्हलादिः शेषे, इत्वे, इयङ्गविषयतास्त्येवेति वाच्यम्, अन्तरङ्गेण
पररूपेण बाधापत्तेः । एतेन हलादिः शेषात्पूर्वं परत्वादित्वे, ततो हलादिः शेषे, इयङ्ग-
विषयतास्त्येवेत्यपास्तम् । ईदशानामभिधाने मानाभावात् । इत्यधिकः पाठः क० पु० ।

४. व्या० म० भा० पा० सू० ६।१।१२ ।

यदि दीर्घोऽन स्यात्, तर्हि गुणः स्यादिति सम्भावनायाः सत्त्वेन परिभाषाप्रवृत्तेः सूपपादत्वादिति कथं सम्पूर्णसूत्रस्य ज्ञापकतेति वाच्यम्, तस्या असत्त्वात् । सत्त्वे वैतदभाष्यप्रामाण्येन यत्रान्तरङ्गकार्यं प्रवृत्तियोग्यकालोत्तरमेव तन्निमित्तविनाशकबहिरङ्गविधेः प्राप्तिः, तत्रैव तत्परिभाषाप्रवृत्तिस्वीकाराच्च ।

न चान्तरङ्गत्वाद् दीर्घेऽपि 'इयाय' इत्यादौ पूर्वान्तवत्त्वेनाभ्यासत्वादिवर्णत्वाच्च णल्यसवर्णं इयङ्गविधानेन सूत्रं चरितार्थम् ।

न च "अच्च श्नु०" इत्यनेन सिद्धिः, वृद्धिबाधनार्थत्वादिति वाच्यम् । प्रत्यासत्याऽसवर्णपदेनाभ्यासोत्तरखण्डसम्बन्ध्यसवर्णाच्च एव ग्रहणात्, शास्त्रवाधकल्पनापेक्षया परिभाषाज्ञापकत्वस्येवैचित्याच्चेत्याहुः ।

कथं प्राप्तिरत आहः—यदीति । सूपपादत्वादिति । एतत्परिभाषाप्रवृत्तिविषयेऽन्तरङ्गकार्यस्य प्रतिबध्यमानतया क्वाप्यन्तरङ्गस्याप्रवृत्त्यान्तरङ्गप्रवृत्तेः प्राग्बहिरङ्गेणान्तरङ्गनिमित्तविनाशस्य सम्भावना यत्र तत्रैवैतत्परिभाषाप्रवृत्तिर्वक्तव्येति भावः । न च यद्यत्र गुणो न स्यात्तर्हि दीर्घस्यादिति सम्भावनया गुणस्याप्यप्रवृत्त्या न दोषः, तस्यानन्तरङ्गत्वेन तत्रैतदप्रवृत्तेरिति भावः^१ ।

योग्यकालोत्तरमेवेति । एतत्परिभाषाविषयेऽन्तरङ्गप्रवृत्तेः प्रतिबध्यमानत्वाद्योग्यत्वनिवेशः । सूत्यितादौ समासे प्रातिपदिकसंज्ञासमकालमेव सवर्णदीर्घस्य प्राप्त्या प्रातिपदिकसंज्ञाकाल एवान्तरङ्गसवर्णदीर्घप्रवृत्तियोग्यकालस्तदुत्तरकाले एव तद्वितनिमित्तकवृद्धेः प्राप्त्या "अकृतव्यूह०" (परि० ५६) परिभाषायाः प्रवृत्तिः । एवं 'सेदुषः' इत्यादावपि प्रतिपदिकसंज्ञासमकालमेवेटः प्राप्तिः । 'इयाय' इत्यादौ तु 'इ इ अ' इत्यत्र सवर्णदीर्घप्राप्तिकाल एव तन्निमित्तविनाशकगुणादेरपि^२ प्राप्त्योभ्योस्समकालत्वेनात्रैतत्परिभाषाया न विषय इति भावः ।

चरितार्थमिति । सूत्रेऽसवर्णग्रहणं तु 'इयिथ' इत्यादावियडः प्रवृत्तये चरितार्थमिति भावः । प्रत्यासत्येति । यन्निरूपितपूर्वत्वमादायाभ्यासत्वं तदवच्छन्ननिरूपितोत्तरस्यैव ग्रहणैचित्यादित्यर्थः । आहुरिति ।

वस्तुतः "अचः परस्मिन्०" (पा० सू० १११५७) इति स्थानिवदभावेनाभ्यासस्यासवर्णच्चपरत्वासम्भवादियडः न । न चैकादेशविशिष्टस्याभ्यासत्वेन तस्य स्थान्यपेक्षया पूर्वत्वेन दृष्टत्वाभावेन कथं स्थानिवत्त्वमिति वाच्यम्, यत्किञ्चित्स्थानिभूतादचः पूर्ववृत्तिधर्मावच्छन्नोद्देश्यकविधौ स्थानिवत्त्वप्रवृत्त्यभ्युपगमेनादोषात् ।

१. 'अत एवेण्डिशीनांमिति चरितार्थम्' । इत्यधिकः पाठः क० पु० ।

२. 'गुणस्यापि' इति पाठः क० पु० ।

सा चेयं धर्मिग्राहकमानादाङ्गवार्णयोः समानकार्यत्वं एव ।

यत्तु समाननिमित्तकत्वरूपसमानाशयत्वं एवैषेति, तत्, न; ज्ञापितेऽपि 'इयाय' 'इयेष' इत्याद्यसिद्धेः, सूत्रवैयर्थ्यस्य तदवस्थत्वाच्च ।

'स्योनः' इत्यत्र तु वक्ष्यमाणरीत्याऽस्या अनित्यत्वादप्रवृत्तौ गुणादन्तरङ्गत्वाद् यणादेशः ।

न चैवमपि 'इयाय' इत्यादाविषयङ्ग दुलभः, तत्र कर्तव्ये वृद्धचादेः स्थानिव-

अत एव "कृदतिङ्गः" (पा० सू० ३।१।९३) इति सूत्रेऽतिङ्गग्रहणप्रत्याख्यानावसरे 'पचति' इत्यादौ तु ग्राहणाय धातुग्रहणानुवृत्तिं कृत्वैवमपि 'चिकीर्षति' इत्यादौ पूर्वान्तवद्भावेन धातुत्वात्तुक् प्राप्नोतीत्याशङ्क्य पूर्ववृत्तिधर्माविच्छिन्नोद्देश्यककार्यं स्थानिवद्भावान्न दोष इति समाहितम् ।

न चैवमपि परत्वादन्तवत्त्वं स्थानिवत्त्वस्य बाधकमिति नायं स्थानिवत्त्वस्य विषय इति वाच्यम्, स्थानिवत्त्वस्याभावातिदेशकत्वेन स्थानिनि यन्न भवति तदादेशेऽपि नेत्यभावातिदेशकवाक्योपप्लवेन "निषेधांश्च वलीदांसः" (परि०-१२१) इति न्यायेनान्तवत्त्वस्य स्थानिवत्त्वप्रतिवध्यत्वात् ।

समानकार्यत्वं एवेति । अत एव "अन्तादिवच्च" (पा० सू० ६।१।८५) इति सूत्रे भाष्येऽन्तवत्त्वस्य 'पिवन्ति' इति प्रयोजनमुक्तम् । तत्र 'पा अ अन्ति' इति स्थिते नित्यत्वादन्तरङ्गत्वाच्च पररूपे शित्परत्वाभावेन 'पिवादेशो न स्यादिति'^१ तदाशयः । अन्यथाऽन्या परिभाषया पूर्वं पिवादेशो तदसङ्गतिः स्पष्टैव । एतत्फलं तु 'गाते' इत्यत्र दीर्घं वाधित्वा इयादेशो न ।

केचित्तु वक्ष्यमाणरीत्याङ्गसम्बन्धन्याङ्ग एवास्याः प्रवृत्त्या 'गाते' इत्यत्र न दोषः । 'गाते' इत्यत्र स्थान्येकत्वे एवास्याः प्रवृत्तिरिति "हलादिशेषः" (पा० सू० ७।४।६०) इत्यत्रोभयोरादेशत्वे एवास्याः प्रवृत्तिरिति शेखरग्रन्थस्तु प्राचामनुरोधी । 'वारिणी' इत्यादावन्तरङ्गत्वानुमं वाधित्वा सर्वण्दीघपित्तः । 'चंक्षम्यते' इत्यादौ नुकं वाधित्वा तु गापत्तेशेत्याहुः ।

स्वमते भाष्यविरोधं परहरतिः—स्योन इति । दुर्लभ इति । ननु 'इ ऐ अ' इत्यत्रासर्वं इति निषेधाद् यणपवादस्येयङ्गोऽप्राप्तावपि पूर्वमायादेशोत्तरं तत्प्राप्त्याऽपवादविषयत्वेन यणः पूर्वमप्रवृत्त्याऽयादेशो स्थानिवत्त्वेऽपि न दोषः । न च तस्य पुनः स्थानिवत्त्वेनेत्वसिद्धिसुलभेति वाच्यम्, 'एतिका' इत्यत्र शेखरोत्तरीत्या लक्ष्ये लक्षणस्येति न्यायेन पुनः स्थानिवत्त्वाप्रवृत्ते ।

न च 'यूनः' 'सुनयिका' इत्यादौ पूर्वरूपदीर्घयोर्गुणायादेशयोः स्थानिवत्त्वेन

१. 'तन्न स्यादिति' इति पाठः क० पु० ।

त्वेन 'असवर्णे' इति प्रतिषेधादिति वाच्यम्, सूत्रारसभसामर्थ्यदिव स्थानिवत्त्वाप्रवत्तेः । तच्च सामान्यापेक्षम् । अभ्यासकार्यं तदुत्तरखण्डादेशस्य तत्कार्यप्रतिबन्धकीभूतं स्थानिवत्त्वं नेति ।

सम्प्रसारणत्वधात्वन्तयकृत्ववदत्रेकारपरत्वमपि सुलभमिति वाच्यम्, आयादेशे इकारनिष्ठसवर्णत्वातिदेशेऽपि तदवयवाकारेऽसवर्णत्वस्य सुस्थत्वादिति चेत्, न; 'इयेष' 'इयेथ' इत्यादौ दोष इत्याशयात् । "न पदान्त०" (पा० सू० १११५८) इति निषेधस्य तु न प्राप्तिः । अस्य सवर्णनिमित्तकविधित्वेऽपि सवर्णविधित्वाभावात् ।

सामर्थ्यादिति । न चोक्तरीत्या चारितार्थ्यं सुवचम्, किञ्चेयेत्यादौ पूर्वगुणे, ततो द्वित्वे, हस्वे, तस्य स्थानिभूतादचः पूर्वत्वेन दृष्टत्वाभावेन स्थानिवत्त्वाप्राप्तेरिति वाच्यम्, तावन्मात्रार्थत्वे 'रे:' इत्येव ब्रूयादिति पूर्वमेवोक्तत्वात् । किञ्चाभ्यासस्यानणीत्येव सिद्धेऽसवर्णग्रहणवैयर्थ्यस्य सुस्थत्वात् । किञ्चेयड़विधावसवर्ण इत्यस्य प्रसज्यप्रतिषेधपक्षेऽयादेशेऽपि दोषस्य दुर्वारत्वात् ।

स्थानिवत्त्वं नेति । अभ्यासस्येत्यस्य फलं तु वेजो यड़ि 'वेवीयते' इत्यत्र यकारस्य सम्प्रसारणे पूर्वरूपे "अकृत०" (पा० सू० ७।४।२५) इति दीर्घे तस्य स्थानिवत्वेन "न सम्प्रासरण०" (पा० सू० ६।१।३७) इति निषेधः ।

किञ्च 'निन्यतुः' 'निन्ये' इत्यादौ यणः स्थानिवत्त्वाभावे "अनिदिताम०" (पा० सू० ६।४।२४) इति नलोपापत्तिः । 'यातिः' इत्यत्रालोपस्तु न, "चिणो लुक्" (पा० सू० ६।४।१०४) न्यायेनोत्तरलोपस्यासिद्धत्वात् । तदुत्तरखण्डेति । अस्य फलं तु 'वन्रश्च' इत्यत्रैतत्त्विषेधाप्रवृत्तिः । अत्रैव दोषवारणाय खण्डग्रहणमिति केचित् । तत्र, तदुत्तरेत्यत्र तत्पदेनाभ्यासस्यैव ग्रहणेनादोषात् ।

प्रतिबन्धकेति । अस्य फलं तु 'अरियियात्' इति मूल एव स्पष्टम् । एतज्ञापनफलं तु 'अनूनवत्' इत्यादौ दीर्घसिद्धिः । अन्यथा "णौ चडिं०" (पा० सू० ७।४।१) इति हस्वस्य स्थानिवत्वेन लघुपरत्वाभावात् सन्वद्भावानापत्तिः । सन्वद्भावस्तु 'अचीकमत्' 'अदीदपत्' इत्यादौ उपधाकार्यत्वात् द्वित्वात्पूर्वं हस्वे, ततो द्वित्वे, अभ्यासस्य स्थानिभूतादचः पूर्वत्वेन दृष्टत्वाभावात्तदप्राप्त्या चरितार्थः ।

न च 'णिच्यच आदेशो न' इति निषेधेन द्वित्वात्पूर्वं कथं हस्व इति वाच्यम् । "द्विर्वचनेऽचि" (पा० सू० १।१।५९) इत्यस्य णिचो द्वित्वनिमित्तत्वाभावेऽप्यजादौ प्रत्यये परे व्यवधायकणिजनिमित्तकाजादेशो न द्वित्वे कर्तव्ये, इत्यर्थज्ञापनेन 'णिच्यचः' इत्यस्य "द्विर्वचनेऽचि" (पा० सू० १।१।५९) इति सिद्धार्थानुवादकत्वेन 'एषिषिषति' इत्यादौ "द्विर्वचनेऽचि" (पा० सू० १।१।५९)

अत एव 'आरति' इत्यादौ यणादेशस्य स्थानिवत्त्वादभ्यासस्य "द्रूलोपे"
इति दीर्घो दुर्लंभ इत्यपास्तम् । दीर्घविधौ तन्निषेधाच्च ।

इति निषेधं वाधित्वोपधाकार्यत्वेन गुणप्रवृत्तिवदत्रापि हस्वस्योपधाकार्यत्वात्
पूर्वं प्रवृत्त्यादोषात् ।

न च "दीर्घो लघोः" (पा० सू० ७।४।९४) इति दीर्घे "न पदान्त०" (पा० सू० १।१।५८) इति निषेधान्न स्थानिवत्त्वम्, लोपाजादेशत्वाभावेनाद्वोषात् । एतेन 'मा भवानटिटत्' इत्यत्रोत्तरखण्डवर्णभावेन णावच इति निषेधाविषये द्वित्वात्पूर्वमन्तरञ्जत्वाद् वृद्धौ, हस्वापेक्षया नित्यत्वाद् द्वित्वे प्राप्ते, तद्वाधनेन पूर्वं हस्वप्रवृत्तये, उपधाकार्यं हीत्यस्य चारिताथ्येन 'अचकाणत्' इत्यादौ द्वित्वात्पूर्वं णावच इति निषेधेन वृद्धेरभावे, द्वित्वोत्तरं वृद्धौ "काण्यादी०" (का० वा० ७।४।१) इत्यस्य वैकल्पिकत्वेन, तथा कवृधातोर्णिचि, चडि, 'अचकावत्' इत्यत्र "नाग्लोपि०" (पा० सू० ७।४।२) इति निषेधेन हस्वाभावे वृद्धे: स्थानिवत्त्वेन लघुपरत्वाभावात् सन्वद्भावापत्तिः । स्थानिवत्त्वस्याभ्यासकार्यप्रतिबन्धकत्वाभावादित्यपास्तम् । णिच्यचीत्यस्य "द्विर्वचनेऽचि०" (पा० सू० १।१।५९) इति सिद्धार्थनुवादकत्वाणिच्यच इत्येतद्वाधकत्वस्यापि सिद्धतायाः पूर्वोक्तत्वेनादोषात् ।

न चैवं प्रतिबन्धकेति निवेशे 'इयाय' इत्यत्रायादेशस्य स्थानिवत्त्वेन लघूपधगुणापत्तिः । आयादेशात्पूर्वमन्तरञ्जत्वादियड्यदोषात् ।

नन्वेवमपि 'औननत्' इत्यादौ "अत उपधायाः" (पा० सू० ७।२।१।६) इति वृद्धयापत्तिः, तत्प्रतिबन्धकस्य स्थानिवत्त्वस्यानेन निषेधात् । न च "णी चडि०" (पा० सू० ७।४।१) इति हस्वः "नाग्लोपि०" (पा० सू० ७।४।२) इति निषेधादिति चेत्, न; 'आटिटत्' इत्यत्र बहिर्भूतचड्निमित्तकद्वित्वस्य बहिरञ्जत्वेनासिद्धत्वाद् गुणप्रवृत्तिवदत्रापि वृद्धेर्वारणसम्भवात् ।

न च 'इट्' 'किट्' इत्यत्र प्रश्लिष्टात् 'इ' धातोर्लिटि, अतुसि, उत्तरखण्डे "एरनेकाचः०" (पा० सू० ६।४।८२) इति यणि 'इयतुः' इत्यत्र यणादेशस्य स्थानिवत्त्वेन यणापत्तिरिति वाच्यम्, वार्णपरिभाषाविषये सर्वत्र परमप्यन्तरञ्जवाधित्वान्तरड्गे प्राप्तेऽनया लाघवाद् विप्रतिषेधस्यैव प्रसवाभ्युपगमेन "सकृदगतिं०" (परि० ४०) न्यायेनाङ्गप्रवृत्त्युत्तरं पुनर्यणोऽप्रवृत्त्या न दोष इत्याहुः ।

अत एव आरतीति । अत्र पुनर्हस्वस्तु न 'लक्ष्ये लक्षणस्य' इति न्यायात् । दुर्लंभ इति । स्थानिनि सति यन्न भवति, तदादेशेऽपि नेत्यभावातिदेशेनेति भावः । दीर्घविधाविति । न च स्वरदीर्घेऽविति नियमादत्र स्थानिवत्त्वाप्राप्त्येदमसञ्ज्ञतमिति वाच्यम्, त्रैपादिके दीर्घे 'पूर्वंत्रासिद्धे न स्थानिवत्'

‘अरियियात्’ इत्यत्र तु स्थानिवत्त्वेनेयङ् भवत्येव, तस्य स्थानिवत्त्वस्या-
स्यासकार्यं प्रतिबन्धकत्वाभावात् ।

‘इयञ्चाङ्गसम्बन्धिन्याङ्ग एव’ इति “स्वरितो वा” इति सूत्रे भाष्ये । तत्र
हि ‘कुमार्यं’ इत्यादौ यणुत्तरमाडुक्तः ।

इयञ्चानित्या ‘छवोः’ इति सतुगिनिर्देशात् । अन्यथाऽन्तरञ्गत्वात् पूर्वं तुकः
शादेशे तुकोऽप्राप्त्या तद्वैयर्थ्यं स्पष्टमेवेत्यन्यत्र विस्तरः ॥ ५६ ॥

(का० वा० १११५८) इति वचनेनैव तत्सिद्ध्या “न पदान्त०” (पा० सू०
१११५८) इति सूत्रे दीर्घपदेनासिद्धदीर्घग्रहणे फलभावेन सिद्धदीर्घस्यैव ग्रहणेन
तत्र दीर्घशी तादृशनियमाङ्गीकारे फलभावात् ।

न चैवं ‘विव्यतुः’ इत्यादौ “पूर्वत्रासिद्धे न स्थानिवत्” (का० वा०
१११५८) इति निषेधापत्तिः, पूर्वत्रासिद्धीये दीर्घे लोपरूपाजादेशस्यैव स्थानि-
वत्त्वनिषेधेन ‘विव्यतुः’ इत्यादिसिद्धेः^१ इति दिक् ।

अरियियादिति । इयङ्गेक्षया प्रतिपदोक्तत्वात् पूर्वं रिडि, इयडिति भावः ।
न चैवं यलोपो दुर्वारः, स्थान्यचः पूर्वत्वाभावेन स्थानिवत्त्वाप्तेरिति वाच्यम्,
रिड आङ्गत्वेन वहिरञ्गत्वादसिद्धत्वेनादोषात् । आङ्गसम्बन्धिनोति^२ ।
अञ्गत्वावच्छिन्नोदेश्यक इत्यर्थः ।

ननु “अतो येयः” (पा० सू० ७।२।८०) इत्यत्र सकारप्रश्लेषो वार्णपरि-
भाषामनपेक्षेति शेखरोक्तिरयुक्ता, तस्याङ्गोदेश्यकत्वाभावादिति चेत्, न; तस्याः
सामान्यतः प्रवृत्तिकल्पनामनपेक्षेत्यर्थेनादोषात् ।

आडुक्त इति । यद्यपि तत्र “उदात्तयणो हल्पूर्वात्” (पा० सू० ६।१।१७४)
इति स्वरात्प्रागाङ्गुत्तस्तथाप्याङ्गेक्षयान्तरञ्गत्वाद् यणमन्तरा “उदात्तयणः०”
(पा० सू० ६।१।१७४) इत्यनेन सम्प्रधारणा दुर्वचेति पूर्वं यणुक्तप्राय एवेति
भावः । नद्यन्ताद् विहितस्येत्यर्थाद् यणुत्तरमाटः प्राप्तिबोध्या । वस्तुतः समान-
कार्यत्व एवेत्युक्तत्वाभावात्रास्याः प्राप्तिः । किञ्चाङ्गसम्बन्धिनीत्युक्तौ ‘ज्ञाने’
‘ज्ञानानि’ इत्यादौ श्यादेशात्पूर्वं मन्तरञ्गत्वाद् वृद्ध्यापत्ते ।

सतुगिनिर्देशादिति । अनयाङ्गविषये वार्णस्याप्रवृत्त्या पूर्वं श्यादेशे तुको

१. ‘न च ‘हंसी’ इत्यादौ “एकदेशविकृत०” (परि० ३७) न्यायेन सान्तस्याङ्गत्वात्
“सान्त०” (पा० सू० ६।४।१०) इति दीर्घवारणाय सिद्धदीर्घेऽपि स्वरदीर्घेति नियम
आवश्यक इति वाच्यम्, वार्तिके उपधादीर्घस्यैव ग्रहणेनादोषात् । एकादेशस्य स्थानिवत्त्वेन
सान्तेऽङ्गत्वाभावाच्च’ इत्यधिकः पाठः क० पु० ।
२. ‘स्थानिद्वारकपूर्वत्वाश्रयणेनादोषात्’ इति पाठः क० पु० ।
३. ‘आङ्ग एवेति’ इति पाठः क० पु० ।

नन्वेवम् ‘सेदुषः’ इत्यादौ कवसोरन्तरङ्गत्वादिटि, ततः सम्प्रसारणेऽपीटः
अवणापत्तिरिति चेत्, अत्र केचित्—

अकृतव्यूहाः पाणिनोयाः ॥ ५७ ॥

न कृतो विशिष्ट ऊहः—निश्चयः, शास्त्रप्रवृत्तिविषयो यंरित्यर्थः । भावि-
निमित्तविनाश इत्यध्याहारः । बहिरङ्गेणान्तरङ्गस्य निमित्तविनाशे पश्चात्
सम्भावितेऽन्तरङ्गः नेति यावत् ।

अत्र च ज्ञापकम् “समर्थानां प्रथमात्” इति सूत्रे समर्थनामिति । तद्धि
सूत्खितादिभ्यः कृतदीर्घेभ्यः प्रत्ययोत्पत्त्यर्थम् । अन्यथाऽन्तरङ्गत्वाद् दीर्घे कृत

निमित्ताभावादप्राप्तौ तज्जापकमिति भावः । न चासिद्धपरिभाषया श्यादेशस्या-
सिद्धत्वात् तुकि, पुनस्तद्विशिष्टस्य विधानार्थं तदिति वाच्यम्, वार्णपरिभाषा-
विषयेऽसिद्धपरिभाषायाः प्रवृत्तौ तस्या वैव्यर्थ्यपित्तेः ।

वस्तुतः तुक्ष्यादेशयोः समानकार्यित्वाभावेनोभयोरादेशत्वाभावेन चास्या
अप्रवृत्तेनास्य ज्ञापकत्वं युक्तम् । ‘स्योनः’ इत्यत्र ‘ज्ञापकसिद्धं न सर्वत्र’ (परि०-
१२५) इति न दोषः । केचित्तु^१ वार्णपरिभाषयाङ्गस्य परस्यान्तरङ्गामेक्षया
बलवत्त्वं प्रतिप्रसूयत इति “सकृदगतिं” (परि० ४०) न्यायेन न तुकः प्रवृत्ति-
रित्याहुः ॥ ५६ ॥

शास्त्रप्रवृत्तिविषय इति । शास्त्रप्रवृत्तिविषयक इत्यर्थः । बहिरङ्गेणेति ।
पूर्वेण परस्य,^२ अनित्येन नित्यस्येति तु नोक्तम्, निमित्तविधातकशास्त्रस्य
विनाशक्षयन्निमित्तकशास्त्रस्य च युगपत्राप्तिविषयेऽस्या अप्रवृत्तेरुक्ततया पर^३नित्य-
प्रवृत्तियोग्यकालोत्तरकालप्राप्तिकेन पूर्वेणानित्येन पूर्वकालप्राप्तिकस्य निमित्त-
विनाशसम्भावनाविषये पूर्वकालोपस्थितनिमित्तकत्वेन परस्मिन्नित्ये चाऽन्त-
रङ्गत्वस्य परकालोपस्थितनिमित्तकत्वेन पूर्वस्मिन्नित्ये च बहिरङ्गत्वस्य च
सूपपादत्वेन बहिरङ्गेणेत्यनेनैव तस्यापि सङ्ग्रहात् । अनित्येन नित्यस्य निमित्त-
विनाशसम्भावनाविषये तस्मिन्नित्यत्वस्यैव दुर्वचत्वाच्च ।

अन्यथा—एतत्परिभाषानङ्गीकारे इत्यर्थः । दोर्धे कृत एवेति । समासे
संहिताया नित्यतया तत्रासंहिततयावस्थानासम्भवेन प्रातिपदिकसंज्ञासमकालमेव

१. ‘केचित्तु’ इत्यादितः ‘इत्याहुः’ इत्येतत्पर्यन्तं नास्ति क० पु० ।

२. ‘पूर्वेण परस्य’ इति नास्तिः क० पु० ।

३. ‘निमित्तकविधातकशास्त्रस्य विनाशक्षयन्निमित्तकशास्त्रस्य च युगपत्रासिविषयेऽस्या अप्रवृत्ते-
रुक्ततया पर’ इति नास्ति क० पु० ।

एव प्रत्ययप्राप्त्या तद्व्यर्थता स्पष्टैव । तत्र हि भाविन्यादिवृद्ध्या सवर्णच्च-
विनाशः स्पष्ट एव ।

न चात्रैकादेशप्रवृत्तिसमये वृद्ध्यप्राप्त्यैकादेशे कृत आदेशे वृद्धे: प्राप्तांवपि
तन्निमित्तविनाशाभाव इति वाच्यम्, तद्वारव तन्निमित्तविनाशसत्त्वेनाक्षत्तः ।

दीर्घप्रवृत्त्या ततः पूर्वमेतदप्राप्तेरिति भावः । भाविन्येति । अन्तरङ्गप्रवृत्ति-
योग्यकालोत्तरकालप्रवृत्तिकयेत्यर्थः । स्पष्ट एवेति । अकृतव्यूहपरिभाषाविषयेऽन्त-
रङ्गस्य पूर्वमप्रवृत्त्या वृद्ध्या तन्निमित्तनाशः स्पष्ट एवेति भावः ।

न च दीर्घस्य वृद्ध्यपेक्षया पूर्वप्रवृत्तिवारणेऽपि प्रत्ययोत्पत्त्यपेक्षया पूर्वप्रवृ-
त्तिदुर्वारैव, तया तन्निमित्ताविनाशादिति वाच्यम्, वृद्ध्यपेक्षया पूर्वप्रवृत्तिनि-
षेधे प्रत्ययोत्पत्त्यपेक्षयापि तन्निषेधस्यार्थसिद्धतया तदयोगात् । न चैतत्परिभाषा-
सत्त्वे सूत्थितादौ पूर्वं दीर्घस्याप्रवृत्त्या समर्थं प्रातिपदिकमेव दुर्लभम्, समर्थ-
ग्रहणेनैतदविषये तदप्रवृत्तेरपि ज्ञापनात् ।

न च ‘ऐन्द्रागनम्’ ‘प्रैन्द्रम्’^१ इत्यादौ “अकृत०” (परि० ५७) इति
परिभाषाया अविषये तत्सार्थक्यं सम्भवतीति वाच्यम्, तत्रान्तरङ्गत्वादेव पूर्वं
दीर्घं समर्थदिवोत्पत्त्या तदर्थं समर्थग्रहणस्यानावश्यकत्वात् ।

ननु दीर्घरूपकार्येणैव दीर्घनिमित्तस्य विनाशितत्वान्नष्टस्य पुनर्नाशायो-
गात् ‘सेदुषः’ इत्यत्रेवान्तरङ्गप्रवृत्त्युत्तरकालप्रवृत्तिकया बहिरङ्गया वृद्ध्या
तन्निमित्तविनाशासम्भवात् “अकृत०” (परि० ५७) इति परिभाषाया अप्रवृ-
त्त्याऽन्तरङ्गत्वाद्वाहीर्वे समर्थदिव प्रत्ययोत्पत्त्या समर्थग्रहणस्य चारितार्थं दुर्वचमिति
शङ्कते:—न चेति । वृद्ध्यप्राप्त्येति । क्रमेणान्वाख्यानपक्षे इत्यर्थः । विभज्या-
न्वाख्याने तूभयोः समकालप्राप्तिकत्वेनेदृशे विषये “अकृत०” (परि० ५७)
इत्यस्या अप्रवृत्ते: पूर्वमुपपादितत्वात् ।

तद्वारैवेति । आदेशरूपकार्यविनाशद्वारैवेत्यर्थः । ‘श्रीपाय’ इत्यत्रेव दीर्घं
कृतेऽपि निमित्तत्वावच्छेदकाक्त्वस्य तत्राप्यनुवृत्त्या वृद्ध्या तन्नाशे निमित्तवि-
विनाशः स्पष्ट एव । एवच्च पश्चात् प्रवर्त्तमानेन बहिरङ्गेण पूर्वप्रवृत्तान्तरङ्गस्य
साक्षादादेशरूपकार्यविनाशद्वारा वा भाविनिमित्तविनाशनिश्चये पूर्वमेव तत्कार्यं
न कुर्वन्तीत्यर्थः । अत एव ‘सुध्युपास्यः’ इत्यत्र पूर्वरूपस्थानिकदीर्घस्य यणा
नाशोऽपि नैतत्परिभाषाप्रवृत्तिः ।

न च ‘विषुणः’ इत्यत्रानयाऽकृतसन्धेरेव प्रत्ययसिद्ध्या ‘विष्वगित्युत्तर-

१. ‘प्रैन्द्रम्’ इति नास्ति क० पु० ।

न च सौतिथतौ बहिरङ्गतया वृद्धेरसिद्धत्वान्न तन्निमित्तविनाश इति

पदलोश्चाकृतसन्धेः” (का० वा० ५।२।१००) इति वार्तिके अकृतसन्धिग्रहणेन, अन्यत्र कृतसन्धिभ्य एव प्रत्ययोत्पत्तिज्ञापनेन ‘सौतिथतिः’ इत्यादिसिद्धचा समर्थ-ग्रहणस्य ज्ञापकत्वेऽपि स्वांशे चारितार्थं दुर्वचम् ‘तैर्णः, पौर्णः’ इत्यादौ “ऋत इद धातोः” (पा० सू० ७।१।१००) इतीत्वस्य सन्धिकार्यत्वाभावेन, गोमद्धण्डी-त्यादाविव^१ अकृतव्यूहपरिभाषया पूर्वमप्रवृत्तौ ‘तार्णः इत्याद्यापत्तेः । कृते तु समर्थग्रहणे परिनिष्ठातादेव प्रत्ययोत्पत्त्या ‘तैर्णः’ इति सिद्धयति ।

ननु ‘सु उतिथतिः’ इत्यस्यामवस्थायां प्राप्तसर्वांदीर्घनिमित्तभूताकृत्व-विनाशस्य पश्चादवश्यम्भावितया तज्जानेन “अकृत०” (परि० ५७) इति परिभाषप्रवृत्त्या पूर्वं दीर्घप्रवृत्तौ ‘सावुतिथतिः’ इति स्यादिति समर्थग्रहणं कृतम् । एतदभावेऽप्यकृतसन्धेः प्रत्ययोत्पत्तौ वृद्धयुत्तरमप्यन्तरङ्गे दीर्घे कर्त्तव्ये वृद्धेर-सिद्धत्वेन दीर्घस्य प्रवृत्तिसम्भवेन भाविनिमित्तविनाशरूपलिङ्गज्ञानस्यैतदविषयेः-सम्भवेन पूर्वं दीर्घप्रवृत्तौः सुस्थित्वात्, समर्थग्रहणस्य चारितार्थं दुर्वचमिति शङ्कते—न चेति ।

असिद्धत्वादिति । नन्वत्र दीर्घं प्रति वृद्धेरसिद्धत्वेनाऽन्तरङ्गप्रवृत्त्युत्तर-कालप्रवृत्तिकया वृद्धया तन्निमित्तविनाशमुपजीव्य प्राप्ताकृतव्यूहपरिभाषाया अप्रवृत्तिः साध्यते ? उतान्तरङ्गस्याप्रवृत्तावप्यन्तरङ्गप्रवृत्तियोग्यकालोत्तरकालप्रवृत्तिकया वृद्धया तन्निमित्तविनाशमुपजीव्य प्राप्ताकृतव्यूहपरिभाषाया अप्रवृत्तिः^२ साध्यते ? नाद्यः, अन्तरङ्गप्रवृत्त्यनन्तरं निमित्तविनाशविषयेऽन्तरङ्गकर्त्तव्यत्वाभावेनासिद्धत्वासम्भवान्निमित्तविनाशस्य सुस्थित्वात् ।

न द्वितीयः, दीर्घात्पूर्वं वृद्धेः प्रवृत्तौ सत्यामसिद्धत्वं सम्भवति, दीर्घस्य पूर्वमप्रवृत्तिश्च “अकृत०” (परि० ५७) इति परिभाषासाध्या । सा च दीर्घ-निमित्तविनाशगोचरतकर्त्तमकलिङ्गज्ञानाधीना । तच्च लिङ्गज्ञानमसिद्धत्वबुद्धया निवर्तत इति वक्तव्यम्, तच्च न सम्भवति । असिद्धपरिभाषप्रवृत्तेरेतत्परिभाषा-प्रवृत्त्यधीनत्वेन तथा वक्तुमशक्यत्वादिति चेत्, न; “अकृतव्यूह०” (परि० ५७) परिभाषप्रवृत्तिप्रयोजकतकर्त्तमकलिङ्गज्ञानस्येव प्रवृत्तिप्रतिबन्धकीभूततकर्त्तम-कलिङ्गाभावज्ञानस्यापि सम्भव इत्याशयात् ।

ननु नाजानान्तर्यपरिभाषया नात्रासिद्धत्वम् । न च तज्जातवहिरङ्गस्यैवा-सिद्धत्वनिषेधकम्, ज्ञापकसाजात्येनासमकालप्राप्तवहिरङ्गस्यासिद्धत्वनिषेध-

१. ‘गोमद्धण्डीत्यादाविव’ इति नास्ति क० पु० ।

२. ‘निवृत्तिः’ इति पाठः क० पु० ।

वाच्यम्, समर्थग्रहणेनैतद्विषये तस्या अप्रवृत्तेरपि ज्ञापनात् ।

यत्तु समर्थग्रहणेनान्तरङ्गपरिभाषाया अनित्यत्वमेव ज्ञाप्यत इति । तत्र, असिद्धपरिभाषाया समकालप्राप्तवहिरङ्गस्य पूर्वं जातवहिरङ्गस्य चान्तरङ्गे कर्तव्येऽसिद्धत्वं बोध्यते, न तु जातेऽन्तरङ्गे तस्य तत्त्वं बोध्यते, मानाभावात्, फलाभावाच्च ।

एवच्च सूत्रितादावेकादेशस्य परिभाषासाध्यत्वाभावेन तदनित्यत्व-ज्ञापनासम्भवात् । 'अन्तरङ्गानपि विधीन्' इत्यादेरप्यस्यामेवान्तभाविः ।

कल्पनेऽपि 'अयजे इन्द्रम्' इत्यदावदोषादिति चेत्, न; तस्या असत्त्वेनादोष इत्याशयात् ।

ज्ञापनादिति । उक्तरीत्यैतद्विषये क्वापि निमित्तविनाशाभावेन¹ परिभाषाया निर्विषयत्वापत्या समर्थग्रहणेनासिद्धपरिभाषाया एतादृशे विषयेऽप्रवृत्तिरपि ज्ञाप्यत इति भावः । ज्ञाप्यत इति । "अकृतव्यूह०" (परि० ५७) इति परिभाषा-ज्ञापकत्वस्यान्तरङ्गपरिभाषाया एतद्विषयेऽप्रवृत्तिज्ञापकत्वस्य च कल्पने गौरवादेतत्परिभाषाऽकरणलाघवानुरोधेनासिद्धपरिभाषाया अनित्यत्वकल्पनमेव लघिवत्याशयः ।

ननु समर्थग्रहणेन 'अन्तरङ्गं' वलीयः' इत्यस्यानित्यत्वं कल्प्यते ? उतासिद्ध-परिभाषायाः । नादाः, सूत्रितादावेकादेशप्राप्तिसमये वृद्धेरप्राप्त्या दीर्घस्याप्रतिद्वन्द्वितया तत्प्रवृत्तेः, 'अन्तरङ्गं' वलीयः' इति परिभाषासाध्यत्वाभावेन तदनित्यत्वस्यानेन ज्ञापनासम्भवात् । न द्वितीयः, अन्तरङ्गकर्तव्यतादशायां वहिरङ्गस्य जातत्वाभावेन जाते वहिरङ्गेऽन्तरङ्गस्य कर्तव्यत्वाभावेन तदनित्यत्वस्याप्यनेन प्रतिपादनासम्भवात् ।

एवच्च वहिरङ्गपरिभाषायाः सूत्रितादौ प्राप्त्यभावेन तेन तदनित्यत्व-ज्ञापनमयुक्तमेवेत्याशयेनाह—असिद्धेत्यादि-फलाभावाचेत्यन्तेन । एतेन दीर्घस्यान्तरङ्गपरिभाषासाध्यत्वाभावेन तदनित्यत्वज्ञापनासम्भवादित्येव सिद्धे 'जातेऽन्तरङ्गे' इत्यादिग्रन्थस्य प्रकृते उपयोगशिचन्त्य इत्यपास्तम् ।

एवच्च "अकृत०" (परि० ५७) इति परिभाषाभ्युपगन्तुमते "अकृत०" (परि० ५७) इति परिभाषाविषयेऽन्तरङ्गस्य पूर्वमप्रवृत्त्या, पूर्वमेव वहिरङ्गप्रवृत्तौ पश्चादन्तरङ्गस्य कर्तव्यतेत्यसिद्धपरिभाषयाऽसिद्धत्वे तदवैयर्थ्यपत्त्या तदनित्यत्वःज्ञापनमावश्यकम् । "अकृत०" (परि० ५७) इति परिभाषानङ्गीकर्तृदूष्यमते त्वन्तरङ्गकर्तव्यतासम्भवात्तदप्राप्त्या समर्थग्रहणेन तदनित्यत्वज्ञापनम-सङ्गतमिति न पूर्वग्रन्थविरोधः ।

नन्वेतदङ्गीकारेऽन्तरङ्गानपीत्यादेरुच्छेदापत्तिरत आह—अन्तरङ्गानपीति । ननु 'सेदुषः' इत्यादाविवान्तरङ्गप्रवृत्त्युत्तरं वहिरङ्गेण साक्षात्निमित्तविनाशस्य

१. 'विनाशासम्भवेन' इति पाठः क० पु० ।

२. 'तदग्रवृत्तिः' इति पाठः क० पु० ।

एतत्प्रवृत्तौ च निमित्तविनाशसम्भावनापि निमित्तम् । अत एव 'गोमद्दण्डी' इत्यादौ हल्डचादिलोपो न ।

अन्यथा हल्डचादिलोपकाले सामासिकलुकोऽप्राप्त्या तदुत्तरं चापहार्याभावादप्राप्त्या लोपस्थेवपत्तेः । अस्ति चात्रापि 'यदि लोपो न स्थात्, तर्हि लुक्स्यात्' इति सम्भावना ।

'सौत्थितिः' इत्यादाविव परम्परया तन्निमित्तविनाशस्य वा 'गोमद्दण्डी' इत्यादावसम्भवेन तत्र कथमनया निर्वाह इत्यत आह—एतत्प्रवृत्तौ चेति ।

सम्भावनापि निमित्तमिति । अतरङ्गप्रवृत्त्यभावसम्भावनाप्रयुक्तविनाशसम्भावनेत्यर्थः । न च परिभाषायां निमित्तपदेन कार्यिणोऽपि ग्रहणे 'सुध्युपास्यः' इत्यादौ स्थानिनोऽपि तत्त्वापत्त्या यणा आदेशविनाशद्वारा तदविनाशस्य सम्भावितत्वेन पूर्वं दीघप्रिवृत्या "सम्प्रसारणाच्च" (पा० सू० ६।१।१०८) इति पूर्वरूपापत्तिरिति वाच्यम्, अन्तरङ्गानपीत्यादे: सङ्ग्रहाय प्रवृत्त्यभावघटितसम्भावनाया एव परिभाषाप्रवृत्तौ निमित्तत्वस्वीकारेण प्रवृत्तिघटितसम्भावनाया: परम्परया निमित्तविनाशस्य चाग्रहणात् ।

न च 'सेदुषः' इत्यादाविडादे: प्रवृत्तावप्रवृत्तौ च सम्प्रसारणादिप्राप्त्यात्रान्तरङ्गप्रवृत्तितदभावान्यतरसम्भावनाप्रयुक्तविनाशसम्भावनाया असम्भवेनैतत्परिभाषाया अप्रवृत्यापत्तिरिति वाच्यम्, निमित्तविनाशसम्भावनापि-इत्यत्रापिशब्देन निमित्तविनाशनिश्चयस्य ग्रहणेन तस्यापि परिभाषाप्रवृत्तौ निमित्तत्वेनादोषात् । समर्थग्रहणनेत्थमेव कल्पयते, अन्तरङ्गानपीत्यादेरकरणलाघवानुरोधेनेति भावः ।

एवच्च 'सौत्थितिः' इत्यत्र परम्परया निमित्तविनाशस्य ग्रहणमिति क्लेशाश्रयणमपि नेति तात्पर्यम् । अन्यथेति । निमित्तविनाशसम्भावनाया अनिमित्तत्वे इत्यर्थः । आपत्तेरिति । तथा च नुमादिः स्यादिति भावः ।

न चान्तरङ्गशास्त्राप्रवृत्तिर्बंहिरङ्गशास्त्रप्रवृत्या निमित्तविनाशसम्भावनामूलकैतत्परिभाषाप्रवृत्यधीना, तादृशी सम्भावना चान्तरङ्गशास्त्राप्रवृत्यधीना^१, इत्यन्योन्याश्रय इति वाच्यम्, आहार्यज्ञानस्य प्रतिबध्यत्वप्रतिबन्धकत्वयोरभावेन यदीदं न स्यात्तर्हि तत् स्यादित्येवं रूपाहार्यसम्भावनायां वाधकाभावात् ।

ननु 'तत्कुलम्' इत्यादावपरनिमित्तकत्वेन लुकोऽन्तरङ्गत्वात्निमित्तस्य त्यदाद्यत्वेन बहिरङ्गेण विनाशसम्भवात्तदप्रवृत्तौ रूपासिद्धिः । न च लुका त्यदाद्यत्वस्थैव निमित्तविनाशादत्वस्यैवाप्रवृत्तिरस्त्वति वाच्यम्, एवं हि विनिगमनाविरहाद 'गोमत्रियः' इत्यादौ लोपेन निमित्तविनाशाल्लुकोऽप्यप्रवृत्यपत्तेरिति

१. 'शास्त्रप्रवृत्यधीना' इति पाठः क० पु० ।

“अल्लोपोऽनः” इति सूत्रस्थितपरकरणं तु परिभाषाऽनित्यत्वलापनेन चरितार्थम् । तद्धि ‘आन’ इत्यादौ लोपवारणाय । अन्यथा दीर्घभावे लोपसम्भावनयैतत्परिभाषावलाद् दीर्घप्राप्तौ तद्वैयर्थ्यं स्पष्टमेवेत्याहुः ।

“समर्थानाम्” इति सूत्रे केयटस्तु समर्थवचनेनेयं परिभाषा ज्ञाप्यते ‘अकृतव्यूहाः पाणिनीयाः’ इति । तेन ‘पूषः’ इत्यादावन्तरज्ञत्वात्पूर्वं कृतोऽपीडा-गमो निवर्तत इति वदन् ‘न कृतो व्यूहो विशिष्टस्तर्को निमित्तकारणविनाशोऽपि कार्यस्थितिरूपो यैः’ इत्यर्थमभिप्रैति । ‘निमित्तापाये नैमित्तिकस्याव्यपायः’ इति यावत् । सूत्रितादिजि वृद्धौ दीर्घनिवृत्तौ सावुत्थितिर्मा भूदिति समर्थानामिति ।

चेत्, न; समर्थग्रहणेन पश्चात्प्राप्तवहिरङ्गेण पूर्वप्राप्तान्तरज्ञस्य निमित्तविनाश-सम्भावना यत्र तत्रैवैतत्परिभाषाप्रवृत्तिस्वीकारात् । ‘तत्कुलम्’ इत्यादावुभयोर्युगपत्प्राप्त्यैतत्परिभाषाविषयत्वासम्भवात् ।

नन्वेवम् “अल्लोपोऽनः” (पा० सू० ६।४।१३४) इत्यत्र तपरकरणं व्यर्थमत आह— तपरकरणं त्विति । आन इति । अनितेः क्विप्, अन्त्वं तु स्थानि-वत्त्वेन वोध्यम् । एतेन प्रतिदिवेवाचरतीत्याचारक्रिववन्तात्कर्त्तरि क्विपि ‘प्रतिदीन्वः’ इत्यत्र “अनुनासिकस्य०” (पा० सू० ६।४।१५) इति दीर्घव्यावृत्तिरकृतव्यूहपरिभाषयेति सीरदेववृत्तिव्याख्योक्तमपास्तम् । अन्नन्तात्क्रिक्वपि, दीर्घविषये सर्वं त्रयदि दीर्घो न स्यात्तर्हि लोपः स्यादिति सम्भावनया क्विपि दीर्घप्रवृत्त्या तपरकरण-व्यावर्त्यनापत्तेः^१ । आहुः—इत्यस्य केचिदित्यन्तेनान्वयः ।

परिभाषासत्त्वेऽप्यर्थभेदान्मतान्तरमाह—समर्थेति । केयटस्तु—इत्यस्य, अभिप्रति—इत्यत्रान्वयः । कृतोऽपीति । क्रमिकान्वास्यानपक्षे इति भावः । सावुत्थितिर्मा भूदिति । ननु दीर्घरूपोकारस्याच्चत्वेन निमित्तत्वम्, दीर्घत्वेन नैमित्तिकत्वम्, वृद्ध्यात्त्वावच्छिन्नस्यापाये तदवच्छिन्ननैमित्तिकदीर्घपायस्य स्वत एव सिद्ध्यात्र मते ‘देवदत्तहन्तृहतन्यायेन’ स्थानिभूतहस्वोज्जीवनासम्भवेन ‘सौत्थितिः’ इति रूपस्य सिद्धत्वात्कथमुक्तदोष इति चेत्, न; वृद्ध्या दीर्घनिमित्तस्यापायप्रसङ्गे दीर्घस्य पूर्वमेवापायाङ्गीकारेण हस्वस्यापि दीर्घेण पूर्वमेव निवृत्तत्वात्, आद्योऽभावेन वृद्ध्यनापत्त्या ‘सौत्थितिः’ इत्यस्यानापत्तेरित्याशयात् । प्राचीनमते देवदत्तहन्तृहतन्यायस्यानित्यत्वेन स्थानिनोऽप्युज्जीवनमश्युपेत्य वाऽयं ग्रन्थ्यो योजनीयः ।

ननु वृद्ध्या दीर्घनिवृत्तौ सत्यां स्थानिनिवृत्तेरभावो वक्तव्यः, स च न युक्तः, ध्वन्साभावस्य जन्याविनाशित्वेन स्थानिन उज्जीवनासम्भवात् । तथा च ‘सौत्थितिः’ इत्यस्य सिद्ध्या सूत्रितादावेकस्मिन्नुकार एव निमित्तनैमित्तिकभावस्यं

१. ‘व्यावर्त्यनापत्तेः’ इति पाठः क० पु० ।

लोकन्यायसिद्धश्चायमर्थः । तथा हि लोके निमित्तं द्विविधं दृष्टम्—कार्यस्थितौ नियामकं तदनियामकं च ।

आद्यं यथा न्यायनयेऽपेक्षाबुद्धिः, तन्नाशे द्वित्वनाशास्युपगमात् । वेदान्तिनये प्रारब्धस्य विक्षेपस्थितिनियामकत्वं च प्रसिद्धमेव ।

द्वितीयं यथा दण्डादि, तन्नाशेऽपि घटनाशादर्शनात् । शास्त्रे लक्ष्यानुरोधाद् व्यवस्था ।

भाविनिमित्तविनाशे पूर्वमनुत्पत्तौ तु न कश्चिच्चन्यायः, नापि सम्प्रतिपन्नो दृष्टान्तः । समर्थनामित्यस्यापि लोकसिद्धार्थज्ञापनेन चारितार्थ्यसम्भवे लोकसिद्धापूर्वतादृशार्थज्ञापकत्वे मानाभाव इति तदाशय इति बोध्यम् ।

परे तु 'सेदुषः' इत्यादौ पदावधिकेऽन्वाख्याने 'सेद् वस् अस्' इति स्थिते

गौणरूपा तदभ्युपगम्य समर्थग्रहणेनोक्तार्थज्ञापनं न सहृदयाह्लादीत्यरुचेराह—लोकन्यायेति ।

अस्युपगमादिति । वस्तुतस्तु कार्यकारणभावस्योत्पत्त्यनुमेयतया नानेकत्वावगाहिण्यपेक्षाबुद्धिनाशस्य द्वित्वनाशं प्रति कारणान्तराभावात्तदव्यवधानेन तदुत्पत्त्या कारणत्वकल्पनेऽपि घटध्वंसादौ व्यभिचारेण सामान्यतः कार्यत्वावच्छिन्नध्वंसस्य कारणत्वावच्छिन्नध्वंसः कारणमिति कल्पने मानाभावेनेदमपि न लोकन्यायसिद्धमिति बोध्यम् ।

विक्षेपः—संस्कारः । प्रसिद्धमेवेति । लोकेऽपि जपाकुसुमादिसान्निध्ये स्फटिके लौहित्यं तदभावे नैति प्रसिद्धम् । ननु वैपरीत्यं किं न स्यादत आह—लक्ष्येति । न्याय इति । ननु प्रक्षालनाद्वीति न्यायोऽस्तीति चेत्, न; तेन हि प्रसक्तदोषप्रतिविधानापेक्षयाऽप्रसक्तरेव लाघवं बोध्यते, न तु भावितनिमित्तविनाशे तत्प्रयुक्तकार्यस्यानुत्पत्तिरपीति भावः । पूर्वमकरणम्, कृत्वा पश्चात्तन्निवर्तनापेक्षयालघ्वत्येव बोध्यत इत्याशयात् ।

दृष्टान्त इति । ननु वरपूजनादौ दैवज्ञमुखेन वरस्यात्पायुष्यमादौ ज्ञाते विवाहादौ प्रवृत्यदर्शनादौ, दृष्टान्तोऽपि प्रसिद्ध इति चेत्, न; सावित्र्युपाख्याने तत्रापि प्रवृत्तेः प्रसिद्धत्वेन व्यभिचार इत्याशयात् ।

तदाशय इति । असच्चिदीजं तु लोके कार्यकारणभावः । क्वचित्प्रत्यक्षम्, क्वचिदानुमानिकः । तथा तदविनाशयोरपि तत्र “इको यण०” (पा० सू० ६। १। ७७) इत्यत्राचो यण०निमित्तत्वं वाचनिकम् । तदविनाशयोर्निमित्तनिमित्तिभावस्त्वन्वयव्यतिरेकदर्शनेन कल्पनीयः । तथा तदभावेन तस्यासम्भव इति परिभाषाया दृढतरफलभावेन तदाश्रयणेऽस्य व्यर्थत्वाच्च । तदेतन्मनसि निधाय सिद्धान्तमाह—परे त्विति ।

इदं सम्प्रसारणयोः प्राप्तौ प्रतिपदविधित्वात् पूर्वं सम्प्रसारणे वलादित्वाभावादिः प्राप्तिरेव नेति तत्सिद्धिरिति स्पष्टम् “समर्थनाम्” इति सूत्रे कैयटे, “असिद्धवत्” सूत्रे कैयटे च स्पष्टमेतत् ।

यद्यपि प्रतिपदविधित्वमनवकाशत्वे सत्येव बाधकत्वे बीजम्, तथापि

प्राप्ताविति । ननु “णौ चडिं०” (पा० सू० ७।४।१) इति सूत्रे णिग्रहणाभावे पदसंस्कारपक्षे ‘लौ इ अ त्’^१ इत्यत्र चड्परोपधाया हस्वभाविन्याः सम्भवेन हस्वापत्तिमाशङ्क्य निमित्तनिमित्तिभावापन्नशास्त्राणां तत्तत्कार्याणां च क्रमेणैव ज्ञानेन धातुसंज्ञा, तिडुत्पत्तिचडुत्पत्तिसमय एववृद्धचावोनिष्पन्नत्वज्ञानेन चडुत्तरकालिकहस्वेन तद्वाधायोगात्, णिग्रहणं सूत्रस्यासम्भवदुक्तिकल्पवारणार्थमित्युक्तम् ।

तद्रीत्या ‘सेद् वस् अस्’ इत्यत्र प्रातिपदिकसंज्ञासुबुत्पत्तिसमय एवेट्प्रवृत्त्या सुबुत्तरकालिकसम्प्रसारणेनेटो वाधायोग इति चेत्, न; पदसंस्कारपक्षेऽपि पदसंज्ञाप्रयोजकप्रत्ययोत्पत्तिपर्यन्तं निमित्तनिमित्तिभावापन्नकार्याणां क्रमेण प्रवृत्तावऽपि तदुत्तरकालं प्राप्तयोश्चड्वृद्ध्योर्विरोधाभावेन युगपदन्तरड्गत्वाद्वा पूर्वं वृद्ध्यावोः^२ प्रवृत्त्या चडुत्तरकालिकहस्वप्रवृत्तिकाले तयोर्निष्पन्नत्वेन तद्वाधायोगेन हस्वभाविन्या उपधाया असम्भवेऽपि प्रकृते सदधातोर्लिटः कवसूत्तरकाले प्रातिपदिकसंज्ञायां सुबुत्पत्त्या^३ तत्रोभयसंज्ञया सह वसुप्रत्ययशस्प्रत्ययनिमित्तकयोरड्गसंज्ञयोरेकप्रसरेणैव लक्ष्ये प्रवृत्तिसम्भवेनेट्समकालमेव सम्प्रसारणप्राप्तेः सूपपादत्वमित्याशयात् ।

प्रतिपदविधित्वेति । ननु क्रादिसूत्रेण “नेड्वशिं०” (पा० सू० ७।२।८) इत्यस्य नियमे फलाभावेन तदतिरिक्तस्यैव नियमेन प्राप्तवलादिलक्षणस्येऽपि “नेड्वशिं०” (पा० सू० ७।२।८) इति निषेधप्राप्तौ “वस्वेकाज्०” (पा० सू० ७।२।६७) इति सूत्रं विध्यर्थमिति पक्षः ।

न च क्रादिसूत्रेण “नेड्वशिं०” (पा० सू० ७।२।८) इत्यस्यापि नियमे ‘विभिदिवान्४’ इत्यत्र क्रादिनियमेनेट् सिद्धयति । तदतिरिक्तस्यैव नियमे तेन प्राप्तस्य ‘नेड्वशिं०’ (पा० सू० ७।२।८) इति निषेधे ‘विभिद्वान्’ इति रूपे विशेष इति वाच्यम्, “नेड्वशिं०” (पा० सू० ७।२।८) इत्यस्यापि नियमपक्षे ‘सेदिवान्’ इत्यत्रापि क्रादिनियमेनैवेट्सिद्धया “वस्वेकाज्०” (पा० सू० ७।२।६७) इति सूत्रस्य नियमार्थत्वेन, एष्य एवेट्प्रवृत्त्या ‘विभिद्वान्’ इत्यत्रेऽपि प्रवृत्त्या फले विशेषासम्भवात् ।

१. ‘ल इ अ त्’ इति पाठः क० पु० ।

२. ‘वृद्धचायोः’ इति पाठः क० पु० ।

३. ‘सूत्पत्त्या’ इति पाठः क० पु० ।

४. ‘वैभिदिवान्’ इति पाठः क० पु० ।

पूर्वप्रवृत्तौ सावकाशत्वेऽपि नियामकं भवत्येवेति तदाशयः । निरूपितं चैतद् बहुशः शब्देन्दुशेखरादौ ।

एवच्च “वस्वेकाज्०” (पा० सू० ७।२।६७) इति सूत्रं विध्यर्थमिति पक्षे, नियमार्थमिति पक्षे च, नियमशास्त्राणां विधिमुखेनैव प्रवृत्तेरुभ्यथापीडागमस्यापि प्रतिपदोक्तत्वसम्भवात् परत्वादिट् स्यादिति चेत्, न; नियमस्य निषेधमुखेन प्रवृत्तिरिति पक्षे, “आर्धधातुक०” (पा० सू० ७।२।३५) इत्यनेनैवेटः प्राप्त्या तदपेक्षया सम्प्रसारणस्य प्रतिपदविधित्वमित्याशयात् । विधिमुखेन प्रवृत्तिरिति पक्षे “रुदादिभ्यः०” (पा० सू० ७।२।७६) इत्यत्र वलादेरित्यनुवृत्तेरावश्यकतया मध्ये “वस्वेकाज्०” (पा० सू० ७।२।६७) इत्यत्रापि तत्सम्बन्धेन सम्प्रसारणे वलादित्वाभावेनेटोऽनित्यत्वात्, सम्प्रसारणस्य नित्यत्वेनादोषात् ।

न च सम्प्रसारणस्य बहिरङ्गत्वेनासिद्धत्वादिटोऽपि नित्यत्वं तुल्यम्, सम्प्रसारणस्यासिद्धत्वेऽपि पूर्वरूपस्यासिद्धत्वाभावेनेटोऽप्राप्तेः । किञ्च “वस्वेकाज्०” (पा० सू० ७।२।६७) इत्यस्य एकाजाद्वासामनन्तरो यो वसुस्तदङ्गावयवस्य वलाद्यार्धधातुकस्येट्—इत्यर्थेनास्यापि बहिरङ्गत्वेनोभयोः समत्वात् । अतिदेशविषये “असिद्धवत०” (पा० सू० ६।४।२२) सूत्रकैयटोक्तेन “लक्षणान्तरेण०” (परि० ४५) इति न्यायेनास्यानित्यत्वात् ।

न चान्तरङ्गत्वादिडापत्तिः, आतिदेशिकलिणिमित्तद्वित्वाभ्याससंज्ञाभ्यासलोपनियमापेक्षे उपेक्षया श्रूयमाणशस्त्रिमित्तसम्प्रसारणस्यैवान्तरङ्गत्वात्, प्रतिपदोक्तत्वाच्च पूर्वं प्रवृत्तिरिति न दोषः ।

केचित्तु पूर्वमिडागमेऽपि सम्प्रसारणे, पूर्वरूपे, यणि सम्प्रसारणस्यासिद्धत्वात्, वलिलोपे रूपं सिद्धम् । न च पूर्वरूपस्य न बहिरङ्गत्वमिति वाच्यम्, ‘पट्व्या’ ‘मृद्व्या’ द्वत्यत्रेव पूर्वं यणि, पूर्वस्थितवकारनिमित्तकलोपापेक्षया परभूतोकारनिमित्तकपूर्वरूपस्य बहिरङ्गत्वेन पूर्वमेव लोपे वाधकाभावादित्याहुः ।

नियामकमिति । अत्र मानं त्वधिकारादेव विकारावयवयोर्लभे पुनस्तदर्थम् “मयड्वैतयोः०” (पा० सू० ४।३।१४३) इति सूत्रस्थमेतयोरिति ग्रहणम् । तद्विलिप्तिविषये पुनर्विधानेन मयट्प्रवृत्त्यर्थम् । यदि प्रतिपदविधेर्वलवत्वं न स्यात्तर्हि मयटो वैकल्पिकत्वेन तदभावे बिलिवाद्यणश्चारिताथ्यन्मयटा परत्वाद्विलिवाद्यणो वाधो भविष्यतीति तदव्यर्थमेव स्यादिति भाष्ये स्पष्टम् ।

मम तु प्रतिपदविधेः सावकाशत्वेऽपि पूर्वप्रवृत्तौ नियामकत्वेनाणः प्राप्तौ तदविषयेऽपि मयटः प्रतिप्रसवार्थं तच्चरितार्थम् । यदि त्वपवादस्य नित्यत्वेन स्वविषये सर्वंत्र नित्यमेव प्रवृत्तौ, उत्सर्गस्य तदविषयेऽप्राप्तावेतयोरिति पुनर्विषये

“समर्थनाम्” इति सून्नस्थसमर्थग्रहणं तु ‘विषुणः’ इत्यादावकृतसन्धेः प्रत्ययदर्शनेन सर्वत्र तथा ऋमवारणाय न्यायसिद्धार्थानुवाद एव ।

ध्वनितं चेदम् “विप्रतिषेध” सूत्रे भाष्ये । तत्र हि ‘वैक्षमणिः’ इत्यन्तरज्ञ-परिभाषोदाहरणमुक्तम् ।

किञ्च विभज्यान्वाख्याने ‘सु उत्थित अस् इ’ इति स्थिते ‘वार्णदाङ्गं बलीयः’ इति प्राप्तवृद्धिवारणाय समर्थग्रहणमित्यत्रैव केयदे स्पष्टम् ।

धानमपवादविषयेऽप्युत्सर्गसमावेशार्थमिति न तज्जापकमित्युच्यते, तदा प्रतिपदे-विधेवलवत्त्वं शीघ्रोपस्थितिमूलकमेवेति वोध्यम् ।

न चैवम् ‘स्त्रीणाम्’ ‘इयाय’ इत्यादावियड़ः “इणो यण्” (पा० सू० ६।४।८१) इति यण् च स्यादिति वाच्यम्, तस्य क्वाचित्कत्वेनादोषात् ।

ननु परिभाषानज्ञीकारे समर्थग्रहणं व्यर्थमत आह—समर्थग्रहणमिति । विषुण इत्यादाविति । आदिना ‘सौमेन्द्रः’ इत्यादिसङ्ग्रहः । वारणायेति । समर्थ-ग्रहणाभावे ‘विषुणः’ इत्यादिप्रयोगेऽवकृतसन्धेः प्रत्ययदर्शनेन ‘वैक्षमणिः’ इत्यादि-प्रयोगेऽप्यकृतसंधिभ्य एव प्रत्ययस्य प्रसङ्ग इति ऋमः स्यात् । समर्थग्रहणे कृते त्वन्तरज्ञकार्यप्रवृत्त्युत्तरमेव तत्प्रवृत्तिरिति (स्पष्टं प्रतिपत्तिरिति ?) तच्चरितार्थमिति भावः ।

समर्थग्रहणस्यान्तरज्ञपरिभाषासिद्धार्थानुवादकत्वे मानमाह—ध्वनितमिति । वृद्धेरेकादेशेनान्तरज्ञत्वात् ‘वैक्षमणिः’ इत्यादिनेति भावः । समर्थग्रहणमिति । इदमेव परस्य विभज्यान्वाख्याने गमकमिति वोध्यम् ।

ननु लोकानां ऋमवारणाय समर्थग्रहणमिति न युक्तम्, सूत्रप्रणयनकाले “विष्वग्०” (का० वा० ५।२।१००) इति वार्त्तिकस्यैवाभावेन तदनुरोधेन ऋमकल्पनस्यानुचितत्वात् । न च वार्त्तिकाभावेऽपि ‘विषुणः’ इति प्रयोगदर्शनेन ऋमसम्भव इति वाच्यम्, ‘वैक्षमणिः’ इत्याद्यनेकप्रयोगेषु कृतसंधिभ्य एव प्रत्यय-दर्शनेन ‘विषुणः’ इत्यत्रापि कृतसंधेरेव प्रत्यय इति ऋमः स्यात्, न तु ‘वैक्षमणिः’ इत्यादावकृतसंधिभ्य इति ।

तथा च ‘विषुणः’ इत्यत्र कृतसंधिभ्य एव प्रत्यय इति ऋमस्य समर्थग्रह-णेनाव्यावृत्या तस्य तत्फलकत्वं नोचितमित्यरुचेराह—किञ्चेति । वारणायेति । पदस्य विभज्यान्वाख्यानेऽकृतसंधेरपि प्रत्यस्य सम्भवेन वार्णपरिभाषया वृद्धिः स्यात् । समर्थग्रहणे कृते तु निमित्तनिमित्तिभावापन्नकार्याणां क्रमेणैव प्रवृत्या तत्पक्षे कृतसंधिभ्य एव प्रत्यय इति न दोष इति तदाशयः ।

ननु वार्णपरिभाषाया अनित्यत्वादेवोक्तस्थले दीर्घसिद्धया समर्थग्रहणम-नन्यार्थं सत्तज्ञापकमेव । अत एव तत्र सूत्रे समर्थग्रहणमसमर्थान्मा भूदित्युक्तवा

अत एव “असिद्धवत्” सूत्रे ‘वसुसम्प्रसारणमज्जिवधौ सिद्धं वक्तव्यम्’ ‘पपुषः’ इत्यादौ वसोः सम्प्रसारणे कृते आतो लोपो यथा स्यात् इति भाष्ये उत्कम् । पदस्य विभज्यान्वाख्याने पूर्वोक्तकैयटरीत्या पूर्वं सम्प्रसारणे इटोप्राप्त-वस्त्रनिमित्तक एवाऽत्तो लोप इति तदाशयः । अन्यथाऽन्तरङ्गत्वादिटि तन्निमित्तक एवांतो लोप इति तदसङ्गतिः ।

अत एव ‘चौ प्रत्यङ्गस्य प्रतिषेधः’ इति वचनं वाच्चिककृताऽरब्धम्,

समर्थपरिभाषयैव तत्सिद्धेः ‘अथैतत्समर्थवचनं न कर्तव्यम्, कर्तव्यम्, किं प्रयोजनम्, समर्थादुत्पत्यर्थम्’^१ इति भाष्यमुपादायान्तरङ्गत्वाद् वार्ताकार्येषु कृतेषु प्रत्ययोत्पत्तिः सिद्धेति व्यर्थं सदेतज्जापकमिति तदाशयप्रदर्शनपरकैयटग्रन्थश्च सङ्गच्छते ।

अस्या लोकसिद्धत्वात्कण्ठतो भाष्यकृतानुक्तापि, समर्थग्रहणं न कर्तव्यम्, फलाभावादिति पूर्वं पक्षिणोक्ते, कर्तव्यमिति निर्हेतुकवचनानुपपत्त्या भाष्यकृत-सम्मतेत्युभीयत इति तदाशयः ।

एव च तज्जापकत्वं तस्य युक्तमेवेत्यरुचेराह—अत एवेति । प्रतिपदोक्तत्वेन पूर्वं सम्प्रसारणाभ्युपगमादेवेत्यर्थः । यद्यपि तत्र सूत्रे क्रमेणान्वाख्यानमिति पक्षेऽन्तरङ्गत्वादिटमाशङ्क्य, पदस्य विभज्यान्वाख्यानपक्षे पूर्वोक्तान्तरङ्गबहिरङ्गभावानङ्गीकारेण ‘पपा वस् अस्’ इति स्थिते नित्यत्वादिटं वाधित्वा सम्प्रसारणमित्युक्तम् । तथापि नित्यत्वादित्यस्य प्रतिपदविधित्वेनेडागमात्पूर्वमस्रूपकर्तव्यत्वादित्यर्थः । अन्यथा क्रमिकत्वप्रयुक्तान्तरङ्गत्वस्य निवृत्तावप्यपरनिमित्तकत्वेन पूर्वोपस्थितनिमित्तकत्वेन चान्तरङ्गत्वस्येटि सम्भवेन सम्प्रसारणस्य नित्यत्वाभिधानमसङ्गतं स्यादिति वोध्यम् ।

तदसङ्गतिरिति । उस्त्रनिमित्तकातो लोपाभावेनासिद्धत्वाप्राप्त्या वचनम-सङ्गतमिति भावः । नन्विटो निवृत्तौ तन्निमित्तकातो लोपोऽपि निवर्तेत, उसस्तन्निमित्तत्वेऽप्यसिद्धत्वात्पुनरालोपो न स्यादिति, मन्मतेऽपि पुनर्लोपार्थं वचनमावश्यकमिति, न तद्वैयर्थ्यमिति चेत्, न, तथा सति पुनर्लोपाकरणलाघवानुरोधेन ‘वसुसम्प्रसारणेऽजिवधिसिद्धः’ इत्यजादेशस्यानिवृत्तिविधानेनैवेष्टसिद्धावृक्तवार्तिकवैयर्थ्यस्य तादवस्थ्यमित्याशयात् । किञ्च लक्ष्ये लक्षणस्येति न्यायेन पुनरालोपाप्राप्त्या वार्तिकवैयर्थ्यस्य सूपपादत्वात् । अस्मादेव वार्तिकात् तन्न्यायाप्रवृत्त्या पुनर्लोपार्थं तच्चरितार्थमिति चेत्, इत एवारुचेराह—अत एवेति । स्थानिवद्भावेन प्राप्तयण्णिवृत्तये तु न तद्वार्तिकम् “न पदान्त०” (पा० सू० १११५८) इति निषेधात् ।

१. व्या० म० भा० पा० सू० ४।१।८२ ।

२. ‘स्य तादवस्थ्य’ इति क० पु० नास्ति ।

भाष्यकृता च न प्रत्याख्यातम् । प्रत्यङ्गम् = अन्तरङ्गम् । अस्यां परिभाषायां सत्यां तु तद्वैयथ्यं स्पष्टमेव ।

अत एव “च्छ्रवोः” इति सूत्रे ‘अवश्यमत्र तु गभावार्थो यत्नः कार्यः, अन्तरङ्गत्वाद्वि तु क्र प्राप्नोति’ इति भाष्ये उक्तम् । एतत्सत्त्वे तु तु कोऽप्राप्त्या यत्नावश्यकत्वकथनमसङ्गतमिति स्पष्टमेव ।

न चैतदनित्यत्वज्ञापनार्थमेव तदिति तदाशयः, अवश्यमत्रेत्यक्षरस्वारस्यभज्ञापत्तेः ।

किञ्चानयैव “प्रत्ययोक्तरपदयोश्च” “अदो जग्धल्यप्ति किति” इत्यनयोश्चारितार्थेन तज्जापकवशाल्लुग्लयपोरन्तरङ्गबाधकता भाष्योक्ता भज्येत ।

किञ्चचेषा भाष्ये न दृश्यते । तदुक्तम् “असिद्धवत्” सूत्रे कैयटेन “निमित्तापाये नैमित्तिकस्याप्यपायः” इति परिभाषायाः ‘भाष्यकृताऽनाशयणात्’ इति । पदसंस्कारपक्षे ‘हरिः’ इत्यादौ विसर्गे कृते ततो गच्छतीत्यादिसम्बन्धे ‘हरिः गच्छति’ इत्याद्येव साधु । तदविषये पदसंस्कारपक्षानाशयणं वेति दिक् ॥ ५७ ॥

ननु “चौ” (पा० सू० ६।३।१३८) इति दीर्घविधिसामर्थ्यदिवाजादेशव्यावृत्या त्वन्मतेऽपीदं व्यर्थमिति चेत्, न; ‘कर्वचः’ ‘गोचः’ इत्याद्यर्थं तस्यावश्यकत्वात् । ननु परिभाषयाऽदेशस्य निवृत्तावपि देवदत्तहन्तृहतन्यायेन स्थानिभूतेकारस्याश्रवणापत्त्या रूपासिद्ध्यान्तरङ्गस्य पूर्वमपवृत्तये वार्तिकं चरितार्थमित्यरुचेराह—अत एवेति ।

नन्वस्यानित्यत्वाभिप्रायेणापि योजयितुं शक्यत्वान्नेदमसाधारणं गमकमिति प्राचोक्तम् ‘तुष्यतु दुर्जनन्यायेन’ अभ्युपेत्याह—किञ्चेति । ननु “अकृतव्यूह०” (परि० ५७) इत्यस्याभावे क्वचिदिष्टसिद्धिरतः फलवलादियमावश्यकीत्यत आह—हरिरित्यादाविति । आदिना ‘हरिः हसति’ इत्यस्य सङ्ग्रहः ।

ननु “विसर्जनीयस्य सः” (पा० सू० ८।३।३४) इति सूत्रे भाष्ये खरीति नानुवर्तते, फलाभावात् । न चोभयत्र सत्वप्रसङ्गः, विसर्गविद्यवैयर्थ्यपत्तेः । न चावसाने एव सत्वापत्तिः, “शर्परे विसर्जनीयः” (पा० सू० ८।३।३५) इति ज्ञापकेन खर्येव तस्य प्रवृत्तेन दोष इत्युक्तम् । त्वन्मते ‘हरिः गच्छति’ इत्यत्र जिह्वामूलीयवारणाय “कुप्वोऽ०” (पा० सू० ८।३।३७) इत्यत्र खरीत्यनुवृत्तेरावश्यकतया तदसङ्गतिरत आह—पदसंस्कारेति ।

ननु ‘अहिरहिर्बुध्यस्व, नृभिर्नृभिः’ इत्यत्र विसर्गवारणायेयमावश्यकी, न च पूर्वं द्वित्वे पश्चाद्वृत्वेनेष्टसिद्धिः, “पूर्वत्रासिद्धीयमद्वित्वे” (परि० १२६) इति वचनात्पूर्वं रुत्वविसर्गयोरापत्तेरिति चेत्, न, “पूर्वत्रासिद्धीयमद्वित्वे” (परि० १२६) इत्यस्यानित्यत्वेनादोषात् ।

नन्वेवमपि 'स्थाता' 'स्नाति' इत्यत्र "धात्वादेः पः सः" (पा० सू० ६।१।६४) इति सत्वे ठत्वणत्वस्य निवृत्यनापत्तिः, निमित्तापाय इति परिभाषाया अभावात् ।

न च धातुस्वरूपबोधनाय श्वादिषु पठ्यमाने तस्मिन् लाघवेन शास्त्रप्रवृत्तये षोपदेशत्वबोधनार्थं षकारस्य निपातनेऽपि ठकारणकारस्य लक्षणवशनिष्पन्नत्वेन "तिष्ठतेरित्" (पा० सू० ७।४।५) इत्यादौ 'स्था' धातोरिव 'नकारजावनुस्वार' इत्यभियुक्तोक्त्या^१ षकारनकारघटितस्यैव बोधविषयतया प्रसज्जयमाने 'स्नाति' इत्यादौ सपादसप्ताध्यायीस्थकार्यप्रवृत्तियोग्यतया सत्वात्पूर्व ष्टुत्वादेः^२ अप्रवृत्त्या न दोष इति वाच्यम्, तथाङ्गीकारे 'औजिदत्' इत्यस्यासिद्धिप्रसङ्गात् ।

तथा हि सपादसप्ताध्यायीस्थकार्यप्रवृत्तियोग्यलक्ष्ये पूर्वं त्रैपादिकस्या—प्रवृत्त्यञ्जीकारे 'औजिदत्' इत्यादावन्तरञ्जदत्वादीनामप्रवृत्त्या हतिशब्दस्यैव द्वित्वे उत्तरखण्डे ढत्वादिषु कृतेषु ढलोपदीर्घप्रसङ्गः । उकारस्य दीर्घप्रिसङ्गश्च । ततश्च 'मा भवानुजीदत्' इति स्यात् ।

मम तु पूर्वमेव ढत्वदीर्घादिषु कृतेषु पुनर्न दीर्घप्राप्तिः, द्विवर्चननिष्पन्नस्य ठकारस्य लोपानिमित्तत्वात् । न चाभ्यासे जकारस्य श्रवणार्थम् "पूर्वत्रासिद्धीयम-द्वित्वे" (परि० १२६) इत्यस्यानित्यनेन पूर्वं ढत्वादीनामप्रवृत्त्या तवापि जायमानद्विर्वचनहतिशब्दस्यैवेत्युत्तरखण्डे ढत्वादिप्रवृत्त्या दीर्घो दुर्वार इति वाच्यम्, ढिशब्दस्य द्वित्वेऽप्यभ्यासकार्ये ढत्वलोपादीनामसिद्धत्वेन हकारबुद्ध्या चुत्वप्रवृत्त्या जकारश्रवणोपपत्तेः ।

न चाभ्यासे श्रूयमाणस्य ठकारस्य प्रत्ययस्थानिकत्वेन हकारस्थानिकत्वाभावात्, तस्यासिद्धत्वेऽपि हकारबुद्ध्यभावात्, चुत्वाप्राप्त्या जकारश्रवणानापत्तिः, ढलोपस्यासिद्धत्वेऽपि हकारस्य श्रूयमाणत्वाभावेनोच्चारणप्रसङ्गरूपषष्ठ्यर्थभावादिति वाच्यम्, 'मनोरथः' इत्यत्र शब्दरत्नोक्तरीत्यालोपाभावस्य प्रतियोगिरूपतया हकारघटितस्य प्रसक्तिसम्भवेन चुत्वसिद्ध्या जकारश्रवणोपपत्तेः ।

न च प्रत्ययरूपढिशब्दस्यैव द्वित्वेन प्रकृतिसम्बन्धहकारस्याभ्यासानवयवत्वाच्चुत्वं न स्यादिति वाच्यम्, अभ्याससंज्ञायां ढत्वढलोपादेरसिद्धतया हतिशब्दस्यैवाभ्याससंज्ञीकारेणादोषात् ।

१. नकारजावनुस्वारपञ्चमौ ज्ञलि धातुषु ।

सकारजः शकारश्चेद रषाहवर्गस्तवर्गजः ॥ इत्यभियुक्तोक्त्येत्यर्थः ।

२. 'षत्वादेः' इति पाठः क० पु० ।

न चैवम् ‘ओडिडत्’ इत्यस्यासिद्धिः, ‘अद्विर्वचने’ इत्यस्य द्वित्वे कुते तदा-श्रयस्य कार्यान्तरे कर्तव्येऽप्यसिद्धत्वनिषेधमते तत्सिद्धेरिति चेत्, सत्यम्, त्रैपादिककार्यप्रतिवन्धकसपादसप्ताध्यायीस्थकार्यप्रवृत्तियोग्यतायामेव त्रैपादिकस्या-प्रवृत्त्या द्वित्वस्य त्रैपादिकदत्तवादिप्रतिवन्धकत्वाभावेन न दोष इति दिक् । ‘हति-शब्दस्य द्वित्वम्’ इति मूलमते तु—‘ओजिडत्’ इत्यत्र द्वित्वस्य चड्निमित्तत्वेन वहिरङ्गत्वेनासिद्धवान्न दीर्घः ।

ननूक्तपरिभाषाङ्गीकारे^१ उपेन्द्रदत्तशब्दादनुकम्पायां कनि “अनजादौ च विभाषा०” (का० वा० ५।३।८३) इत्युत्तरपदलोपे ‘उपकः’ इति रूपम्, एतत्प-रिभाषाभावे पूर्वं गुणे “द्वितीयं सन्ध्यक्षरं चेत्तदालोपः०” (का० वा० ५।३।८३) इति एन्द्रदत्तशब्दस्य लोपे पूर्वपदेऽकारश्रवणानापत्तिः । न च “प्राचामुपादेरडज्बुचौ च” (पा० सू० ५।३।८०) इति वुचि ‘उपकः’ इति सिद्धमिति वाच्यम्, कन्पक्षेऽनिष्टापत्तेः ।

न च तद्विविधौ समर्थग्रहणेनास्या अप्रवृत्तावुक्तदोषो दुर्वार इति वाच्यम्, प्राग्दिशीयात्पूर्वमेव समर्थग्रहणस्य निवृत्तेरुक्तत्वेनैतत्परिभाषाप्रवृत्तेः सूपपादत्वात् ।

न च ‘उपकः’ इति प्रतीके “पूर्वोत्तरपदनिमित्तकार्याति०” (परि० ५३) इति परिभाषया पूर्वमेकादेशाप्रवृत्त्या पूर्वमुत्तरपदस्य लोप इति शेखरोक्तरीत्यानिर्वाहि इति वाच्यम्, उत्तरकालप्रवृत्तिकस्य वहिरङ्गस्य पूर्वोत्तरपदनिमित्तकत्वं यत्र, तत्र पूर्वमन्तरङ्गाप्रवृत्तावपि ‘कहोडः’ ‘कहिकः’ इति भाष्योदाहरणे “द्वितीयं सन्ध्यक्षरं चेत्०” (का० वा० ५।३।८३) इत्यस्यैकपदेऽपि प्रवृत्त्या तस्य पूर्वोत्तरपदनिमित्तकत्वाभावेनैतत्परिभाषाविषयत्वासम्भवादिति चेत्, न; धर्मिग्राहकमानवलेन यत्रान्तरङ्गाप्रवृत्तौ पूर्वोत्तरपदनिमित्तकवहिरङ्गप्रवृत्तिसम्भावना, तत्र पूर्वमन्तरङ्गं न प्रवर्तत इत्यर्थात् । “अजिनान्तस्योत्तरपदलोपश्च” (पा० सू० ५।३।८२) इत्यत उत्तरपदलोप इत्यस्य “ठाजादौ०” (पा० सू० ५।३।८३) इति “अनजादौ०” (का० वा० ५।३।८३) इति वार्तिके चानुवर्त्य द्वितीयादच ऊर्ध्वं वर्तमानस्योत्तरपदस्य लोप इत्यर्थेनास्याप्युत्तरपदनिमित्तकार्यंत्वेनैतद्विषये तद्वितोत्पत्तेः पूर्वमपि संधिकार्याप्रवृत्तेरदोषात् ।

न चैवम् ‘षडिकः’ इत्यस्यासिद्धिप्रसङ्गः, द्वितीयादच ऊर्ध्वं वर्तमानस्यानुत्तरपदत्वादिति वाच्यम्, “षष्ठाजादिं०” (का० वा० ५।३।८३) इति वार्तिके उत्तरपदस्येत्यस्यासम्बन्धेन द्वितीयादच ऊर्ध्वमनुत्तरपदस्यापि लोपेनादोषात् ।

न चैवमपि ‘वायवाशीर्दत्तः’ ‘वायुकः’ इत्यस्यासिद्धिः, अत्रैकादेशाभावेन परिभाषाया अप्राप्तेः । परिभाषायामेकादेशपदस्यादेशमात्रोपलक्षणत्वाङ्गीकारे-

१. ‘परिभाषानङ्गीकारे’ इत्यपपाठः क० पु० ।

‘अन्तरङ्गादप्यपवादो बलीयान्’^१
तत्रापवादपदार्थमाह—

येन नाप्राप्तं यो विधिरारभ्यते स तस्य बाधको भवति ॥ ५८ ॥

प्राप्तं इति भावे क्तः, येन नाप्राप्तं इत्यस्य यत्कर्तृं कावश्यप्राप्तावित्यर्थः ।
नवद्वयस्य प्रकृतार्थदाढ्यं बोधकत्वात् ।

णादोषात् । “विष्वग्०” (का० वा० ५।२।१००) इति वार्तिके कृताऽकृतसन्धिग्रहणं तु एतत्फलितार्थपरमेवेति सुधियो विभायन्तु ।

दरिद्रातेर्लङ्घिः ‘अदिरिद्रा क्षिं’ इति स्थिते “जक्षित्यादयः०” (पा० सू० ६।१।१६) इत्यभ्यस्तत्वात् “सिजभ्यस्त०” (पा० सू० ३।४।१०९) इति जुसि प्राप्ते, तमपोद्य “लङ्घशाकटायनस्य” (पा० सू० ३।४।१११) इति वैकल्पिके जुसि प्राप्ते, तं बाधित्वा परत्वात् “श्नाभ्यस्तयोरातः” (पा० सू० ६।४।११२) इति आलोपे, वैकल्पिकजुसोऽप्त्याभ्यस्तलक्षणे नित्यं जुसि, सिद्धम् ‘अदरिद्रुः’ इति ।

न चैतत्परिभाषाभावे आलोपापवादभूत “इदरिद्रस्य” (पा. सू. ६।४।११४) इतीत्वापत्तिः । सत्यां तु परिभाषायां भाविजुसादेशेन, निमित्तभूतहलादित्वस्य नाशसम्भावनयेत्त्वाप्रवृत्तिरिति न दोष इति वाच्यम्, उपदेशिवद्वचनेन पूर्वमेवाऽन्तिभावे, ततश्चातो लोपेऽभ्यस्तलक्षणजुसीष्टसिद्धेः । पञ्चमीसमास्यानित्यत्वान्न स्थानिवद्वावः । एतेनाऽहुधातोः क्विपि, अनया षट्त्वाप्रवृत्त्या पूर्वं संयोगान्तलोपे, अदिति रूपमस्याः फलमित्यपास्तम् ॥ ५७ ॥

भावे क्त इति । “गत्यर्था०” (पा० सू० ३।४।७२) इति अविवक्षितकर्मतयाऽकर्मतया “नपुंसके भावे क्तः” (पा० सू० ३।३।११४) इति वा विहित इत्यर्थो येनेति कर्तवरि तृतीया । “नपुंसके भावे क्तस्य योगे षष्ठी” (का० वा० २।३।६७) इति वार्तिकस्य शेषत्वविवक्षया भाष्ये प्रत्याख्यानात् । ‘नाप्राप्ते’ इत्यत्र नैकधेतिवद् ‘न’ शब्देन समाप्तः । पृष्ठोदरादित्वाद्वा नुडभावः साध्युः । एतद्भाष्यमेवात्र मानम् ।

अवश्यमित्यर्थलाभे वीजमाहः—दाढ्येति । तदुक्तम् “विनञ्च्याम०” (पा. सू. ५।२।२७) इति सूत्रे भाष्ये ‘द्वौ प्रतिषेधौ प्रकृतार्थं सञ्ज्ञमयतः, न न, सह

१. कतिपयसंस्करणे यद्यपि ‘अन्तरङ्गादप्यपवादो बलीयान्’ इत्यपि परिभाषारूपेणाङ्गीकृतम्, किन्तु ‘परनित्यान्तरङ्गापवादानामुत्तरोत्तरं बलीयः’ इत्यनेन गतार्थत्वात्, नागेशलेखस्वरसात्, परिभाषापाठे पठितत्वात्, चन्द्रिकाकारेण धृतत्वात्, सिद्धान्तकौमुद्याच्च भट्टोजिदीक्षितेनापि स्वीकृतत्वात्’ येन नाप्राप्ते यो विधिरारभ्यते स तस्य बाधको भवति’ इत्येवात्र परिभाषारूपेण सर्वमङ्गलाकारेणापि स्वीकृतम् ।

एवञ्च विशेषशास्त्रोद्देश्यविशेषधर्मावच्छान्वृत्तिसामान्यधर्मावच्छान्वृ-
इयकशास्त्रस्य विशेषशास्त्रेण बाधः ।

सहैवेत्यर्थः' इति । अत एव 'येन प्राप्ते' इति विहाय 'येन नाप्राप्ते' इत्युक्तम् । प्राप्तावावश्यकत्वञ्च कृताकृतप्रसङ्गित्वरूपम्, लौकिकतक्रदृष्टान्तेन तथैव लाभात् ।

न च विशेषधर्मावच्छान्वृदेश्यकस्यैव विशेषशास्त्रत्वेन, विशेषधर्मावच्छ-
न्नेति—विशेष्योपादानं व्यर्थमिति वाच्यम्, विशेषशास्त्रे—इत्यस्य तत्त्वेनाभिमत-
शास्त्रे इत्यर्थेनादोपात् । एवञ्चापवादप्रवृत्त्यप्रतिहतप्रवृत्तियोग्यताकत्वमिति
यावत् ।

एतत्फलितमाह—एवञ्चेति । विशेषशास्त्रोद्देश्यभूतं यद्विशेषधर्मावच्छ-
न्नम्, तज्जिष्ठो यः सामान्यधर्मः, तदूपविशिष्टोद्देश्यकस्य तेन बाध इत्यर्थः । अत्र
धर्मे विशेषत्वसामान्यत्वे व्याप्त्यत्वव्यापकत्वरूपे । व्याप्त्यत्वञ्च स्वाधिकरणनिष्ठ-
भेदप्रतियोगितावच्छेदकत्वे सति स्वाधिकरणवृत्तित्वम् । स्वपदमुत्सर्गशास्त्रीयो-
द्देश्यतावच्छेदकधर्मपरम् । यथा कर्त्तरि शपः इनमा बाधः । तथा हि स्वाधिकरणं
कर्त्रर्थसार्वधातुकपरधातृत्वम्, तन्निष्ठो यो रुधादिभेदस्तत्रप्रतियोगितावच्छेदकं
तादृशरुधादित्वम्, तत्वे सति, स्वाधिकरणं कर्त्रर्थसार्वधातुकपरधातृ रुधादिरेव,
तद्वृत्तित्वं रुधादित्वस्यास्तीति लक्षणसमन्वयः । लोकेऽपि पृथित्वघटत्वयोरुक्त-
रीत्या समन्वयो वोध्यः ।

न च स्वम्-अजादिविभक्तिपरकतिसृशब्दत्वम्, स्वाधिकरणं तिसृ-शस्-इति,
तत्र वर्तमानो यो भेदः जसपरकह्रस्वान्ताङ्गत्वावच्छान्वप्रतियोगिताको भेदः,
तादृशभेदे प्रतियोगितावच्छेदकं जसपरकह्रस्वान्ताङ्गत्वम्, तस्य स्वाधिकरणं
तिसृ-जसिति, तद्वृत्तित्वमप्यस्तीति, अचिरादेशस्य गुणादेशस्य चोक्तरीत्या परस्परं
विशेषशास्त्रत्वापत्त्या रेफेण गुणादेवधिवत्, गुणादिनापि रेफस्य वाधापत्तिरिति
वाच्यम्, तत्र पूर्वोक्तावश्यप्राप्त्यसम्भवेन तक्रन्यायमूलकैतत्परिभाषाया अप्राप्त्या
एतद्भिन्नेऽनवकाशत्वेनैव बाधस्वीकारेणादोपात् ।

नन्वेवं सुङ्गविधेन्द्रिविध्यपेक्षया विशेषशास्त्रत्ववन्नुद्विधेरपि विशेषशास्त्र-
त्वापत्तिः । एवमकारान्तसर्वनामप्रकृतिकाम्त्वम्, तदधिकरणम् 'सर्वा आम्' इति,
तन्निष्ठो यो ह्रस्वान्तप्रकृतिकाम्-भेदः तत्रप्रतियोगितावच्छेदकत्वे सति स्वाधिकरणं
'सर्वेषाम्' इत्यपि, तद्वृत्तित्वस्य ह्रस्वान्तप्रकृतिकाम्त्वे विद्यमानत्वात् ।

न चानवकाशत्वेनैव सुटा नुटो वाधोऽस्तु, न तु तक्रन्यायेनेति वाच्यम्, तथा
सति सुडुत्तरमपि नुडापत्तेरिति चेत्, न; 'सर्वा आम्' इत्यत्र विशेषशास्त्रोद्देश्यता-
३३ परिं०

तदप्राप्तियोग्येऽचारिताथ्यं ह्येतस्य बाधकत्वे बीजम् । अत एव

वच्छेदकीभूतयत्किञ्चिद्ग्रूपावच्छन्नप्रतियोगिताकभेदस्य सम्भवेऽपि विशेषशास्त्रो-
हेश्यतावच्छेदकतावद्वर्मविशिष्टप्रतियोगिताकभेदस्य विवरणेनावन्तत्वाच्छन्न-
भेदस्यात्रासम्भवेन तस्य स्वपदेन ग्रहणासम्भवात् ।

न चैवमपि डेरामपेक्षया याङ्गविधेरपि विशेषशास्त्रत्वं दुर्वारम्, स्वाधिकरणे
'ग्रामणी डि' इत्यत्राबन्तप्रकृतिकिञ्चित्वावच्छन्नभेदस्य सम्भवादिति वाच्यम्,
स्वपदाभ्यामेकस्यैव धर्मस्य ग्रहणेनादोषात् ।

न च 'रमायाम्' इत्यादावामादेशेन याटो वाधापत्तिः, उत्सर्गस्य नित्यत्व-
वल्लोकदृष्टान्तेनापवादस्यापि कृताकृतप्रसङ्गित्वरूपनित्यत्वविशिष्टस्यैव तक्रन्यायेन
बाधकत्वस्वीकारात् । न चैव इनमा शपो वाधानापत्तिरनित्यत्वादिति वाच्यम्,
विकरणानां कर्त्राद्यर्थद्योतकत्वेन कर्त्रर्थसार्वधातुकपरत्वेन इनमोऽपि नित्यत्वसम्भ-
वात् । कर्तृवाचकत्वं तिङ्गामपि नेति तत्रैव शेखरे स्पष्टम् ।

न चैवमपि 'अटिटिष्ठति' इत्यादौ द्वितीयैकाच्चत्वस्य प्रथमैकाच्यवृन्तित्वात्
तस्याव्याप्यत्वापत्तिरिति वाच्यम्, एकाच्पदे बहुत्रीह्याश्रयणेन लिट्परकधात्ववयव-
प्रथमैकाच्चत्वस्य प्रथमैकाज्ञरूपतया तदधिकरणत्वस्य धातौ सत्त्वेनोक्तदोषाप-
नवतारात् ।

न चैवमपि "मिदचोऽन्त्यात्" (पा० सू० १११४७) इत्यनेन स्थाने-
योगत्वस्य चानेन न्यायेन वाधात् 'पयांसि' इत्यादौ न दोष इति भाष्ये उक्तम्,
तच्च न सम्भवति, परिभाषालिङ्गभूतयोर्मित्यवषष्ठचन्तत्वयोव्याप्यव्यापकभावस्य
दुरुपपादत्वादिति वाच्यम्, षष्ठन्तपदमित्पदयोर्वहुत्रीहित्वेन षष्ठन्तत्वस्य मित्यवस्य
च षष्ठीमकाररूपतया स्वाधिकरणम्, "अस्तेर्भूः" (पा० सू० २१४५२) इति
शास्त्रम्, तत्रवृत्तिर्थो भेदः, मिदभेदः, तत्प्रतियोगितावच्छेदकं मित्यम्, स्वाधिक-
रणम् "इदितो नुम्धातोः" (पा० सू० ७११५८) इति शास्त्रम्, तत्रवृत्तित्वस्य
मित्वे सत्त्वान्त दोषः ।

अत्र हेतुमाह—तदप्रेति । न च "अनचि च" (पा० सू० ८१४४७)
इत्यस्य वैकल्पिकत्वेन हर्यनुभवे रेफे पक्षे द्वित्वस्याप्रवृत्त्या तदप्राप्तियोग्ये तस्मि-
न्नमित्यत्वस्य चारितार्थान्निमित्यवेन कार्यित्वस्य वाधानापत्तिः । किञ्चोत्सर्गप्रवृत्त्यु-
त्तरं लक्ष्ये लक्षणस्येति न्यायेन तत्प्राप्तियोग्यताया असम्भवेन तत्र चारितार्थ-
सम्भवेन विशेषेण सामान्यस्य वाधानापत्तिः । किञ्च लक्ष्ये लक्षणस्येति न्यायेन
स्वरप्रवृत्त्यनाश्रयस्यैव स्वोद्देश्यत्वेन स्वाभाववदवृत्तित्वरूपव्याप्यत्वस्य च भज्ञा-
पत्तिरिति वाच्यम्, तदप्राप्तियोग्येत्यस्य तत्प्राप्तियोग्यत्वावच्छन्नप्रतियोगिता-
कभेदवान् यो विषयस्तस्मिन्नचारितार्थमित्यर्थस्य विवक्षितत्वात् ।

अत एव “अहं” (पा० सू० ८।२।६८) इत्यस्य नलोपापवादत्वं शेखरोक्तं मञ्जुच्छते । अत एव दयधातोलिटि द्वित्वोत्तरं पुनद्वित्वाप्राप्त्या दिग्यादेशस्य चारिताथ्यं सम्भवेऽपि दिग्यादेशेन द्वित्वावधः सञ्जच्छते । एतदर्थमेवात्र ‘याग्ने’ इत्युक्तम् । तत्प्राप्तिन्योग्यत्वच्च—तदुद्देश्यतावच्छेदकधर्माधिकरणत्वम् ।

न चैवम् “शेषाद् विभाषा” (पा० सू० ५।४।१५४) इति सूत्रस्थेषणग्रहणवैयर्थ्यम्, कवुद्देश्यतावच्छेदकावच्छेनभिन्नविषयाभावेन तेषामपवादतया तैवधिसम्भवादिति वाच्यम्, अलौकिकविग्रहवाक्ये समाससंज्ञासमकालमेव समासान्तानां प्रवृत्तिरिति सिद्धान्ताद् युगपदुभयोरन्तावयवत्वासम्भवात् । क्रमेणाप्यलौकिकविग्रहवाक्यावयवत्वेन तत्प्रवृत्त्यसम्भवात् । उत्सर्गापिवादयोर्नित्यत्वासम्भवाद् “येन नाऽ” (परि० ५८) इति न्यायस्याविषयत्वेनानवकाशत्वेनैव वाधस्य वक्तव्यतया समासान्तानां कवभावे सावकाशसम्भवेनानवकाशत्वाभावाद् वाधानापत्त्या शेषग्रहणस्यावश्यकत्वात् ।

न च हर्यनुभवे रेफस्य निमित्तत्वाद् द्वित्वस्य वाधसम्भवेऽपि भद्रहङ्गीयरेके द्वित्ववाधे मानाभावः, तस्याचः परत्वाभावेनानिमित्तत्वात् । वाध्यसामान्यचिन्ताविषयेऽपि स्वविषये प्राप्तस्यैव स्वेतरस्य वाधाङ्गीकारात् । अन्यथाचिरादेशेन ‘तिसः’ इत्यत्र दीर्घवाधवत् ‘कर्तृत्’ इत्यत्रापि दीर्घवाधापत्तेः ।

एवच्च प्रकृते वाध्यसामान्यचिन्तावायुक्ता, निमित्तत्वाक्रान्ते रेके “अनचिं” (पा० सू० ८।४।४७) इत्यस्यैव नाप्राप्त्या इतरयोरप्राप्तेरिति वाच्यम्, ‘स्त्रजिष्ठः’ इत्यत्र लुकानपेक्षितविषयभेदं टिलोपमात्रस्य जातिपक्षाश्रयणेन वाधवदत्रापि वाधसम्भव इत्याशयात् ।

न च ‘स्त्रजिष्ठः’ इत्यत्र लक्ष्यभेदेऽपि शास्त्रभेदाभावः, इह तूभयं भिन्नमिति ततो वैलक्षण्यमिति वाच्यम्, ‘स्त्रजिष्ठः’ इत्यत्रापि व्यक्तिपक्षे “नस्तद्विते” (पा० सू० ६।४।१४४) इति “टेः” (पा० सू० ६।४।१४३) इति शास्त्रभेदस्य सूपपादत्वात् । अन्यथा “येन नाऽ” (परि० ५८) इति वाधविषयेऽप्यपवादप्रवृत्त्यनन्तरमुत्सर्गाप्रवृत्त्या लुगुत्तरं टिलोपाप्राप्त्या जातिपक्षाश्रयणस्य वैय्यर्थ्यपत्तेः ।

मम तु व्यक्तिपक्षे टिलोपशास्त्रस्यापि विभिन्नत्वेन पुनः प्राप्तौ जातिपक्षाश्रयणस्य सार्थक्यं सूपपादम् । अत एव ‘अटतुः’ इत्यादिसिद्धये जातिपक्षमाश्रित्याभ्यासत्वावच्छन्ने क्वचिदादिहलसत्ता सर्वत्रानादिहलो निवर्त्तिकेति “हलादिः शेषः” (पा० सू० ७।४।६०) इत्यत्र भाष्ये उक्तम्^१ ।

१. ‘तत्र यदाकृतिपक्ष आश्रीयते तदाभ्यासाकृतौ वर्तमानो हलादिः सर्वस्यामभ्यासव्यक्तावनादनिवृत्तिं करोतीति’ । उद्द्यो० व्या० म० भा० पा० सू० ७।४।६० ।

न चैवमपि “अचोर०” (पा० सू० ८।४।४६) इति दृष्टचा “अनचि०” (पा० सू० ८।४।४७) इत्यस्यासिद्धत्वात् तद्विषये तस्य नाप्राप्त्यसम्भवादनेन न्यायेन कथं तत्र वाध इति वाच्यम्, “पूर्वत्रासिद्धीयमद्वित्वे” (परि० १२६) इति तस्यासिद्धत्वनिषेधात् ।

नन्वेवमप्यवसाने चत्वर्वस्यैतन्न्यायेन जश्त्वापवादत्वोक्तिरयुक्ता, जश्त्वं प्रति चत्वर्वस्यासिद्धत्वेनोत्सर्गोपस्थितिकाले कदाप्यपवादस्यानुपस्थित्या तयोर्युगपदेक-बुद्धावुपारोहासम्भवेनैतादृशविषये विशेषेण सामान्यवाधे मानाभावात् । अत एव परोक्षपुरुषेण शतवारं कौण्डन्याय तक्रमित्युक्तेऽप्युत्सर्गस्य न सङ्कोचः । अत एव चतुर्ग्रहणसामर्थ्यात् “न वृद्ध्यः०” (पा० सू० ७।२।५९) इति निषेध इति मूलोक्तं सङ्घच्छते ।

न चाहार्यासिद्धत्वज्ञानेऽपि वास्तविकोभयज्ञानस्यावर्जनीयतयोत्सर्गस्य सङ्कोचो भविष्यतीति वाच्यम्, प्रथममुभयज्ञानवतः पुरुषात्प्रत्याप्तेन तेनैव मदुक्तं तक्रवाक्यमसिद्धमिति जानीयेत्युक्ते ततस्तेषां कौण्डन्येऽपि निर्विचिकित्सं दधिदाने प्रवृत्तिवदत्राप्यपवादविषयेऽप्युत्सर्गप्रवृत्तेवारयितुमशक्यत्वात् ।

न चैतादृशविषये वचनप्रामाण्यादसिद्धत्वाप्रवृत्तिः, जश्त्वोत्तरं चारितार्थ्य-सम्भवेन चत्वर्विधेनिरवकाशत्वाभावेन केवललोकन्यायेनासिद्धशास्त्रवाधे मानाभावात् । किञ्च ‘रनमुट्’ इत्यादावपवादत्वात्पूर्वं चत्वेन षकारे टकारश्रवणानापत्तिः, षकारश्रवणार्पत्तिश्च ।

किञ्चानुकार्यानुकरणयोरभेदपक्षे पदत्वाभावाज्जश्त्वाप्राप्त्याऽवसाने चत्वर्वस्य चारितार्थ्यादिचारितार्थ्यमेव दुर्वचम्, तस्मादयं न्यायस्त्रिपादां न प्रवर्तत इति चेत्, न; असिद्धत्वस्य वाक्यार्थोत्तरं पूर्वशास्त्रप्रवृत्तियोग्यलक्ष्यज्ञानकालिकत्वेन ततः पूर्वमेव वाक्यार्थबोधकाले “प्रकल्प्य०” (परि० ६४) इति न्यायेन तद्विषये सङ्कोचसम्भवेनोभयोरेकविषयत्वासम्भवादसिद्धत्वस्यैवाप्रवृत्तेः ।

किञ्च ‘रनमुट्’ इत्यत्रापि न दोषः, “षणान्ता षट्” (पा० सू० १।१।२४) इति निर्देशेनान्तरतमपरिभाषायां सति सम्भवे भेदग्भितसादृश्यविशिष्टस्यैव क्वचिद् ग्रहणमित्यर्थाङ्गीकारेण षकारे षकारभेदासम्भवेन टकारस्यैव प्रवृत्त्यादोषात् । क्वचिदित्युक्तेः “अभ्यासे चर्च” (पा० सू० ८।४।५४) इत्यादौ न दोषः ।

किञ्चानुकार्यानुकरणयोर्भेदपक्षस्यैव सिद्धान्तेऽङ्गीकारेणाभेदपक्षस्यैवाभावेन चारितार्थ्यस्य दुर्वचत्वात्, अभेदपक्षेऽप्यनुकरणत्वभङ्गभिया कार्यप्रवृत्त्यादोषात् ।

अत एव ‘वाक्क’ इत्यत्र ककारद्वित्वं भाष्योक्तं सङ्घच्छते । तथाहि ‘वाच् स्’ इत्यस्यामवस्थायां सुलोपे “चोः कुः” (पा० सू० ८।२।३०) इति कुत्वे, जश्त्वं

“आयादयः०” इति सूत्रे ‘गोपायिष्यति’ इत्यादावायादीन् बाधित्वा परत्वात् स्यादयः प्राप्नुवन्तीत्याशङ्क्य “अनवकाशा आयादयः, ‘गोपायति’ इत्यादावपि शप्स्यादिः प्राप्नोति ।

बाधित्वा “वाऽवसाने” (पा० सू० ८।४।५६) इति चत्वेन ककारस्य काकारे तस्य द्वित्वे कृते चत्वंस्यासिद्धत्वेऽपि स्थानिभूतककारस्य ज्ञानन्तभीवाजजश्त्वा-प्राप्त्या ककारद्वयश्रवणं भवति ।

अन्यथा द्वित्वस्येव चत्वंस्याप्यसिद्धत्वात् जश्त्वेन गकारे “पूर्वत्रासिद्धीय-मद्वित्वे” (परि० १२६) इत्यनया द्वित्वात्पूर्वं चत्वेन ककारे तस्य द्वित्वेऽप्यवसाने चत्वंस्यासिद्धत्वेन गकाररूपे ज्ञानि पूर्वस्य जश्त्वेन ककारस्य गकारे “वाऽवसाने” (पा० सू० ८।४।५६) इत्यस्यासिद्धत्वात् खरपरत्वाभावेन “खरि च” (पा० सू० ८।४।५५) इत्यस्याप्रात्या गकारस्य श्रवणापर्तिरिति तदसङ्गतिः स्पष्टैव ।

नन्वेतद्भाष्यप्रामाण्यादद्वित्वे इत्यस्यापि “नमुने” (पा० सू० ८।२।३) इतिवद् विषयसप्तमीत्वेनाद्वित्वे कृतेऽपि द्वित्वात्रयस्य कार्ये कर्त्तव्येऽसिद्धत्वं नेत्यर्थाद् वागित्यत्र न कद्वयश्रवणानुपपत्तिः ।

न च “नमुने” (पा० सू० ८।२।३) इत्यत्रासिद्धत्वप्रतियोग्यनुयोगि-विशेषनिर्देशवदत्र निर्देशाभावाद् द्वित्वे कृते सामान्यतः पूर्वं प्रति परस्यासिद्धत्वं नेत्यर्थापत्त्या ‘मध्वरिः’ इत्यत्र द्वित्वस्य सिद्धत्वाभावेन वलि लोपापत्तिरिति वाच्यम् । प्रत्यागत्या द्वित्वे कर्त्तव्ये तत्प्रति यस्यासिद्धत्वं प्रातं तस्यैव द्वित्वे कृतेऽन्यं प्रत्यव्यतिद्वत्वेनेत्यर्थाङ्गीकारेण ‘मध्वरिः’ इत्यत्र दोषाभावादिति चेत्, न; एवमपि वागित्यत्र चत्वंस्यासिद्धत्वाभावेन “स्कोः०” (पा० सू० ८।२।२९) इति कलोपापत्तेः ।

यदि तु “स्कोः०” (पा० सू० ८।२।२९) इति लोपं प्रति चत्वंस्यासिद्धत्वाभावेऽपि द्वित्वस्यासिद्धत्वान्न दोष इत्युच्यते, तर्हि गुणे त्वन्यायकल्पनमिति न्यायेन प्रधानीभूतचत्वंविधेवधिकल्पनापेक्षया तत्रोपस्थितगुणभूतासिद्धत्वबाध-कल्पनमुचितमिति वोध्यम् ।

वस्तुतस्तु जश्त्वापवादत्वोक्तिस्तु ‘तच्छत्रः’ इति प्रतीकस्थमनोरमानुरोधे-नेति न कश्चिद् दोषः । एवच्च त्रिपाद्यामेतन्यायप्रवृत्तिपक्षे यानि भाष्याणि विरुद्धानि तानि सर्वाण्येतन्यायानित्यत्वाभिप्रायेण प्रवृत्तानीति वोध्यमित्यलम् ।

अत्र मानमाह—सूत्रे इति । तत्र हि ‘आर्धधातुके’ इत्यस्य परस्पतमीत्वे एतद्वाक्यनिरपेक्षैः “गुपूघूप०” (पा० सू० ३।१।२८) इत्यादिभिः परनिमित्तान-पेक्षया पूर्वमायादीनां विधानोत्तरमनेनार्धधातुके परतस्ते निवर्त्तन्त इति वाक्य-शेषाध्याहारेण तेषां पक्षे निवृत्तिरभ्युपगम्यते? उत सूत्रत्रयस्याप्ययं योगशेष इति,

न च सति शप्यसति वा न विशेषः । अन्यदिदानोमिदमुच्यते—नास्ति विशेष इति । यदुक्तम् “आयादीनां स्यादिभिरव्याप्तोऽवकाश इति स नास्त्यवकाशः” इति भाष्ये उक्तम् ।

तत्र त्रयाणामनुवृत्त्या विधिपरिभाषान्यायेनैकवाक्यतया, आर्धधातुके परतः गुपादिभ्यो विकल्पेनायादयो भवन्तीति पक्षेऽनुत्पत्तिरभ्युपगम्यते ? इति पक्षद्वयमुपन्यस्तम् ।

ननु एकवाक्यत्वपक्षे ते सार्वधातुके न स्युः, “गुपूर्धूप०” (पा० सू० ३।१।२८) इत्यत्रैवार्धधातुके वेति वक्तव्ये योगविभागसामर्थ्यात्पूर्ववाक्येन वाक्यभेदेन सार्वधातुकविषयेऽपि भवन्ति, आर्धधातुके एवानेनैकवाक्यतया विकल्पेन विधानमिति तदाशयः ।

तत्राद्यपक्षे ‘गुप्तिः’ ‘जुगोप’ इति न सिद्धचति, ‘गोपा, गोपाङ्गकार’ इति प्राप्नोतीत्युक्तम् । ‘गोपाय’ इत्यस्य प्रत्ययान्तत्वादप्रत्ययादित्यनेन क्तिनो वाधा^३ ‘गुप्तिः’ इत्यस्यामि परतः पाक्षिक्यायस्य निवृत्त्या ‘जुगोप’ इत्यस्यासिद्धिरुक्तरूपापत्तिश्चेति तदाशयः ।

द्वितीयपक्षे ‘गोपाय’ इतीष्टं न सिद्धचति, क्तिनि कृते तत आयप्रत्यये ‘गोपायतिः’ इति प्राप्नोतीति पक्षद्वयेऽपि दोषमुक्त्वा “गुपूर्धूपविच्छिपणिपनिभ्य आयो वा सार्वधातुके” इति न्यासान्तरं वार्तिककृता कृतम् । पूर्वेण विकल्पे प्राप्ते नित्यार्थं द्वितीयं सूत्रम् । अत्र न्यासे गोपायिष्यतीत्यत्र लादेशप्रवृत्युत्तरं स्यप्रत्यय-प्रवृत्तिरिति पक्षे परत्वात्स्यप्रत्ययेनायस्य वाधात् ‘सकृदगतिन्यायेन’ (परि० ४०) उक्तरूपासिद्धिरुक्ता ।

न च स्यप्रत्ययं वाधित्वान्तरञ्जन्त्वाद वैकल्पिकायप्रवृत्त्या न दोषः, अपवादविषये उत्सर्गात्प्रवृत्तेः । न च परत्वात्स्यप्रत्यये कृते तेन व्यवधानादपवादाप्राप्त्योत्सर्गस्य प्रवृत्त्या न दोषः, तथा सति स्यप्रत्ययस्वरस्य श्रवणानापत्तेः^१ ।

एतदग्रे च ‘गोपायति’ इत्यत्रापि शपः प्राप्त्यानवकाशत्वादायादिभिरेव स्यादीनां वाधो न भविष्यतीति न दोष इत्युक्ते, पुर्विप्रतिषेधवादिना गोपायतीत्यत्र शपः प्रवृत्त्यप्रवृत्योः^२ फले विशेषाभावाच्छपोऽप्रवृत्त्या चारितार्थ्यभायादीनां सम्भवतीति विप्रतिषेधो युज्यत इत्युक्ते सिद्धान्तिना, अन्यदिदानोमिदमुच्यते, नास्ति विशेष इति—यदुक्तं स्यादिभिरव्याप्तोऽवकाशोऽतीति, स नास्त्यवकाशः—इत्युक्तम् ।

१. ‘स्यप्रत्ययस्वरस्य श्रवणानापत्तेः’ इत्यस्य स्थाने [अतो लोपानापत्तेः] इति पाठः क० पु० ।

२. ‘प्रवृत्त्यप्रवृत्योः’ इत्यस्य स्थाने ‘प्रवृत्योः’ इति पाठः क० पु० ।

एवमत्र तत्प्रवृत्त्युत्तरं चारिताथर्थेऽपि तदव्याप्तोऽवकाशो नास्तीति समेव ।

किञ्च—अनेन न्यायेन तत्प्रवृत्त्युत्तरमपि चारिताथर्थे तद्वाधबोधनम् । अन्यथाऽनवकाशत्वेनैव बाधे सिद्धे एतत्कथनवैयर्थ्यपित्तेः, ‘तक्कौण्डन्य’न्याय-प्रदर्शनस्यापि वैयर्थ्यपित्तेश्च । तथा प्रथमद्विरचनस्य तदुत्तरं सावकाशेनापि द्वितीय-द्विरचनेन बाधः । यथा वाऽदेवपि प्रवृत्त्या चरितार्थेन ‘आदेः परस्य’ इत्यनेन ‘अलोऽन्त्यस्य’ इत्यस्य बाधः ।

अग्रे च धूपायन्तीत्यत्र च “शप्यनोः०” (पा० सू० ७।१।८१) इति नुम्प्रवृत्त्यप्रवृत्तिभ्यां फले विशेषमुक्त्वा, अनवकाशत्वादायादिभिरेव स्यादीनां बाधनं^१ प्राप्नोतीति ‘आर्धधातुके’ इति विषयसप्तमीत्युक्तम् । एवञ्च तदप्राप्तियोग्येऽचारितार्थमेव बाधकत्वे वीजमिति स्पष्टमेवोक्तम् ।

एवमत्रेति । गोपायन्तीत्यत्र यथा शपि प्रवृत्तौ फलविशेषाभावेऽपि तदप्राप्तियोग्ये चारितार्थभावमात्रेणायादीनां स्यादिवाधकत्वम्, तथा शपि कृते आयादीनां चारितार्थमस्मभवेऽपि तदव्याप्तावकाशरहितत्वरूपहेतोस्तुल्यत्वाद् बाधकत्वं समानमिति भाष्याशयः । आयादयः—इत्यारभ्य, समम्—इत्यन्तमेको ग्रन्थः ।

ननु सामान्यस्य विशेषविषये सङ्कोचरूपवाधकल्पने तदवैयर्थ्यर्थमेव वीजम्, तदुत्तरं चारितार्थविषयेऽपि सङ्कोचरूपवाधकल्पने न मानमिति कथं सामान्य-तस्तदप्राप्तियोग्येऽचारितार्थं बाधकत्वे वीजमित्यत आह—किञ्चेति ।

अनेनेति । “येन नाप्राप्तेऽ०” (परि० ५८) इति न्यायेनेत्यर्थः । चारितार्थेऽरीति । अपिना तत्पूर्वतत्समकालयोः सङ्ग्रहः । अन्यथेति । केवलानवकाशत्वे एव बाधकत्वाङ्गीकारे इत्यर्थः । एततिःति । “येन नाऽ०” (परि० ५८) इत्युक्तपरिभाषो-पत्यसनवैयर्थ्यमित्यर्थः । एतेनायादिविषये न तक्रन्यायेन बाधः । किन्तु निरव-काशत्वेनैवेति कथं तक्रन्यायेन बाधे इदं गमकं स्यात् । किञ्च—एवमत्र—इत्यादि-ग्रन्थेन, किञ्च—इत्यादिग्रन्थस्य पीनरूपत्यमिति परास्तम् । वैयर्थ्येन तक्रन्यायेन बाधस्यले तदप्राप्तियोग्येऽचारितार्थस्यानुगतस्य बाधकःवीजस्य सम्भवेन लाववादस्यैव तद्वीजत्वकल्पनं युक्तम्, न पृथग्वैयर्थ्यदिरित्याशयात् ।

ननूक्त “येन नाऽ०” (परि० ५८) इति न्यायेन सर्वथानवकाशत्वे एव बल-वत्वमित्येव^२ प्रकाशयते इत्यत आह—तक्रति । स्पष्टार्थमस्योदाहरणद्वयमाह—यथेति । आदेरपीति । यद्यप्युपसंहारपक्षे, पदोपस्थितिपक्षे च नैकत्रोक्तयोः समावेशः सम्भवति । आदावृपसंहृतस्य पुनरन्त्येऽप्युपसंहारे तथादिपदार्थेऽन्वितस्य पुनरन्त्यपदार्थेऽन्वये आवृत्तिमन्तरान्वयासम्भवात्, तथाप्युभयोरूपस्थितिवलादा-वृत्त्योभयत्रापि कार्यपित्तिः । एतन्यायस्वीकारे त्वनेन तस्य बाधात्र दोष इति वोध्यम् ।

१. ‘बाधा’ इति पाठः क० पु० ।

२. ‘तत्वमित्येव’ इति पाठः क० पु० ।

तदुक्तम् 'मिदचोऽन्त्यात्' इति सूत्रे भाष्ये "सत्यपि सम्भवे बाधनं भवति" इति । अन्यथा "ब्रह्मणेभ्यो दधि दीयताम्, तकं कौण्डन्याय" इत्यत्र तक्रदानेन दधिदानस्य बाधो न स्यात् । तहानोत्तरं तत्पूर्वं वा तदानस्य चारितार्थ्यसम्भवात् । अत एव विषयभेदेऽप्यपवादत्वम् ।

अत एवाचिरादेशेन नुटोऽप्यपवादत्वाद् बाधमाशङ्क्य 'न तिसृ' इति ज्ञापकेन समाहितम् "तृज्वत्"सूत्रे भाष्ये । तेन विषयभेदेऽपवादत्वाभाव एव बोधगत इति कश्चित्, तत्र; विन्मतोर्लक्ष्मा टिलोपमात्रस्य बाधानापत्तेः ।

न च तदुक्तरमप्रवृत्त्यर्थं न्यायप्रदर्शनं सार्थकमिति वाच्यम्, तक्रदानेन स्वविषये दधिदानस्य पूर्वं समकालं पश्चादपि च बाधदर्शनेनास्य न्यायस्यैव विनिगमनाविरहेणांशद्वयेऽपि बाधवीजत्वसम्भवात् । तथाहि—न्याये तदप्राप्तियोग्येऽचारितार्थ्यशेनापवादशास्त्रप्रवृत्तियोग्यविषयातिरिक्तविषयकत्वेन सञ्चोचः कल्पयते । तदुक्तरं चारितार्थ्यरूपद्वितीयांशेन त्वपवादप्रवृत्याश्रयविषयातिरिक्तविषयकत्वेनोत्सर्गस्य सः, न तु सामान्यतः, अपवादशास्त्रस्य विषयातिरिक्तविषयकत्वेनेति, 'रपायाम्' इत्यादौ दोषः ।

उक्तार्थे भाष्यसम्मतिमप्याह—तदुक्तमिति । अन्यथेति । असम्भव एव बाधकत्वस्वीकारे इत्यर्थः । न स्यादिति । न च लोके प्रकरणादिना कौण्डन्ये प्रीत्यभावग्रहेण तत्र वक्त्रात्पर्याभावाद्धिदानाभावस्योपपत्तेन दोषः । प्रकरणानभिन्नस्याप्युक्तवाक्यश्वरणेन स्वरसतः कैण्डन्ये दधिदाने प्रवृत्यदर्शनेन विशेषविधिविषये सामान्यविधेस्तात्पर्याभावकल्पनस्य सर्वलोकसिद्धत्वात् ।

अत्र फलमप्याह—अत एव विषयेति । तत्र मानान्तरमाह—भत एवेति । नुटोऽपेति । तेनापि स्वनिमित्तविधाताद् विरोधः सम्भवतीति भावः । नापत्तेरिति । विषयभेदेन "नस्तद्विते" (पा० सू० ६।४।१४४) इत्यस्य "टे:" (पा० सू० ६।४।१४३) इत्यस्य च विभिन्नत्वेन पूर्वपरप्राप्तटिलोपयोर्जार्णिपक्षाश्रयणेऽपि बाधानापत्तेरित्यर्थः ।

न च त्वदुक्तरीत्या विषयभेदेऽप्यनेन न्यायेन बाधे तत्र जातिपक्षाश्रयणं व्यर्थमिति वाच्यम्, विषयभेदेन द्वितीयस्य टिलोपस्य लुग्विषये नाप्राप्त्यभावेन बाधायोगात्तदर्थं तस्याश्रयणात् ।

न चैवम् 'हे पयोद' इत्यत्र प्लुतस्यासिद्धत्वविधाने 'हे सुखोतृ^३' इत्यत्राप्यसिद्धत्वापत्तिः, अनपेक्षितविषये^१ भेदेन जातिपक्षे प्लुतमात्रासिद्धत्वस्य दुर्वारित्वादिति वाच्यम्, सर्वत्रैवं रीत्याश्रयणे प्रमाणाभावात् ।

१. 'अपेक्षितविषय' इति क० पु० पाठः ।

यत्तु 'दयतेर्दिग्मि' इति सूत्रे द्वित्वोत्तरं दिग्यादेशस्य चारितार्थं केयटेनोक्तम्, तत् प्रौढधा । ध्वनितञ्च तेनापि तस्य तथात्वं तदुत्तरग्रन्थेन ।

'असम्भव एव बाधकत्वम्, विरोधस्य तदबोजत्वात्' इति वार्त्तिकमतं तु भाष्यकृता दूषितत्वात् लक्ष्यसिद्ध्युपयोगि ।

'तक्कौपिड्यं'न्यायोऽपि तदप्राप्तियोग्येऽचरितार्थविषयो विधेयविषय एव चेनि "तद्विनेष्वचामादेः" "धातोरेकाचः" इत्यादिसूत्रेषु भाष्ये स्पष्टम् ।

ग्रन्थेनेति—सामान्यविशेषभावानाश्रयेन सावकाशत्वमुक्तं तदाश्रयेन नाप्राप्ते द्वित्वे आरम्भमाणदिग्यादेशस्य तदपवादत्वमुच्यत इति ग्रन्थेनेत्यर्थः ।

न लक्ष्येति—इनम्-अकृच्-वहुजित्यादिघटितलक्ष्यसिद्धीत्यर्थः । न च 'अभूत' 'इमौ' 'पन्थाः' 'सः' 'हरे' 'एधि' 'आभ्याम्' इत्यादौ अडागममहावात्वसत्वगुणै-त्वलोपैस्तिप्त्यदावृत्वेतोऽदित्यत्वत्यदावृत्वसम्बुद्धिलोपश्चनसोरल्लोपात्वानां क्रमेण वाधापत्त्या लक्ष्यासिद्धिस्तवापि तुल्यैवेति वाच्यम्, अतिप्रसङ्गस्यानित्यत्वेन परिहारसम्भवेऽप्यव्याप्त्यभाव इत्याशयात् ।

न च वार्त्तिकमतेऽपि "शावादेशाशश्यनादयः" करिष्यन्ते । "शपश्यनोऽन्तः" (पा० सू० ७।१।८१) इति ज्ञापकात् तदादेशेषु शब्दिनमित्तकनुमादीति" भाष्योक्तरीत्या न दोषः । तथा प्रकृत्यर्थं गतकृत्सावोधनाय प्रतिपदोक्तत्वात्पूर्वं मकचि, 'उत्तार्थनाम्' इति न्यायेन वहुचि कल्पप इव 'क'प्रत्ययाप्रवृत्त्या न दोषः । 'दिग्ये' इत्यत्रापि यौगपद्यासम्भवरूपविरोधस्य सत्त्वेन 'दयत्योदिग्' इति न्यासेनोभयस्थानिकत्वे-नैकादेशे इव धातुत्वादीनामितदेशसम्भवेनादोपात् । तिष्ठासतीत्यादावपि आदिशे-पानादिशेषयोरपि वाच्यवृत्त्याविरोधस्य सम्भवेन न दोष इति वाच्यम्, द्वितीय-द्विर्वचनेन प्रथमद्विर्वचनस्य वाधानापत्तेः ।

न च "अजादेऽन्तः" (पा० सू० ६।१।२) इति कर्मधारयेणैव सिद्धं, द्वितीयग्रहणं द्वितीयस्यैवेति नियमार्थमिति न दोषः, तस्य भाष्ये प्रत्याख्यानात् । 'प्रोष्ठपदादो ब्राह्मणः' इत्यत्र "जे प्रोष्ठपदानाम्" (पा० सू० ७।३।१८) इत्युत्तर-पदवृद्ध्याऽदिवृद्धेर्वाधानापत्तेः, 'हर्यनुभवः' इत्यत्र रेफस्य निमित्तत्वेन कार्यित्वस्य वाधानापत्तेश्चेति दिक् ।

"येन नाऽन्तः" (परि० ५८) इति तक्रन्याययोरैक्यं प्रागुक्तम् । तत्र किञ्चिद् विशेषकथनेन तदेव द्रढयितुमुपसंहरति—तक्रेति । स्पष्टमिति । तत्र हि "क्रौष्टः" "जागतः" इत्यत्रान्त्योपधावृद्ध्योर्निषेधं पूर्वमुक्तवोक्तन्यायेन तयोरादिवृद्ध्या वाधमाशङ्क्य 'सौश्रुतः' इत्यादौ तयोरप्राप्त्या चारितार्थ्येन न वाध इति भाष्य-मादाय 'सामान्यविशेषभावो वाधहेतुः, स चेह नास्ति' । निमित्तांशे सामान्य-

१. 'चेहानास्ति' इत्यपपाठः क० पु० ।

विशेषभावसम्भवेऽपि कायींशे तदभावेन चारितार्थ्यसम्भवादिति तदाशय इति कैथटादिभिव्यख्यातम् ।

तथा “नित्यं कौटिल्ये०” (पा० सू० ३।१।२३) इति सूत्रे ‘कुटिलं क्रामति’ ‘गहितं जपति’ इति वाक्येन ‘चड़कम्पते’ ‘जड़जप्तते’ इत्येतत्प्रतिपाद्यार्थविशेषस्यासम्प्रत्ययात् तदर्थकवाक्यव्यावृत्यर्थं न ‘नित्यग्रहणम्’ इत्युक्त्वा तस्यायोगव्यावृत्यर्थकत्वासम्भवेऽपि कौटिल्ये एव यडित्यन्यायोगव्यावृत्यर्थं तदस्त्वत्याशड्क्य, क्रियासमभिहारे च नैतेभ्यो यडा भवितव्यम्, इत्युक्तम् ।

तत्र चेन पूर्वोक्तो विशेषसम्प्रत्ययादिति हेतुरनुकृष्ट्यते । ‘वाप्यश्वः’ इत्यादौ वाक्येन संज्ञानवगमात्समासस्य नित्यत्ववदुक्तविग्रहेण कौटिल्यगर्हाविशिष्टार्थस्य यडन्तेन क्रियासमभिहारे विशिष्टार्थस्य चासम्प्रत्ययादेव तदुभयव्यावृत्तेः सिद्धतया नित्यग्रहणमनर्थकमिति तदाशयः । यदि त्वनुवादविषये एतन्यायसञ्चारः स्यात्तर्हि एतन्यायेनैव स्पष्टतया तद्वारणसम्भवे हेत्वनुकर्षकचकारवैयर्थ्यापित्तिरतोऽस्य विधेयविषयत्वमेवेति धवन्यत इति बोध्यम् ।

ननु भाष्ये अत्र सूत्रे एतन्यायानुपन्यसनमात्रेणानुवादविषयेऽप्य न्यायो न प्रवर्त्तत इति कल्पनमयुक्तम् । अस्य लोकसिद्धत्वेनातिस्पष्टतया कण्ठतोऽनुपन्यासेऽपि तेन न्यायेनैव तद्भाष्यस्य कैथटादिभिर्वैजितत्वात् क्रियासमभिहारे चेत्यत्रत्यक्तारस्याप्यर्थकतया क्रियासमभिहारेऽपि तक्रन्यायेन ‘यडा न भवितव्यम्’ इत्याशयकल्पनेन तस्य सार्थक्यसम्भवात् ।

किञ्चास्य न्यायस्यानुवादविषयेऽप्रवृत्तौ “भूते” (पा० सू० ३।२।८४) इति सूत्रस्थभाष्यविरोधः । तत्र हि भूताधिकारस्य प्रयोजनम् “कुमारघातीति भविष्यद्वर्त्तमानयोरेव यथा स्यात्, भूते माभूत्, इत्युक्तम् ।

तत्र भूताधिकारस्थस्य¹ “कर्मणि हनः” (पा० सू० ३।२।८६) इति णिनेः “कुमारशीर्षयोः०” (पा० सू० ३।२।५१) इति णिनिवत्कालसामान्येऽपि प्रवृत्त्या, भविष्यद्वर्त्तमानयोः “कुमारघाती” इत्यस्य “कर्मणि हनः” (पा० सू० ३।२।८६) इयेव सिद्धेः “कुमार०” (पा० सू० ३।२।५१) इति सूत्रं व्यर्थं सत्, वासरूपविधिना प्राप्ततृजादिनिवृत्यर्थं स्यात् ।

तथा च “कर्मणि हनः” (पा० सू० ३।२।८६) इत्यनेनापि कालसामान्ये विधानाद् भूतेऽपि कुमारघातीति रूपं प्राप्नोति । सति तु भूताधिकारे तक्रन्यायेनोपपदविशेषनिमित्तकेन कुमारणनिना भूतणिनिर्बाध्यत इति स्वविषये भविष्यद्वर्त्तमानयोरेवेति व्यवस्था सिद्ध्यतीति कैथटादिभिव्यख्यातम् ।

१. ‘भूताधिकाराभावे तदविकारस्थस्य’ इति पाठः क० पु० ।

न च तेनापि णिनेरेव विधानात्^१—णिनिविषये णिनेः संङ्कोचरूपबाधक-ल्पनमशक्यमिति वाच्यम्, तस्य साक्षाद् वाधासम्भवेऽपि तत्सहचरितस्य भूतकालस्य वाधसम्भव इत्याशयात् ।

एवञ्चानुवादविषये एतदप्रवृत्तौ ‘कुमारधातीति भूते मा भूत’ इति भाष्यविरोधः स्पष्ट एवेति चेत्, न; “कुमार०” (पा० सू० ३।२।५१) इति सूत्रे भविष्यद्वर्त्तमानाधिकाराभावेन तेन तत्प्रतीतेरसम्भवेन “कर्मणि हनः” (पा० सू० ३।२।८६) इत्यस्य भूत एव प्राप्त्या कुमारणिनिविषये नाप्राप्तेरप्यभावेन तस्य भाष्यस्यैकदेश्युक्तित्वात् ।

न च “कर्मणि हनः” (पा० सू० ३।२।८६) इत्यस्यान्यत्र पाठात् काल-त्रयेऽपि प्रवृत्त्या भूतेऽपि प्रवृत्तिसिद्धौ पूनर्भूताधिकारे पाठसामर्थ्येन ‘णिनिर्भूते भवति चेत्, “कर्मणि हनः” (पा० सू० ३।२।८६) इति णिनिरेव भूते, इति नियमात्, “कुमार०” (पा० सू० ३।२।५१) इति णिनेभूतार्थक्त्वा सम्भवाद् भविष्यद्वर्त्तमानयोरेव प्रवृत्त्या कुमारधातीति तत्रैव प्रयोगः सिद्ध्यतीति वाच्यम्, भूताधिकारे “कर्मणि हनः” (पा० सू० ३।२।८६) इति पाठस्य भूते प्रवृत्तिवत् भविष्यद्वर्त्तमानयोस्तन्निवृत्तेरपि फलत्वेनान्यत्रास्य पाठे भूते तत्प्रवृत्तिसिद्धावपि भविष्यद्वर्त्तमानयोस्तन्निवृत्तेरसिद्धत्वेन “पितृव्यधाती”^२ इत्यत्र भविष्यद्वर्त्तमानयोरपि प्रतीत्या तदव्यावृत्तये तदधिकारे तत्पाठस्यावश्यकत्वेन तस्य वैय्यधर्यभावेन तस्य नियमार्थत्वासम्भवात् । कथञ्चनियमेन^३ “कुमार०” (पा० सू० ३।२।५१) इति णिनेः भूते प्रवृत्तावपि तक्रन्यायाप्रवृत्त्या भाष्यविरोधाभावात् ।

तस्मात् “कुमार०” (पा० सू० ३।२।५१) इति णिनेः शब्दशक्तिस्वभावादेव भूतेऽप्रवृत्तिरिति विवरणकाराः ।

केचित्तु ‘हर्यनुभवः’ इत्यादौ रेफे रत्वस्य लोकसिद्धत्वेनापूर्वबोध्यत्वरूपविधेयत्वासम्भवेऽपि तस्मिन्निमित्तत्वस्यापि लोकसिद्धत्वे मानाभावेनापूर्वबोध्यत्वरूपविधेयत्ववत् क्रियासमभिहारविवक्षायामपि यज्ञनिमित्तत्वस्यापूर्वबोध्यत्वेन तत्रापि विधेयत्वस्य तुल्यतयात्रापि तक्रन्यायप्रवृत्तिः सूपपादा ।

न च क्रियासमभिहाराविवक्षायां कौटिल्यमात्रविवक्षायामस्य यडश्चारितार्थ्येन कथमपवादत्वमिति वाच्यम्, ‘सर्वेभ्यो दिवा देयम्, देवदत्ताय रात्रौ देयम्’ इत्यादौ तयोर्विभिन्नकालिकत्वेनैकत्र युगपदुभयोरप्राप्तावपि ‘यदीदं नारभ्येत तर्हि सामान्यशास्त्रेणैव कार्यं स्यात्’ इत्येवं तन्मूलकतत्प्राप्तिमभ्युपगम्य विशेषशास्त्रेण

१. ‘विद्यमानत्वात्’ इति पाठः क० पु० ।

२. ‘भूतार्थक्त्वाद् भविष्यद्वर्त्तमानयोरेव’ इति पाठः क० पु० ।

३. ‘पितृधाती’ इति पाठः क० पु० । ४. ‘कथं नियमेन’ इति पाठः क० पु० ।

बाधवदत्रापि धातुभात्रात् क्रियासमभिहारविवक्षायां यडिं नाप्राप्ते, गत्यर्थेभ्यः^१ कौटिल्यरूपार्थविशेषविवक्षायामारभ्यमाणेन यडा तद्वाधसम्भवात् ।

न च 'यद्यज्जुहोति तत्सर्वमाहवनीये जुहोति, पदे जुहोति' इत्यादाविव दिवारात्योविधेयविशेषणत्वेन सामान्यधर्मावच्छन्नोद्देश्यकस्य दिवाधिकरणक-दानस्य विशेषधर्मावच्छन्नोद्देश्यकेन रात्यधिकरणकदानेन वाधसम्भवेऽपि क्रियासमभिहारादेयंङ्गोत्यतया तस्य धातुविशेषणतयानुवाद्यत्वेनात्र सामान्य-विशेषभावोपपादनमुद्देश्यतावच्छेदकयोर्दुर्वचमिति वाच्यम्, द्वित्वोत्तरं दिग्या-देशस्य चारितार्थ्यसम्भवेऽपि 'हर्यनुभवः' इत्यत्र "अनचि च" (पा० सू० ८।४।४७) इत्यस्याप्रवृत्तिपक्षे निमित्तत्वस्य चारितार्थ्येऽपि तदप्राप्तियोग्यविषयाभावमात्रेण ताभ्यां तयोर्बाधवदत्रापि ब्राधस्य सूपपादत्वात् ।

सामान्यशास्त्रप्रवृत्युद्देश्यतावच्छेदकधर्माधिकरणत्वं हि तत्प्राप्तियोग्य-त्वम्, तच्च गत्यर्थकधातावप्यस्तीति तत्प्राप्तियोग्यतावच्छन्नविषयत्वेन बाधक-बीजस्य सूपपादत्वात् ।

किञ्च स्वाधिकरणनिष्ठभेदप्रतियोगितावच्छेदकत्वे सति स्वाधिकरणवृत्ति-त्वरूपव्याप्यत्वस्य कौटिल्यक्रियासमभिहारयोर्युगपदविवक्षामादाय कौटिल्यविशिष्ट-गत्यर्थकत्वे सूपपादत्वम् ।

नन्वेवम् "मतिबुद्धिं" (पा० सू० ३।२।१८८) इति सूत्रेण विधीयमानक्तेन भूतार्थक्तस्यापि बाधापत्तिः, तथा च 'राजपूजितः' इत्यादौ भूतक्तान्तेन तृतीयान्तस्य समासानापत्तिरिति चेत्, न; वर्त्तमानार्थकक्तविषये भूतार्थकक्तस्य नाप्राप्त्यभाव-देव तदप्राप्तेः ।

न च पूर्वोक्तरीत्या तदप्राप्तियोग्यविषयशून्यत्वं सूपपादमिति वाच्यम्, क्रियासमभिहारस्य कौटिल्यस्य च युगपदविवक्षासम्भवेऽप्येकत्र वर्त्तमानभूतकाल-योर्युगपदविवक्षासम्भवेन पूर्वोक्तस्य स्वाधिकरणनिष्ठभेदप्रतियोगितावच्छेदकत्वे सति स्वाधिकरणवृत्तित्वरूपव्याप्यत्वस्य दुरुपपादत्वात् । व्याप्यधर्मावच्छन्नोद्देश्यकशास्त्रेण व्यापकधर्मावच्छन्नोद्देश्यकशास्त्रस्य बाधकत्वे हि तदप्राप्तियोग्यविषयशून्यत्वं बीजम्, तच्च प्रकृते नेति न दोषः ।

न चैव कृतप्रत्ययः कर्त्तरि वर्त्तताम्, ल्युडादयः करणे वर्त्तन्तामित्यत्र ल्युट्ख्यु-नादौ करणरूपार्थेन कर्त्तरूपार्थस्य बाधानापत्तिः, कौटिल्य इतिवत् सप्तमीनिर्देशे-नाविधेयत्वादिति वाच्यम्, कौटिल्य इतिवत्कर्त्तरीत्यस्योद्देश्यविशेषणत्वाभावेन विधेयविशेषणत्वेन तस्यापि विधेयकुक्षिप्रविष्टतया (तस्यापि) विधेयत्वसम्भव इत्याशयात् ।

१. 'गत्यर्थेभ्यः' इति पाठः क० पु० ।

व्वचित्तु सर्वथाऽनवकाशत्वादेव बाधकत्वम् । यथा डेरामो याडादिबाधक-
त्वम् । न हि याडादिषु कुतेषु डेराम् प्राप्नोति, निर्दिश्यमानस्य व्यवधानात् । तत्र
स्वस्य पूर्वं प्रवृत्तिरित्येव तेषां बाधः । तत्र बाधके प्रवृत्ते यद्युत्सर्गप्राप्तिर्भवति
तदा भवत्येव । यथा तत्रेव याडादयः । अप्राप्तौ तु न, यथा 'पचेयुः' इत्यादौ
दीर्घबाधके निरवकाश इयादेशे दीर्घभावः ॥ ५८ ॥

तदेतत् पठ्यते—

व्वचिदपवादविषयेऽप्युत्सर्गोऽभिनिविशत इति ॥ ५९ ॥

अपवादशब्दोऽत्र बाधकपरः । तदुक्तम् “गुणो यड्लुकोः” इत्यत्र भाष्ये ।

अत एव 'नियोगतः कर्त्तरं ब्रुवन् कृतसंज्ञको भवति, नियोगतः करणं ब्रुवन्
कृतसंज्ञको भवतीति' भाष्यमुपादाय नियोगतः शास्त्रत इति कैयटेन व्याख्यातम् ।
कृतसंज्ञाऽधिक्रियमाणा ख्युनादिष्वपि प्रवर्त्तत इति न दोष इति तदाशयः ।

यद्वा येषामर्थकाङ्क्षा तेषु तृजादिषु “कर्त्तरि कृत्” (पा० सू० ३।४।६७)
इत्यस्योपस्थितावपि ख्युनादिष्वर्थस्य साक्षादेव निर्देशेन तेषामर्थकाङ्क्षाविरहात्,
तत्रास्यानुपस्थितिरिति न दोषः इत्याहुः^१ ।

तक्रन्यायमूलक “येन नार०” (परि० ५८) इति न्यायेन वाधस्य, निरवकाश-
मूलकवाधस्य च विषयविभागं दर्शयितुमाह—व्वचित्विति । सर्वथेति । तदप्राप्ति-
योग्ये लक्ष्ये तत्प्रवृत्त्युत्तरमपि तल्लक्ष्येऽवारितार्थ्यमिति भावः । सर्वथानवकाशत्व-
मेवोपपादयति—नहोति । तत्रेति । सर्वथा निरवकाशस्थले इत्यर्थः । एवकारः
‘पूर्वोक्तात्यन्तिकसङ्क्लोचरूपवाधव्यवच्छेदार्थः । दीर्घेति । “अतो दीर्घः” (पा० सू०
७।३।१०१) इत्यर्थः ॥ ५८ ॥

तदेतदिति—अपवादप्रवृत्त्युत्तरकालप्राप्तिकोत्सर्गकर्त्तृकभवनवोधकवचनमि-
त्यर्थः । पठ्यते इति । आधुनिकैरिति शेषः । नत्विदमपूर्वज्ञापकसिद्धं वा वचनम्,
किन्तु न्यायसिद्धार्थबोधकमिति भावः । अपवादप्रवृत्यनन्तरं तदप्राप्तिविषये तद-
प्रवृत्ते—व्वचिदित्युक्तम् । विषय इति । “अभिनिविशश्च” (पा० सू० १।४।४७)
इत्यस्य व्यवस्थितविभाषात्वात्सप्तमी, अपवादप्रवृत्यनन्तरमित्यर्थः ।

ननु नोक्तोऽस्य वचनस्य विषयः, अपवादशब्दस्यात्र सत्त्वात् । ‘रमायाम्’
इत्यादावनवकाशत्वेन बाधेऽपि तक्रन्यायाप्राप्त्या मुख्यापवादत्वाभावात् । अत
आह—अपवादशब्द इति । अत्रेति । एतत्परिभाषायामित्यर्थः । बाधकपर इति ।
लक्षणयानवकाशरूपवाधकपर इत्यर्थः ।

उत्तारेऽमानमाह—उक्तमिति । अपवादपदस्य तक्रन्यायविषये मुख्यावृत्ति-

१. ‘इत्याहुः’ इति नास्ति क० पु० ।

२. ‘एवः’ इति पाठः क० पु० ।

अभ्यासविकारेष्वपवादा उत्सर्गन्न बाधन्ते । ‘अजीगणत्’ । अत्र गणेरोत्वमपवादत्वाद्वलादिःशेषं बाधते । न गणेरोत्वमपवादत्वाद्वलादिःशेषं बाधते । कि तर्हि ? अनवकाशत्वादिति ग्रन्थेन गणरूपाभ्यासान्त्यस्येत्वमित्यर्थं हलादिःशेषेण तन्निवत्तौ तदनवकाशम्, ईत्वे तु कृते न तस्य प्राप्तिः, अन्त्यहलोऽभावात् । अभ्यासविकारेषु बाध्यबाधकभावाभावेन च साधितम् । तस्मिंश्च सति लोपे कृते सामर्थ्यच्छटस्यान्त्यस्येत्वमिति न दोषः ।

न च ‘येन नाप्राप्तिन्यायेनापवादत्वमप्यस्य सुवचम्, तस्य चरितार्थविषयताया उक्तत्वात् ।

“इको भल्” इत्यत्र भाष्येऽपि ध्वनितमेतत् । तत्र हि ‘अजभक्तन्’ इति दीर्घेण गुणोत्तरं फलाभावेनानवकाशत्वाद् गुणे बाधिते दीर्घोत्तरं गुणः स्यात्, दीर्घविधानं तु मिनोत्तर्दीर्घे कृते “सनि सोमा” इत्यत्र सोग्रहणेन ग्रहणेऽर्थवत्तत्र

रन्यत्र गौणीत्येतदित्यर्थः । न गणेरोत्वमिति । निरवकाशस्याप्यपवादपदवाच्यत्वमध्युपगम्य ‘अजीगणत्’ इत्यत्रेत्वेन हलादिशेषस्य वाधाभावोऽभ्यासविकार इति परिभाषायाः प्रयोजनम्, इत्येकदेशिनोक्ते, तस्यापवादपदवाशक्यत्वादपवादपदधर्मिताया अस्या एतदुदाहरणत्वमयुक्तमिति प्रतिज्ञाय तत्र हेतुत्वेन ‘न गणेरोत्वम्’ इत्यादि—उक्त्वा^१ परिभाषायामपवादपदस्याने ‘वाधका न बाधन्ते’ इति वक्तव्यमित्यन्तो ग्रन्थः प्रवृत्तः । तेनापवादशब्दस्य केवलानवकाशपरत्वाभावः, तक्तन्यायविषयपरत्वञ्चोक्तमिति भावः ।

अनवकाशमिति । हलादिशेषोत्तरमनर्थकत्वेनात्कपरिमाणत्वेन च स्थानिवद्भावैकदेशविकृतन्याययोरप्राप्त्या ‘ग’ शब्दे गणत्वं दुर्लभमिति भावः । तस्मिंश्च सतीति । उक्तवचने सतीत्यर्थः । सामर्थ्यादिति । गणसम्बन्ध्यासान्त्यस्येत्वमित्यर्थाङ्गीकारादित्यर्थः ।

एव च ‘क्वचिदपवादविषये’ इति परिभाषामध्युपगम्य तत्र चापवादपदेनोभयोग्रहणेन तदविषये तत्प्रवृत्तेः पूर्वं तत्प्रवृत्तेरुत्तरं वोत्सर्गस्य प्रवृत्तिरित्यर्थमध्युपगमे उक्तरीत्यानयैव ‘अजीगणत्’ इत्यस्य सिद्ध्या परिभाषान्तरस्वीकारेण तदवाधनासङ्गतिरिति भावः । तत्रत्यक्यटोर्क्ति खण्डयति—न चेति ।

स्यादिति । ‘चिचीषति’ इत्यादाविति भावः । अर्थवदिति । न चास्य लाक्षणिकत्वम्, माशब्दसाहचर्यान्मीशब्दांशेऽपि सा नेत्याशयात् । न चैव कित्वविधानाभावेत्वेजिविषयत्वेनात्त्वप्रवृत्त्या “गामादा०” (परि० ११५) इति वचनान्माग्रहणे-

१. ‘उक्त्वा’ इति नास्ति क० पु० ।

२. ‘पद’ इति नास्ति क० पु० ।

पश्चात् प्राप्तगुणवाधनार्थम् “इको भल्” इति किञ्चमित्युक्तम् । अन्यथापवादत्वेन वाधे तद्विषये उत्सर्गप्रवृत्तेभाष्यस्य सूत्रस्य चासङ्गतिरिति स्पष्टमेव ।

यत्तु काञ्चनीत्यादावपवादमयङ्गविषयेऽध्यण् भवति, ‘कवचिदपवादविषयेऽपि’ इति न्यायादिति, तन्म; “अण् कर्मणि च” इति सूत्रस्थभाष्यविरोधात् ।

तैवास्यापि ग्रहणात् ‘मित्सति’ इत्यादाविस् भविष्यतीति मीग्रहणेन ग्रहणे फलाभाव इति वाच्यम्, एवं सति सामर्थ्यादिगुणस्येव ‘जीप्सति’ इत्यादौ मिलोपस्यापि वाधापत्तेः, उत्तरार्थं तस्यावश्यकत्वाच्चेत्यन्यत्र विस्तरः । प्रकृतमाह— अन्यथेति । अनन्दकाशत्वमूलकवाधस्थलेऽपि “येन ना०” (परि० ५८) इति वाधाङ्गीकार इत्यर्थः ।

सीरदेवोक्तं खण्डयति—यत्त्वति । आदिना ‘प्रदीयतां दाशरथाय मैथिली’ इत्यादावपवादस्य “अत इज्” (पा० सू० ४।१।९५) इत्यस्य विषयेऽप्यणः परिग्रहः । भयङ्गविषय इति । इदमुपलक्षणमित्रोऽपि । ‘काञ्चिदधातोः “अनुदात्ते-तश्च” (पा० सू० ३।२।१।४९) इति कर्त्तरि युचि, अनुदात्तादित्वादजि प्राप्ते तं वाधित्वा परत्वान्मयटि प्राप्ते, तथोभयमपि वाधित्वा ‘अण्’ भवति । यद्वा वाहुलकात् कर्त्तरि त्युटि, काञ्चनशब्द आद्यादात् इति नाजः प्राप्तिरिति वोध्यम् ।

न्यायादिति । अत्र च ज्ञापकम् “अकेनोः०” (पा० सू० २।३।७०) इति सूत्रस्थमकग्रहणम् । तद्वा ‘कृष्णं दर्शको याति’ इत्यादौ “कर्तृकर्मणोः०” (पा० सू० २।३।६५) इति षष्ठी निषेधार्थं यदि कर्मण्युपपदे ष्वुल् स्यात्तहि तत्सार्थकम् । ‘शायको व्रजति’ इत्याद्यकर्मकेषु “तुमनृण्वुलौ०” (पा० सू० ३।३।१०) इति ष्वुलश्चारितार्थ्येन सकर्मकेषु “अण् कर्मणि च” (पा० सू० ३।३।१२) इत्यणा “तुमनृण्वुलौ०” (पा० सू० ३।३।१०) इति ष्वुलः वाधात् स एव तुर्लभ इति तद्व्यर्थम् ।

न च वासरूपविधिना ष्वुलपि भविष्यतीति वाच्यम्, तथा सति “ष्वुलतृचौ” (पा० सू० ३।१।१३३) इत्यनेनैव ‘कृष्णं दर्शको याति’ इत्यादौ ष्वुलसिद्ध्या पुनरत्र ष्वुलग्रहणस्य वैयर्थ्यर्थपत्त्या क्रियार्थोपपदकक्रियाविषये वासरूपविधेरभावज्ञापनात् ।

न च “तुमनृण्वुलौ०” (पा० सू० ३।३।१०) इति सूत्रस्थष्वुलग्रहणस्य न वैयर्थ्यम्, “भविष्यति गम्यादयः” (पा० सू० ३।३।३) इत्यधिकारविहित-ष्वुल एव “अकेनोः०” (पा० सू० २।३।७०) इति सूत्रे ग्रहणार्थं तस्यावश्यकत्वात् । अन्यथा ‘वर्षशतस्य पूरकः’ इत्यादावपि निषेधापत्तेरिति वाच्यम्, ‘पाचकः’ “याजकः” इत्यादौ “ष्वुलतृचौ” (पा० सू० ३।१।१३३) इति विहितष्वुलविषये

१. ‘अबोऽपि’ इति पाठः क० पु० ।

तत्र हि 'अणः पुनर्वचनमपवादविषयेऽनिवृत्यर्थम्' 'गोदायो व्रजति' इत्याद्युक्तम् ।

शब्दशक्तिस्वभावाद् भूतकालविषयताया एव "तु मुनण्वुलौ०" (पा० सू० ३।३।१०) इति सूत्रे भाष्यकैय्यटयोरुक्तत्वेन क्वचिद् भविष्यतीत्यादिपदान्तरसमभिव्याहाराद् भविष्यत्वस्य प्रतीतावायकान्तेन तदप्रतीत्या तत्रैतन्निषेधाप्रवृत्तेः । क्रियार्थोपपदक-ण्वुलविषये तु हेतुहेतुमद्भावापन्नक्रियावाचकसमभिव्याहारेण फलभूतक्रियाया भविष्यत्वेन तादृश्या एवाकप्रत्ययान्तेन शब्दशक्तिस्वभावातप्रतीत्या' तत्रैवेतन्निषेधप्रवृत्याऽदोषात् ।

वस्तुतस्तु—“लृट् शेषे च” (पा० सू० ३।३।१३) इति सूत्रस्थेषग्रह-णमेवोक्तार्थं ज्ञापकम् । तद्विद्विषये “तु मनण्वुलौ०” (पा० सू० ३।३।१०) इत्येतद्विषये लृट्डर्थम् । यद्यत्र वासरूपविधिस्यात्तदा लृट्डित्यत्रैव क्रियार्थायामित्यस्य निवृत्या भविष्यत्सामान्ये तद्विधानेऽपि क्रियार्थोपपदे वासरूपविधिना लृट्सस-मावेशसम्भवेन तदवैयथर्थं स्पष्टमेव । तस्मादकग्रहणमुक्तौ—परिभाषायां ज्ञाप-कमेवेति तदुक्तं सर्वमसङ्गतमिति ध्वनयन्नाह—तत्रेति ।

इत्याद्युक्तमिति । तद्विद्विषये एवुलविषये ‘काण्डलावो व्रजति’ ‘गोदायो व्रजति’ इत्यादावणर्थम् । त्वन्मते ‘अपवादविषये’ इति परिभाषयैवोभयत्र “कर्मण्यण्” (पा० सू० ३।२।१) इत्यनेनाणिसद्यचा सूत्रभाष्ययोरसङ्गतिः स्पष्टैव ।

न च काच्चनशब्दादण्मयटोरिव ‘क्वचिदपवाद०’ (परि० ५९) इति परिभाषया काणोस्समावेशापत्या “गोदो व्रजति” इत्यपि स्यात् । “अण् कर्मण्यच” (पा० सू० ३।३।१२) इति सूत्रे सति तु कविषयेऽन्यणो विधानात्, कस्य निवृत्या ‘गोदो व्रजति’ इति न भवति ।

एवञ्च ‘अणः पुनर्वचनमपवादविषयेऽनिवृत्यर्थम्’ इति भाष्यमपि न विरुद्धमिति वाच्यम्, तथा सति सूत्रस्य ‘गोदो व्रजति’ इत्यनिष्टवारणफलकत्वेनाणः पुनर्वचनमपवादनिवृत्यर्थम्, ‘गोदो व्रजति’ इति मा भूदित्येव वदेत् । किञ्च ‘काच्चनी’ इत्यादेरन्यथासिद्ध्योक्तपरिभाषायाः फलाभावः ।

न च ‘शायको व्रजति’ इत्यादावकर्मके “तु मुनण्वुलौ०” (पा० सू० ३।३।१०) इति एवुलः चारितार्थ्येनापवादत्वासम्भवात्, ‘काण्डलावो व्रजति’ गोदायो व्रजति’ इत्यादावणक्योः परत्वात् एवुला वाधे प्राप्ते एवुलमपि वाधित्वाऽण्प्रवृत्यर्थमिदमावश्यकं सूत्रम् । तथा च “क्वचिदपवादविषये०” (परि० ५९) इति परिभाषयोक्ताण्विषये एवुलोऽपि प्रवृत्या ‘कृष्णं दर्शको याति’ इत्यपि सिद्ध्यति ।

एवञ्चापवादविषयेऽनिवृत्यर्थमिति भाष्यस्य कर्मण्यणोऽपवादभूतकप्रत्ययविषये परत्वाण्वुला वाधे प्राप्ते अणः पुनः प्रवृत्यर्थम् “अण् कर्मणि च”

१. ‘स्वभावाप्रतीत्या’ इति पाठः क० पु० ।

२. ‘उक्त’ इति नास्ति क० पु० ।

(पा० सू० ३।३।१२) इति सूत्रमित्याशय इति वाच्यम्, 'शायको व्रजति' इत्याद्यकर्मकेषु "ण्वुलतृचौ" (पा० सू० ३।१।१।३३) इति ण्वुलः सिद्धत्वेन-कर्मकेष्वेतत्प्रवृत्तौ फलाभावात् ।

न चाकर्मकेषु परत्वादपवादत्वाद्वानेन ण्वुलि वासरूपेण तृजादयो न भवन्ति । तथा च 'शयिता व्रजति' इति प्रयोगोऽपि नेति फलभेदादकर्मकेऽस्य प्रवृत्तिरावश्यकीति वाच्यम्, "तुमन्णवुलौ०" (पा० सू० ३।३।१०) इति ण्वुलविषये कर्मोपपदस्थलेऽन्त्यक्योः प्राप्त्याऽकर्मकेषु तृजादेः प्राप्त्या तत्र तस्य चारितार्थ्य-सम्भवेन^१ विप्रतिवेधायोगेन वाध्यसामान्यचिन्तया सर्वपिवादत्वस्य सुवचत्वात् ।

न चैवं 'क्वचिदपवादविषये' (परि० ५९) इति परिभाषानङ्गीकारे "कृष्णं दर्शको यति" इत्यादावण्विषये ण्वुलोऽप्राप्त्या "अकेनोः०" (पा० सू०-२।३।७०) इति भूत्रेऽकग्रहणस्य वैयर्थ्यर्थपत्तिरिति वाच्यम्, अकग्रहणेन क्रियार्थोप-पदकण्वुलविषये 'काण्डलावो व्रजति' इत्यादौ ज्ञापकसिद्धवासरूपनिषेधस्याप्र-वृत्तिमात्रकल्पनेन वासरूपाभ्यनुज्ञानद्वारा ण्वुलविषये "अण् कर्मणि च" (पा० सू०-३।३।१२) इत्यस्य प्रतिप्रसवार्थत्वे लाववात्, "कर्मण्णण्" (पा० सू० ३।२।१) इत्यस्यैव प्रवृत्त्यङ्गीकारेण^२ पक्षे 'काण्डान् लावको व्रजति' इत्यस्यापि सिद्धच्या अकग्रहणस्य चारितार्थ्यसम्भवेन त्वदुक्तपरिभाषाज्ञापकत्वे मानाभावात्, "अण् कर्मणि च" (पा० सू० ३।३।१२) इत्यस्य त्वन्मतेऽपूर्वविधित्वापत्त्या गौरवाच्च ।

नन्वेवम्, 'गोदायो व्रजति' इत्यादावण् दुर्लभः । ण्वुलविषयेऽणो वासरूपा-भ्यनुज्ञानेऽपि काणोस्सारूप्यादवा सरूपाप्राप्त्या केन तद्वाधात् । न च कस्यापि "अण् कर्मणि च" (पा० सू० ३।३।१२) इत्यनेन परत्वाद् वाधः । अस्यानुवाद-कत्वपक्षे वासरूपसिद्धभ्यनुज्ञानेन "कर्मण्णण०" (पा० सू० ३।२।१) इत्यनेनै-वाण्प्रवृत्त्यास्य "ह्नावामश्च" (पा० सू० ३।२।२) इत्यादिवत् स्वातन्त्र्येणाण्विधायकत्वानङ्गीकारेणात्र विप्रतिवेधाप्राप्तेरिति चेत्, न; "अण् कर्मणि०" (पा० सू० ३।३।१२) इत्यस्यावृत्त्याऽपूर्वविधिर्थत्वस्याप्यङ्गीकारेणादोषात् ।

वस्तुतः "ह्नावामश्च" (पा० सू० ३।२।२) इत्यादिवत् प्रतिप्रसवविधि-त्वमेव युक्तम् । अकग्रहणेन "अण् कर्मणि च" (पा० सू० ३।३।१२) इत्यण्विषये ण्वुलः वासरूपविध्यभ्यनुज्ञानेन पक्षे ण्वुलोऽपि प्रवृत्तिकल्पनेन 'कृष्णं दर्शको याति' इत्यस्य सिद्धिः । 'गोदायः' इत्यादौ परत्वात् कस्यापि वाध इति सूत्रावृत्त्या प्रतिप्रसवपक्षाश्रयणं व्यर्थमिति दिक् ।

१. 'चारितार्थ्यसम्भवेन' इति पाठः क० पु० ।

२. 'प्रतिप्रसवाङ्गीकारेण' इति पाठः क० पु० ।

‘काञ्चनी’ इत्यादौ काञ्चनेन निर्मितेत्यर्थं शैषिकोऽण् बोध्यः ।

न चैवम् “अग्रादिपश्चाहुमच्” (का० वा० ४।३।२३) इति डिमज्जिवषये कालाधिकारस्थ—“सायंचिरम०” (पा० सू० ४।३।२३) इति दयुप्रत्ययस्य पश्चाच्छब्दात्प्रवृत्तिः कलम्, अत एव^१—

नृपः पुरस्थैः प्रतिरुद्धवत्मर्णि पश्चात्तनैः कैश्चन रुद्धयमानः ।

यंत्रस्थसिद्धार्थपदाभिषेकं लव्धाप्यसिद्धार्थममन्यत स्वम् ॥

इत्यादि प्रयोगः सञ्ज्ञच्छते^२ इति वाच्यम्, देशवाचिनि पश्चाच्छब्दे डिमचश्चारितार्थ्येन तस्य तदपवादत्वायोगात् । “दक्षिणापश्चात्०” (पा० सू० ४।२।९८) इति त्यगपि दिग्देशयोरेव प्रवर्त्तते । “अग्रादि०” (का० वा० ४।३।२३) इति वार्त्तिकेऽपि कालादित्यस्य सम्बन्धे ‘पश्चिमदेशः, पश्चिमा दिक्’ इत्यस्यानापत्तिः । तस्मात्पश्चात्तन्वन्तीति ‘पश्चात्तनाः’ इति तत्समर्थनमुचितमिति दिक् ।

काञ्चनोत्यादाविति । ‘भ्रमन्तीं काञ्चनीं कोटिम्’ इति रामायणप्रयोगे, ‘धारयंश्चाग्निसदृशीं शिरसा काञ्चनीं सृजम्’ इति भारतप्रयोगे चेत्यर्थः । शैषिकोऽणिति । ननु शैषिकोऽण “तस्येदम्” (पा० सू० ४।३।१२०) इति विवक्षितः, निर्मणस्यापीदमर्थव्याप्यत्वात् ? उत “शेषे” (पा० सू० ४।२।९२) इत्यस्य स्वातन्त्र्येण विधायकत्वात् ? नाद्यः, ल्लेन^३ वाधात् । न द्वितीयः, तस्य भाष्ये प्रत्याख्यानात् । तथाहि ‘चाक्षुषं रूपम्’ इत्यादौ “तस्येदम्” (पा० सू० ४।३।१२०) इति ‘दार्षदाः’ इत्यत्र “संस्कृतं भक्षाः” (पा० सू० ४।२।९६) इत्येवः सिद्धेः ।

न चाधिकारार्थं तत्, अधिकारं विनापि घादीनां दयुट्युलन्तानामपत्यादिचतुरर्थीपर्यन्तेष्वर्थेषु ज्ञापकेनाप्रवृत्तेः साधितत्वात् । तथा हि “गोत्रोक्षोष्ट्र०” (पा० सू० ४।२।३९) इति गोत्राद वृन्विधानमत्र ज्ञापकम् । तद्विग्लुचुकायनीनां समूहः ‘ग्लौचुकायनकम्’ इत्यादिसिद्धये यदि घादीनां पूर्वेष्वर्थेष्वपि प्रवृत्तिस्तदा समूहस्यापीदमर्थतया “गोत्रचरणाद् वुज्” (पा० सू० ४।३।१२६) इत्येव सिद्धेतद्वैयर्थ्यं स्पष्टमेव ।

न च समूहपदवत्समूहत्वेन बोधार्थं^४ तदावश्यकम्, प्रकारभेदेऽपि धर्मिण्यभेदेन तादृशवोधाभावेऽप्यदोषात् । न चापत्यादीनामिदन्तत्वेन विवक्षायामणादिव्यावृत्त्यर्थं शेषाधिकार इति वाच्यम्, उत्कज्ञापकेन समूहत्वादिविशेषरूपेणेदन्वादिसामान्यरूपेण वा समूहादिपूर्वोक्तार्थकबोधविवक्षायां घादयो नेति ज्ञापकेनादोषात् ।

१. ‘पश्चाच्छब्दात्प्रवृत्त्यनापत्तिः । तथा च’ इति पाठः क० पु० ।

२. ‘प्रयोगसञ्ज्ञितिः’ इति पाठः क० पु० ।

३. ‘वेन’ इति पाठः क० पु० ।

४ ‘बोधार्थकम्’ इति पाठः क० पु० ।

न चार्थसाकल्यार्थः शेषाधिकारः, अन्यथा सन्निहिते जाते एव स्युर्न भवादिषु घादय इति वाच्यम् “तत्र जातः” (पा० सू० ४।३।२५) इत्युत्तरत्र पठिते “प्रावृष्ठप्” (पा० सू० ४।३।२६) इत्यत्रैव एष्यग्रहणेन “प्रावृष्ट एष्यः” (पा० सू० ४।३।१७) इत्यत्रैव टव्यग्रहणेन वा, उभयोः प्रत्यययोजितार्थे समावेशे सिद्धे पुनः “प्रावृष्ट एष्यः” (पा० सू० ४।३।१७) इत्यत्र प्रावृद्ग्रहणस्य वैय्य-श्वर्णिपत्त्या जाताधिकारे एव एषां पाठे कर्तव्ये, ततः प्रागनारभ्य, प्रकरणे पाठेन घादीनां वक्ष्यमाणयावदर्थेऽब्जपि सम्बन्धज्ञापनेनादोषात् ।

न च घादीनां स्वार्थिकत्वव्यावृत्तिरेवाधिकारफलम्, घादिविधावर्थनिर्देशाभावेन “तत्र जातः” (पा० सू० ४।३।२५) इत्यादिषु प्रत्ययविशेषानुपादानेन ऐतैरेकवाक्यतया स्वतन्त्रविधित्वाद् अणश्च विधानेन व्यवस्थोपपत्तेः ।

तस्माल्लक्षणत्वेऽधिकारत्वे^१ च प्रयोजनाभावात् सूत्रस्य प्रत्याख्यातत्वात्, कञ्चनीत्यादावण् दुर्लभ इति चेत्, न; ज्ञापकसिद्धवचनकल्पनापेक्षयाऽधिकारस्यैव लघुत्वात् । ‘चाक्षुषम्’ इत्याद्यवृद्धेषु “तस्येदम्” (पा० सू० ४।३।१२०) इत्यणा निर्विहितपि काञ्चनीत्यादि वृद्धेषु छेन बाधेन “तस्येदम्” (पा० सू० ४।३।१२०) इत्यस्याप्राप्त्या तत्राण्सिद्धये तस्मिन् लक्षणत्वस्वीकारस्यावश्यकत्वात् ।

न चानिर्दिष्टार्थे विधीयमानशेषलक्षणाणोऽपि छेन बाधः शङ्क्यः, ‘राष्ट्रे आस्ते, राष्ट्रे शेते’ इत्याद्यनिर्दिष्टार्थेषु घप्रत्ययव्यावृत्तये “तत्र जातः” (पा० सू० ४।३।२५) इत्याद्यर्थनिर्देशोनैकवाक्यताया घादिविधावङ्गीकारादनिर्दिष्टार्थे घादीनामप्राप्तेः ।

अत एव “शेषे” (पा० सू० ४।२।९२) इत्यस्याधिकारत्वपक्षे शेषपदेनोपयुक्तादन्यस्योपयुक्तसजातीयस्य निर्दिष्टार्थस्य ग्रहणमिति ‘राष्ट्रे आस्ते, शेते’ इत्यनिर्दिष्टार्थे न घादिरिति सङ्गच्छते, अन्यथा फलभेदापत्तेः ।

न चैवम् “तस्येदमित्यपत्येऽपि०”^२ (का० वा० ४।१।९२) इति वार्तिकासङ्गतिः, तस्यापत्यमिति योगविभागाभावेऽपि भानोरपत्यम् ‘भानवः’ इत्यादौ “शेषे” (पा० सू० ४।२।९२) इत्यण्सिद्धेः ।

न च ‘तस्यापत्यमत इव’ इति न्यासेऽपि अपत्यस्योक्तत्वातदर्थे “शेषे” (पा० सू० ४।२।९२) इत्यणः प्राप्तिरेव नेति वाच्यम्, अदन्तप्रकृतिसम्बन्धपत्त्रार्थस्योक्तत्वेऽप्यदन्तेतरप्रकृतिसम्बन्धयपत्यार्थस्यानुपयुक्तत्वेन शेषत्वोपपत्तेरिति चेत्, न; तस्यापत्यमिति योगविभागाभावे भानोरपत्यम् ‘भानवः’ इत्यस्य

१. ‘लाक्षणत्वे’ इति पाठः क० पु० ।

२. ‘तस्येदमित्यपत्येऽपि बाधनार्थं कृतं भवेत् ।

उत्सर्गः शेष एवासौ वृद्धान्यस्य प्रयोजनम् ॥ इति वार्तिकस्वरूपम् ।

अत्रेवं बोध्यम्—‘येन नाप्राप्ते’ इत्यत्र येनेत्यस्य यदि स्वेतरेणेत्यर्थः, तदा स्वविषये स्वेतरत्वद्यत् प्राप्नोति तद् बाध्यम्, विध्यन्तराप्राप्तविषयाभावात् ।

इयमेव बाध्यसामान्यचिन्तेति व्यवह्रियते । अनवकाशत्वेन बाधेऽप्येषा व्यतुं शक्या यद्युदाहरणमस्ति, विनिगमनाविरहात् ।

शेषलक्षणाणा सिद्धावपि, उपगोर्भानोश्चापत्यस्येदन्तत्वेन विवक्षायामपत्यर्धमिकाणश्छस्य चापत्तेः ।

न च योगविभागाङ्गीकारेऽपि तद् दुर्वारम्, अदन्तप्रकृतिसम्बद्धापत्यार्थस्योपयोगेऽपि तदितरप्रकृतिसम्बद्धापत्यार्थस्यानुपयुक्तत्वेन शेषत्ववदपत्यत्वेनापत्यस्योपयोगेऽपीदन्तत्वेनानुपयोगाच्छेषत्वमक्षतमेवेति वाच्यम्, अपत्यनिवाससमूहादेस्तत्वेनोपयोगेनेदन्तत्वेनानुपयुक्तत्वेन तेष्वदन्तत्वविवक्षायां शेषत्वस्याक्षतत्वेन पुनः “शेष” (पा० सू० ४।२।९२) इत्यधिकृत्य शेषभूतेदमर्थं इति विशेषणसामर्थ्यादुपयुक्तार्थभिन्नस्यैवार्थं जातस्य विशेष्यभूतस्येदन्तत्वेन विवक्षेत्यङ्गीकारेणोक्तविषयेऽपत्यर्धमिकाणः, छस्य चाप्रवृत्तेरदोषात् ।

अत एव छस्याप्राप्तिलक्षणबाधनार्थत्वं योगविभागस्य भाष्यवार्तिकाद्युक्तं सञ्ज्ञच्छते । एव च “औपगवः” “भानवः” इत्यादावपत्यार्थस्य योगविभागसत्त्वे शेषत्वाभावाद्योष इत्यणोऽप्राप्तौ ‘तस्यापत्यम्’ (पा० सू० ४।१।९२) इत्यणिति सर्वं सुस्थमिति दिक् ।

स्वेतरेणेति । स्वपदमपवादपरम् । अपवादेतरत्वावच्छिन्नेनेत्यर्थः । विध्यन्तराप्राप्तेति । प्रसक्तार्थकप्राप्तपदेन समानाधिकरणो वहुत्रीहिः । आहिताग्न्यादित्वात् परनिपातः । तदव्याप्त्यलक्षणाभावादिति^१ तदर्थः । यद्वा कर्मणि क्तः । शास्त्रेणासम्बद्धो यो विषयस्तस्याभावादित्यर्थः ।

इयमेवेति । स्वेतरसकलबाध्यत्वविक्षयेत्यर्थः^२ । बाध्यसामान्यचिन्तायाविषयमाह—अनवकाशेति । अपिना “येन नाऽ” (परि० ५८) इत्यस्य परिग्रहः । यद्युदाहरणमिति । इदम् “येन नाऽ” (परि० ५८) इत्येतदभिप्रायेण । “येन नाऽ” (परि० ५८) इति न्यायेन बाध्यसामान्यचिन्तयानेकं शास्त्रबाधे उदाहरणं मृग्यम् । तस्य चरितार्थविषयताया उत्कृत्वात्^३ । रहाभ्यामिति निमित्तत्वेन कार्यित्वसामान्यबाधस्तु जातिपक्षेणेत्यावेदितमधस्तात्^४ ।

१. ‘तदव्याप्त्यविषयाभावादिति’ इति पाठः क० पु० ।

२. ‘स्वेतरसकलबाधेनेत्यर्थः’ इति पाठः क० पु० ।

३. ‘वस्तुतः’ इत्यधिकः, पाठः क० पु० ।

४. ‘कार्यित्व सामान्यस्य बाध्यसामान्यचिन्तया बाध इत्यावेदितमधस्तात्’ इति पाठः क० पु० ।

यदि तु येनेत्यस्य लक्षणेनेत्यर्थः, कार्येणेत्यर्थो वा, तदा बाध्यविशेषचिन्ता । अनवकाशत्वेन बाधेऽप्येतद्बाधेन सार्थक्यम्, उत तद्बाधेनेत्येवं विशेषचिन्ता सम्भवति, यद्युदाहरणमिति ॥ ५६ ॥

तत्र कार्येणेत्यर्थे पररूपत्वावच्छिद्धने कार्यं आरम्भमाणाया वृद्धेस्तद्बाध-कत्वे निर्णीते किं शास्त्रविहितस्येत्येवं तद्विशेषचिन्तायामाहः—

पुरस्तादपवादा अनन्तरान् विधीन् बाधन्ते, नोत्तरान् ॥ ६० ॥

अवश्यं स्वपरस्मिन् बाधनीये प्रथमोपस्थितानन्तरबाधेन चारितार्थे पश्चादुपस्थितस्य ततः परस्य बाधे मानाभाव अकाङ्क्षाया निवृत्तेविप्रतिषेवशास्त्र-बाधे मानाभावाच्चेत्येतस्य बीजम् ॥ ६० ॥

“नासिकोदरौष्ठजड़घादन्ते” इत्यस्यौष्ठाद्यांशे डीष्णिषेधत्वावच्छिद्धशब्दाध-कत्वे निर्णीते किं विहितस्येत्याकाङ्क्षायामाहः—

मध्येऽपवादाः पूर्वान् विधीन् बाधन्ते, नोत्तरान् ॥ ६१ ॥

एतत्परिभाषाफलं तु “स्यतासी०” (पा० सू० ३।१।३३) “अचि र ऋतः” (पा० सू० ७।२।१००) “उऋत्” (पा० सू० ७।४।७) “ओमाङ्गोश्च” (पा० सू० ६।१।९५) इत्यादिः । यदा यत्पदेन वृद्धिस्थशास्त्रविशेषस्य परामर्शस्तदाहः—लक्षणेन—शास्त्रेणेत्यर्थः ।

प्राधान्यादाहः—कार्येणेति । अनवकाशत्वेनेति । यथा “ह्वावामश्च” (पा० सू० ३।२।२) इत्यण् आदन्तलक्षणं कं बाधते ? उत ‘सर्गह्वायाँ’ इत्यत्र ताच्छिलिक-णिनि बाधत इति विषयेऽनेन कस्यैव बाधः, णिनिस्तु परत्वादर्णं बाधत इति सिद्धान्तः । “एत्येधतिं०” (पा० सू० ६।१।८९) इति वृद्धिः “एङ्गः पररूपम्०” (पा० सू० ६।१।९४) इत्यस्यैव वाधिका, न तु “ओमाङ्गोश्च” (पा० सू० ६।१।९५) इत्यस्य । यद्युदाहरणमिति । इदमपि पूर्ववद् “येन नाप्राप्तिन्याय०” (परि० ५८) विषय इति बोध्यम् ॥ ५९ ॥

तत्रेति । द्वयोर्मध्ये इत्यर्थः । ननु-कार्येणेत्यस्य-कार्यविशेषेणेत्यर्थेऽपि कार्य-तावच्छेदको यो विशेषधर्मस्तद्विच्छिन्नसर्वकार्यं ग्रहणसम्भवादुभयोरपि बाधा-पत्तिरत आहः—किं शास्त्रेति । नन्वाकाङ्क्षापि कल्प्यतामत आहः—विप्रेति ॥ ६० ॥

मध्येऽपवादन्यायेऽपि येन कार्येणेत्यर्थाभिप्रायेणैवेति तात्पर्येणावतारयति—“नासिका०” (पा० सू० ४।१।५५) इति । ननु ओष्ठाद्यांशे “असंयोगोपधात्०” (पा० सू० ४।१।५४) इति पर्युदाशेन पूर्वसूत्रस्य निषेधात्तस्य तत्राप्राप्त्येयम-प्राप्तविभाषेति कथमस्या अपवादत्वम्, एतद्विषये कस्याप्युत्सर्गस्याप्राप्तेः ।

तस्मादस्यापूर्वविधित्वेन ‘अनोष्ठा’ इत्यादौ प्रतियोगिप्रसक्तेरेवाभावेन “सहनव्०” (पा० सू० ४।१।५७) इति निषेधस्यैवाप्राप्त्या कथं परस्य

तेनौष्ठादिषु पञ्चसु “असंयोगोपधात्” इति प्रतिषेध एव बाध्यते, न तु सहनन्दविद्यमानलक्षण इति “नासिकोदर” इत्यत्र भाष्ये स्पष्टम् । पूर्वोपस्थित-बधेन नेराकाङ्क्ष्यमस्या बोजम् ॥ ६१ ॥

ननु “वा छन्दसि” इत्यनेन “सेहुर्पिच्च” इत्यनन्तरस्यापित्त्वस्येव हेरपि विकल्पः स्यात् । तथा “नोट” इति निषेद्योऽनन्तरहलन्तलक्षणाथा इव सिद्धिवृद्धिमृजिवृद्ध्योरपि स्यात्, अत उक्तन्यायमूलकमेवाहः—

अनन्तरस्य विधिर्वा भवति प्रतिषेधो वेति ॥ ६२ ॥

अत एव “संख्याव्ययादेः” इति डीबग्रहणं चरितार्थम् । तद्वचनन्तरस्य डोषो विध्यभावाय । “न क्तिवि” इति सूत्रे दीर्घग्रहण च—

“सहनन्द०” (पा० सू० ४।।।५७) लक्षणस्य बाधप्रसक्तिः, “असंयोगोपधात०” (पा० सू० ४।।।५४) इति निषेवस्य बाध इत्यपि न युक्तम्, तस्य निषेवस्य पयुंदासत्वेन पूर्वसूत्रविषयकत्वेनानेन विकल्पविषये तन्निषेवस्याप्राप्तेरिति चेत्, न; “असंयोगोपधात०” (पा० सू० ४।।।५४) इत्यस्य प्रसज्यप्रतिषेवपक्षे निषेवविषये ऊवारम्भेणोत्सर्गापिवादयोरकवाक्यत्वेन संयोगोपधभिन्नात्, सहनन्दविद्यमानपूर्वमिन्नात्, स्वाङ्गादित्यर्थनास्य तद्विषये प्रतिप्रसवविधित्वेन नाप्राप्तसंयोगोपधलक्षणनिषेवस्यावपवादस्यापि तन्निषेवस्यानेन बाधसम्भावनया बाधमाशङ्क्य, एतत्परिभाषया वारणस्य भाष्ये कृतत्वेनादोषात् ।

अत्र मानमाहः - पूर्वोपेति । उत्तरस्याननुभवात् स्मृत्ययोग इति भावः । बाधेन इत्यस्य चारितार्थ्यसम्भवादिति शेषः । एवम् “इणो यण्” (पा० सू० ६।।।४१) इति यण् इयडो बाधको न तु गुणवृद्ध्योः, ‘अयनम्’ आयकः इत्यादौ ॥ ६१ ॥

उक्तन्यायमूलेति । अनन्तरस्य विधानेन बाधेन वा साफल्ये व्यवहृतस्य पश्चादुपस्थितस्य विधौ निषेधे वा मानाभाव इत्येवमुक्तन्यायमूलकमित्यर्थः । विध्यभावायेति । ननु ज्ञापितेऽपि चारितार्थ्यं दुर्वचम् । अनेन ‘डीप्’ विधाने सूत्रस्य वैयर्थ्यापत्तेः ।

न च “अन उपधा०” (पा० सू० ४।।।२८) इति सूत्रस्य वैकल्पिकत्वेन तदभावपक्षे डीषश्चारितार्थ्यत्पक्षे प्राप्तस्य परस्य डीपो बाधनार्थं तत् । ‘कुण्डो-छनी’ इत्यत्र डीपो बाधनाय “अन उपधा०” (पा० सू० ४।।।२८) इत्यत्र “बहुव्रीहेरुधसः” (पा० सू० ४।।।२५) इत्यनुवृत्य वाक्यभेदेन पुनर्विधानेनैव संख्यादिष्वपि तन्निवृत्या फलाभावात्^१ इति चेत्, न; संख्यादेवंहुव्रीहेऽर्भिष भवति

१. ‘वस्तुतोऽस्यामवस्थायाम् “अन उपधा०” (पा० सू० ४।।।२८) इत्यनेन डीपो विधानासम्भवेन डीषविधानेनास्य तद्वाधनार्थंत्वासम्भवाच्च’ इत्यधिकः पाठः क० पु० ।

चरितार्थम् । तद्वधनन्तरस्यानुदात्तोपदेशेत्यस्येव निषेधाभावाय ।

मध्येऽपवादन्यायाद्यपेक्षयाऽनन्तरस्येति न्यायः प्रबल इति “अष्टाभ्यः”
इति सूत्रे कैयटः ।

प्रत्यासत्तिमूलकोऽयम् । लक्ष्यानुरोधाच्च व्यवस्थेत्यपि पक्षान्तरम् । तत्र-
तत्र क्वचित् स्वरितत्वप्रतिज्ञानात्, सामश्येन वा बाध्यतेऽयं न्यायः । यथा
“टिडढाऽ” इति सूत्रेण डापा व्यवहितरयापि डीपो विधिः । “न षट्” इत्यादिना
द्वयोरपि टावृडीपोः प्रतिषेधः । इयच्च “शि सर्वनामस्थानम्” इत्यादौ भाष्ये
स्पष्टेत्यन्त्र विस्तरः ॥ ६२ ॥

ननु दधतीत्यादावन्तरङ्गत्वादन्तादेशेऽत्विधौ, स्थानिवस्त्वाभावादादेशो न
स्यादिति तद्वैयर्थ्यापित्तिः, अत आहः—

पूर्वं ह्यपवादा अभिनिविशन्ते पश्चाद्रूतसर्गाः ॥ ६३ ॥

चेत्, ‘उद्घोऽन्तादेव’ इति नियमेन ‘द्विमखी’ इत्यादौ “स्वाङ्गाऽ” (पा० सू० ४११५४) इति’ डीषनिवृत्या चारितार्थ्यसम्भवात् ।

चरितार्थमिति । तनुधातोः “क्तिच्कौ च संज्ञायाम्” (पा० सू० ३१३।१७४)
इति क्तिचिं “अनुदात्तोपदेशऽ” (पा० सू० ६।४।३७) इत्यनुनासिकलोपे प्राप्ते,
क्तिचिं परतस्तस्य निषेधे, ततः “अनुनासिकस्य०” (पा० सू० ६।४।१५) इति
दीर्घे प्राप्ते, तस्यापि निषेधार्थं दीर्घग्रहणम् ।

यदीयं न स्यात्तदोभयोनिषेधे दीर्घग्रहणं व्यर्थमेवेत्याहः— तद्वीति ।
अपवादस्यापि प्रतिषेधफलकत्वात् “अनन्तरस्य०” (परि० ६२) इति न्यायेनैव
निवाहि “पुरस्तादपवादाः” (परि० ६०) इति व्यर्थमिति केचित् ।

कैयट इति । तत्र हि “औशादेशेन “सुपो धातु०” (पा० सू० २।४।७१) इति लुको मध्येऽपवादन्यायेन वाधो वा, अनन्तरस्येति न्यायेन षड्भ्यो लुको वाधो
वेत्याशङ्क्य, यत्र द्वावपि व्यवहितौ पूर्वोत्तरौ तत्र पूर्वानुभवाहितसंस्कारजनित-
स्मृत्युपारूढस्य युक्तो वाधः । इह त्वौत्वेनैकाध्यायव्यवहितो द्वितीयाध्यायविहितो
लुक् महता यत्नेन स्मरणीयः । अनन्तरस्त्वनुभवनीय इति स एव वाध्यते”
इति तेनोक्तम् । प्रतिज्ञानादिति । क्वचिद् योगविभागसमर्थ्यादित्यपि बोध्यम् । न
षडिति । आदिना योगविभागसामर्थ्येत्यस्य परिग्रहः ॥ ६२ ॥

दधतीत्यादाविति । आदिना अतुसादौ सकारस्येत्संज्ञापरिग्रहः । अन्तरङ्ग-
त्वादिति । विकरणद्वित्वादिति शेषः । पूर्वोपस्थितनिमित्तकत्वेनापरनिमित्तकत्वेना-
न्तरङ्गत्वमिति भावः ।

“प्रातिपदिकार्थ०” (पा० सू० २।३।४६) इति सूत्रे ‘तिङ्गसमानाधिकरणे
प्रथमा’ इति न्यासे ‘देवदत्त पञ्च ल्’ इति स्थिते । तिङ्गसमानाधिकरणाभावात्म-

लक्षणैकचक्षुष्को ह्यपवादविषयं पर्यालोच्य तद्विषयत्वाभावनिश्चय उत्सर्गेण
तत्तलक्ष्यं संस्करोति । अन्यथा विकल्पापत्तिरित्यर्थः ।

थमाया अप्राप्त्या शत्रूशानचौ प्राप्तनुतो न तु तिङः' तेषां लडादौ' चारिताथ्यादित्प्राशयेन 'शत्रूशानचौ तिङपवादौ । न च "अपवादविषये उत्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गः । प्रकल्प्य चापवाविषयं तत उत्सर्गोऽभिनिविशते । न तावदत्र कदाचित्तिङादेशो भवति । अपवादौ तावच्छत्रूशानचौ प्रतीक्षते" इत्युक्तं भाष्ये ।

इदं वचनद्वयं जातिव्यक्तिपक्षयोः फलभूतमित्याशयेन 'पूर्वं ह्यपवादाः' इति प्रतीकमादाय कैयटेन व्याख्यातम् । इह दर्शनद्वयम् । सर्वव्यक्तिविशेषस्वीकारेणोत्सर्गप्रवृत्तिः, कतिपयविशेषावगाहनेन वा । तत्र पूर्वस्मिन् दर्शने उत्सर्गस्य विषयविभागाय पूर्वमपवादः प्रवर्तते, पश्चात्तद्विमुक्ते विषये उत्सर्गः प्रवर्तते । द्वितीये दर्शने तु अपवादविषयं प्रकल्प्योत्सर्गः प्रवर्तते' इति तदयुक्तमिति "सङ्कटिगतिं" (परि० ४०) न्यायावसरे दूषितत्वात् ।

दर्शनद्वयस्य प्रकारान्तरेणोपपत्तिमाहः—लक्षणैकेति । निश्चये इति । यद्यपि तद्विषयत्वं तदुद्देश्यतावच्छेदकाक्रान्तत्वरूपम् । तस्य चोत्सर्गप्रवृत्तिकाले तदुत्तरकाले चाभावाद् दधतीत्यादावृत्सर्गप्रवृत्तिर्द्विर्वारा, तथापि यद्यत्रान्तादेशो न स्यात्तर्हि विकरणादिषु कृतेष्वपवादः स्यादिति सम्भावनायाः सत्त्वेनात्र नापवादविषयत्वाभावनिश्चय इत्यर्थः । उत्सर्गः—इत्यस्य प्रवर्तत्वं इति शेषः । तदाहः—उत्सर्गेन्ति । अन्यथेति । साम्भावनिकापवादात्पूर्वमुत्सर्गेण संस्कार इति भावः ।

एवञ्चेत्संज्ञाविषयेऽप्यपवादशास्त्रीयपदार्थज्ञानमात्रेणापाततोऽपवादविषयज्ञानेन तदविषये उत्सर्गप्रवृत्त्या विभक्तिपदार्थज्ञाने सति ततोऽपवादशास्त्रबोधे तदविषयपरिहारेणोत्सर्गकृतलक्ष्यसंस्कार इति भावः ।

ननूत्सर्गस्य विभक्तिभिन्नेषु तवर्गोदिषु प्रवृत्तये "हलन्त्यम्" (पा० सू० १।३।३) इत्यस्य पुनर्बोधेऽपि तत्र तत्प्रवृत्तिकाले सुपतिङ्गठकेष्वेवापवादविषयत्वज्ञानेन तदभिन्ने तासादिसकारेऽप्रवृत्तिवदतुसादिसकारेष्वपि तत्प्रवृत्तिर्द्विर्वारा । निषेधस्य तसादिविषये चारिताथ्येन तन्निषेधवैय्यरथ्यभिवेनतत्परिभाषया वारणासम्भवादिति चेत्, न; तथा सति तत्र 'तु' ग्रहणस्य वैय्यरथ्यापत्त्या साम्भावनिकापवादविषयेऽप्युत्सर्गप्रवृत्त्याऽदोषात् ।

विकल्पापत्तिरिति । लक्षणैकचक्षुष्काणां लक्ष्यस्वरूपनिर्णयस्य लक्षणार्थज्ञानाधीनत्वेनापवादविषये उभयथापि साधुत्वज्ञापकवचनस्योपलम्भेन वचनद्वयप्रामाण्याद् विकल्पापत्तिः । सिद्धान्ते तु 'पूर्वं ह्यपवादाः' इति वचनेनापवादविषय-

१. 'लिङ्गादौ' इति पाठः क० पु० ।

निर्णयात् पूर्वमप्रामाण्यज्ञानानास्कन्दितोत्सर्गं बुद्धेरनङ्गीकारेण निर्विकल्पप्रसक्ति-
रिति वोध्यम् ।

नन्वपवादविषये तज्ज्ञानात्पूर्वमुत्सर्गं कृतसंस्कारबुद्धावपि विशेषशास्त्र-
ज्ञानोत्तरं तस्मिन्नुत्सर्गं विषयत्वाभावे ग्रहेण 'अष्टाश्रीयूंपो भवति वाजपेयस्य,
चतुरश्रीः' इत्यादौ विशेषशास्त्रज्ञानात्प्राक् वाजपेयादावष्टाश्रयनुष्ठानस्येव तस्मिन्न-
साधुत्वग्रहसम्भवात्, तुल्यवलत्वाभावेन विकल्पापत्तेरयोगादिति चेत्, न; अवच्छे-
दकावच्छेदेन विधेयान्वयः, सामानाधिकरण्येन चेति द्वयी गतिः । तत्र सामर्थ्यात्
तद्विषये शास्त्रस्यात्यन्तिकसङ्कोचकल्पनापेक्षयोभयत्रापि द्वितीयकल्पाश्रयणे
प्रयोगभेदेन तत्प्रवृत्त्या 'गोदः' इत्यत्रापि कदाचिदणापत्त्या विकल्पापत्तिरित्या-
शयात् ।

न च तुल्यवलयोरचरितार्थयोश्चरितार्थयोर्वा विरोधे विकल्पेन प्रवृत्त्यङ्गी-
कारेऽप्यतुल्यवलयोर्विरोधे विकल्पे न मानम्, अन्यथा वाजपेयेऽष्टाश्रित्वतुरश्रियू-
पयोर्विकल्पापत्तेरिति वाच्यम् तुल्यवलयोरिवातुल्यवलयोरपि प्रामाण्याङ्गीकारे
विकल्पापत्तिरित्याशयात् ।

ननु 'रमायाम् इत्यादावामः स्थानिवत्त्वेन डित्वेनापदवादशास्त्रोद्देश्यता-
वच्छेदकावच्छिन्नत्वात् तद्विषयत्वाभावनिश्चयस्य तत्र सम्भवेन तत्र याडनापत्तिः ।
किञ्च 'पूर्वस्मात्' 'पूर्वति' इत्यत्र "टाडसि०" (पा० सू० ७।१।१२) इत्यादेशो
दुर्लभः, पूर्व उपस्थित्यस्य तदुद्देश्यतावच्छेदकावच्छिन्नत्वात् । एवम् "वामि" (पा० सू०
१।४।५) "वा नपुंसकस्य" (पा० सू० ७।१।७९) इत्यादिनिषेधविकल्पेऽपीति
चेत्, न; फलोपहितापवादविषयत्वाभावनिश्चयस्य कारणतयोक्तस्थले फलोपहित-
त्वरूपविशेषणांशस्य वैकल्येन विशिष्टविषयत्वाभावग्रहस्य सुवचत्वात् ।

फलोपहितत्वच्च प्रतिबन्धकरहितत्वम् । प्रतिबन्धकं कवचिदपवादस्य निषेध-
रूपम्, कवचित्पाक्षिकप्रवृत्तिवोधकं वा शब्दरूपम्, कवचिल्लक्ष्ये लक्षणस्येति
न्यायरूपम्, कवचिदसिद्धत्वरूपमिति यथा लक्ष्यमूहनीयमिति दिक् ।

न च "येन नां" (परि० ५८) इति न्यायविषयेऽप्यपवादप्रवृत्त्यनन्तर-
मुत्सर्गस्य प्रवृत्त्यापत्तिः । लक्ष्ये लक्षणस्येति न्यायेन पुनरप्रवृत्त्या फलोपहिताप-
वादविषयत्वाभावादिति वाच्यम्, एतन्न्यायस्यापवादवैयर्थ्यमूलकत्वेनैतद्विषये
तथाङ्गीकारेऽपि लोकन्यायमूलकबाधविषये उक्तरीतेरनङ्गीकारात् । पूर्वम्—
इत्यस्योत्सर्गेण लक्ष्यसंकारात्पूर्वमित्यर्थः ।

इत्यर्थं इति । तथा चापवादशास्त्रस्य पूर्वं बुद्धिस्थत्वे उत्सर्गस्य तदतिरिक्त-
विषयकत्वेन तात्पर्यसङ्कोचेन तद्विषयातिरिक्तविषयकत्वसिद्ध्या "कर्मण्यम्"

१. 'गोदा' इति पाठः क० पु० ।

अभिनिविशन्त इत्यस्य बुद्धचारुढा भवन्तोत्पर्थः । ‘अपवादो यद्यन्यत्र चारितार्थः’ इति न्यायस्य तु नात्र प्राप्तिः, अन्तादेशाप्राप्तिविषये चारितार्थ्याभावात् ॥ ६३ ॥

लक्ष्यंकचक्षुष्कस्तु तच्छास्त्रपर्यालोचनं विनाप्यपवादविषयं परित्यज्योत्सर्गेण लक्ष्यं संस्करोति, तस्यापि शास्त्रप्रक्रियास्मरणपूर्वकप्रयोग एव धर्मोत्पत्तेः, तदाहः—

(पा० सू० ३।२।१) इत्यादौ धात्वादिपदस्य धातुत्वेन रूपेणैवापवादविषयतानवच्छिन्नतद्वमीवच्छिन्नबोधकतया तस्यैव लक्ष्यसंस्कारकत्वेन ‘गोदः’ इत्यादौ नाणापत्तिः ।

लोकेऽपि ‘मृदस्ति पात्रं करिष्यति’ इत्यादौ पात्रत्वेन रूपेण मृत्पात्रस्थैर्व बोधवत्, उत्सर्गशास्त्रस्थसामान्यधर्मवच्छिन्नबोधकपदस्य विशेषपरत्वे बाधकाभावात् । उत्सर्गापिवादयोरेकवाक्यतेति पक्षेऽपि यत आदन्तात्कप्रत्ययोऽतस्तदतिरिक्तेभ्योऽण् भवतीत्यर्थो वोध्यः ।

एतेनोत्सर्गवाक्यस्थधातुपदस्यादन्तातिरिक्तधातौ लक्षणाः । एवं सर्वत्रोत्सर्गवाक्यस्य लक्षणयैव लक्ष्यसंस्कारकबोधजनकत्वमित्यपास्तम् । अपवादशास्त्रीययावद्विषयातिरिक्तविषये तद्वाधकविषयातिरिक्तविषये च लक्षणायां महागोरवापत्तेः ।

ननु ‘अभिनिविशन्ते’ इत्यस्य प्रवर्त्तन्ते इत्यर्थं एव युक्तः, तत्रैव स्वारस्यात् । न च कप्रत्ययादिरूपापवादानां पूर्वं प्रवृत्तिसम्भवेऽपि निषेधविषये पूर्वं प्रवृत्तिर्न सम्भवतीति वाच्यम्, पूर्वम्—इत्यस्योत्सर्गेण लक्ष्यसंस्कारात्पूर्वमित्यर्थस्य कृतत्वेन, ततः पूर्वं निषेधस्य स्वविषये प्रवृत्त्युपपत्तेरिति चेत्, न; सामान्यशास्त्रे तात्पर्यसङ्घोचरूपबाधस्य विशेषशास्त्रीयपदार्थज्ञानाधीनत्वेऽपि विशेषशास्त्रस्य लक्ष्ये प्रवृत्त्यधीनत्वाभावेन तस्य प्रकृते अनुपयोग इत्याशयात् ।

ननु ‘जक्षति’ इत्यादावदादेशस्य चारितार्थ्यसम्भवात् “अपवादो यद्यन्यत्र०” (परि० ६६) इति न्यायेन ‘दधति’ इत्यादावन्तरञ्जत्वादन्तादेशो दुर्वारोऽत आह—अपवादो यदीति । चारितार्थ्याभावादिति । ‘जक्षति’ इत्यादावपि नित्यत्वाद विकरणे लुकि च कृते “अदभ्यस्तात्” (पा० सू० ७।१।४) इत्यस्य प्रवृत्तिः । यद्वास्त्रयन्नादिषूपदेशिवद्वचनेनान्तादेशस्योपदेशसन्नियोगशिष्टकार्यादपि पूर्वं प्रवृत्तये ‘झ’प्रत्ययविधेयकवाक्यतया कृतादेशस्थैर्व झस्य प्रवृत्त्या तत्राप्यन्तादेशस्यान्तरञ्जत्वेन समानविषये चारितार्थ्यसम्भव इत्याशयात् ॥ ६३ ॥

द्वितीयपरिभाषामवतारयतिः—लक्ष्यंकेति । ननु तस्य लक्षणपेक्षैव न, लक्ष्यज्ञानस्य सत्त्वादत आह—तस्यापोति । धर्मोत्पत्तेरिति । ननु शास्त्रं त्वस्म-

१. ‘मृत्पात्रस्थैर्व’ इति पाठः क० पु० ।

२. ‘लक्ष्याणा’ इत्यपाठः क० पु० ।

प्रकल्प्य चापवादविषयं तत उत्सर्गोऽभिनिविशते ॥ ६४ ॥

तत इत्यस्यापवादशास्त्रपर्यालोचनात् प्रागपीत्यर्थः । प्रकल्प्येत्यस्य परित्यज्येत्यर्थः । अत एव प्रातिपदिकार्थसूत्रे भाष्ये “इदं द्वयमप्युक्त्वा न कदाचित्तावदुत्सर्गे भवति, अपवादं तावत्प्रतीक्षते” इत्यर्थकमुक्तम् ॥ ६४ ॥

एतन्मूलकमेव नवीनाः पठन्ति:—

उपसञ्जनिष्ठमाणनिमित्तोऽध्यपवाद उपसञ्जातनिमित्तमप्युत्सर्ग
बाधत इति ॥ ६५ ॥

यत्त्वभ्यस्तसंज्ञासूत्रे क्येटेन प्रकल्प्य चेति प्रतीकमुपादाय यथा ‘न सम्प्रसारण इति परस्य यणः पूर्वं सम्प्रसारणम्, पूर्वस्य तु तन्निमित्तकः प्रतिषेधः’ इत्युक्तम्,

दाव्युद्देशेनैव प्रवृत्तमित्यनेनेदं विरुद्धमिति चेत् न; तस्य शक्तिग्राहकशास्त्रमात्राभिप्रायकत्वेनादोषात् ।

न च शास्त्रस्य धर्मजनकत्वे “रक्षोहागम०” (म० भा० पृष्ठशा०) इति वार्त्तिके एतदनुकृत्या न्यूनतेति वाच्यम्, प्रक्रियास्मरणपूर्वकप्रयोगस्य धर्मजनकत्वेऽपि शास्त्रे तदनङ्गीकारेणादोषात् । प्रकल्प्य चेति पाठः । वा शब्दः पक्षविकल्पे ।

नन्वपवादविषयं परित्यज्य तदनन्तरमुत्सर्गः स्वविषयं संस्करोतीत्यर्थे पूर्वतो भेदो न स्यात् । इष्टापत्तौ वा शब्दासङ्गतिरत आहः—तत इत्यस्येति । तच्छब्दस्य प्रकारान्तपरामर्शितया पूर्वपरिभाषोक्तापवादशास्त्रपर्यालोचनस्य ग्रहणम् । तदाहः—अपवादेति । तत इत्यस्य प्रागपीति शेषः । ‘अभिनिविशते’ इत्यस्य प्रवर्त्तत इत्यर्थः । अत एवेति । उभयोर्लक्षणैकचक्षुष्कलक्ष्यैकचक्षुष्कपरत्वाङ्गीकारादेवेत्यर्थः । प्रतीक्षत इति । लक्ष्यैकचक्षुष्कमतेऽपवादविषयम्, अपवादशास्त्रपर्यालोचनमन्तरापि प्रतीक्षते, पश्यतीत्यर्थः । इत्यर्थकमिति । वाक्यमिति शेषः ॥ ६४ ॥

प्रतिषेध इत्युक्तमिति । काणोर्विषय इव “न विभक्तौ०” (पा० सू० १।३।४) “न सम्प्र०” (पा० सू० ६।१।३७) इत्यादावुत्सर्गस्य लक्ष्ये प्रवृत्तमन्तरापवादविषयत्वाविषयत्वनिर्णयासम्भवेनापवादविषयत्वाभावनिश्रयात् पूर्वमुत्सर्गेण लक्ष्यसंस्कारासम्भवेनान्योन्याश्रयापत्त्या पूर्वया न गतार्थतेति द्वितीयवचनम् । सति तु तस्मिन् युवनशब्दे निषेधविषयं यकारं परित्यज्येत्यर्थः ।

यद्वा यद्वा त्र परस्य सम्प्रसारणं स्यात्तहर्चपवादविषयता स्यादित्येवमपवादविषयं मनसा परिकल्प्य, उत्पाद्य उत्सर्गः प्रवर्त्तत इत्यर्थः । अपवादस्य विषयो

तत्तु तत उत्सर्गं इत्याद्यक्षरार्थनिनुगुणम् ।

यत्त्वपवादवाक्यार्थं विना नोत्सर्गवाक्यार्थं इति तदर्थं इति, तत्र, ‘अभिनिविशतेऽपवादविषयम्’ इत्यादिपदस्वारस्यभज्ञापत्तेः पदजन्यपदार्थोपस्थितौ वाक्यार्थबोधभावे कारणाभावाच्च ।

यत्र त्वपवादो निषिद्धः, तत्रापवादविषयेऽप्युत्सर्गः प्रवर्त्तत एव । यथा ‘वृक्षौ’ इत्यत्र “नादिचि” इति पूर्वसर्वण्डीर्घनिषेधादप्रवर्त्तमानस्य वृद्धिबाधकत्वाभावाद् वृद्धिः प्रवर्त्तते । अत एव “तौ सत्” इत्यादि सञ्ज्ञच्छते । अत एव निदेशाद् भ्रष्टावसरन्यायस्यात्र शास्त्रेऽनाश्रयणम् । ध्वनितं वेदम् “इको गुण०” इति सूत्रे भाष्य इति भाष्यप्रदीपोद्घोते निरूपितम् ।

यथा भवेत्तथोत्सर्गः प्रवर्त्तते, नत्वपवादविषयेऽपीति यावत् । एवच्चायमपि लक्षणैकचक्षुष्कमते पूर्वप्राप्तोत्सर्गविषय इति तदाशयः^१ ।

अननुगुणमिति—कैयटोक्तार्थं तत इत्यस्य परिभाषायां फलाभावः । तत इत्यनेन प्रकल्पने पूर्वकालत्वस्योत्सर्गप्रवृत्तावुतरकालत्वस्य च द्योतितत्वेन क्त्वा—प्रत्ययानापत्याक्षराननुगुण्यमित्यपि वोध्यम् ।

वस्तुतो लक्ष्यैकचक्षुष्काभिप्रायकत्वे इदं वचनं व्यर्थमेव, लक्ष्यैकचक्षुष्कस्य संज्ञापरिभाषस्यापेक्षाभावेनानया विधिसंस्काराभावेन फलाभावात् । किञ्च तत इत्यत्र द्वितीयान्तात्तिस्तल्लक्ष्यमित्यर्थः^२ । किञ्च “इदं द्वयमप्युक्त्वा न कदाचित्तावदत्रोत्सर्गो भवति, अपवादौ शत्रूशानचौ प्रतीक्षते” इत्युभयोरूपसंहारभाष्याक्षरस्वारस्यासङ्गतिः । (त्वन्मतेऽनयोर्भिन्नविषयत्वेनैकरूपेण तथा वक्तुमशक्यत्वात् । कदाचिदित्यस्य पूर्वं समकालं वेत्यर्थः^३) इति वोध्यम् ।

वाक्यार्थं इति । ननु पदपदार्थोपस्थितावपि लक्ष्यसंस्कारकवाक्यार्थो नेति तदर्थं इति न दोषोऽत आहः—पदस्वारस्येति । न चैवम् ‘रामौ’ इत्यादौं वृद्धयनापत्तिः । पूर्वसर्वण्डीर्घस्य वृद्धयपवादत्वेन तदविषये तदप्रवृत्तेरत आह—यत्र त्विति ।

निरूपितमिति । तत्र हि “व्यञ्जनस्य वृद्धिवारणार्थमिग्रहणम् ‘अभैत्सीत्’ । हलन्तलक्षणवृद्ध्या सिचिवृद्धेर्बाधान्न दोषः । तत्र ताहि सा “नेटि” (पा० सू०-७।२।४) इति प्रतिषिद्ध्यते । ‘अकोषीत्’ सिचिवृद्धेरप्येष प्रतिषेधः । अस्ति पुनः क्वचिदपवादे निषिद्धे उत्सर्गो न भवति । अस्तीत्याह । सुजाते अश्वसूनृते अध्वर्यो

१. ‘एवच्च’ इत्यादितः ‘तदाशयः’ इत्यन्तं क० पु० नास्ति ।

२. ‘किञ्च’ इत्यादितः ‘इत्यर्थः’ इत्यन्तं क० पु० नास्ति ।

३. कोष्ठकान्तरितो नास्ति क० पु० ।

अत्र 'देवदत्तस्य हन्तरि हते देवदत्तस्योन्मज्जनं न' इति न्यायस्य विषय

अद्विभिस्सुतं शुक्रं ते अन्यदिति पूर्वरूपत्वे प्रतिसिद्धेऽयादयोऽपि न भवन्ति" इति भाष्ये उक्तम् ।

यदि ऋष्टावसरन्यायो नास्ति तर्हि भाष्यासङ्गतिः स्पष्टैव । ऋष्टावसरन्यायश्च लोके—

आदानस्य प्रदानस्य कर्तव्यस्य च कर्मणः ।
क्षिप्रमक्रियमाणस्य कालः पिवति तद्रसम् ॥

इत्युक्तैर्यथा विवाहादावश्यके बन्धुसत्कारे स्वकाले अकृते सति पुनर्न करोति, कर्मण्यङ्गानुष्ठानकालेऽङ्गभूतप्रौक्षणादेः कर्मणोऽध्रेषेऽपि न पुनस्तस्यानुष्ठानमिति 'किमनर्थं यदवसरे दत्तम्' इत्यभियुक्तोक्त इति स्पष्टं तद्विदाम् । इदच्च भाष्यमेकक्षेत्रः । अत एव "नान्तः पादम्" (पा० सू० ६।१।११५) इति सूत्रे एडोऽतीत्यनुवर्त्तते, एडोऽति यद्यत्प्राप्नोति तस्य निषेध इत्यर्थमाश्रित्य सर्वनिषेधकत्वं भाष्ये उक्तम् ।

नन्वेतन्न्यायानाश्रयणे 'युष्माकम्' इत्यादौ ससुट्कनिर्देशेन सुटो निवृत्तौ नुट्ट दुर्वारा इति चेत्, न; "सामः०" (पा० सू० ७।१।३३) इति निर्देशेन शास्त्रप्रामाण्येनाम्येव साम्त्वस्यारोपेणाम्त्ववुद्धेनिवृत्याऽम्त्वस्य स्थानिधर्ममत्वाभावेन स्थानिवृत्वेनाम्त्वातिदेशासम्भवान्नुटः प्राप्त्यभावेनादोषात् ।

ननु 'सर्वेषाम्' इत्यादौ सुड्विशिष्टे 'यदागम' न्यायेनाम्त्वस्यातिदेशेनाम्त्वसाम्त्वयोरविरोधात् साम्त्वस्याम्त्वव्याप्यतया साम्त्वारोपेणाम्त्वनिवृत्तिरुल्भभा ।

न च 'सर्वेषाम्'— इत्यादाववयवावयविभावापन्नसकारघटितसमुदायवृत्तिसाम्त्वस्य तदविरुद्धन्वेऽपि सायशब्दैकदेशभूताखण्डसाम्त्वस्य तत्सामानाधिकरण्याभावात्तादृशासाम्त्वस्यैवारोपेण तस्याम्त्वविरुद्धत्वेनातिदिश्यमानधर्मविरुद्धस्वाश्रयाम्त्वप्रयुक्तकार्यप्रिवृत्या न दोष इति वाच्यम् ।

तथा सति प्रत्ययत्वसुप्त्वविभक्तित्वस्याप्यतिदेशानापत्तेरिति चेत्, न; अतिदिश्यमानधर्मप्रयोज्यकार्यविरुद्धस्वाश्रयधर्मप्रयुक्तकार्यस्यैव निवृत्तिर्न तु तदविरुद्धकार्यस्यापि । सखण्डस्य सुड्विशिष्टाम्त्वरूपसाम्त्वस्य 'लक्ष्ये लक्षणस्य' इति न्यायानुसन्धानद्वारा सुणिवृत्तिफलकत्वेन निरुक्तसाम्त्वस्याम्त्वविरुद्धकार्यरम्भकत्वेन सिद्धत्वासिद्धत्वयोरिव तयोर्विरुद्धत्वादतिदिश्यमानधर्मविरुद्धस्वाश्रयधर्मस्यातिदेशस्थलेऽविवक्षितत्वेनाम्त्वातिदेशासम्भवेनात्र विषये सुट्नुटोरप्रवृत्यादोषात् ।

नन्वामि साम्त्वारोपो व्यर्थः, ससुट्कनिर्देशेनैव भाविनस्सुटो निवृत्तिसम्भवात् । तथाहि—'युष्मद् आम्' इत्यत्रानादेशेऽजादावामि परतः भत्वेन

एव नास्ति । हते देवदत्त उन्मज्जनं न देवदत्तहननोद्यतस्य, हनने तु भवतयेवोन्म-

वाधाच्छेषे लोपाप्राप्तावपि सम्प्रति आकमादेशोत्तरं शेषे लोपेऽदन्तत्वेन प्रसङ्ग्य-
माणस्य सुटः साम्प्रतिकस्यामश्च सामः प्रसङ्गे 'आकम्' भवतीति वाक्येन
एकयैव प्रवृत्त्याकमादेशेन सुडामोरत्र विषयेऽत्यन्तमप्रयोगवोधनेन तन्निवृत्तेः
सूपपादत्वात् ।

न चाकमादेशोत्तरं तेनापहृतत्वादाम एवाभावात्कस्य सुट् प्रसक्त इति
वाच्यम्, आकम् एव स्थानिवद्भावेनाम्त्वेन तत्सप्रसक्तेः सूपपादत्वात् । न
चैवमप्याकमेव दुर्लभः, आमः ससुट्कस्य प्रसङ्गे एवाकमो विधानेनाकमादेशात्पूर्व
ससुट्कस्यामः प्रसङ्गाभावादिति वाच्यम्, साम्प्रतिकस्यामः आकमादेशे, शेषे लोपे
च सति सुट् स्यादित्येवमौत्प्रेक्षिकस्य सुटश्च एकबुद्धावृपारोहेण बुद्धिविषयीभूतयो-
स्तयोरेकस्मिन्नादेशे, उद्देश्यत्वेन सम्बन्धसम्भवात् ।

यथा "अस्तेर्भः" (पा० सू० २१४।५२) इत्यादौ गणे,^१ अस्धातोरुप-
देशात् सर्वत्रास्बुद्धौ प्रसक्तायाम् "अस्तेर्भः" (पा० सू० २१४।५२) इति शास्त्रेण
तद्बुद्धिनिवृत्ये आर्धधातुके विषये असबुद्धिप्रसङ्गे भूबुद्धिः कर्त्तव्येति भूबुद्धिप्रति-
पादनेन स्थानिविषयकप्रसक्तबुद्धिरेव निवर्त्यते न तु लक्ष्ये वस्तुगत्यासतशब्दस्य
निवृत्तिः किप्रते । तद्वत्प्रकृतेऽपि वर्त्तमानाम्बिषयिण्याः, पूर्वोक्तरीत्यौत्प्रेक्षिकसुइ-
त्रिषयिण्याश्चैकबुद्धेः सम्भवेन तादृशोभयविषयकैकबुद्ध्यापादनरूपतप्रसक्तेराकम्-
प्रवृत्तिकालेऽपि सम्भवेनाकमादेशप्रवृत्तेः सूपपादत्वात्

न चैवमपि "अस्तेर्भः" (पा० सू० २१४।५२) इत्यादौ यद्यत्रादेशो न
स्यात्तर्हि स्थानिकर्मकोच्चारणविषयिणी बुद्धिः स्यादिति स्थानिकर्मकोच्चारण-
विषयकबुद्ध्यापादनवत्, यद्यत्राकम्, न स्यात्तर्हि युष्मच्छब्दात्परसकार आम् च
श्रूयेतेति स्थानिविषयकश्रुत्यापादनस्यासम्भवेन तादृशापत्तिरूपस्थानपदार्थ-
निरूपितसम्बन्धप्रतियोगित्वरूपस्थानित्वमेव सामो दुर्वचम्^२, इति तादृशस्थानिप्र-
सक्तिप्रयोज्याकम्—प्रवृत्तेरेव 'युष्मद् आम्' इत्यत्रासम्भवेन तेन सुणिवृत्तेः^३ सुत-
रामसम्भवात् ।

किञ्च सर्वत्रादेशप्रवृत्तिस्थानिविषयकबुद्ध्यापतिप्रयोज्या प्रकृतत्वादेशप्रवृत्ति-
रेव स्थानिविषयकबुद्ध्यापतिप्रयोजिकेति, तस्यास्तदुत्तरभावित्वान्निवर्त्यस्थानि-
विषयकबुद्ध्या निवर्त्तकादेशबुद्ध्यपेक्षया पूर्वभावित्वाभावेन बुद्ध्योर्निवर्त्यनिवर्त्त-
कत्वमूलकस्थान्यादेशयोर्निवर्त्यनिवर्त्तकत्वमप्येतादृशे विषये दुर्वचमिति वाच्यम्,
"अस्तेर्भः" (पा० सू० २१४।५२) इत्यत्रेवात्रापि स्थान्यापादनस्य सुवचत्वात् ।

१. 'गुणे' इति पाठः क० पू० ।

२. 'आपादनस्य सम्भवेन' इति पाठः क० पू० ।

३. 'दुर्वचम्' इति पाठः क० पू० ।

४. 'सुट् प्रवृत्तेः' इति पाठः क० पू० ।

जजनम् । प्रकृतेऽपि न पूर्वसवर्णदीर्घेण वृद्धेर्हननम्, किन्तु हननोद्यमसजातीयं

तथाहि “सामः०” (पा० सू० ७।१।३३) इत्यत्र समाहारद्वन्द्वः । सकारस्य मश्च प्रसङ्गे ‘आकम्’ इति वाक्याऽर्थः । तत्र यथा “एकः पूर्वपरयोः” (पा० सू० ६।१।८४) इत्यत्र अन्यतरस्यानिर्देशेन पूर्वस्य परस्य वा स्थाने यद्यकादेशो न विधीयेत तर्हि पूर्वस्य परस्य वा श्रवणं स्यादित्यादेशविध्यभावः स्थान्यापत्तिप्रयोजकः ।

एवमत्रापि समुट्कनिर्देशमकृत्वा सकारस्य स्थाने आकमादेशो न क्रियेत, तर्हि सकारस्य श्रवणं स्यात्, तथा आमः स्थाने यद्यकमादेशो न क्रियेत, तर्हि ‘आम्’ श्रूयेतेत्येवं परिनिष्ठितप्रयोगे स्थानिश्रवणापत्तिरूपानिष्टापादनस्य सूप-पादत्वेन सकारस्यामश्च स्थानिवत्त्वोपपत्तेः ।

तत्रादेशबुद्धिः स्थान्यापत्तिनिर्वर्त्तिका । ज्ञानयोर्निवर्त्यनिवर्त्तकत्वच्च द्विविधम् । तदनुत्पत्तिप्रयोजकत्वरूपम्, तस्मिन्प्रामाण्यग्रहकत्वरूपच्च । तत्र पूर्वमेव यत्र निवर्त्तकज्ञानं तत्र निवर्त्यविषयकज्ञानस्यानुत्पत्तिरूपं निवर्त्यत्वम् । यत्र पश्चादेव तज्ज्ञानं तत्र द्वितीयम् ।

एवच्चामशो साम्प्रतिक्यनिष्टापत्तिः, सकारांशो उत्तरकालिकीति चेन्मैवम्, सामः प्रसङ्गे आकमिति वाक्ये साम इत्यखण्डविषयिण्येकापत्तिरूत सकारविषणी, आम्बिषयिणी च भिन्ना ।

नादः, यद्यत्राकम्—न स्यात्तर्हि युष्मच्छब्दाव्यवहितोत्तरं सामः श्रवणं स्यादित्येवं समुदायविषयकानिष्टापादनरूपापत्तेः, साम्प्रतिक्या भाविन्याश्चासम्भवेन तदापत्तिरूपप्रसक्तिप्रयोजयस्यादेशस्याप्यप्रवृत्त्यापत्तेः ।

न द्वितीयः । युष्मच्छब्दात्परस्य सकारस्यामश्च प्रसङ्गे ‘आकम्’ भवतीति सूत्रार्थं विज्ञायमाने “एकः पूर्वपरयोः” (पा० सू० ६।१।८४), रोपधयोरूपधावकायोरित्यादाविव युष्मच्छब्दाव्यवहितपरत्वेन सकारस्यामश्च ‘आकम्’प्रवृत्तिकाले तयोः युगपत्प्रसक्त्यसम्भवेन शुक्तिकाशकलद्वये युगपत्प्रसक्त्यमस्य सङ्कुदुपदेशेन निवृत्तावप्यत्र कालभेदेन प्रसक्त्यमस्य तेन निवृत्यसम्भवादत्रापि कालभेदेन शास्त्रवोध्यप्रसक्तेः, पुनः शास्त्रव्यापारमन्तरा तयोर्निवृत्यसम्भवेन क्रमेण द्वयोः प्रसक्तेरपि ‘अतित्वाकम्’ इत्यादावसम्भवेन तन्निवृत्तये “इरयो रे” (पा० सू० ६।४।७६) इत्यादाविव द्विवारं प्रवृत्त्या स्थानिभेदेनाकमादेशद्वयस्याश्रवणापत्तिः । पूर्वोक्तरीत्याम्येव साम्त्वारोपे तु न किञ्चदनिष्टमिति दिक् ।

केचित्तु “साम०” (पा० सू० ७।१।३३) इत्यत्र ‘सपुत्रः’ इतिवद् बहुव्रीहिः । तेन केवलस्यामो व्यपदेशवद्भावेन साम्त्वादाकमि तस्य स्थानिवत्त्वेनाम्त्वात्सुटि “साम०” (पा० सू० ७।१।३३) इति बहुव्रीहिनिर्देशबलालक्ष्ये लणस्येति न्यायाप्रवृत्त्या पुनराकमि न दोषः । ‘अतित्वाकम्’ इत्यादौ नुडविशि-

प्रसक्तिमात्रम्, प्रसक्तस्यैव निषेधात् ।

षट्स्याप्यादेशेन निर्वाह इत्यादुः । “शेषे०” (पा० सू० ७।२।९०) इत्यत्र विषय-सप्तम्याश्रयणेन पूर्वमेवान्त्यलोपे, ततः सुटि, नुटि, वा प्राप्ते तदपवादतयाऽकमि कृते इष्टं सिद्ध्यतीति सकारनिर्देशो व्यर्थं इति कश्चित्^१ ।

ननु भ्रष्टावसरन्यायानाश्रयणे ‘उवोख’ इत्यादौ द्वित्वकर्त्तव्यतायां गुण-निषेधेऽपि द्वितोत्तरं गुणप्रवृत्तिवद् राजनशब्दस्य हलन्तत्वाद् हलङ्घ्यादिसूत्रेण ततः परस्य सोलोपेनानुत्पत्यन्वाख्यानेऽपि प्रत्ययलक्षणेन पदत्वान्नलोपे कृते, ततो हलन्तत्वाभावेन सूत्पत्त्या विसर्गश्रवणापत्तिः^२ ।

न च नलोपस्य हलङ्घ्यादिसूत्रं प्रत्यसिद्धत्वेन हलन्तत्वानपायाल्लोपविषय-त्वेन ‘चित्तम्’ ‘स्तुतम्’ इत्यादौ पुनर्गुणप्रवृत्तिवदत्रापि पुनः सुवृत्पत्तिर्न सम्भव-तीति वाच्यम्, “ङ्याप्त्रातिपदिकात्०” (पा० सू० ४।१।१) इति सूत्रदृष्टच्या नलोपस्य सिद्धत्वेनापवादशास्त्रोद्देश्यतावच्छेदकीभूतहलन्तत्वरूपधर्मविच्छिन्नत्वाभावेनोत्सर्गप्रवृत्तेदुर्वारत्वात् ।

न चोत्सर्गस्य स्वदृष्टच्या ‘इदं हलन्तम्’ इति ज्ञानाभावेऽपि हलङ्घ्यादिसू-त्रस्य ‘इदं हलन्तम्’ इति ज्ञानमक्षतमिति, तेन तत्र सोरुत्पत्तिर्निवार्यते ।

न च नलोपस्य सिद्धत्वेनाकारान्त एव हलन्तत्वज्ञानमक्षतमिति, अकारा-न्तात्परस्मिन् हलन्तात्परत्वं सुलभमिति वाच्यम्, नकारात्पूर्वमेवोत्सर्गदृष्टच्या नलोपस्य सिद्धत्वेनाकारान्तादव्यवहितत्वेनैव तस्य विधानेन हलन्तात्परत्वेन तत्प्रसक्तेरसम्भवात् । तेन लोपस्य दुर्वचत्वात् । उत्सर्गपिवादन्यायेन तयोरेक-वाक्यतया हलन्तभिन्नात्रातिपदिकात् सुर्भवतीत्यर्थेन सोरुवर्वारत्वात् ।

किञ्चोत्सर्गशास्त्रस्य स्वदृष्टच्याऽपवादशास्त्रोद्देश्यतावच्छेदकधर्मविच्छिन्न-त्वज्ञानस्य स्वप्रवृत्तौ प्रतिबन्धकत्वेऽप्यपवादशास्त्रदृष्ट्याऽपवादशास्त्रोद्देश्यता-वच्छेदकरूपावच्छिन्नत्वज्ञानस्यापि स्वप्रवृत्तौ प्रतिबन्धकत्वकल्पने मानाभावात् । न च पुनर्लोपेन निर्वाहः, लक्ष्ये लक्षणस्येति न्यायेन तदप्रवृत्तेः । न च सूत्पत्तिरपि तेन न्यायेन न भविष्यतीति वाच्यम्, पूर्वं लक्ष्ये प्रसक्तस्यैव निषेधेन ‘उवोख’ इत्यादौ गुणप्रवृत्तेदुर्वारत्वात् ।

अत एव तस्य न्यायस्यानित्यत्वात् ‘सः’ इत्यत्र विसर्गश्रवणम् । अन्यथा तदित्यवस्थायां हलन्तत्वात्सोरुत्पत्तौ प्रत्ययलक्षणेन त्यदाद्यत्वेऽपि विसर्गश्रवणानापत्तेरिति चेत्, न; ‘सुराजा’ इत्यादौ टजादिसमासान्तनिषेधविषये लोपसंज्ञाया अप्रवृत्तये उत्सर्गपिवादयोरेकवाक्यतया महावाक्यार्थोधेन, निषेधविषये उत्सर्गशास्त्रस्य सङ्कोचेन, तदविषये पूर्वमुत्सर्गशास्त्रव्यापाराभावेन, तदबोध्यकार्यस्य

१. “शेषे” इत्यादितः ‘कश्चित्’ इत्यन्तं नास्ति क० पु० ।

२. ‘विसर्गश्रवणापत्तिः’ इति पाठः क० पु० ।

लक्ष्ये प्रसक्त्यभावेन, तत्प्रसक्तिपूर्वकतन्निवृत्यभावेन लोपसंज्ञाया अप्रवृत्तिवत्—‘उवोख’ इत्यादौ पूर्वमुत्सर्गशास्त्रव्यापाराभावेन, लक्ष्ये लक्षणस्येति न्यायाप्राप्त्या पुनर्गुणवृद्धिसम्भवेऽपि ‘रामाय’ इत्यादौ भावादेशस्थले स्थानिविधायकशास्त्रव्यापारमन्तरेण लक्ष्ये स्थानिविषयकबुद्धेरेवानुदयेन तत्र प्रसक्तिमुपजीव्य विधीयमानादेशबुद्धेरप्यसम्भवेन स्थान्यादेशबुद्धीनिवृत्यनिवर्त्तकभावमूलकस्य तद्विषयीभूतस्थान्यादेशयोर्निवृत्यनिवर्त्तकभावस्याप्यनापत्त्या तद्व्यावृत्तये स्थान्यादेशविधायकयोरेकवाक्यतानङ्गीकारेण, स्थानिविधायकवाक्यस्य तद्विषये सङ्कोचाभावेनादेशविषयेऽपि स्थानिविधायकशास्त्रव्यापारेण पूर्व स्थानिनः प्रसक्तिमुपजीव्य विधीयमानादेशबुद्ध्या स्थानिविषयकबुद्धीनिवृत्या स्थानिनो निवृत्तिवत्, अभावमात्रविधायकलोपरूपादेशस्थलेऽपि पूर्व स्थानिविधायकशास्त्रव्यापारस्य जातत्वेन पुनस्तलक्ष्ये, लक्ष्ये लक्षणस्येति न्यायेन पुनः स्थानिविधानाभावेन तत्र स्थानिभूतसूत्पत्तेरप्ययोगेन राजेत्यस्य सिद्धेनिष्प्रत्यूहत्वात् ।

एतेन स्थान्यादेशविषये प्रसङ्गवत एव स्थानिनो निवृत्तिर्न तु सत इति “साम आकम्” (पा० सू० ७।१।३३) इति सूत्रस्थेखररीत्या सतः क्वापि निवृत्यनङ्गीकाराद् देवदत्तहन्तुहतन्यायाप्राप्त्या ‘रामौ’ इत्यत्र बृद्धेरुज्जीवनकृ ‘अभूत’ ‘भव’ इत्यादौ प्रसङ्गवतः च्छेनिवर्त्तकसिज्बुद्धिप्रसङ्गे तस्य “गातिस्थां” (पा० सू० २।४।७७) इति लुकानुत्पत्त्यान्वाख्यानेऽपि पुनः स्थानिभूतच्छेरुन्मज्जनप्रसङ्ग इत्यपास्तम् ।

आदेशविधौ सर्वंत्र स्थानिप्रसक्तेरूपजीव्यत्वेन तत्सद्धये तल्लक्ष्ये स्थानिवोधकशास्त्रव्यापारस्यावश्यकतया तेन स्थानिविषयकबुद्ध्युदयोत्तरमादेशविधायकशास्त्रव्यापारेणादेशबुद्ध्या स्थानिबुद्धीनिवृत्यनन्तरं पुनस्तलक्ष्ये तत्कार्यस्य शास्त्रव्यापारमन्तरा प्रसक्त्यसम्भवेन पूर्वं तल्लक्ष्ये तस्य शास्त्रस्य सकृत्प्रवृत्तत्वेन लक्ष्ये लक्षणस्येति न्यायेन पुनरप्रवृत्या पूर्वं प्रसक्तस्यादेशबुद्ध्या निवृत्तत्वेन देवदत्तहन्तुहतन्यायेन पुनरुन्मज्जनासम्भवात् ।

‘रामौ’ इत्यादौ तु “नादिचि” (पा० सू० ६।१।१०४) इति निषेधैकवाक्यतया बृद्धिवाधकपूर्वसर्वण्डीर्घस्य तद्विषये सङ्कोचेन पूर्वं प्रसक्तबुद्धेरनिवृत्या तत्र तत्प्रवृत्तिसम्भवेऽपि ‘अभूत’ ‘भव’ इत्यादौ पूर्वं प्रसक्तस्थानिन आदेशेन निवृत्ततया चरमादेशस्य लोपेन निवृत्या देवदत्तहन्तुहतन्यायेन तदुन्मज्जनाभावेनाऽदोषात् । ‘सः’ इत्यादौ तु न दोषः । अत्विधौ विभक्तावित्यस्य विषयसप्तमीत्वेन विभक्त्युत्पत्तेः पूर्वमेवात्वप्रवृत्तेः, सूत्पत्तिकाले “हलङ्गाप्०” (पा० सू० ६।१।६८) इति शास्त्रप्राप्त्या न दोष इत्यलम् ।

प्रतिपदोक्तत्वमपि निरवकाशत्वे सत्येव बाधप्रयोजकम् । स्पष्टञ्चेदम् “शेषाद् विभाषा” इति सूत्रे भाष्ये । तत्र हि ‘शेषग्रहणमनर्थंकम्’, ये प्रतिपदं विधीयन्ते ते बाधका भविष्यन्ति’ इत्याशङ्कय, ‘अनवकाशा हि विधयो बाधका भवन्ति समासान्ताश्च कबभावे सावकाशा:’ इत्युक्तम् ।

क्वचिदिनवकाशत्वाभावेऽपि परनित्यादिसमवधाने शीघ्रोपस्थितिकत्वेन पूर्वप्रवत्तिप्रयोजकं बलवत्त्वं प्रतिपदविधित्वेनापि, परनित्यान्तरञ्ज्ञप्रतिपदविधयो विरोधिसन्निपाते तेषां मिथः प्रसङ्गे परबलीयस्त्वमिति “प्रत्ययोत्तरपदयोश्च”

निरवकाशत्वे इति । अत एव ‘स्त्रीणाम्’ इत्यत्र “स्त्रियाः” (पा० सू० ६।४।७९) इति इयङ्गन् । बाहका भविष्यन्तीति । “वहुव्रीहौ सकथ्यक्षणोः०” (पा० सू० ५।४।११३) इत्यादिना विहिताः प्रजादयः ।

सात्रकाशा इति । न च ‘जलजाक्षी’ इत्यादौ षच्कपोः प्राप्तौ षचोऽनवकाशत्वेन तदविषये पूर्वं कपोऽप्रवृत्त्या तस्य सावकाशत्वाय पूर्वं तस्य लक्ष्ये प्रवृत्तेरावश्यकतया स्वोद्देश्यतावच्छेदकाक्रान्ते स्वस्य पूर्वं प्रवृत्त्या तस्य नित्यत्वेन जातस्य निवृत्ययोगात् । ‘ब्रीहिमायः’ इत्यादौ चरितार्थस्य “ह्रावामश्च” (पा० सू० ३।२।१२) इत्यणः ‘धान्यमायः’ इति प्रयोगान्तरे आदन्तलक्षणेन केन परत्वाद् बाधाभाववत्, अत्रापि बाधासम्भवाच्छेषग्रहणं व्यर्थमेवेति वाच्यम्, कपो वैकल्पिकत्वेन कपप्रवृत्तिपक्षेऽत्रैव लक्ष्ये इदं चरितार्थं भवेदिति वैज्ञानिकं चारितार्थमादाय “विप्र०” (पा० सू० १।४।२) इति सूत्रेण कपः प्रवृत्त्यापत्या तद्वारणाय शेषग्रहणस्यावश्यकत्वमित्याशयात् ।

अत एव “उगवादिभ्यः०” (पा० सू० ५।१।२) इति सूत्रे ‘छादिषेयं चर्म’ इत्यत्र “चर्मणोऽज्” (पा० सू० ५।१।१५) इति बाधित्वा पूर्वविप्रतिषेधाङ्गवित्ति भाष्ये उक्तम् । अन्यथा प्रतिपदोक्तत्वादेव ढबा बाधसिद्धेः, किं तेन । छदिः—छादनवाचि चर्मविकारेऽपि ‘छादिषेयं तृणम्’ इत्यत्र ढज् ‘वाध्रं चर्म’ इत्यत्राब् च चरितार्थं इति चर्मविकारवाचकात्तूभयप्राप्तौ पूर्वविप्रतिषेधः, तत्र महाविभाषया ढजभावपक्षे चरितार्थेन ढबा प्रतिपदोक्तत्वे बाधे पूर्वविप्रतिषेधाङ्गवित्तिः । तस्मान्निरवकाशस्यैव प्रतिपदोक्तस्य बलवत्त्वं भाष्यसम्मतमिति^१ प्राचामाशयः ।

ननु प्रतिपदविधेन्निरवकाशस्यैव बलवत्त्वे शास्त्रे प्रतिपदविधेवंलवत्त्वेनोन्लेखो व्यर्थः । सर्वत्रानवकाशत्वेनैव बाधसिद्धेरत आहः—क्वचिदिति । तेन ‘इयाय’ इत्यादाविणो यणं प्रतिपदविधित्वान्तेति वोध्यम् ।

अत्र मानमाह—परेति । सन्निपाते इति । विरुद्धयोः शास्त्रयोरेकस्मिन् लक्ष्ये प्रसङ्गे सति, एतत्प्रतिद्वन्द्वभूतपूर्वान्तियवहिरञ्जसावकाशान् बाधित्वा यत्पराद्यन्यतमं तदभवतीत्यर्थः । तेषान्ति । परनित्यादीनां मध्ये मिथः प्रसङ्गे,

१. ‘भाष्यासम्मतम्’ इति पाठः क० पु० ।

इति सूत्रे कैयटेन पाठात् ।

अत एव 'रमे' इत्यादौ प्रतिपदोक्तत्वात् पूर्वमेत्व आकारप्रश्लेषाद्वलङ्घ्यादिलोपो न प्राप्नोतीत्याशङ्क्य "एड्हलस्वात्" इति लोपेन समाहितम् ॥ ६५ ॥

ननु 'अयजे इन्द्रम्' इत्यादावन्तरङ्गस्यापि गुणस्यापवादेन सर्वर्णदीर्घण बाधः स्यात्, अत आह—

अपवादो यद्यन्यत्र चरितार्थस्तद्यन्तरङ्गेण बाधयते ॥ ६६ ॥

निरवकाशत्वरूपस्य बाधकत्वबीजस्याभावात् । एवच्च प्रकृतेऽन्तरङ्गेण

परस्परविरुद्धकार्यद्वयप्रसङ्गे उपात्तक्रमेण यत्परं तद्वलवदिति तदाशयः । पाठादिति । अनवकाश इत्यनुक्त्वा सामान्यतः प्रतिपदविधय इति पाठादिति भावः । प्रमाणान्तरमाह—अत एवेति । समाहितमिति । हलङ्घ्यादिलोपोत्तरमेत्वस्य चारितार्थ्यसम्भवान्न निरवकाशत्वमिति भावः ।

ननु तदप्राप्तियोग्यविषयाभावत्वरूपानवकाशत्वस्य एत्वेऽपि सत्त्वेन निरवकाशं प्रतिपदोक्तं वलवदिति प्राचीनोक्तरीत्याप्यस्य ग्रन्थस्य लापनसम्भवेन त्वदुक्तौ नैतद् दृढतरं प्रमाणम् । किञ्च सामान्यतः प्रतिपदोक्तस्य वलवत्त्वे शेष-ग्रहणस्य पूर्वविप्रतिषेधाश्रयणपरवात्तिकस्य चासङ्गतिरिति चेत्, न; तत्रन्यायेन बाधविषये उक्तनिरवकाशत्वस्याङ्गीकारेऽपि केवलनिरवकाशत्वेन बाधविषये एतादृशनिरवकाशत्वस्यानङ्गीकारात् । अन्यथा पूर्वोक्तसमासान्तेष्वप्यस्य सम्भवेन तेष्वनवकाशत्वाभावप्रतिपादनपरभाष्यासङ्गतिः ।

किञ्च शेषग्रहणस्यापि न वैय्यर्थ्यम् 'ननुदुस्मुभ्यो हलि' (पा० सू० ५१४।१२१) इति पाठ्यकाजभावे अहलिस्त्यादौ प्राप्त 'क'वारणार्थं शेषग्रहणस्यावश्यकत्वात् । अन्यथा "वहुव्रीहीं सवथ्यक्षणोऽ०" (पा० सू० ५१४।११३) इत्यतः पूर्वमेव कप्रकरणपाठेन विशेषविधिभिः परत्वाद् बाधेनैव सिद्धे तद्वैय्यर्थ्यं स्पष्टमेव । सिद्धान्ते त्वनुक्तसमासान्ताधिकारकार्यलाभार्थं शेषग्रहणमिति बोध्यम् ।

अत एव अकृतसमासान्तादिति न व्याख्यातम् । अत एव "विभाषा श्यावारोकाभ्याम्" (पा० सू० ५१४।११४) इत्येतद्विषये कप् न । 'छादिषेयम्' इत्यत्र ढजः प्रतिपदविधित्वादेव सिद्धे, पूर्वविप्रतिषेधाश्रयगपरभाष्यं चिन्त्यमिति कैयटेनैव तस्यैकदेशित्वोक्तेन तदभाष्यविरोधोऽपीति बोध्यम् ॥ ६५ ॥

बीजस्याभावादिति । यत्र "शिवायो नमः" इत्यादावन्तरङ्गशास्त्रस्य बाधं विना अपवादस्य चारितार्थ्यसम्भवः, तत्रापवादेनान्तरङ्गस्य बाधेऽपि प्रकृते

गुणेन सवर्णदीर्घं: समानाश्रये चरितार्थो यण्गुणयोरपवादोऽपि बाध्यते । पूर्वो-
पस्थितनिमित्तत्वरूपान्तरञ्जनविषय इदम् ।

यत्वागमादेशयोर्न बाध्यबाधकभावः, भिन्नफलत्वात्, अत एव ‘आह्वाणेभ्यो
दधि दीयताम्, कम्बलः कौण्डन्याय’ इत्यादौ कम्बलदानेन न दधिदानबाध
इति “च्छ्वोः” इति सूत्रे कंयटः । तत्र, ‘अपवादो नुगदीर्घत्वस्य’ इति “दीर्घो-
ऽकितः” इति सूत्रभाष्यविरोधात् ॥ ६६ ॥

ननु ‘अजीगणत्’ इत्यादौ गणेरीत्वं निरवकाशत्वाद्वलादिःशेषं बाधेत,
तत्राहः—

अभ्यासविकारेषु बाध्यबाधकभावो नास्ति ॥ ६७ ॥

“दीर्घोऽकितः” इत्यकिद्ग्रहणमस्या ज्ञापकम् । अन्यथा ‘यंयम्यते’ इत्यत्र
तुकि कृतेनजन्तत्वाद् दीर्घप्राप्त्या तद्वयथर्थं स्पष्टमेव ।

समानाश्रये वचनस्य चारितार्थ्येन वलवतोऽप्यन्तरञ्जस्य बाधेनवकाशत्वरूपबीज-
स्याभावादिति भावः ।

कथट इति । अत्र हि “च्छ्वोः०” (पा० सू० ६।४।१९) इति सूत्रेणो-
डागम एव विधीयत इति पक्षे वकारस्य पूर्वावयव ऊकारे, वस्य “लोपो व्योः०”
(पा० सू० ६।१।६६) इति लोपे, सिद्धमिति भाष्यव्याख्यानावसरे लोपस्यो-
डागमेनापवादत्वाद् बाधमाशङ्क्य कैयटेनेदमुक्तम् ।

विरोधादिति । न च दीर्घनुकोः परस्परप्रवृत्तिप्रतिवन्धकत्वेनानवकाशत्वाद्
बाधेऽपि “येन नां” (परि० ५८) इति न्यायप्रवृत्त्या न भाष्यविरोध इति वाच्यम्,
वक्ष्यमाणरीत्यात्रापि न्यायप्रवृत्त्या विरोधस्य दुर्वर्त्वात् ॥ ६६ ॥

ज्ञापकमिति । (न च हाकः कित्वसामर्थ्यात्-जहाति, तत्राभ्यासे दीर्घव्या-
वृत्त्या किद्ग्रहणं चरितार्थमिति वाच्यम्, “हश्च त्रीहिकालयोः” (पा० सू०-
३।१।१४८) इत्यत्र सामान्यग्रहणसम्पादकत्वेन चारितार्थ्यादित्यभ्यासस्यार्थव-
त्वकित्वे मानाभावात् । किञ्च न विद्यते किद्यस्मिन्निति वहुत्रीहिगर्भवहुत्रीह्याश्र-
यणसामर्थ्येन व्यपदेशिवद्वावानाश्रयणेन^१) तद्व यंयम्यते^२ इत्यत्र दीर्घवार-
प्रार्थम् । तत्र दीर्घनुकोः प्राप्तावपवादत्वात्पूर्वं तुकि, अनजन्तत्वात् तदप्राप्त्या
वर्थमिति भावः ।

ननु ज्ञापितेष्वभ्यासकार्येषु बाध्यवाधकयोः सति सम्भवे समावेशस्यानया
बोधनेन निरवकाशविषये पूर्वमुत्सर्गप्रवृत्तावपवादवैयथर्थ्यपित्त्या तत्रानया पूर्वमुत्स-

१. ‘न च’ इत्यादितः ‘व्यपदेशिवद्वावानाश्रयणेन’ इत्यन्तं नास्ति क० पु० ।

२. ‘यंयम्यते’ इति पाठः क० पु० ।

इयं परान्तरज्ञादिबाधकानामप्यवाधकत्वबोधिका । तेन 'अचीकरत्' 'मीमांसते' इत्यादि सिद्धम् ।

गर्गिवृत्त्या पूर्वं नुकिः, नुगुत्तरमनजन्तत्वादेव दीर्घप्राप्त्या 'यंयम्यते' इत्यस्य सिद्ध्या स्वांशे चारितार्थं दुर्वचमिति चेत्, न; 'अजीगणत्' इत्यादौ हलादिश्शेषोत्तरं सामर्थ्याच्छिष्टान्त्यस्य प्रवृत्तिवत् तपरकरणेऽपि समावेशापत्त्या तद्वारणाय नुगिवधानसामर्थ्याद् भूतपूर्वहस्वत्वं दीर्घोत्तरमादायात्रापि नुक्प्रवृत्तिसम्भवेन हस्वे कृते किद्विषयत्वात् । "प्रकल्प्य०" (परि० ६४) इति न्यायेन पूर्वं दीर्घा-प्रवृत्तयेऽकिद्विग्रहणस्यावश्यकत्वेनादोषादिति प्राचामाशयात् ।

न च 'वाभाम्यते' इत्यत्र नुगिवधयत्वेन दीर्घप्रवृत्त्या नुक् दुर्वारि इति वाच्यम्, अभ्यासे सर्वत्र हस्वस्य दुर्वारित्वेन तपरकरणस्य व्यावत्त्यभावेन तत्सामर्थ्यात्स्वाभाविकहस्वस्यैव परिग्रहेण 'वाभाम्यते' इत्यत्र नुकोऽप्राप्त्या किद्विषयत्वाभात् दीर्घप्रवृत्त्या तत्सिद्धेः ।

ननु अभ्यासकायेषु वैय्यधिकरणेनान्वयमात्रज्ञापनेन 'यंयम्यते' इत्यत्र नुगुत्तरं प्राप्तदीर्घवारणाय तस्य चारितार्थेण परिभाषाज्ञापकत्वं न युक्तम् । न च "येन नाऽ" (परि० ५८) इति न्यायेन नुका दीर्घस्य वाधाननुगुत्तरं दीर्घप्रवृत्त्याऽकिद्विग्रहणेन वैय्यधिकरण्यान्वयमात्रस्य ज्ञापनेऽपि न चारितार्थमिति वाच्यम्, नुगिवधी तपरकरणेन दीर्घोत्तरं तदप्राप्त्या तन्न्यायविषयत्वासम्भवात् ।

न चाभ्यासे सर्वत्र हस्वप्रवृत्त्या व्यावत्त्यसिम्भवात्कारस्य मुखसुखार्थत्वेन दीर्घोत्तरमपि तत्प्राप्तिः सुवचेति वाच्यम्, 'वाभाम्यते': इत्यत्र तपरकरणाभावे "येन नाऽ" (परि० ५८) इति न्यायेन हस्वादीन् वाधित्वा नुकिः 'वांभाम्यते' ॥ इत्यापद्येत, सति तु तपरकरणे हस्वात्पूर्वं नुकोऽप्राप्त्या "येन नाऽ" (परि० ५८) इति न्यायेन तेषां वाधासम्भवात्, हस्वं वाधित्वा "दीर्घोऽकितः" (पा० सू०-७।४।८३) इति दीर्घं हस्वाभावान्नुकोऽप्राप्त्या 'वाभाम्यते' इति सिद्ध्यतीति फले विशेषणं तपरकरणस्य मुखसुखार्थत्वासम्भवादिति चेत्, न; कृतेऽपि तकारे दीर्घेण हस्वस्यैव हलादिःशेषस्यापि तक्रन्यायेन वाधात् 'वांभाम्यते' इत्यस्य दुर्वारित्वेन तपरकरणस्य त्वदुक्तफलासम्भवात् ।

न च तपरकरणाभावे नुकिः मकारस्यानुस्वारे तस्य जल्त्वान्नकारस्याप्यनुस्वारेऽनुस्वारद्वयश्रवणम्, सति तपरकरणे मकारस्यैवानुस्वारेणैकानुस्वारस्य श्रवणमिति फलभेद इति वाच्यम्, उभयोरनुस्वारयोः परसवर्णेनैकस्मिन्मकारे विशेषाभावात् ।

१. 'हस्वे कृते' इत्यधिकः पाठः क० पु० ।

३. 'वभाम्यते' इति पाठः क० पु० ।

२. 'हस्वे' इत्यधिकः पाठः क० पु० ।

४. 'वांभम्यते' इति पाठः क० पु० ।

आद्ये सन्वद्ग्रावस्य परत्वाद्वीर्घेण बाधः प्राप्नोति । अन्त्ये “मान्वध” इति दीर्घेणान्तरञ्जन्त्वादित्वस्य बाधः प्राप्तः ।

यत्तु यत्रैककप्रवृत्त्युत्तरमपि सर्वेषां प्रवृत्तिस्तत्रैवेदभित्यतः “एक०” इति सूत्रे केयटः, तन्न; नुर्कि कृते दीर्घप्राप्त्या धर्मिग्राहकमानविरोधान्मान्वधादीनां दीर्घे कृते इत्वाप्राप्त्या “गुणो यज्ञतुकोः” इति सूत्रस्थभाष्योक्तदुदाहरणासञ्ज्ञतेश्चेत्यन्यत्र विस्तरः ॥ ६७ ॥

एवच्च तपरकरणस्य मुखसुखार्थत्वेन तक्रन्यायेनैव नुगुत्तरं दीर्घप्राप्त्या तदव्यर्थमेवेति यावता विनेति न्यायेन परिभाषाज्ञापकत्वम्, अपि सत्यां त्वस्यां नुगुत्तरमपि दीर्घप्राप्त्या तद्वारणार्थमकिङ्रहणं चरितार्थम् ।

न च परिभाषाज्ञापकत्वेनैव तस्य चारितार्थसम्भवाद् वैय्यधिकरण्यान्वयकल्पने मानाभावः । वैय्यधिकरण्यान्वयस्य लक्ष्यानुरोधेन वात्राङ्गीकारेणादोषात् । ‘वाभास्यते’ इत्यस्य सिद्धिस्तु अत्र पक्षे विभावनीया ।

सन्वद्ग्रावस्येति । तत्प्रयोज्येत्वस्येत्यर्थः । इत्यम् ‘चिकीर्षति’ इत्यादौ चरितार्थम् । दीर्घस्तु ‘अजूहवत्’ इत्यादौ चरितार्थ इति विप्रतिषेधप्रसञ्ज इति भावः ।

कंथयटे इति । तत्र हि लिटीत्यस्याभावे ‘पापच्यते’ इत्यत्रैत्वाभ्यासलोपस्य दीर्घस्य च प्रसङ्गे ‘परत्वाद्वीर्घेण सिद्धमिति’ भाष्यमुपादाय लिट्येत्वाभ्यासलोपस्य, ‘तात्सर्यते’ इत्यादौ दीर्घस्य चारितार्थदि॒ विप्रतिषेधमुक्त्वा पश्चादेतन्यायप्रवृत्त्या प्रतिषेधासम्भवमाशड़क्याभ्यासविकार इत्येतत्तु यत्र सर्वेषां प्रवृत्तिस्तत्राश्रीयते । यद्यपि कृते दीर्घत्वे एत्वाभ्यासलोपप्रसञ्जः, तथापि तयोः कृतयोर्दीर्घप्रिसञ्ज इति विरुद्धत्वादनया वाधकत्वाभाव इति तेनोक्तम्—एकंक-प्रवृत्त्युत्तरमिति । इदं कैयटात्पर्यवर्णनं न तु कैयटे एवमुपलभ्यते ।

ननु वैय्यधिकरण्यस्याङ्गीकृतत्वान्नायं दोष इत्यरुचेराहः—मान्वधेति । न च वाध्यप्रवृत्यन्तरं यत्र वाधकाभ्यासकार्यस्य प्रवृत्तियोग्यता तदविषयोऽयं न्यायः । ‘पापच्यते’ इत्येत्र तु वाध्येत्वाभ्यासलोपानन्तरं न दीर्घप्राप्तिरिति नात्रैतन्यायप्रवृत्तिरिति कैयटाशय इति वाच्यम्, तथा सति यत्र सर्वेषां प्रवृत्तिरित्यक्षरस्वारस्यभञ्जापत्तेः । वाध्यप्रवृत्यन्तरं वाधकप्रवृत्तियोग्यतेत्येव वक्तु-मुच्चितत्वात् । ज्ञापकसिद्धस्यासावंत्रिकत्वमिति भाष्याशय इति तत्त्वम् ।

अत्रेदं वोध्यम्—अभ्यासकार्याणां यौगपद्येन सति सम्भवे समावेशो वोध्यते । यौगपद्यासम्भवे क्रमेण तत्रान्यत्र वाधकप्रवृत्यन्तरं वाध्यस्य प्रवृत्ययोग्यत्वे पूर्वमेव वाध्यस्य प्रवृत्यभावः^१ । अभ्यासकार्ये^२ तु तस्मिन् कृतेऽपि प्राप्तियोग्यं

१. ‘प्रवृत्तिरिति’ इति पाठः क० पु० ।

२. ‘अभ्यासकार्ये’ इत्यादितः ‘दिक्’ इत्यन्तं नास्ति क० पु० ।

ननु तच्छोलादित्रून्विषये ष्वुलपि स्यात् । न च तृन्नपवादः, असरूपापवा-
दस्य विकल्पेन वाधकत्वात् । अत आहः—

ताच्छीलिकेषु वाऽसरूपविधिर्नास्ति ॥ ६८ ॥

ष्वुलि सिद्धे “निन्दाहिंसा” आदिसूत्रेणकाज्ञ्यो वृज्विधानमत्र

वाध्यं प्रवर्तत एव । किञ्च यत्र वाधकप्रवृत्यनन्तरं वाध्यस्य प्रवृत्ययोग्यता,
तत्त्वे पूर्वमेव वाध्यस्य प्रवृत्तिरिति स्पष्टं वृहच्छेष्वरे ।

न च विव्यथेत्यादावुभयेषां ग्रहणसामर्थ्येन हलादिःशेषसम्प्रसारणविषये
एतन्न्यायाप्रवृत्तिजापनेऽस्य “व्यथो लिटि” (पा० सू० ७।४।६८) इति सूत्रे-
शेष्वर उक्तत्वेन “येन नाऽ” (परि० ५८) इति न्यायेन हलादिःशेषानापत्ति-
रिति वाच्यम्, अन्यथोत्सगपिवादयोः प्रसक्तयुगपत्प्रवृत्ये उभयेषां ग्रहणसामर्थ्येन
वारणेऽपि, अपवादप्रवृत्यनन्तरमनया प्राप्तोत्सर्गसमावेशस्यापि निवृत्यज्ञीकारे
मानाभावात् । ‘अववेष्टत्’ इत्यादौ तु अत्वहलादिःशेषयोः प्राप्तयोः, पूर्वमत्वे,
हलादिःशेषस्य वाधापत्याऽनया पूर्वमुत्सर्गप्रवृत्या ततोऽत्वप्रवृत्तिरिति न दोषः ।

एवम् “गुणो यड्लुकोः” (पा० सू० ७।४।८२) इत्यत्रेक्प्रभाषोपस्थित्या
‘डोहौक्यते’ इत्यत्र पूर्वं हस्ते गुणस्य चरितार्थत्वेन ‘लोलूयते’ इत्यादौ परत्वाद्
गुणेऽनया हस्तापत्तिस्तु न, अस्य निरुक्तान्यतमविषयत्वाभावेनास्याप्रवृत्या
“सकृदगतिं” (परि० ४०) न्यायेन हस्ताप्रवृत्या न दोष इति दिक् ।

वस्तुतस्तु “अत एक०” (पा० सू० ६।४।१२०) इति सूत्रस्थभाष्येणा-
भ्यासैकदेशविकार एवायं न्यायो न तु सर्वलोपे । तत्र कस्याप्यभ्यासावयवस्याभावेन
विकारस्य दुर्लभत्वात् ॥ ६७ ॥

तच्छीलादित्रून्विषय इति । आदिना “आक्वेऽ०” (पा० सू० ३।२।१३४)
इति सूत्रोक्तद्वर्तत्साधुकार्यार्थयोग्रहणम् । फलानपेक्षया प्रवृत्तिस्ताच्छील्यम्,
कुलक्रमादागत आचारारो धर्मः, तौ विनायः साधुकरोति स साधुकारी । एषु कर्तृषु
धातोस्तृन् इत्यर्थः ।

ष्वुलपि स्यादिति । ननु त्रून्विषये ष्वुलापादनमसङ्गतम्, ताच्छील्यवि-
शिष्टे कर्त्तरि ष्वुलोऽनुशासनाभावात् । न च तच्छीलकर्त्तुरपि कर्त्तृत्वाविशेषात्
कर्त्तृसामान्येऽनुशिष्टस्य तच्छीलकर्त्तर्यपि प्राप्तिः सुवचेति वाच्यम्, घटपदेन वस्तुतो
नीलघटव्यक्तेवोधेऽपि नैल्यघटत्वोभयप्रकारकवोधाभावत्, ष्वुला ताच्छील्य-
प्रकारकवोधासम्भवेन तयोः समानार्थत्वाभावेन तदर्थबोधनेच्छायां तदबोधक-
शब्दप्रयोगप्रसक्तेरिति चेत्, न; मानान्तरेण स्वतो वा गृहीतताच्छील्यकव्यक्ते-
विशेष्यत्वविवक्षायां तृन् इव ष्वुलोऽपि प्राप्तेः सुवचत्वात् ।

ज्ञापकम् । तत्र एवुलबुग्रोः स्वरे विशेषाभावात् ।

ताच्छीलिकेष्विति विषयसप्तमी । तेन ताच्छीलिकैरताच्छीलिकंश्च वाऽस-
रूपविधिनेति बोध्यम् ।

न चागृहीतताच्छील्यकव्यक्तेरिव गृहीतताच्छील्यकव्यक्तेरपि केवलकर्त्तृ-
त्वंप्रकारकबुद्धियाप्यायां एवुल् इष्ट एवेति वाच्यम्, दाशरथायेत्यादाविदन्तत्वे-
नापत्यस्य बोधेऽणोऽसाधुत्ववत्, कर्त्तृत्वेन गृहीतताच्छील्यविद्यिष्टकर्त्तृबोधे एवुलोऽपि
प्राप्तेः सम्भवेन तत्र तस्यासाधुत्वार्थमस्यारम्भात् ।

न च 'ब्राह्मणेभ्यो धेनुं देहि' 'ब्राह्मणेभ्यो गां देहि' इत्यादौ विधेयतावच्छे-
दकधर्मयोव्याप्त्यव्यापकभावापन्नत्वेऽप्युद्देश्यतावच्छेदकधर्मयोव्याप्त्यव्यापकभावाना-
पन्नत्वेनोत्सर्गापवादाभाववत्, एवुलतृचोरप्युत्सर्गापवादभावो दुर्वच इति
वाच्यम्, फलानभिसन्धिमन्निष्ठव्यापारवाचकाद्वातोः कर्त्तरि तृन्, इत्यर्थेनोद्देश्य-
तावच्छेदकीभूतफलानभिसन्धिमन्निष्ठव्यापारवाचकधातुत्वस्य केवलधातुत्वस्य च
व्याप्त्यव्यापकभावापन्नत्वेनापवादत्वोपपत्तेः । तथा च तच्छीलकर्त्तरि 'कटान् कर्त्ता'
इतिवत् 'कटानां कारकः' इत्यपि स्यात् । 'कन्यामलङ्करिष्णुः' इत्यत्र कन्याया
अलङ्कृतेति तृजपि स्यात् । ताल्छील्याविवक्षायां त्वयं साधुरेवेति बोध्यम् ।

ज्ञापकमिति । असूयति व्यक्तिरिक्तेभ्यो वुब्रविधानं व्यर्थं सज्जापकमिति
भावः । 'असूयकः' इत्यत्र स्वरे विशेषाद् वुब्र् सार्थकः । न च 'निन्दकः' इत्यत्र
एवुलि ताच्छील्याप्रतीतिः, वुभितु तत्प्रतीतिरिति विशेष इति वाच्यम्, 'स्थूल-
पृष्ठती' इत्यादाविवार्थविशेषप्रतीतौ नियामकस्य स्वरविशेषस्यात्रासम्भवेन सूत्रा-
रम्भेऽपि ताच्छील्यादिविवक्षायां एवुलि 'निन्दकः' इत्यस्य दुर्वारत्वेन प्रकरणादि-
नैव ताच्छील्यादिविशेषस्य ज्ञातव्यतया सूत्रारम्भेऽपि प्रकरणादिनैव तज्जानस्य
सुलभत्वेन त्वदुक्तफलासम्भवात् ।

न च सत्यपि प्रकरणे शब्देनार्थविशेषोपस्थितौ शक्तिजानं तन्त्रम् । अन्यथा
प्रकरणाद् घटपदेन सैन्धवस्याप्युपस्थित्यापत्तेः । तस्मात् सत्यपि प्रकरणे एवुलन्तस्य
ताच्छील्ये शक्त्यभावेन ताच्छील्यप्रतीत्यनापत्तिः । सति तु वुभिन दोषः, तस्य
तत्र शक्तत्वादिति वाच्यम्, एवुलन्तेन प्रकरणादिसहकारेण लक्षणयापि ताच्छील्यस्य
बोधसम्भवेन सूत्रस्य तादर्थेनाश्रयणमनावश्यकमित्याशयात् ।

विषयसप्तमोति । अधिकरणसप्तमीत्वे एवुलोऽताच्छीलिकत्वेन ज्ञापका-
सङ्गतिरिति भावः । अताच्छीलिकैश्चेति । चकारस्ताच्छीलिकाताच्छीलिकयो-
रिव ताच्छीलिकयोरपि परस्परं वासरूपविध्यभावः परिभाषयाः फलमिति
सूचयितुम् ।

नन्देवम् 'कआ, कमना' इत्याद्यसिद्धिः "नमिकम्पि" इति रेण "अनुदात्तेतश्च हलादेः" इति युचो बाधादिति चेत्, न; "सूददीपदीक्षश्च" इत्यनेन दीपेर्युज्जिन्दे-धेनोक्तार्थस्यानित्यत्वात् ॥ ६८ ॥

नन्देवम् 'हसितं छात्रस्य हसनम्' इत्यादौ घज, 'इच्छति भोक्तुम्' इत्यत्र

ज्ञापकञ्चात्र "लषपतपद०" (पा० सू० ३।२।१५४) इत्युक्तविषये "जुचड़कम्प्य०" (पा० सू० ३।२।१५०) इत्यनेन पदधातौ युज्जिवधानम् । तेनोक्तविषये "अनुदात्तेतश्च" (पा० सू० ३।२।१४९) इति युचोऽप्रवृत्तेस्तत्सार्थकम् । एतत्फलं तु 'कन्यामलङ्करिणुः' इत्येव ननु तत् ।

न च युज्जिवधौ पदग्रहणं सर्कर्मकार्थम्, "अनुदात्तेतश्च" (पा० सू० ३।२।१४९) इति सूत्रेऽकर्मकादित्यनुवृत्त्या तस्याप्राप्तिरिति वाच्यम्, तस्यानभिधानेनादोष इत्याशयात् ॥ ६८ ॥

घनिति । ननु "नपुंसके भावे त्तः" (पा० सू० ३।३।११४) "ल्युट् च" (पा० सू० ३।३।११५) इत्यनुशासनेन तयोर्नेपुंसकत्वेऽपि घनन्तस्य नपुंसकभावेऽनुशासनाभावेन हासमिति नपुंसके भावे प्रयोगो न प्राप्नोति प्रत्युत "घनवन्तः" (लिङ्गा० पुलिङ्गा० सू० ३६) इति लिङ्गानुशासनसूत्रेण पुस्तवस्यैवानुशासनादिष्टस्य 'हासः' इत्यस्यैव सिद्धेति चेत्, न; "भावे" (पा० सू० ३।३।१८) इति सूत्रे सिद्धभावस्यैव भावपदार्थतया तस्य लिङ्गसङ्ख्यान्वितत्वनियमात्, नपुंसकभावेऽपि घजः वासरूपविधिना प्राप्तिसम्भवात् ।

उक्तलिङ्गानुशासनसूत्रं तु नपुंसके भावे त्तल्युद्भ्याम्, स्त्रियां क्तिना वाधात्, परिशेषादघजः पुस्तवमित्यर्थनुवादकम् । अत एव कर्मघनन्तस्य नपुंसकत्वम् 'शेषं पुंवत्' इत्यादौ । 'इच्छति भोक्तुम्' इति । 'इच्छामि भुञ्जीत भवात्' इत्यसमानकर्तृके, समानकर्तृकेऽपि भविष्यति कर्त्तरि कर्मणि च लिङ्गलोटोश्चारितार्थयेन समानकर्तृकेच्छार्थोपपदकात् तुमुना वासरूपविधिना भावे पक्षे लिङ्गलोटोबर्धापत्तिरिति भावः ।

ननु "कामप्रवेदन इति वक्तव्यम्" (का० वा० ३।३।१५७) इति वार्त्तिकेन लिङ्गलोटोः कामप्रवेदने एव प्रवृत्त्या तदभावे तुमुनोऽपि चारिताध्यात्मकथमपवादत्वं भाष्योक्तं सङ्गच्छते । न च तुमुना परत्वाद बाधे प्राप्ते एव वासरूपविधिरस्त्वति वाच्यम्, "अजब्ध्यां स्त्रीखलनाः, स्त्रियाः खलनौ विप्रतिषेधेन" (का० वा० ३।३।१२६) इति वार्त्तिकेन विप्रतिषेधविषये वासरूपविधेरभाववैधनात् ।

न च तुमुनोऽपि कामप्रवेदन एव प्रवृत्तिरिति वाच्यम्, 'इच्छति भोक्तुम्'

१. 'वृत्' इति पाठः क० पु० ।

३८ परि०

लिङ्गलोटौ, 'ईषत्पानः सोमो भवता' इत्यत्र खल् प्राप्नोतोत्यत आहः—

इति प्रथमपुरुषोदाहरणासङ्गतेः । वक्त्रभिप्रायाविष्करणमेव हि कामप्रवेदनमिति चेत्, न; उक्तभाष्यप्रामाण्येन तुमुनोऽपि कामप्रवेदने एव प्रवृत्त्यङ्गीकारात् । 'इच्छति भोक्तुम्' इत्यत्रापि कथंचिदयं जन इत्यध्याहारादिना स्वाभिप्रायाविष्करणस्य सूपपादत्वात्^१ ।

ननु 'लिङ्गलोटौ' इत्यसङ्गतम्, समानकर्तृकेविच्छार्थेषूपपदेषु धातोर्लिङ्गत्यर्थकेन "लिङ्गच" (पा० सू० ३।३।१५९) इत्युत्तरसूत्रेण तुमुनविषये लिङ्गः पुनर्विधानेन तस्य तुमुना सह समावेशाङ्गीकारात् ।

न च "इच्छार्थेषु लिङ्गलोटौ" (पा० सू० ३।३।१५७) इत्यस्य कामप्रवेदन एव प्रवृत्त्या तदभावे कर्त्तरि कर्मणि च लिङ्गर्थम् "लिङ्गच" (पा० सू० ३।३।१५९) इत्युत्तरसूत्रं न तु भावतुमुना सह समावेशार्थमिति वाच्यम्, भावे तुमुना सह लिङ्गः समावेशानङ्गीकारे "लिङ्गच" (पा० सू० ३।३।१५९) इत्युत्तरसूत्रस्य वैयर्थ्यर्थपत्तेः ।

तथाहि "इच्छार्थेषु लिङ्गलोटौ" (पा० सू० ३।३।१५७) इति सूत्रे लिङ्गग्रहणस्य योगविभागेन विभक्तेन "लिङ्गच" (पा० सू० ३।३।१५९) इति सूत्रेण कामप्रवेदनाकामप्रवेदनसाधारण्येन समानकर्तृकासमानकर्तृकसाधारण्येनेच्छार्थेषूपपदेषु धातोर्लिङ्गविधानेन तस्य कर्त्तरि कर्मणि चारितार्थ्येन भावे तुमुनापवादत्वाद् बाधेन इष्टसिद्ध्या^२ पुनरुत्तरत्रारभ्यमाणस्य "लिङ्गच" (पा० सू० ३।३।१५९) इत्यस्य भावे तुमुना समावेशमन्तरा कर्मणि चारितार्थ्येन^३ फलाभावात् ।

अत एव लिङ्गलोटाविति प्रतीकमुपादाय "लिङ्गच" (पा० सू० ३।३।१५९) इति लिङ्गः भवत्येव । "इच्छार्थेषु लिङ्गलोटौ" (पा० सू० ३।३।१५७) इत्यत्र लिङ्गलोटोः सहनिर्देशादत्रापि सहनिर्देशः कृत इति कैयटेन व्याख्यातम् ।

एव च्चात्र तुमुनग्रहणं व्यर्थम्, "लिङ्गच" (पा० सू० ३।३।१५९) इत्यस्य भावे तुमुनविषये लिङ्गोभ्यनुज्ञानार्थत्वेन तस्य वासरूपेणैव सिद्ध्या पुनर्लिङ्गविधानस्य वासरूपविधिना तुमुनविषये उत्सर्गो यदि भवेत्तर्हि लिङ्गवेति नियमेन लोडव्यावृत्तिसिद्धेरिति चेत्, न; त्वदुक्त्योगविभागस्याकामप्रवेदनविषयेऽसमानकर्तृकेऽपि लिङ्गापत्त्या दुष्टत्वात् सूत्रद्वयस्यावश्यकतया वैयर्थ्यभावेन तुमुना समावेशकल्पने मानाभावात् । तस्माद् भावे तुमुना वासरूपे प्राप्ते तद्वारणाय

१. 'न चैवमकामप्रवेदने भोक्तुभिच्छतीति प्रयोगानापत्तिः' इत्यधिकः पाठः क० पु० ।

२. 'इष्टसिद्ध्या' इति पाठः क० पु० । ३. 'कर्मणि चारितार्थ्येन' इति नास्ति क० पु० ।

क्तल्युट्तुभुन्खलर्थेषु वाऽसरूपविधिर्नास्ति ॥ ६६ ॥

इदं च वाऽसरूपविधेरनित्यत्वात् सिद्धम् । तदनित्यत्वे ज्ञापकं च 'अहें कृत्यतृचश्च' इति ।

तु मनुग्रहणमपि परिभाषायामावश्यकमेवेति विवरणे स्पष्टम् । अत्राकामप्रवेदने 'इच्छति भोक्तुम्' इति प्रयोगोपपत्तिः कथमिति सुधीभिर्विभावनीयम्^१ ।

खलर्थेति । अर्थग्रहणफलं तु 'दुर्जनिम्' इत्यत्र "अचो यत्" (पा० सू० ३।१।९७) इति यन्नेत्याहुः । नास्तीति । 'ज्ञायते 'मेद्यति' इत्यादौ "मतिबुद्धिपूजार्थेभ्यश्च" (पा० सू० ३।२।१८८) "जीतः क्तः" (पा० सू० ३।२।१८७) इति विहितक्तेन लटो बाधाभावायात्र त्पदेन "नुपुंसके भावे क्तः" (पा० सू० ३।३।११४) इति 'क्तः' एव गृह्णयते, न तु सर्वोपि, भाष्यसम्मतफलाभावात्, परस्य साहचर्याच्च ।

न च "क्तोऽधिकरणे०" (पा० सू० ३।४।७६) इति क्तस्य "करणाधिकरणयोश्च" (पा० सू० ३।३।११७) इत्यधिकरणे विहितल्युटश्च परस्परसाहचर्यस्य सम्भवात् तयोरेव ग्रहणं स्यादिति वाच्यम्, नपुंसके भावे क्तल्युट् च' इति संश्लिष्टतया पाठेनानयोरेव ग्रहणात् ।

न च "तयोरेव०" (पा० सू० ३।४।७०) इति नियमात् क्तस्य कर्त्तर्यप्राप्त्या कथं क्तेन 'मेद्यति' इत्यादौ लटो बाधे इति वाच्यम् "कर्त्तरि चर्षिं०" (पा० सू० ३।२।१८६) इति सूत्रात् कर्त्तृग्रहणानुवृत्त्यास्य क्तस्य कर्त्तर्येव प्रवृत्तेः ।

न चैवम् 'हसितम्' इत्यादौ वासरूपाभावाय भावार्थकक्तग्रहणं व्यर्थम्, 'हसनम्' इत्यर्थं 'हासम्' इत्यस्य वारणार्थं कृतेन ल्युड्ग्रहणेनैव तत्र तद्वारणादिति वाच्यम्, "एरच्" (पा० सू० ३।३।५६) इत्यस्य पुंसि चारितार्थेन 'हसनम्' 'हसितम्' इत्यादौ सावकाशाभ्यां क्तल्युट्भ्याम्^२ परत्वाद् बाधे प्राप्ते तदपवादत्वेन "एरच्" (पा० सू० ३।३।५६) इति सूत्रे "भयादीनामुपसंख्यानं नपुंसके क्तादिनिवृत्तर्यम्" (का० वा० ३।३।५६) इति वार्त्तिकोक्त्या तद्विषये 'भीतम्' इति प्रयोगवारणार्थं तस्यावश्यकत्वात् ।

न चैव ल्युड्ग्रहणं व्यर्थम्, 'भयनम्' इति व्यावृत्तये तस्यावश्यकत्वात् । न चैव ल्युडंशे पूर्वोत्तरसाहचर्याद् भावार्थकस्यैव ग्रहणं स्यान्न तु सर्वस्य, तथा च' "उपदेशेऽजनुनासिक०" (पा० सू० १।३।२) इति सूत्रस्थस्य 'उपदेशपदे बाहुलकात्करणे घञ्' इति भाष्यस्यासङ्गतिः । एतद्भाष्यप्रामाण्येन ल्युडंशे सर्वस्यापि ग्रहणात् ।

१. 'अत्राकामप्रवेदने 'इच्छति भोक्तुम्' इति प्रयोगोपपत्तिः कथमिति सुधीभिर्विभावनीयम्' इति नास्ति क० पु० ।

२. 'क्तल्युट्भ्याम्' इति नास्ति क० पु० ।

३. 'स्यान्न तु सर्वस्य, तथा च' इति नास्ति क० पु० ।

तत्र हि चकारसमुच्चितलिङ्गा कृत्यनृचोर्वार्धो मा भूदिति कृत्यनृजग्हणं क्रियत इत्यन्यत्र विस्तरः । “वाऽसरूप” सूत्रे भाष्ये स्पष्टा ॥ ६८ ॥

ननु ‘श्वः पक्षा’ इत्यत्र वाऽसरूपविधिना लडपि प्राप्नोति, कृते आदेशे वैरूप्यादत आहः—

लादेशेषु वाऽसरूपविधिनास्ति ॥ ७० ॥

आदेशकृतवैरूप्यवत्सु लकारेषु स नास्तीत्यर्थः । अत्र च “हृशश्वतोर्लङ्घच्” इति लङ्घविधानं ज्ञापकम् । अन्यथा “परोक्षे लिंट” इति लिङ्गा लङ्घः समावेशोऽसारूप्यात् सिद्ध इति किं लङ्घविधानेन? शत्रादिभिरस्तिं लङ्घविधायके विभाषाग्रहणानुवृत्तिः “लिंटः कानञ्जवा” इति वाग्रहणं च कृतम् । तज्जापयति “वाऽसरूप” सूत्रेऽपवाद आदेशत्वानाकान्तः प्रत्यय एव गृह्णत इति कैयटादौ

ननु ‘वर्षणम्’ इति पस्पशास्थभाष्यप्रयोगे ल्युडनापत्तिः “एरच्” (पा० सू० ३।३।५६) इत्यत्रोपसंख्यातेनाचा ‘भीतम्’ इत्यत्र त्तस्येव ल्युटोऽपि वाधस्य न्याय्यत्वात् । न च क्तल्युडादयो यत्रापवादभूतास्तत्रैवेयं प्रवर्तत इति न ‘वर्षणम्’ इत्यत्र ल्युडनुपत्तिः, नाव्युपदेशपदे वाहुलकाश्रयणपरभाष्यविरोधः । अत एव “आशिते भुवः” (पा० सू० ३।२।४५) इति खज्विषये पक्षे ल्युडपीति कोस्तुभादिग्रन्थकुदुक्तिः सङ्गच्छत इति वाच्यम्, तथा सति ‘भीतम्’ इत्यत्र नपुंसके त्तस्याप्यप्राप्त्या “भयादीनामुपसंख्यानम्, नपुंसके त्तादिनिवृत्यर्थम्” (का० वा० ३।३।५६) इति वाक्यशेषासङ्गतेः । पूर्वोक्तरीत्या परिभाषायां कृत्रहणस्य वैय्यर्थ्यापत्तेश्च ।

न च “पुस्तादपवाद०” (परि० ६०) न्यायेनाच्प्रत्ययः त्तमेव वाधते न तु ल्युटमिति न ‘वर्षणम्’ इत्यादेरसङ्गतिरिति वाच्यम्, स्वविषये त्तप्रत्यस्येव ल्युटोऽपि नाप्राप्त्या तद्वाधनमन्तरा तस्य चारितार्थ्यासम्भवात् । तद्विषये वाध्यसामान्यचिन्ताया आवश्यकत्वादिति चेत्, न; अतः पुंसि चरितार्थस्य नपुंसके भावे त्तल्युडभ्यां परत्वाद वाधे प्राप्ते, इवर्णन्तिधातुविषये पूर्वविप्रतिषेधार्थतयो-पन्यस्तस्य “भयादीनाम्०” (का० वा० ३।३।५६) इति वार्त्तिकस्येवर्णन्तिधातुभिन्नेष्वपूर्वविधित्वेनापवादत्वाद वासरूपविधिप्रवृत्त्या तत्र पक्षे ल्युटोऽपि सम्भवेन ‘वर्षणम्’ इत्याद्युपपत्तेः । त्तादिनिवृत्यर्थमिति वाक्यशेषस्त्ववर्णन्तिधातुविषयकः । अन्यथा तत्र परत्वान्नित्यमेव वाधः स्यात् । एवच्च त्तल्युडादयो यत्रापवादभूतास्तत्रैवेयं प्रवर्तते इति न काय्यनुपत्तिः ॥ ६९ ॥

वैरूप्यादिति । प्रयोगे ‘असरूपाणां वा विधिर्न्यायः’ इति वार्त्तिकमतेऽयं दोष इति बोध्यम् । लादेशेषिति । असरूपेषु सत्स्वति शेषः । प्रयोगेऽसारूप्यमादाय लकारयोर्वासरूपविधिर्नेत्यर्थः ।

ध्वनितम् । तत्फलं तु सदादिभ्यो भूतसामान्ये लिटः कवसुरेव, न तु पक्षे तिर्तिं बोध्यम् ॥ ७० ॥

ननु “ड़मो हस्तात्” इत्यादौ डमः परस्याद्वोऽचि परतो डम इति वेति सन्देहः स्यात्, अत आहः—

उभयनिर्देशो पञ्चमीनिर्देशो बलीयान् ॥ ७१ ॥

अचीति सप्तमीनिर्देशस्य “मय उजो” इत्युत्तरत्र चारितार्थाति पञ्चमीनिर्देशोऽनवकाश इति “तस्मादित्युत्तरस्य” इत्यस्यैव प्रवृत्तिः । यत्र तु “डः सि धुट्” इत्यादावबुभयोरप्यचारितार्थ्यम्, तत्र “तस्मिन्” इति सूत्रापेक्षया “तस्मादित्युत्तरस्य” इत्यस्य परत्वात् तेनैव व्यवस्था ।

एवमुभयोश्चारितार्थ्येऽपि । यथा “आमि सर्वनाम्नः” इत्यादौ । तत्राऽस्मीति सप्तमी “त्रेस्त्रयः” इत्यत्र चरितार्था । आदिति पञ्चमी “आज्जसेरसुक्” इत्यत्र चरितार्थाति स्पष्टम् “तस्मिन्निति” इति सूत्रे भाष्ये कैयटे च ॥ ७१ ॥

इति श्रीनागेशभट्टविरचिते परिभाषेन्दुशेखरे
वाधबीजनामकं द्वितीयं प्रकरणम् ।

ननु प्रायोगिकासारूप्यग्रहणवादिमते प्रयोगत्वावच्छेदेनोत्सर्गनिरूपित-सारूप्यं विवक्षितमुत कवचित् ? ‘आध्ये’ ‘सेध्ये’ शब्दयोः लुट्टलटोविषयेऽसारूप्याभावाद् वासरूपाप्राप्त्या, परिभाषारम्भस्य वैफल्यात् ।

द्वितीये काणोरपि लकारवत् स्वस्थानिकादेशद्वारा कवचिदसारूप्यसम्भवेन दोषापत्तेरिति चेत्, न; अस्य पक्षस्यास्थिरत्वेनादोषात् ।

अत एवास्या अर्थन्तरं लकारस्थानिकादेशेषु शत्रृतिवादिषु परस्परमसारूप्याद् वासरूपविधिनैति वर्णितम् । तत्र ज्ञापकं फलञ्च मूल एव स्पष्टम् । वस्तु-तस्तु स्यलिटश्वान्दसत्वात्तत्र तेनैव सर्वेष्टसिद्धिरिति बोध्यम् ॥ ७० ॥

चारितार्थादिति । परिभाषायां निर्देशस्यैव बलीयस्त्वोक्तेनिर्देशयोरेव चारितार्थ्यप्रदर्शनं कृतं न तु परिभाषयोरिति बोध्यम् ।

तेनैव व्यवस्थेति । अत्र सूत्रयोश्चारितार्थ्यमादाय विप्रतिषेधप्रवृत्तिर्न तु लिङ्गभूतनिर्देशयोरिति बोध्यम् । “आने मुक्” (पा० सू० ७।२।८२) इत्यत्र तु “अतो येयः” (पा० सू० ७।२।८०) इत्यत्र पञ्चम्याश्चारितार्थाति ‘आने’ इति सप्तम्या अनवकाशत्वात् “तस्मिन्” (पा० सू० १।१।६६) इत्यस्यैव प्रवृत्तिरिति भावः ॥ ७१ ॥

इति श्रीमद्वैतविद्यापारावारीणसुब्रह्मण्यसूरिततृजशेषशर्मसुरिविरचितायां

सर्वमङ्गलाख्यपरिभाषेन्दुशेखरव्याख्यायां वाधबीजनामकं

द्वितीयं प्रकरणम् ।

। अथ शास्त्रशेषनामकं तृतीयं प्रकरणम् ।

ननु “अतः कृकमि” इति सत्वम् ‘अयस्कुम्भी’ इत्यत्र न स्यात् कुम्भशब्दस्येवोपादानात्, अत आहः—

प्रातिपदिकग्रहणे लिङ्गविशिष्टस्यापि ग्रहणम् ॥ ७२ ॥

सामान्यरूपेण शिशेषरूपेण वा प्रातिपदिकबोधकशब्दग्रहणे सति

न स्यादिति । अतः “कृकमि०” (पा० सू० ८।३।४६) इति सूत्रे समास इत्यस्यानुवृत्त्या तदाक्षिप्तोत्तरपदस्य प्रत्यासत्या कंसादिरूपस्यैव^१ ग्रहणेनात्र सत्वं न प्राप्नोतीति भावः ।

सामान्यरूपेणेति । ‘कुमारीमाचष्टे’ इत्यत्र प्रातिपदिकाद्वात्वर्थं इति णिचि, टिलोपे, पुंवद्धावे वा ‘कुमारयति’ इति सिद्धिः । गौरीवाचरति ‘गौरयति’ इत्यत्र “सर्वप्रातिपदिक०” (का० वा० ३।१।११) इति विविसद्धिश्च फलं वोध्यम् ।

विशेषरूपेणेति । “सर्वनाम्नस्तृतीया च” (पा० सू० २।३।२७) इति संज्ञया साक्षाद्वेत्यर्थः । तेन ‘भवत्या’ इत्यत्रापि “सर्वनाम्नस्तृतीया च” (पा० सू० २।३।२७) इति तृतीयासिद्धिः । यद्वा सर्वादिगणे भवच्छब्देन भवतीशब्दस्यापि ग्रहणात्र दोषः । प्रातिपदिकग्रहण इत्यस्य प्रातिपदिकत्ववदुपस्थापकपदग्रहणे इत्यर्थः । तदाहः - प्रातिपदिकबोधकशब्दग्रहणे सतीति । तेनासखीति पर्युदासवाक्ये नास्याः प्रवृत्तिः । तत्र सखिशब्दस्य लक्षणया सख्यवयवपरत्वेन प्रातिपदिकत्ववदुपस्थापकत्वाभावात् ।

ननु सिद्धान्ते तत्तत्पदत्वेनोपस्थितौ तत्तदानुपूर्व्यवच्छिन्नस्य तत्तत्पदस्यापि विषयत्वाङ्गीकारेण प्रातिपदिकत्ववदुपस्थापकत्वमस्त्येव । न च तस्य प्रकारतयोपस्थितावपि न विशेष्यतयोपस्थितिरिति वाच्यम्, ‘दण्डी पुरुषः’ इत्यादौ दण्डस्य विशेषणत्वेऽपि दण्डत्वनिरूपितविशेष्यताया अनपायादभेदानुपूर्वीनिरूपितविशेष्यतायाः सत्त्वेन दोषस्य दुर्वार्तत्वादिति चेत्, न; शब्दपरेषु शब्देषु शब्दनिष्ठजातेरानुपूर्व्या वा प्रवृत्तिनिमित्तत्वेन लक्षणास्थले निरूक्तशक्यतावच्छेदकारोपेऽपि निरूक्तधर्मस्यावयवस्य वा प्रातिपदिकत्ववदुपस्थापकत्वासम्भवात् ।

१. ‘वर्वंसादिरूपस्यैव’ इति पाठः क० पु० ।

२. ‘निरूक्तधर्मस्यावयवस्य वा प्रापितपदिकत्वाभावेन’ इति नास्ति क० पु० ।

लिङ्गबोधकप्रत्ययविशिष्टस्यापि तेन ग्रहणं बोध्यम् । अपिना केवलस्यापीत्यर्थः ।

एव चासखीत्यत्र लक्षणया तजजन्योपस्थितौ प्रकारीभूतायाः शब्दनिष्ठजाते-रानुपूर्व्या वा विशेष्यतयोपस्थितस्य सख्यवयवस्य चाप्रातिपदिकत्वान्न प्रातिपदि-कत्ववदुपस्थापकत्वमिति नातिप्रसङ्गः । यथाकथञ्चित् प्रातिपदिकत्ववदुपस्थापक-शब्दग्रहणे एषोपतिष्ठते, न तु विशेष्यग्रहणे एवेति नियमः ।

अत एवानेन सिद्धवधनादिषु “तृजकाभ्याम्०” (पा० सू० २।२।१५) इत्यादेः ‘स्थण्डलशायिनी’ ‘अपां स्नष्टा’ इत्युदाहरणयोः फलत्वेन, दक्षिणित्यत्रेव दाक्षीत्यत्रापि “चिनत्यादेः०” (पा० सू० ६।१।१९७) इत्यस्यापत्तिरिति दोषत्वे-नोक्तिश्च सङ्गच्छते ।

ननु प्रातिपदिकग्रहणेषु “स्वं रूपम्०” (पा० सू० १।१।६८) इति परिभाषया लिङ्गस्यार्थरूपत्वेनार्थवच्छब्दस्य ग्रहणेनैव लिङ्गविशिष्टस्य ग्रहणसिद्धे वचनवैयर्थ्यमत आहः—लिङ्गबोधकेति । अभिधेयलिङ्गबोधकलिङ्गपदेन तदभिधायकप्रत्यय उच्यते, उपचारादिति भावः ।

केवलस्यापीति । “स्वं रूपम्०” (पा० सू० १।१।६८) इति शास्त्रेण गृहीतस्वरूपस्य समुच्चय इति भावः । अन्यथा प्रातिपदिकग्रहणे सावकाशाया तया धातुप्रत्ययग्रहणेषु सावकाशस्य “स्वं रूपम्०” (पा० सू० १।१।६८) इत्यस्य परत्वाद् बाध एव स्यादिति बोध्यम् ।

ननु “कुमारः श्रमणादिभिः” (पा० सू० २।१।७०) इति सूत्रे पूर्वोत्तर-पदयोस्तत्प्रकृतिकसुबन्ते लक्षणया तत्रापि प्रातिपदिकोपस्थापकत्वाभावात् ज्ञापकभूम्युच्छेदः । न च लुकानुत्पत्तेरेवान्वाख्यानेन प्रातिपदिकस्यैव सुबन्तत्वेन सूत्रस्थकुमारपदस्य प्रातिपदिकबोधकत्वानपायान्न दोष इति वाच्यम् ‘वारि’ इत्यादौ लुग्विषये लुकानुत्पत्त्यन्वाख्यानसम्भवेऽपि प्रकृते समासंज्ञाप्रवृत्तिकालेऽप्रातिपदिकत्वेन लुग्विषयताया एवासम्भवेन तेनानुत्पत्त्यन्वाख्यानस्य तदानीम-सम्भवात् ।

किञ्च य समासोत्तरं लुकि प्रत्ययलक्षणेन सुबन्तत्वं प्रातिपदिकत्ववतः सुबन्तत्वोत्तरं समास इति परस्पराश्रय इति चेत्, न; श्रमणादीनां तत्प्रकृतिकसुबन्ते लक्षणायामपि श्रमणात्वेन रूपेण ‘श्रमण सु’ इति प्रातिपदिकविशिष्टस्यै-वोपस्थित्या यथाकथञ्चित् प्रातिपदिकविषयकोपस्थितिजनकत्वेन प्रातिपदिकबोध-कत्वेन परिभाषाप्रवृत्त्यादोष इत्याशयात् ।

नन्वेवमप्यसखीति व्यर्थम्, सखिपदस्य सख्यवयवे लक्षणायामपि सख्यवयवी-भूतवर्णस्य ‘शक्यतावच्छेदकारोपो लक्षणा’ इति मते सखित्वेनैवोपस्थित्या नव्सम-

अस्याइच ज्ञापकं सामानाधिकरणाधिकारस्थे “कुमारः श्रमणादिभिः” इति सूत्रे स्त्रीलिङ्गश्रमणादिशब्दपाठः । स्त्रीप्रत्ययविशिष्टधर्मणादिभिश्च कुमारी-शब्दस्यैव सामानाधिकरण्यम्, न तु कुमारशब्दस्येति तदेतज्जापकम् ।

भिव्याहारे उत्तरपदार्थे प्रकारीभूतस्य धर्मस्येवारोपेणासखिपदेनाप्यारोपितसखित्वाश्रय इत्येव वोध इति सख्यसखिपदयोः पर्यायितया सखिशब्दे सुसखिशब्दे च, इकारस्य घिसंज्ञा दुर्वारा ।

न च सखिपदेन सख्यवयवस्योपस्थित्या नग्रसमभिव्याहारे “नजिवयुक्त०” (परिर० ७५) न्यायेन न तदभिन्नस्य तत्सदृशस्येवारोपितसखित्ववतो ग्रहणेन सखिशब्दे नातिप्रसङ्ग इति वाच्यम्, भेदे आरोपविषयीभूतसखित्वस्यैव प्रतियोगितावच्छेदकतया ‘अन्नाहृणभिन्नः’ इत्यादाववाहृणभेदस्य गूद्रादाविवारोपविषयीभूतसखित्वावच्छन्ने वर्णभेदस्य पत्यवयवेकारेऽपि दुर्लभत्वादिति चेत्, न; ‘अन्नाहृणः’ इत्यादौ प्रतियोगिभिन्ने तत्सदृशे प्रतियोगितावच्छेदकारोपाङ्गीकारेऽपि लक्षणास्थले शक्यसम्बन्धिन्येवारोपाङ्गीकारेण ‘गङ्गायां घोषः’ इत्यादौ गङ्गातीरनिष्ठारोपितगङ्गात्वस्य नग्रसमभिव्याहारस्थले गङ्गातीरभिन्नतत्सदृशे तीरएवारोपेणारोपसम्बन्धिन्यारोपितगङ्गात्वप्रकारकतीरविशेष्यकोपस्थितिवत् पत्यवयवेकारे शक्यसम्बन्धाभावेन सखित्वारोपाभावात् तस्य लक्ष्यतया लक्ष्यभिन्ने तत्सदृशे पतिशब्देकारे सख्यवयवे आरोपितसखित्वस्यारोपसम्भवेनादोषादिति दिक् ।

ज्ञापकमिति । न च ‘महागूद्रा’ इत्यादौ जातिमात्रविवक्षया समासवत् कुमारपदेऽपि प्रवृत्तिनिमित्तमात्रविवक्षया सामानाधिकरण्यं सूपपादम् । श्रमणाशब्दस्य स्त्रीत्वविशिष्टार्थवोधकतया तत्सामानाधिकरण्यज्ञानेनात्रापि स्त्रीत्वविशिष्टव्यक्तरेवोपस्थित्या डीपो दुर्वारत्वेन कुमारशब्देन सामानाधिकरण्यासम्भवात् ।

न चापत्यमक्षिकादिपदवद् गणपठितश्रमणापदस्यापि नियतलिङ्गतया स्त्रयपत्यम्, पुमपत्यम्, इत्यादाविव कुमारशब्देनापि सामानाधिकरण्यं सुवचमिति वाच्यम्, दृष्टान्ते उभयोर्नियतलिङ्गत्वेनैकलिङ्गत्वासम्भवेऽपि प्रकृते तदभावात् ।

न च ‘कुमारः श्रमणेव’ इत्यर्थं ‘पुरुषो व्याघ्र इव’ इत्यादाविव कुमारश्रमणयोः सामानाधिकरण्यं सूपपादम्, तथा विवक्षायामस्य सूत्रस्यैव वैय्यर्थ्यपत्तेः । “उपमितं व्याघ्रादिभिः” (पा० सू० २।१।५६) इत्येव समाससिद्धेः ।

न च ‘युवजरती’ इत्यादौ युवत्यामेव जरतीत्वारोपेण सामानाधिकरण्येन समासवत् पुंस्येव कुमारश्रमणात्वारोपेण सामानाधिकरण्यं सूपपादम् । तथा सति भिन्नलिङ्गानामेवं रीत्या सामानाधिकरण्यमादाय कर्मधारयापत्तेः । न चेष्टापत्तिः, ‘युवा खलति०’ (पा० सू० २।१।६७) इति सूत्रे ‘अयुक्तोऽयं निर्देशः’ इत्यादिना

इयञ्च “द्विष्टपरयोः” इत्याद्युपपदविधौ, समासान्तविधौ, महदात्मे, ज्ञिनत्स्वरे, राजस्वरे ब्राह्मणकुमारयोः “बहोनेन्नवदुत्तरपदभूम्नि” इत्यादौ,

समानाधिकरणाधिकारे भिन्नलिङ्गानां सामानाधिकरण्यासम्भवात्, समासविधान-मसङ्गतमित्याशङ्क्य तेनैव निर्देशेनैषा परिभाषा ज्ञाप्यते इत्युक्तम् । भिन्नलिङ्ग-योरारोपेण सामानाधिकरण्याश्रयणे तु एतदसङ्गतिः स्पष्टैव ।

न च लिङ्गवोधकप्रत्ययविशिष्टग्रहणे प्रातिपदिकग्रहणभित्येव ज्ञाप्यताम्, तत्फलं तु “रेवतीजगतीहविष्याभ्यः प्रशस्ये” (पा० सू० ४।४।१२२) इत्यनेन प्रशंसार्थं यत्प्रत्यये ‘जगत्यम्’ इतिवद् जगच्छब्दस्यापि ‘जगत्यम्’ इति । यदि रूपे न विशेष इत्युच्यते, तर्हि “एण्या ढब्” (पा० सू० ४।३।१५९) इति ढब् एणशब्दादपि सिद्ध्यतीति वाच्यम्, तथा सति सर्वत्र स्त्रीलिङ्गनिर्देशेषु ‘एणाढब्’ इत्येव प्रातिपदिकनिर्देशेनोक्तपरिभाषया निर्वहि तथा निर्देशेन तत्रास्याः प्रवृत्तेरनिष्टत्ववोधनात् । श्रमणादिषु नित्यस्त्रीलिङ्गानाम् ‘कुलटा’ ‘वर्ढकी’ ‘गर्भिणी’ इत्यादिपाठस्य वैय्यर्थ्यपत्तेश्चेति दिक् ।

विधाविति । “द्विपतीतापः” ‘मद्राजी’ इत्यत्र न दोषः “द्विष्टपरयोस्तापे” (पा० सू० ३।२।३९) इत्यत्र तकारप्रश्लेषेण तकारान्ते उपपदे एव खजङ्गी-कारात् । एवम् “राजाहः०” (पा० सू० ५।४।९१) इत्यादौ ‘अहन्’ शब्दस्य लघ्वक्षरःवात्तस्यैव पूर्वनिपाते कर्त्तव्ये तदकरणेन सर्वांदीर्घनिर्देशाद् यत्राकारस्य सर्वांदीर्घयोग्यता तस्य ‘राजन्’शब्दस्यैव टजिति न दोष इति वृत्तावुक्तम् ।

महदात्मे इति । न च निर्दिश्यमानस्योत्तरपदपरत्वाभावान्न दोषः । अनया महत्वस्यातिदेशेन स्थानिवदभावविषये इव तद्बुद्ध्यैव कार्यप्रवृत्त्या निर्दिश्यमान-परिभाषया वारणासम्भव इत्याशयात् ।

ज्ञिनत्स्वरविधाविति । “इतो मनुष्यजातेः” (पा० सू० ४।१।६५) इति डीषः पूर्वमेवान्तरङ्गत्वात्स्वरे कृते पुनः स्वरो न भवति, लक्ष्ये लक्षणस्येति न्यायात् । तस्मान्नेदमुदाहरणम् ।

राजस्वरे इति । “राजा च” (पा० सू० ६।२।५९) इति सूत्रे “आर्यो ब्राह्मणकुमारयोः” (पा० सू० ६।२।५८) इति सूत्राद् ब्राह्मणकुमारयोरिति वर्तते । तेन तत्र पूर्वपदप्रकृतिस्वरो न ।

इत्यादाविति । समासत्वस्य प्रातिपदिकत्वव्याप्त्यत्वादिति भावः । उत्तर-पदभूयस्त्वे वर्त्तमानाद् बहुशब्दात्परं यत्तदन्तस्य समासस्य नव इव स्वरो भवती-त्यर्थकेन “बहोनेन्नवत्०” (पा० सू० ६।२।१७५) इत्यतिदेशेन ‘बहुगोमान्’ इत्यत्र “नन्मुभ्याम्” (पा० सू० ६।२।१७२) इत्यन्तोदात्तत्वं समासरूपसङ्घा-तोद्देश्यकं यथा भवति, एवम् ‘बहुगोमती’ इत्यत्रापि प्राप्तं न भवति ।

समाससङ्घातग्रहणेषु च न प्रवर्तत इति ड्याप्सूत्रे भाष्ये स्पष्टम् । विभक्तिनिमित्त-ककार्यं च नेत्यपि तत्रैव ।

तत्र समासान्तविधाववयवग्रहण एव न, समाससङ्घातग्रहणे तु प्रवर्तत एव, स्वरविधावेव समाससङ्घातग्रहणे तत्र दोषोक्तेः, “ब्रह्मोहरूधसः” इति सूत्रस्थभाष्याच्च, ‘एतावत्स्वेवानित्यत्वादप्रवृत्तिः, दोषाः खल्वपि साकलयेन परिगणिताः’ इति भाष्योक्तेः ।

समाससङ्घातग्रहणेषु चेति । अस्य पूर्वेणेत्यादावित्यनेनाभेदेनान्वयः । अत एव भाष्ये “समाससङ्घातग्रहणेषु चातिप्रसङ्गो भवति । “बहोर्नज्वदुत्तरपद-भूम्नि” (पा० सू० ६।२।१७५) इति, यथेह भवति ‘बहुगोमान्’ एवम् ‘बहुगोमती’ इत्यत्रापि स्यात् इति तस्योदाहरणत्वेन “बहोर्नज्वत्०” (पा० सू० ६।२।१७५) इत्युपन्यस्तम् । सामान्यतः समासस्वरविधावित्यनुकृत्वा “बहोर्नज्वत्०” (पा० सू० ६।२।१७५) इत्यादिसमाससङ्घातग्रहणे इत्यस्य फलं तु ‘कुसूलीबिलम्’ इत्यत्रापि “कुसूलकूपकुम्भशालं बिले” (पा० सू० ६।२।१०२) इति पूर्वपदान्तोदात्तत्वसिद्धिः ।

ननु समासान्तविधी समाससङ्घातग्रहणेऽवयवग्रहणे च निषेधः स्यादत आह—समासान्तविधाववयवग्रहणे एवेति । “राजाहः०” (पा० सू० ५।४।९९) इत्यादौ । सङ्घातग्रहणे त्विति । “शेषाद् विभाषा” (पा० सू० ५।४।१५४) इत्यादौ । प्रवर्तत एवेति । तत्र मानमाह—स्वरविधावेवेति । ननु ‘बहुगोमत्का नगरी’ इत्यादावलौकिकवाक्ये समासान्तानां प्रवृत्त्या तदानीमप्रातिपदिकत्वेनोग्ललक्षणङ्गीपोऽप्राप्त्या तत्रैतत्परिभाषाप्रवृत्ती न फलमिति चेत्, न; सङ्घातग्रहणे एतत्प्रवृत्तावपि दोषाभावेन तदंशे एतदप्रवृत्तिकल्पने न मानमित्याशयात् ।

भाष्याच्चेति । तत्र हि ‘महोधाः पर्जन्यः’ इत्यादावूधसोऽनड्वारणाय स्त्र्यधिकारेऽनड्कर्त्तव्य इति पक्षेऽनडः समासान्तत्वाभावान्डीषः प्राक् “शेषात्०” (पा० सू० ५।४।१५४) इति कपमाशङ्क्य, नहि डीज्विभाषेति परिहृत्य, उत्पन्ने डीषि कप्प्रप्राप्तिमाशङ्क्य, तत्रापि तत् प्राप्नोति, नद्यन्तानां बहुवीहिरित्यर्थात् ।

एवं तर्हि डीषः प्रागेव प्राप्नोति । ननु चोक्तं डीज्विभाषेति । यद्यपि डीष न विभाषा, तथापि कव्विभाषा । यदा न कप्, तदा डीषोऽवकाशः ‘कुण्डोधनी’ । कप्प्रसङ्गे उभयं प्राप्नोति परत्वात्कप् स्यात् ।

तस्मात् सुष्ठूच्यते “समासान्ताधिकारे स्त्रीग्रहणं कर्त्तव्यम्” इति भाष्यम् । अनडः समासान्तप्रकरणे पाठमकृत्वा स्त्रीप्रत्ययेषु पाठेऽनडः समासान्तत्वाभावात् कवपवादत्वानापत्या ‘कुण्डोधनी’ इत्यत्र पक्षे कवापत्तिरिति सिद्धान्तिनोक्ते, एकदेशिना कपः समासान्तत्वात् ‘कुण्ड सु ऊधस् सु’ इत्यलौकिके वाक्ये एव कपः

नन्वेवम् “बहुनीहेरुधसो ङ्गीष्” इति सूत्रस्थभाष्यासङ्गतिः । तत्र हि ‘कुण्डोधनी’ इत्यत्र “नद्यूतश्च” इति कबापादितो नद्यन्तबहुनीहेरित्यर्थात्, नद्यन्तस्य बहुनीहित्वाभावात् तदसङ्गतिः । नद्यन्तानां यः समास इत्यर्थेन च परिहृतम् ।

नद्यन्तप्रकृतिकसुबन्तोत्तरपदकः समास इति चेत्, न; अनया परिभाषया स्त्रीप्रत्ययसमभिव्याहारे तद्रहिते दृष्टानां प्रातिपदिकत्वतद्व्याप्यधर्मणी विशिष्टेऽपि पर्याप्तित्वमर्तिदिश्यत इत्याशयात् ॥ ७२ ॥

प्रवृत्तौ ऊधोन्तबहुनीहेरसम्भवादनड़ीपोरनवकाशत्वेन तद्विषये पूर्वं कपोऽप्रवृत्त्या तयोः सावकाशत्वाय प्रथमं लक्ष्ये प्रवृत्तौ तस्य नित्यत्वाज्जातस्य निवृत्यगमात्, ‘कुण्डोधनी’ इति सिद्धमित्यनड़ः पूर्वं कवापत्तिरूपदोषे परिहृते तत्सद्वान्त्येकदेशिना, एवमपि नदीलक्षणः कप् दुर्वार इत्युक्तम् ।

यद्यपि डीषि कृते तदन्तस्य बहुनीहित्वाभावात्तदर्थकविग्रहवाक्यत्वाभावाच्च नद्यन्तबहुनीहेरित्यर्थन्न तस्य प्राप्तिः । न च लिङ्गविशिष्टपरिभाषया स्त्रीप्रत्यय-समभिव्याहारे प्रकृतिगतधर्मस्य “स्वाङ्गाच्चेतः” (पा० सू० ६।३।४०) इति सूत्रस्थशेखरोत्तरीत्या तत्पूर्ववृत्तिधर्मस्य वा प्रत्ययविशिष्टेऽतिदेशान्त्र दोष इति वाच्यम्, समासान्तविधीं सा नेति भाष्योक्त्या तदप्राप्तेः ।

तथापि तद्भाष्यप्रामाण्यात् समासान्तविधावववयवग्रहणे एव सा नेति तद्भाष्याशयः कल्पनीयः । समाससमुदायग्रहणे एतत्प्रवृत्त्यप्रवृत्त्योः फले विशेषा-भावादिति विवरणे स्पष्टम् ।

एवच्च नदीलक्षणं कपमापाद्य ‘बहु जस् कुमारी जस्’ इत्यादावप्यलौकिके विग्रहवाक्ये सुषः सत्त्वेन नद्यन्तोत्तरपदकवहुनीहेरसम्भवान्नद्यन्तप्रकृतिकसुबन्तोत्तरपदकसमासात्कविति परिहृतम् । ततः पुनः “शेषात्०” (पा० सू० ५।४।१५४) इति कपमेवापाद्य समासान्तप्रकरण एवानड़विधीं ‘स्त्रियामिति वक्तव्यम्’ इति सिद्धान्तिनोत्तम् । कवभावपक्षेऽनड़श्चारितार्थात् कप्पक्षेऽन्तरङ्गत्वात्कप् स्यादिति तदाशयः ।

एवच्च पीताम्बरस्य स्त्री ‘पीताम्बरी’ इत्यादौ नद्यन्तबहुनीहित्वस्यातिदेशेन ‘प्रियतिस्त्रा’ इत्यादौ सम्प्रति ऋदन्तोत्तरपदत्वेन कव्यारणाय तत्र बहुनीहिपदस्य तद्विग्रहवाक्ये लक्षणाया आवश्यकत्वात् । ‘कुण्डोधनी’ इत्यत्र कबापादनमेकदेशिन एवेति स्पष्टं तद्विदामित्यन्यत्र विस्तरः ।

तद्व्याप्यधर्मणीमिति । ननु ‘पञ्चनावप्रियः’ इत्यादौ पञ्चनावेत्यस्या-प्रातिपदिकत्वेऽपि समासत्वेन समासत्वपञ्चतद्व्याप्त्यत्वं^१ दुर्वचमिति चेत्, न; ‘गोमती’ ‘यवमती’ इत्यत्रोगिलक्षणनुमागमवारणस्य “विभक्तौ लिङ्गविशिष्टा-

१. ‘समासत्वस्य तद्व्याप्त्यत्वम्’ इति पाठा क० पु० ।

नन्देवम् ‘धूनः पश्य’ इत्यत्रेव ‘धुवतोः पश्य’ इत्यत्रापि “शवयुव” इति सम्प्रसारणं स्यात्, अत आह—

ग्रहण” (परि० ७३) परिभाषाफलत्वेनोपन्यासात्, प्रातिपदिकत्वव्याप्यस्यैवातिदेश इति नियमाङ्गीकारात्^१ प्रायः प्रातिपदिकत्वव्याप्यस्यैवातिदेशादत्रेत्थमुक्तमिति वोष्यम् ॥ ७२ ॥

‘युवतोः पश्य’ इति । ननु ‘मघवतः’ इत्यादौ “शवयुव०” (पा. सू. ६।४।१३३) इति सूत्रे “अल्लोपोऽनः” (पा० सू० ६।४।१३४) इत्यतोऽन इत्यपकर्षणात् सम्प्रसारणप्रवृत्तिवदत्रापि तदप्रवृत्त्या न दोषः । न च ‘दाक्षी’ इत्यत्र विदन्तत्वातिदेशवत्^२ अबन्तत्वस्याप्यतिदेशापत्त्या तत्प्राप्तिरिति वाच्यम्, एवं सति ‘मघवतः’ इत्यत्रापि, “एकदेशविकृत०” (परि० ३७) न्यायेनाच्छब्दोऽप्यनुशब्द एवेति स्थानिवत्त्वेनाबन्तत्वातिदेशेन वा सम्प्रसारणापत्त्याऽन इत्यपकर्षस्य वैच्यर्थ्यपत्त्या श्रूयमाणाबन्त एव प्रवृत्त्याऽदोषात् ।

न चाबन्तत्वस्य विशेषधर्मत्वेन मघवनशब्दातिदेशेऽपि “सामान्यातिदेश०” (परि० ११०) इति न्यायेन तदतिदेशासम्भव इति कैयटोक्तं युक्तमिति वाच्यम्, स्थानिवत्सूत्रेण विशेषातिदेशस्याप्यङ्गीकारेण दोषापत्तेः । अत एव ‘राजकीयम्’ इत्यत्रालोपमाशङ्क्य नकारान्तग्रहणेन समाहितं भाष्ये । तत्प्रत्याख्याने तु, अन इत्युत्तरं नलोपेन नकारं प्रशिलष्य नकारान्तस्यैव लोप इत्याहुः ।

केचित्तु अङ्गावयवासर्वनामस्थानेति मूलोक्तरीत्या न दोष इत्याहुस्तत्त्वः; “एकदेशविकृत०” (परि० ३७) न्यायेन दोषस्य दुर्वारत्वात् । अत एव ‘मघवतः’ ‘धीवरी’ इत्यादौ नाल्लोपः । अथ—अन इत्यपकर्षसामर्थ्याच्छ्रूयमाणाबन्त एव तत्प्रवृत्त्यङ्गीकारे परत्वाटिलोपे मूलोक्तस्य ‘शावयति’ इत्यस्यानापत्तिः ।

न चेष्टवद्भावेन भत्वात् सम्प्रसारणप्राप्तेरत्र वाच्यत्वे तेनैव ‘अतद्विते’^३ इति निषेधात् सम्प्रसारणस्यैवाप्राप्तेः कथम् ‘शावयति’ इति सिद्ध्यतीति वाच्यम्, णेस्तद्वितत्वाभावादिष्ठनि परतः पूर्वस्य जायमानकार्यातिदेशेऽपि णेस्तद्वितत्वानतिदेशात् ।

न चैवम् “नस्तद्विते” (पा० सू० ६।४।१४४) इति टिलोपस्याप्यनापत्तिः, तद्वितत्वाभावादिति वाच्यम्, सत्यपि तत्त्वे ‘ब्रह्मिष्ठः’ इत्यादौ तस्य दृष्टत्वमात्रेण प्रकृतेऽप्यतिदेशोनाक्षतेः । न च ‘दविष्ठः’ इत्यादावोर्गुणस्यापि दृष्टत्वेन तस्याप्यतिदेशः स्यादिति वाच्यम्, तत्र कर्तव्ये सम्प्रसारणटिलोपयोराभीयत्वेना-

१. ‘नियमानङ्गीकारात्’ इति पाठः क० पु० ।

२. ‘इबन्तत्वातिदेशवत्’ इति पाठः क० पु० ।

३. “शवयुवमधोनामतद्विते” (पा० सू० ६।४।१३३) इति निषेधादित्यर्थः ।

विभक्तौ लिङ्गविशिष्टाग्रहणम् ॥ ७३ ॥

स्पष्टा चेयम् “युवोरनाकौ” इत्यत्र भाष्ये । घटघटीग्रहणेन लिङ्गविशिष्ट-परिभाषाया अनित्यत्वात् तन्मूलेष्यत्यन्ये ॥ ७३ ॥

सिद्धत्वात्, परत्वेन ‘अदिष्टादुपदिष्टं वलीयः’ इति न्यायेन “अचो ज्ञिति” (पा० सू० ७।२।११५) इति वृद्ध्या वाधाच्च ।

न च श्ववच्छव्दादिष्टनि मतुपो लुकि “नस्तद्विते” (पा० सू० ६।४।१४४) इति टिलोपे ‘शिष्ठः’ इत्यत्रातद्वित इति निषेधस्यापि दृष्टत्वे सम्भव इति वाच्यम् । लाघवादतद्वित इत्यत्र पर्युदासस्यैवाश्रयणादिष्टनि परतः पूर्वस्य सम्प्रसारणनिषेधस्याविधानेन तस्याशास्त्रीयत्वेनातिदेशादिति चेत्, उच्यते “श्वयुव०” (पा० सू० ६।४।१३३) इति सूत्रे ‘नकारान्तग्रहणं कर्तव्यमनकारान्तप्रतिषेधार्थम्’ इति वार्त्तिकस्य ‘मधवतः’ ‘युवतीः पश्य’ इति प्रयोजनमुक्त्वा ‘मधवतः’ इत्यस्य छान्दसत्वात्, ‘युवतीः’ इत्यत्र विभक्तौ लिङ्गविशिष्टाग्रहणादिति दोषं परिहृत्य तत्प्रत्याख्यातम् ।

‘शावयति’ इत्यत्रातद्वित इति प्रसज्यप्रतिषेधादोषो नोदभावितः, तस्य पर्युदासत्वे ‘शावयति’ इत्यत्र फलभेदेन तत्प्रत्याख्यानासङ्गतिः ।

तस्माङ्गाप्सूत्रे बहुश्चेति भाव्यमिति भाष्यप्रामाण्येन च ‘शावयति’ इत्यस्यानिष्टत्वेनादोषादिति चेत्, न; मधवनृशब्दस्य छान्दसत्वपक्षे मधशब्दान्मतुपा ‘मधवतः’ इत्यस्य सिद्धयाऽन इत्युन्नुवृत्तेः फलाभावात् । युवानमाचष्टे ‘युवयति’ इत्यत्र भत्वाद्विलोपे सम्प्रसारणाभावस्तु न फलम्, उक्तरीत्याऽत्र सम्प्रसारणाप्राप्तिरित्याशयात् । मधवनृशब्दस्य लोकेऽपि सत्त्वपक्षेऽस्या अन्यार्थमावश्यकतयाऽत्रापि तयैव वारणसम्भव इत्याशयात् ।

अत्र—विभक्ताविति—विषयसप्तमी । विभक्तिप्रयोज्यकार्य इत्यर्थः । अत एव ‘शून्या’ इत्यत्र गौरादित्वान्डीषि कृते प्राप्तस्य “उदात्तयणो हल्पूर्वात्” (पा० सू० ६।१।१७४) इति विभक्तिस्वरस्य “न गोश्वान०” (पा० सू० ६।१।१८२) इति न प्रतिषेध इति “युवोरनाकौ” (पा० सू० ७।१।१) इत्यत्र भाष्ये उक्तम् ।

ननु ‘चित्रगवीणाम्’ इत्यादौ णत्वानापत्तिः, कवर्गवदुत्तरपदाक्षिप्तसमास-रूपप्रातिपदिकप्रकृतिकविभक्तेरेव तत्र ग्रहणेन डयन्ते^१ लिङ्गविशिष्टपरिभाषया तदतिदेशे कर्तव्येऽनया निषेधप्रसङ्गात् प्रकृतेः समासत्वाभावादिति चेत्, न; समासरूपप्रातिपदिकस्यैव ग्रहणे ‘बहुचतुरड्गेण’ इत्यादौ णत्वानापत्त्या त्वदुक्तप्रत्यासत्तेराश्रयितुमशक्यत्वात् ॥ ७३ ॥

१. ‘डयन्ते’ इति पाठः क० पु० ।

ननु “तस्यापत्यम्” इत्येकवचननपुंसकाम्यां निर्देशात् ‘गार्यों गार्यों’ इत्याद्ययुक्तम्, अत आह—

सूत्रे लिङ्गवचनमतन्त्रम् ॥ ७४ ॥

“अद्वै नपुंसकम्” इति नपुंसकग्रहणमस्या ज्ञापकम् । नित्यनपुंसकत्वार्थं तु न तदित्यन्यत्र निरूपितम् ।

अयुक्तमिति । न च “अपत्यं तोकं तयोः समे”^१ इति कोशादपत्यशब्दस्य स्त्रीपुंससाधारणजन्यचेतनत्वावच्छिन्नवाचकत्वेन पुमपत्यस्याप्यपत्यपदेन बोधसम्भवात्किमयुक्तमिति वाच्यम्, ‘पशुना यजेत्’ इत्यादौ लिङ्गस्यापि बोधे भानवत्, ‘पुष्यस्तारकानक्षत्रम्’ इत्यादिवच्च, अपत्यपदजन्यबोधे लौकिकलिङ्गस्येव शास्त्रीयलिङ्गस्यापि भानानुभवाद् यजस्तदर्थान्तर्भावेण वृत्तौ नपुंसकत्ववैशिष्ट्येनैव सर्वपत्याभिधानं स्यादिति गार्यशब्दे पुस्त्वं स्त्रीत्वं चायुक्तमित्याशयात् ।

इदमुपलक्षणम् “कर्मणा यमभिप्रैति०” (पा० सू० १।४।३२) इति सम्प्रदानसंज्ञायामपि पुलिलङ्गैकवचननिर्देशात् ‘ब्राह्मणेभ्यः’ इत्यत्र न स्यात् । यद्यपि तस्येति पुलिलङ्गैकवचननिर्देशात् स्त्रीनपुंसकलिङ्गाद् द्विवचनवहुवचनान्ताच्चाणन स्यादिति भाष्ये उक्तम्, तथापि तदिति नोपन्यस्तम् । “नपुंसकमनपुंसकेन” (पा० सू० १।२।६९) इत्येकशेषणे निर्देशाङ्गीकारेणेष्टसिद्धेः । वृत्तावुपसर्जनपदार्थं संख्याविशेषासम्प्रत्ययादिति भावः ।

न चापत्यमित्येकवचननिर्देशोऽपि ‘गार्यों’ इत्यादेरेकशेषेण सिद्धेन्ते दोष इति वाच्यम्, गुणगतवहुत्वारोपेण वहुत्वविवक्षायामेकशेषेणानिवाहात् ।

ज्ञापकमिति । “अद्वैम्०” (पा० सू० २।२।२) इति सूत्रे निर्देशादेव नपुंसकत्वलाभे पुनर्नपुंसकग्रहणं व्यर्थं सज्जापकमिति भावः । ननु समांशवाचिनो नित्यनपुंसकस्य ग्रहणार्थं तदस्तु, इत्यत आह—नित्येति ।

निरूपितमिति । ‘अवयवाची पुलिलङ्गः’ इति भाष्यान्त तस्य लिङ्गान्तरम्, “भित्तं शकलखण्डे वा पुंस्यर्थोऽर्थं समेंशके”^२ इत्यत्र शकलखण्डे—इति रूपभेदात्; प्रायशो रूपभेदेनेति तेन परिभाषितत्वात्, नपुंसकत्वे निर्णीते वा पुंसीतिवचनाच्च पुस्त्वविकल्पे इदमुभयमस्त्रियामिति फलितम् । वा पुंसीत्यस्यावृत्या पूर्वोत्तरान्वयेनार्धशब्दस्य स्त्रीलिङ्गत्वकल्पने उक्तभाष्यस्योपलक्षणत्वापत्तेः । “भित्तमर्थः पुमान् खण्डमस्त्रियां शकलं त्रिषु । अर्धं समेंशके” इति शब्दरत्नाकरविरोधापत्तेश्च ।

१. ‘अमरकोषः’ २।६।२८ ।

२. ‘अमरकोषः’ १।३।१६ ।

धान्यपलालन्यायेन नान्तरीयकतया तयोरुपादानमिति “तस्यापत्यम्” हृत्यत्र भाष्ये स्पष्टम् । अत एव “आकडार”सूत्रे एकेति चरितार्थमित्यन्यत्र विस्तरः ॥ ७४ ॥

ननु “भृशादिभ्यो भुद्यच्छेः” इत्यादौ विधीयमानः क्यद् ‘क्व दिवा भृशा भवन्ति’ इत्यत्रापि स्यात्, भत आह—

नजिव युक्तमन्यसदृशाधिकरणे तथा हृर्थगतिः ॥ ७५ ॥

नञ्च्युक्तमिव युक्तं च यत् किञ्चिद् दृश्यते तत्र तस्माद् भिन्ने तत्सदृशेऽधिकरणे द्रव्ये कार्यं विज्ञायते । हि = यतः, तथार्थगतिरस्ति । न हि ‘अब्राह्यणमानय’ इत्युक्ते लोष्टमानीय कृती भवति । अत शब्द्यन्तभिन्ने चव्यन्तसदृशेऽभूततद्भावविषये क्यदिति नोक्तदोषः ।

किञ्च “एवोङ्” (शि० सू० ३) इति सूत्रे एचो ह्रस्वशासनेष्वर्धस्यैकारस्य च विधानमाशङ्क्य, “नैव लोके वेदे वा अर्धं एकारोऽस्ति” इति भाष्येण समांशवाच्चिनोऽपि नित्यनपुंसकत्वाभाववोधनादिति दिक् ।

न च श्रमणाशब्दपाठस्य लिङ्गविशिष्टपरिभाषापकत्वानुपपत्तिरिति वाच्यम्, लाघवात् प्रातिपदिके एव उच्चारणीये लिङ्गप्रत्ययविशिष्टनिर्देशस्य ज्ञापकत्वमित्याशयात् ।

एतेन “बन्धुनि बहुत्रीहौ” (पा० सू० ६।१।१४) इत्यादौ पुंलिङ्गस्यापि बन्धुशब्दस्य शब्दस्वरूपपरतया नपुंसकनिर्देशवदत्रापि नपुंसकनिर्देशसम्भवेन निर्देशेन लिङ्गलाभो दुर्लभ इत्यपास्तम् । बन्धुशब्दे नपुंसकत्वान्यधितूपपत्या कथञ्चित्तदुपपत्तिकल्पनेऽपि, सम्भवस्थलेऽपि तथा कल्पने प्रमाणाभावात् । शौण्डेरित्यादावाद्यवर्थाविगतिस्त्वेकस्मिन्नेकवचने एव न्याये बहुवचननिर्देशादिति बोध्यम् । एवच्चासति यत्ने सूत्रे लिङ्गवचनमतन्त्रमिति फलितमिति भावः ॥७४॥

नञ्च्युक्तमिति । नञ्च्योत्यार्थप्रतिपादकमित्यर्थः । यत्किञ्चिदिति । पदमिति विशेष्यम् । दृश्यत इति । यत्रेत्यादिः । तत्र—शास्त्रे इत्यर्थः । तस्मादिति । मुख्यसम्बन्धेन तत्प्रवृत्तिनिमित्ताश्रयात् । भिन्ने—आरोपरूपसम्बन्धेन तत्प्रवृत्तिनिमित्ताश्रये । तत्सदृशे इति । आरोपस्य भेदसादृश्ययोः सतोरेव सम्भवादिति भावः । तेन क्रियान्वये नेति बोध्यम् ।

ननु नञ्च्युक्तं पदमन्यसदृशाधिकरणे वर्तत इत्यर्थाङ्गीकारे तस्य तदर्थन्तभावेण वृत्तिरित्यर्थपत्या शाब्दबोधेऽपि भेदसादृश्ययोर्विषयत्वापत्तिरित्यत आह—कार्यं विज्ञायत इति । इदच्चाध्याहारलभ्यम् ।

अत्र बीजमाह—यत इत्यादिना—कृती भवतीति । तथा च ‘अब्राह्यणः’ इत्यादावारोपितत्वं नजा चोत्यते । तच्चोत्तरपदप्रवृत्तिनिमित्तनिष्ठम्, ब्राह्यणा-

“ओषधेश्च विभक्तावप्रथमायाम्” इत्यादौ विभक्तिग्रहणमेतन्न्यायसिद्धार्थानुवाद एव । एतेन विभक्तावित्याद्यस्यानित्यत्वे ज्ञापकमिति वदन्तः परास्ताः, अनित्यत्वे भाष्यसम्मतफलाभावात् । अत एव ‘अकर्त्तरि च’ इति सूत्रे कारकग्रहणं भाष्ये प्रत्याख्यातमिति बोध्यम् । स्पष्टा चेयम् “भृशादिभ्यः” इति सूत्रे भाष्ये ।

दिपदञ्च मुख्यसम्बन्धेन ब्राह्मणत्ववत् इवारोपरूपसम्बन्धेन ब्राह्मणत्ववतोऽपि शक्तयैव’ वोधकम्^३, नज् तु स्वविशिष्टस्य तदर्थकत्वे तात्पर्यनिर्णयिकः । आरोपितस्य ब्राह्मणत्वरूपविशेषणस्य विशेष्येण संसर्गस्तु आरोप एव । भेदसादृश्यप्रतीतिस्त्वार्थी । एवञ्च समवायेन ब्राह्मणत्वाभाववति कालिकादिसम्बन्धेन ब्राह्मणत्वस्येवारोपसम्बन्धेन ब्राह्मणत्वस्यापि सूपपादतया नास्य भ्रमत्वम् ।

आरोपो नबर्थः^३, विषयत्वं संसर्गः, तस्य चोत्तरपदप्रवृत्तिनिमित्तेऽन्यवः । ब्राह्मणादिपदञ्च मुख्यसम्बन्धेन ब्राह्मणत्ववति शक्तमित्यारोपितब्राह्मणत्ववानिति वोध इति न युक्तम् । मुख्यसम्बन्धेन ब्राह्मणत्वविशिष्टब्राह्मणे आरोपविषय-ब्राह्मणत्वस्य दुर्घटत्वात् । उत्तरपदजन्यप्रतीतिविशेष्यभूते मुख्यब्राह्मणे आरोपित ब्राह्मणत्वस्याभावात् । न च नज्समभिव्याहारान्मन्त्रेण विषयशक्तेरिव तदर्थत्यागः, शब्दार्थंसम्बन्धस्यानित्यत्वापत्तेरित्यन्यत्र स्पष्टम् ।

अत्र परिभाषायामिवेति दृष्टान्तार्थमुपात्तम् । यथा “शरैरुस्तैरिवोदीच्यानुद्विष्यन् रसानिव” इति वाक्ये इवादीनां निपातत्वेन द्योतकत्वादुत्प्रपदस्यैवोस्तसदृशपरत्वात् तृतीया । अन्यथोऽन्नाणामिवार्थेऽन्वयेऽप्युत्पपदार्थस्य करणभूतैः शरैरभेदान्वयाभावात्तृतीयानापत्तिः । तस्मादुत्पपदमुख्यभिन्नोस्तसदृशशरपरम् । अत एवोपामानोपमेययोः समानविभक्तिकत्वमिति सिद्धान्तः सङ्घच्छते इति प्राञ्च ।

नव्यास्तु—इवादेद्योतकत्वाद् द्योत्यार्थस्य सर्वत्र विशेषणत्वस्यैव कल्पततयोस्तसदृशैरित्यर्थो न युक्तः । तस्मादिवादीनां स्वसमभिव्याहृते उपमानताद्योतकत्वमुपमानत्वेन प्रतीतेः सादृश्यधर्मवदुपमेयप्रतीतिं विनानुपपत्त्योभयत्रापि साधारणधर्मसम्बन्धबोधे तात्पर्यग्राहकत्वञ्चोपमानत्वञ्च साधारणधर्मवत्त्वेनेतरपरिच्छेदकत्वम्, तदधर्मवत्तया परिच्छेदत्वञ्चोपमेयत्वम् । एवञ्च ‘चन्द्र इव मुखमाल्लादकम्’ इत्यादौ आल्लादकोपमानभूतचन्द्राभिन्नमाल्लादकं मुखमित्यादिरीत्या बोध इत्याहुः ।

फलाभावादिति । वस्तुतः अनज्समासे इत्यस्य पर्युदासत्वे केवले ‘स राज्यम्’ इत्यादिप्रयोगे “एतत्तदोऽऽ” (पा० सू० ६।१।१३२) इति सुलोपानापत्त्यास्या

१. ‘शक्तयैव’ इति पाठः क० पु० । २. ‘बोधकम्’ इति पाठ. क० पु० ।

३. ‘आरोपो नबर्थः’ इत्यादितः ‘इत्यन्यत्र स्पष्टम्’ इत्यन्तं कोष्ठके वर्तते क० पु० ।

अत्रान्यसदृशेत्युक्त्वा सादृश्यस्य भेदाधितत्वं सूचयति । निरूपितं चंतन्म-
ञ्जूषायाम् ॥ ७५ ॥

ननु 'व्याघ्री, कच्छपी' इत्यादौ सुबन्तेन समासात् ततोऽप्यन्तरञ्जन्त्वाद-
टाप्यदन्तत्वाभाज्ञातिलक्षणो डीष् न स्यात्, अत आह—

अनित्यत्वमावश्यकम् । सूचयतोति । न युक्ते ज्यस्मिन्निवयुक्ते सदृशे इति यथा-
संख्येनान्वये इति तु न युक्तम् । अच्वेरित्यनेनाभूततद्भाव इत्यर्थालाभापत्तेरिति
दिक् ॥ ७५ ॥

'व्याघ्री' 'कच्छपी' इति । आङ्: 'घ' शब्देन गतिसमास उपपदसमासो वा,
ततो विशब्दस्याग्रशब्देन समासः । अत्र सुबन्तेन समासे वहिर्भूतसंख्यानिमित्त-
सुबपेक्षयाऽन्तरञ्जन्त्वाटाप्यदन्तत्वाभावाज्ञातिलक्षणो डीष् न स्यात् । पूर्वं तु न
डीष्, व्रशब्दस्याग्रशब्दस्य वा जातिवाचकत्वाभावादिति भावः । विशेषणासमन्ता-
जिज्ञाति मार्जारीत्यर्थेऽपि व्याघ्रे ति रूपं नेष्यते । संज्ञायायामेव शप्रत्ययनिषेधात् ।
कच्छपीति । "जलप्रायमनूपं स्यात्पुंसि कच्छस्तथाविधः" ॥^१ इति कोशादेशविशेष-
रूपस्य कच्छस्य वस्तुतोऽधिकरणत्वेऽपि तस्य करणत्वविवक्षया तृतीयान्तेनोपपद-
समासः । सुपीति^२ योगविभागात्कः ।

न च "शूद्रा चामहत्०" (का० वा० ४।१।४) इति सूत्रशेखरोक्तरीत्या
पूर्वं स्त्रीत्वाविवक्षया स्त्रीत्वादेः पूर्वं विशिष्याग्रहेण वा कर्त्तमात्रवाचक'घ'शब्देन
समासेनेष्टसिद्ध्या न दोष इति वाच्यम्, यत्र पूर्वं स्त्रीत्वविवक्षा तदा टापो
दुर्वारत्वापत्तेः । ननु "अन्तरञ्जनपि०" (परि० ५२) इति न्यायेन टापः पूर्वमेव
सुविति न दोषः, अत्र समासे जातेऽप्यवयवाटापः प्राप्त्या तस्य तन्निमित्तविना-
शकत्वासम्भवेन तदप्राप्तेः ।

ननु परिभाषाङ्गीकारेऽपि वक्ष्यमाणज्ञापकेन समर्थेन समासो लब्धः । तच्च
यथा कृदन्तमेवं टाबन्तं सुबन्तमपि, तत्र पदद्वयनिमित्तकसमासपेक्षयाऽन्तरञ्जन्त्वा-
टापि सुपि च सत्येव समासः स्यात् । तथा तत्कृतः सुबुत्पत्तेः प्रागिति परिभाषायां
लब्धमिति चेत्, न; प्राचीनवैयाकरणैर्वचनरूपेण पठितायास्तस्या उक्तज्ञापकेनैक-
देशानुमत्येहाप्याश्रयणमित्याशयात् ।

परिभाषायामुपपदं प्रातिपदिकसंज्ञाप्रयोज्यप्रत्ययोपलक्षणम् । तथा च
गतिकारकोपपदानां समर्थेन समासश्चेत्, कृदभिरेव, स च प्रातिपदिकसंज्ञाप्रयोज्य-
प्रत्ययोत्पत्तेः प्रागेवेति नियमद्वयम् । द्वितीयस्य फलं तु 'अश्वक्रीती' इत्यादावुत्तर-
पदे टाबाद्युत्तरं हल्ड्यादिलोपेन तस्य कृदन्तत्वानपायात् । कृदभिरेवेति प्रथमनिय-

१. अमरकोषः २।१।१० ।

२. "सुपि स्थः" (पा० सू० ३।२।४) इति सूत्रे इत्यर्थः ।

गतिकारकोपपदानां कृदभिः सह समासवचनं प्राक् सुबुत्पत्तेः ॥ ७६ ॥

मेनेष्टासिद्धिरिति तादृशविषये समासव्यावृत्तिः । अत एव 'साङ्कूटिनम्' इत्यस्य सिद्धिः ।

नन्वेवम् "गतिकारकोपपदात्०" (पा० सू० ६।२।१३९) इति सूत्रस्थ-भाष्यविरोधः । तत्र हि 'प्रपचतितराम्' इत्यत्र कृत्स्वरसिद्धये कृदग्रहणं तत्रत्वं प्रत्याख्यातम् । "कुगतिं०" (पा० सू० २।२।१८) इति सूत्रे परिभाषया कृदभि-रेवेति नियमे तु तत्र समासस्यैवाप्राप्त्या तत्र स्वरसिद्धये तत्प्रत्याख्यानभाष्या-सञ्ज्ञितिः ।

न च "कुगतिं०" (पा० सू० २।२।१८) इत्यस्याप्राप्तावपि सहेति योगविभागात्समासः, तस्य तिङ्न्तोत्तरपदे एव प्रवृत्तेः । "तत्पुरुषे शालायां नपुंसके" (पा० सू० ६।२।१२३) इत्यतस्तपुरुषग्रहणस्य सिद्धान्तेऽनुवृत्त्यास्य तत्पुरुषत्वाभावाच्च । अत एव "सुप्सुपा॑" (पा० सू० २।१।४) इति समासोऽपि न ।

न च "कुगति प्रादयः" (पा० सू० २।२।१८) इति सूत्रस्थेन "उदात्तवता गतिमता च तिङ्ना गतिः समस्यते" (का० वा० २।२।१८) इति वार्त्तिकेन तत्र समासे तत्पुरुषत्वसिद्धिरिति न दोषः । अत्र प्रत्ययस्वरेण शेषनिधाते तिङ्न्तस्योदात्तत्वाभावेन तेनापि समासस्याप्राप्तेः ।

न चैतद्वार्त्तिकस्थितिङ्पदस्य तिङ्न्तवाच्यक्रियायाः प्राधान्येन बोधकतिङ्न्त-घटितसमुदाये लक्षणया समासोपपत्तिः । अस्य गतिसमासत्वेऽपि न परिभाषा-विषयता, वार्त्तिकेन तिङ्न्तेन समासविधानेनात्र समासे कृदन्तेनैकार्थीभावासम्भवादिति वाच्यम्, तस्य वार्त्तिकस्य नित्याधिकारे "कुगतिं०" (पा० सू० २।२।१८) इति सूत्रे पाठेन तेन तत्र नित्यं समासाप्त्या 'प्रपचतितराम्' इति वाक्यस्यासि-द्ध्याप्त्या "तिङ्नि चोदात्तवतिं०" (पा० सू० ८।१।७१) इति सूत्रस्थभाष्य-विरोधापत्तेः ।

तथाहि—उदात्तवति तिङ्न्ते पदे गतिर्निहन्यत इति तदर्थः । 'यत्प्रपचति' इत्युदाहरणम् । यच्छब्दयोगे "निपातैर्यद्यत०" (पा० सू० ८।१।३०) इति सूत्रेण "तिङ्नङ्नतिङ्नः" (पा० सू० ८।१।२८) इति निधातनिषेधे पचतीत्यस्य धातुरुपरेणोदात्तत्वात् प्रशब्दस्य निपाताद्युदात्तत्वं वाधित्वा निधातवत्, 'प्रपचति-तराम्' इत्यादौ शेषनिधातेन धातोरुदात्तत्वाभावादस्याप्राप्त्या, प्रशब्दस्य निधातानापत्तिमाशङ्क्य, गत्याक्षिप्तक्रियावाचकस्यैव तिङ्पदेन लक्षणया बोधेन,

१. "सह सुपा" (पा० सू० २।१।४) इति भावः ।

“उपपदम्” इति सूत्रेऽतिङ्ग्रहणेन “कुगति” इत्यत्र तदपकर्षणेनातिङ्गन्तश्च समाप्त इत्यर्थात् तयोः सूत्रयोः सुप्त्सुपेत्यस्य निवृत्यैकदेशानुभव्या कारकांशे च

तस्यैवोदात्तवतीति विशेषणेनोदात्तवति क्रियावाचके पदे गतिनिहन्यत इत्यर्थ-मङ्गीकृत्य तिङ्ग्रहणप्रत्याख्यानेन वा निघातस्तत्र साधितः ।

वार्त्तिकस्य नित्यसमाप्तिविधायकत्वेन “गतिकारक०” (पा० सू० ६।२।१३९) इति सूत्रे कृद्ग्रहणप्रत्याख्यानादेव शेषनिवारेन स्वरसिद्ध्या भाष्यकृतोक्त-प्रयासस्य नैष्फल्यापत्तेः ।

मम तु वाक्ये तत्सद्वये स यत्न इति न दोष इति चेत्, न; वार्त्तिकस्य-नित्याधिकारे पाठेऽप्युक्तसूत्रद्वयभाष्यप्रामाण्येन तत्र नित्यपदासम्बन्धेन तद्विहितसमाप्तस्य वैकल्पिकत्वाङ्गीकारेण सर्वेष्टसिद्धेः ।

अत एव “सह सुपा” (पा० सू० २।१।४) इति सूत्रे सहेति योगविभागेन विधीयमानविकल्पसमाप्तस्य ‘अनुव्यचलत्’ इत्युदाहरणपरं भाष्यं सञ्जच्छते । अन्यथा वार्त्तिकविहितसमाप्त्य नित्यत्वेन तस्याप्युदाहरणत्वेन भाष्योपन्यस्ते तस्मिन्नेव ‘अनुव्यचलत्’ इति लक्ष्ये नित्यवैकल्पिकयोरेकार्थीभावयोः समावेश-सम्भवेन भाष्यासञ्ज्ञतिः ।

सिद्धान्ते तु वार्त्तिकविहितसमाप्तस्य वैकल्पिकत्वेन ‘प्रपचतितराम्’ इत्यत्र वार्त्तिकेन समापक्षे तत्पुरुषत्वात्तत्र स्वरसिद्ध्ये कृद्ग्रहणप्रत्याख्यानम्, सहेति शुद्धसमाप्ते समाप्ताभावपक्षे वा स्वरसिद्ध्ये तिङ्ग्रहणप्रत्याख्यानमिति न कस्यापि भाष्यासञ्ज्ञतिरिति^१ दिक् ।

अतिङ्गन्तश्च समाप्त इति । अत्र प्राच्चः—अतिङ्गिति प्रसज्यप्रतिषेधः । तत्पुरुषश्चायम् । तत्र तिङ्गपदस्य “प्रत्ययग्रहण०” (परि० २३) परिभाषया तदन्ते गृहीतशक्तिकस्य समाप्तविशेषणतया पुनस्तदन्तपरत्वम् । एवच्चातिङ्गन्ता-न्तश्च समाप्त इत्यर्थः । अत एवातिङ्गिति तदर्थकस्य प्रतिषेधार्थमित्युपकम्योप-पदमक्रियेति न्यासः प्रदर्शितः । अतिङ्गपदस्य बहुत्रीहित्वे तदर्थकाक्रियापद-स्यापि तत्त्वौचित्यात् स्त्रीलिङ्गनिर्देशोऽसञ्ज्ञतः स्यात् ।

अतिङ्ग्रहणफलं तु ‘मा भवान् भूत्’ इत्यत्र समाप्तव्यावृत्तिरेव । एवच्चा-तिङ्ग्रहणेन सुपेति तृतीयान्तस्यैव निवृत्तिः, न तु प्रथमान्तसुप्तपदस्यापीति ‘राज-युध्वा’ इत्यादौ पूर्वपदेन लोपादिसिद्धिः । ‘सुप्त्सुपेति निवृत्तमिति’ इति भाष्यं तु ‘एकसत्त्वेऽपि द्वयं नास्ति’ इति न्यायेनोभयानुवृत्यभावपरम् । अत एव “तत्पुरुषे कृतिं०” (पा० सू० ६।३।१४) इत्यलुग्विधानं चरितार्थम् । समाप्तस्य पद-

१. ‘भाष्यस्यासञ्ज्ञतिरिति’ इति पाठः क० पु० ।

सिद्धेयम् । तेन 'अश्वक्रीती' इति सिद्धा । अन्यथा पूर्वं टाण्डदन्तत्वाभावात् "क्रीतात्करणपूर्वात्" इति डीष् न स्यात् ।

विधित्वात् समर्थपरिभाषोपस्थितिश्चाङ्गस्येन सिद्धा । अत एव 'कर्तुं गतः' 'कारको गतः' इति भाष्यप्रयोगे धातोरूपपदत्वात्तुमुनप्रवृत्तिवत् समासस्य न प्रवृत्तिः ।

न च प्रथमान्तसुप्पदानुवृत्त्यज्ञीकारे "उपपदमतिङ्ग्" (पा० सू० २।२।१९) इत्योपपदं सुबन्तमित्यर्थः ? उत उपपदप्रकृतिकं सुबन्तमिति वा ? आचे 'स्तम्बेरमः' इत्यादावुपपदस्य सुबन्तत्वाभावेन समासानापत्तेः । द्वितीये "सुप्य-जाती०" (पा० सू० ३।२।७८) इति णिनिविषये उपपदस्यैव सुबन्तत्वेनोपपद-प्रकृतिकसुबन्तत्वाभावेन तत्र समासानापत्तेः ।

आवृत्त्यार्थद्वयकल्पने न मानमिति वाच्यम्, "विभाषाऽग्ने प्रथमपूर्वेषु" (पा० सू० ३।४।२४) इत्याद्युपपदविधावनेकस्मिन् प्रथमादिषु प्रथमान्तसुप्प-दस्य निवृत्तिवादिमते महासंज्ञाकरणेन तत्प्रकृतिकसुबन्ते लक्षणायामतिगौरवा-पत्त्या, लक्ष्यानुरोधेन व्यक्तिपक्षमाश्रित्यास्यैवार्थद्वयकल्पनस्योचितत्वात् ।

न चातिङ्गिति किम् 'कारको व्रजति' इति भाष्योक्तप्रत्युदाहरणासञ्ज्ञतिः, प्रथमान्तसुप्पदानुवृत्त्यैव तदप्राप्तेरिति वाच्यम्, तस्य मा भूदित्येतदुपलक्षण-त्वेनादोषात् । अन्यथा अतिङ्गित्यस्य तत्पुरुषत्वेन 'व्रजति कारकः' इति समस्त-स्यातिङ्गन्तत्वेन कृतेऽप्यतिङ्ग्रहणे तत्र तेन व्यावृत्यसम्भवात् भाष्यस्यासञ्ज-त्यापत्तेः । न चैतदभाष्यप्रामाण्यादतिङ्गित्यत्र बहुत्रीह्यञ्जीकारान्न दोष इति वाच्यम्, तथा सति 'मा भूत्तराम्' इत्यादौ समासवारणायातिङ्ग्रहणस्य चारि-तार्थ्यसम्भवेन ज्ञापकपरभाष्यविरोधापत्तेः ।

न च "अमैवाव्ययेन" (पा० सू० २।२।२०) इति नियमान्न दोषः । 'कारको व्रजतितराम्' इत्यादौ नियमाप्राप्त्या तस्य चारितार्थ्यसम्भवात् । 'व्रजति कल्पम्' 'व्रजति देश्यम्' इत्यादौ कल्पबाद्यन्तेन^१ समासापत्त्या तदवारणाय तस्य चारि-तार्थ्यसम्भवाच्च । किञ्च पूर्वसूत्रविषये 'प्रपचतितराम्' इत्यादौ नित्यसमासव्या-वृत्तयेऽतिङ्ग्रहणस्यावश्यकत्वेन गत्यंशेऽपि ज्ञापकत्वानापत्तेः । तस्मादतिङ्गपदे तत्पुरुषपक्ष एव युक्त इत्याहुः ।

नव्यास्तु—अतिङ्गपदे बहुत्रीहिणा तिङ्गन्ताधटितः समास इत्यर्थ एव युक्तः, न तु तिङ्गन्तान्तभिन्न इति । तत्पुरुषत्वेऽपि शब्दमर्यादिया तिङ्गन्तभिन्नान्त इत्यर्थस्यैव लाभेन 'मा भूत्' इत्यत्र तिङ्गन्तभिन्नतकारान्तत्वेन समासव्यावृत्यनापत्तेः ।

१. 'कल्पबन्तेन' इति पाठः क० पु० ।

न च पर्युदासन्यायेन तिङ्गन्तभिन्नं यत्प्रत्ययान्तं तदन्तमित्यर्थि तत्र समासवारणमिति वाच्यम्, तथा सति सिद्धान्ते धापूपसर्गयोः समासापादकभाष्येण विरोधापत्तेः ।

किञ्च सुप्सुपेत्यनुवर्तते, सुप्सुपेति निवृत्तमिति भाष्येणोभयोर्निवृत्तेरेव स्वरसतः प्रतीत्या तस्य वहुव्रीहिपक्षे एव सम्भवेन तत्पुरुषत्वपक्षस्यायुक्तत्वबोधनात् ।

किञ्च तत्पुरुषत्वे 'अक्रियेति' न्यासपक्षे 'मा भूत्तराम्' इत्यत्र समासो न प्राप्नोति, अतिडिति न्यासे समासः प्राप्नोतीति फलभेदापत्तिः । अतिडित्यत्र वहुव्रीहिवादिमते न्यासद्वयेऽपि समासो न प्राप्नोतीति न्यासयोर्न फलभेदः ।

न चैवम् 'कारको व्रजतिराम्' 'कारको व्रजति कल्पम्' इत्यादौ समासवारणायातिङ्ग्रहणस्य चारितार्थ्येन ज्ञापकत्वासम्भव इति वाच्यम्, 'अक्रियेति' न्यासेऽपि 'मा भूत्तराम्' इति प्रत्युदाहरणसम्भवेन तदनुपन्यासेन ज्ञापकत्वोपपादनपरभाष्यप्रामाण्येनेदृशानामनभिधानाङ्गीकारात् ।

ननु तत्पुरुषे 'मा भूत् कल्पम्' इत्यादेरेवानभिधानमाश्रयणीयम्, न तु कल्पबन्तपूर्वपदकस्य 'कारको व्रजति कल्पम्' इत्यादेरिति विशेष इति वाच्यम्, 'अक्रियेति' न्यासे तदव्यावर्त्यत्वेन 'कारको गतः' इति प्रदर्शनपरभाष्येणक्रियेति पदे तत्पुरुषाभावस्य स्पष्टं प्रतीत्याऽदोषात् ।

अन्यथा 'गतः' इत्यस्यैवोपपदत्वेन पूर्वनिपातेत्यस्य^१ क्रियावाचकान्तभिन्नत्वात् प्रत्युदाहरणासङ्गतिः । तत्पुरुषत्वेऽपि क्रियाविशेष्यकबोधजनको न भवतीत्यर्थेन तस्य सार्थक्यसम्भवे ज्ञापकत्वानापत्या त्वन्मतेऽपि फलैक्याय न्यासयोः 'कारको व्रजति कल्पम्' इत्यादेरनभिधानस्यावश्यकत्वात् ।

अत एव "तुमन्वण्वुलौ०" (पा० सू० ३।३।१०) इति सूत्रे वासरूपेण^२ तदविषये तृजादीनाशङ्क्य "एवुल्तृचौ०" (पा० सू० ३।१।१३३) इति एवुल्लिसिद्धे पुनर्वृल्ग्रहणं वासरूपन्यायेन तदविषये तृजादयो नेति ज्ञापनार्थमित्युक्तम् । 'कारको व्रजति कल्पम्' इत्यस्य सत्यभिधानेऽत्रोपपदसंज्ञाप्रयुक्तकार्यार्थं तस्यावश्यकत्वेन ज्ञापकत्वासङ्गतिः ।

किञ्च "अनवकल्पत्यमर्षयोरकिंवृत्तेऽपि" (पा० सू० ३।३।१४५) इति सूत्रे अकिंवृत्तग्रहणानर्थक्यम्, किम्वृत्तस्यानधिकारादित्युक्त्वा, उपपदसंज्ञार्थं तर्हि भविष्यतीत्याशङ्क्य, अतिडिति प्रतिषेधान्तेत्युक्तम् । तत्पुरुषपक्षे 'भवन् निन्देत्कल्पम्' इत्यादौ समासरूपफलसम्भवेन भाष्यासङ्गतिः । किञ्च "गहीयां

१. 'पूर्वनिपाते समासस्थ' इति पाठः क० पु० ।

२. 'सूत्रे वासरूपेण' इत्यस्य स्थाने 'सूत्रेण' इति पाठः क० पु० ।

लडपि०” (पा० सू० ३।३।१४२) इत्यत्र लड्वचनानर्थक्यम्, क्रियासमाप्तेऽविव-
क्षितत्वात्। क्रियाया असमाप्तिरेव हि वर्तमानत्वम्, तत्र वर्तमाने लटा सिद्धम् ।

न चैवं शतुशानचौ स्याताम् । इव्यत एव शतुशानचाविति तत्प्रत्याख्या-
तम् । कल्पवन्तस्य सत्यभिधाने ‘जायामपि त्यजसि कल्पम्’ ‘गर्हितमेतत्’ इत्यत्र
निषेधाप्राप्त्योपपदसमासरूपफलस्य सम्भवेन प्रत्याख्यानासङ्गतिः ।

एतेन ‘पचति कल्पं करोतीति’ ‘पचति कल्पं कारकः’ इत्यत्र समास-
वारणायातिड्ग्रहणस्य चारितार्थ्यति, ज्ञापकत्वासङ्गतिरित्यपास्तम् । उपपद-
समासयोग्यकल्पवन्तस्यानभिधानात्, ‘अक्रियेति’ न्यासपक्षे ‘कारको गतः’
इत्याद्युपन्यस्य, नैतत्क्रियावाचीत्यादिना तदुदाहरणासम्भवप्रदर्शनभाष्येणदृशा-
नामनभिधानस्य तत्पुरुषवादिमतेऽप्यावश्यकत्वाच्च ।

नन्वेवं प्रथमान्तसुप्पदाननुवृत्तौ ‘कर्तुं गतः’ ‘कारको गतः’ इति भाष्या-
सङ्गतिः । अत्र ‘गम्’ धातोरुपपदत्वेन तुमुन्णवुलोरिवोपपदसमासस्य नित्यत्वेन
‘कारको गतः’ इति वाक्यस्यासम्भवात् । प्रथमान्तसुप्पदाननुवृत्तौ तु तस्य सुवन्त-
त्वाभावान्न समासप्राप्तिरिति न दोषः ।

न च धातोरत्रोपपदत्वेऽपि तस्य त्तादिप्रत्ययेनैकार्थीभावापन्नत्वात्, तावन्मा-
त्रस्य निष्कृष्ट्यैकार्थीभावासम्भवान्न समास इति वाच्यम्, सिद्धान्ते निष्कृष्ट्यैकार्थी-
भावाभावेऽपि वृत्त्यज्ञीकारेण समासापत्तेदुर्वारत्वादिति चेत्, न; तुमुन्नविधायके
क्रियापदेनातिडिति न्यासेन समानफलत्वायाक्रियेति न्यासस्थक्रियापदेनेव प्राधान्येन
साध्यावस्थापन्नव्यापारबोधकस्यैव ग्रहणेनात्र ष्वुलादेरेवाप्राप्ते । अत एव भाष्येऽत्र
समासमाशङ्क्य नैतत्क्रियावाचीत्यनेन पूर्वपक्ष्यभिमततादृशप्रयोग एव नेति
सूचितम् । अन्यथा विशिष्टस्य तदभावेऽपि धातोस्तादृशत्वाद्वोषो दुर्वार एव ।

न च प्रथमान्तसुप्पदस्यापि निवृत्तौ ‘राजयुध्वा’ इत्यादौ पूर्वपदे नलोपाना-
पत्तिरिति वाच्यम्, उपपदमिति महासंज्ञाकरणेन पदस्यैव तत्रोद्देश्यत्वाङ्गीकारेणा-
दोषात् ।

ननु “उपपदमतिड्” (पा० सू० २।२।१९) इति सूत्रोदाहरणभूतानां
कल्पवाद्यन्तानामनभिधानेऽपि गत्यंशे ज्ञापनायातिड्ग्रहणापकर्षस्य पूर्वसूत्रे
आवश्यकतया तत्र ‘प्रपचतितराम्’ इत्यादौ नित्यसमासवारणायातिड्ग्रहणस्य
चारितार्थ्यत्तित्र सुपेत्यस्यासम्बन्धकल्पने न मानम् । न च “उपपदम्०”
(पा० सू० २।२।१९) इति सूत्रसम्बद्धातिड्ग्रहणेनैव स्वाव्यवहितपूर्वसूत्रे सुपेत्य-
स्यासम्बन्धद्वारा तस्मिन्नसम्बन्धो ज्ञाप्यत इति वाच्यम्, साक्षात् स्वस्मिन्नसम्बन्ध-
ज्ञापनेनैव चारितार्थ्यसम्भवेन पूर्वत्रापि तदसम्बन्धकल्पने मानाभावादिति चेत्, न;
अतिडित्यस्य पूर्वसूत्रेऽपकर्षेण ज्ञापकत्वाङ्गीकारे ‘कुप्रादयो गतिरुपपदमतिड्’

अस्या अनित्यत्वात् क्वचित् सुबुत्पत्त्यनन्तरमपि समाप्तः ।

इत्येवं सूत्रग्रन्थे तथाकरणेन पूर्वसूत्रे एतत्सम्बन्धेन ज्ञापकस्य भाष्ये तात्पर्य-विषयत्वाभावात् ।

अत एव “कुगतिं०” (पा० सू० २।२।१८) इत्यत्र गतिरिति योगं विभज्य तत्रातिडित्यपकृष्य ज्ञापकत्वं नोक्तम् । अत एवानयोर्योगयोः मुप्सुपेति निवृत्तमित्युत्तरसूत्रे एवोक्तमित्याहुः ।

केचित्तु—अतिडित्यस्य समाप्तिशेषणत्वेन समाप्ते पूर्वोत्तरपदयोराकाङ्क्षितत्वात् प्रत्यासत्या पूर्वोत्तरपदरूपतिङ्गन्ताधटितसमाप्ते इत्यर्थेन शुद्धिङ्गन्तस्य पूर्वपदत्वेनोत्तरपदत्वेन वानुप्रवेशसम्भावना यत्र तत्रैवातिडिति निषेधात् तत्र सुपेत्येव सिद्धेऽतिङ्ग्रहणस्य वैय्यर्थ्यमिति ज्ञापकत्वं सुस्थम् । एवच्च कल्पवन्तादीनामनभिधानक्लेशोऽपि न । तेषामभिधाने यद्भाष्यं मानं तदेवास्मदुक्तार्थं मानमिति न कोऽपि दोष इत्याहुः ।

अनित्यत्वादिति । “अम्बाम्ब०” (पा० सू० ८।३।१७) इति गवादिग्रहणादिति भावः । समाप्त इति । न च “कर्त्तृकरणे कृता०” (पा० सू० २।१।३२) इति सूत्रे सुपेत्यस्य निवृत्तेः परिभाषया वोधितत्वेन तृतीयान्तं समर्थेन कृदन्तेन समस्यत इत्यर्थात्, कथं सुवन्तेन समाप्त इति वाच्यम् । प्राचीनमते लक्ष्यानुरोधेन व्यक्तिपक्षमाश्रित्य “उपपदमतिङ्गः” (पा० सू० २।२।१९) इत्यत्र उपपदशब्दे उपपदप्रकृतिकं सुवन्तमुपपदसुवन्तमित्यर्थद्वयाङ्गीकारवदत्रापि लक्ष्यानुरोधेन क्वचिद् वाक्यभेदेन सुपेत्यस्य सम्बन्धेन कृदन्तप्रकृतिकसुवन्तेनापि समाप्ताङ्गीकारेणादोषात् ।

न चैवम् ‘अयःक्रीती’ इत्यादौ “सोऽपदादौ” (पा० सू० ८।३।३८) इति सत्वापतिः, उत्तरपदे सुबुत्पत्त्यभावेन ककारस्यापदादित्वादिति वाच्यम्, “कर्त्तृकरणे०” (पा० सू० २।१।३२) इत्यस्य वैकल्पिकत्वेन^१ क्रीतशब्दस्यापि स्वातन्त्र्येण प्रयोगार्हत्वेनार्थवत्त्वात् प्रातिपदिकत्वेन “सोऽपदादौ” (पा० सू० ८।३।३८) इति सूत्रे आदिग्रहणेन पदत्वयोग्यप्रातिपदिकाद्यवयवभिन्नकारस्यैव ग्रहणेनादोषात् ।

न चैवमपि ‘उरःकेण’ इत्युपपदसमाप्ते दोष एव, अत्रोत्तरखण्डेन सहोपपदनिमित्तकैकार्थीभावस्य नित्यत्वेन केत्येतावन्मात्रस्य स्वातन्त्र्येण प्रयोगानर्हत्वेन तस्य नव्योक्तार्थवत्त्वाभावेन प्रातिपदिकत्वासम्भवात्, पदत्वयोग्यताया अप्यभावादिति वाच्यम्, ‘मूलकेनोपदंशं भुङ्क्ते’ इत्यादौ “तृतीयाप्रभृतीन्यन्यतरस्याम्”

१. “कर्त्तृकरणे०” (पा० सू० २।१।३२) इति कारकेण समाप्तस्यानित्यत्वेन इति पाठः क० पृ० ।

(पा० सू० २।२।२१) इत्यनेन तृतीयाप्रभृत्युपपदानाममन्ताव्ययेन सह विकल्पेन समासविधानेन तत्र विषये कृदन्तोपपदसमुदाये एकार्थीभावस्य पाक्षिकत्वावश्यकतया कृन्निमित्तकार्थीभावस्यैतादृशे विषये प्रकृतिप्रत्ययमात्रे एव स्वीकारेण सर्वत्र कृन्निमित्तकार्थीभावस्य कृदन्ते एव कल्पनौचित्येन तावन्मात्रस्याप्यर्थवत्त्वेन प्रातिपदिकत्वसम्भवात् ।

अत एव “सोऽपदादौ” (पा० सू० ८।३।३८) इति सूत्रस्थशब्दरत्नग्रन्थः, “न पदान्त०” (पा० सू० १।१।५८) सूत्रस्थः ‘पद’ इति पदत्वयोग्योपलक्षणमिति शेखरग्रन्थश्च सङ्गच्छते ।

यदि “तृतीयाप्रभृतीनि०” (पा० सू० २।२।२१) इति सूत्रस्थशेखरोक्तरीत्या ‘मूलकेनोपदंशं भुड्के’ इत्यादावुपपदनिमित्तककृतप्रत्ययान्तयुक्तवाक्ये कृत्प्रत्ययनिमित्तकार्थीभावस्य वैकल्पिकत्वे वीजाभावात्त्रोपपदकृदन्तयोर्व्यपेक्षा दुर्बचा, समासविधौ वा ग्रहणेन समाससंज्ञाया एव विकल्पः क्रियते न त्वेकार्थीभावस्य । अत एव महता मूलकेनोपदंशमिति विकल्पेन समासविधानस्य फलं तु ‘उपदंशं मूलकेन’ इति व्यस्तप्रयोगादिसिद्धिः ।

अत एव “अनुपसर्जनात्” (पा० सू० ४।१।४१) इति सूत्रे कुम्भकारेत्यादौ कारेत्यस्यार्थवत्सूत्रोक्तार्थीवत्त्वाभावात्र प्रातिपदिकत्वमिति शेखरे उक्तमित्युच्यते, तदा “दिवाविभा०” (पा० सू० ३।२।२१) इति सूत्रे भास्करशब्दे सत्वनिपातनादधात्वनवयवकारे एव “सोऽपदादौ” (पा० सू० ८।३।३८) इति सत्वप्रवृत्तिज्ञप्यित इति ‘उरःकेण’ इत्यादौ न दोष इति वोध्यम् ।

एतेनास्या अनित्यत्वात् सुवन्तेन समासे उत्तरभागस्य पदत्वात्, “सोऽपदादौ” (पा० सू० ८।३।३८) इति न सत्वम् । न च “उत्तरपदत्वे च०” (का० वा० १।१।६३) इति प्रत्ययलक्षणप्रतिषेधात् पदत्वं दुर्बचम्, पदादौ कवर्गं परतः सत्वं न भवतीति सत्वनिषेधस्य पदादिविधित्वेनापदादादाविति पर्युदासेनात्र तन्निषेधाप्रवृत्तेः ।

न च वार्तिके पदादिस्थानिकविधेरेव पदादिविधिग्रहणेन ग्रहणम्, अत एव ‘निष्कृतम् इति “इदुदुपध०” (पा० सू० ८।३।४१) इत्यस्योदाहरणं भाष्योक्तं सङ्गच्छते ।

अन्यथा ‘निष्कृतम्’ इत्यादौ सुबृत्पत्तेः पूर्वं समासेन “उत्तरपदत्वे च०” (का० वा० १।१।६३) इति निषेधेन वा पदादित्वेन “इदुदुपध०” (पा० सू० ८।३।४१) इत्यस्यासिद्धत्वात् “इणः षः” (पा० सू० ८।३।३९) इत्यस्यैव प्रवृत्त्या “इदुदुपध०” (पा० सू० ८।३।४१) इत्यस्य ‘निष्कृतम्’इत्युदाहरणासङ्गतिरिति वाच्यम्, “इणः षः” (पा० सू० ८।३।३९) इत्यस्यात्रानव्ययस्येत्यस्य सम्बन्धेन

यथा सा हि तस्य धनकीतेति ।

अन्ये त्वनित्यत्वे न मानम्, तत्राजादित्वाद्टाबित्याहुः । अत एव 'कुम्भकारः' इत्यादौ षष्ठीसमासोऽपि सुब्रुत्पत्तेः पूर्वमेव । षष्ठीसमासाभावे चोपपदसमासकृत एकार्थीभाव इति न तत्र वाक्यमिति भाष्ये स्पष्टम् ।

तत्र हि 'षष्ठीसमासादुपपदसमासो विप्रतिषेधेन' इति वार्त्तिकम् । अथवा

'निष्कृतम्' इत्यादौ नदप्राप्त्या भाष्यविरोधासम्भवात् । एवच्च 'उरःकेण' इत्यादौ न दोष इत्याहुः ।

धनकीतेति । 'सा हि तस्य धनकीता प्राणेभ्योऽपि गरीयसी' इति भट्टप्रयोगोपपत्तयेऽनित्यत्वस्त्रीकारे फलाभावादित्याह^१—अन्ये त्विति ।

आहुरिति । अनित्यत्ववादिमते 'धनकीता' 'धनकीती' इत्युभयं साधु । अजादिगणे पाठे त्वेकमेव रूपं स्यादित्यस्वरसो वोध्यः । अत एवेति । कारकविभक्त्यन्तेन समासस्य सुब्रुत्पत्तेः प्रागङ्गीकारादेवेत्यर्थः ।

षष्ठीसमासोऽपीति । ननु षष्ठीसमासस्यापि सुब्रुत्पत्तेः प्रागुत्पत्ती किं मानमित्यत आहः—तत्र हीति । 'षष्ठीसमासादुपपदसमासः' इत्यादि विप्रतिषेधवार्त्तिकम्, अथवा—इत्यादि—तत्प्रत्याख्यानच्च । प्रकृतार्थे मानमाह—षष्ठीत्यादिना ।

न चोभयशास्त्रविहितसमासज्ञयोर्युगपत्प्रवृत्तिसम्भवेनासम्भवरूपविप्रतिषेधाभावात्कथं विप्रतिषेध इति वाच्यम्, वा ग्रहणेन नित्यग्रहणेन च समाससंज्ञायास्तत्प्रयुक्तैकार्थीभावस्य च पाक्षिकत्वनित्यत्वयोर्वेधनात्, एकस्मिन् भावाभावयोर्याँगपद्यासम्भवाद् विरोधस्य सुवचत्वात् ।

एवच्च षष्ठीसमासस्य सुब्रुत्पत्तेः पूर्वमप्रवृत्तौ यौगपद्यासम्भवाद् विप्रतिषेधोक्तिरयुक्ता स्यादिति ततत्र गमकमिति भावः । एवं तत्प्रत्याख्यानमपि गमकमित्याह—अथवेति ।

तत्र भाष्ये प्रथमं विप्रतिषेधादुपपदसमासमुक्त्वा तदग्रेऽन्तरङ्गत्वादुपपदसमासप्राप्तिकाले तत्समासे कृते चोत्तरपदस्य सुवन्तत्वाभावात्, षष्ठीसमासः स्वयमेव न प्राप्नोतीत्याशयेन 'न वा षष्ठीसमासाभावादुपपदसमासो भविष्यति' इति विप्रतिषेधोक्ति प्रत्याख्याय, तदग्रेऽत्रोभ्योर्युगपत्समावेशे सत्यपि दोषस्य सूद्धरत्वेन पूर्वोक्तरीत्या परत्वाऽन्तरङ्गत्वाभ्यामुपपदसमासस्य प्राबल्यकल्पनं वृथेत्याशयेन 'अथवा'—'विभाषा षष्ठीसमासः, यदा न षष्ठीमासस्तदोपपदसमासो भविष्यति' इत्युक्तं भाष्ये ।

१. 'प्रमाणाभावात्, तत्राजादित्वादेव टाप् सिद्ध्यतीत्याह' इति पाठः क० पु० ।

‘विभाषा षष्ठीसमासो यदा न षष्ठीसमास्तदोपपदसमासः’ इति तत्प्रत्याख्यानं च ।

यद्यप्युपपदसमास्यान्तरज्ञत्वाभिप्राप्तकम् ‘न वा षष्ठीसमासाभावादुपपदसमासः’ इति वार्त्तिककृतोक्तम् । तथापि तदुभयप्रत्याख्यानपरम् ‘अथवा’ इत्यादि भाष्यं परिभाषायां सामान्यतः कारकोपादानेन कारकविभक्त्यन्तेन कृद्भिः समासमात्रस्य सुबुत्पत्तेः पूर्वमेव लाभात् ।

एतेनेषा कारकतद्विशेषयोरूपादान एवेति परास्तम् । अस्या विध्येकवाक्य-

षष्ठीसमास इत्यस्यास्तीति शेषः । भविष्यतीत्यस्य स्थास्यतीत्यर्थः । अत्र संज्ञाया एकार्थीभावस्य च कल्पकं शास्त्रद्वयम् । अन्यतरशास्त्रस्य वैकल्पिकत्वात्पाक्षिकतन्निवृत्तिप्रसक्तावप्यन्यतरस्य नित्यत्वात् तदव्यक्तौ तस्य स्थितिर्भविष्यतीति न किञ्चिदनिष्टं सम्पद्यत इति भाष्याशयः ।

एवच्च षष्ठीसमासस्य सुबुत्पत्तेः प्रागनज्ञीकारे विप्रतिषेधादुपपदसमासस्यान्तरज्ञत्वाद् वा पूर्वमेव प्रवृत्तौ सुबन्ताभावात् षष्ठीसमासाप्राप्त्या तयोः समावेशासम्भवेन समावेशाभ्युपगमेन तदुभयप्रत्याख्यानपरभाष्यस्य चासज्ज्ञतिरिति भावः । तदेतद् हृदि निधायाह—यदेत्यादिना—प्रत्याख्यानञ्चेति—अस्य मानसिति शेषः ।

ननु विप्रतिषेधवार्त्तिकं षष्ठीसमासस्य सुबुत्पत्तेः पूर्वं प्रवृत्तौ गमकम्, अन्यथोभयोः समकाले प्राप्त्यभावाद् विप्रतिषेधोक्तिरयुक्ता स्यादिति यदुक्तं तदेव न घटते । षष्ठीसमासस्य बहिरज्ञत्वमुपपदसमासस्यान्तरज्ञत्वच्च स्वीकृत्य, एतदुत्तरं विप्रतिषेधोक्तेरयुक्तत्वस्य वार्त्तिककृतैव स्पष्टमभिहितत्वात् । तस्मान्नेदं गमकं भवितुमहंतीत्याशयेन शङ्कते—यद्यपीति । समाधत्ते—तथापीति । भाष्यमिति । अस्योक्तार्थं गमकं भवत्येवेति शेषः ।

न चोभयोः सुबुत्पत्तेः पूर्वं समासेऽपि पूर्वोक्तरीत्या विरोधेन विप्रतिषेधशास्त्रप्रवृत्त्योभयोः समावेशो दुर्वच इति भाष्यमसञ्ज्ञतमेवेति वाच्यम्; अत्रोपपदसंज्ञानिमित्तैकार्थीभावस्य सर्वेन तदवैकल्पिकत्वस्य महाविभाषया बोधयितुमशक्यतया ‘नहि संज्ञाया भावाभावाविष्येते’ इति भाष्येण महाविभाषया संज्ञाविकल्पस्याबोधनादत्र युगपदुभयविहितसमाससंज्ञायाः प्रवृत्तिसम्भवेनासम्भवरूपविरोधाभावादित्याशयात् ।

ननु “षष्ठी” (पा० सू० २।२।८) इति सूत्रे सुपेत्यस्यासम्बन्धे ‘मातुः स्मरति’ इत्यादावपि समासापत्तेः । किञ्च षष्ठयन्तस्यानेकसुबन्तेन समासापत्तिः । अतः सुपेत्यस्य सम्बन्धे कुम्भकारेत्यादौ कृदन्ते षष्ठीसमानापत्तिरिति चेत्, न; कारकविभक्त्यन्तेन समासप्राप्तिकालेजया परिभाषया सुबुत्पत्तेः प्राक् कृद्भिरेवेति नियमस्वीकारेणादोषादिति दिक् ।

त्वाभावेन विप्रतिषेधादिशास्त्रवत् कार्यव्यवस्थापकत्वेनोपादान एवेत्यर्थालभाच्च ॥ ७६ ॥

ननु “उगिदचाम्” इत्यत्र धातोश्चेदुगित्कायं तद्युच्चतेरेवेति नियमेनाधातोरेव नुमि सिद्धेऽधातुग्रहणं व्यर्थम्, अत आह—

साम्प्रतिकाभावे भूतपूर्वगतिः ॥ ७७ ॥

तत्तद्वच्चनसामर्थ्यन्यायसिद्धेयम् । तत्सामर्थ्यादधातुभूतपूर्वस्यापीत्यर्थेन

अलाभाच्चेति । केचित्तु ‘अपां स्फटा’ इति “तजकाभ्याम्०” (पा० सू० २।२।१५) इत्यस्य भाष्योक्तोदाहरणासङ्गतिः, तत्र कृदन्तेनैव समासस्य प्रसक्त्याऽनडन्तेन समासाप्राप्तेः । किञ्च्च ‘प्राप्तां जीविकाम्—प्राप्तजीविकाम्’ इत्यत्र पूर्वपदे हस्तश्रवणार्थमकारप्रश्लेषो व्यर्थः । अनया टाबुत्पत्तेः पूर्वमेव समासलाभात् । किञ्च्च “द्वितीया श्रित०” (पा० सू० २।१।२४) इति सूत्रे लक्षणया श्रितादिप्रकृतिकसुबन्तेत्यर्थश्रियणं व्यर्थं स्यात् । तस्मात् कारकतद्विशेषोपादाने एव प्रवृत्तिरित्याहुः^१ ॥ ७६ ॥

व्यर्थमिति । “उगिदचाम्” (पा० सू० ७।१।७०) इति सूत्रे वाक्यत्रयम् । उगिदन्तस्याङ्गस्य नुमित्याद्यम् । धातोश्चेदिति द्वितीयं नियमार्थम् । आचारक्विवन्ते ‘गोमान्’ इत्यादौ नियमेन व्यावर्त्तितस्य नुमः प्रतिप्रसवार्थं तृतीयम् । यदीयं परिभाषा न स्यात्तदा तृतीयं वाक्यं व्यर्थमेव स्यादिति भावः । एवच्चाधातुत्वमुपलक्षणं सर्वनाम्नो वृत्तिमात्र इत्यत्रेव न तु विशेषणमिति बोध्यम् ।

ननु नियमशास्त्राणां निषेधमुखेन प्रवृत्तिरिति पक्षेऽच्चतिग्रहणस्याच्चतिभिन्नस्योगितो धातोर्नुम्नेत्यर्थेन ‘गोमान्’ इति क्विवन्ते नुमोऽप्राप्तौ तृतीयवाक्यस्य प्रतिप्रसवार्थक्तवेऽपि नियमशास्त्राणां विधिमुखेन प्रवृत्तिरिति पक्षे सूत्रे उगितपदे सङ्कोचेन तेन धातुभिन्नोगित एव ग्रहणादच्चतिग्रहणस्य नलोप्यञ्चतौ विध्यथेत्ववदधातुग्रहणस्यापि पूर्वमधातुत्वावच्छिन्ने विध्यर्थेत्वमेव । पक्षद्वयेऽपि नुम्बिधिसूत्रस्थाच्चतिग्रहणेन नुमो निषेधो वा विधिर्वा सम्पद्यते, न तूगित्कार्यस्य डीपोऽपि, तेन वाक्येनास्य सम्बन्धाभावात् ।

न चाच्चतिग्रहणेनात्र शास्त्रे उगितपदं धातुभिन्नोगितपरमिति सामान्यतो ज्ञाप्यत इति वाच्यम् । तथा सति ‘प्राची’ ‘ब्राह्मणी’ इत्यत्र डीपोऽप्यनापत्तेः । न चाच्चतिभिन्नधातुत्वतिरिक्तोगितपरमिति ज्ञाप्यते, एवं सत्यत्रैवाच्चतिग्रहणस्य वैयर्थ्यपित्या ज्ञापितेऽपि चारितार्थ्यसिम्भवादिति चेत्, न; निषेधमुखेन प्रवृत्तिरिति पक्षेऽच्चतिभिन्नस्योगितो धातोरुगित्वप्रयुक्तं कार्यमात्रं नेत्यर्थः ।

१. अलाभाच्च’ इत्यादितः ‘इत्याहुः’ इत्यन्तं नास्ति क० पु० ।

गोमत्यते: विवपि 'गोमान्' इत्यादौ नुभसिद्धिः । "नामि" इत्यादिसूत्रेषु भाष्ये स्पष्टा ॥ ७७ ॥

बहुत्रीहौ तद्गुणसंविज्ञानमपि ॥ ७८ ।

अपिना अतद्गुणसंविज्ञानम् । तेषां गुणानामवयवपदार्थनां संविज्ञानं विशेष्यान्वयित्वमिति तदर्थः ।

विधिमुखेन प्रवृत्तिरिति पक्षेऽप्युगित्पदेन सामान्यतोऽत्र शास्त्रे धातुभिन्नोगित एव ग्रहणम् । अञ्चु ग्रहणं तूगिल्लक्षणकार्यमात्रमञ्चतेर्भवतीति विद्यर्थम् । अधातुग्रहणं तु नुमः प्रतिप्रसवार्थमिति न दोषः ।

न चाधातुग्रहणेन पूर्वोक्तनियमे प्रतिप्रसवेन 'गोमान् स्त्री' इत्यत्र डीवपि स्यादिति वाच्यम्, तथा सत्यैपदेशिकधातुविषये एव नियमाङ्गीकारेण 'गोमान्' इत्यत्र नुभसिद्ध्याधातुग्रहणस्यैव वैयर्थ्यपित्तिः ।

ननु द्वितीयवाक्ये सर्वनामस्थाने इति सम्बद्धयते वा न वा ? आद्ये अञ्चति-भिन्नस्योगितो धातोरुगित्वप्रयुक्तकार्यमात्रं सर्वनामस्थाने परतः नेत्यर्थपित्त्या शासदौ परतः उखास्तच्छब्दे डीवापत्तेः । विधिमुखेन प्रवृत्तिपक्षेऽपि सर्वनामस्थाने परतः अञ्चतेरुगिल्लक्षणकार्यमात्रं भवतीत्यर्थेन प्राक्शब्दे शासदौ डीवनापत्तेः । द्वितीये-अञ्चतिग्रहणस्य सर्वनामस्थानभिन्ने विद्यर्थत्वापत्त्या 'उखास्त्र' पुमान् इत्यादी पूर्ववाक्येन नुमो दुर्वारत्वापत्तेः । "नाञ्चेः पूजायाम्" (पा० सू० ६।४।२०) इत्यत्र पूजायामित्यस्य वैयर्थ्यपत्तेश्च ।

यद्वा "उगितश्च" (पा० सू० ४।१।६) इत्यत्र चेति लुप्ताकारेऽञ्चतिरेव निर्दिश्यते । तच्च डीविषये नियमार्थम् । तेन 'उखास्त्र' 'गोमान् स्त्री' इत्यत्र च न डीप् । इदञ्चात्रैव कैयटे स्पष्टम् ।

नन्वस्मिन्पक्षे नुभिन्नावञ्चतिग्रहणेनौपदेशिकधातोर्नुम् चेत्, अञ्चतेरेवेति नियम्यताम्, 'गोमान्' इत्यत्र नुम इष्टत्वेन तत्रापादनासम्भवात् । न चैतादृशनियमे 'गोमान् स्त्री' इत्यत्र नुम इव डीपोऽप्यापत्तिः, "उगितश्च" (पा० सू० ४।१।६) इत्यत्रौपदेशिकत्वानन्तभविष्येन नियमस्वीकारेणादोषात् । एवञ्चाधातुग्रहणमत्र पक्षे व्यर्थमिति चेत्, न; स्पष्टार्थत्वात् ॥ ७७ ॥

विशेष्यान्वयित्वमिति । बहुत्रीहिसंजके वाक्येऽन्यपदार्थे विशेषणीभूतानां संविज्ञानं भवति । सम्यग्विज्ञानं चान्यपदार्थस्य यथा स्वविशेष्यभूतविधेयक्रियान्वयित्वम् । एवमस्यापि मुख्यविशेष्यभूतक्रियान्वयित्वात् कार्यित्वेन विज्ञानं भवतीत्यर्थः । तथा च विधेयान्वयि स्वघटकावयवार्थकत्वे तद्गुणसंविज्ञानत्वं तदन्वयि तदर्थकत्वं तदभिन्नत्वमिति फलितम् ।

ननु बहुत्रीहौ विशेषणस्य प्रधानक्रियान्वयित्वं साक्षात् ? उतान्यपदार्थद्वार-

यत्र समवायसम्बन्धेन सम्बन्ध्यन्यपदार्थः, तत्र प्रायस्तदगुणसंविज्ञानम् ।
अन्यत्र प्रायोऽन्यत् । 'लम्बकर्णचित्रगू' उदाहरणे ।

कम् ? नाद्यः, वृत्तावुपसर्जनस्य स्वातन्त्र्येण प्रधानक्रियान्वयायोगात्, विभक्त्यर्थ-
मद्वारीकृत्य प्रातिपदिकार्थस्य साक्षात् क्रियान्वयानभ्युपगमात्, प्रत्ययानां प्रकृत्यर्था-
न्वितस्वार्थबोधकत्वनियमाच्च । अन्यथा 'दण्डिनं पूजय' इत्यादौ दण्डादेरपि
पूजने कर्मत्वेनान्वयापत्तेः ।

न द्वितीयः, 'लम्बकर्ण पूजय' इत्यादौ समवायेन कर्णविशिष्टस्यैव,
'शुक्लवाससं पूजय' इत्यादौ संयोगेन वासोविशिष्टस्यैव, 'चित्रगुं पूजय' इत्यादावपि
गोविशिष्टस्यैव शब्दशक्त्या कर्मत्वप्रतीतेरानुभाविकत्वेनोभयत्रापि विशेषणस्यान्य-
पदार्थमन्तरान्यत्रान्वयस्याकल्पतत्वात् तयोर्भेदे वैलक्षणस्य दुरूपपादत्वात् ।

न च तयोर्गुणानां विशेषणत्वमुपलक्षणत्वमिति विशेषः, तादृशविशेष्यस्य
प्रकरणादिनाथजिज्ञानेऽपि तस्य शाब्दत्वासम्भवादिति चेत्, अत्राहुः—यत्र वर्त्तिपदार्थे
कार्यान्वयमन्तरान्यपदार्थे कार्यान्वयो न सम्भवति, वर्त्तिपदार्थनिमध्यवर्जनीयः
कार्यान्वयस्तत्राद्यः । एवच्च वहुत्रीहिघटकसम्बन्धो यत्र संयोगसमवायरूपस्तत्र
कार्यस्यावर्जनीयत्वात् प्रायः कार्यान्वयो भवत्येव । तदव्यतिरिक्तस्वस्वामिभाव-
स्थलेऽरण्यस्थगवादिभिरपि तत्सम्बन्धान्नावर्जनीयतेति द्वितीय इति ।

अन्ये तु लोके द्विविधोऽन्वयक्रमः । विशिष्टस्य वैशिष्ट्यमित्येको विशेष्ये
विशेषणं तत्र विशेषणान्तरमित्यपरः । तत्राद्ये 'रक्तदण्डः पुरुषः' इत्यादौ दण्डे
प्रकारीभूतस्यापि रक्तपदार्थस्य परम्परासम्बन्धेन विशेष्यान्वयिन्यन्वय इति
उभयोरप्यन्वय इति तदगुणत्वव्यवहारः । विशेष्यभूते पुरुषे दण्डो विशेषणम्,
दण्डे रक्तपदार्थस्य विशेषणता, न तु धर्मिपारतन्त्र्येण रक्तपदार्थस्यापि पुरुषेऽन्वय
इति, तदा द्वितीयः ।

यद्वासति बाधके उद्देश्यतावच्छेदकेऽपि विधेयान्वय इति रीत्या 'घटः
प्रमेयः' इत्यादाविव विशेषणस्यापि विधेयान्वयः । एवच्च गुणस्यापीतरान्वयविव-
क्षायां तदगुणसंविज्ञानम्, तस्येतरान्वयाविवक्षायामन्यदित्याहुः ।

केचित्तु संविज्ञानच्च कार्यान्वयित्वं कार्यिसन्निहितत्वं वा । अत एव 'लम्बकर्ण
भोजय' इत्यादौ तदगुणसंविज्ञानोपपत्तिः । अस्मिन् कल्पे विधेयक्रियान्वयित्व-
तत्कालसन्निहितत्वान्यतरवत् स्वघटकावयवार्थकत्वं तत्त्वम्, तदभिन्नत्वमन्यत्व-
मिति लक्षणमाहुः ।

तयोर्विषयविभागमाह—यत्रेति । प्रथमकल्पे 'लम्बकर्ण भोजय' इत्यादौ
व्यभिचारात्—प्रायः—इत्युक्तम् । द्वितीयकल्पे—प्रायः—पदस्यान्वयस्तु, यत्रातद-

‘सर्वादीनि, जक्षित्यादयः’ इति चोदाहरणे । सर्वनामसंज्ञासूत्रे भाष्ये स्पष्टा ॥ ७८ ॥

ननु “वदः सुषि क्यप् च” इति चेनानुकृष्टस्य यतः “भुवो भावे” इत्यत्राप्यनुवृत्तिः स्यात्, अत आह—

चानुकृष्टं नोत्तरत्र ॥ ७९ ॥

णमुल्यनुवर्त्तमाने “अव्ययेऽप्यथाभिप्रेत” इति सूत्रे पुनर्णमुल्ग्रहणमस्या ज्ञापकम् । अन्यथा ‘क्त्वा च’ इति वदेत् ।

गुणसंविज्ञानं तत्र प्रायः संयोगसमवायान्तरसम्बन्धेन सम्बन्धी अन्यपदार्थ इति । एतत्फलन्तु—‘अवाससमानय’, “तसो मत्वर्थे” (पा० सू० १४।१९) इत्यादौ च मत्वर्थविशिष्टस्य प्रत्ययस्य तद्गुणसंविज्ञानेन ग्रहणम् । सर्वादीनीति । अत्रादिशब्द आद्यवयववाचकः । सर्वशब्दघटितसमुदायोऽन्यपदार्थः । तयोरवयवावयवीभाव-प्रयोजकः समवायः सम्बन्ध इति तद्गुणत्वम् ।

ननु समुदायस्यान्यपदार्थत्वे तस्यैकत्वाद् बहुवचनानुपपत्तिः । किञ्च संज्ञायाः कार्यार्थत्वात् तत्र कार्याभावात् संज्ञायाः वैयर्थ्यम् । किञ्च महासंज्ञाकरणेन सर्वार्थबोधकत्वसामानाधिकरण्येनैव सर्वनामसंज्ञाविधानात्, समुदायस्यानर्थक-त्वात्, सर्वार्थवाचकत्वाभावात्, समुदाये संज्ञाया न प्राप्तिः । न चोदभूतावयवभेदविवक्षया बहुवचनोपपत्तिरित्याकरोक्तेर्न दोषः, तस्यावयवगतभेदप्रयोज्यसंख्यारोपेणेत्यर्थ इति वाच्यम्, आरोपितवहुत्वाश्रयस्यैकत्वेन तत्र तस्यान्वयासम्भवात्, निरर्थकबहुवचननिर्देशवैयर्थ्यस्य दुरुदधरत्वात् ।

न च समुदाये कार्याभावेऽपि सामर्थ्यात् प्रत्येकमवतरन्ती संज्ञावयवेषु विश्राम्यतीति न दोष इति वाच्यम् । शक्तिग्रहस्य तद्ग्राहकशास्त्राधीनत्वेन तेन च समुदायस्यैव संज्ञित्वबोधनेन प्रत्येकं संज्ञित्वावगमस्य शास्त्रं विनाऽसम्भवात् ।

न च सामर्थ्यात्तिदपि कल्प्यते, आवृत्तिं विनोभयथा कल्पनासम्भवात्, प्राथमिकबोधस्य फलाभावाच्चेति चेत्, न; अत्र बहुवचननिर्देशोनावयवेषु समुदायत्वारोपेण सर्वादिपदे लक्षणयाऽवयवानां सर्वेषामुपस्थित्या तेषां सर्वार्थवाचकत्वेन च सर्वेष्टसिद्ध्याऽदोषात् ।

“जक्षित्यादयः०” (पा० सू० ६।१।६) इत्यादावपि ‘जक्ष्’ इति पृथक्-पदम्, इति शब्द इदमर्थेकः, आदिशब्दः पूर्ववृत्तिवाची, इत्यादिर्येषाभित्यतद्गुणसंविज्ञानो बहुत्रीहि: ॥ ७८ ॥

चेनानुकृष्टस्येति । क्यप्य दृष्ट्वा निवृत्यभिमुखस्य यतोऽनुवृत्तये कृतेन चेनेत्यर्थः । स्यादिति । तथा च ‘ब्रह्मभव्यम्’ इत्यपि स्यादिति भावः । वदेदति ।

तद्धि उत्तरत्रोभयोः सम्बन्धार्थम् । उदाहरणानि स्फुटानि ।

इदमनित्यम् । अत एव “तृतीया च होः” इत्यत्र चानुकृष्टाया अपि द्वितीयाया “अन्तराऽन्तरेण” इत्यत्र सम्बन्धः ।

“लुटि च क्लृपः” इति सूत्रस्थेनानुवृत्त्यर्थकसकलचकारप्रत्यास्थानेन विरुद्धेयम् । व्याख्यानादेवानुवृत्तिनिवृत्योर्निर्वाहि इति तदाशयः । “कुलिजाल्लु-क्खौ च” इति सूत्रस्थभाष्यविरुद्धा च । तत्र हि “द्विगोः ष्ठंश्र” इति सूत्रात् ष्ठनः, तत्र ‘चेनाप्यनुकृष्टस्य खोऽन्यतरस्याम्” इत्यस्य चानुवृत्तिं स्वीकृत्य लुक्खौ चेति भाष्ये प्रत्याख्यातम् ॥ ७६ ॥

नन्वनुदात्तादेरन्तोदात्ताच्च यदुच्यते तदव्यञ्जनादेव्यञ्जनान्ताच्च न प्राप्नोतोत्यत आह—

“स्वादुभिं णमुल्” (पा० सू० ३।४।२६) इत्यतश्चकारेण णमुलोऽनुकर्षणादिति भावः । उत्तरत्रेति । “तिर्यच्यपवर्गे” (पा० सू० ३।४।६०) इत्यादौ ।

अनित्यमिति । चानुकृष्टविकल्पनिवारणफलकात् “एकाजुत्तरपदे०” (पा० सू० ८।४।१२) इत्यत्र ‘ण’ग्रहणादित्याहुः । खोऽन्यतरस्यामित्यस्येति । “आढाकाचित०” (पा० सू० ५।१।५३) इति सूत्रस्थस्येति भावः । पूर्वत्र चेनापीत्यत्रोक्तोऽपिरत्र योज्यः । चेनानुकृष्टस्य खोऽन्यतरस्यामित्यस्यापीत्यन्वयः ।

प्रत्याख्यातमिति । कुलिजान्ताद् द्विगोः सम्भवत्याद्यर्थेषु लुक्खौ स्तः, चात् ष्ठंश्चेत्यर्थः । अत्र खोऽन्यतरस्यामित्यतः ‘ख’ग्रहणेऽनुवर्त्तमाने पुनः ‘ख’ग्रहणाद-न्यतरस्यामिति नानुवर्त्तते । लुक्ठनाविव खण्ठनोस्तु न लुक् । एषां द्वन्द्वेन चकारेण च सह विधानेनोद्देश्यत्वासम्भवात् । ठब् तु “सम्भवत्यवहरति पचति” (पा० सू० ५।१।५२) इत्यधिकारेण सिद्ध इति ‘द्विकुलिजिकी’ ‘द्विकुलिजीना’ ठब् पक्षे लुक् ‘द्विकुलिजी’ इति रूपत्रयमिष्यते ।

प्रत्याख्यानपक्षे खग्रहणाभावेनान्यतरस्यां ग्रहणस्याप्यनुवृत्त्या ष्ठन्खयोर्विकल्पेन विधानात्ताभ्यां मुक्ते सामान्यशास्त्रेण ठब्, तस्य “अध्यर्थ०” (पा० सू० ५।१।२८) इति लुकि तदेव रूपत्रयमिति न फलभेद इति भावः ।

न च मूलेऽन्यतरस्यां ग्रहणानुवृत्त्या लुक्खौ वा स्त इति लुकोऽपि वैकल्पिकत्वाङ्गीकारात् पक्षे लुगभावे ‘द्वैकुलिजिकी’ इति तुरीयं रूपं सिद्धयति । प्रत्याख्यानपक्षे च तन्नेति फलभेद इति वाच्यम् । न च ठब्: पक्षे लुगभावेन चतुर्थं रूपमिष्यत इति कैयटोक्तेस्तस्य सिद्धान्तेऽप्यनिष्टत्वात् । मूलं तु चिन्त्यमेवोक्त-भाष्यविरोधादिति बोध्यम् ॥ ७९ ॥

अनुदात्तादेरन्तोदात्ताच्चेति । “अनुदात्तादेरब्” (पा० सू० ४।२।४४) “वङ्गचोऽन्तोदात्ताठ्ठब्” (पा० सू० ४।३।६७) इत्यादावित्यर्थः ।

स्वरविधौ व्यञ्जनमविद्यमानवत् ॥ ८० ॥

स्वरोद्देश्यके विधावित्यर्थः । “नोत्तरपदेऽनुदात्तादावपृथिवीरुद्रपूषमन्थिषु” इति सूत्रे पृथिव्यादिपर्युदासोऽस्या ज्ञापकः । अन्यथा पृथिव्यादीनामनुदात्तादित्वाभावादप्राप्तो तद्वैयर्थ्यं स्पष्टमेव ।

धर्मिग्राहकमानादेव च स्वरोद्देश्यकविधिविषयमिदम् । अत एव “शतुरनुभोन्द्यजादी “अचः कर्तृयकिं” इत्यादावजादी, अच इत्यादेश्चारितार्थम् । अत एव “राजवती” इत्यादौ नलोपस्यासिद्धत्वादन्वतीशब्दत्वात्, “अन्तोऽवत्पाः” इति स्वरोन, ‘उदश्वित्वान्’ इत्यत्र “हस्वनुड्भ्याम्” इति मतुबुदात्तत्वं च नेत्याकरः । स्पष्टं चेदम् “समासस्य” इति सूत्रे भाष्ये ।

स्वरोद्देश्यक इति । स्वरप्रयोज्यविधावित्यर्थः । ज्ञापक इति । अनुदात्तादीपृथिव्यादिभिन्ने उत्तरपदे “देवताद्वन्द्वे च” (पा० सू० ६।२।१४१) इति पूर्वोत्तरपदप्रकृतिस्वरो नेत्यर्थः ।

नद्यजादीति । अनुम्यः शतृप्रत्ययः, तदन्तान्तोदात्तात्परा या नदी, अजाद्यसर्वनामस्थानविभक्तिश्चोदात्तोत्यर्थः । अचःकेति । उपदेशेऽजन्तानां कर्तृवाचिनि सार्वधातुके परे विहितो यो यक् तस्मिन् परे आदिरुदात्तः इति तदर्थः । ‘लूयते केदारः स्वयमेव’ इत्युदाहरणम् । स्वरो नेति । अवतीशवदस्यान्त उदात्त इति तदर्थः । च नेति । हस्वान्तादन्तोदात्तानुटश्च परस्य मतुप उदात्त इत्यर्थः ।

आकर इति । न च मनिनन्ताद्युदात्तरोमण्वच्छब्दे ‘रोमण्वन्तौ’ इत्यादी मतुबुदात्तत्ववारणाय नुटोऽप्यन्तोदात्तात्परस्यैव ग्रहणेनान्यस्यापि स्वरप्रयोज्यत्वान्नुड्ग्रहणं व्यर्थम्, ‘अक्षण्वतः’ इत्यत्र “छन्दस्यपि दृश्यते” (पा० सू० ७।१।७६) इत्यनङ्गि, नुटि, हस्वान्तत्वादेरसिद्धेः ‘उदश्वित्वान्’ इत्यादौ कृदुत्तरपदप्रकृतिस्वरेणान्तोदात्तत्वान्मतुबुदात्तत्वं च दुर्वारमेवेति वाच्यम्, पूर्वोक्ताजादी, अच इति च ज्ञापकेन स्वरेतरयावन्निमित्तसमवधाने सति यत्रोदात्तादिपदबोध्यस्य स्वरस्य व्यञ्जनकृतो निमित्तत्वाभावस्तत्रैवैतत्परिभाषाप्रवृत्त्या प्रकृते हस्वान्तात्परत्वाभावेनान्तोदात्तात्परस्यातिदेशासम्भव इत्याशयात् ।

न च ‘स्वपदभ्यः’ इत्यत्रापि व्यञ्जनानामविद्यमानवद्भावेन भ्यसोऽकारस्यान्तोदात्तात्परत्वात्परस्य दुर्वारत्वेन ‘नद्यजादी’ इत्यत्राजादिग्रहणं व्यर्थमेवेति वाच्यम्, उदात्तादिप्रयोज्ये कार्ये कर्तृव्ये उदात्तादिरुपस्य स्वरस्य व्यञ्जनकृतो यत्रादित्वान्त्यत्वाभावः, आनन्तर्याभावो वा, तत्र विषये तस्याविद्यमानवद्भावेनादित्वान्त्यत्वादिप्रयुक्तकार्यसम्पादनेन भ्यसि अन्तोदात्तात्परत्वस्यानेनानयनेऽपि भ्यस्यजादित्वस्यानतिदेशादकारेऽजादित्वेऽपि विभक्तित्वाभावादुक्तदोषासम्भवात् ।

१. ‘अदिरुदात्तः’ इत्यपपाठः क० पु० ।

“उच्चैरुदात्तः” इति सूत्रे केयटस्तु ‘इयमनावश्यकी, समिध्याहृताजुपरा-
गेण हलोऽप्युदात्तादिवदवभासात्तदुपपत्तेः’ इत्याह । तत्र भाष्येऽपि ध्वनित-
मेतत् ॥ ८० ॥

नन्वेवमपि ‘राजदृष्टत्’ इत्यादौ “समासस्य” इत्यन्तोदात्तत्वं षकाराकारस्य
न स्यात्, अत आह—

हलस्वरप्राप्तौ व्यञ्जनमविद्यमानवत् ॥ ८१ ॥

अस्याश्च “यतोऽनावः” इति सूत्रेऽनीप्रतिषेधो ज्ञापकः । ‘नाव्यम्’ इत्यत्रा-
दिनकारो न स्वरयोग्यः, यश्चाकारस्तद्योग्यो नासावादिरिति स प्रतिषेधोऽनर्थकः ।

न चादिरेव नकार उदात्तगुणविशिष्टान्तरतमाजरूपोऽस्त्वति. वाच्यम्,
तथा सति निमित्तभूतद्वयचक्तवस्य विनाशादुपजीव्यविरोधेनाद्युदात्तत्वाप्राप्तेः,
इत्यन्यत्र विस्तरः । स्पष्टा चेयम् “समासस्य” इति सूत्रे भाष्यै ॥ ८१ ॥

इयमनावश्यकीति । अत एव भिक्षादिष्वनुदात्तत्वनिमित्तकाव्याधनार्थम्
‘युवति, गर्भिणी’ पाठश्चरितार्थः । अन्यथा हलादित्वादेवाजोऽप्राप्त्या तद्व्यर्थमेव
स्यात् । न चैतत्परिभाषाभावे ‘दधि’ इत्यत्र “उदात्तादनुदात्तस्य०” (पा० सू०-
८१४।६६) इति स्वरानापत्तिः । “हलस्वर०” (परि० ८१) इत्यस्यास्तु न प्राप्तिः,
हलः स्वरप्राप्तेरभावादिति वाच्यम्, अनुदात्तपदे बहुत्रीहाश्रयणेनादेः परस्येति
हलस्वरप्राप्त्या “हलस्वर०” (परि० ८१) इति परिभाषया निर्वर्हिति ॥ ८० ॥

ज्ञापक इति । यतप्रत्ययान्तस्य द्र्यच्कस्यादिरुदात्तः, नावं वर्जयित्वेत्यर्थः ।
अस्त्वतीति । “त्यदादीनामः०” (पा० सू० ७।२।१०२) इत्यादाविव हलः
स्थानेऽन्तरतमोऽच् स्यादिति भावः ।

विस्तर इति । ननु “स्वरविधौ०” (परि० ८०) इत्यत्र सम्बन्धसामा-
न्यषष्ठ्यन्तेन समासात् स्वरकर्मकविधेरपि स्वरविधित्वसम्भवात्, ‘राजदृष्टत्’
इत्यत्रापि स्वरसिद्धेरियं व्यर्था । न च ‘उदशिवत्वान्’ इत्यत्राप्यापत्तिरिति
वाच्यम्, ‘अक्षण्वान्’ इत्यत्राप्यक्षिशब्दान्मतुपि “छन्दस्यपि दश्यते”
(पा० सू० ७।१।७६) इत्यनङ्गि “अनो नुद्” (पा० सू० ८।२।१६) इति
मतुपो नुटि, नलोपे, स्वरे नलोपस्यासिद्धत्वेऽप्यनयाऽविद्यमानवदभावेन
नुटस्तदभक्तत्वेन हस्वान्तात्परत्वादेव मतुपः स्वरसिद्ध्या पुनर्नुडग्रहणस्य तदनित्य-
त्वज्ञापकत्वेनादोषादिति चेत्, न; स्वरे नलोपस्यासिद्धत्वेन, नुटोऽन्तोदात्ता-
त्परत्वासम्भवादेतत्परिभाषाया अनित्यत्वादप्रवृत्तौ ‘अक्षण्वन्तः’ इत्यत्र स्वरप्राप्त्या
स्वांशो चारितार्थ्यसम्भवात्, अत्रापि परिभाषाप्रवृत्तौ नुडग्रहणवैयर्थ्यस्य दुर्वार-
त्वात् । नलोपस्थलेऽप्यस्याः प्रवृत्तौ “नलोपः सुप०” (पा० सू० ८।२।२) इति

३. ‘त्यदानामः’ इति पाठः क० पु० ।

ननु “पूरणगुण” इति निषेधस्तथ्यत्यपि स्यात् “दिव औत्” इत्योत्तं दिवे: क्विव्यपि स्यात्, तथा “यतोऽनावः” इति स्वरो ष्ट्यत्यपि स्यात् “ऋदूशोऽडिगुणः” इति चड्यपि स्यात्; अत आह—

निरनुबन्धकग्रहणे न सानुबन्धकस्य ॥ द२ ॥

तदनुबन्धकग्रहणे नातदनुबन्धकस्य ॥ द३ ॥

“वामदेवाड्डयड्डयौ” इति सूत्रे ड्यड्डयतोऽित्वमनयोज्ञपिकम् । तद्वि “ययतोश्वातदर्थे” इत्यत्र तयोरग्रहणार्थम् । नजः परेस्य ययदन्तस्योत्तरपदस्यान्त उदात्त इति तदर्थः । एवं चादामदेव्येऽव्ययपूर्वपदप्रकृतिस्वर एव भवति ।

तन्मात्रानुबन्धकग्रहणे स चान्यश्चानुबन्धो यस्य तदग्रहणं नेत्यन्त्यार्थः ।

सूत्रे स्वरग्रहणवैयथ्यपित्तेश्च । तद्वि नलोपेऽपि विद्यमानत्वाय । यदि तत्राप्यविद्यमानवदभावस्तत्त्वं तदव्यर्थमेवेति नुडग्रहणं न ज्ञापकमिति ध्येयम् ।

अन्ये तु “नलोपः सुप०” (पा० सू० ८।२।२) इति सूत्रे स्वरग्रहणेन स्वरविधावित्यस्यानित्यत्वम् । तेन ‘उदश्वित्वान्’ इत्यादौ न दोषः । ‘अक्षण्वन्तः’ इत्यत्र तु ‘येन नाव्यवधानम्’ इति न्यायेन नलोपासिद्धत्वेऽपि व्यवधानं सह्यत इति नुडग्रहणं चरितार्थमिति परिभाषाद्वयं नाश्रयणीयमित्याहुः ॥ ८१ ॥

तव्यत्यपि स्थादिति । सिद्धान्ते मध्योदात्तकर्तव्यशब्द एव निषेधः । परिभाषाभावे उदात्तरहितस्वरितान्तेऽपि निषेधापत्त्या कुद्रुतरपदप्रकृतिस्वरेण स्वरितान्तसमासस्यासिद्धिः ।

क्विव्यपीति । दिवेऽविरिति व्युत्पादनेन प्रत्ययस्य सानुबन्धकत्वेऽपि प्रातिपदिकस्य तत्त्वे मानाभावात्, उणादीनामव्युत्पन्नत्वाच्च ।

षष्ठ्यपीति । ‘चेयम्’ ‘जेयम्’ इत्यत्रेव ‘कार्यम्’ ‘हार्यम्’ इत्यत्रापि स्यात् । चड्यपीति । ननु णिचा व्यवधानाद् दृशेश्चड्परत्वासम्भव इति चेत्, न; “ऋदूशोऽडिं०” (पा० सू० ७।४।१६) इति सूत्रादडीत्यनुवर्त्तमाने “जृस्तम्भु०” (पा० सू० ३।१।५८) इत्यड्निमित्तः “श्वयतेरः” (पा० सू० ७।४।१८) इत्यकारः, “विभाषा धेट्श्व्योः” (पा० सू० ३।१।४९) इति चड्विषयेऽपि स्यादित्याशयात् । अत एव दृशेश्चापीति नोक्तम् ।

तदर्थं इति । “पाशादिभ्यो यः” (पा० सू० ४।२।४९) ‘पाश्या’, ब्रह्मणि साधुः ‘ब्रह्मण्यः’ इत्यत्र नना समासे उदाहरणात् । तन्मात्रेति । ‘सर्वं वाक्यं सावधारणम्’ इति न्यायेन स एवानुबन्धो यस्येत्याशयः ।

१. ‘मानामानाभावात्’ इत्यपपाठः क० पु० ।

२. ‘उदाहणात्’ इत्यपपाठः क० पु० ।

एते च प्रत्ययाप्रत्ययसाधारणे, “दिव औत्” इत्यादौ सञ्चारितत्वात् ।

वर्णग्रहणे चानयोरप्रवृत्तिरिति स्पष्टम् “औड़ आपः” इत्यत्र भाष्ये । येनानुबन्धेन सानुबन्धकत्वं द्वयनुबन्धकत्वादि वा तदनुच्चारणे एवंषा, धर्मग्राहकमानात् । तेन “जश्गसोः” इत्यत्र नेषेति निरनुबन्धकत्वात् तद्वितशस एवात्र ग्रहणं स्यादिति न शङ्क्यम् ।

एवमःत्याऽन्यतरानुबन्धोच्चारणे एव । तेन “वनो र च” इत्यादौ इवनिष्ववनिषेधृणसिद्धिः ।

यत्तूकं जूधातोर्जूप्यातोश्च क्त्वाप्रत्यये तु “श्रयुकः किति” (पा० सू० ७।२।११) इति निषेधे प्राप्ते “जूव्रश्चयोः कित्व” (पा० सू० ७।२।५५) इती—डागमेन “न क्त्वा सेट्” (पा० सू० १।२।१८) इति कित्वनिषेधे ‘जरित्वा’ इति रूपम् । एवं ‘ब्रिफला’ धातोः “तूफल०” (पा० सू० ६।४।१२२) इत्येत्वे ‘फेलतुः’ इति रूपम् । अतो धर्मग्राहकमानादियं प्रत्ययनिमित्तविधिविषयैव । “उगिदचास०” (पा० सू० ७।१।७०) इत्यतः “दिव औत्” (पा० सू० ७।१।८४) इत्यत्राधातुग्रहणानुवृत्तेन दोष इति तन्मतं दूषयितुमाह—एते चेति ।

साधारण इति । अत एव “दुखोदीर्घश्च” (का० वा० ८।२।४४) इति विधीयमाननत्वदीन्वौ ‘मृदुतया द्रुतया’ इति माघप्रयोगे न । ‘दुदु’ उपतापे (स्वा० १।३।३७) इत्यस्य “दुखोदीर्घश्च” (का० वा० ८।२।४४) इत्यत्राग्रहणात् । एवच्च पूर्वांकिरूपे न भाष्यसम्मते इति भावः । वर्णग्रहणे इति । “एरच्” (पा० सू० ३।३।५६) इत्यादाविति भावः ।

न च “उत्करादिभ्यश्छः” (पा० सू० ४।२।९०) “शिलयाः ढः” (पा० सू० ५।३।१०२) “कुलात्खः” (पा० सू० ४।१।१।३९) “क्षत्रादधः” (पा० सू० ४।१।१।३८) इत्यादौ निरनुबन्धकानां सम्भवात् “तित्तिरिवरतन्तुखण्डिकोखाच्छण्” (पा० सू० ४।३।१०२) इत्यादौ सानुबन्धके आयत्रादयो न स्युरिति वाच्यम्; छादिष्वकार उच्चारणार्थं इति वर्गमन्त्रस्यैव ग्रहणेन प्रत्ययस्याग्रहणात् । अत एव ठक्-ढक्-अब्-ढिनुक्-फित्रप्रभृतिषु न दोषः ।

ननु वसोः सम्प्रसारणं विदेशतुर्वसोरेव स्यात्, न तु क्वसोः । न च “विदेशतुर्वसुः” (पा० सू० ७।१।३६) इत्यत्रोकारोच्चारणात्प्रदेशे उभयोरपि ग्रहणम्, अन्यथा शतुरुगित्वादेव तत्कार्यसिद्धेरिति वाच्यम् । वसोः सम्प्रसारणं “वसुस्तंसु०” (पा० सू० ८।२।७२) इत्यादावेतत्परिभाषाप्रवृत्याऽस्यैव ग्रहणं यथा स्यान्न तु क्वसोरित्येतदर्थमस्य^१ चारितार्थ्याति ।

१. ‘इत्येदर्थमस्य’ इत्यपपाठः क० पु० ।

एकानुबन्धकग्रहणे सभवतीति त्वर्थो न भाष्यादिसम्मत इत्यन्यत्र विस्तरः ॥ ८२-८३ ॥

ननु 'कुटीरः' इत्यादौ स्वार्थिकत्वात् स्वार्थिकानां प्रकृतितो लिङ्गवचनानुवृत्तेन्यथिप्राप्तत्वात् पुंस्त्वानुपपत्तिः, 'अपकल्पम्' इत्यत्र नपुंसकंकवचनयोरनुपपत्तिश्चेत्यत आह—

क्वचित् स्वार्थिकाः प्रकृतितो लिङ्गवचनान्यतिवर्तन्ते ॥ ८४ ॥

"जचः स्त्रियाम्" इति सूत्रे स्त्रियामित्युक्तिरस्या ज्ञापिका । अन्यथा "कर्मवृत्तिहारे जच् स्त्रियाम्" इति स्त्रियामेव विधानात् किं तेन ? स्पष्टा चंयं बहुजिवधायके भाष्ये ॥ ८४ ॥

न च "विदेः शतुर्वसुः" (पा० सू० ७।१।३६) इति वसोविधायके "वसोः सम्प्रसारणम्" (पा० सू० ६।४।१।३१) "वसुसंसु०" (पा० सू० ८।२।७।२) इति प्रदेशे च उकारानुच्चारणेनेव क्वसोव्यावृत्तिसिद्धः पुनरुक्तारोच्चारणं व्यर्थमेव स्यादिति वाच्यम् । तथा सति "वर्मवसः पश्य" इत्यत्र सम्प्रसारणापत्तेः । दत्तविधी धातुसाहचर्येण धातोरेव ग्रहणेन "विद्वद्भ्याम्" इत्यादौ तदनापत्तेः ।

न च "विदेः शतुर्वसुः" (पा० सू० ७।१।३६) इत्यत्र सरकारप्रश्लेषणास्यापि द्वयनुबन्धकत्वात् दाषः । तथा सति "सिति च" (पा० सू० १।४।१६) इति पदत्वात् "विद्वद्भ्याम्" इत्यत्रेव "विद्वान्" इत्यत्राऽप्यवग्रहापत्तरिति चेत्, न; "वसो आच्छादने" (अदा० १०।९।३) इत्यस्यानुदात्तत्वेन सानुबन्धकत्वान्विवासाथ्यकस्य किविपि सिद्धान्तेऽपि "वचिस्वपि०" (पा० सू० ६।१।१५) इति सम्प्रसारणापत्त्या "वर्मवसः पश्य" इत्यत्रादोषेणोकारोच्चारणसामर्थ्यादुभयोर्ग्रहणेनादोषात् ॥ ८२-८३ ॥

किं तेनेति । ननु ज्ञापितेऽपि न चारिताथ्यम्, 'व्यावक्रोशी' इति णजन्त-प्रकृतिकाग्रन्तस्य नपुंसकत्वे पुंलिङ्गत्वे वा णजिवधौ स्त्रियामित्युक्तेवैयथ्यर्थापत्त्या तत्सामर्थ्यादिव लिङ्गान्तरस्य व्यावृत्या स्त्रीत्वसिद्धेः ।

न च स्वार्थिकेष्वपि वा ग्रहणानुवृत्तेरभावे तस्य चारिताथ्यम्, वाग्रहणेन ग्रामर्थात् षष्ठ्याद्यन्ताद् वक्ष्यमाणेष्ववर्थेषु प्रत्ययो वा भवतीत्येवमर्थेनैकार्थीभावंरूपसामर्थ्यस्यैव समासवत् तद्वितविधावपि विकल्पस्वीकारेणात्यन्तस्वार्थिकेषु पदविधित्वाभावेन समर्थपरिभाषोपस्थितेरभावाद् वा ग्रहणेन तद्वैकल्पिकत्वबोधनद्वारा प्रत्ययविकल्पनायोगात् ।

अत एव समासान्तेषु वेत्यस्यासम्बन्ध इति चेत्, न; एकार्थीभावरूपसामर्थ्यस्यात्यन्तस्वार्थिकेषु दुरुपपादतया महाविभाषया सामर्थ्यविकल्पबोधनासम्भवेऽपि

ननु 'सुपथो नगरी' इति "युवोरनाकौ" इति सूत्रभाष्योदाहृते "इनः स्त्रियाम्" इति कप् स्यात्, अत आह—

समासान्तविधिरनित्यः ॥ ८५ ॥

"प्रतेरंश्वादयस्तत्पुरुषे" इत्यन्तोदात्तत्वायांश्वादिषु राजन् शब्दपाठोऽस्या ज्ञापकः । अन्यथा उच्चवान्तोदात्तत्वे सिद्धे किं तेन ? "द्वित्रिभ्यां पाद्मनूर्धंसु" इति स्वरविधायके भाष्ये स्पष्टम् ॥ ८५ ॥

ननु 'शतानि' इत्यादौ नुसि कृते षट्संज्ञा प्राप्नोति, ततश्च लुक् स्यात्, तथा 'उपादास्त' इत्यत्रात्त्वे कृते "स्थाघ्वोरिच्च" इतोत्त्वं प्राप्नोतीत्यत आह—

सन्निपातलक्षणो विधिरनिमित्तं तद्विधातस्य ॥ ८६ ॥

त्रिलादिप्रत्ययस्य विकल्पवोधने वाधकाभावेनाबभावपक्षे णजन्तस्य स्त्रीलिङ्गत्वसम्पादनेन तत्र स्त्रियाभित्युक्तंश्चारितार्थ्येन सामर्थ्याभावेन तेन लिङ्गान्तरव्यावृत्यसम्भवात् समासान्तेषु "शेषाद् विभाषा" (पा० सू० ५१४१५४) इति ज्ञापकाद् वेत्यस्यासम्बन्धे इति न दोष ।

अत्र परिभाषायां वचनांशे ज्ञापकाभावेऽप्येकदेशानुमत्या परिभाषाङ्गीकारात् 'अप्कल्पम्' इत्यादी न दोषः ॥ ८४ ॥

स्पष्टमिति । तत्र हि समासान्तस्य नित्यत्वे कार्यविगेषसन्देहव्यावृत्तये "पाद्मन्"^१ इति प्रकमाभेदाय मूर्वेष्विति कृतसमासान्त एव निर्देष्टव्ये तदनुच्चारणेन समासान्तविधेरनित्यत्वमिति ।

एतेन "द्वित्रिभ्याम्०" (पा० सू० ६१२१०७) इति सूत्रे बहुत्रीहिग्रहणं ज्ञापकमिति कौस्तुभोक्तमपास्तम् । ज्ञापितेऽपि स्वांशे चारितार्थ्यासम्भवात् । तद्वित्तपुरुषेऽन्तोदात्तविकल्पवारणाय तत्रानेनान्तोदात्तविकल्पे सत्यपि तदभावपक्षे उत्सर्गस्य समाप्तोऽन्तोदात्तस्य प्रवृत्त्या दोषासम्भवात् ।

न च विकल्पसामर्थ्यात्तदवाधः, बहुत्रीही प्रयोजनलाभेन सामर्थ्याविरहात् । एवञ्च व्यावृत्यभावाद् बहुत्रीहिष्वप्युक्तं रूपं व्यर्थमेव । 'सुपथो नगरी' इति—नान्तत्वान्डीपि "भस्य टेलोपः" (पा० सू० ७१११८०) इत्यनेन टिलोपे रूपम् ॥८५॥

'उपादारत इति । दीडधातोर्लुङ्डि, सिचि "मीनातिमीनोति०" (पा० सू० ६११५०) इत्यनेनैज्जविषयाकित्सन्निपातनिमित्तकमात्त्वं घुत्वद्वारा "स्थाघ्वोरिच्च" (पा० सू० ११२१७) इति तदविधातककित्वेत्वयोरनिमित्तमिति भावः ।

न चानया "किडति च" (पा० सू० १११५) इत्यस्य कित्कार्यस्य निवृत्तावपि कित्वतसन्नियोगेत्वयोः प्रवृत्तौ सन्निपातविधाताभावेन 'उपादेस्त' इति

१. 'द्वित्रिभ्यां पाद्मनूर्धंसु बहुत्रीहौ' (पा० सू० ६१२१६७) ।

सन्निपातः = द्वयोः सम्बन्धः, तन्निमित्तो विधिस्तं सन्नपातं यो विहन्ति, तस्यानिमित्तम् । उपजीव्यविरोधस्यायुक्तत्वमिति त्यायमूलेषा ।

अत एवात्र सन्निपातशब्देन न पूर्वपरयोः सम्बन्ध एव, किन्तु विशेष्यविशेषणसन्निपातोऽपि गृह्णते । अत एव ‘प्रामणिकुलम्’ इत्यादौ नपुंसकहस्वत्वेऽपि “पिति कृति” इति तुग्रन् । प्रातिपदिकाजन्तत्वसन्निपातेन जातस्य हस्वस्य तदविधातकत्वात् । तुक्यजन्तत्वविधातः स्पष्ट एव ।

न चार्थश्यत्वेन हस्वस्य बहिरङ्गत्याऽसिद्धत्वम्, अर्थकृतवहिरङ्गत्वानाश्रयणस्योक्तत्वात् । किञ्च “षट्वतुकोरसिद्धः” इत्येतद्बलात् कृतितुरग्रहणाच्च तुरिवधौ बहिरङ्गपरिभाषया अप्रवृत्तेः ।

स्यादिति वाच्यम्, साक्षात्परम्परया वा स्वनिमित्तविधातस्य स्वयमनिमित्तमित्यर्थात् साक्षात्सन्निपातकस्येव तत्प्रवृत्तिनिमित्तभूतातिदेशिकसंज्ञादीनामप्यनयाप्रवृत्तिरिति तत्त्वम् ।

ननु ‘अवदायः’ ‘अवदानः’ इत्यत्र णप्रत्यययुच्चप्रत्ययसिद्धये “मीनातिमीनोति०” (पा० सू० ६।१।५०) इत्यादौ “आदेच०” (पा० सू० ६।१।४।१) इति सूत्रादेच इत्यस्योपदेश इत्यस्य चानुवृत्योपदेशपदस्य प्रत्ययपरत्वाङ्गीकारणैज्ञनिमित्तप्रत्यये त्रिविभित्ते एषामात्त्वमित्यर्थस्यावश्यकतयास्य परनिमित्तकत्वाभावादात्त्वस्य सन्निपातलक्षणत्वं दुर्वचम् ।

न चैजिवधयत्वविशिष्टप्रत्ययनिमित्तकघुत्वस्य निमित्तं न भवतीति वाच्यम्, अत्र चिलप्रत्ययस्यैवैज्ञनिमित्तत्वेन तस्यानेन कित्वातिदेशेनोपजीव्यविरोधाभावादिति चेत्, न; चिलप्रत्ययस्य प्रयोगे क्वाप्यश्रवणेन भाविसत्ताश्रयत्वरूपविषयत्वस्य कदाप्यसम्भवेन तस्यात्त्वनिमित्तत्वासम्भवेन सिजिवधयतामादायैवात्त्वप्रवृत्तेवक्तव्यतया तस्य कित्वातिदेशे उपजीव्यविरोधस्य सूपपादत्वात् ।

विहन्तीति । तद्विधातपदे कर्मण्यण्, उपपदसमाप्तः । घञन्तेन षष्ठीसमासस्तु न युक्तः, स्वस्यापि स्वसन्निपातविधातप्रयोजकत्वेनान्यस्येव स्वस्याप्यप्रवृत्यपत्तेः । निमित्तनिमित्तिनोः सम्बन्धवद् विशेषणविशेष्यभावरूपसन्निपातग्रहणे फलमाह—तुर्गनेति । ननु अर्थकृतवहिरङ्गत्वानाश्रयणेऽपि ‘अधीत्य’ इत्यत्रेव ग्रामणीति पदद्वयात्मकसमुद्दितप्रातिपदिकापेक्षहस्वापेक्षया किवप्रकृतिभूतहस्वान्ततदादिप्रत्ययोभयापेक्षतुकोज्ञतरङ्गत्वेन दोष इत्यरुचेराह—किञ्चेति ।

अप्रवृत्तेरिति । न चाभ्यां परिभाषानित्यत्वमेव ज्ञाप्यताम् । तत्फलं तु “शिवोऽर्च्यः” इति । एवच्च ग्रामणीति वहिरङ्गपरिभाषयैव सिद्धमिति नापूर्वविशेष्यविशेषणसन्निपातः परिभाषायामाश्रयणीयः, गौरवात्फलाभावाच्चेति

१. ‘शिवोऽर्च्यः’ इति पाठः क० पु० ।

सर्वविधसन्निपातग्रहणादेव 'वर्णश्रियः प्रत्ययो वर्णविचालस्यानिमित्तं स्यात्' इत्येतत्परिभाषादोषनिरूपणावसरे वार्त्तिककृतोक्तम्—'न हि प्रत्ययः पूर्वपरसन्निपातनिमित्तकः, स एव च सन्निपातशब्देन गृह्णत इति मत्वा न प्रत्ययः सन्निपातनिमित्तक इति शङ्कायां तदभ्युपेत्येवाङ्गसंज्ञा तद्वानिमित्तं स्यादित्येकदेशिनोक्तम्' इति न तद्भाष्यविरोधः ।

किञ्चचेवं 'शैवः, गार्ण्यः, वैनतेयः' इत्यादावप्यङ्गसंज्ञाया लोपनिमित्तत्वानापत्त्या वर्णश्रिय इत्यस्य व्यथर्थम् ।

वाच्यम्, परिभाषाया अनित्यत्वस्य तेन ज्ञापनेऽपि 'अधीत्य' 'वृत्रहम्याम्' इत्यादौ परिभाषाया अप्रवृत्तौ वीजाभावेन ज्ञापितेऽपि चारितार्थ्यस्य दुर्बचत्वात् । इष्टस्थलेऽपि परिभाषाया अप्रवृत्तौ न्यायस्य निर्विषयत्वापत्तेः ।

किञ्च नयति कुलमिति नि-इत्यत्र पदद्वयाभावेन प्रत्ययापेक्षत्वेन तुक एव वहिरङ्गत्वात् तत्र तुग्वारणायोक्तविधसन्निपातस्यावश्यकत्वमित्याशयात् । उक्तार्थे वार्त्तिकसम्मतिमाह—सर्वविधेति । सङ्कोचे मानाभावेन सर्वविधोपजीव्यविधातेऽपि तत्प्रवृत्तेन्यायित्वादिति भावः ।

वर्णश्रिय इति । "अत इज्" (पा० सू० ४।१।९५) "इतश्चानिन्जः" (पा० सू० ४।१।९२२) इति विधीयमानप्रत्यय इत्यर्थः । ननु वर्णश्रियप्रत्ययस्य पूर्वमविद्यमानस्य प्रकृतिविशेषादुत्पद्यमानतया सम्बन्धिद्वयानन्यनिमित्तत्वाभावादत्र न दोष इत्याशयकस्योत्तरभाष्यस्य निरालम्बनत्वापत्तिरत आह—नहीति ।

एकदेशिनेति । न चैतद्भाष्यप्रामाण्याद् वार्त्तिककृदुक्तिरेकदेशिनोऽस्तित्वति वाच्यम्, अङ्गाधिकारकार्येषु सर्वत्राङ्गसंज्ञाया निमित्तत्वानापत्तौ तेषां पाठस्य वैयथर्थ्यपित्त्या सामर्थ्यादङ्गकार्यमात्रेऽङ्गसंज्ञानिमित्तत्वस्यावश्यकत्वेनाङ्गसंज्ञा तद्वानिमित्तं स्यादित्युक्तेरयुक्तत्वेन तस्यैकदेशित्वस्यावश्यकतया तदभ्युपगमेन तूष्णीभावान्नहीत्यादेरप्येकदेशित्वात् ।

वैयथर्थ्यमिति । पौर्वापर्यसन्निपातलक्षणाङ्गसंज्ञायाः सामर्थ्यादङ्गकार्यं प्रति निमित्तत्वाङ्गीकारेऽपि विशेषणविशेष्यभावरूपसन्निपातलक्षणस्येत्रः लोपं प्रति निमित्तात्वं नेति सूचनाय—वर्णश्रियः—इति विशेषणम् । यदि तादृशसन्निपात एवात्र परिभाषायां न गृह्णते तदा तद्विशेषणस्य व्यावत्यभाव इति भावः ।

ननु "यस्मात्प्रत्यय०" (पा० सू० १।४।१३) इत्यस्य सङ्ग्राहकत्वेऽप्युपप्लूयमानेऽङ्गसंज्ञाविधौ यत्तपदाभ्यां तत्तप्रत्ययविध्युद्देश्यतावच्छेदकरूपावच्छिन्स्यैवोद्देश्यत्वबोधनेनेब्यप्रत्यये परेऽवर्णन्तमङ्गसंज्ञां भवतीति वाक्योपप्लवेनाङ्गसंज्ञाया ईदृशे विषये एवावर्णन्तप्रकृत्याश्रयत्वं न तु 'शैवः' इत्यादौ ।

तत्र हि अणि परतः तत्प्रकृतिभूतः शिवशब्दोऽङ्गसंज्ञीति वाक्योपप्लवेना-

‘ग्रामणिकुलम्’ ‘ग्रामणिपुत्रः’ इत्यादावुत्तरपदनिमित्तके हस्तव्ये यथाकथचिच्चद बहिरङ्गपरिभाषयापि वारणं सम्भवतोति “कृन्मेजन्तः” इत्यन्त्र “हस्तस्य पिति” इति सूत्रे चक्रदेशिना तथा परिभाषया तुग्र वारितो भाष्ये ।

वर्णस्याङ्गसंज्ञायां शब्देनासंस्पर्शत्तित्रानुपजीव्यतया लोपेनावर्णनाशेऽप्यङ्गसंज्ञो-
पजीव्यनाशाभावेनैतत्परिभाषया लोपस्यावारणात् । “यस्य०” (पा० सू० ६।४।१४८) इति लोपविषये सर्वत्रैतत्परिभाषाविषयता न, किन्तु ‘दक्षिः’ इत्यादा-
वेवेति सूचनाय—वर्णश्रियः—इति विशेषणम् ।

न च ‘शैवः’ इत्यादावपि “यस्य०” (पा० सू० ६।४।१४८) इत्यकारलोपे
शिवशब्दनाशोऽस्त्येवेति वाच्यम्, “एकदेशविकृतत०” (परिं ३७) न्यायेन वांते
प्रकृतित्ववत् शिवशब्दत्वबुद्धेरप्यक्षतत्वैन तस्य नाशाभावात् ।

न चातिदेशेन तद्बुद्धावपि वास्तवतद्विघातोऽस्त्येवेति वाच्यम्, तस्य
न्यायस्य लौकिकत्वेनापूर्वातिदेशाभावादिति चेत्, न; अस्य लोकन्यायमूलकत्वेन
लोके उपजीव्यनाशे इव तदवयवनाशादिच्छेदे निमित्तत्वेऽप्युपजीव्यविरोधीति
व्यपदेशस्य दर्शनेन शिवशब्दावयवाकारनाशेऽपि तादृशानुपर्वीनाशेनाङ्गसंज्ञाया
निमित्तत्वासम्भव इत्याशयात् । एवच्च विशेषणविशेष्यसन्निपातस्फोरणायैव—
वर्णश्रियः—इति वार्तिककृतोपन्यस्तमिति बोध्यम् ।

ननु तुगविधौ बहिरङ्गपरिभाषया एवाप्रवृत्तौ क्रमेण ‘ग्रामणिकुलम्’,
‘ग्रामणिपुत्रः’ इत्युभयत्र बहिरङ्गपरिभाषया तुगवारणपरभाष्यासङ्गतिरत आहः—
ग्रामणिकुलमिति । यथा कथचिच्चदिति । सन्निपातपरिभाषयाः फलत्वेनोक्तरूपो-
पन्यासे सिद्धान्तिना कृते, पूर्वपक्षिणा नपुंसकहस्तव्यचाज्ञात्वैतत्परदिकहस्तस्य
बहिरङ्गसिद्धत्वात्तुग्नेति कथचिच्चदवारणं कृतम्, न तु सिद्धान्तिनेति न दोष इति
भावः ।

नन्वैतत्परदिकहस्तव्ये हस्तवान्तस्य तदादेस्तुकि कृतेऽपि ‘स्वाङ्गमव्यव-
धायकम्’ इति न्यायेनानन्तर्यस्याविघातात् कथमेतत्परिभाषया तुगवारणम् ? न
च यदा हस्तमात्रस्य तुगागमस्तदेदं प्रयोजनमिति कैय्यटोक्तेस्तत्पक्षे प्रयोजनत्वे-
नोपन्यास इति वाच्यम्, तत्पक्षेऽपि ‘अवयवावयवः’ इति न्यायेन व्यवधानासम्भ-
वेनैतत्परिभाषया वारणासम्भवात् ।

न च ‘अवयवावयवः’ इति न्यायानाश्रयणेनैव तदुपन्यास इति वाच्यम्,
‘पिति कृति’ इत्यनेन^१ तदादेरूपस्थित्या हस्तमात्रस्य तुगापादनासम्भवात् ।
न चोपस्थिततदादेः पिति कृति परतः हस्तस्य तुगित्यर्थात्तदापादनसम्भव इति

१. ‘इनेन’ इत्यपपाठः क० पु० ।

अत एव परिभाषाफलत्वेनेदमुक्तम् “कुन्मेजन्तः” इति सूत्रे वार्त्तिककृतेति केचित् ।

सन्निपातलक्षणविधित्वमस्या लिङ्गम् । स्वप्रवृत्तेः प्राक् स्वनिमित्तभूतो यः सन्निपातः, तद्विधातस्य स्वातिरिक्तशास्त्रस्य स्वयमनिमित्तमिति फलति ।

नन्देवम् ‘रामाय’ इत्यादौ “सुषिच” इति दीर्घनामपत्तिः, अदंताङ्गडेसन्निपातेन जातस्य यादेशस्य तद्विधातकत्वात् ।

वाच्यम्, एवमपि तदन्तस्य तुगिति पक्षे सन्निपातपरिभाषया वारणासम्भवेन दोषस्य दुर्वारित्वात् ।

न च ग्रामणीत्यत्रोत्तरपदस्य ह्रस्वान्ततदादित्वेऽपि विशिष्टस्य तदादित्वासम्भवात् पूर्वपदानवयवत्वात्तदन्ततुकृपथे परिभाषया वारणं सम्भवत्येवेति वाच्यम्, तदादेरित्यस्यापि पिति कृतीत्यत्र पञ्चम्यन्ततयान्वयस्यावश्यकत्वेन शब्दस्वरूपाध्याहारेण ह्रस्वान्तस्य तुगागमेन विशिष्टस्य तुकि सन्निपातविधाताभाव इति कैथटाशयात् । ह्रस्वस्येति पक्षेऽप्यवयवयवेति न्यायेन वारणासम्भवात् ।

एवञ्च ‘ग्रामणिकुलम्’ ‘ग्रामणिपुत्रः’ इत्यत्र सन्निपातपरिभाषया तुगवारणपरभाष्यमसङ्गतमित्याशङ्क्याह—अन एवेति । विशेषणविशेष्यसन्निपातग्रहणादेवेत्यर्थः । इदमुक्तमिति । अन्यथा जायमानस्य तुकोऽवयवत्वेनैव प्रवर्त्तनात् स्वाङ्गस्यानन्तर्यामिवधातकत्वादेतत्परिभाषया तद्वारणपरभाष्यस्य कुकविकृतकाव्यपद्यवत् क्लिष्टत्वापत्तिः । मम त्विगन्तत्वरूपविशेषणविशेष्यसन्निपातविधाताभिप्रायेणैतदभाष्यं प्रवृत्तमिति सर्वमनाविलमिति दिक् ।

न चैवम् ‘ग्रामणिच्छत्रम्’ इत्यादौ “छे च” (पा० सू० ६।१।७३) इति तुकोऽप्यनापत्तिः, तथा च “ह्रस्वस्य पितिं” (पा० सू० ६।१।७१) इति सूत्रस्थभाष्यविरोध इति वाच्यम्, “छे च” (पा० सू० ६।१।७३) इति तुम्बिषयेऽनित्यत्वादस्याप्रवृत्त्या न दोष इत्यभिमानः । केचिदिति । भाष्यतत्त्वविद इत्यर्थः ।

ननु सन्निपातविधातकशास्त्रान्तरप्रवृत्तिप्रयोजकसन्निपातलक्षणविधेः सर्वत्र पूर्वं प्रवृत्तोरावश्यकतया तेनैव तत्सम्बद्धप्रतिप्रयोगिनाशद्वारा तत्सम्बद्धरूपसन्निपातस्य नाशेन तदुत्तारं प्रवर्त्तमानशास्त्रेण तद्विधातस्य क्वाप्यसम्भवाद् ‘रामाय’ इत्यादावतिव्याप्त्यापादनपरभाष्यासङ्गतिरत आह—स्वप्रवृत्तेरिति । तद्विधातकस्येति । अस्योपजीव्यविरोधन्यायमूलकतया प्रकृतिप्रत्ययसम्बन्धस्येव प्रकृतिप्रत्यययोरप्युपजीव्यत्वेन स्वप्रवृत्यान्यतरविधातेऽपि पश्चादन्यतरविधातकं प्रति पूर्वप्रवृत्तकार्यस्य निमित्तत्वं नेत्याशयात् ।

वस्तुतोऽकारान्ताङ्गसन्निपातलक्षणो यादेशो विशेषणसन्निपातविधातकदीर्घप्रति न निमित्तमिति भाष्याशय इति वोध्यम्, न तूपजीव्यविरोधस्यायुक्तत्वम्,

न च यज्ञादित्वसापेक्षदीर्घस्य बहिरङ्गतयाऽसिद्धत्वाज्ञात्र सन्निपातविधात
इति वाच्यम्, आरोपितासिद्धत्वेऽपि वस्तुतस्तद्विधातस्य जायमानत्वेनैतत्प्रवृत्तेः ।

किञ्चान्तरङ्गे कर्तव्ये बहिरङ्गस्यासिद्धत्वेऽपि तत्र कृते तस्थासिद्धत्वे
मानाभावः ।

किञ्चातिदेशिकसन्निपातविधाताभावमादायंतदप्रवृत्तौ 'गौरि' इत्यादौ
सम्बुद्धिलोपेऽपि स्थानिवत्त्वेन हस्वनिमित्तसन्निपातविधाताभावात्, तत्रैतस्याति-

इति लोकन्यायमूलिकयानया सन्निपातलक्षणविधेः स्वोपजीव्यविधातकत्वेन
गृहीतशास्त्रान्तरप्रवृत्तौ प्रयोजकत्वं नेति बोध्यते ।

प्रकृते दीर्घस्य यादेशं प्रत्यसिद्धत्वेन तदविधातके शास्त्रे स्वोपजीव्य-
विधातकत्वज्ञानाभावेनास्याप्राप्तेरतिव्याप्त्यापादनपरभाष्यासङ्गतिरिति शङ्क्ते—
न चेति । यज्ञादीति । बहुपदाथपेक्षत्वेन परनिमित्तत्वेन चास्य बहिरङ्गत्वमिति
भावः । नात्रेति । एवच्च विधातरूपविशेषणज्ञानाभावेन तत्कर्त्तृकत्वरूपविशिष्ट-
ज्ञानाभावेन तदप्राप्तिरिति भावः । अत्र यादेशदृष्ट्याऽसिद्धत्वम्, न तु परिभाषा-
दृष्ट्या, तस्यामन्तरङ्गत्वस्य दुर्वचत्वात् ।

ननु दीर्घासिद्धत्वं किं मणिमन्त्रादिन्यायेन सन्निपातपरिभाषाप्रवृत्तिप्रति-
बन्धकमुत तत्सामग्रीविधटनद्वारा । नाद्यः, मानाभावात् । न द्वितीयः, एतत्परिभाषा-
प्रवृत्तिप्रयोजकीभूतसन्निपातलक्षणविधित्वरूपलिङ्गज्ञानस्य तदविधातकत्वग्रहप्रयो-
जयत्वाभावेन सामग्रीविधटनासम्भवेनैतत्परिभाषाप्रवृत्यासिद्धत्वेन तस्मिन्
तज्ज्ञानाभावेऽपि वस्तुतस्तदविधातकत्वादनया दीर्घं प्रति यादेशो निमित्तं न
भवतीति बोधने बाधकाभावेन दीर्घप्राप्तेरिति चेत्, न; अस्या लोकन्यायमूलकतया
लोके उपजीव्यविधातकत्वेन ग्रहोत्तरमेव तत्कार्ये सहायसम्पादनादर्शनात् तदविधा-
तकत्वज्ञानं सहायसम्पादने प्रतिबन्धकम् । प्रकृते चास्यासिद्धत्वात्तदविधातकत्वज्ञानं
दुर्लभम् । वास्तवं तदविधातकत्वं तु नान्यस्य सहाये प्रवृत्तौ प्रतिबन्धकमिति न
सन्निपातपरिभाषाप्राप्तिरिति भाष्यासङ्गतिरिति भावः ।

एतत्प्रवृत्तेरिति । प्रकृतेऽन्तरङ्गत्वज्ञानार्थं यादेशदीर्घयोर्वक्यार्थज्ञानस्य
तल्लक्ष्यपर्यालोचनस्य चावश्यकतया तज्ज्ञानकाले एव तस्मिन् दीर्घे, भावितद-
विधातकत्वज्ञानस्यापि जातत्वेन तस्मिन्नसिद्धत्वारोपस्य तदप्रवृत्तौ प्रतिबन्धकत्वा-
सम्भव इति भावः । ननु—असिद्धत्वारोपविषये आहार्यज्ञानस्यैव प्रवर्त्तकतया वस्तु-
गतेर्ग्रहणमयुक्तमित्यरुचेराह—किञ्चेति । मानाभाव इति । एवच्चासिद्धत्वस्य-
वाप्रतीत्या दीर्घं तदविधातकत्वज्ञानं सुलभमिति परिभाषाप्रवृत्तिर्युक्तैरेति भावः ।

ननु 'पूर्वत्र०' (पा० सू० ८।२।१) इव "अन्तरङ्गे" (परि० ५०)
इत्यत्रापि विषयसप्तमीत्वस्वीकाराद् यादेशं प्रति दीर्घासिद्धत्वबोधनं युक्तमेवे-
त्याह—किञ्चेति । समाधत्ते—गौरीति । स्थानिवत्त्वेनेति । न चातिदेशेन

व्याप्तिपर “कृन्मेजन्तः” इति सूत्रस्थभाष्यासङ्गतिः ।

सन्निपातस्याशास्त्रीयत्वान्नात्र स्थानिवत्त्वमिति चेत्, तद्वृत्रासिद्धत्वमपि कथमिति विभावय, ‘अशास्त्रीयेऽसिद्धत्वाप्रवृत्तेः’ “इद्वेत्” इति सूत्रे केयदेन स्पष्टमुक्तत्वात् ।

स्थानिप्रयोज्यकार्यमादेशे सत्यपि भवतीत्यतिदिश्यते, न तु स्थान्यपि सन्निधाप्यते, येन सन्निपातविधातो न स्यादिति वाच्यम्, आनुमानिकस्थानिवद्भावेन स्थानिप्रयोज्यकार्यस्यैव तत्प्रयोज्यसन्निपातव्यवहारस्याप्याहार्योपसम्भव इत्याशयात् ।

न च प्रत्ययाव्यवहितत्वरूपस्य तस्य प्रकृत्यानन्तर्यलक्षणस्य च सन्निपातस्य प्रकृतौ प्रत्यये च प्रत्येकं पर्याप्तत्वेन तस्य सुमदायवृत्तित्वाभावादानुमानिकस्थानिवद्भावेनातिदेशो दुर्बचः । श्रौतस्य तु नावसरः, अल्विधित्वादिति वाच्यम्, तस्यावध्यवधिमङ्गभावलक्षणसम्बन्धरूपतया स्वस्वामिभावसम्बन्धस्येव समुदायवृत्तित्वाङ्गीकारेणादोष इत्याशयात् ।

ननु लोगोत्तरं स्थानिवत्त्वेनासिद्धत्वेन च तद्विधातकत्वबुद्धेरसम्भवेऽप्यतिदेशव्यापारात्पूर्वं तस्मिन् तद्विधातकत्वबुद्धेर्दुर्लिपिवारत्वात्, सन्निपातपरिभाषाप्रवृत्त्या पूर्वं दीर्घादि नैव प्रवर्तत इति चेत्, न; लक्ष्ये शास्त्रप्रवृत्तेः प्राक् तद्विधातकत्वस्य क्वायसम्भवेन यत्र तद्विधातकत्वबुद्धिर्भाविनीत्यर्थस्यावश्यकतयाऽतिदेशेन तदभावबुद्धौ सत्यां भावितद्विधातकत्वबुद्धेरप्यनुदयेन परिभाषाया अप्राप्तेरित्याशयात् ।

वस्तुतः—असिद्धपरिभाषाप्रवृत्तिसमकालमेवानयोपजीव्यविधातकत्वं मा भूया इत्पर्यस्य बोधनसम्भवेनात्रासिद्धत्वेऽपि फलाभावः । अत एव पुक्ळहस्वत्वस्य ‘अदीदपत्’ इति भाष्यं सङ्गच्छते । अन्यथा चडपेक्षहस्वस्य णिनिमित्पुगपेक्षया बहिरङ्गत्वेनासिद्धत्वात्त्रास्याऽतिव्याप्त्यापादनासङ्गतिः स्पष्टैव । तथा च सन्निपातलक्षणविधेवस्तुतः स्वोपजीव्यविधातकशास्त्रान्तरं प्रति निमित्तत्वं नेत्येवानया बोध्यते ।

ननु स्वोपजीव्यविधातकत्वेन गृहीतशास्त्रान्तरं प्रत्येवेति नियम इति यादेशं प्रति दीर्घासिद्धत्वस्याप्रतिबन्धकत्वेन परिभाषाप्रवृत्तिः सुकरेति भावः । ननु तासौ नित्यानिन्द्रित्वत् पूर्वापरसन्निवेशापेक्षसन्निपातस्याप्यशास्त्रीयत्वात्कथं स्थानिवत्त्वमत आह—सन्निपातस्येति । अत्रेति । भाविसन्निपातविधातकत्वबुद्ध्यभावरूपे कार्ये इत्यर्थः ।

उक्तःवादिति । तत्र हि तपराणां दीर्घाणां निर्देशात् प्लुतस्य प्रगृह्यसंज्ञाया अप्रवृत्या ‘अग्नी॒३ इति’ इत्यादौ प्रगृह्याश्रयप्रकृतिभावानापत्तिमाशङ्क्य प्लुतभावी

एवच्च पूर्वत्रासिद्धोयेऽपि कार्यं एतत्परिभाषाप्रवृत्तिर्भवत्येवेति चेत्, न; 'कष्टाय' इति निर्देशेनैतस्या अनित्यत्वात् ।

प्रकृतिभावं लभते इत्यर्थं उक्तो भाष्ये । तत्र केय्यटः 'प्लुतो भावी यस्य स प्लुतस्थानी प्रकृतः, तस्यैव प्रकृतिभावः' ।

न च 'प्लुतस्यासिद्धत्वात्स्थान्यपि प्लुतभावित्वात्कथं प्लुतव्यपदेशं लभते इत्याशङ्क्य प्लुतोऽस्य भावीति बुद्ध्या प्रकल्पनमेतत् । न च तत्र प्लुतस्यासिद्धत्वम्, अयथा प्लुतोऽसिद्ध इत्ययमपि व्यवहारो न स्यात् इत्यबोचत् । तत्र विवरणे शास्त्रीयकार्येऽसिद्धत्वम्, बुद्ध्यानुसन्ध्यानरूपे कार्यं नासिद्धत्वम्, असिद्धवचनमुत्सर्गलक्षणभावार्थमादेशलक्षणग्रातिवेशार्थमिति वार्त्तिकोक्तेरित्युक्तम् ।

न च 'हर एहि' इत्यादावसिद्धत्वेनाव्यवहितत्वाभावबुद्धेरप्यसम्भवाद् बृद्ध्यापत्तिरिति वाच्यम्, शास्त्रीयकार्यस्य प्रवृत्त्यर्थं निवृत्यर्थं वासिद्धत्वस्य प्रवृत्तिः, न तु केवलव्यवहारे इति न दोष इति भावः ।

एवञ्चेति । अशास्त्रीये व्यवहारेऽतिदेशाप्रवृत्तौ साधितायां सत्यामित्यर्थः । अवत्येवेति । यथा 'वृत्रधनः' इत्यत्र "कुमति च" (पा० सू० ८।४।१३) । इति णत्वे इत्यर्थः । यद्यपि "अत्पूर्वस्य"^१ (पा० सू० ८।४।२२) इति नियमादत्र न दोषः, तथाप्युदाहरणान्तरम्, 'दत्तम्' इति वोध्यम् । तत्र "दो ददधोः" (पा० सू० ७।४।४६) इति दान्तादेशपक्षे निष्ठानत्वम् । ननु च 'अवान्धाम्' इत्यादौ धत्वस्याप्यनापत्तिः, अनित्यत्वेनादोषात् ।

अनित्यत्वादिति । न च वकारेणैव प्रत्याहारे कर्तव्ये 'यज्' इति प्रत्याहाराश्रयगसामर्थ्यादिस्याऽप्रवृत्तिरिति वाच्यम्, "प्वादय आगणान्ताः" इति पक्षे 'जानाति' इत्यत्र हस्त्वारणं दीर्घोच्चारणसामर्थ्यादित्युक्तम् । अत्र पक्षे 'ज्ञा' धातोः इयनि जादेशे 'जायते' इत्यत्र दीर्घस्तु "अतो दीर्घः०" (पा० सू० ७।३।१०१) इति सिद्ध्यतीति वक्तव्यम् । यदि यकारेण प्रत्याहारो न स्यात्तदा न सिद्ध्येदिति वोध्यम् ।

नन्वेवमपि 'श्रीपाय' इत्यत्र कथमालोपवारणम् । न च मात्राकालिकत्वविशिष्टमवर्णत्वमत्त्वम् । तत्र "कष्टाय०" (पा० सू० ३।१।१४) इनि निर्देशेन प्रापितदीर्घेण मात्राकालिकत्वांशस्य नाशेऽप्यवर्णत्वांशस्यादेशोऽप्यनुवर्त्तनात्, यादृशसन्निपातं निमित्तीकृत्याग्रिमकार्येऽपजीव्यकार्यं प्रवृत्तम्, तत्र निर्देशेन लेशतस्तदविश्रातकं प्रति निमित्तत्वाऽङ्गीकारेऽपि तस्य लेशतोऽनुवृत्ततदंशविधातकान्तरं प्रत्यपि निमित्तत्वाङ्गीकारे मानाभावात्, लोपेन तन्नाशे उपजीव्यविरोधः स्पष्ट

^१ १११. 'हन्तेरप्तूर्वस्य' (पा० सू० ८।४।२२) इति सूत्रे योगविभागेन 'अत्पूर्वस्य' इति नियमादिति भावः ।

यथोः सन्निपातस्य विघातकं शास्त्रम्, तयोः सन्निपातनिमित्तकविधादु-
पादानमपेक्षितमिति तु नाग्रहः । अत एव 'दाक्षिः' इत्यत्राकारान्तप्रकृतीज्ञसन्नि-

एवेति वाच्यम्, हस्त्वविशिष्टावर्णस्यैव निमित्तत्वेन निमित्ततावच्छेदकधर्म-
नाशोतरं तस्य निमित्तत्वस्वीकारे मानाभावेन तस्यानुपजीव्यत्वात् ।

किञ्चात्वं हस्त्वव्यक्तिषट्कनिष्ठावर्णत्वव्याप्यजातिः । सा च दीर्घं नास्त्वेवेति
लोपेन नन्नाशेऽप्युपजीव्यविरोधस्य दुरुपपादत्वात् । न चावर्णत्वभावाकालिक-
त्वयोः समवहितयोः प्रत्येकं दण्डचक्रयोरिव हेतुत्वं मात्राकालिकत्वशिष्टेऽवर्णं
निरुक्तात्वव्याप्यजात्यवच्छिन्ने वाऽत्पदस्य सङ्केतेन तेन प्रत्येकं निमित्तत्वाप्रती-
तेरिति चेत्, न; मात्रिकत्वविशिष्टव्याप्यकजात्यवच्छिन्ने एवात्पदस्य शक्तिग्रहेण
मात्रिकत्वस्य कारणतावच्छेदकतावच्छेदकत्वेऽपि कारणत्वावच्छेदकत्वाभावेना-
त्वस्यैव कारणतावच्छेदकतया तदवच्छिन्नस्यैव तेनोपस्थित्या दीर्घेण तन्नाशे
परिभाषा विरोधस्य सूपपादत्वात् ।

न चैवम् “ऋत इद्धातोः” (पा० सू० ७।१।१०) इति सूत्रस्थभाष्य-
विरोधः । तत्र हि धातुग्रहणाभावे 'मातृणाम्' इत्यादौ दोष उक्तः । त्वद्रीत्यात्र
हस्त्वपदेन मात्राकालिकत्वविशिष्टात्वावच्छिन्नस्यैवोपस्थित्या दीर्घेण मात्रिक-
त्वांशस्य नाशेऽपि विशेष्यांशस्यादेशोऽप्यनुवृत्यालोपस्येव तत्रेत्वस्यापि वारण-
सम्भवादिति वाच्यम्, तस्यैकदेश्युक्तित्वात् । अन्यथाजन्तमुपजीव्य प्रवृत्तदीर्घस्या-
जन्तविघातकेत्वं प्रति निमित्तत्वासम्भवात् त्वन्मतेऽपि भाष्यासङ्गतेर्दुर्वारित्वात् ।

न चैवमपि “अतोऽम्” (पा० सू० ७।१।२४) इति सूत्रस्थशेखरासङ्गतिः ।
तत्र 'म्' इति छेदे 'हे ज्ञान' इत्यादौ प्रकृतिप्रत्यययोः^१ सन्निपातमुपजीव्य
प्रवृत्तमकारादेशः तदविघातकस्य लोपस्य निमित्तं न स्यादित्युक्तम् ।

त्वद्रीत्या मकारादेशेनैव तत्सन्निपातस्य नष्टत्वेन लोपेन पुनस्तस्य नाशा-
योगादेतत्परिभाषाऽप्राप्तेरिति वाच्यम्, “एङ्गहस्त्वात्०” (पा० सू० ६।१।६९)
इति सूत्रे 'हे ज्ञान' इत्यादौ मलोपाय, 'कतरत्' इत्यादौ लोपाभावाय चाङ्गक्षेप-
व्यधिकरणान्वयहृल्पदानुवृत्याश्रयणपरभाष्यप्रामाण्येन सन्निपातलक्षणविधेः
प्रागिव स्वप्रवृत्यनन्तरमपि यः सन्निपातस्तदविघातस्याप्यनिमित्तमित्यर्थश्ययेन
परिभाषाप्रवृत्तोः सूपपादत्वात् ।

ज्ञापनफलं तु 'मतौ' इत्यादौ डंचादेशौत्त्वसन्नियोगेन विधीयमानमत्त्वम-
ङ्गप्रत्ययसन्निपातकृतमिति टाबभाव इति प्राहुः । उपादानमिति । विशिष्य
तत्तदूपेणोपादानमित्यर्थः । अत्र मानमाह—अत एवेति ।

१. 'प्रकृतिप्रत्यययोः' इत्यपपाठः क० पु० ।

पातनिमित्ताङ्गसंज्ञानया परिभाषयाललोपस्य निमित्तं न स्यादित्याशङ्कचानित्यत्वेन समाहितम्, “कुभेजन्तः” हति सूत्रे भाष्ये; ‘न ह्यङ्गसंज्ञायामदन्तस्याङ्गसंज्ञा’ इत्युक्तमस्ति ।

न च ‘कुभकारेभ्यः, आधये’ इत्यादावव्ययसंज्ञाया अनया परिभाषया वारणपरभाष्यासङ्गतिः । अनया परिभाषया लुग् मा भूत्, अव्ययत्वं तु स्यादेव । लुका हि तदीयसन्निपातस्य विधातः, नाव्ययसंज्ञया । संज्ञाफलं त्वकच् स्यादिति वाच्यम्, एतदुदाहरणपरभाष्यप्रामाण्येन साक्षात्परम्परया वा स्वनिमित्तसन्निपातविधातकस्य स्वयमनिवित्तमित्यर्थेनादोषात् । एतेनात्राकच् स्यादित्यपास्तम् ।

न च कार्यकालपक्षे लुगेकवाक्यतापन्नसंज्ञाबाधेऽप्यकजेकवाक्यतापन्ना स्यादिति वाच्यम्, अन्तरङ्गायां तदेकवाक्यतापन्नसंज्ञायां बहिरङ्गगुणादेरसिद्धत्वात्, लुगेकवाक्यतापन्ना तु न गुणादितोऽन्तरङ्गा, उभयोरपि शब्दतः सुवाश्रयत्वात् ।

नन्वेवम् ‘कतीनाम्’ इत्यत्र “षट्चतुर्थ्यश्च” (पा० सू० ७।१।५५) इति नुटि “नामि” (पा० सू० ६।४।३) इत्यस्य चारितार्थ्यमाशङ्क्य तावन्मात्रार्थत्वे करेनामित्येव ब्रूयादित्युक्तव् । तयोरुपादानाग्रहत्यागे तु तत्रापि परिभाषाविरोधसम्भवेन चारितार्थ्यपादानासङ्गतिरिति चेत्, न; अङ्गसंज्ञायां यत्पदेन तत्तत्प्रत्ययविधावुद्देश्यतावच्छेदरूपावच्छन्नस्यैव ग्रहणेनाकारान्तरूपविशेषणसन्निपातविरोधवदत्र तत्सन्निपातविरोधो नेत्याशयात् ।

ननु ‘सन्निपातलक्षणो विधिः’ स्वोपजीव्यविधातकं प्रत्यनिमित्तमित्युच्यते, न तु तत्प्रयोजकं प्रत्यप्यनिमित्तम्, मानाभावादिति शङ्कते—न चेति । आधय इति । न चान्तरङ्गत्वादायादेशः शङ्क्यः, अपरनिमित्तकत्वेनाव्ययसंज्ञाया एवान्तरङ्गत्वात्, लुकप्रयोजकत्वेनाव्ययसंज्ञाया प्रबलत्वाच्च ।

परम्परया वेति । लोके स्वविरोधिविग्रहणे इव स्वविरोधिमूलविग्रहणेऽपि प्रवृत्तिदर्शनादिति भावः । कार्यकालपक्षे संज्ञानां भिन्नभिन्नत्वाल्लुगेकवाक्यतापन्नायास्तदविधातकत्वेऽप्यकजेकवाक्यतापन्ना दुर्वारेत्याशङ्कते—न चेति । स्यादिति । न च प्रकृतिप्रत्यययोरानन्तर्यमुपजीव्य प्रवृत्तमेत्वम्, अकच्चप्रवृत्तौ स्वप्रकृत्यानन्तर्य भज्येतेति कथं तन्निमित्तं भवेदिति वाच्यम्, तन्मध्यपतितन्यायेनानन्तर्याविधातात्^१ ।

नन्वेवम्, ‘क्रापयति’ इत्यत्र पुक्यपि यदागमन्यायेन क्रीडग्रहणेन ग्रहणात् तत्राप्यानन्तर्याविधातादतिव्याप्त्यापादनपरभाष्यासङ्गतिरिति चेत्, न; स्वप्रवृत्त्यनन्तरकालिकसन्धियातस्य पुका विधातसम्भव इत्याशयात् ।

सुवाश्रयत्वादिति । न च कार्यकालपक्षेऽपि वाक्यैकवाक्यताया एवाङ्गी-

१. ‘अङ्गत्वाविधातात्’ इति पाठः क० पु० ।

“न यासयोः” इति निर्देशाच्चैषाऽनित्या । तेन नातिप्रसङ्गः । स्पष्टा चेयं “कृन्मेजन्तः” इति सूत्रे भाष्ये । अस्या अनित्यत्वे फलानि भाष्ये परिगणितानि—वर्णश्रथः, प्रस्थयः वर्णविचालस्यानिमित्तम्, दाक्षिः । आत्मं पुरिवधे:—क्रापयति । पुरह्नस्वस्य—अदीदपत् । त्यदाकारष्टाब्धिवधे:—या सेति । इडविधिराकारलोपस्य—पपिवान् । “हस्वनुद्भ्यां मतुप्” “अन्तोदात्तादुत्तरपदात्” इति मतुद्विभक्तयुदात्तत्वं पूर्वनिधात्स्य—अग्निमान्, परमवाचा । नदीहस्वत्वं सम्बुद्धिलोपस्य—‘नदि, कुमारि’ इत्यादि । यादेशो दीर्घत्वस्य—कष्टाय । इतोऽन्यत्र प्रवृत्तिरेव, ‘दोषाः खल्वपि साकल्येन परिगणिताः’ इति भाष्योक्तेरित्यन्यत्र विस्तरः ॥ ८६ ॥

ननु ‘पञ्चेन्द्राण्यो देवता अस्य पञ्चेन्द्रः’ इत्यादौ ‘द्विगोर्लुक्’ इत्यणो लुकि ‘लुक्तद्वित्’ इति स्त्रीप्रत्ययलुक्यानुकः श्वणापत्तिः, अत आह—

सन्नियोगशिष्टानामन्यतरापाय उभयोरप्यपायः ॥ ८७ ॥

अत्र च “बिल्वकादिभ्यश्छस्य लुक्” इति सूत्रस्थं छग्रहणं ज्ञापकम् । तद्वि-

कारात्कथं चब्दतः सुवाश्रयत्वमिति वाच्यम्, बहिरङ्गपरिभाषाया अन्तरङ्गनिमित्तनिमित्तकत्वेन समानाश्रयत्वत् संज्ञानामपि कार्यार्थत्वात् कार्यनिमित्तनिमित्तकत्वसम्भव इत्याशयाज्ञापकादिति ‘यका’ ‘सका’ इत्यादौ विभक्तिनिमित्तकमत्वं टापोऽनिमित्तं नेति टाप्परत्वाभावादित्वाप्रवृत्तौ तदव्यर्थमिति भावः ।

पुरह्नस्वेति । एषाकारसन्निपातलक्षणः पुक्हलस्वे तदविधात इत्यनिमित्तमित्यर्थः । साकल्येनेति । यद्यपि ‘गवाग्रम्’ ‘मत्याम्’ ‘रामेण’ इत्यादि भाष्ये नोक्तं तथापि दोषाणामल्पत्वे तात्पर्यं तस्येति शिवम् ॥ ८६ ॥

आदिना ‘पञ्चधीवा’ इत्यादिः । शिष्टानामिति । निर्धारणे षष्ठी । शिष्टौ च शिष्टौ च शिष्टौ चेत्येकशेषः । अपाये एति । शास्त्रतः प्राप्ते इति शेषः । ज्ञापकमिति । ‘बिल्वक्’ आदिर्येषां ते बिल्वकादयः । अत्र आदिशब्दो न प्रभृतिवाची । नडादौ कुगागमरहितस्यैव पाठेन ककारविशिष्टस्य तदादित्वासम्भवात्, कप्रत्ययान्तबिल्वकशब्दादिविटिस्य गणस्य चाभावाच्च । किन्तु प्रकारवाची । तेन कुगागमविशिष्टा लक्ष्यन्ते । न च कुगागमवत्वेन सादृश्यविवक्षायां नडादिषु सर्वेषु ‘कुर्गजनस्य परस्य०’ (ग० स० ४।२।१३८) इति गहाद्यन्तर्गणसूत्रेण विहितकुर्गिविषयेऽपि छस्य लुगापत्तिरिति वाच्यम्, ‘कुकः, छस्य लुक्’ इत्येव वक्तव्ये बिल्वकादिग्रहणसामर्थ्येन कृतकुगागमानां बिल्वादीनामेव लक्षणया ग्रहणेनादोषात् ।

न च प्रकारार्थकादिशब्दग्रहणे कप्रत्ययान्तस्य ग्रहणं दुर्वारमिति वाच्यम्, सूत्रे ककारोत्तरमकारप्रश्लेषे मानाभावेन कप्रत्ययान्तस्य तेन ग्रहणासम्भवात् ।

छमात्रस्य लुग्बोधनद्वारा कुकोऽनिवृत्तिर्थथा स्यादित्यर्थम् । कृतकुगागमा
नडाद्यन्तर्गता । विल्वाद्य एव तत्र निर्दिष्टा विल्वकादिशब्देन ।

न चैवं व्यञ्जान्तविल्वकशब्देन वहुव्रीही जश्वापत्त्या ककारनिर्देश एव तत्र
मानभिति वाच्यम्, “यत्तदेतेभ्यः” (पा० सू० ५।२।३९) इत्यादाविवानुकरण-
स्वरूपभङ्गभिया ‘ऐच्’ पदे इव, भत्वाद् वा तदकरणेन तदुपपत्तेः ।

एवच्चात्रादिशब्देन कुगागमविशिष्टविल्वप्रभृतय एव बोधन्ते । तस्माद्
विहितस्य छस्य तद्विते परे लुगित्यर्थः । “तदस्मिन्नन्तर्गति देशो तन्नाम्नि”
(पा० सू० ४।२।६७) इत्यधिकारस्थेन “नडादीनां कुक्च (पा० सू० ४।२।९१)
इत्यनेन कुगागमसन्नियोगेन विल्वशब्दाच्छप्रत्यये ‘विल्वकीयो देशः’ । तत्र
भवार्थेऽणि ‘बैल्वकं काष्ठम्’ इत्युदाहरणम् । अत्रोदाहरणभूतबैल्वकशब्दाच्छे
ततः स्वार्थिक—‘क’ प्रत्यये कृते “बैल्वकीयम्” इति रूपभिष्यते । तत्र “यस्य०”
(पा० सू० १।४।१४८) इति लोपेऽस्यापि छप्रत्ययस्य कुग्विशिष्टात् परत्वेन लुक्
स्यात्, अतोऽत्र विहितविशेषणम् ।

न च “नडादीनां कुक्च” (पा० सू० ४।२।९१) इति छसन्नियोगेनैव
कुको विधानाद् विल्वादिभ्यश्चस्य विधानसम्भवेऽपि विल्वकादिभ्यो विहितत्वं
छस्य न सम्भवतीति वाच्यम्, नडादीनामित्यत्र श्रुतक्रमानुरोधेन “धिन्विकृण्व्योः०”
(पा० सू० ३।१।८०) इत्यत्रेव पूर्वं कुकि “यदागमाः०” (परि० ११) इत्यनेन
विल्वकशब्दस्यापि विल्वशब्दत्वात्, ततः छे, तस्य विल्वकादिभ्यो विहितत्व-
सम्भवात् ।

तथा च विल्वकशब्दाद् विहितस्य छस्यैव सम्भवेन तस्यैव लुक्सिद्धेः, पुनः
छग्रहणं सन्नियोगशिष्टपरिभाषया कुको निवृत्तिर्भूत्, छमात्रस्यैव यथा स्यादिति
नियमार्थम् । यदीयं न स्यात्तर्हि तदनर्थकमिति उक्तार्थे ज्ञापकमिति भावः । तदेतद्
हृदि निधायाह—कृतेत्यादिना । एतेन छग्रहणाभावे जश्वाभावेन कुगागमनिर्देश-
स्यैवानिश्चयात् । प्रत्युत ककारोच्चारणेन प्रकारार्थकादिशब्दग्रहणेन कप्रत्ययान्त-
स्यैव सूत्रे ग्रहणापत्त्या तस्मात् “कोपधाच्च” (पा० सू० ४।३।१३६) इत्यणि
‘बैल्वकम्’ इत्यत्र लुगापत्त्या वृद्धिश्वरणानापत्तिः ।

न च नद्विते परत एव लुगिति वाच्यम् । एवमपि ‘बैल्वकीयम्’ इत्यत्राणो
लुगापत्तेः । छ ग्रहणे कृते तु कप्रत्ययान्तविल्वकशब्दाद् विहितस्य छस्यासम्भवेन
कृतकुगागमस्यैव निर्देश इति न दोष इत्यपास्तम् ।

कृतेऽपि छग्रहणे विहितविशेषणेन पूर्वोत्ते ‘बैल्वकीयम्’ इत्यत्र लुगवारणेऽपि
“विल्वादिभ्योऽण्” (पा० सू० ४।३।१३५) इति विकारार्थेऽणि, ततः के, ततो
वृद्धाच्छे, के च ‘बैल्वकीयम्’ इत्यत्र “एकदेशविकृत०” (परि० ३७) न्यायेन

न चैव मपि छग्रहणं व्यर्थम्, कृतकुगागमानुवादसामर्थ्यादेव तदनिवृत्तिसिद्धेः, अन्यथा “बिल्वादिभ्यः” इत्येव वदेत् । लक्षणप्रतिपदोक्तपरिभाषया बिल्वादिपुरस्कारेण विहितप्रत्ययस्यैव लुगिवधानान्नातिप्रसङ्गः इति वाच्यम्, ततोऽपि प्रतिपदोक्तत्वेन “बिल्वादिभ्योऽण्” इति विकाराद्यर्थस्य लुगापत्तिवारणार्थं कुगनुवादचारितार्थ्यात् । समुच्चयार्थं रुचशब्दयोगे तु विधेययोरेककालिकत्वेकदेशत्वनियमान्यायसिद्धापीयम् ।

बैल्वकशब्दस्यापि विल्वकशब्दत्वे तत्समुदाये विल्वकशब्दत्वस्यार्थसमाजसिद्धतया तत्र लुगापत्त्या कप्रत्ययान्तस्य ग्रहणेन वारयितुमशक्यत्वात् ।

किञ्च विल्वकशब्दात्संज्ञायां कन्त्रप्रत्यये “वा नामध्रेयस्य” (का० वा० १११७५) इति वृद्धसंज्ञायां ततः छे दोषस्य दुर्वारित्वात् । तस्मात् “विल्वकादिभ्यः०” (पा० सू० ६।४।१५३) इत्यत्र ककारोत्तरमकारप्रश्लेषे मानाभावेन कप्रत्ययान्तस्य न ग्रहणमित्येव युक्तम् ।

स्वांशे चारितार्थ्यमस्य दुर्घटमिति शङ्खते—न चेति । ज्ञापकत्वेऽपीत्यर्थः । अन्यथेति । तदनुवादस्य कुगागमानिवर्त्तकत्वाभावे इत्यर्थः । वदेदिति । बिल्वादिभ्यः परस्य लुगित्यर्थे उक्तन्यायेन कुकोऽपि निवृत्तौ प्राप्तायां तदनिवृत्यर्थं छग्रहणस्य चारितार्थ्येन ज्ञापकत्वोपत्तावपि सूत्रे कुगिनदेशस्य वैयर्थ्यपित्या तत्सामर्थ्यादेव तदनिवृत्तिसिद्धेति सूत्रे ‘छ’ग्रहणं व्यर्थमेवेति भावः ।

न्यायसिद्धाऽपीयमिति । समुच्चार्थक—‘च’—शब्देन योगे ‘ईश्वरं गुरुञ्च भजस्व’ इत्यादौ चशब्देन स्वसमभिव्याहृतपदार्थे कार्यान्वये इतरसाहित्यं बुध्यते ।

इतरसाहित्यञ्च—इतरक्रियासम्बन्धप्रयोज्यक्रियासम्बन्धवत्त्वम् । इतरेतरयोगे तु परस्परक्रियासम्बन्धव्याप्यक्रियासम्बन्धवत्त्वरूपं साहित्यमिति भेदः । अत एव तत्र विग्रहे चद्युप्रयोगः । समुच्चये तु न समासः, एकस्यान्यसहितस्यान्वयेऽपीतरस्य केवलस्यैवैकधर्माविच्छिन्नेऽन्वयेन चार्थेऽनेकसुवन्तस्य युगपत्रवृत्त्यभावात् ।

एवञ्च ईश्वरकर्मकं भजनमिति बोधोत्तरम् ‘ईश्वरसहितगुरुकर्मकं भजनम्’ इति बोधः । साहित्यनियामकसम्बन्धस्य वैचिदेककालिकत्वैकदेशवृत्तित्वादिः यथासम्भवमूह्यः । प्राचां मते साहित्यं प्रकार इति सहितधवखदिरकर्मकं छेदनमिति^१ बोधः ।

नव्यमते समूहो द्रव्येणाभेदमापन्न एवोच्यत इति विवरणे तु साहित्यस्यैव

१. ‘छेदनमिबोधः’ इत्यपाठः क० पु० ।

यत् 'जाविष्ठवत्' इत्यनेन पूंच्चविधानमेतदनित्यत्वज्ञापनार्थम् । अन्यथा 'एतयति' इत्यादौ टिलोपेनैव डीपि निवृत्ते 'सन्नियोगशिष्ट' परिभाषया तस्यापि निवृत्त्या 'एतयति' इत्यादिसिद्धौ पूंच्चवैयर्थ्यं स्पष्टमेवेति 'ऐः' इति सूत्रे केयटः,

विशेष्यत्वं द्वन्द्वे इत्यन्यदेतत् । तथा च "श्रुवः श्रृं च" (पा० सू० ३।१।७४) "परश्च" (पा० सू० ३।२।१) "परश्वधाटठच्च" (पा० सू० ४।४।५८) "वनो रच" (पा० सू० ४।१।७) इत्यादिषु समुच्चयार्थकेन चेनान्यतरसाहित्यविशिष्टस्यैवान्यतरस्य विधानेनात्रान्यतरस्यापाये इतरस्याप्यपायस्य न्यायसिद्धत्वात् । अत्रापायश्च क्वचिन्निवृत्तिरूपः, क्वचिदप्रवृत्तिरूप इत्यग्रे स्पष्टीभविष्यति । अत एव "छेदादिभ्यो नित्यम्" (पा० सू० ५।१।६४) इति सूत्रे भाष्ये 'देवदत्तयज्ञताभ्यामिदं कर्तव्यम्' इत्युक्ते देवदत्तापाये यज्ञदत्तोऽपि न करोतीति लोकन्यायेनायं न्यायः साधितः ।

न च 'देवदत्तयज्ञदत्ताभ्यामिदं कर्तव्यम्' इत्युक्तौ देवदत्तापाये यज्ञदत्तेनापि कार्यस्याकरणेन, तत्र कार्यस्यैवानिष्यत्तिरूपापायसम्भवेऽपि कार्यद्वयस्य यत्र शास्त्रद्वयेन^१ युगपदुत्पत्तिर्जाता तत्र कार्यप्रादुभवित्तरमन्यतरस्य कार्यस्यापाये इतरस्य कार्यस्याप्यपाये कथं दृष्टान्तसङ्गतिरिति वाच्यम्; साहित्यविशिष्टयोरेव लक्ष्याधिकरणस्थितेविधानेन लक्ष्येऽन्यतरस्य स्थित्यभावे शास्त्रेण बोधिते इतरस्य तत्र स्थित्यभावस्यापि विधिस्वरसत एव सिद्धेः ।

अत एव 'उभाभ्यामत्र स्थेयम्' इत्युक्ते द्वयोर्मध्ये किञ्चित्कालोत्तरमन्यतरस्यापाये इतरोऽप्यपाय इति । सन्नियोगशिष्टत्वच्च—विधिवाक्यद्वयविषयक-समूहालम्बनज्ञानजन्यप्रतीतिविषयत्वम् । "भवतष्ठकछसौ" (पा० सू० ४।२।१।१५) इत्यादौ विधिवाक्यद्वयाभाव इति न तत्र सन्नियोगशिष्टत्वम् । "ठक्छौ च" (पा० सू० ४।२।८४) इत्यादौ प्रत्ययोः समूहालम्बनज्ञानजन्यप्रतीतिविषयत्वाभावाच्च न दोषः ।

यद्वा विधिष्वव्याप्यविषयकज्ञानजन्यप्रतीतिविषयत्वं सन्नियोगशिष्टत्वम् । अत एव "मानवध०" (पा० सू० ३।१।६) इति सन्-अभ्यासदीर्घेण सन्नियोगशिष्टम् । अन्यथा तयोर्वेदे यौगपद्येऽपि लक्ष्ये क्रमेणैव प्रवृत्तेवैक्तव्यतया कार्ययोगैऽपद्यासम्भवात् सन्नियोगशिष्टत्वानापत्येच्छासन्नन्तेऽप्यतिप्रसक्तिः । मम तु सन्नियोगशिष्टतया मानेजिजासायामनेन सन्नेव प्रवर्त्तत इति न दोषः ।

सिद्धाविति । न च 'एतयति' इत्यत्र नकारनिवृत्तावपि 'देवदत्तहन्तृहत-न्यायेन' तकारस्योज्जीवनासम्भवात् कथं तस्मिद्विरिति वाच्यम् । यत्रापायसम्भावना तत्र पूर्वं लक्ष्ये तच्छासत्रबोध्यकार्यस्याप्रवृत्तिरित्येव तदर्थं इत्याशयात् ।

१. 'वाक्यद्वयेन' इति पाठः क० पु० ।

तत्, न; 'इडविडमाचष्ट ऐडविडयति' इत्यादौ पुंवत्त्वस्यावश्यकत्वात् । 'ऐनेयः, श्येनेयः' इत्यादि तु स्थानिवत्त्वेन सिद्धमित्यन्यत्र विस्तरः ॥ ८७ ॥

ऐडविडयतीति । इडविडोरपत्यमित्यर्थे "जनपद०" (पा० सू० ४।१।१६८) इत्यनि "अतश्च" (पा० सू० ४।१।१७७) इति स्त्रियां लुकि इडविडपुंवद्भावे 'ऐडविडयति' इति रूपं टिलोपमात्रेण सिद्धचतीति भावः । न चेदुदुपधेभ्यः णिच अनभिधानस्योक्तत्वेन अत्र णिजेव नेति वाच्यम्, लुड्येवानभिधानेनाऽदोषात् । आदिना 'राजीम्' 'पट्टवीम्' आचष्टे 'राजयति' 'पटयति' इत्यादिसङ्ग्रहः ।

इत्यादि त्विति । आदिना 'मानुषी' इत्यत्र "यस्य०" (पा० सू० ६।४।१४८) इति लोपेनात्रो निवृत्तावपि षुको न निवृत्तिः ।

स्थानिवत्त्वेनेति । न च स्थानिकार्यस्यादेशे "अचः पर०" (पा० सू० १।१।५७) इत्यनेनातिदेशेऽपि स्थानिनोऽसन्निधापनात्कथमपायो नेति वाच्यम्, 'वेतस्वात्' इत्यत्र "एकदेशविकृत०" (परि० ३७) न्यायेन पदत्वे कर्तव्ये स्वसन्नियोगन्यायेन पूर्वं नकारस्य निवृत्तिरूपे कार्यं कर्तव्ये स्थानिवद्भावप्रवृत्त्या स्थानिनि सति यथान्यतरापायाभावादेतत्परिभाषाया अप्रवृत्त्या नकारस्य निवृत्तिर्न भवति, तथेदानीमपीत्यभावातिदेशेनेऽपि सिद्धिरित्याशयात् ।

न चैवम् "अचः परस्मिन्०" (पा० सू० १।१।५७) इत्यत्र विधिशब्दे तन्त्राश्रयणं व्यर्थम्, कर्मणि 'कि'प्रत्ययेऽपीष्टसिद्धेरिति वाच्यम्, अत्र पक्षे पूर्वस्थानिककार्यस्यैव ग्रहणापत्त्या नकारस्य स्थानषष्ठ्यन्तवोध्यत्वाभावेन तत्र स्थानिवत्त्वाप्रवृत्तेरित्याशयात् । सिद्धान्ते तु पूर्वसन्धिकार्यमात्रस्य ग्रहणान्न दोषः ।

न चैवं प्रत्ययलक्षणेन छप्रत्ययस्याप्यपायाभावः "न लुमता०" (पा० सू० १।१।६३) इत्यस्य तु लुप्तप्रत्ययनिमित्तकर्पूर्वकार्यभावादप्राप्तेरिति वाच्यम्, लुप्तप्रत्ययनिमित्तके शास्त्रीये कार्यं एव प्रत्ययलक्षणप्रवृत्तेरङ्गीकारात् । "अचः परस्मिन्०" (पा० सू० १।१।५९) इत्यस्य त्वशास्त्रीयेऽपि प्रवृत्तेरङ्गीकारात्सन्नियोगशिष्टन्यायविषयेऽपि स्थानिवद्भावः सिद्ध्यतीति नैनेयसाम्यम् ।

नन्वेवम् "न बहुव्रीहौ" (पा० सू० १।१।२९) इति सूत्रस्थशब्दरत्नविरोधः, तत्र हि "अकृतव्यूह०" (परि० ५७) परिभाषानित्यत्वे प्रकृतिप्रत्ययापत्तिवचनं ज्ञापकमिति मूलप्रतीकमादायात्रेदं चिन्त्यम् । लुक्यपि प्रत्ययलक्षणसत्त्वादत्राकृतव्यूहपरिभाषाया अप्रवृत्तेः ।

"न लुमता०" (पा० सू० १।१।६३) इति निषेधस्तु प्रत्यये परतो जायमानपूर्वकार्यं एवेत्युक्तम् । तत्र कंसं घातयतीत्यादौ "अकृतव्यूह०" (परि० ५७) परिभाषया कृलुकि वधादेशनिवृत्तौ प्रत्ययलक्षणेन प्रत्ययस्य

ननु 'चुरा शीलमस्याः सा चौरी' इत्यादौ शीलम् "छत्रादिभ्यो णः" इति णे डोप् न प्राप्नोतीत्यत आह—

ताच्छीलिके णेऽण्कृतानि भवन्ति ॥ ८८ ॥

सत्त्वादित्युक्तिरसङ्गता । उक्तरीत्याकृतव्यूहपरिभाषाप्रवृत्तिप्रतिबन्धकरूपकार्ये प्रत्ययलक्षणप्रवृत्तेः ।

किञ्च तत्रैवाग्रे सन्नियोगशिष्टपरिभाषया कूलुकि वधादेशनिवृत्तौ सिद्धायां प्रत्ययापत्तिवचनस्य तदनित्यत्वे ज्ञापकत्वं समर्थितम् । सन्नियोगशिष्ट-परिभाषया तन्निवृत्तौ प्रत्ययलक्षणं नेति तदाशयः ।

एवञ्च "अकृतव्यूह०" (परि० ५७) परिभाषासन्नियोगशिष्टपरिभाषाभ्यां वधादेशनिवृत्तौ, आद्ये प्रत्ययलक्षणस्य प्रवृत्तिः, द्वितीये प्रत्ययलक्षणस्याप्रवृत्तिरित्यसङ्गतमिति चेत्, न; "धिन्विकृष्णोः०" (पा० सू० ३।१।८०) इति सूत्रे वलोपविधानेऽपि "न धातु०" (पा० सू० १।१।४) इति निषेधसिद्धिरिति भाष्यप्रामाण्येन सन्नियोगशिष्टकार्यविषये उभयोः समूहालम्बनैकवुद्धिविषयत्वेन नियमेन तद्वुद्धिभावभावितत्वेन वधादेशस्य प्रत्ययनिमित्तकत्वात्, लुग्विषये निमित्तविनाशसम्भावनया वधादेरप्रवृत्त्या प्रकृतिप्रत्ययापत्तिवचनं^१ ज्ञापकमिति मनोरमाशयः ।

तत्र 'राजा' इत्यादौ नान्तलक्षणे दीर्घे कर्तव्ये हृल्ड्यादिलोपेन निमित्तनाश-सम्भावनया पूर्वं दीर्घस्याप्रवृत्तौ प्राप्तायां लोपोत्तरमपि प्रत्ययलक्षणस्य शास्त्रीये दीर्घे कर्तव्ये प्रवृत्तिसम्भवेन दीर्घसिद्ध्यैतादृशे विषये "अकृतव्यूह०" (परि० ५७) परिभाषाया निष्फलत्वेनाप्रवृत्तिवदत्रापि प्रत्ययलक्षणेन प्रत्ययनिमित्तकवधादेश-स्यातिदेशसम्भवेनाकृतव्यहेत्यस्याप्रवृत्त्या वधादेशस्य प्रवृत्तिसम्भवेन तन्निवृत्तये प्रत्ययापत्तिवचनस्य^२ चारितार्थ्यसम्भव इत्याशयात् । सन्नियोगशिष्टपरिभाषया जातस्य वधादेशस्य निवृत्तरूपकार्यप्रवृत्तिप्रतिबन्धस्याशास्त्रीयत्वेन प्रत्ययलक्षण-प्राप्त्या तन्निवृत्तौ सिद्धायां तद्वचनं तदनित्यत्वज्ञापकमेवेति युक्तमेवोक्तमित्याहुः ॥ ८७ ॥

ताच्छीलिके इति । ननु शीलमित्येवार्थः, न तु "आक्वेस्तच्छील०" (पा० सू० ३।२।१३४) इत्यत्रैव तच्छीलमित्यतः परिभाषायां 'ताच्छीलिके' इत्युक्तमिति चेत्, न; "तदस्य पण्यम्" (पा० सू० ४।४।५१) इत्यतः तदित्यनुवृत्त्या प्रथमान्तार्थसम्बन्धीशीलमित्यर्थाभिप्रायेण ताच्छीलिकत्वोक्त्यादोषात् ।

१. 'प्रकृतिप्रत्ययापत्तिवचनम्' इति पाठः क० पु० ।

२. 'प्रत्ययापत्तिवचनस्य' इति पाठः क० पु० ।

“अन्” इत्यणि विहितप्रकृतिभावबाधनार्थम् “कार्मस्ताच्छील्ये” इति निपातनमस्या ज्ञापकम् । ताच्छोलिकणान्तात् “अणो द्वयचः” इति फिजिसद्विरप्यस्याः प्रयोजनमिति नव्याः । ताच्छोलिक इत्युक्तेः “तदस्यां प्रहरणम्” इति जे ‘दाण्डा’ इत्येव । “कार्मः” इति सूत्रे भाष्ये स्पष्टा ॥ ८८ ॥

ननु “कंसपरिमृडभ्याम्” इत्यादौ “मृजेर्वृद्धिः” दुर्वारा, इत्यत आह—
धातोः कार्यमुच्यमानं तत्प्रत्यये भवति ॥ ८६ ॥

ज्ञापकमिति । यद्यपि कार्मशब्देऽण्कार्यं भवतीत्येव ज्ञापयितुं युक्तम्, तथापि ‘चौरी’ ‘तापसी’ इति रूपद्वयसिद्धये सामान्यापेक्षं ज्ञापकमाश्रितमिति वोध्यम् । प्रयोजनमिति । अत एव ‘अण्कृतानि’ इति वहुवचनं सञ्ज्ञच्छते ।

नव्या इति । अत्रारुचिस्तु “अणो द्वयचः” (पा० सू० ४।१।१५६) इत्यत्रापत्यार्थकाण एव ग्रहणेन “सामान्यातिदेशो” (परि० ११०) इति न्यायेन तदतिदेशासम्भवान्नेदं फलं युक्तम् । अत एवोपसंहारे ‘चौरी’ ‘तापसी’ इत्यणन्तादीतीकारः सिद्धो भवतीत्येवोक्तं भाष्ये, न तूदाहरणे कार्ये वादिपदं प्रयुक्तम् ।

एवच्च वहुवचनं प्रयोगभेदाभिप्रायकमेव । इत्थच्च कर्म शीलमस्याः ‘कार्म ब्राह्मणी’ इत्यपि नेति केचित् । ‘छात्रादिभ्योऽण्’ एव विधातव्ये ‘ण’प्रत्ययकरणं ज्ञापकसिद्धस्यासार्वत्रिकत्वात्, क्वचित्तदभावाय । तेन ‘छात्रा’ इत्येव न ढीप् । एतेन “कार्मः०” (पा० सू० ६।४।१७२) इति सूत्रं न कार्यम्, तथा न ज्ञाप्यच्च लाघवेन ढीविधौ शीललक्षण‘ण’ ग्रहणं कर्तव्यमित्यपास्तम् ॥ ८८ ॥

इत्यादाविति । आदिना ‘देवदृग्भ्याम्’ ‘उदकमुग्भ्याम्’ ‘वात्रैधनः’ ‘गिरी’ इत्यादौ अमनुमत्तवलत्वपरिग्रहः । तत्प्रत्यये इति । धातोरित्यधिकृत्य विहितप्रत्यय इत्यर्थः । न च ‘बीभत्सते’ इत्यादौ भष्मभावानापत्तिः, तत्र सनः धातोरित्यधिकृत्य विधानाभावादिति वाच्यम्; धातोः प्रत्यये परतो यत्कार्यं विधीयते तद्धातुविहितप्रत्यय एवेत्यनया नियम्यते, न तु कार्यविधौ तत्प्रत्यय इत्युपस्थाप्यते, येन सकारादौ तत्प्रत्यय इति स्यात् । अतो भष्मभावस्य वर्णनिमित्तकत्वान्नास्याः प्राप्तिः ।

न चैवम् “अचि विभाषा” (पा० सू० ८।२।२१) इति लत्वमपि वर्णश्रयमेवेति दोष इति वाच्यम्, “ग्रो यडि” (पा० सू० ८।२।२०) इति साहचर्यादिदं प्रत्यये एवेति काशिकोक्त्याऽस्यापि प्रत्ययरूपाज्ञनमित्तकत्वमित्याशयात् ।

हरदत्तस्तु—अत्र साहचर्यश्रयणे पचाद्यच एव ग्रहणापत्तिः, तस्माद् यत्र धातोः कार्यमुच्यते तत्रानया प्रत्यय इत्युपस्थाप्यते इत्याह—‘बीभत्सते’ इत्यादौ तु न दोषः, “किरश्च०” (पा० सू० ७।२।७५) इति निर्देशेनास्यानित्यत्वात् ।

भ्रौणहत्ये तत्त्वनिपातनमस्या ज्ञापकम् ।

‘धातोः स्वरूपग्रहणे तत्प्रत्यये कार्यविज्ञानम्’ इति पाठस्तु ‘प्रसृड्भिः’
इत्यादौ “अनुदात्तस्य चर्दुपधस्य” इत्यमायादनेन भाष्ये दूषितः ।

यत्कार्यं प्रत्ययनिमित्तं तत्रेयं व्यवस्थापिका । तेन पदान्तत्वनिवन्धनम्
“नशेवा” इति कुत्वम् ‘प्रणगम्याम्’ इत्यादौ भवत्येव । इयङ्गादिविधौ तु नैषा, “न
भूसुधियोः” इति निषेधेनानित्यत्वात् । “मृजेवृद्धिः” इत्यत्र भाष्ये स्पष्टा ॥ ८६ ॥

केचित्तु—वस्तुतः “अचि विभाषा” (पा० सू० ८।२।२१) इति सूत्रस्थ-
भाष्योक्तरीत्याऽस्या वर्णनिमित्तकत्वेऽपि ‘देवगिरौ’ इत्यादौ व्यवस्थितविभाषया
न दोष इत्याहुः । तदेतद् हृदि निधाय वक्ष्यति—यत्कार्यं प्रत्ययनिमित्तमिति ।

ज्ञापकमिति । अन्यथा ब्राह्मणादित्वाद्वावे “घ्यति “नस्तद्विते” (पा० सू०
६।४।१४४) इति टिलोपं वाधित्वा परत्वात् “हनस्त०” (पा० सू० ७।३।३२)
इति तत्वे तद्वैयर्थ्यं स्पष्टमेव । न चोपधावृद्ध्यभावनिपातनम्, आदिवृद्धिविषये
तदप्रवृत्तेः । न च “ज्ञनत्यादेऽ०” (पा० सू० ६।१।१९७) इत्याद्युदात्तवाधनार्थं
निपातनम्, तस्येष्यमाणत्वात् । न च कुत्वाभावार्थं निपातनमस्तु, ज्ञापकपरभाष्य-
प्रामाण्येन तत्वांशेऽपि निपातनेन तस्य ज्ञापकत्वाङ्गीकारात् । केचित्तु “न क्वादेऽ०”
(पा० सू० ७।३।५९) इत्यत्र नेति योगविभागात् क्वचित्कुत्तं नेत्याहुः ।

प्राचीनोक्तं खण्डयति—धातोः स्वरूपेति । विशिष्येति शेषः । पाठस्त्वति ।
वार्त्तिककृदुक्त इति शेषः । दूषित इति । “मृजेवृद्धिः” (पा० सू० ७।२।११४)
इति सूत्रे यदि स्वरूपग्रहणे इत्युच्यते ‘प्रसृड्भ्याम्’ ‘प्रसृड्भिः’ अत्राम्--प्राप्नोती-
त्युक्त्वा, एवं तर्हीयं परिभाषा कर्तव्या, “धातोः कार्यमुच्यमानं तत्प्रत्ययेऽ०”
(परि० ८९) इत्युक्तम् ।

‘ओः सुपि’ (पा० सू० ६।४।८३) “वर्षाभ्वश्च” (पा० सू० ६।४।८४)
इति सूत्रम् ‘खलप्वम्’ इत्यादौ यणर्थम् । तत्रानयोवडोप्राप्त्या “इको यण०”
(पा० सू० ६।१।७७) इत्येव यणसिद्धेस्तद्वैयर्थ्यं सदनित्यत्वे ज्ञापकमिति
प्राचीनोक्तं न युक्तमिति ध्वनयन्नाह—“नभूसुधियोः” (पा० सू० ६।४।८५)
इति । ‘खलप्वम्’ ‘वर्षाभ्वम्’ इत्यत्रामि पूर्वरूपबाधनार्थं तदावश्यकमिति
तदाशयः ।

यदि तु ‘सुधियो’ इत्यादौ “इको यणचि” (पा० सू० ६।१।७७) इति
प्राप्तयणवाधनार्थमेवेदमित्युच्यते, तदा “किरश्च०” (पा० सू० ७।२।७५) इति
निर्देश एव ज्ञापकमिति बोध्यम् ॥ ८९ ॥

ननु 'सर्वके, उच्चकैः' इत्यादौ सर्वनामाव्ययसंज्ञे न स्याताम्, अत आह—
तन्मध्यपतितस्तदग्रहणेन गृह्णते ॥ ६० ॥

"नेवमदसोरकोः" इति सूत्रे 'अकोः' इति निषेधोऽस्या ज्ञापकः । 'तदेक-
देशभूतं तदग्रहणेन गृह्णते' इति "येन विधिः" इति सूत्रे भाष्ये पाठः ॥ ६० ॥
ननु "गातिस्थाघुपाभूम्यः" इति सिंचो लुक् 'अपासीत' इत्यादौ पातेरपि
स्यात्, अत आह—

लुग्निकरणालुग्निकरणयोरलुग्निकरणस्य ॥ ६१ ॥

अस्याच्च ज्ञापकः "स्वरतिसूतिं" इति सूत्रे सूडिति वक्तव्ये सूतिसूयत्योः

गृह्णत इति । यतस्तन्मध्यपतितोऽतस्तद्वोधकेन स समुदायो गृह्णत इति
परिभाषार्थः । ज्ञापक इति । अन्यथाकज्ज्वशिष्टस्य त्यदादित्वाभावेनात्वाप्राप्त्या-
दन्ताङ्गत्वाभावादकज्ज्वशिष्टस्य 'इदम्' शब्दत्वाभावाच्च प्रतिषेधाप्राप्त्या
तद्वैय्यर्थ्यं स्पष्टमेव ।

न च गङ्गाप्रविष्टनदीदृष्टान्तमूलकस्य 'अकोः' इति प्रतिषेधसिद्धस्यास्य
("एकदेशविकृत०") (परि० ३७) न्यायवदक्तपरिमाणकार्येष्वप्रवृत्तोः 'सर्वके'
इत्यादिसिद्धिर्न स्यादिति वाच्यम्, अक्तपरिमाणधर्मस्याधिके आरोपमन्तरा 'अकोः'
इति प्रतिषेधस्य सार्थक्यासम्भवेन तदविषयेऽपि प्रवृत्तेरदोषात् ।

एकदेशभूतमिति । एकदेशवदभूतं स्थितमित्यर्थः । तन्मध्यपतितत्वेन
तत्सादृशं वोध्यम् । गृह्णत इति । अनवयवत्वेऽप्युक्तज्ञापकाद् भेदवुद्धिर्न
कर्त्तव्येत्यर्थः ॥ ९० ॥

पातेरपोति । अपासीदिति—प्रयोगस्थरक्षणार्थकपाधातोरपीत्यर्थः । न चात्र
भूसाहचर्यादलुग्निकरणस्यैव ग्रहणान्न दोषः । "गापोष्टक्" (पा० सू० ३।२।८)
इत्यादावपि 'गाड् गतौ' (भ्वा० १०१६) 'गा स्तुतौ' (जु० ११८१)
'कै, गै, शब्दे' (भ्वा० ९८२, ९८३) इत्येषामलुग्निकरणत्वात्, लुग्निकरणस्य
गातेरसम्भवात्तसाहचर्यात् पिबतेरेव ग्रहणं भविष्यतीति वाच्यम्; "गापोष्टक्"
(पा० सू० ३।२।८) इत्यत्र "गामादाग्रहणे०" (परि० ११५) इति परिभाषया
लुप्तविकरणालुप्तविकरणसाधारण्येन ग्रहणात्तसाहचर्यासम्भवेन तत्र पिबतेर्ग्रह-
णायास्यावश्यकत्वात् ।

तेन लुप्तविकरणेन निरनुवन्धेन च साहचर्यात् 'गाड् गतौ' (भ्वा० १०१६)
'गा स्तुतौ' (जु० ११८१) इत्यनयोर्न ग्रहणमिति वोध्यम् ।

सूतिसूयत्योरिति । 'षूड् प्राणिगर्भविमोचने' (अदा० ११०५) 'षूड्

१. 'आवश्यकत्' इत्यपपाठः क० पु० ।

पृथङ्ग्नदेश इति केयटः । तभ, साहचर्यादिलुग्विकरणस्यैव ग्रहणे प्राप्ते पृथङ्ग्नदेश-स्य तज्ज्ञापकत्वासम्भवात् ।

ध्वनिता चेयं परिभाषा “यस्य विभाषा” इत्यत्र भाष्ये । तत्र हि विदितः इति प्रयोगे निषेधमाशङ्क्य “यद्युपाधेविभाषा, तदुपाधेनिषेधः” “विभाषा गमहन-विदविशाम्” इति सूत्रे ‘शविकरणस्य ग्रहणं लुग्विकरणश्चायम्’ इत्युक्तम् । तत्र चो हेतौ, यतोऽयं लुग्विकरणः, अतो विशिसाहचर्याच्छविकरणस्य ग्रहणम्, न तु हनिसाहचर्यादस्यापि, एतत्परिभाषाविरोधादिति तदाशयः ।

अत एव परिभाषायां लुग्विकरणस्यैवेति नोक्तम् । कण्ठतस्तु भाष्ये एषा क्वापि न पठिता । ‘गातिस्था’ इति सूत्रे ‘पिबतेर्ग्रहणं कर्त्तव्यम्’ इति वार्त्तिककृता ‘सर्वत्रैव पाग्रहणेऽलुग्विकरणस्य ग्रहणम्’ इति भाष्यकृता चोक्तम् । “स्वरतिसूति” इति सूत्रे केयटेन च स्पष्टमुक्ता ॥ ६१ ॥

प्राणिप्रसवे’ (दिवा० १२०७) अनयोः षूडिति डिन्निर्देशैव ग्रहणस्य “षू प्रेरणे” (तुदा० १५०१) इत्यस्य व्यावृत्तेश्च सिद्ध्या पृथङ्ग्नदेशो ज्ञापक इति भावः ।

ननु ‘साहचर्यादिलुग्विकरणस्यैव ग्रहणे प्राप्ते तयोः पृथङ्ग्नदेशः’ इति तस्य कैयटोक्तज्ञापकता’ चिन्त्येत्याह—तन्नेति । तर्हि परिभाषायाः किं मूलं तत्राह—ध्वनितेति । निषेधेति । “यस्य विभाषा” (पा० सू० ७।२।१५) इति शास्त्रेणेति भावः । यद्युपाधेरिति । वहन्त्रीहिप्रकृतिकपञ्चम्यन्तमेतत् । उपाधिशब्दो विशेषणपरः । हेताविति । भिन्नोपाधिकत्वहेतावित्यर्थः ।

ननु भिन्नोपाधिकत्वं तयोः कथं सिद्धमत आह—विशिसाहचर्यादिति । ननु विशिसाहचर्यं नोक्तार्थं नियामकं भवितुमर्हति, परसाहचर्यपिक्षया पूर्वसाहचर्यस्यान्तरङ्गत्वात् ।

किञ्चोभ्यसाहचर्यादिभयोर्ग्रहणस्य वापत्तिरत आह—एतदिति । एतत्परिभाषासत्त्वे एतदुपोद्वलितपरसाहचर्यस्यैवाश्रयणं सिद्ध्यति । एतदभावे भाष्ये तथोक्तिरयुक्ता स्यादिति भावः ।

न चान्तरङ्गपरिभाषोपोद्वलितपूर्वसाहचर्यस्यापि द्वारारत्वम्, तस्या अनित्यत्वेन प्रकृतसूत्रे “नुदविदोन्द०” (पा० सू० ८।२।५६) इति सूत्रे चाप्रवृत्त्या परसाहचर्यस्यैव तत्र ग्रहणात् । अत एवंति । कैयटोक्तज्ञापकेन तस्य ज्ञापयितुमशक्यत्वादेवेत्यर्थः ।

ननु “सत्सूद्विष०” (पा० सू० ३।२।६१) इति सूत्रे वेत्तेर्ग्रहणानापत्या ‘वेदवित्’ इत्यस्यासिद्ध्यापत्तिरिति चेत्, न; तत्र विदेत्यकारोच्चारणेऽस्य विवक्षितत्वेन लाभार्थं व्यतिरिक्तस्य सर्वस्यापि ग्रहणेनादोषात् ॥ ९१ ॥

१०. ‘ज्ञापता’ इति पाठः क० पु० ।

ननु 'प्रजिधाययिषति' इत्यादौ 'हेरचडि' इति विधीयमानं कुत्वं न स्यात्, अत आह—

प्रकृतिग्रहणे ण्यधिकस्यापि ग्रहणम् ॥ ६२ ॥

अचडीति प्रतिषेध एवास्या ज्ञापकः । इयं च कुत्वविषयेव । "हेरचडि"
इति सूत्रे भाष्ये स्पष्टेयम् ॥ ६२ ॥

ननु 'युष्मभ्यम्' इत्यादौ 'भ्यसः' इत्यत्र भ्यमिति च्छेदे भ्यसो भ्यमि
कृतेऽन्त्यलोपे एत्वं स्यात्, अत आह—

अङ्गवृत्ते पुनर्वृत्तावविधिः ॥ ६३ ॥

अङ्गे = अङ्गाधिकारे वृत्तम् = निष्पन्नं यत्कार्यम्, तस्मिन् सति पुनरन्य-
स्याङ्गकार्यस्य वृत्तौ = प्रवृत्तावविधानं भवतीत्यर्थः ।

एषां च "ज्यादादीयसः" इत्याद्विधानेन ज्ञापिता । अन्यथेकारलोपेन

'प्रजिधाययिषति' इत्यादाविति । 'हि गतौ, वृद्धौ च' (स्वा० १३३८)
इत्यतः णिचि, ततः सनि, इडागमे 'णिच्यच आदेशो न' इति निषेधाद् वृद्धेरप्रवृत्त्या
'हि' शब्दस्य द्वित्वे, ततो णिनिमित्तकवृद्धौ णेर्गुणेऽयादेशो चाभ्यासकार्ये चोक्तरूप-
सिद्धिः ।

न स्यादिति । 'अचडि' इति पर्युदासेनाभ्यासनिमित्तप्रत्यये परतः एवास्य
प्रवृत्त्यात्र णिचा व्यवधानात्कुत्वानापत्तिरिति भावः ।

ज्ञापक इति । अन्यथा 'हे:' इति प्रकृतिनिर्देशाण्णन्तस्य धात्वन्तरत्वाद्
हिग्रहणेनाग्रहणात्, हेश्चङ्गप्रत्वाभावात्तत्र कुत्वनिषेधो व्यर्थं इति भावः ।

कुत्वमात्रविषयेति । एतत्फलं तु णन्तस्य हन्तेरात्मनेपदाभावः ॥ ९२ ॥

अङ्गवृत्ते—इत्यत्र न बहुत्रीहिः । निष्ठान्तस्य पूर्वनिपातापत्तेः । अतः सप्तमी-
तत्पुरुष एव युक्त इत्याशयेनाह—अङ्गे इति । निष्पन्नम्—शास्त्रद्वारा यत्कार्यं
तस्मिन् ज्ञाते सतीत्यर्थः । पुनरित्यनेन—प्रत्यासत्तिः सूचिता । तेन लक्ष्यैक्यलाभः ।
पुनस्तस्यैव प्रवृत्त्यसम्भवादत आह—अन्यस्येति । प्रत्यासत्तिलब्धार्थमाह—
अङ्गेति । प्रवृत्ताविति । निष्पत्तावित्यर्थः । प्राप्तायामिति शेषः । अविधानम् =
अनिष्पत्तिः, अप्रवर्तनं प्रवृत्तिनेति यावत् । लोपेनेति । "वहोलोपः०" (पा० सू०
६।४।१५८) इत्यतस्तदनुवृत्तेरिति भावः ।

ननु 'अकृत' इति पर्युदासेन धातुविहितप्रत्यये एव तत्प्रवृत्तिः, अन्यथा
'गार्यः' इत्यत्रापि "यस्येति०" (पा० सू० ६।४।१४८) लोपात् परत्वादीर्घे
'ज्यायान्' इत्यत्रेव "सकृदगतिं०" (परि० ४०) न्यायेन लोपानापत्तिः ।

किञ्च 'ज्यायान्' इत्यत्र दीर्घप्रवृत्तिद्वाराराकारस्य कृतार्थतया सामर्थ्य-
४५ परि०

“अकृत्सार्व” इति दीर्घेण च सिद्धे तदवैयथ्यं स्पष्टमेव । अत एव भिन्नस्थानिकाङ्गकार्यविषयाभ्येषा । इयञ्चानित्या, द्वयोरिति निर्देशात् । अनित्यत्वबललभ्यार्थमादायेव “भ्यसो भ्यम्” इति सूत्रे भाष्ये निष्ठितस्येति पठितम् ।

केचित्, अनया परिभाषया न किञ्चिललक्ष्यं साध्यते, अत एव “ज्ञाजनोर्जा” “ज्यादादीयसः” इति सूत्रयोरेनां ज्ञापयित्वा किं प्रयोजनमिति प्रश्ने पिबतेर्गुणप्रतिषेध उक्तः, स न वक्तव्यः, इत्येव प्रयोजनमुक्तम्, न तु लक्ष्यसिद्धिरूपम् । तदुक्तम् “भ्यसो भ्यम्” इत्यत्र ‘अभ्यम्’ इति च्छेदः, “शेषे लोपः” चान्त्यलोप

विहरात् ‘ज्येष्ठः’ इत्यत्र “यस्येति०” (पा० सू० ६।४।१४८) लोपापत्तिः । “प्रकृत्यैकाच्” (पा० सू० ६।४।१६३) इति सूत्रं त्वादेशेष्वजुच्चारणसामर्थ्याद्विलोपाप्रवृत्त्या प्रत्याख्यातमिति चेत्, न; ‘अकृत्’ इति पर्युदासेऽपि सुवृभिन्नत्वेनैव सादृश्यमङ्गीकार्यम्, न तु त्वदुक्तरीत्या । तथा सति ‘कृष्णायते’ इत्यादौ क्यडिदीर्घनापत्तेः । ‘गार्थः’ इत्यादौ नित्यत्वादलोप इति न दोषः ।

‘ज्यायान्’ इत्यत्रापि “प्रकृत्यैकाच्” (पा० सू० ६।४।१६३) इति सूत्राभावे नित्यत्वाद्विलोपस्यैव दीर्घत्पूर्वं प्रवृत्त्याकारोच्चारणसामर्थ्यति “येन नाऽ” (परि० ५८) इति न्यायेन टिलोपस्येव सामर्थ्यादिलोपस्यापि वाधेन तदप्रवृत्त्या दीर्घं ‘ज्यायान्’ इति रूपसिद्धेस्तद्वैयथ्यं स्पष्टमेव । “ज्ञाजनोर्जा” (पा० सू० ३।३।७६) इति ।

ननु दीर्घेच्चारणस्य “प्वादीनां हस्वः” (पा० सू० ७।३।८०) इति प्राप्तहस्तवाधनार्थत्वात्सामर्थ्यं दुर्बचम् । न चैकेषां मते प्वादीनां प्रवृत्तत्वान्न दोषः ।

एवमपि ‘शवादेशाङ्गयनादयः’ इति पक्षे “अचः परस्मिन्०” (पा० सू० १।१।५७) इति स्थानिवत्त्वेन दीर्घनापत्तेः, मतान्तरे तदसम्भवादिति चेत्, न; प्रतिपदोक्तत्वात् पूर्वं हस्वे ततो दीर्घे रूपसिद्धया दीर्घेच्चारणस्य वैयथ्यंस्य सूपपादत्वात्, (स्थानिवत्त्वं न । सपादसप्ताध्यायीस्थदीर्घे लोपरूपाजादेशस्यैव स्थानिवत्त्वनिषेध इति नियमानङ्गीकारस्य “वाणिदाङ्गम्” (परि० ५६) इत्यत्र निरूपितत्वात् “न पदान्त०” (पा० सू० १।१।५८) इति निषेधप्रवृत्तेः^१) सत्यां परिभाषायां पुनर्दीर्घप्रवृत्त्या तत्सार्थक्यं स्पष्टमेव । न तु लक्ष्येति । पिबतेरदन्तत्वान्न दोष इति तदाशयः । न चादन्तत्वेऽपि ‘पिबति’ इत्यत्र मध्योदात्तश्रवणापत्तिः, आद्युदात्तनिपातनेनादोषात् ।

न च ‘स्त्रिविणमाचष्टे ‘स्त्रजयति’ दूरमाचष्टे ‘दवयति’ इत्यादावाङ्गेनातिदेशेन विनो लुकस्तथा यणादिलोपस्य च प्रवृत्तत्वादनया न वृद्धिरित्युक्तमा-

१. कोष्ठकान्तर्गतो नास्ति क० पु० ।

एव 'अतो गुणे' इति पररूपेण सिद्धम् 'युष्मभ्यम्' इत्यन्यत्र निरूपितम् ।

एवच्च सूत्रद्वयस्थमेतज्जापनपरं भाष्यम् "भ्यसो भ्यम्" इति सूत्रस्थं च भाष्यमेकदेशयुक्तिरित्याहुः ॥ ६३ ॥

यत्तु 'ओरोत्' इति वाच्ये "ओर्गुणः" इति गुणग्रहणात्—

संज्ञापूर्वकविधेरनित्यत्वम् । ६४ ॥

इदच्च विधेयकोटौ संज्ञापूर्वकत्वं एव । 'तेन स्वायम्भुवम्' इत्यादि सिद्धम् ॥ ६४ ॥

तथा निलोडित्येव सिद्धे आनिग्रहणात्—

आगमशास्त्रमनित्यम् ॥ ६५ ॥

करे, एतत्परिभाषाभावे कथं तत्सिद्धिरिति वाच्यम्, भाष्यानुक्तभसंज्ञातिदेशवत्, लक्ष्यानुरोधात् क्वचिद्द्रावातिदेशस्याप्यङ्गीकारेणेष्टसिद्धेरित्याशयात् ।

युष्मभ्यमिति । न चाभ्यमिति छेदे ओकारसकारभकारादौ सुषि सर्व-नामनष्टेः प्रागकच्, अन्यत्र सुवन्तस्यैवेति नियमात् फलभेदापत्तिरिति वाच्यम्, 'यथेच्छसि तथाऽस्तु' इति भाष्यप्रामाण्येन तत्राकचोऽनभिधानाङ्गीकारेणादोषादिति दिक् ॥ ९३ ॥

गुणग्रहणादिति । न च 'ओत्' इत्युक्तेऽपि तपरसूत्रप्रवृत्त्या संज्ञात्वमक्षत-मेवेति वाच्यम्; स्वरूपातिरक्तसंज्ञाया एव विवक्षणेनादोषात् । यद्यपि गुणग्रहणेन 'संज्ञापूर्वकभिन्नविधिरनित्यः' इत्यपि ज्ञापयितुं शक्यते, तथापि प्रकृतलक्ष्यानुरोधादेवमुक्तम् ।

इत्यादि सिद्धमिति । आदिना 'ज्योतिषम्' 'क्षिणोति' इत्यस्य सङ्ग्रहः । आद्ये "अधिकृत्य०" (पा० सू० ४।३।८७) इत्यण्, नादिवृद्धिः । द्वितीये 'क्षिणु' (तना० १५५९) धातोरुप्रत्ययनिमित्तो लघूपधगुणो न । यद्यपि वृहत्तेर्धातोरिव शारीरकभाष्यप्रयोगे गुणाभावः फलं सम्भवति तथापि वृहत्तेरित्येव तत्र पाठ इत्यभिमानः ॥ ९४ ॥

आनिग्रहणादिति । आगमाभावदशायां णत्वनिवृत्यर्थं हि आकारग्रहणम् । यद्यागमा नित्यास्तदागमरहितस्यासम्भवेन तद्व्यावृत्यासम्भवात् तद्व्यर्थं सञ्ज्ञापकमिति भावः । न च पूर्धातोः क्तिनि निष्ठावदभावेन नत्वे 'प्रपूनिः' इत्यत्रार्थवृत्वात्तदन्तं प्रत्युपसर्गत्वाच्च^१ दोषवारणायाकारोच्चारणम्, लोङ्ग्रहणं तु प्रहिमानीत्यादावनर्थकत्वात् प्रादीनामनुपसर्गत्वाच्च न दोष इति भाष्ये प्रत्याख्यातमिति वाच्यम्, अस्य 'नि' शब्दस्य लाक्षणिकत्वेनादोष इत्याशयात् ।

१. 'प्रत्युपसर्गत्वाच्च' इति पाठः क० पु० ।

तेन सागरं तर्तुकामस्येत्यादि सिद्धम् ॥ ६५ ॥

तथा तनादिपाठादेव सिद्धे “तनादिकृञ्जभ्यः” इति सूत्रे कृञ्ग्रहणात्—
गणकार्थमनित्यम् ॥ ६६ ॥

तेन ‘न विश्वसेदविश्वस्त्तम्’ इत्यादि सिद्धम् ॥ ६६ ॥

तथा चक्षिङ्गो डित्करणात्—

अनुदात्तेत्वलक्षणमात्मनेपदमनित्यम् ॥ ६७ ॥

तेन ‘स्फायन्निर्मोक्षः’ इत्यादि सिद्धम् ॥ ६७ ॥

तथा विनार्थनग्रा समाप्तेन “अनुदातं पदमनेकम्” इत्येव सिद्धे
वर्जग्रहणात्—

नञ्जघटितमनित्यम् ॥ ६८ ॥

तेन “नेयङ्गुवङ्गः” इत्यस्थानित्यत्वात् ‘हे सुभ्रु’ इति सिद्धमिति, तत्, न;

न चैवमपि ‘प्रनिकखति’ इत्यादौ णत्वव्यावृत्तये आकारोच्चारणं
चरितार्थम्, ‘नेगंद०’ (पा० सू० ८।४।१७) इति सूत्रं तु गदादीनां शेषपदेन
ग्रहणाभावायेति वाच्यम्; लोडग्रहणे सति आकारग्रहणवैयर्थ्यमित्याशयात् ।
तर्तुकामस्येति सिद्धमिति । इदं तूपलक्षणम्, ‘वातैर्लोचनवारिभिः प्रमृष्टम्’
इत्यत्रेडभावस्य ॥ ९५ ॥

कृञ्ग्रहणादिति । न च कृञ्ग्रहणमन्यत्तनादिकार्यं कृजो माभूदिति
ज्ञापनार्थम् । तेन ‘अकृत’ इत्यत्र “तनादिभ्यस्तथासो०” (पा० सू० २।४।७९)
इति विकल्पेन लोपो नेति वाच्यम्; एतदभावे “हस्त्वादङ्गात्” (पा० सू०-
८।२।२७) इति लोपेनेष्टसिद्ध्यादोषात् ॥ ९६ ॥

डित्करणादिति । ‘विचक्षणः’ इत्यत्रान्तोदात्तत्वाय “अनुदात्तेत्वच०”
(पा० सू० ३।२।१४९) इति युजर्थं क्रियमाणेनेकारेणवात्मने पदे सिद्धे, तदर्थं
कृतेन डित्करणेन तत्प्रयुक्तमात्मनेपदमनित्यमिति ज्ञाप्यत इति भावः ।

न चान्तेदित्वप्रयुक्तनुमो वारणाय डकारस्य चारितार्थात्किर्त्तं ज्ञापकत्वम्,
चक्षेत्यकारेण तादृशेनैव नुमव्यावृत्तेर्युच्चच सिद्धेस्तदवैयर्थ्यस्य तादवस्थ्यात् ।

न चानुदात्तेत्वप्रयुक्तस्वरोऽनित्य इति ज्ञापनेनापि तुल्यन्यायेन डित्करणस्य
डित्वप्रयुक्ततत्स्वरंसम्पादनेन चारितार्थंसम्भवात्कथमुक्तार्थं ज्ञापकमिति वाच्यम्;
प्राथमिकलस्थानिकसार्वधातुकादेश एव फललाभेन पश्चादुपस्थितानुदात्तेत्वप्रयुक्त-
स्वरानित्यत्वकल्पने मानाभावादित्याशयात् ॥ ९७ ॥

सुभ्रु इति । यद्यपि ‘सुभ्रु’ इति ‘शरदः कृतार्थता’ इत्यादाविव सामान्ये
नपुंसकेनापि सिद्धम्, तथापि विशेषविवक्षायामपि तत्प्रयोगसिद्धये इदमित्यभि-

भाष्येऽदर्शनात्, भाष्यानुकूलापितार्थस्य साधुतानियामकत्वे मानाभावात्, भाष्याविचारितप्रयोजनानां सौत्राक्षराणां पारायणादावदृष्टमात्रार्थकत्वकल्पनाया एवौचित्यात् ।

किञ्चच ज्ञापितेऽध्यानीत्यस्य न सार्थक्यम्, आडागमशून्यप्रयोगस्याप्रसिद्धेः ।

मानः । ननु भाष्येऽदर्शनेऽपि भाष्यादृष्टसूत्राणामिव भाष्याविरुद्धस्य सूत्राक्षरस्वरसनिष्ठस्य प्राचीनैः प्रमितलक्ष्यसाधकत्वेनाभ्युपगतस्य स्वीकारे न किञ्चिद्बाधकमत आह—भाष्यानुकूलेति ।

दृष्टप्रयोजनवत्सु सौत्राक्षरेषु तत्प्रयोजनस्यानभिधानेन तस्यान्यथा साधनेन वा प्रत्याख्यानादौ प्रवृत्तिवत् क्वचित्साक्षाद् दृष्टप्रयोजनासम्भवेऽपि परिभाषाज्ञापनद्वारा सार्थक्यसम्पादनाय प्रवृत्तिवदत्र गुणपदस्य परिभाषाज्ञापनद्वारा दृष्टप्रयोजनसम्भवेऽपि सूत्रतात्पर्यनिर्णयार्थं प्रवृत्तयोर्भाष्यवार्त्तिककृतोः प्रवृत्त्यदर्शनेन सर्वनामस्थानपदवद् गुणपदस्यापि शुद्धादृष्टार्थताया एवौचित्येनादृष्टार्थेषु दोषलेशासम्भवेन विचारासहत्वात्तयोः भाष्यवार्त्तिककृतोरप्रवृत्तिकल्पनाया एवौचित्यात् ।

अन्यथोक्तवचनानां तत्साध्यफलानां च प्रमितत्वे तदंशे भाष्यवार्त्तिककृतोरुपेक्षायां वीजाभावेन तत्यागे न्यूनतापत्तेः ।

न चैवं तेषां ग्रहणं व्यर्थमत आह—भाष्येति । औचित्यादिति । अत एव “शताच्च ठन्यतावशते” (पा० सू० ५।२।२१) इति सूत्रे कैयटेनापिशलकाशकृत्स्नव्याकरणान्तरस्थम् ‘शताच्च ठन्यतावग्रन्थे’ इति सूत्रमुपन्यस्य तन्मते शतं परिमाणमस्येत्यर्थविवक्षायां ‘शत्यः शतिको वा गोसङ्घः’ इति साधुः । पाणिनिमते तु ‘शतको गोसङ्घः’ इत्येव साधुरिति व्याकरणयोर्विरोधमुपन्यस्य नियतकालश्रुतिसमृतयो व्यवस्थाहेतवो भवन्ति, कलौ पाराशरसमृतिवत्, मुनित्रयमतेनैवाद्यत्वे साध्वसाधुप्रविभाग इत्युक्तम् ।

अत एव भाष्यरत्नावल्याम् “न य्वाभ्याम०” (पा० सू० ७।३।३) इति सूत्रे न्यङ्कोरिति न्यङ्कुशब्दे ऐज्जिनेष्वः आपिशले व्याकरणान्तरे दृश्यते तन्मते न्यङ्कोरिदम् ‘न्याङ्कवम्’ पाणिनिमते तु ‘नैयङ्कवम्’ इत्युक्त्वाऽद्यत्वे ‘नैयङ्कवम्’ इत्येव साधु ।

अत एव व्याकरणान्तरेषु सत्स्वप्योपधीषु वीर्यवत्ताशक्तिवत् शब्देषु साधुत्वशक्तीरपि प्रादुर्भवतीस्तिरोभवतीश्चार्थेण चक्रुषा प्रत्यक्षयन् भगवानाचार्यः प्रयोक्तृणां हिताय स्कोपज्ञमिदमष्टकं व्याकरणमारब्धवान् । तदुपरि तथैव भगवान्भाष्यकारः शब्दसाधुत्वशक्तीः प्रत्यक्षयन् ‘त्वत्कपितृकः’ इत्यादीनां कालभेदेन साधुत्वेऽपि नेदानीं साधुत्वमित्याशयेन “न बहूनीहौ” (पा० सू० १।१।२९) इत्यादि प्रत्याचर्ख्यौ । तथा च ‘यथोक्तरं मुनीनां प्रामाण्यम्’ इति पाणिनीयानां

आड्ग्रहणं तु लोड्ग्रहणवदिति बोध्यम् । अत एव “घोलोपो लेटि वा” इति सूत्रे वेति प्रत्याख्यातम् । लोपेऽप्यादृपक्षे आटः श्रवणं भविष्यति—‘दधात्’ इति, अटि ‘दधत्’ इति । आगमशास्त्रस्यानित्यत्वे त्वाद्यसति ‘दधात्’ इत्यसिद्ध्या वाग्रहणस्यावश्यकत्वेन तत्प्रत्याख्यानासङ्गतिः स्पष्टैव ।

समयः । तदुक्तम्—

यद्विस्मृतमदृष्टं वा सूत्रकारेण तत्स्फुटम् ।
वाक्यकारो व्रवीत्येव तेनादृष्टच्च भाष्यकृत् ।
तस्मादेतत् पाणिनीयं त्रिमुनीति वदन्ति हि ॥ इति ।

तस्माद् भाष्यवार्त्तिकसम्बन्धस्य सूत्राक्षरेण ज्ञापितस्यापि न साधुत्वनियाम-कर्त्वम् । अत एव फलभेदेऽपि तत्र तत्र प्रत्याख्यानं सङ्गच्छत इति बोध्यम् ।

न च—

पुराणन्यायमीमांसाधर्मशास्त्राङ्गमिश्रिताः ।
वेदाः स्थानानि विद्यानां धर्मस्य च चतुर्दश ॥

इति याज्ञवल्क्यस्मृत्या ‘षडङ्गो वेदोऽध्येयो ज्ञेयश्च’ इति भाष्योक्तस्मृत्या च व्याकरणत्वेनाङ्गत्वाददृष्टार्थत्वं कल्पनीयम् ।

व्याकरणत्वच्च शब्दसाधुत्वप्रमितिकरणत्वम्, तच्च प्रत्याख्यातेषु ख्याशब्दस्य साधुत्वप्रतिपत्त्यनुपयोगित्वान्न सम्भवति, येन तादृशाश्रुतिस्मृतिवलात्कल्प्यत इति वाच्यम्, ‘वर्णनाप्यनथंकेन न भवितव्यम्’ ‘सामर्थ्ययोगान्नहि किञ्चिदत्र’ इति भाष्येण ऊठादिपदानामिव परिभाषाज्ञापकत्वस्य भाष्यादावनुकृत्या व्याकरण-घटकस्यापि दृष्टफलासम्भवेऽदृष्टार्थताया युक्तत्वमित्याशयात् । यद्वा सर्वनाम-स्थानपदवदूठादिपदस्याप्यदृष्टार्थत्वाङ्गीकार इत्याशयात् । एतेन हि वेति तावद् ग्रहणं प्रमादकृतमाचार्यस्येति भाष्ये तत्प्रत्याख्यानवदत्राप्रत्याख्यानेन “रक्षोहा०”^१ इति वार्त्तिकेऽदृष्टार्थस्यानुक्तेरत्र दृष्टार्थत्वकल्पनमेव युक्तमित्यपास्तम् ।

सर्वेषां वेदाङ्गानामदृष्टार्थत्वेऽपि प्रेक्षावत्प्रवृत्तये व्याकरणस्यासाधारण-प्रयोजनकथनाय “रक्षोहा०”^२ इत्यस्य प्रवृत्ततया तत्र तदनुकृत्या न्यूनताया असम्भवात् । लोड्ग्रहणवदिति । आग्रहणसत्त्वे लोड्ग्रहणस्य यथादृष्टार्थत्वं तथा लोड्ग्रहणसत्त्वे आग्रहणस्यापि-अदृष्टार्थत्वमेवेति भावः ।

यद्यपि निरासमन्ताश्रयति कुलम्, ‘निरानि’ अत्र णत्वव्यावृत्तये लोड्ग्रहण-मावश्यकम्, तथापि लाक्षणिकत्वान्न दोष इति भाष्याशयः । अत एवेति । अस्या अभावादेवेत्यर्थः ।

प्रत्याख्यातमिति । अत्र सूत्रे “वेति शक्यमवक्तुम् । कस्मान्न भवति, ‘दधात्’

एतेन यत्क्षेपेन केचिदित्यादिनाऽस्येव वाग्रहणस्य तदनित्यत्वज्ञापकतोक्ता, साऽपि चिन्त्या, प्रत्याख्यानपरभाष्यविरोधात्, तनादिसूत्रे कृञ्ग्रहणस्य भाष्ये प्रत्याख्यानाच्च । चक्षिडो डङ्कारस्यान्तेदित्वाभावसम्पादनेन चारितार्थ्यच्च ॥ ६८ ॥

एवमेव—

आतिदेशिकमनित्यम् ॥ ६६ ॥

सर्वविधिभ्यो लोपविधिरिहविधिश्च बलवान् ॥ १०० ॥

इत्यत्र लोपः । अस्त्वत्र लोपः, आटः श्रवणं भविष्यति । तेनोभयं सिद्ध्यति, 'दधत्' इति 'दधात्' इत्युक्तं भाष्ये । तत्र धात्रः "लिङ्गेण लेट्" (पा० सू० ३।४।७) इति लेटस्तिपि "इतश्च लोपः परस्मैपदेषु" (पा० सू० ३।४।९७) इतीकारलोपे "लेटोऽडाटौ" (पा० सू० ३।४।९४) इत्यडागमे, शपश्लौ द्वित्वेऽभ्यासहस्वे लोपे 'दधत्' इति रूपम्, आडागमे लोपे 'दधात्' इति रूपम्, लोपाभावपक्षे 'दधात्' इत्येव रूपम् । आडागमस्यानित्यत्वेनाप्रवृत्तौ लोपस्य नित्यत्वे हल्ड्यादिलोपे 'दत्' इत्यस्यापत्त्या 'वा' ग्रहणस्यावश्यकत्वेन तत्प्रत्याख्यानासङ्गतिः ।

न च तस्यानित्यत्वेऽप्यौत्सर्गिकप्रवृत्तिमादाय तदुपपत्त्या न दोष इति वाच्यम्, आनिग्रहणस्यागमशून्यप्रयोगस्याप्रसिद्धत्वेऽपि सम्भाविततादृशप्रयोगमादाय तस्य चारितार्थोपपादनवदत्राप्याडागमशून्यप्रयोगस्य सम्भावितत्वेन दोषसम्भव इत्याशयात् ।

न च कृतेऽपि 'वा' ग्रहणे लोपपक्षे आडागमाद्यभावे उक्तं रूपं दुर्वारमेवेति वाच्यम्, तथा सति 'वा' ग्रहणस्य वैय्यर्थ्यापत्त्या लोपपक्षे आगमाप्रवृत्तेरनङ्गीकारात् । तदनित्यत्वेति । आगमानित्यत्वे इत्यर्थः । चारितार्थाच्चेति । चेन पूर्वोक्तज्ञापकविघटनप्रकारस्य समुच्चयः ॥ ९८ ॥

अनित्यमिति । स्थानिवत्सूत्रेण सिद्धे प्रत्ययलक्षणसूत्रं तज्ज्ञापकमिति भावः । 'राजा' इत्यादावुभयोः नित्ययोः परत्वादीर्घेऽन्तरङ्गत्वात् पदत्वे पश्चाल्लोपेनेष्टसिद्धौ तद्वैयर्थ्यमित्युभयत्रायं ज्ञापकमिति भावः ॥ ९९ ॥

इहविधिश्चेति । 'शवयित्वा' इत्यत्र 'श्वित्वा' इति स्थिते सम्प्रसारणेडागमयोः प्राप्तौ "सम्प्रसारणं तदाश्रयच्च कार्यं बलवत्" (परि० १२८) इति वचनात्पूर्वं सम्प्रसारणे प्राप्तेऽनया पूर्वमिटि "न क्त्वा सेट्" (पा० सू० १।२।१८) इति कित्त्वनिषेधात् सम्प्रसारणाभावादिष्टं सिद्ध्यति ।

अत्र "सनि ग्रहगुहोश्च" (पा० सू० ७।२।१२) इत्यत्रोकोऽनुकर्षणाय चकारकरणं ज्ञापकम् । 'हर्षति' इत्यत्र "इको झल्" (पा० सू० १।२।१९) इति कित्त्वे "श्रूयुकः किति" (पा० सू० ७।२।११) इतीण्णिषेधे तद्वैयर्थ्यम् ।

इत्यादि भाष्यानुस्त्रं बोध्यम् । ‘स्वायम्भुवम्’ इत्यादि लोकेऽसाध्येव,

न च सनः कित्त्वात्परत्वादिट् स्यादिति चकार इति वाच्यम्, अतिदेश-विघ्नोरेकवाक्यतया कार्यकालपक्षे “निषेधांश्च वलीयांसः” (परि० १२१) इति न्यायेन च निषेधविधेवंलवत्त्वात् । किञ्च कित्त्वे प्रसक्ते “थ्र्युकः किति” (पा० सू० ७।२।११) इति निषेधविधयत्वेनेडागमाप्रवृत्तेः । सत्यां त्वस्यामिटि, अङ्गलादित्वा-तदप्राप्त्या तत्सार्थंक्यम् ।

इत्यादीति । आदिना ‘क्रियाविशेषणानां कर्मत्वं नपुंसकलिङ्गता च’ इत्यस्य सङ्ग्रहः । एतत्फलम् ‘ग्रामे मृदु ते पचन्ति’ इति । अत्रानेन कर्मत्वे, अन्वादेशेऽप्य-प्रथमान्तत्वेन “सपूर्वायाः०” (पा० सू० ८।१।२६) इति विकल्पापत्तिर्न । एवं ‘सकृल्लवौ, सकृल्लवः’ इत्यत्र कारकपूर्वत्वाद्याण् । इदं च नपुंसकत्वं विशेष्यनिधने-ज्वेवेति । ‘आर्दि पचति’ इत्यादौ कर्मत्वप्रयुक्तियामात्रमेव ।

अत्र च ज्ञापकम् “तत्प्रत्यनुपूर्वमीपलोमकूलम्” (पा० सू० ४।४।२८) इति शास्त्रेण द्वितीयान्तात्प्रतीपशब्दाद् वर्तत इत्यर्थं ठग्विधानम् । अन्यथा वृतुधातोरकर्मकत्वेन द्वितीयान्तत्वाभावात् तदप्राप्त्या तदसङ्गतिः । बोध्यमिति । ‘शवित्वा’ इत्यादौ परत्वादिष्टसिद्ध्या न दोषः ।

नन्वेवम् ‘स्वायम्भुवः’ इत्यादिप्रयोगाणां का गतिरत आह—‘स्वायम्भुवम्’ इत्यादीति । आसाध्येवेति । छान्दसानां तु सर्वकार्याणां तत्र वैकल्पिकत्वादिष्ट-सिद्धिः । केषाञ्चित् पृष्ठोदरादित्वात्साधुत्वं बोध्यम् । मृदु स्तोकादौ नपुंसकत्वं सामान्ये नपुंसकमित्येव सिद्धम् । द्वितीयापि फलस्य व्यपदेशिवद्वावेन फलाश्रयत्वेन कर्मत्वात्द्विशेषणत्वात् सिद्धा ।

ननु फलस्य तादात्म्येन फलाश्रयत्वेऽपि फलतावच्छेदकसम्बन्धेन फलाश्रय-त्वासम्भवात् तदविशेषणे ‘स्तोकं पचति’ इत्यादावेतत्परिभाषाभावे कथं द्वितीया ? न च व्यपदेशिवद्वभावेन तेन सम्बन्धेन फलाश्रयत्वात्तिसिद्धिरिति वाच्यम्, मुख्यसम्बन्धेन तत्फलाश्रयस्य तण्डुलादेः सम्भवेन ससहायत्वेन व्यपदेशिवद्वावा-प्रवृत्तेः । अन्यथा व्यापारस्यापि व्यापाराश्रयत्वेन कर्त्तृत्वात्द्विशेषणे तृतीया-पत्तेः ।

अत एव ‘निजौ चत्वार एकाचः’ इति भाष्यमेकदेश्युक्तिरिति मूले परिभाषे-न्द्रुशेखरे उक्तमिति । अत एव च “तपस्तपः कर्मकस्यैव” (पा० सू० ३।१।८८) इत्यत्र तपसः क्रियाविशेषणत्वात् कर्मत्वमिति शेखरे उक्तमिति चेदुच्यते—प्राचां मते पचियज्यादीनां सर्वेषां धातूनां पाकयागादिरूपे तत्तत्फलानुकूले^१ व्यापारविशेष

१. ‘तत्फलानुकूले’ इति क० पृ० १० पाठः ।

इत्यन्यत्र विस्तरः ॥ १०० ॥

इव उत्पादनापरपयग्ने करोतिवाच्ये उत्पत्त्यनुकूले उत्पत्तिव्यधिकरणे व्यापारेऽपि शक्तिः । ‘घटो भवति’ इत्यादौ भूधातोरप्युत्पत्त्यनुकूलव्यापारवाच्चित्वात्तद्वारणाय व्यधिकरणेति । तस्य च शक्ततावच्छेदकं धातुत्वम् । तत्तद्विशेषांशे शक्ततावच्छेदकं तु पचित्वादिकमेवेति भावकर्मप्रक्रियायां मूले एव स्पष्टम् ।

पचति, पाकं करोतीति विवरणानुरोधात् सर्वं त्र पचित्वादिनोपात्तपाकादिः धातुत्वेन वाच्यकरोत्यर्थभावनायां भाव्यत्वेनान्वेति । एवच्च ‘धावति पश्य’ इत्यादौ धावनस्येव ‘शोभनं पचति’ इत्यादौ तदुपात्तविशेषांशस्य तदुपात्तकरोत्यर्थोत्पत्तिरूपफलवत्त्वेन मुख्यकर्मत्वात् तद्विशेषणेऽपि द्वितीया सिद्ध्यति ।

न च ‘पचति’ इत्यादौ फूल्कारादिरूपव्यापारस्य भाव्यत्वेन तदुपात्तकरोत्वाच्योत्पत्तिरूपफलाश्रयत्वेऽपि फलविशेषणे स्तोकादौ द्वितीयोपपत्तिरुवैचा । न च ‘पचति’ इत्यस्य विकिर्ति करोतीति विवरणानुरोधेन तदुत्पत्तेरपि धातुवाच्यत्वाज्ञीकारात् क्रियाजन्योत्पत्त्याश्रयत्वात्कर्मत्वं फलस्यापीति वाच्यम्, फलव्यापारयोर्जन्यजनकभावस्य संसर्गमर्यादियैव लाभमम्भवेन सर्वत्रोत्पत्तेरपि धातुवाच्यत्वस्वीकारे गौरवादिति वाच्यम् । न च ‘पच्यते’ इत्यादौ फलस्यैव विशेष्यत्वेन पदार्थकदेशत्वाभावात्तत्र विशेषणान्वयः सूपपाद इति वाच्यम्; तत्रापि व्यापारविशेष्यकबोधस्यैव सिद्धान्तेऽज्ञीकारात् ।

न च ‘फलं व्यापारश्च धात्वर्थः’ इति पक्षे फलस्यापि स्तोकादिविशेषणसम्बन्धसम्भवात्तत्र द्वितीया दुर्वचैवेति वाच्यम्, कृत्र्वाच्यसामान्यभावनाजन्योत्पत्तिरूपफलाश्रयत्वविवक्षणेनैव तत्रापि द्वितीयासिद्धेः । ‘फलावच्छिन्नव्यापारस्यैव धातुवाच्यत्वम्’ इति पक्षे फलस्य पदार्थकदेशत्वेन ‘नित्यो घटः’ इत्यादौ नित्यत्वादीनां घटत्वांश इव स्तोकादेरपि तद्विशेषणत्वासम्भवेनादोषात् ।

न च स्तोकादिविशेष्यभूतव्यापारस्ये कर्मणि लकारापत्तिः, उक्तरीत्यासर्वेषां सकर्मकत्वेन भावे चार्कर्मकेभ्य इति विशेषणसामर्थ्येन वाह्यकर्मरहितस्यैव ग्रहणेन तत्साहचर्यात् पूर्ववाक्येऽपि तादृशस्यैव कर्मणो ग्रहणेन धातुना क्रोडीकृते कर्मणि ‘स्तोकमोदनः पच्यते, स्तोकमोदनस्य पक्ता’ इत्यादौ न लकारपष्ठ्यादेः प्रवृत्तिरित्यदोषात् ।

एवच्च ‘सुखं स्वपिति’ इत्यकर्मकधातुष्वपि सुखपदेन सुखसाधनं लक्ष्यते इति न दोषः । एतेन ‘मास आस्यते देवदत्तेन मासस्यासिता’ इत्यादौ कर्मणि लः षष्ठी च न स्यात् । तस्य स्तोकादिविशेषणस्य भावादित्यपास्तम् । न च ‘पच्यते’ इत्यादौ फलस्यैव विशेष्यत्वेन पदार्थकदेशत्वाभावात् तत्र विशेषणान्वयः सम्भवतीति वाच्यम्, तत्रापि व्यापारविशेष्यकबोधस्यैव सिद्धान्तात् ।

एवं च 'ज्योतिष्ठोमेत् १ यजेत्' इत्यादौ यजित्वादिनोपात्तत्यापानुकूलव्यापारस्य धातुत्वेनोपात्तकृबर्थभावनां प्रति करणत्वात्, तद्विशेषणे ज्योतिष्ठोमपदे तृतीया । सर्वत्र विशेषांशस्य सामान्यभावनां प्रति भाव्यत्वेऽपि यागस्य फलभावनां प्रति श्रुत्युपात्तकरणत्वनिर्वाहाय प्रकृते तथा विवक्षाङ्गीकारात् ।

न च भाव्यरूपस्य विशेषांशस्य करणत्वविवक्षायां सामान्यभावनाया भाव्याकाङ्क्षा न निवृत्तेति वाच्यम्, तस्याम् 'स्वर्गकामः' इति पदोपात्तकाम्यस्वगर्दिर्भाव्यत्वेनान्वयसम्भव इत्याशयात् । न च नमस्कारेण देवान् पूजयतीत्यर्थे 'देवान् नमस्यति' इति प्रयोगः, इति कैयटोक्तरीत्या 'स्वर्गं यजति' इत्यस्याप्यापत्तिः । कामान्तपदोल्लिखितकालान्तरभाविस्वगर्दिरहृदेश्यतया भावनाविशेषणत्वेऽपि तस्य धातुपात्तोत्पत्तिरूपकलशालित्वाभावेन द्वितीयोत्पत्तिप्रयोजककर्मत्वासम्भवात् । अत एव 'तृप्तिकामः पचेत्' इतिवत् 'तृप्तिं पचति' इति न प्रयोगः ।

न चैवम् 'शोभनं घटं करोति' इत्यादौ कृबैवोत्पत्त्यनुकूलव्यापारस्योक्तत्वाद् धातुत्वेन पुनस्तद्वोक्ते वोधावृत्तिप्रसङ्गात्, तद्विशेषणे शोभनशब्दे कथं द्वितीयेति वाच्यम्, घटनिष्ठोत्पत्त्यनुकूलस्य वाह्यशरीरव्यापारविशेषस्य क्रादिनोपादानेऽपि वाह्यव्यापारविशेषे औदासीन्यप्रवृत्तिरूपस्य कृतिप्रयत्नादिपदाभिलाप्यस्याभ्यन्तरस्य मानसप्रवृत्तिरूपस्य सर्वसाधारणस्य धातुत्वेन वाच्यत्वाङ्गीकारेणादोषात् ।

न चैवमपि 'शोभनं भवति' इत्यादौ घटादावचेतने उक्तयत्नादिरूपप्रवृत्तेरसम्भवात् तत्र द्वितीया दुर्लभेति वाच्यम्, तत्रोत्पत्त्यनुकूलव्यापारस्यच साध्यत्वेनाभिधीयमानाद्यनिष्टाश्रयतैव, यद्वा सत्कार्थवादे सदेव यावत् स्थूलरूपं न प्रतिवध्यते न तावज्जायत इत्युच्यते, इत्यभियुक्तव्यवहारेण तत्प्रतिपत्त्यनुकूलव्यापाररूपः । उभयथापि तादृशभवनयोग्यताया घटादौ सत्त्वात् तादृशयोग्यतायास्तन्निष्ठायास्तत्प्रापकत्वात्तस्या एव तत्र क्रियात्वेन वाच्यतेति सर्वमनवद्यम् ।

केचित्तु -पचित्वादिनैव फूल्कारवत्तदनुकूलयत्नस्यापि वोधः, न तु धातुत्वेन धातुमात्रस्य क्रियात्ववति शक्तिः, गौरवात्, धातुत्वाद्यजानतोऽपि वोधात् । फूल्कारादिव्यापारः फूल्कारत्वादितत्तद्रूपेण वाच्यः । विकिलत्यनुकूलस्वोपलक्षिततत्तदधर्मविच्छिन्ने पच्यादेः शक्तिः । धातुनां कदाचित् (व्यापारविशेषस्याज्ञानदशायामिति भावः) क्रियात्वेनापि वोध इति मञ्जूषायां स्पष्टम् । 'पचति' पाकं करोतीत्यादौ विकिलत्यादिफलस्यैव क्रियाया अपि यत्नजन्यत्वाद् भाव्यत्वेन यत्नार्थकसकर्मकरोतिना विवरणमिति न दोषः ।

न चैवम् 'शोभनं पचति' इत्यादौ क्रियाविशेषणाऽद्वितीया दुर्लभा, यत्नसहितव्यापारस्यैव पचित्वादिनोपस्थित्या सामान्यभावनायां विशेषांशस्य पृथग्

१. 'ज्योतिष्ठोमेत्' इति पाठः क० पु० ।

यदपि—ननु हन्तेर्यङ्ग्लुक्याशीलिङ्गं वधादेशो न स्यात्, अत आह—

प्रकृतिग्रहणे यङ्ग्लुगन्तस्यापि ग्रहणम् ॥ १०१ ॥

षाष्ठिद्वित्वस्य द्विःप्रयोगत्वसिद्धान्तेन प्रयोगद्वयरूपे समुदाये प्रकृतिरूपत्वबोधनेनेदं न्यायसिद्धम् ।

पस्थित्यभावेन कर्मत्वेनान्वयासम्भवादिति वाच्यम्, फलस्यैव सामान्यभावनाया अपि धातुतः सर्वत्र पृथगेवोपस्थित्या तत्र विशेषव्यापारस्य भाव्यत्वेनान्वयात्, स्तोकादेस्तद्विशेषणत्वाद् द्वितीयोपपत्तेः । सामान्यव्यापारविशेषणत्वे तु प्रथमैव ।

न च फलस्य सर्वत्र क्रियाजन्यत्वेन क्रियाजनकत्वरूपकारकत्वासम्भवात् कर्मसंज्ञाया अप्राप्तेद्वितीया दुर्लभेति वाच्यम्, फलोद्देशैव क्रियायां प्रवृत्त्या फलस्यापि विदेशस्थसम्प्रदानस्यैव ‘घटं करोति’ इत्यादौ घटस्यैव च स्वज्ञानद्वारा क्रियाजनकत्वेन कारकत्वस्य सूपपादत्वात् । एवमकर्मके ‘स्तोकं पचति’ इत्यादौ सुखादिरूपफलस्यैव सामान्यभावनाजन्योत्पत्तिरूपफलाश्रयत्वात्तद्विशेषणे द्वितीया सिद्धा । अत एव “तपस्तपः कर्मकस्य” (पा० सू० ३।१।८८) इत्यत्र क्रियाविशेषणत्वात् कर्मत्वं तपस इति शेखरोक्तं^१ स्वरसत एव सङ्गच्छते ।

न चैवम् ‘ज्योतिष्टोमेन यज’ इत्यादौ फलाविशेषव्यापारस्यैव धातुनोपस्थित्या त्यागरूपफलस्य व्यापारं प्रत्यकरणत्वेन व्यापारेऽन्वयासम्भवात् तद्विशेषणे तृतीया दुर्लभेति वाच्यम्, त्यागानुकूलव्यापाररूपस्य यागस्य तदुपात्तसामान्यभावनां प्रति करणत्वेन ज्योतिष्टोमादिपदानां त्यागे विशेषणत्वात् तृतीयोपपत्तेन दोष इत्याहुः ।

यजिपदोक्तदेवपूजा च मन्त्रकरणको देवतोदेश्यको हविषस्त्यागः । स च ‘नमम्’ इति स्वस्वत्वत्यागरूप आभ्यन्तरः, प्रक्षेपरूपो वाह्योऽयमेव यागः । यद्यप्यस्य भाव्यतया न करणत्वं तथापि तत्करणकव्यापारे एव यजेः शक्तिरिति न दोष इत्याहुः ॥ १०० ॥

न्यायसिद्धमिति । समुदायस्य वस्तुतोऽवयवानतिरिक्ततया चड्परेणावित्यत्रेव “हनो वध०” (पा० सू० २।४।४२) इत्यत्रापि जातिनिर्देशेन “अस्ति सिचः०” (पा० सू० ७।३।९६) इत्यत्र मनोरमोक्तरीत्या “ते प्राग्धातोः” (पा० सू० १।४।८०) इत्यत्र “अनुकरणं चानितिं०” (पा० सू० १।४।६२) इत्यत्र च भाष्योक्तरीत्या च तिडि परतो हन्तित्वजात्याश्रयस्योच्चारणप्रसङ्गे

१. ‘शेखरे उक्तम्’ इति पाठः क० पु० ।

अत एव जुहूधीत्यादौ द्वित्वे कृते धित्वसिद्धिरिति । तदपि न, भाष्येऽ-
दर्शनात् । किञ्च तेन सिद्धान्तेन प्रत्येकं द्वयोस्तत्त्वबोधनेऽपि समुदायस्य तत्त्वबोधने
मानाभावः ।

अत एव “दयतेर्दिगि” इति सूत्रेऽस्तेः परत्वाद् द्वित्वे कृते परस्यास्तेभूभावे
पूर्वस्य श्रवणं प्राप्नोतोत्याशङ्क्य विश्यसप्तम्याश्रयणेन परिहृतं भाष्ये ।

वधिरुच्चारणीय इत्यर्थान् समुदाये वाक्यपरिमाप्तिरिति न्यायेनोभयोरपि वधा-
देशेन ‘वध्यात्’ इति रूपम् । एवमन्यदप्यूह्यम् ।

‘शृणोति’ इत्यत्र “श्रुवः श्रृ॒ च” (पा० सू० ३।१।७४) इत्युभयोरादेशः,
न तु शोश्रवीतीति रूपम् । एवम् “पाद्राधमा०” (पा० सू० ७।३।७८) इति
सूत्रविषये ‘अनुतिष्ठत्’ इत्यत्र यड्लगन्ताच्छतरि तिष्ठादेशः ‘पश्यत्’ इत्यत्र
पश्यादेशः । एवं ‘विजेज्यानः’ इत्यत्र “विपराभ्याम०” (पा० सू० १।३।१९)
इत्यात्मनेपदम् । ‘सञ्चञ्चुराणः पशुना’ इत्यत्र “समस्तृतीयायुक्तात्” (पा० सू०
१।३।५४) इत्यात्मनेपदम् । एवम् ‘अभिलालयति’ इत्यत्र श्यनित्यादि वोध्यम् ।

सिद्धिरिति । न चोत्तरखण्डमादाय तत्सिद्धिः, तस्यानज्ञत्वात् । न चाज्ञा-
धिकारे तदन्तविधेः सत्त्वान्न दोषः, समुदायस्यैव प्राचां मतेऽर्थवत्वेन पूर्वोत्तर-
खण्डयोरनर्थकत्वेनालैवानर्थकेन तदन्तविधिरिति नियमेन तदसम्भव इत्याशयात् ।

यद्यपि विधानसामर्थ्याद् जुहूधीत्यत्र न दोष इति सुवचम्, तथापि ‘ममंथ,
ननंछ, ररन्थ, जजम्भ’ इत्यादौ नुम् न स्यादिति भावः । मानाभाव इति ।
समुदायस्योद्देश्यतावच्छेदकीभूतहन्तित्वावच्छिन्नत्वे मानाभाव इति भावः ।

न च ‘ऊर्णुनुवतुः’ इत्यादौ तूवड्प्रवृत्तये ‘उर्णुनु’ इत्यस्यागमस्थले इवानु-
मानिकस्थानिवद्भावेन धातुत्ववदत्रापि हन्तित्वं मुलभमिति वाच्यम् । “एहः”
(पा० सू० ३।४।८६) इत्यादौ स्थानषष्ठेनिर्देशेन तत्रानुमानिकस्थानिवद्भा-
वानज्ञीकारेऽपि तदन्यत्र स्थानिवद्भावाज्ञीकारेणादोषात् । ‘ऊर्णुनुवतुः’ इत्यादौ
'नु' शब्दे धात्ववयवत्ववुद्वेश्यतत्वेनावयवसन्धिधाने विशिष्टे एवावयविवुद्ध्या
न दोषः ।

न च ‘भ्रस्जो रोपधयोः०’ (पा० सू० ६।४।४७) इति सूत्रे ‘वरीभृज्यते’
इत्यत्र रीको रमागमव्यावृत्तये उपदेश इत्यवश्यमनुवर्त्तनीयमिति भाष्यम् ।
तद्व्याख्यानावसरे तन्मध्यपतितन्यायेन तत्प्राप्तिशङ्केति कैयटोक्तं विशुद्धयेत,
भ्रस्जेरार्धधातुकपरत्वाभावादिति वाच्यम्, न्यायसिद्धस्य “दयतेर्दिगि०” (पा० सू०
७।४।९) इति सूत्रस्थभाष्यस्य विरोधेनैतद्भाष्यस्यैकदेशयुक्तित्वमिति विवरण
एव प्रतिपादितत्वेनादोषात् । तदेतद् हृदि निधायाह—अत एवेति ।

अन्यथा त्वदुक्तरीत्या 'एकाज्ज्विर्वचन'न्यायेन समुदायस्यैवादेशापत्तौ तदसङ्गतिः स्पष्टैव । तस्मादुत्तरखण्डमादायैव यथायोगं तत्त्वार्थप्रवृत्तिर्बोध्या ।

स्पष्टैवेति । न च 'निजो चत्वार एकाचः, कस्य कार्येण भाव्यम्' इति जिज्ञासायामुद्देश्यतावच्छेदकत्वावच्छिन्ने समुदायरूपे एकाचि कार्यप्रवृत्ताववयवानामप्यनुग्रहः सिद्धतीति तन्यायशरीरम् । प्रकृते समुदायेऽस्तित्वस्यैवाभावेन समुदायस्योद्देश्यतावच्छेदकावच्छिन्नत्वाभावात्कार्यप्राप्तेः कथमेतन्यायेन समुदाये कार्यपादनमिति वाच्यम्, 'वध्यात्' इत्यत्रोक्तरीत्या समुदाये कार्यप्रवृत्तिः सम्पादनीया । उक्तव्यक्तिपक्षमाश्रित्य कस्याज्ज्विद्वयक्तौ कार्यं प्रवर्त्तनीयमिति विषये समुदाये कार्यप्रवृत्तिसम्भवेऽवयवे कार्यमनुचितमिति तन्यायशरीराङ्गीकारेण प्रकृते न्यायप्राप्तेः सम्भवेन तदसङ्गतिरित्याशयात् ।

न च "दयते:०" (पा० सू० ७।४।९) इति सूत्रे दिग्यादेशस्य द्वित्वारणाय द्वित्वे कृते 'साभ्यासस्य दिग्यादेशो भविष्यति' इत्युपक्रमभाष्यविरोधेनाग्रिमभाष्यमेकदेशिन इति वाच्यम्, सूत्रोच्चरितदयधातुनिष्ठदयत्वस्य प्रत्येकं विश्रान्त्या स्वाङ्गसमुदाये स्वाङ्गत्वाभाववद् दयशब्दद्वये तत्वस्याप्यनभ्युपगमात्, प्रत्येकं दयशब्ददत्तेऽपि समुदायस्यैव प्राचीनमतेऽर्थवत्त्वेनावयवस्यानर्थकत्वात्समुदायस्यार्थवत्वेऽपि निर्दिश्यमानत्वाभावात्समुदाये आदेशप्रवृत्तिसमर्थनस्य सर्वथा दुरुपपादत्वादस्य भाष्यस्यैकदेशित्वकल्पनस्य न्यायत्वात् ।

बोध्येति । तस्यैवार्थवत्त्वादिति भावः । अत्रापि "दयते:०" (पा० सू० ७।४।९) इति भाष्यमेव मानम् । अन्यथा बोधावृत्तिप्रसङ्गादुभयोरर्थवत्त्वासम्भवात्समुदायेऽन्यतरस्मिन् वार्थवत्त्वस्य वक्तव्यतया समुदायेऽर्थवत्त्वाङ्गीकारेऽपि तत्रास्तित्वाभावेनावयवेऽस्तित्वेऽप्यर्थवत्त्वाभावेन परस्य भूभाव इति भाष्यासङ्गतिः स्पष्टैव ।

नन्वेवमुत्तरखण्डस्यैवार्थवत्त्वेन धातुत्वादुपसर्गस्य मध्ये प्रयोगापत्तिः । न च द्वितीयोत्तरमभ्यासस्यानर्थक्येन धातुसंज्ञायाः प्राप्त्यभावेऽपि द्वित्वात्पूर्वं धातुत्वस्य सत्त्वेन जातसंस्कारानिवृत्या ततः पूर्वं प्रयोगः सिद्ध इति वाच्यम्, उत्तरखण्डस्याप्यर्थवत्त्वेन ततः प्रागपि प्रयोगापत्तेरिति चेत्, न; द्वित्वात् प्रागेवोपसर्गस्य "ते प्राग्०" (पा० सू० १।४।८०) इति प्रयोगनियमेन पूर्वं प्रयोगे तदुत्तरं द्वित्वे कृतेऽपि ततस्तं निष्कास्य मध्ये प्रयोगापादनासम्भवात् ।

द्वितीयस्योपसर्गस्य तूत्तरखण्डरूपधातुविषयकेन "ते प्राग्०" (पा० सू० १।४।८०) इति शास्त्रेण पुनर्मध्ये प्रयोगापत्तिस्तु न, उक्तार्थनियमिति न्यायेन तदसम्भवात् । "ते प्राग्०" (पा० सू० १।४।८०) इत्यस्य संज्ञानियामकत्वपक्षेऽनभिधानाद व्यवहितप्रयोगाभाववन्मध्ये प्रयोगस्यापि वारयितुं शक्यत्वाच्च ।

“भुसुवोः” इत्यस्य तदन्ताङ्गस्येत्यर्थात् प्राप्तस्य गुणनिषेधस्य बोभूत्विति नियम इति न तदविरोधः । तस्माद्वन्तेर्यङ्गलुकि ‘वध्यात्’ इत्यादि माधवाद्युदाहृतं चिन्त्यमेवेत्यन्यत्र विस्तरः ॥ १०१ ॥

यदपि ननु “वृद्धिर्यस्याचामादिः” इत्यत्रेक्षपरिभाषोपस्थितौ शालीयाच्य-सिद्धिः, अत आह—

विधौ परिभाषोपतिष्ठते नानुवादे ॥ १०२ ॥

न च ‘प्रणिजगाद’ इत्यत्र “नेर्गद०” (पा० सू० ८४१७) इति णत्वानापत्तिः, समुदायस्यानर्थकत्वेनार्थवदुत्तरखण्डस्य परत्वाभावात् । “पूर्वंत्रासिद्धीयम-द्वित्वे” (परि० १२६) इत्यस्य तु न प्राप्तिः, तस्य णत्वविषयेऽप्रवृत्तेः ‘ऊर्णुनाव’ इत्यत्र शेखरे स्पष्टत्वादिति वाच्यम्, णत्वविधावप्रवृत्तिप्रतिपादनपरस्य शेखर-ग्रन्थस्यानित्यत्वमूलकतयेष्टस्थले प्रवृत्तिकर्त्तव्ये तदविरोधाभावात् ।

एतेन “स्थादिषु०” (पा० सू० ८३१६४) इति सूत्रेऽभ्यासग्रहणस्य नियमार्थत्वानापत्तिः, अभ्यासस्यानर्थकत्वादित्यपास्तम् । णत्वप्रकरणे तिङ्गन्तेऽस्य प्रकारान्तरेणापि वारणस्य कृत्वाच्च ।

नन्वेवम् “बोभूतु” इति प्रयोगे समुदायस्य भूत्वाभावेनोत्तरखण्डस्यानङ्गत्वेन “भुसुवोः०” (पा० सू० ७३१८८) इत्यस्याप्राप्त्या तस्य निपातनस्य नियमार्थ-त्वोपपादनपरभाष्यविरोध इत्यत आह—भुसुवोरिति । वस्तुतोऽङ्गावयवयोर्भुसुवो-रित्यर्थेऽपि न दोष इति वोध्यम् ।

बध्यादित्यादीति । आदिना ‘विजेज्यानस्सदा शम्भुः, सञ्चञ्चुराणः पशुना’ इत्यादौ “विपराभ्याम०” (पा० सू० ११३१९) इति, समस्तुतीयायुक्तात्” (पा० सू० ११३५४) इत्यात्मनेपदमित्यादि तदुक्तिश्च चिन्त्यैवेति भावः ॥१०१॥

शालीयाच्यसिद्धिरिति । आदिपदेन ‘स्वच्छाया’ इत्यादेः सङ्ग्रहः । वक्ष्यमाणपरिभाषाभावे “इको गुणवृद्धी” (पा० सू० १११३) इत्यत्र ‘विधीयेते’ इत्यध्याहाराभावेन गुणवृद्धिशब्दाभ्यां यस्मिन् शास्त्रे गुणवृद्धी अनुवाच्यत्वेन, विधीयत्वेन वा स्तः, तत्रेक इत्यस्योपस्थितिरित्यर्थः स्यात् ।

तथा च “वृद्धिर्यस्याऽ०” (पा० सू० १११७३) इत्यत्रापि तदुपस्थित्या यस्य प्रातिपदिकस्याचां मध्ये इक्ष्यानिकाद्यवयवीभूतोऽच् वृद्धिस्तदवृद्धमित्यर्थः स्यात् । तथा च औपगवीयेत्यादावेव स्यान्न तु शालीयादौ । तथा “छे च” (पा० सू० ६११७३) इत्यादौ हस्वपदश्रुत्याऽच्परिभाषोपस्थित्याऽच्यानिक-हस्वस्यैव तुगित्यर्थापित्या ‘ग्रामणिञ्चत्रम्’ इत्यादावेव स्यान्न तु ‘स्वच्छाया’ इत्यादाविति भावः ।

नन्वत्र—विधौ—इत्यस्य विधिशास्त्रे इत्यर्थे तत्रैव लिङ्गस्य परिभाषोप-

अनूद्यमानविशेषणेषु तन्नियामिका परिभाषा नोपतिष्ठत इति तदर्थः ।

विध्यज्ञभूतानां परिभाषाणां विधेयेनासिद्धतया सम्बन्धासम्भवेऽपि तद्विशेषणव्यवस्थापकत्वेन चरितार्थानां तद्विशेषणव्यवस्थापकत्वे मानाभाव इति तर्कमूलेयम् ।

स्थापकत्वम्, न तु नियमशास्त्रे इत्यर्थः स्यात् । तथा च “इन्हनपूपा०” (पा० सू० ६।४।१२) इत्यादौ दोपः, स्थानेग्रहणवैय्यर्थ्यपित्तिश्च ।

विधिशब्दस्य विधेयपरत्वे यत्र विधेये लिङ्गमस्ति तत्रैवेत्यर्थं धुडादौ “आद्यन्तौ०” (पा० सू० १।१।४६) इत्यस्य, हस्ते इत्यादौ “अचश्च” (पा० सू० १।२।२८) इत्यस्य, “कुञ्चानुप्रयुज्यते०” (पा० सू० ३।१।४०) इत्यादौ “तस्मिन्०” (पा० सू० १।१।६६) इत्यस्य च यथाकथच्चित् प्रवृत्तिसम्भवेऽप्यन्यत्रासम्भव एवेति सामर्थ्याद् विधिपदस्य लक्षणया विधेयविशेषणपरत्वेन विधेयविशेषणीभूते लिङ्गे परिभाषोपस्थितिर्नानूद्यमानविशेषणीभूते लिङ्गे इत्यर्थस्यैव वक्तव्यतया तत्र विध्यंशस्यैतत्परिभाषां विनापि सिद्धतयानूद्यमानविशेषणेषु परिभाषाणामप्रवृत्तिकल्पनमेवास्या मुख्यं फलमिति सूचयितुं प्रथमं निषेधवाक्यार्थमाह—अनूद्यमानेति ।

अनूद्यमानस्य यद्विशेषणं तत्रैत्यर्थः । अनुवादपदस्थानुवादविशेषणपरत्वं लक्षणया लिङ्गस्यानूद्यमानविशेषणत्वे इत्यर्थः । “छे च” (पा० सू० ६।१।७३) इत्यादौ लिङ्गभूतस्य हस्तपदस्य यथा विधेयविशेषणता तथानुपदमेव स्फुटीभविष्यति ।

अस्या न्यायसिद्धत्वमुपपादयति—विध्यङ्गेति । विविच्य विषयविशेषे विधेयव्यवस्थापकानामित्यर्थः । सम्बन्धासम्भवेऽपीति । अनिर्जातसम्बन्धविशेषाश्चिकायाः पञ्चायाः “पञ्ची स्थाने०” (पा० सू० १।१।४९) इत्यादिभिः स्थानपदार्थनिरूपितसम्बन्धार्थकत्वस्य क्वचिदादावित्युद्देश्यविशेषसमर्पणद्वारा समुदाये प्राप्तस्थानितायाः क्वचिदन्त्येऽलि, क्वचित्सर्वस्मिंश्च व्यवस्थापकत्वेऽपि विधेयस्य निष्पाद्यत्वेनासिद्धतया साक्षात् द्वयवस्थापनासम्भव इति भावः ।

तद्विशेषणेति । साक्षात् विधेयान्वयिनीत्यर्थः । व्यवस्थापकत्वेनेति । न च लोके पौराणी दैशिकं कालिकच्च, तच्च युगपदुपस्थितानामेवेति “इको यणचि” (पा० सू० ६।१।७७) इत्यादौ यणचोयौगपद्यासम्भवेन लिङ्गस्य विधेयविशेषणत्वासम्भवात् तत्र “तस्मिन्०” (पा० सू० १।१।६६) इत्यादीनामुपस्थितिर्दुर्वचेति वाच्यम्, अव्यवहितसप्तम्यन्तार्थोपशिलष्टनिर्दिष्टपूर्वस्थानिसम्बन्धिकार्यमित्यर्थस्य परिभाषावोध्यत्वेनेतत्परिभाषाविषये सप्तम्यन्तार्थस्योद्देश्यविशेषणत्वस्यैव मुख्यतयास्य गौणत्वाभावेनेतन्निषेधाप्रवृत्तेः ।

किञ्च “उद्वीचामातः स्थाने” इति सूत्रे स्थानेग्रहणमस्या लिङ्गम् । अन्यथा “षष्ठी स्थाने” इति परिभाषयेव तल्लाभे तदवयर्थं स्पष्टमेवेति, तत्, न; “उदात्तस्वरितयोर्यणः” इत्यादौ “ध्यडः सम्प्रसारणम्” इति सूत्रभाष्योक्तरीत्या “अल्लोपोऽनः” इत्यादौ चंतस्या वर्याभिरितत्वात्, भाष्यानुकृतत्वाच्च । स्थानसम्बन्धो न परिभाषालभ्य इत्यर्थस्य “षष्ठी स्थाने” इति सूत्रे भाष्ये स्पष्टमुक्तत्वेन त्वदुक्तज्ञापकासम्भवाच्च । तत्र स्थानेग्रहणं तु स्पष्टार्थमेव ।

न च सर्वत्र स्थान्यादेशभावविषये स्थानिनोऽप्रयोगस्यैव “षष्ठी स्थाने०” (पा० सू० ११।४९) इति सूत्रेण वोधनाल्लक्ष्ये इगचोर्युगपदवस्थानासम्भवेन कालिकं दैशिकं वा तयोः पौर्वपर्यं सम्भवतीति वाच्यम्, तयोः प्रसङ्गस्त्रैकज्ञानविषयत्वेन वौद्वयोगपद्यस्य पौर्वपर्यस्य च सम्भवेनादोष इत्याशयात् ।

न चैव मृ “मिदर्गुणः” (पा० सू० ७।३।८२) इत्यादौ लिङ्गस्य विधेयविशेषणत्वाभावादिक्परिभाषोपस्थितिस्तत्र दुर्वचा, गुणादिपदस्यापि विधेयं प्रतिप्रकारत्वाङ्गीकारेणादोषात् । निषेधांशस्यैव परिभाषावोध्यत्वेनात्रादोषाच्च ।

तदवयर्थमिति । एतेनाचीत्यादेरिव स्थानिद्वारा विधेयविशेषणत्वमस्यापि सम्भवतीति व्यर्थं स्थानेग्रहणमित्यपास्तम् । सप्तम्यन्तेषु सामर्थ्यात् स्थानिद्वारकपरम्परासम्बन्धस्याश्रयणेऽपि षष्ठ्यन्तेषु तथाश्रयणे मानाभावात् ।

भाष्योक्तरीत्येति । ‘अनस्तक्षणा’ इत्यादौ पूर्वाकारस्य लोपवारणाय ‘यजादिस्वादिपरत्वेनाऽन्कारं विशेषयिष्यामः । अनाऽकारम्’ इत्यादिभाष्यरीत्यर्थः । आदिना “हे मपरे वा” (पा० सू० ८।३।२६) “जौ चडिं०” (पा० सू० ७।४।१) “अचो रहाभ्याम०” (पा० सू० ८।४।४६) इत्यादिसङ्ग्रहः । अत्र सर्वत्राननूद्यमानविशेषणविशेषणत्वात् “तस्मिन्०” (पा० सू० १।१।६६) इत्यादेरप्रवृत्त्यापत्त्या भाष्यासङ्गतिरित्यर्थः ।

नन्वेष्वनित्यत्वान्त दोष इत्याह—भाष्येति । असम्भवाच्चेति । स्थानपदार्थस्यान्तरज्ञन्यायलभ्यत्वेन परिभाषावोध्यत्वाभावेन तस्य परिभाषास्पृष्टत्वाभावात् । तेन परिभाषाणामप्रवृत्तिकल्पनं न युक्तमिति भावः ।

न च स्थानपदार्थस्य परिभाषालभ्यत्वाभावेऽपि तदर्थनिरूपितसम्बन्धस्य परिभाषालभ्यत्वेन परिभाषास्पृष्टत्वात् तावतैव निवहि स्थानेग्रहणं व्यर्थमिति तज्ज्ञापकत्वं भवेदेवेति वाच्यम्, परिभाषास्पृष्टत्वसम्पादनद्वारा तस्य ज्ञापकत्वसिद्धये “षष्ठी स्थाने०” (पा० सू० १।१।४९) इत्यस्यावश्यकत्वेन तस्य प्रत्याख्यानासङ्गतेः । सूत्रद्वयविषये निवहाय सामान्यपरिभाषारम्भे तदनित्यत्वकल्पने चातिगौरवात् ।

किञ्च विधी परिभाषा इति प्रवादः “इको गुणवृद्धो” “अचञ्च” इत्यनयो-विधीयत इत्यध्याहारमूलकः, अन्यत्र तु नास्या फलमित्यन्यत्र विस्तरः ॥ १०२ ॥

नन्वेतत्परिभाषनज्ञीकारे “इको गुण०” (पा० सू० १११३) इत्यत्र का गतिरत आह—किञ्चेति । मूलक इति । पूर्वसूत्राद् गुणवृद्धिग्रहणेऽनुवर्तमाने पुनर्गुणवृद्धिग्रहणसामर्थ्याद् विधीयत इत्यध्याहारेण ‘अस्तिर्भवन्तीपरः’ इति न्यायवाधेनास्यान्यत्राप्रवृत्तिः सिद्ध्यति ।

अन्यथा स्वरूपपरयोर्गुणवृद्धिपदयोः सम्बन्धे विधीयत इत्यध्याहारासम्भवेन ‘अस्तिर्भवन्तीपरः’ इति न्यायेन यत्र ते स्तस्तत्र इक इत्युपतिष्ठते इत्यर्थेन “वृद्धिर्यस्याचामादिः०” (पा० सू० १११७३) इत्यादावप्यतिप्रसङ्गः स्यादिति तत्सार्थकम् ।

एवम् “संयोगे गुरु” (पा० सू० १४११) इत्यादावच्चपरिभाषोपस्थित्या संयोगपरकाच्चस्थानिकहस्वस्यैव गुरुसंज्ञापत्त्या “इजादेः०” (पा० सू० ३११३६) इत्यत्रानृच्छग्रहणस्य वैयर्थ्यपत्त्या च विधीयत इति “अचञ्च” (पा० सू० ११२१२८) इत्यत्राप्यध्याहियते इति भावः ।

एतेन ‘मालाप्रस्थः’ इत्यत्र “प्रस्थेऽवृद्धमक्कर्यादीनाम्” (पा० सू० ६१२१८७) इत्युदात्ते सिद्धे “मालादीनाच्च” (पा० सू० ६१२१८८) इति ज्ञापकाद् विधीयत इत्यध्याहियते इत्यपास्तम् । नामधेयविषये “वा नामधेयस्य” (का०-वा० १११७५) इति वृद्धत्वेन पर्युदामप्रवृत्त्या तद्वैयर्थ्यभिवात् ।

नन्वनयोविधीयत इत्यध्याहारेण निर्वाहेऽपि “किञ्चति च” (पा० सू० १११५) इत्यादौ दोषो दुवर्गं एवेत्यत आह—अन्यत्रेति । “किञ्चति च” (पा० सू० १११५) इत्यादौ सति सप्तमीत्वात् “तस्मिन्०” (पा० सू० १११६६) इत्यस्याप्राप्तिरिति, तदुपस्थितावपि ज्ञापकेन व्यञ्जनव्यवधानेऽपि प्रवृत्त्यज्ञीकाराद्वा न दोषः ।

एतेनाचीत्यस्य यण्विशेषणत्वे “कृज्चानुप्रयुज्यते लिटि” (पा० सू० ३११४०) इत्यत्रेवाजुपशिलष्टस्य यणो विधानापत्त्या दधीत्यत्रापि यणप्रसङ्गः । यदीक इत्यस्य विशेषणं तदानूद्यमानविशेषणत्वापत्तिः । किञ्च रामेभ्यः इत्यादौ दीर्घेत्वयोर्यज्ञलनन्तराकारस्थानिकत्वस्य युगपत्सम्भवेनासम्भवरूपविप्रतिषेधानापत्तिश्च ।

न च ‘एकः स्थानी द्वावादेशौ, न चास्ति सम्भवः’ इति भाष्योक्तरीत्या विरोधव्युत्पादनं सुवचम्, स्थाने द्विवर्चनविषये “एचोऽयवायावः” (पा० सू० ६११७८) इत्यादिविषये चैकस्य स्थाने द्वयोः प्रवृत्तिवदेकादेशविषये द्वयोः स्थाने

ननु 'नमस्करोति देवान्'

एकस्य प्रवृत्तिवच्च 'रामेभ्यः' इत्यादावपि स्वस्वनिमित्तानन्तर्यस्य स्थानिन्यक्षतत्वेन युगपदादेशद्वयापत्तेरिति परास्तम् ।

"तस्मिन्०" (पा० सू० १।१।६६) इत्यादिविषये स्थानिद्वारकविशेषणस्यैव सम्भवेन तस्यैव मुख्यतया तस्यानूद्यमानविशेषणत्वानङ्गीकारेणानूद्यमानविशेषणविशेषणे एवाप्रवृत्त्यङ्गीकाराद्, "विधौ परिभाषा०" (परि० १०२) इति न्यायानङ्गीकाराच्च, अजुपशिलष्टस्येक उच्चारणप्रसङ्गे यणुच्चारणीय इत्युक्तौ यत्र कुत्रापि यणुच्चारणापत्तिवारणाय प्रत्यासत्या स्थान्युच्चारणकाले एव आदेशोच्चारणस्य शास्त्रतात्पर्यविषयत्वेन तस्य स्वस्य निमित्तसमनन्तरपूर्वकालत्वेन शास्त्रद्वयोध्यकायंद्वयविषये युगपदुभ्योः स्वस्वनिमित्तानन्तर्यासम्भव इत्याशयात् ।

अत एव "अदस औ मुलोपश्च" (पा० सू० ७।२।१०७) इति मुलोपविधानं चरितार्थमिति दिक् ॥ १०२ ॥

नमस्करोति देवानिति । स्वनिष्ठापकृष्टत्वज्ञानानुकूलव्यापारो॑ नमः पदार्थः । तत्र वोधरूपफलाश्रयतया देवानां कर्मत्वम् ।

नन्वत्र नमशशब्दस्य गतित्वेन गतीनामुपसर्गवद् द्योतकतया श्रोतृवोधार्थं तत्प्रयोगेऽपि क्रब एव प्रणत्यर्थक्त्वेन देवानां कर्मत्वेन तत्रैवान्वयविवक्षया नमःपदार्थं सम्बन्धित्वेनान्वयाभावादेव नमशशब्देनायोगादुपपदार्थसम्बन्धनिमित्तकषट्ठ्या अप्राप्त्या तदपवादभूतायाश्रतुर्थ्या अप्यप्राप्त्यात्रैतत्परिभाषोपन्यासो व्यर्थं इति चेत्, न; सिद्धान्ते षष्ठीविषये एवास्य प्रवृत्तिसम्भवेऽप्यस्यामवस्थायां परिभाषाभावात् 'नमस्करोति देवान्' इत्यादौ नमशशब्दद्योत्यकृत्यवाच्येन तदर्थेन योगात्परत्वादपवादत्वाद् वा द्वितीयां वाधित्वा चतुर्थ्यापत्त्या तदवारणाय परिभाषोपन्यासात् ।

न चार्थवत्परिभाषाऽर्थवोधकस्यैव ग्रहणादत्र द्योतकतयाऽर्थवन्नमशशब्दस्य योगाभावान्नात्र चतुर्थ्याः प्राप्तिरिति वाच्यम्, द्योत्यार्थमादायास्याप्यर्थवत्त्वस्य सूपपादत्वात् । अन्यथोपसर्गाणां द्योतकतया क्वाप्यर्थवत्त्वासम्भवादुपसर्गनिमित्तकार्येष्वर्थवत्परिभाषाया अप्रवृत्त्वापत्त्या वनानि विशन्तीत्यत्रापि "नेर्विशः" (पा० सू० १।३।१७) इत्यस्यापत्तेः ।

न च 'सर्पिषोऽपि स्यात्' इत्यादौ कर्मप्रवचनीयापिद्योत्यविन्दुपदार्थेऽन्वयेन सर्पिषः कर्मप्रवचनीययुक्तत्वेऽपि यथा न द्वितीया तथेहापि नमशशब्दद्योत्यकृत्यवा-

१. 'स्वनिष्ठापकृष्टत्वप्रतिपत्त्यनुकूलव्यापारः' इति पाठः क० पु० ।

‘नमस्यति देवान्’ इत्यादौ “नमः स्वस्तिः” इति चतुर्थीं दुर्वारा, इत्यत आह—

च्यप्रणत्यर्थान्वयेऽपि न चतुर्थीति वाच्यम्, “कर्मप्रवचनीययुक्ते०” (पा० सू० २।३।८) इत्यस्य कर्मप्रवचनीयद्योत्यसम्बन्धे प्रतियोगिनि द्वितीयत्यर्थात्तत्रापि-द्योत्यदौर्लभ्यप्रयुक्तदौर्लभ्यरूपसम्बन्धस्य विन्दुः प्रतियोगी न समिरिति तत्र न दोषः । प्रकृते तु विनिगमनाविरहाद् वाच्येन वा द्योत्येन वार्थेन योग इति चतुर्थी-प्राप्तिः सम्भवतीति भावः ।

ननु ‘रावणाय नमस्कुर्या॑’ इति भट्टिप्रयोगे चतुर्थ्यनापत्तिः । न च तत्रानुकूलयितुमित्यर्थेन, ‘स्वयम्भुवे नमस्कृत्य’ इत्तिवदुपपत्तिः, रावणस्य सीतां प्रति स्वयमेवानुरक्तत्वेनाप्रतिकूलत्वात्तथार्थवर्णनस्यायुक्तत्वात्, “नमः स्वस्तिः०” (पा० सू० २।३।१६) इति चतुर्थीति तद्व्याख्यानजयमड्गलाग्रन्थविरोधाच्च । “रावणाय नमस्कुर्यास्यात् सीते स्वस्ति ते ध्रुवम्” इति क्रमेण सूत्रोदाहरण-प्रकमभङ्गापत्तेश्चेति चेत्, न; कर्मणः जेष्ठत्वविवक्षया द्वितीयाया अप्राप्तौ सम्बन्ध-सामान्ये प्राप्तषष्ठीं वाधित्वानेन चतुर्थीसम्भवेन तदुपपत्तेः ।

केचित्तु नमशशद्वार्थस्यैव कर्मत्वम्, रावणोददेश्यकं प्रणामं कुरु, इत्यर्थ इत्याहुः । तदसत्, गतिसंज्ञकस्य द्योतकत्वेन तस्य पृथगर्थोपस्थापकत्वाभावात् । एतेन “नमः स्वस्तिः०” (पा० सू० २।३।१६) इति सूत्रे स्वस्त्यादिसाहचर्यात् स्वरादिपठितस्यैव नमशशद्वस्य ग्रहणादत्रोर्यादित्वान्न दोष इत्यपास्तम् । “स्वस्ति-भवतु विप्राय, शेषाय धूतकलये नमामि” इत्यभियुक्तप्रयोगविरोधात्, तयोर्वैषम्ये वीजाभावाच्च ।

नमस्यतीति । “नमो वारिवश्चित्रः०” (पा० सू० ३।१।१९) इत्यत्राधिकृतस्य करणे इत्यस्याभिधानशक्तिस्वाभाव्यात् क्रियाविशेषणपरत्वम् । तेन नमसः पूजारूपव्यापारे, पूजा च द्रव्यत्यागः, वरिवसः परिचर्याम्, चित्रङ्ग आश्चर्ये क्यच् । नमः पदार्थस्य तत्र करणत्वेनान्वयः । नमस्कारेण पूजयतीत्यर्थः इति कैयटादयः ।

ननु नमस्कारेण पूजयतीति कैयटोक्तार्थे देवानां प्रीत्यनुकूलद्रव्यत्यागरूप-पूजार्थे कर्मत्वेनान्वयेऽपि नमःपदार्थेऽन्वयाभावेन चतुर्थ्यापादनमसङ्गतम् । न च नमःपदार्थेऽप्युददेश्यत्वेनान्वयाच्चतुर्थ्यापादनं युक्तम्, प्रधानव्यापारजन्यफलाश्रयत्वेन कर्मत्वस्य प्रधानकार्यत्वेन वलवत्त्वात् द्वितीयोपपत्तिः ।

न च नमः पदार्थे एव शब्दोऽन्वयः, क्यजर्थे आर्थान्वय इति वाच्यम्, प्रधानस्य तत्साकाङ्क्षत्वे तत्रान्वयं विहायान्यत्रान्वयस्यायुक्तत्वात् ।

उपपदविभक्तेः कारकविभक्तिर्बलीयसी ॥ १०३ ॥

कारकविभक्तित्वच्च क्रियाजनकार्थकविभक्तित्वम् । तच्च प्रथमाया अप्यस्तीति सापि कारकविभक्तिरिति “सहयुक्ते०” इत्यादिसूत्रेषु भाष्ये ध्वनितम् ।

किञ्च देवदत्तस्य घटीयतीत्यादौ वृत्तावुपसर्जनीभूतघटपदार्थं देवदत्तादेश्विदेवानामपि नमःपदार्थं उद्देश्यत्वेनान्वयासम्भवान्नमःशब्देन योगाभावाच्चतुर्थ्या अप्राप्त्या तत्र तद्वारणायैतत्परिभाषोपन्न्यासासङ्गतिरिति चेत्, न; पूजार्थकनम-शब्दात् करोतीत्यर्थं क्यज्जिधानेन क्यजन्तधातूपस्थाप्यपूजारूपफलाश्रयत्वाद् देवानां कर्मत्वाद् द्वितीयावत्, देवानां पूजां करोतीत्यर्थन्निमःशब्दस्य देवसम्बन्धोऽस्तीति षष्ठीं वाधित्वा चतुर्थ्या अपि प्राप्तिः सम्भवतीत्याशयात् ।

फलत्वञ्च—कर्तृप्रत्ययसमभिव्याहारे तद्वात्वर्थनिष्ठविशेष्यतानिरूपित-प्रकारताश्रयत्वे सति तद्वात्वर्थत्वम् । ‘पश्य मृगो धावति’ इत्यादौ धावनादेः फलत्ववारणाय तद्वात्विति । अन्यथा प्रधानानुरोधिकर्मत्वस्य वलवत्त्वान्मृगस्य कर्तृत्वं न स्यात् । ‘स्तोकं पचति’ इतिवद् विशेषणयोगोऽपि भवतीति वोध्यम् ।

बलीयसीति । वलवच्छब्दादीयसुनि “विन्मतोऽः” (पा० सू० ५।३।६५) इति लुकि रूपम् । क्रियाजनकार्थकेति । क्रियाजनक्त्वेन वोधविषयीभूतो यः कर्मादिरूपोऽर्थः, तदर्थकेत्यर्थः । ध्वनितमिति । तत्र हि अप्रधानं वचनमनर्थकम्, कारकविभक्तेर्वलवत्त्ववत् प्रधानात् प्रथमा भविष्यतीत्युक्तम् ।

अन्यथा विशेषणतया सहार्थान्वयिनः षष्ठ्यपवादत्ववद् विशेष्यतया तदर्थान्वयिनः, प्रथमाया अप्यपवादत्वापत्त्या तत्र तद्वारणाय तस्य चारितार्थ्यात्तदसङ्गतिः । सिद्धान्ते त्वनया कारकविभक्तेः सर्वतो वलवत्त्वे वोधिते, अर्थात् षष्ठ्यपवादत्वमेवोपपदविभक्तेः फलति ।

ननु प्रथमान्तस्थले आख्यातार्थकर्तुः क्रियाजनक्त्वेऽपि प्रथमायास्तदर्थकत्वे न मानम् । न च ‘अभिहिते प्रथमा’ इति वार्तिकेन प्रथमाया अपि कारकविभक्तित्वं प्रातिपदिकार्थगतकारकशक्तावन्येनाभिहितानां स्वार्थं वर्त्तमानात्प्रातिपदिकात् प्रथमेत्यर्थस्य शेखरादावुक्तत्वेन तदर्थासिद्धिरिति चेत्, न; आख्यातार्थस्य कत्रदिः क्रियाकारकभावेनैव क्रियायामन्वयात्तदभिन्नप्रातिपदिकार्थस्यापि तथैवान्वयात् । तस्य वस्तुतः क्रियाजनक्त्वात्तदर्थकप्रथमाया अपि क्रियाजनकार्थकविभक्तित्वं सिद्धमित्यदोषात् ।

वस्तुतः “सह युक्ते०” (पा० सू० २।३।१९) “अन्तराऽन्तरेण युक्ते०” (पा० सू० २।३।४) इति सूत्रस्यभाष्यप्रामाण्याद् देवदत्त इत्युक्ते कर्ता निर्दिष्ट

इयं च वाचनिकयेव । अत एव “यस्य च भावेन” इति सप्तम्यपेक्षयाधिकरणसप्तम्या बलवत्त्वमनेन न्यायेन, “तत्र च दीयते” इति सूत्रे भाष्ये ध्वनितम्, कंयटेन च स्पष्टमुक्तम् । एतेन ‘क्रियान्वयित्वं कारकत्वम्’ इत्यपास्तम्, “यस्य च भावेन” इति सप्तम्या अपि क्रियान्वयित्वात् ।

ये तु प्रधानीभूतक्रियासम्बन्धनिमित्तकार्यत्वेन कारकविभक्तीनां बलवत्त्वं वदन्ति; तेषामुभयोरपि क्रियासम्बन्धनिमित्तकत्वेन तदसङ्गति स्पष्टेव ।

इत्यर्थवत्सूत्रभाष्याच्चाभिहितकारकवाचित्वं प्रथमाया अप्यङ्गीक्रियत इति प्रथमापि सार्थकविभक्तिरेव । ‘द्वौ व्राह्मणो’ इत्यादौ द्वित्वादेरिवोभाष्यामपि देवदत्तः पचतीत्यादावेकस्यैव कर्त्तृत्वस्य वोध इति न तद्वोधावृत्तिप्रसङ्गः । अत एव ‘काण्डे तिष्ठतः’ इत्यादौ विभक्त्यर्थस्य संसर्गत्वेऽपि प्रकृत्यर्थपेक्षया प्राधान्यान्न हस्त्व इति “हस्त्वो नपुंसके०” (पा० सू० १२।४७) इत्यत्र शेखरे उक्तम् ।

अत एवेति । अपूर्वपरिभाषाङ्गीकारादेवेत्यर्थः । स्पष्टमुक्तमिति । दीयते-कार्यमित्येतयोरर्थयोः कालवाचिभ्यो भवत्प्रत्यया भवन्तीति सूत्रार्थः । तत्र दीयमानस्य तत्र भवत्वात् “तत्र भवः” (पा० सू० ४।३।५३) इत्यनेनैव सिद्धे सूत्रे ‘दीयते’ इत्यंशो व्यर्थ इत्याशङ्क्य, नैतन्मासे दीयते, कि तर्हि मासे गते दीयते, इत्यस्य तत्र भवत्वाभावात्तदावश्यकमिति भाष्ये स्थितम् ।

तत्र हि ‘गते मासे’ इति प्रतीकमुपादाय ‘मासे दीयते’ इति नैषाधिकरण-सप्तमी कि तर्हि ? “यस्य च भावेन०” (पा० सू० २।३।३७) इति । “तत्र भवः” (पा० सू० ४।३।५३) इत्यत्र त्वधिकरणसप्तमी “उपपदविभक्तेः०” (परि० १०३) इति न्यायात् । इह त्वतिदेशसामर्थ्याद् भावलक्षणसप्तमीपरिग्रह इति कंयटेनोक्तम् । अग्रे च भाष्ये यन्मासे अतिक्रान्ते दीयते तस्य मास औपश्लेषिकाधिकरणं भवत्येवेति “तत्र भवः” (पा० सू० ४।३।५३) इत्यनेनैव सिद्धमित्युक्तम् ।

न चास्या उपपदनिमित्तकत्वाभावात्कथमुपपदविभक्तित्वमिति वाच्यम्, यत्सम्बन्धिभावेन क्रियया निज्ञतिदेशकालया अनिज्ञतिदेशकालक्रियान्तरं लक्ष्यते ज्ञाप्यते प्रत्यासत्या ज्ञापकक्रियाश्रयवाचकात्सप्तमीत्यर्थेन लक्ष्यलक्षणक्रियावाचकपदसम्बन्धनिमित्तकत्वेनोपपदनिमित्तकत्वमित्याशयात् ।

एवञ्च ‘गोषु दुह्मानासु गतः’ इत्यादौ गवां क्रियाविशिष्टवेशेणैव लक्षकत्वात् ‘शिखी ध्वस्तः’ इत्यादौ शिखायां ध्वंसप्रतियोगित्ववल्लक्षकत्वस्य विशेषणीभूतक्रियायां विश्वान्त्या तादृशक्रियाश्रयवाचकत्वेन द्वयोरपि सप्तमीति बोध्यम् ।

क्रियान्वयित्वादिति । कारकाणां क्रियान्वय इति वाक्यस्य घटत्वतां घटत्ववत्तेति वाक्यतुल्यतापत्तेश्चेत्यपि बोध्यम् । प्रधानीभूतेति । अक्रियारूपोपपदार्थपेक्षयेत्यादिः । असङ्गतिरिति । तत्सप्तम्या अपि प्रधानीभूतज्ञाप्यक्रियासम्बन्धनिमित्तकत्वादिति भावः ।

“नमो वरिवः०” इति सूत्रे ‘नमस्यति देवान्’ इत्यादौ चतुर्थीवारणाय भाष्ये उपन्यासस्यासङ्गतेश्च ।

एतेन ‘क्रियाकारकसम्बन्धोऽन्तरङ्गः’ इति तन्निमित्ता विभक्तिरन्तरङ्गा, उपपदार्थेन तु यत्किञ्चित् क्रियाकारकभावमूलकः सम्बन्ध इति तन्निमित्ता

न च “तत्र भवः” (पा० सू० ४।३।५३) इत्यादौ श्रुतक्रियापेक्षाधिकरण-सप्तम्यपेक्षयाध्याहृतविशेषणीभूतलक्षकक्रियासापेक्षत्वेनास्या दुर्बलत्वात् तत्सङ्गतिरिति वाच्यम्, गुणक्रियासम्बन्धनिमित्तकत्वेऽपि प्रधानीभूतज्ञाप्यक्रियासम्बन्धनिमित्तकत्वेन वलवत्त्वाहाने ।

किञ्च “यस्य च भावेन०” (पा० सू० २।३।३७) इति सप्तम्या लक्षणभावसम्बन्धनिमित्तषट्यपवादत्ववत् “तत्र भवः” (पा० सू० ४।३।५३) इत्यत्राधिकरणसप्तम्यपवादत्वस्यापत्तेः, “अनन्तरस्य०” (परि० ६२) इति न्यायेनाधिकरणसप्तम्या एवापवादत्वापत्तेश्च । सिद्धान्ते वाचनिक्यानयाधिकरण-सप्तम्याः सर्वतो वलवत्त्ववोधनेनास्याः षट्यपवादत्वमेव फलतीति न दोषः ।

असङ्गतेश्चेति । “सनाद्यन्ताः०” (पा० सू० ३।१।३२) इति सूत्रेण धातु-संज्ञाविषये प्रकृतिप्रत्ययानां शब्दशक्तिस्वभावादस्त्वभूतक्रियावाचित्वेनोभयत्रापि नमःपदार्थस्य निमित्तत्वेन तदसङ्गतिरिति भावः । अनन्तरङ्गः इति । यद्याप्युपपदविभक्तावुपपदापेक्षावत् कर्मत्वादेः क्रियानिरूपितत्वात् क्रियापदापेक्षात्रापीति पदान्तरसम्बन्धनिमित्तकत्वमुभयोरपि तुल्यम्, तथाप्युपपदविभक्तेः षट्यपवादत्वेन षट्ठीवाच्यसम्बन्धस्य क्रियाकारकभावमूलकत्वेनानुमीयमानक्रियापदापेक्षापि तत्र विद्यत इति तस्य वहिरङ्गत्वमिति भावः ।

अत एव “षट्ठी ज्ञेषु” (पा० सू० २।३।५०) इति सूत्रे ‘कर्मदीनामविवक्षा शेषः’ इति भाष्यव्याख्यानावसरे ‘राज्ञः पुरुषः’ इत्यत्र सिद्धस्वभावयोद्रव्ययोः क्रियां विना परस्परं सम्बन्धासम्भवमाशङ्क्य क्रियापि श्रेणिरिव सम्बन्धजनिका । यथा ‘राजा पुरुषाय ददाति’ इति कर्तृसम्प्रदानभावसम्प्रत्ययात्, कर्तृसम्प्रदानभावादिनिमित्तकः स्वस्वामिभावादिसम्बन्धः, तत्र यदा तत्प्रयोजकक्रियाकारकभावस्य वस्तुतः सतोऽप्यविवक्षा, तत्प्रयोज्यस्वस्वामिभावादिसम्बन्धमात्रविवक्षा तदा षट्ठी । तदुक्तम्—

सम्बन्धः कारकेभ्योऽन्यः क्रियाकारकपूर्वकः ।

श्रुतायामश्रुतायां वा क्रियायां सोऽभिधीयते ॥

इति कैयटेनोक्तम् ।

एवच्च सर्वत्र क्रियाकारकभावमूलक एव सम्बन्ध इत्युपपदविभक्तो चोपपदापेक्षाधिकेति तस्य वहिरङ्गत्वमिति भावः ।

विभक्तिं हिरड्गोत्यपास्तम्, ‘नमस्यति’ इत्यत्र नमः पदार्थेऽपि क्रियाकारकभावे-
नं वान्वयात् । अत्र च नमः पदार्थस्यापि क्रियात्वं मुण्डयतौ मुण्डस्येव ।

“सहयुक्ते” इत्यादौ च प्रधाने प्रथमासाधनार्थमियं भाष्य उपन्यस्तेत्यन्यत्र
विस्तरः ॥ १०३ ॥

ननु ‘अदमुण्डः’ इत्यादौ पूर्वस्यापि मुक्त्वापत्तिः, अत आह—

अनन्त्यविकारेऽन्त्यसदेशस्य ॥ १०४ ॥

अनन्त्यसदेशानन्त्यसदेशयोरेकप्रयोगे युगपत्रात्तावन्त्यसदेशस्यैवति तदर्थः ।

ननु नमशशब्दस्य प्रातिपदिकत्वेन सत्त्वार्थकतया सत्त्वभूतक्रियावाचकत्वा-
भावेन चतुर्थ्याः प्रधानक्रियासम्बन्धनिमित्तकत्वाभावान्न दोष इत्यत आह—
नमस्यतीति । मुण्डस्येवेति । अत्र वृत्तौ मुण्डशब्दो भावसाधनः । मौण्ड्यरूप-
तदर्थस्यैवोत्पाद्यमानत्वात्, न हि माणवकत्वं क्रियत इति भाष्याच्च । तस्य च
धातुवाच्यफलस्यैव साध्यावस्थतया भानात्क्रियारूपत्वेन कारकांशे नित्यसापेक्षत्वा-
न्माणवकस्यकदेशे मुण्डपदार्थेऽन्य इत्याकरे स्पष्टम् ।

अत एव कारकाणामसत्त्वभूतक्रियायामेवान्वय इति सिद्धान्तः सञ्जच्छते ।
एतादृशे विषये प्रकृत्यर्थस्यासत्त्वभूतक्रियारूपेण भानानङ्गीकारे तस्य कारकं प्रति
नित्यसापेक्षत्वाभावेन माणवकादेस्तत्रैकदेशेऽनन्यात् करोत्यर्थान्वयस्यापि
सर्वथायोग्यत्वाच्च कर्मत्वानापत्तिः ।

न च ‘काष्ठं भस्म करोति’ इत्यादाविव विकृत्युत्पत्तिरूपफलद्वयानुकूल-
व्यापारस्य धात्वर्थत्वेन विकृतिरूपफलाश्रयत्वान्माणवकस्य कर्मत्वं सिद्धमिति न
दोष इति वाच्यम्, वाक्ये माणवशब्दात् कर्मसामानाधिकरण्यादेव द्वितीयोपपत्त्या
धात्वर्थाधिक्ये मानाभावात् । वृत्तावपि तद्विग्रहवाक्यसमानार्थकत्वस्यैव
वक्तव्यतया विकृतेणिंज्याच्यत्वासम्भवेनोक्तरीतेरेवावश्यकत्वात् । अन्यथा ‘सापेक्षे-
भ्योऽपि णिर्जर्थम्’ इत्यादिग्रन्थासङ्गते । अत्र णिच् सापेक्षत्वेऽपि गमकत्वाद्
भवति । क्यच् तु नेति भाष्ये स्पष्टमित्यलम् ॥ १०३ ॥

परिभाषाघटक—‘अनन्त्यविकारे’ इत्यस्यानन्त्ययोर्विकार इत्यर्थं सूचयिनु-
माह—अनन्त्यसदेशानन्त्यसदेशयोरिति । अन्त्येन समानो देशो यस्य स अन्त्यसदेशः,
न अनन्त्यसदेशः, अनन्त्यसदेशः, तयोः स्थाने इत्यर्थः । प्रत्यासत्तिन्यायलब्धार्थमाह—
एकप्रयोगे इति । एकस्मिन्पदे इत्यर्थः । युगपदेकप्रसरेणोत्यर्थः । प्राप्ताविति । अस्य
कार्यस्येति शेषः । अस्याः फलमाह—अन्त्यदेशस्यैवेति । कस्थानन्त्ययोर्विकार
इत्याकाङ्क्षायां प्रत्यासत्या तत्तद्विकारत्वविधायकशास्त्रे षष्ठीनिर्दिष्टस्येति
लभ्यते ।

अन्यथा धात्वादेन्तत्वसत्त्वे 'नेता' 'सोता' इत्यादावेव स्याताम्, न तु 'नमति' 'सि-च्चति' इत्यादौ ।

अनन्त्यविकार इति च लिङ्गम् ।

अन्त्येन समानो देशो यस्य सोऽन्त्यसदेशः । तत्त्वं चान्त्यवर्णतदवर्णयोरित-

एव च तत्तत्कार्यविधायके पष्ठीनिर्दिष्टोद्देश्यस्यानन्त्यावयवीभूतौ यौ कार्यणी तयोरेकप्रसरेणैकस्मिन् लक्ष्ये आदेशद्वयप्रसङ्गे तदन्त्यसदेशस्यैव स्थाने तत्कार्य भवति नानन्त्यसदेशस्येति नियमात् 'अनस्तक्षणः' 'हंसशिरांसि' 'अदमुयङ्' इत्यादौ पूर्वस्य न भवति किन्तवज्ञानन्त्यसदेशाकारस्यैव लोपादिरीष्टसिद्धिः । प्रत्यासत्तिफलं तु "इको यणचि" (पा० सू० ६।१।७७) इत्यादावज्ञस्येत्यादिष्ठीनिर्देशाभावात् 'पट्व्या' 'मृद्व्या' इत्यादावनयान्त्यसदेशस्यैवेति नियमाभावः ।

न च 'पन्थाः' इत्यादौ "इतोऽत्०" (पा० सू० ७।१।८६) इत्यत्वस्य न्यादेशस्य च युगपत्प्रसङ्गेऽन्या न्यादेशानापत्तिः । न्यादेशस्तु 'पन्थ्यौ' इत्यत्र चरितार्थं इति वाच्यम्, विकार इत्येकवचननिर्देशैकस्यैव कार्यस्योभयस्थाने युगपत्प्रसङ्गे इत्यर्थेनादोषात् । पूर्वोक्तप्रत्यासत्यनाश्रयणे दोषमाह—अन्यथेति । इत्यादावेवेति । आदिना 'सः' 'स्यः' इत्यत्र "तदोः०" (पा० सू० ७।२।१०६) इति सत्वसङ्ग्रहः ।

ननु समानां ग्रहणं कर्त्तव्यमित्यादाविव समानशब्दस्यैकशब्दपर्यायितया वर्णोच्चारणस्य क्रमिकत्वेन द्वयोर्वर्णयोरुच्चारणाधिकरणीभूतसूक्ष्मकालस्य विभिन्नत्वेन तयोरेकदेशत्वासम्भवाद् देशब्देनाकाशस्य स्थूलकालस्य वा ग्रहणेऽतिप्रसङ्गस्तदवस्थ एवेत्यन्त्यसदेशत्वं दुर्वचमित्याह—तत्त्वमिति ।

नन्वितरशब्देन कालस्य ग्रहणमुत वर्णस्य ? नाद्यः । सर्वत्र वर्णस्य वर्णन्ति-रोच्चारणेऽर्धमात्राकालस्य नान्तरीयकतया तथा वक्तुमशक्यत्वात् ।

न च सामर्थ्यादिर्धमात्राधिककाल एव गृह्यत इति न दोष इति वाच्यम्, 'अदमुयङ्' इत्यादौ रेफरूपस्य यत्किञ्चित्कार्यिणस्तथात्वेऽपि दकारे तदसम्भवेन दोषापत्तेः ।

अत एव न द्वितीयः । 'चलीकल्प्यते' इत्यादौ ऋकारोत्तरभागस्य रेफवद् वर्णन्तरेणाग्रहणाद् वर्णव्यपदेशाभावेनातिव्याप्त्यापत्तेः । न च तत्तद्विधिविधेयस्थानित्वानाक्रान्तवर्णस्यैवेतरपदेन विवक्षणान्न दोषः, मुत्वविधिविधेयमकारनिरूपितस्थानित्वानाक्रान्तत्वस्य रेफे सत्त्वेन दोषस्य दुर्वारित्वात् ।

राव्यवधानेन बोध्यम् । अत एव विद्ध इत्याद्यर्थम् “न सम्प्रसारणे” इति चरितार्थम् ।

“अल्लोपोऽनः” इत्यादेः ‘अनस्तक्षणा’ इत्यादावाद्याकारादावप्रवृत्तिरप्यस्याः फलम्, यजादिस्वादिपरान्नताङ्गस्याकारस्य लोप इत्यर्थस्यैवाङ्गांशे प्रत्ययस्योत्तिथ-ताकाङ्क्षतयौचित्यादङ्गावयवयजादिस्वादिपरस्यान इत्यादिक्रमेणानेकत्रानेक-

न च कार्यित्वानाक्रान्त इत्यत्रैकमूत्रवोधितं यदत्कार्यं प्राप्तम्, तत्त्वका-र्यित्वानवच्छिन्नन्त्य ग्रहणमिति न दोषः, ‘अदमुयङ्’ इत्यत्राद्यदकारेऽप्यन्त्यसदेशा-पत्तेः, ‘हंसशिरांसि’ इत्यादौ नकारेण व्यवधानादव्याप्त्यापत्तेश्च ।

न च “न सम्प्रसारणे०” (पा० सू० ६।१।३७) इति ज्ञापकाद् हल्मिन्नव्यवधानगृन्यत्वं विवक्ष्यते । एवच्च ‘चलीकल्प्यते’ इत्यादौ ऋकारोत्तर-वृत्तिहल्मिन्नादभागेन व्यवधान दोष इति वाच्यम्, ‘अदमुयङ्’ इत्यत्र दकारस्यापि स्वोत्तरवृत्तिदकाररेफूपहल्व्यवधानेऽपि तद् भिन्नव्यवधानगृन्यत्वादोपापत्तेः ।

न च स्वाङ्गसमुदाये स्वाङ्गत्वाभाववद् हल्समुदायेऽपि हल्त्वाभावाद् हल्मिन्नसमुदायव्यवधानान्न दोष इति वाच्यम्, तथा सति ‘आदर्शेन’ इत्यत्रेव ‘रामेण’ इत्यादप्यडाद्यतिरिक्तसमुदायव्यवधानेन णत्वानापत्तेः ।

न चात्र सूत्रेऽन्त्यसदेशस्येत्यस्योपस्थित्यान्त्यसदेशत्वाभावेनाद्यदकारस्य मत्वाप्रवृत्त्या तत्सन्नियोगशिष्टस्योत्वस्य दकाराकारेऽप्रवृत्त्या न दोषः, एतत्परिभाषैकवाक्यतयान्त्यसदेशस्य दातृपरत्वावच्छिन्नस्यान्त्यसदेशस्य दत्वावच्छिन्नस्य चोत्वमत्वे भवत इत्येकप्रसरेणैव द्वयोरूत्वस्य परदकारे मत्वस्य च प्रवृत्तेः सूपणादत्वेन सन्नियोगशिष्टत्वाहानेरिति चेत्, न; प्रत्यासत्या यस्य दकारस्य मत्वं भावि तस्मात्परस्यैवोत्वविधानेनादोषात् । अत्रार्थं मानमाह—अत एवेति । चरितार्थमिति । अन्त्यसदेशत्वस्येतराव्यवहितत्वरूपस्याविवक्षायां सूत्रं व्यर्थं स्यादिति भावः ।

ननूक्तज्ञापकेनान्त्यसमीपवृत्तित्वरूपमन्त्यसदेशत्वं हलितराव्यवहितत्वरूपम्, न तु यत् किञ्चिद्वर्णाव्यवहितत्वमित्याश्रयणे स्वांशे ज्ञापकस्य चारितार्थेऽप्यन्यत्र फलं दुर्वचम्, अन्त्यसमीपवृत्त्यन्त्यासमीपवृत्तिकार्यिणोर्मध्येऽन्त्यसमीपवृत्तिकार्यिण एव भवतीत्यर्थेनेष्टसिद्धः ।

न च ‘चलीकल्प्यते’ इत्यादावस्या अप्रवृत्तिरेव फलम्, “पूर्वत्रासिद्धीयम-द्विर्वचने” (परिं १२६) इत्यनेन द्वित्वात्पूर्वं लत्वे ततो द्वित्वे रीकि तस्यापि लत्वे वेष्टसिद्धेरदोषात् ।

किञ्च “कृपो रोलः” (पा० सू० ८।२।१८) इत्यत्र कृपेत्यस्यावृत्त्या रेफविषयकस्य ऋकारविषयकस्य च वाक्यस्य प्रत्येकमुपप्लवेनान्त्यसदेशानन्त्यस-परिं ४८

क्लिष्टकल्पनापेक्षयास्या उचितत्वात् ।

न चंषा “ष्ठः सम्प्रसारणम्” इति सूत्रे भाष्ये प्रत्याख्यातेति ऋमितव्यम्, वार्त्तिकोक्तकलानामनेकक्लिष्टकल्पनाभिरन्यथासिद्धि प्रदश्यापि यान्येतस्याः परिभाषायाः प्रयोजनानि, तदर्थमेषा कर्त्तव्या प्रतिविधेयं दोषेषु, प्रतिविधानं चोदात्तनिर्देशात् सिद्धमित्युपसंहारात् । ‘मिमांजिष्ठति’ इत्यर्थं चंषा । तत्र वृद्धेः पूर्वमन्तरज्ञन्त्वाद् द्वित्वे परत्वादभ्यासकार्यं ततोऽभ्यासेकारस्य वृद्धिवारणायावश्यको । न च वृद्धौ पुनरभ्यासहस्वत्वेन सिद्धिः, ‘लक्ष्ये लक्षणस्य’ इति न्यायेन पुनरप्रवृत्तेः ।

देशयोरेकेन विधिना युगपत्कार्ययोरप्राप्त्यादोषादिति चेत्, न; ‘एधेयाताम्’ इत्यादावनया पूर्वसकारस्य लोपानापत्तेः ।

उचितत्वादिति । न चाज्ञस्य प्रत्ययसामान्यं प्रत्युत्थिताकाङ्क्षत्वेऽपि यजादिप्रत्ययविशेषं प्रत्यतथात्वादज्ञविशेषणत्वे प्रयोजनाभावात्, “श्रुतानुमितयोः०” (परि० ११६) इति न्यायेनान एव तदविशेषणं भवितुमहंतीति वाच्यम्, भादि-संज्ञामु कार्यकालपक्षस्यैव दुर्लभतया सत्यपि तत्पक्षे वाक्यभेदेनान्वयस्याज्ञीकारण “यचिं०” (पा० सू० १४१८) इत्यस्यावृत्योभयविशेषणत्वे मानाभाव इत्याशयात् । अङ्गोत प्रत्ययाक्षेपेऽपि तस्य तत्रैवान्वयस्यौचित्यात् । अत एव “नोपधायाः” (पा० सू० ६४१७) इत्यत्रोपधाग्रहणं चरितार्थम् ।

वस्तुतोऽज्ञाक्षिप्तप्रत्ययस्य प्राय उद्देश्यविशेषणत्वकल्पनमेव युक्तम्, नत्वज्ञविशेषगत्वा०, अन्यया जराया जरा ‘जराजरा’ त्रयाणां त्रयः ‘त्रित्रयः’ इत्यादौ पूर्ववृत्तिजराशब्दत्रिशब्दयोर्जरसादेशत्रयादेशयोरापत्तेः ।

किञ्च ‘युवमघोनः सुपात्पदः प्रष्ठवाट् विश्वाहः पश्य’ इत्यादौ पूर्वपदे सम्प्रसारणपुंवदभावोठं दुवीरमित्यापत्तेः । तस्मात् ‘अनस्तक्षणः’ ‘प्रत्यच्काहम्’ ‘सशिरांसि’ इत्यादी प्रत्ययस्योद्देश्यविशेषणत्वात् सर्वेष्टसिद्धिः ।

उदात्तनिर्देशादिति । यथा “स्वरितेनाधिकारः” (पा० सू० १३११) इत्यत्र स्वरितत्वं लिङ्गम्, एवमस्यामुदात्तनिर्देश इति भावः । एतत्फलं तु ‘अपचत्’ इत्यत्र सर्वत्र निवात इत्याहुः । आवश्यकोति । न च प्रतिपदोक्तत्वात्पूर्व वृद्धो न दोषः, ‘द्विर्वचनेऽचिं’ (पा० सू० ११५९) इति निषेधेन पूर्वं तदप्रवृत्तेः । न चाभ्यासविकारे वाध्यवाधकभावावेन पूर्वं वृद्धो न दोषः, वृद्धेरभ्यासकार्यत्वाभावात् ।

वस्तुतोऽत्राज्ञाक्षिप्तप्रत्यस्योद्देश्यविशेषणतयार्थवन्मृजेरिक इत्यर्थश्रियणाच्च न दोषः । किञ्चाभ्यासस्य मृजत्वमपि दुर्लभम्; अक्तपरिमाणत्वे “एकदेशविकृत०” (परि० ३७) न्यायाप्राप्तेः । अनर्थकत्वेन स्थानिवदभावासम्भवात् । “यस्येति च” (पा० सू० ६४१४८) इत्यत्र निमित्तं कार्यविशेषणम्, नत्वज्ञविशेषणम् ।

यत्तु “न सम्प्रसारणे” इति सूत्रे भाष्ये ‘नेतस्याः परिभाषायाः प्रयोजनानि’ इत्युक्तम् । तस्यायमर्थः—एतत्सूत्रे प्रयोजनान्येतस्याः परिभाषाया न भवन्ति, व्यधादावन्त्यसमानदेशयणोऽभावादिति । ‘नेतान्येतस्याः प्रयोजनानि’ इति पाठोऽपि व्यचिद् दृश्यते ।

वाचनिवयेवेषा । स्पष्टा च “ध्यङ्गः” इति सूत्रे “अदसोऽसेः” इति सूत्रे च ‘केचिदन्त्यसदेशस्य’ इत्यनेन भाष्य इत्यन्यत्र विस्तरः ॥ १०४ ॥

ननु “अव्यक्तानुकरणस्यातः” इति पररूपम्, ‘पट्ट’ इति ‘पटिति’ इत्यादौ “अलोऽन्त्यस्य” इत्यन्त्यस्य प्राप्नोतीत्यत आह—

नानर्थकेऽलोऽन्त्यावधिरनभ्यासाविकारे ॥ १०५ ॥

अनभ्यासेत्युक्ते ‘विभर्ति’ इत्यादौ “भृजामित्” इत्याद्यन्त्यस्यैव । अभ्यासोऽनर्थकः, अर्थावृत्त्यभावात्, किन्तुत्तरखण्ड एवार्थवानित्यन्यत्र निरूपतम् ।

एषा “अलोऽन्त्यात्” सूत्रे भाष्ये स्पष्टा । फलानामन्यथासिद्धिकरणेन

यानीति भाष्यस्यापि यदि यानि कानिचित्प्रयोजनानि स्युः, तदर्थमेषा परिभाषा कर्तव्या स्यात्, दोषेषु प्रतिविधेयं च स्यात्, तदेव नेति तदभाष्याशयः ।

ननु ‘अदमुयङ्ग’ इत्यस्येष्टत्वे एतत्परिभाषायाः प्रयोजनकथनावसरे अस्यासाधारणत्वेन प्रथमं वक्तव्यतया तत्राकथनादुदाहृतानामन्यथासिद्धिप्रदर्शनान्नार्थोऽनया परिभाषयेत्युपसंहाराच्चास्या [आश्रयणे फलं भाष्यसम्मतं नेत्याशङ्क्याह—यत्त्वति । अयमर्थ इति । अन्यथासिद्धिं प्रदर्शय नेतस्याः परिभाषायाः प्रयोजनानीत्युपक्रम्य तत्रापरितोषेण “यान्येतस्याः प्रयोजनानि तदर्थमेषा कर्तव्या” एषु दोषेषु विधानपूर्वकमुपसंहारादुक्तार्थकत्वमेवोचितमिति भावः ।

वस्तुतः “अदसोऽनोऽसेः” (का० वा० ८।२।८०) इति वार्त्तिकप्रत्याख्यानाय ‘असेः’ इति पक्षमुक्त्वा तत्र पक्षे ‘अदमुयङ्ग’ इति भवितव्यम्, न स्यात्, इत्याशङ्क्योक्त्वादसोऽद्रेरिति समाधानमुक्तम् । उक्तरूपम् ‘केचिदिच्छन्ति’ इत्यनेनात्र रूपेऽसम्मतिः सूचिता । ‘नेत्येके’ इत्येव सिद्धान्तः । अत एव हि दृश्यते इति तस्य रूपस्य लोकप्रसिद्धत्वद्योतनाय हि: प्रयुक्त इत्याहुः ।

तन्वेतत्परिभाषासत्त्वे “र्वोऽपधायाः०” (पा० सू० ८।२।७६) “अत उपधायाः” (पा० सू० ७।२।११६) इत्यादावुपधाग्रहणं व्यर्थमिति चेत्, न; ‘अविभर्त्वान्’ ‘बभूव’ इत्यादावनन्त्यसदेशयोरिकाराकारयोद्वयोरभावेनेतत्परिभाषाया अप्राप्त्या तत्रानन्त्ये कार्यप्रवृत्तिवारणायोपधाग्रहणस्यावश्यकत्वात् ॥ १०४ ॥

अन्त्यस्येति । ननु ‘अतः’ इत्यस्य पञ्चमीत्वादेकादेशस्य पूर्वपदसमुदायस्थानिकत्वेनैकादेशस्थानिभूतपूर्वखण्डमात्रे कथं परिभाषाप्रवृत्तिरिति चेत्, न; द्विवचननिर्देशेनैकग्रहणेन च द्वयोरपि पृथक् स्थानित्वमित्याशयात् । अत एव

प्रत्याख्याता चेति तत एवावधार्यताम् ॥ १०५ ॥

ननु 'ब्राह्मणवत्सा च ब्राह्मणीवत्सश्च' इत्यादौ "पुमान् स्त्रिया" इत्येक-
शेषापत्तिः, स्त्रीत्वपुंस्त्वातिरिक्तकृतविशेषाभावात्, अत आह—

प्रधानाप्रधानयोः प्रधाने कार्यसम्प्रत्ययः ॥ १०६ ॥

तेन प्रधानस्त्रीत्वपुंस्त्वातिरिक्ताप्रधानस्त्रीत्वपुंस्त्वकृतविशेषस्यापि सत्त्वेन
न दोषः । स्पष्टा चेयम् "पुमान् स्त्रिया" "नपुंसकमनपुंसकेन" इत्यनयोर्भाष्ये ।

"एकदेशविकृत०" (परि० ३७) न्यायेन 'पटिति' इत्यत्र पदत्वाजजश्त्वं न ।
परस्थानिकादेशस्याज्मात्रस्थानिकत्वेन तमादाय स्थानिवत्त्वप्रवृत्तेः । अन्यथा
अल्लस्थानिकत्वेऽप्यच्चस्थानिकत्वाभावेन स्थानिवत्त्वाभावाजजश्त्वं दुर्वारम् ।

न च 'जुहुवतुः' इत्यत्रेव तस्थानिकादेशं प्रति तस्यैव निमित्तत्वानञ्जी-
कारात्परनिमित्तकत्वासम्भव इति वाच्यम्, जश्त्वप्रतिवन्धाय पूर्वस्थानिसादृश्य-
स्यैवातिरेष्टव्यतया तादृशस्थान्यपेक्षया परस्य निमित्तस्य ग्रहणेनादोषात् ।
न चैकादेशस्योभयस्थानिकत्वेनाज्मात्रस्थानिकत्वं दुरुपपादम्, एकादेशप्रकरणे
सर्वत्राचीत्यनुवृत्याज्मात्रवृत्तिस्थानितावच्छेदकादेशः स्थानिवदित्यर्थेनादोषात् ।
"न पदान्त०" (पा० सू० १११५८) इति निषेधस्तु परपदमात्रस्थानिकादेशविषय
एवेति प्रकृते न तस्य प्राप्तिः ।

प्रत्याख्यातेति : "हलि लोपः" (पा० सू० ७।२।११३) इत्यत्र "अनाप्यकः"
(पा० सू० ७।२।११२) इत्यतोऽनग्रहणमनुवृत्य तस्य षष्ठ्यचन्ततया विपरिणामं
कृत्वानो नकारस्य लोपे पररूपे दीर्घे 'आभ्यासः' इति रूपम् । 'दित्सति' इत्यादौ तु
"सनिमीमा०" (पा० सू० ७।४।५४) इत्याद्यनुवृत्यैव सिद्धे पुनरत्र ग्रहणादभ्या-
सत्वेन यो निजातिस्तस्य सर्वस्य लोप इत्यर्थान्न दोषः ।

न चाभ्यासविकारेत्यस्य 'अजीगणत' इत्युदाहरणपरभाष्यप्रामाण्याल्लोप-
स्यापि विकारपदेन ग्रहणात्, अनभ्यासविकार इति निषेधात्, सत्यामपि परिभाषा-
यामन्त्यस्यैव स्यादिति वाच्यम्, 'लोपागमवर्णविकार' इति पस्पशास्थभाष्येण
लोपशब्देन विहितलोपस्य विकारपदेनाग्रहणात् । परिभाषाप्रत्याख्याने 'देहि'
इत्यादौ "लोपो यि" (पा० सू० ६।४।११८) इत्यतो लोपग्रहणेऽनुवर्त्तमाने
पुनर्लोपग्रहणान्न दोषः । 'पटिति' इत्यत्र तु न दोषः, आग्रेडितस्य वेति वक्तव्ये
नाग्रेडितेत्यारम्भात्, त्वमादेशा हलन्ता इति पक्षे मकारस्य मकारविधाने फला-
भावात्सामर्थ्यात्सविदेशः ॥ १०५ ॥

भाष्ये इति । सरूपयोः स्त्रीपुंसयोः सहविवक्षायाम् "पुमान् स्त्रिया"
(पा० सू० १।२।६७) इति पुंवाचकस्य शेषो विधीयते । तत्र "वृद्धो यूना०"
(पा० सू० १।२।६५) इत्यतः 'तल्लक्षणश्चेदेव' इति सम्बद्धयते । तत्र तत्पदमर्थ-

‘अन्तरङ्गोपजीव्यादपि प्रधानं प्रबलम्’ इति “हेतुमति च” इत्यत्र भाष्य-कैयटयोः ॥ १०६ ॥

ननु स्वल्लादित्वप्रयुक्तो मातृशब्दस्य डोदिनपेधः परिछेत्तवाचकमातृशब्देऽपि स्यात्, अत आह—

परम् । ययोः सहविवक्षा तदर्थगतस्त्रीत्वपुंस्त्वमात्रकृतविशेषश्चेदित्यर्थः । एवञ्चेदं न्यायसिद्धम् ।

न च ‘कुकुटमयूर्यो च कुकुटमयूरा च’ इति सहविवक्षायाम् “पुमान् स्त्रिया” (पा० सू० १२।२४७) इत्येकशेषानापत्तिः, समुदायार्थं प्रत्युपसर्जनीभूतावयवार्थनिष्ठलिङ्गकृतविशेषस्यापि सत्त्वादिति वाच्यम्, अवयवापेक्षितपदस्यार्थो न तु तदव्यतिरिक्तः समासोऽर्थोस्तीति कैयटेनोक्ताभेदपक्षे इव भेदपक्षेऽप्यवयवानामेव कार्यसम्बन्धेन कायथित्वरूपार्थं प्राधान्यस्य तत्र सूपपादत्वादेकशेषोपपत्तेः ।

न च ‘कारकश्च कारिका च’ ‘पटुश्च पट्टी च’ इत्यादावेकशेषानापत्तिः, तदर्थगतस्त्रीत्वादिकृतविशेषापेक्षयेत्वयणादिरूपशब्दकृतविशेषस्यापि सत्त्वादिति वाच्यम्, तद्भावभावितानात्रेण स्त्रीप्रत्ययद्वारा यणित्वं प्रत्यप्यर्थस्य निमित्तत्वाङ्गीकारात् ।

अत एव सहविवक्षापि ‘त्राह्णावत्सा’ इत्यादौ प्रधानयोरेव तेन प्रधानयोरेव स्त्रीपुंसयोविशेषप्रयोजकता यत्र तत्रैवैकशेषः । इह चाप्रधानकृतस्यापि विशेषस्य सत्त्वान्वैकशेष इति कैयटादिभिरुक्तम् ।

कैयटयोरिति । लोके प्रधानराजकार्यपिक्षया अमात्यादीनामन्तरङ्गस्याप्यात्मकार्यस्याकरणदर्शनादन्तरङ्गादपि प्रधानकार्यस्य वलवत्वमिति तत्रोक्तम् । अत एव ‘मूलकेनोपदंशं भुद्गत्ते’ इत्यादौ प्रधानक्रियानिरूपितकरणत्वात्तृतीया । अन्यथोपदंशनक्रियानिरूपितकर्मत्वस्य परत्वादन्तरङ्गत्वाद् द्वितीयाप्रवृत्त्या तृतीयानापत्तेः ।

न च ग्रामाय गन्तुमिच्छतीत्यादौ ग्रमेग्रमिः कर्म, इषेस्तुभयं कर्मेति भाष्याद् गुणक्रियाकर्मत्वनिरूपितचतुर्थ्यपेक्षयेविक्रियानिरूपितकर्मत्वशक्त्यभिधायिन्या द्वितीयायाः प्रधानकार्यत्वात् चतुर्थ्यनापत्तिरिति वाच्यम्, गमिक्रियानिरूपितकर्मत्वशक्तिविशिष्टस्यैवेषिक्रियाकर्मत्वेन चतुर्थी विना स्पष्टं गुणक्रियानिरूपितकर्मत्वशक्तेरप्रतीतौ तत्रेषिक्रियाकर्मत्वस्याप्यप्रतीत्यापत्तेः ।

अत एवाश्वेन गन्तुमिच्छतीत्यादावश्वपदे तृतीया । अन्यथाश्वे गुणक्रियानिरूपितकरणत्ववत्प्रधानेषिक्रियानिरूपितकर्मत्वस्य सत्त्वेन तृतीयानापत्तेः । मम तु गुणक्रियानिरूपितकरणत्वविशिष्टस्यैवेषिक्रियाकर्मत्वेनान्तरङ्गत्वात्तृतीयेति न दोषः ॥ १०६ ॥

अवयवप्रसिद्धे: समुदायप्रसिद्धबंगलीयसो ॥ १०७ ॥

तेन शुद्धरूढस्य जननीवाचकस्यैव ग्रहणम्, न परिष्ठेत्त्वाचकस्य । ‘योगज-
बोधे तदनार्लज्जतशुद्धरूढिजोपस्थितः प्रतिबन्धका’ इति व्युत्पत्तिरेव तद-
बीजम् । रथकाराधिकरणन्यायसिद्धोऽयमर्थः ।

कश्चित्तु “दीधीवेबीटाम्” इत्यत्रानया परिभाषया दीधीङ्गेवीडोरेव
ग्रहणम्, न दीङ्गीङ्गेबीनामिति, तत्, न; तथा सति ‘दीवेधीवीटाम्’ इत्येव
बदेदित्यन्ये ॥ १०७ ॥

ननु वातायनार्थे गवाक्षेऽवङ्गो वैकल्पिकत्वात् ‘गोक्षः’ इत्याद्यपि स्यात्,
अत आह—

व्यवस्थितविभाषयापि कार्याणि क्रियन्ते ॥ १०८ ॥

लक्ष्यानुसाराद् व्यवस्था बोध्या । “शाच्छोः” इति सूत्रे “लटः शतृ”

एव तद्बीजमिति । अवयवप्रसिद्धेरिति । त्यव्लोपे पञ्चमी । अवयवप्रसिद्धि-
मपेक्षेत्यर्थः । अर्थवत्परिभाषयार्थे गृह्यमाणे रूढचर्यस्य झटित्युपस्थित्या तत्र
शास्त्रस्य चारितार्थेन यौगिकविषये स्मृतानामवयवार्थानां परस्परमन्वयद्वारा
वाक्यार्थविषयोपस्थितस्यार्थस्य शब्दविशेषणत्वेन ग्रहणे मानाभाव इति भावः ।

यद्यपि ननान्दादिसाहचर्यात् सम्बन्ध्यर्थबोधकमातृशब्दस्यैव ग्रहणात्परिष्ठेत्त्वाचीमातृशब्दे न दोषः, तथापि प्राचीनोक्तम् “दीधीवेबीटाम्” (पा० सू० १११६) इत्येतत्परिभाषोदाहरणमसङ्गतमिति बोधयितुमस्या उपन्यास इति
बोध्यम् । न दीङ्गीङ्गेबीनामिति ।

न च दीङ्गीङ्गातोर्गुणविषये “मीनाति०” (पा० सू० ६।१।५०) इत्यात्व-
विधानेन तदग्रहणे निषेधवैयर्थ्यम् । किञ्च वेबधाताः “आदेच उपदेश०”
(पा० सू० ६।१।४५) इत्यात्वेन गुणस्यैवाप्राप्तेनिषेधवैयर्थ्यमिति वाच्यम्,
आभ्याम् “अचो यत्” (पा० सू० ३।१।९७) इति यत्—प्रत्यये आत्वे “ईच्यति”
(पा० सू० ६।४।६५) इतीत्वे ‘देयम्’ ‘वेयम्’ इत्यादौ गुणनिषेधप्रसङ्ग
इत्याशयात् ।

न चैवमपि “ईच्यति” (पा० सू० ६।४।६५) इतीत्वविषये वीग्रहणेनैव
वेबोऽपि निषेधसिद्धच्या वेबग्रहणं व्यर्थं स्यादिति वाच्यम्, अस्य वीशब्दस्य
लाक्षणिकत्वेन ग्रहणानापत्त्या वेबग्रहणस्यावश्यकत्वात् ॥ १०७ ॥

व्यवस्थितविभाषयापोति । विभाषा भावाभावौ व्यवस्थितौ निष्कृष्टौ ।
अर्थभेदेन क्वचिल्लक्ष्ये भाव एवार्थभेदेन क्वचिदभाव एव क्वचिदर्थे भावाभावा-

इत्यादिसूत्रेषु च भाष्ये स्पष्टा ॥ १०८ ॥

विधिनियमसम्भवे विधिरेव ज्यायान् ॥ १०६ ॥

नियमे ह्यश्रुताया अन्यनिवृत्तेः सामर्थ्यात् परिकल्पनमुक्तानुवाददोषश्चेति
लाघवाद् विधिरेवेति बोध्यम् । “यस्य हलः” इत्यत्र “इजादेः सनुमः” इत्यादौ
च भाष्ये स्पष्टेयम् ॥ १०६ ॥

ननु “आशंसायां भूतवच्च” इत्यनेन लुड्ड इव लङ्गलिटोरप्यतिदेशः स्यात्,
अत आह—

सामान्यातिदेशे विशेषानतिदेशः ॥ ११० ॥

सामान्योपस्थितिकाले नियमेन विशेषोपस्थापकसामग्र्यभावोऽस्या
बोध्यम् । तेनानन्दतनभूतरूपे विशेषे विहितयोस्तयोर्नातिदेशः । इयमनित्या, “न
ल्पयि” इति लिङ्गात् । तेन स्थानिवत्सूत्रेण विशेषातिदेशोऽपि । स्पष्टं चैतत्सर्वम्

वित्येवं रूपया व्यवस्थया कानिचित् कार्याणि क्रियन्त इत्यर्थः । इयच्च परिगणि-
तेष्वेव नान्यत्रेति बोध्यम् ॥ १०८ ॥

अन्यनिवृत्तेरिति । “कृत्तद्वितसमासाश्च” (पा० सू० १।२।४६) इत्यादौ
विधिप्रकरणेऽनुतनिषेधस्य परिकल्पनम्, स्वार्थत्यागः, प्राप्तवादः, इति दोषत्रयं
नियमशास्त्राणां निषेधमुखेन प्रवृत्तिरिति पक्षे । विधिमुखेन प्रवृत्तिरिति पक्षेऽपि
सामान्यशास्त्रेऽर्थवत्पदस्यार्थवत्समुदायातिरिक्तपरत्वेन सङ्कोचपरिकल्पनमस्यैवेति
बोध्यम् ।

एतत् परिभाषोदाहरणं यथा “ह्रावामश्च” (पा० सू० ३।२।२) इति
सूत्रेण ‘सर्गह्रायः’ इत्यत्र कप्रत्ययेनाऽणो बाधात्तस्याप्राप्तौ तद्विधीयते, उत
‘सर्गसंह्रायः’ इत्यत्र सोपसर्गत्वेन कस्याप्यप्राप्तस्याणः सिद्धत्वात् तत्रानेन
नियम्यते सोपसर्गम्योऽण् यदि स्यात्तर्हि एभ्य एवेति ।

तथा च ‘गोसन्दायः’ इत्यत्राण् न स्यात् । अतो विधिरेवाश्रीयते । अत
एव ‘सर्गह्रायः’ इत्यादि सिद्ध्यति । एवं क्र्यादिसूत्रे^१ स्तुद्रवादिग्रहणेऽपि । तस्य
‘तुष्ठोथ’ इत्यादौ भारद्वाजनियमप्रापितेष्विद्याय विधित्वे सम्भवति नियामकत्वं
नोचितमित्यन्यत्र स्पष्टम् ।

त च क्र्यादीनां नियामकत्वकाले “ऋतो भार०” (पा० सू० ७।२।६३)
इत्यस्य नियामकत्वासम्भवेन तदा स्तुद्रवादिग्रहणस्य कथं विध्यर्थत्वसम्भव इति
वाच्यम्; चतुर्णां नियमोत्तरं कथञ्चित्सम्भव इत्याशयात् ॥ १०९ ॥

लिङ्गादिति । ननु क्त्वादेशः क्त्वावदभवतीति वाक्येन तन्निष्ठार्थधातु-

१. “कृष्टवृस्तुदुसुशुब्दो लिटि” (पा० सू० ७।२।१३) इति सूत्रे इत्यर्थः ।

“स्थानिवत्” सूत्रे भाष्ये ॥ ११० ॥

ननु “तित्स्वरितम्” इति स्वरितत्वम् ‘चिकीषंति’ इत्यादौ स्यात्, अत आह—

प्रत्ययाप्रत्यययोः प्रत्ययस्य ग्रहणम् ॥ १११ ।

इयं च “अङ्गस्य” इति सूत्रे भाष्ये पठिता । वर्णग्रहणे च न प्रवर्तत इति तत्रैव कंयटे स्पष्टम् । अत एव “सनाशंसभिक्ष उः” “वले” इत्यत्र सन्वलयोः प्रत्यययोर्ग्रहणम् ।

परे तु “तित्स्वरितम्” इति सूत्र एषा परिभाषा लक्ष्यसंस्काराय भाष्ये व्यापि नाश्रितेति कंयटेनोक्तम् । “अङ्गस्य” इति सूत्रे तत्प्रत्याख्यानायैषा भाष्य एकदेशिनोक्ता । अत एव “तिति प्रत्ययग्रहणं कर्त्तव्यम्” इति वार्त्तिककृतोक्तम् उक्तसूत्रयोर्व्याख्यानात् प्रत्यययोरेव ग्रहणमित्याहुः ॥ १११ ॥

कत्ववद् वलादित्वकित्वादीनां कुतो नातिदेशः । न च व्याप्येन व्यापकस्यानुमानादिनोपस्थित्योपात्तधर्मस्य तद्व्यापकधर्मस्य वातिदेशेन वचनस्य चारिताथ्येन व्याप्यधर्मस्योपस्थापकसामग्र्यभावेन तदतिदेशासम्भव इति वाच्यम्, वलादित्वस्य तद्विटितार्थधातुकत्वादेशं त्वादिसाधारणत्वेन तद्व्याप्यत्वासम्भवादिति चेत्, न; परिभाषायां विशेषपदेनोपात्ततद्व्यापकधर्ममित्यधर्मस्य विवक्षणेनादोषात् । विशेषातिदेशे तु सामान्यातिदेशो भवत्येव । यथा “एकं वहुत्रीहिवत्” (पा० सू० ८।१।९) इति वहुत्रीहिवद्भावे समासवद्भावोऽपीति वोध्यम् ॥ ११० ॥

न प्रवर्तत इति । अत मानं तु “अपृक्त एकालप्रत्ययः” (पा० सू० १।२।४।१) इति प्रत्ययग्रहणम् । तद्विकविमाचष्टे ‘कवयति’ इत्यत्र “वेरपृक्तस्य” (पा० सू० ६।१।६८) इति लोपाभावाय । यदि वर्णग्रहणेऽपीयं प्रवर्तते तदा तद्वैयर्थ्यं स्पष्टमेव । अतो विशिष्टरूपोपादानविषय एवेयमिति भावः । अत एव मात्रचकुण्डिनचोदित्वं चरितार्थम् । अन्यथा “चितः” (पा० सू० ६।१।१६३) इत्यत्रापि तत्प्रवृत्तौ तद्वैयर्थ्यं स्पष्टमेव ।

उक्तमिति । न च ‘अग्नौ’ इत्यत्र स्वरितत्ववारणायौपदेशिकप्रत्ययत्ववतो ग्रहणमित्यर्थबोधनाय तच्चरितार्थम् । तथा सति “न विभक्तौ०” (पा० सू० १।३।४) इत्यत्र तु ग्रहणस्य वैयर्थ्यपित्तेः । स्मादित्यत्रौत इव विधानकालिकप्रत्ययत्वाभावेनेत्संज्ञायाः फलाभावेनाप्रवृत्त्या दोषाभावात् । ‘अग्नौ’ इत्यत्रादित्वान्नदोषः ।

ननु विशिष्टरूपोपादानाभावात् तत्र परिभाषाप्रवृत्त्या तत्सार्थक्यमिति चेत्, परिभाषायाः फलमेव नेत्याशयेनाह—उक्तसूत्रयोरिति । व्याख्यानादिति ।

ननु “विपराभ्यां जे:” इत्यात्मनेपदं ‘परा सेना जयति’ इत्यर्थके ‘पराजयति सेना’ इत्यत्र प्राप्नोतीत्यत आह—

सहचर्चरितासहचर्चरितयोः सहचर्चरितस्यैव ग्रहणम् ॥ ११२ ॥

तेन विशब्दसाहचर्यादुपसर्गस्यं व पराशब्दस्य ग्रहणमिति तत्रं व भाष्ये स्पष्टम् । सहचरणं सदृशयोरेवेति सहचरितशब्देन सादृश्यवानुचयते । ‘रामलक्ष्मणौ’ इत्यादावपि सादृश्यमेव नियामकम् । सदृशयोरेव सहावक्षा, तयोरेव सहप्रयोग इत्युत्सर्गाच्च । ध्वनितं चेदम् “कर्मप्रवचनोययुक्ते द्वितीया” इति सूत्रे भाष्ये ।

“सनाशंस०” (पा० सू० ३।२।१६८) इति सूत्रे ‘पणु दाने’ इत्यस्य लाक्षणिकत्वान्न ग्रहणम्, “मतोश्च वह्नच०” (पा० सू० ४।२।७२) इत्युत्तरसूत्रसाहचर्याद्वलशब्दोऽपि प्रत्ययस्यैव वोधकः ।

न च “षष उत्वम०” (का० वा० ६।३।७६) इति वार्तिके ‘धा’ शब्देनाप्रत्ययस्यापि ग्रहणे षट् दधातीति ‘षड्धा’ इत्यादावप्यतिप्रसङ्गापत्तिः; धास्वित्यत्र बहुवचननिर्देशेन नानाधिकरणवाचिनः “सङ्ख्याया विधार्थे धा” (पा० सू० ५।३।४२) “अधिकरणविचाले च” (पा० सू० ५।३।४३) इति विहितस्यैव ग्रहणेनाऽदोषात् ॥ १११ ॥

साहचर्यादिति । सहचरस्य भावः साहचर्यम्, तस्मादित्यर्थः । स्पष्टमिति । ननु पक्षिवाचकविशब्दस्यापि सम्भवात्कथं तत्साहचर्यं नियामकम् । न च ‘विर्जयति’ इत्यादौ विभक्त्या व्यवधानात्ततः परत्वासम्भवः, ‘वी जयतः’ ‘वे जयसि’ इत्यादौ तत्सम्भवादिति चेत्, न; परस्परसाहचर्यादुपसर्गस्यैव ग्रहणेनाऽदोषात् । न च परस्परसाहचर्यादिनव्ययोरेव ग्रहणमस्त्वति वाच्यम्; उपसर्गयोः प्रादौ पाठेन सहचरणस्य दृष्टत्वेन तयोः साहचर्यवदनुपसर्गयोरपाठेन तदग्रहणस्यासम्भवात् ।

अत एव “अन्तरान्तरेण०” (पा० सू० २।३।४) इत्यादावव्यययोरेव ग्रहणमिति सङ्गच्छते । ननु सहचरितशब्देन सहगन्तुरुपस्थितावपि शास्त्रे तस्य नोपयोग इत्याह—सहचरणमिति । साहचर्यस्य सादृश्यव्याप्त्यत्वासादृश्यवतो ग्रहणमित्याह—सादृश्यवानिति । उच्यते इति । निरुद्धलक्षणयेति भावः ।

ननु लोके दृष्टसाहचर्यसम्बन्धस्यैकसम्बन्धिन्यायेनाभिधानियामकत्वेऽप्य-गृहीतसाहचर्यस्थले “सुप्तिडन्तम०” (पा० सू० १।४।१४) इत्यादौ तिड्साहचर्यात्सुप्तपदं प्रत्याहारपरमेवेति कथमभिधानियामकत्वं तस्येत्यत आह—रामेति । नियामकमिति । रामपदेन दशरथापत्यस्य ग्रहणे इति शेषः । एवं सहविवक्षया सहप्रयोगेणात्रापि सदृशस्यैव ग्रहणं भविष्यतीति तदाशयः । अत्रार्थे मानमाह—ध्वनितमिति ।

तत्र हि ‘पञ्चम्यपाङ्गपरिभिः’ इति सूत्रेण लक्षणादिवोतकपरियोगे पञ्चमीमाशङ्क्य ‘यद्यप्यथं परिदृष्टापचारो वर्जने चावर्जने च, अयं खल्वपशब्दोऽदृष्टापचारो वर्जनार्थं एव कर्मप्रवचनीयः; तस्य कोऽन्यः सहायो भवितुमहंत्यन्यो वर्जनार्थात्, यथास्य गोः सहायेनार्थं इति गौरेवानीयते, नाश्वः, न गर्दभः’ इत्युक्तम् । तेन हि सदृशानामेव प्रयोगे सहायभावो बोधितः ।

‘द्विस्त्रिश्रतुः’ इति सूत्रे साहचर्येणव कृत्वोऽर्थस्य ग्रहणे सिद्धे कृत्वोऽर्थ-ग्रहणादेषाऽनित्या । तेन ‘दोधोवेवीटाम्’ इत्यत्र धातुसाहचर्येऽप्यागमस्येटो ग्रहणमित्यन्यत्र विस्तरः ॥ ११२ ॥

अनु ‘अस्थि’ इत्यनङ्ग ‘प्रियसक्थना ब्राह्मणेन’ इत्यत्र न स्यात्, अङ्गः नपुं सकत्वाभावात्, अत आह—

श्रुतानुमितयोः श्रुतसम्बन्धो बलवान् ॥ ११३ ॥

श्रुतेनेव सम्बन्धः, नानुमितेन प्रकरणादिप्राप्तनेत्यर्थः । प्रकरणादितः श्रुतेबलवत्त्वादिति भावः ।

एवं च तत्र लिङ्गमस्थ्यादीनामेव विशेषणम्, नाङ्गस्य शिशीलुग्नुम्बिधिषु तु गृह्यमाणस्याभावात् प्रकरणप्राप्ताङ्गस्यव विशेषणम् ।

अत एव “वा नपुंसकस्य” इति सूत्रे “वा शो” इति न कृतम् । तत्र नपुंसकग्रहणं हि गृह्यमाणस्य शत्रन्तस्येव नपुंसकत्वे यथा स्यात्, ‘बहवो ददतो येषु तानि कुलानि बहुददति’ इत्यत्र मा भूतः; ‘बहूनि ददन्ति येषु ते बहुददन्तः’ इत्यत्र यथा स्यादित्येवमर्थम् । स्पष्टं चेदम् “स्वमोर्नपुंसकात्” इत्यत्र भाष्ये ।

बोधित इति । अत एव पणिसाहचर्यात्पत्तेरपि स्तुतावेवायप्रत्ययः । “सर्त्तिशास्ति०” (पा० सू० ३।१।५६) इति सूत्रे लुप्तशपा शासिना साहचर्यात् सर्त्तर्त्ती जौहोत्यादिकावेव गृह्येते इत्यादि सङ्गच्छते ।

इटो ग्रहणमिति । नन्वनित्यत्वे उभयोरपि ग्रहणापत्तिरिति चेत्, न; तथा सति तस्य पूर्वनिपातपत्तेः । केचित्त्वनित्यत्वे फलम् “आदृगमहत्०” (पा० सू० ३।२।१।७।१) इत्यत्र ऋद्धातोरग्रहणमित्यादुः ॥ ११२ ॥

प्रियसक्थनेति । प्रियदध्नेति तु नोक्तम्, उरःप्रभृतिष्वस्य पाठेन कपो दुर्वारत्त्वात् । न चास्थ्यादीनां नित्यनपुंसकत्वेन तद्विशेषणत्वे नपुंसकेत्यस्यानुवृत्तिवर्यर्था स्यादिति वाच्यम्, “आदृगमहत्०” (पा० सू० ३।२।१।७।१) इति धारः कि-प्रत्यये दधिरित्यादौ तत्प्रवृत्तिवारणाय सार्थक्यात् ।

मा मूदिति । अभ्यस्तात्वरो यः शता तदन्तस्य नपुंसकस्य नुम्वा स्यादि-

केचित्तु “अचो रहाभ्यां द्वे” इत्यत्र श्रुतेन रेफस्य निमित्तत्वेन यरन्तभविए-
दनुमितेन कार्यित्वं बाध्यत इत्येतदुदाहरणमाहुः; तत, न; तक्कोणिडन्यन्यायेन
सिद्धेरित्यन्यत्र विस्तरः ॥ ११३ ॥

ननु “तत्पुरुषे तुत्यार्थः” इति स्वरः ‘परमेण, कारकेण, परमकारकेण’
इत्यादौ स्यात्, तथा “गातिस्थाघुपाभूभ्यः” इति लुक् ‘पे ओवे शोषणे’ इत्यतः
कृतात्त्वात् परस्यापि स्यात्, अत आह—

लक्षणप्रतिपदोक्तयोः प्रातिपदोक्तस्यैव ग्रहणम् ॥ ११४ ॥

लक्षणं लाक्षणिकम्, उपचारात् ।

तत्तद्विभक्तिविशेषाद्यनुवादेन विहितो हि समासादिः प्रातिपदोक्तः, तस्येव
ग्रहणम्, शोष्रोपस्थितिकत्वात् । द्वितीयो हि विलम्बोपस्थितिकः । ‘पे’ इत्यस्य

त्यर्थः । अत्र शत्रन्तस्यानपुंसकत्वात् भवति । यदि शत्रन्ते नपुंसकस्येति विशेषणं
न स्यात्, तदा तदैवैश्यर्थ्यं स्पष्टमेव ।

अत्र श्रुतत्वं साक्षादुच्चरितत्वरूपम्, अन्यतराकाङ्क्षारूपस्थानप्रमाणलब्ध-
त्वञ्च । अनुमितत्वन्तुभयाकाङ्क्षारूपप्रकरणप्राप्तत्वमिति वोध्यम् ।

केचित्त्विति—मतेऽनुमितत्वं प्रकरणप्राप्तत्वरूपम्, किन्तु सामान्यरूपेण
प्रतीतिविषयत्वम्, तेन विशेषविषयानुमानात् ॥ ११३ ॥

विलम्बोपस्थितिक इति । लक्षणञ्च प्रतिपदञ्च लक्षणप्रतिपदम्, पदं-पदं
प्रतिपदम्, वीप्सायामव्ययीभावः । तत्तपदेन वोधितमित्यर्थः । अत्र पदशब्दः
कार्यविधी यस्य येन रूपेणोद्देश्यता तद्रूपावच्छिन्नपदपरः । तादृशपदकरणिका
ज्ञानज्ञाप्यतद्व्यापकीभूता या प्रमितिः, तदविषयस्यैव प्रयोगसमवायिशब्दस्य
ग्रहणम् । एवमेव प्रतिपदविधाना षष्ठीत्यादावपीति केचित् । लक्षणम् = शास्त्रं
गुणो वा, ताभ्याम्—उक्तम् = वोधितमित्यर्थः ।

अन्ये तु—प्रतिपदोक्तम्—इत्यत्र पदशब्दः एतत्परिभाषाप्रवृत्तिविषयसूत्रे
यस्य येन रूपेण कार्यिता तद्रूपावच्छिन्नवोधकशब्दपरः । तस्याभिमुख्यद्योतकेन
प्रतिना “लक्षणेनाभिप्रतित०” (पा० सू० २१।१४) इति समासः । एतत्समास-
विषये ‘प्रत्यग्नि शलभाः पतन्ति’ इत्यादावग्निपदस्य ज्ञापकाग्नौ लक्षणावत्,
पदशब्दस्यात्र ज्ञापकपदे लक्षणा । तथा च कार्यपदमभिमुखीकृत्य तद्वोधकनि-
रुक्तपदेन वोधितं प्रयोगसमवायि यद्वप्तं तस्य शास्त्रे ग्रहणमित्यर्थः ।

एवञ्च स्वावयववाचकपदघटितशास्त्रवोधितत्वं लाक्षणिकत्वम्, स्ववाचक-
घटितशास्त्रवोधितत्वं प्रतिपदोक्तत्वमिति फलितम् । स्वपदं तत्त्वकार्यप्रवृत्ति-
योग्यलक्ष्यघटककार्यपरम् । तथा चैतत्परिभाषाप्रवृत्तिविषयीभूतं प्रयोगसमवायि

‘पा’ इति रूपं लक्षणानुसन्धानपूर्वकं विलम्बोपस्थितिकम् । पिबतेस्तु तच्छो-
ग्रोपस्थितिकम् । इदमेव ह्येतत् परिभाषाबीजम् । इयं वर्णग्रणेऽपि “ओत्” सूत्रे

यत्पदं तल्लक्षणेनावयवशः प्रतिपादितञ्चेल्लाक्षणिकम् । अनुकरणेनानुकार्यस्व-
रूपबोधनवत् तत्त्वदेनैव तादृशं रूपमाचार्येण बोधितं यत् तत्प्रतिपदोक्तम् ।

एव च तत्त्वदेन तत्त्वसातीयशब्दस्वरूपप्रतिपादनं शास्त्रे विशिष्य
तत्त्वस्वरूपोपादानं एव सम्भवति, तत्त्वन्यथेति साक्षात्तत्त्वच्छब्दानुवादेन बोधितत्वं
प्रतिपदोक्तत्वमिति ग्रन्थकृतां व्यवहारः । एतयोर्मध्ये प्रतिपदोक्तस्यैव कार्य-
मित्यर्थः । यथा ‘अध्याप्य गतः’ इत्यादौ इड़्धातोः “क्रीड़जीनां णौ” (पा० सू० ६।१।४८) इत्यात्वे पुकि “विभाषाऽप्पः” (पा० सू० ६।४।५७) इति जेर्वि-
कल्पेनायादेशो न, अस्यावयवद्वारेणैवान्वास्यानात् । किन्तु आप्लद्धातोरेव
भवति । एवम् “इसुसुकृतान्तात्कः” (पा० सू० ७।३।५१) ‘धानुष्कः’ इत्यत्रैव
भवति, न तु वस्धातोः किंपि सम्प्रसारणे “शासिवसि०” (पा० सू० ८।३।६०)
इति पत्वे उषाचरति ‘औषिकः’ इत्यत्रेति बोध्यम् ।

एवं पूर्वपदप्रकृतिस्वरविधायके “तत्पुरुषे तुल्यार्थ०” (पा० सू० ६।२।२)
इति सूत्रे पूर्वपदस्य तृतीयान्तत्वेनोद्देश्यता, तद्वपावच्छिन्नबोधकं तत्पुरुषविधायके
“तृतीया तत्कृता०” (पा० सू० २।१।३०) इति सूत्रे तृतीयापदं तेन बोधितम् ।

पूर्वपदञ्च ‘शड्कुलाखण्डः’ इत्यादौ वर्तमानं शड्कुलापदमिति लक्षण-
समन्वयः । ‘परमकारकेण’ इत्यत्रत्यपरमपदं तु यद्यपि तृतीयान्तम्, तथापि तस्य
तत्पुरुषघटकता विशेषणत्वेनैव न तु तृतीयान्तपदबोध्यत्वेनेति न दोषः ।

एवम् “विभाषा दिक्समासे वहुव्रीहौ” (पा० सू० १।१।२८) इत्यत्र
दिक्समासत्वं दिग्वाचकपदप्रकृतिसुवन्तत्वरूपोद्देश्यावच्छदकविशिष्टसमासत्वम्,
तच्च “दिङ्नामान्यन्तराले” (पा० सू० २।२।२६) इत्यत्र समासपदस्यानुवर्त-
नादन्तरालवहुव्रीहौ दक्षिणपूर्वत्यत्र समासे अस्ति । उन्मुग्धवहुव्रीहौ तु दिग्वाचक-
पदप्रकृतिकसुवन्तत्वेन तत्रोद्देश्यताया अभावान्न^१ तत्र दोष इति सर्वत्र लक्षण-
सङ्गतिः ।

न चैवं सखीमतिक्रान्तः ‘अतिसखिः’ इत्यादावनडादिकं स्यात्, प्रातिप-
दिकस्य कुत्रापि साक्षादुच्चारणासम्भवादिति वाच्यम्, ‘अग्रहणप्रातिपदिकाना-
मुपदेशः कर्त्तव्यः मञ्चको मञ्जकः’ इति भाष्येण तादृशानामप्युदेशानुमानात् ।
यद्वा प्रतिपदोक्तपदेनोद्दिष्टभिन्नं गृह्यते । तेन तत्त्वसदृशयोरपि ग्रहणम् । लक्ष-
णिकपदेन गुणैः प्रापितस्य ग्रहणात् ।

१. ‘अभावान्न’ इति पाठः क० पु० ।

भाष्ये संचारितत्वात् ।

यतु वर्णग्रहणे नेषा “आदेचः” इत्यत्रोपदेशग्रहणादिति, ततु तस्मन्नेव सूत्रे शब्देन्दुशेखरे दूषितमिति तत एव द्रष्टव्यम् ।

अनित्या चेयम् “भूवश्च महाव्याहृतेः” इति महाव्याहृतिग्रहणादित्यन्यत्र विस्तरः ॥ ११४ ॥

संचारितत्वादिति । तत्र हि “च्यन्तस्य प्रतिषेधो वक्तव्यः” इति वार्त्तिकफलत्वेनोपन्यस्ते ‘अदोऽवत्’ इत्यादौ दोषवारणायेयमुपन्यस्ता । ‘यस्य हि साक्षादुच्चारणं नास्ति “आदगुणः” (पा० सू० ६।१८७) इत्यादिसामान्यलक्षणेन यद्रूपं निष्पाद्यते तल्लाक्षणिकमुच्यते’ इति कैयटेन तदव्याख्यातम् । यदीयं वर्णग्रहणे न प्रवर्तते तदास्यासङ्गतिः स्पष्टैव ।

न चैवम् ‘क्रापयति’ इत्यादौ पुगनापत्तिः, अस्य लाक्षणिकत्वादिति वाच्यम्, अस्य लक्षणजन्यत्वेऽपि “गमेडोः” (उणा० सू० २२५) इत्यत्रेवात्राप्याकारस्य साक्षादुच्चारणेनास्य गुणः प्रापितत्वाभावात् । अत एव “त्र्वामश्च” (पा० सू०-३।२।२) इति सूत्रे ह्येऽन्नो ग्रहणं चरितार्थम् । तद्विद्वान्तलक्षणकव्याधनाय । अस्य लाक्षणिकत्वादेव तदप्राप्तौ तद्वैयर्थ्यं स्पष्टमेव ।

न चैवम् ‘चिकीर्षति’ इत्यादौ “अज्जन०” (पा० सू० ६।४।१६) इति दीर्घे “ऋत इदधातोः” (पा० सू० ७।१।१००) इतीत्वानापत्तिः, दीर्घशब्देनैव विधानादिति वाच्यम्, ‘मातृणाम्’ इत्यादावित्ववारणाय कृतेन धातुग्रहणेन तदविषयेऽस्या अप्रवृत्तिवोधात् । अत एव ‘चिकीर्षति’ इत्यादौ “अज्जन०” (पा० सू० ६।४।१६) इति दीर्घे “इट् सनि वा” (पा० सू० ७।२।४१) इती-द्विविकल्पो न । केचित्तु सन्निपातपरिभाषया नेडित्याहुः ।

‘अतिखट्टवाय’ इत्यत्राकारस्य “सुपि च” (पा० सू० ७।३।१०२) इति दीर्घनिष्पन्नत्वेन ‘अभ्र आं अपः’ इत्यत्रानुनासिकाकारवद् दीर्घादिपदप्रतिपादित्वेन गुणः प्रापितत्वरूपलाक्षणिकत्वस्य मुस्थत्वान्न तत्र दोषः ।

ग्रहणादिति । भूर्भुवः स्वरिति सान्ताव्ययानि पृथिव्यन्तरिक्षस्वर्गवाचकानि । एतास्तिस्रो महाव्याहृतयः । तत्र भुवः सस्य रुर्वा स्याद्रेफो वा, भुवरित्युदाहरणम् । महाव्याहृतिग्रहणम् ‘भुवो विश्वेषु’ इत्यत्र व्यावृत्तये । तत्र “छन्दसि लुड्लिङ्गलिटः” (पा० सू० ३।४।६) इति वर्त्ममानेऽर्थे लड्ल, सिप्, शपि गुणाभावश्चान्दसः, उवड्ल, “बहुलं छन्दस्यमाड्योगेऽपि” (पा० सू० ६।४।७५) इत्यडभावः । लाक्षणिकत्वादेवास्याग्रहणे सिद्धे महाव्याहृतिग्रहणं तदनित्यत्वे ज्ञापकमिति भावः ॥ ११४ ॥

नन्वेवं देङो दोधातोश्च कृतात्त्वस्य घृसंज्ञा न स्यात्, तथा मेडः आत्त्वे 'प्रणिमाता' इत्यादौ "नेग्दनद" इति णत्वं न स्यात्, तथा 'गै' इत्यस्यात्त्वे "घुमास्था" इतीत्वं न स्यात्, अत आह—

गामादाग्रहणेष्वविशेषः ॥ ११५ ॥

अत्र च ज्ञापकं दैपः पित्त्वम् । तद्धि 'अदाप्' इति सामान्यग्रहणार्थम् । अन्यथा लाक्षणिकत्वादेव विधौ तदग्रहणे सिद्धे किं निषेधे सामान्यग्रहणार्थेन पित्त्वेन ? तेन चंकदेशानुसत्तिद्वारा सम्पूर्णा पारभाषा ज्ञाप्यते ।

न स्यादिति । दाण्दाओः सूत्रस्य चारितार्थ्यात् 'देङ् रक्षणे, दो अवखण्डने' इत्यनयोर्न स्यात् । तथा च—

दीयते वसु भूर्येन दीयन्ते तेन मानवाः ।
अदीयन्त द्विषोऽस्त्रेण सन्तोऽदीयन्त येन च ॥

इत्यनापत्तिरिति भावः ।

न स्यादिति । 'माड् माने' इत्यत्र सूत्रं चरितार्थम् । 'मा माने' इत्यस्य तु नात्र ग्रहणम्, घुप्रकृतिमाडिति भाष्ये डितः पाठात् । घुप्रकृतिकमाडिति द्वन्द्वः । प्रकृतिपदेन प्रत्यासत्या पूर्वोत्तरयोरेव प्रकृतेर्ग्रहणम् । तत्फलं तु 'प्रणिमयते' 'प्रणिदयते' इत्यत्र णत्वम् ।

न च "नेग्द०" (पा० सू० ८।४।१७) इति सूत्रे 'प्रणिमयते' इत्यत्र णत्वार्थं क्रियमाणेन प्रकृतिग्रहणेनैव मेडः सङ्ग्रहेण 'प्रणिमाता' इत्यत्र णत्वस्य सिद्धत्वात् "गामादा०" (परि० ११५) इत्यत्र माग्रहणं व्यर्थम् । न च "घुमास्था०" (पा० सू० ६।४।६६) "ह्वावामश्च" (पा० सू० ३।२।२) इत्यत्र त्रयाणां ग्रहणार्थमियमावश्यकी, घटादौ पठिते 'श्रा-पाके' इत्यत्र लक्षणप्रतिपदोक्तपरिभाषा-लुग्विकरणपरिभाषयोर्विरोधादुभयोरप्रवृत्त्योभयोरपि ग्रहणवद्ब्रापि लुग्विकरणलक्षणप्रतिपदोक्तनिरनुबन्धकपरिभाषाणां परस्परं विरोधादप्रवृत्त्या त्रयाणां ग्रहणसिद्धेः ।

न च प्रकृतिग्रहणेन मेडः आत्वात्पूर्वं तत्प्रकृतित्वाद् ग्रहणसम्भवेऽप्यात्वोत्तरं तत्प्रकृतित्वासम्भवाद् ग्रहणं न प्राप्नोतीति वाच्यम्, आत्वोत्तरमपि स्थानिवत्त्वेन प्रकृतित्वबुद्ध्या णत्वस्य सूपपादत्वादिति चेत्, न; प्रकृतित्वस्याशास्त्रीयत्वेन तस्य स्थानिवद्भावेनातिदेशासम्भवात् । न स्यादिति । 'गास्तुतौ' इति जौहोत्यादिके सूत्रस्य चारितार्थ्यादिति भावः ।

नन्वेवमपि निरनुबन्धकपरिभाषया देङादेग्रहणं न स्यात् । एवं लुग्विकरणपरिभाषयेत्वविधौ 'मा माने' इत्यस्य ग्रहणं न स्यात् । माड्-मेडोरेव ग्रहणं

इयं च लक्षणप्रतिपदोक्तपरिभाषानिरनुवन्धकपरिभाषालुग्निकरणपरिभाषाणां वाधिका । “दाधा घु” इति सूत्रे भाष्ये स्पष्टा ।

“गातिस्था” इति सूत्रे इणादेशग्रहणमेवेष्यत इति न दोष इत्यन्यत्र विस्तरः ॥ ११५ ॥

ननु वृद्धचादिसंज्ञाः समुदाये स्युः, अत आह—

प्रत्येकं वाक्यपरिसमाप्तिः ॥ ११६ ॥

‘देवदत्तादयो भोज्यन्ताम्’ इत्यत्र भुजिवत् ॥ ११६ ॥

स्यात् । तथा गाग्रहणेन “गौ शब्दे” ‘गा स्त्रूतौ’ इत्यनयोरेव ग्रहणं स्यात् । इडो गाडादेशस्य ग्रहणं न स्यात् । तथा च ‘मिमाते’ ‘अध्यगीष्ट’ इति रूपानापत्तिरत आह—इयच्छेति ।

बाधिकंति । अत एव गाडादेशे डित्करणं चरितार्थम् । तद्वि “गाडङ्कुटादिभ्यः” (पा० सू० १।२।१) इत्यत्र गाडङ्पदेनास्य ग्रहणेन डित्वार्थम्, सत्यपि डित्वे यदीत्वविधौ लुग्निकरणनिरनुवन्धकपरिभाषाभ्यामस्य ग्रहणं नैव स्यात्तदा डित्करणं व्यर्थमेव स्यात् । तस्मादियं तिसृणामेव वाधिका, नार्थवत्परिभाषाया इति तत्त्वम् ।

अत एव ‘प्रणिदापयति’ इत्यत्रानर्थकत्वाण्णत्वानापत्तिमाशङ्क्य यदागमन्यायेन समाहितम् । एतेन प्रतिपदोक्तपरिभाषानन्तरमेवास्योल्लेखनेन तदपवादत्वमेवेत्यपास्तम् । तदनित्यत्वादेव सिद्धेरस्या वैयर्थ्यापत्तेः । नन्वेवम् “गातिस्था०” (पा० सू० २।४।७७) इति सूत्रे गाग्रहणेऽपि सर्वग्रहणापत्तिरत आह—गातीति ॥ ११५ ॥

वाक्यपरिसमाप्तिरिति । अत्र वाक्यपदेन लक्षणया वाक्यार्थभूतक्रियाजन्यफलस्य ग्रहणम् । यथा ‘देवदत्तादयो भोज्यन्ताम्’ इति वाक्ये णिजर्थभूतप्रयोजकव्यापार एव वाक्यजन्यप्रतीतिविशेष्यभूता क्रिया । तत्कलं णिच्प्रकृतिवाच्यं तृप्तिफलकमदनरूपं भोजनम्, तच्च प्रत्येकमेव परिसमाप्यते । तद्वच्छास्त्रेऽपि “वृद्धिरादैच्” (पा० सू० १।१।१) इत्यादौ वृद्धचभिन्ना आदैच इति वाक्यार्थः । तत्कलं तु प्रदेशेषु आदैचामुपस्थितिफलकः शक्तिग्रहः प्रत्येकं परिसमाप्यते इत्यर्थः ।

ननु तृप्तिफलिकाया एकस्या भुजिक्रियाया बहुभिर्युगपदभारवहनवदनुष्ठातुमशक्यत्वाद् भुजिफलस्य तृप्तिरूपस्य समुदायेऽसम्भवात्तथाङ्गीकारेऽपि प्रकृते तन्यायेन प्रत्येकं संज्ञाङ्गीकारे किं बीजमिति चेत्, न; “वृद्धिर्यस्य०” (पा० सू० १।१।७३) इति सूत्रस्यैव मानत्वात् । अन्यथा ‘औपगवीयः’ इत्यत्राचां मध्ये आदिभूतस्याचो वृद्धित्वाभावात्तदसञ्ज्ञिः स्पष्टेव ।

नन्वेवं संयोगसंज्ञासमाससंज्ञाऽभ्यस्तसंज्ञा अपि प्रत्येकं स्युः, अत आह—
कवचित्समुदायेऽपि ॥ ११७ ॥

‘गर्गः शतं दण्डचन्ताम्’, अथिनश्च राजानो हिरण्येन भवन्ति’ इत्यादौ
दण्डनवत् । लक्ष्यानुरोधेन च व्यवस्था ॥ ११७ ॥

नन् “यूस्त्राख्यौ” इत्यत्र व्यक्तिपक्षे दीर्घनिर्देशादनन्तवेन ग्राहकसूत्रा-
प्राप्त्योदात्ताद्यन्यतमोच्चारणेऽन्यस्वरकस्य संज्ञा न स्यात्, अत आह—

अभेदका गुणाः ॥ ११८ ॥

असति यत्ने स्वरूपेणोच्चारितो गुणो न भेदकः, न विवक्षित इत्यर्थः ।

न च “तद्वितेष्वचामादेः” (पा० सू० ७।२।११७) इति त्रयाणां विधा-
नात्तच्चरितार्थम्, अच्चत्वस्य प्रत्येकमेव विश्रान्त्याचामादेरवृद्धित्वात् ॥ ११६ ॥

दण्डनवदिति । न च ‘प्रतिप्रधानं गुणावृत्तिः’ इति न्यायेनाप्रधानगर्गनुरोधेन
प्रधानस्यावृत्तेरसम्भवेऽपि प्रकृते एतन्यायाश्रयेन समुदाये संज्ञायाः प्रवृत्तौ किं
बीजमिति वाच्यम्, हल्हलेत्येव वक्तव्ये तत्रानन्तरपदस्वारस्येन समाससंज्ञायां
सहग्रहणानुवृत्त्या समुदाये एव वाक्यस्य परिसमाप्त्यादोषात् ।

एवम् ‘देवदत्तादयो नाटचन्ताम्’ इत्यादौ नाटचक्रियाया गीतादिक्रियासमु-
दायरूपत्वेन समुदाय एव वाक्यस्य परिसमाप्तिवदित्यपि वोध्यम् । प्रथममध्यमोत्त-
मसंज्ञा अपि प्रत्येकमेव । “णलुत्तमो वा” (पा० सू० ७।१।९१) इत्यादिज्ञापकात् ।
“अट्कुप्वाङ्०” (पा० सू० ८।४।२) इत्यत्र तु ‘गर्गः सह न भोक्तव्यम्’ इतिवत्
प्रत्येकं समुदाये च वाक्यपरिसमाप्तिद्रव्यव्याप्तिवदिति ॥ ११७ ॥

न स्यादिति । व्यक्तिपक्षे गुणानां भेदकत्वे यद्गुणविशिष्टस्योच्चारणं
नद्गुणसमानाधिकरणतद्व्यक्तिवृत्तिव्याप्यजात्यवच्छब्दव्यक्तेरेव शक्यत्वेन गुणा-
न्तरयुक्ततज्जात्यवच्छब्दस्य ग्रहणाभावादिति भावः । स्वरूपेणेति । अधिकयत्नं
विना साक्षादुच्चारित इत्यर्थः । यत्ने सत्यप्यविवक्षाङ्गीकारे यत्नवैयर्थ्यपित्तिरिति
भावः ।

गुण इति । उदात्तानुदात्तस्वरितानुनासिकत्वादिरूपाश्रत्वारो धर्माः, न तु
ह्लस्वत्वादयः, अणुदित्सूत्रारम्भात् । न भेदक इति । न व्यावर्त्तक इत्यर्थः । तस्या-
व्यावर्त्तकत्वे अविवक्षैव फलति । तदाह—न विवक्षित इति । तथा चोच्चार्यमा-
णवर्णनिष्ठगुणस्याविवक्षितत्वेन गुणस्य शक्यतावच्छेदककोटावप्रवेशेन ‘यू’ इत्यत्र
द्विमात्रत्वसमानाधिकरणेत्वावच्छब्दस्यैव वाच्यत्वस्वीकारेण गुणान्तरयुक्तस्यापि
सङ्ग्रहसम्भव इति भावः ।

अत्र च “अस्थिदधि” इत्यादावनङ्गादेश्वात्स्यंवोच्चारणेन सिद्धे उदात्त-
ग्रहणं ज्ञापकम् । स्वरूपेणोच्चारित इत्युक्तेरनुदात्तादेरन्तोदात्तादित्युदात्तादिशब्दो-
च्चारणे विवक्षेत् ।

“उज ऊँ” इत्यत्राननुनासिक एवोच्चारणीये यत्नाधिक्येनानुनासिको-
च्चारणाद् विवक्षा बोध्या । “पथिमथ्युभुक्षाम्” इत्यादौ स्थान्यनुरूपतयानुनासिक
एवोच्चारणीये निरनुनासिकोच्चारणात् तद्विक्षा । एतदर्थमेवासति यत्न
इत्युक्तम् ।

अत एव “दण्डहस्तः” इत्यादौ सवर्णदीर्घो न । अन्यथा “नाजङ्गलौ” (पा० सू० ११११०) इत्यत्र “अणुदित०” (पा० सू० १११६९) सूत्रस्याप्रवृत्त्या व्यक्ति-
पक्षेऽक्षरसमान्ये यद्युगुणविशिष्टस्यैवोच्चारणं तद्युगुणविशिष्टतद्व्यक्तेरेवाच्चत्वेन
व्यक्त्यन्तरस्यानच्चवाच्चिपेधानापत्तिः । मम तु गुणानामभेदकत्वाद् हस्वषड्-
व्यक्तीनामपि ग्रहणान्न दोषः ।

ज्ञापकमिति । न चोदात्तग्रहणे “अनुदात्तं पदम्०” (पा० सू० ६११५८) इत्यस्य प्रवृत्तिः, स्वरूपेणोच्चारणे तु नेति फलभेदात्कथं ज्ञापकत्वमिति वाच्यम्,
उदात्तगुणयुक्तस्य स्वरूपेण विधानेऽपि भेदका इति पक्षे “उत्रः” (पा० सू०-
११११७) “ऊँ” (पा० सू० ११११८) इत्यत्रानुनासिकविधानवदुदात्तविधा-
नेऽपि शास्त्रस्य तात्पर्येण परिभाषोपस्थितिसम्भव इति भाष्याशयान् । स्वरूपे-
णोच्चारित इत्युक्तेरिति । साक्षादुच्चारित इत्यर्थः । विवक्षंवेति । अन्यथानुदात्ता-
दिपदस्य स्थानेऽच्युदमेव कुर्यादिति भावः ।

न च “अनुदात्तादेरव्” (पा० सू० ४२४४) इत्यत्र अजादेरित्युक्तौ
हलादावजनापत्तिः । अनुदात्तग्रहणे तु “स्वरविधौ व्यञ्जनम्०” (परि० ८०) इति
परिभाषोपस्थित्या न दोष इति वाच्यम्, अनुदात्तग्रहणे क्रतेऽपि तस्याभेदकत्वेना-
जादिषु हलादिषु “स्वरविधौ०” (परि० ८०) इत्यनेनाविद्यमानवत्वात् प्राप्त्या
‘अव्’ इत्येव प्रातिपदिकमात्रात्तिसङ्गावनुदात्तादिग्रहणस्य वैयर्थ्यपत्तेः ।

नन्वेवमपि “पथिमथि०” (पा० सू० ७११८५) इत्यत्र यत्नाधिक्याभावात्
शुद्धस्य विवक्षासम्भवात् तत्रत्यभाष्यासङ्गतिरत आह—पथीति । उच्चारणीये
इति । प्रतिपत्तिलाघवायेति शेषः । तद्विवक्षेति । नन्वत्र कथमनुनासिकस्य
प्रसक्तिः, आकारस्यानन्त्वेन “अणुदित०” (पा० सू० १११६९) सूत्राप्रवृत्तेः । न
च गुणानामभेदकत्वेन तत्प्रसक्तिः, अनुनासिकत्वस्यैव निरनुनासिकत्वस्यापि गुणत्वे
मानाभावात् ।

न च चवमस्थ्यादोनाम् “नद्विषयस्य” इत्याद्युदात्ततयान्त्यादेशस्थानः स्थान्यनुरूपेऽनुदात्त एवोच्चारणीय उदात्तोचत्रारणं विवक्षार्थं भविष्यतोति कथमस्य ज्ञापकत्वमिति वाच्यम्, परमास्थिशब्दादाबन्तोदात्त उदात्तगुणकस्यापि स्थानित्वेन विवक्षायां मानाभावात् ।

न च निर्गुणस्योच्चारणासम्भवाद् यत्किञ्चिद्गुणकस्यैवोच्चार्यमाणत्वेन तस्याविवक्षयानुदात्तत्वादिगुणान्तरयुक्तस्य ग्रहणवदानुनासिक्यरूपगुणकस्यापि ग्रहणं सुवचम्, उदात्तत्वादीनां त्रयाणां परस्परं विरोधवत्तेरनुनासिकत्वस्य विरोधे मानाभावेनोदात्तत्वादिगुणैरनुनासिकत्वस्य व्यावृत्यसम्भवेन विरुद्धगुणान्तरयुक्तस्य व्यावृत्तिप्रसङ्गे तदभावाय ज्ञापकेन साधितयानया विरुद्धगुणान्तरयुक्तस्य सङ्ग्रहेऽप्यन्यस्य सङ्ग्रहासम्भवादिति चेत्, अत्राहुः, अनङ्गुदात्त इत्युदात्तग्रहणेन वर्णनां गुणक्रूतभेदाभाव एव जाप्यते, न तु स्वरूपेणोच्चार्यमाणो गुण इति गौरवात् ।

“अनुदात्तादेरब्” (पा० सू० ४।२।४४) इत्यादौ तु सामर्थ्याद् भेदकत्वमेव । तथा च द्विमात्रत्वसमानाधिकरणात्वरूपजात्यवच्छिन्नस्य सर्वस्यापि विधेयत्वेनोपस्थित्याऽन्तरतमपरिभाषयाऽनुनासिक एव स्यादिति भाव इति ।

अन्ये त्वाहुः—स्वरूपेणोच्चारितोऽपि गुणो न व्यावर्त्तक इत्यर्थः । तत्र सत्यपि गुणे तस्य न्यायेनाविवक्षया शक्यतावच्छेदककोटावप्रवेशेन गुणान्तरयुक्तग्रहणाङ्गीकारेऽसति गुणे गुणान्तरयुक्तस्य ग्रहणं कैमुतिकन्यायसिद्धमिति न दोष इति ।

वस्तुतस्तु ‘तपरसूत्रेण पणां ग्रहणं प्राप्नोति’ इति भाव्ये यत्नकथनम्, न तु निरनुनासिकत्वस्यापि गुणत्वाभिप्रायेण । तथा सति ‘भूयात्’ इत्यादावनुनासिक्यकारस्यापि पक्षे श्रवणापत्तेः ।

न च “भाव्यमान०” (परि० १९) इति परिभाषया निषेधः, यासुटस्तत्वेऽपि तदवयवयकारे भाव्यमानत्वासम्भवात् । अन्यथाऽनङ्गिः अकारस्यापि भाव्यमानतया तेन निषेधेन सवर्णग्रहणेनोदात्तग्रहणस्य स्वांशे चारितार्थं दुर्वचमेव स्यात् । अत एव “ऋदुशन०” (पा० सू० ७।१।९४) इत्यनङ्ग तृन्तृच्छोः ऋकारस्यानुदात्तत्वादिगुणगुको भवतीति सिद्धान्तः सङ्गच्छते । परमास्थीति । “पदाङ्गाधिकार०” (परि० २९) इति परिभाषयेति भावः ।

ननु “चतुरः शसि” (पा० सू० ६।१।१६४) इत्यनेनान्तोदात्तो जायमानः ‘चतस्रः’ इत्यत्रापि प्राप्नोतीति तन्निवृत्यर्थमाद्युदात्तनिपातनं क्रियते । एतत्परिभाषया तत्राप्यभेदकत्वापत्तिरिति तदभाव्यासङ्गतिः । चतुरशब्दस्य व्युत्पत्तिपक्षे ‘चतेरहरन्’ (उणा० सू० ७।३।६) इति निदन्तत्वेनाव्युत्पत्तिपक्षे

“चतसर्याद्युदात्तनिपातनं करिष्यते, वधादेशो आद्युदात्तनिपातनं करिष्यते, पदादयोऽन्तोदात्ता निपात्यन्ते, सहस्य स उदात्तो निपात्यते” इत्यादिभाष्यं त्वेकश्रुत्याऽष्टाध्यायीपाठे ववचिदुदात्ताद्युच्चारणं विवक्षार्थमित्याशयेन ।

“त्रैस्वर्येण पाठः” इति पक्षे तु ज्ञापकपरं भाष्यमिति केयटादयः ।

परे तु, निपातनं नामान्यादृशे प्रयोगे प्राप्तेऽन्यादृशप्रयोगकरणम्, तत्तदरूपाद यत्नात् तत्र तत्रोदात्तादिविवक्षा । “तिसृचतसृ” इत्यत्र द्वन्द्वप्रयुक्तेऽन्तोदात्ते उच्चारणीये आद्युदात्तोच्चारणम्—अन्यत्र स्थान्यनुरूपे स्वर उच्चारणीये तत्तदुच्चारणं विवक्षार्थम् ।

“न्: सङ्ख्यायाः” (फिं सू० २८) इति शास्त्रेणाद्युदात्तत्वेनाधिकयत्नाभावादित्यत आह—चतसरीति ।

ननु ‘चतस्रः’ इत्यत्र “चतुरः शसि” (पा० सू० ६।१।१६४) इत्यन्तोदात्तं वाधित्वाचिरादेशेन पूर्वस्य स्वरभाविनोऽसम्भवात् स्वरो न भवति । तकाराकारस्य तु न प्रसङ्गः, रेफस्य स्थानिवत्त्वात् । ‘स्वरे न स्थानिवत्’ इति निषेधस्तु लोपस्थपाजादेश एवेत्यरुचेराह—वधादेशो इति । ‘अवधीत्’ इत्यत्र स्थानिवत्त्वेनानुदात्तत्वादिप्रतिषेधमाशङ्क्य तद्वारणाय तत्रोदात्तनिपातनं करिष्यते इत्युक्तम् । तद्विरुद्धेयत । तत्राप्यनयाऽविवक्षाप्रसङ्गादिति भावः ।

नन्वत्रापि “स्थानेऽन्तरतमः” (पा० सू० १।१।५०) इति वचनानुग्रहादादेशोऽपि स्थान्यनुरूपेऽन्तोदात्ते उच्चारणीये, उदात्तोच्चारणं तद्विवक्षार्थमित्यत्राधिकयत्नस्य वर्तमानत्वान्न ज्ञापकपरभाष्यविरोध इत्यत आह—पदादय इति ।

एकश्रुत्येति । सर्वामिष्यष्टाध्यायीमेकश्रुत्या पठित्वा पदादेशो एकश्रुत्या पाठं विहायोदात्तोच्चारणरूपयत्नाधिकयेन तद्विवक्षेति भावः ।

ननूदात्तग्रहणेन स्वशब्देनानुदात्तो गुणो न विवक्ष्यत इति ज्ञाप्यते ? उत असति यत्ने इति ? आद्ये निपातनस्वरेण विवक्षापत्ते । द्वितीयेऽनङ्ग उदात्त इत्यत्राप्येकश्रुत्या पठितव्ये तद्विहायोदात्तोच्चारणं विवक्षार्थं भविष्यतीति स्वांशे चारितार्थं दुर्वचमित्यत आह—त्रैस्वर्येणति ।

न चैव सूत्र—(पूर्वोत्तर)भाष्ययोर्विरोधो दुर्वार एवेति चेत, अत्राहुः “विभाषा छन्दसि” (पा० सू० १।२।३६) इति वैकल्पिकमेकश्रुत्यात्वमङ्गीकृत्याद्युदात्तनिपातनं करिष्यत इति भाष्यं प्रवृत्तम् । ‘पक्षान्तरैरपि परिहारा भवन्ति’ इति न्यायेन तस्या वैकल्पिकत्वात् त्रैस्वर्येण ववचित्सूत्रपाठमाश्रित्य ज्ञापकत्वमुक्तमिति ।

करणमिति । यक्षपि सर्वमपि कार्यमन्यथा प्रयोगे प्राप्ते एव क्रियते, तथापि तत्र तादृशं रूपं न साक्षादुच्चार्यत इति विशेषः । विवक्षार्थमिति । हन्तेर्धातोरन्त

सम्पुण्डिताऽध्यायप्राचार्यैकश्रुत्या पठितेत्यत्र न मानम् । क्वचित्पद-स्थंकश्रुत्यापि पाठः, यथा दाण्डनायनादिसूत्रे ऐक्षवाकेति । यद्यप्यध्येतार एक-श्रुत्यैवाङ्गानि पठन्ति ब्राह्मणवत्, तथापि व्याख्यानतोऽनुनासिकत्वादिवदुदात्तनि-पातनादिज्ञानमित्याहुः ।

विधेयाणविषये तु “अप्रत्ययः” इति निषेधात्र गुणाभेदकत्वेन सवणग्रहणम्, अत एव ‘घटवत्’ इत्यादौ मतोर्मस्य नानुनासिको वकारः । अत एव “तद्वानासाम्” इति सूत्रनिर्देशः । अन्यथा “प्रत्यये भाषायाम्” इति नित्यमनुनासिकः स्यात् ।

उदात्त इत्यन्तोदात्तत्वात् तदनुरूपेऽन्तोदात्ते कर्त्तव्ये, आद्युदात्तोच्चारणं विवक्षार्थमिति भावः ।

न च हन्तेरेकाच्चत्वादाद्युदात्तत्वस्यापि सूपपादत्वात् तत्स्थानिकवधादेशस्याप्याद्युदात्ततेति स्थान्यनुरूप एवाद्युदात्त इति वाच्यम्, तस्य शास्त्रेणान्तोदात्तविधानेनान्तोदात्तव्यवहारात् तादृशस्यैवादेशस्यौचित्यमित्याशयात् । एवं पादशब्दस्य वृषादित्वेनाद्युदात्तत्वात् तत्स्थानिकादेशेऽपि तथोच्चारणीयेऽन्तोदात्तोच्चारणम्, एवं सादेशस्योदात्तानुदातोभयस्थानिकत्वेन स्थान्यनुरूपे स्वरिते उच्चारणीये उदात्तोच्चारणं विवक्षार्थमिति भावः ।

केचित्तु—एवं सति ‘तिमृ-चतमृ’ इत्यन्तोदात्ते कर्त्तव्ये, आद्युदात्तोच्चारणं विवक्षार्थमितिवत्, ‘अनङ्गुदात्तः’ इत्यत्रापि अनङ्गः ‘फिषोऽन्तः’ (फिं० सू० १) इत्यन्तोदात्ते कर्त्तव्ये आद्युदात्तोच्चारणं विवक्षार्थं भविष्यति, इत्युदात्तग्रहणस्य स्वांशे चारितार्थं दुर्वचमित्याहुः ।

न मानमिति । वक्ष्यमाणभाष्यविरोधादिति भावः । तदेवाह—क्वचिर्दिति । ऐक्षवाकेति । तत्र हि ऐक्षवाकशब्दः “जनपदशब्दात् क्षत्रियादक्” (पा० सू० ४१।१।१६८) इत्यपत्याग्रन्तः, भवार्थं कोपधाणन्तश्च । प्रकृते च द्वयोरपि ग्रहणम्, एकश्रुत्या पाठात् । अन्यथाद्युदात्तान्तोदात्तयोर्युगपदग्रहणासम्भवादन्यतरस्यैव ग्रहणापत्तिरित्युक्तम् । त्वन्मते सर्वस्याप्येकश्रुत्या पाठेनात्र शङ्कासमाधानयोर-सङ्गतिरिति भावः ।

ननु त्रैस्वर्येण पाठेऽपि सूत्रे द्वन्द्वनिर्देशेन समासान्तोदात्तत्वे कृते शेषनिधानेनानुदात्तत्वादनुदात्तस्यैक्षवाकस्याभावाद् गुणानामभेदकत्वाद् विनिगमनाविरहाच्चोभयोरपि ग्रहणं भविष्यति, किमेकश्रुत्येति चेत्, न; सूत्रे द्वन्द्वनिर्देशे तदलौकिकविग्रहवाक्ये विरुद्धस्वरक्योस्तयोः सूत्रेणानुकरणासम्भवेनान्तरस्य ग्रहणानापत्त्यैकश्रुत्याश्रयणस्याशक्यत्वात् ।

वकार इति । यद्यपि पथिमयीत्यत्रेव गुद्बोच्चारणादिवभेति वक्तुं शक्यम्,

जातिपक्षे तु नास्थोपयोग इति बोध्यम् । 'यू' इत्यादौ दीर्घमात्रवृत्तिजातिनिर्देशान्न क्षतिरित्यन्यत्र विस्तरः ॥ ११८ ॥

ननु 'सर्वनामानि' इत्यत्र णत्वाभावनिपातनेऽपि लोके सण्वप्रयोगस्य साधुत्वं स्यात्, अत आह—

बाधकान्येव निपातनानि ॥ ११९ ॥

तत्त्वकार्यं नाप्राप्ते निपातनारम्भात् । "पुराणप्रोक्तेषु" इति निपातित-पुराणशब्देन पुरातनशब्दस्य बाथः प्राप्तोऽपि पृष्ठोदरादित्वान्नेति बोध्यम् ।

पुराणेति पृष्ठोदरादिः पुरातनेति चेत्यन्ये । इयम् "सर्वादि"स्त्रं भाष्ये स्पष्टा ।

तथापि शुद्धोच्चारणस्य लघुतया ज्ञापकत्वासम्भव इति भावः । वस्तुनो निरनुनामिकत्वस्य गुणत्वाभावादत्रानुनामिकस्य गुणाभेदकत्वेन प्रसक्तिरिति तु न युक्तम् ॥ ११८ ॥

निपातनेऽपीति । संज्ञापदघटितशास्त्रेषु तत्तद्विधेयकार्यविशिष्टेन सज्ञा गम्यते चेदिति नार्थः, किन्तु संज्ञायां गम्यमानायामित्येवार्थः । तथा च सर्वनामशब्दे णत्वाशङ्का, निपातनात्तदभाव इति च सङ्गच्छते । अत एव क्षुभ्नादिषु 'नृनमन' शब्दपाठः, सूत्रे^१ 'अगः' इति च चरितार्थम् । अन्यथा ऋग्यन-नृनमनशब्देन णत्वघटितेन संज्ञास्वरूपासम्प्रत्ययात् तदसङ्गतिः स्पष्टैव ।

केचित्तु संज्ञापदघटितेषु तत्तद्विधेयकार्यविशिष्टेन संज्ञास्वरूपसम्प्रत्ययश्चेत्तत्कार्यं भवतीत्येवार्थः, न तु संज्ञायां गम्यमानायामिति । अत एव "भृजोऽसंज्ञायाम्" (पा० सू० ३।१।११२) इति सूत्रे य एते संज्ञायां विधीयन्ते तेषु तेवं विज्ञायते संज्ञायामभिधेयायामिति, किं तर्हि? प्रत्ययान्तेन चेत्संज्ञा गम्यते इति भाष्ये उक्तम् ।

एवच्च सर्वनामशब्दे णत्वस्य प्राप्तिरेव न । भाष्ये तु स्वायते शब्दप्रयोगे लोके णघटितप्रयोगस्य 'गूर्जणखा' इत्यादौ' संज्ञास्वरूपसमर्पकत्वेन शास्त्रेऽपि संज्ञास्वरूपसमर्पकं णत्वघटितमेव कुतो न कृतमित्याशङ्क्याचार्येण तथैवोच्चारणान्तेत्युक्तम् ।

अत एव "अणूग्यनादिभ्यः" (पा० सू० ४।३।७३) इति निर्देशादग इति प्रत्याख्यातम् । अन्यथा निर्देशेन सूत्रावयवप्रत्याख्याने वहूपप्लवापत्त्या तथा प्रत्याख्याने प्रवृत्तिभाष्यकृतोऽसङ्गता स्यात् । नृनमनशब्दपाठस्तु संज्ञायां

१. 'पूर्वपदात्संज्ञायामगः' (पा० सू० ८।४।३) इति सूत्र इत्यर्थः ।

‘अबाधकान्यपि निपातनानि’ इति तु भाष्यविरुद्धम् ॥ ११६ ॥

ननूखधातोऽद्वित्वे स्वत एव हस्तव्त्वात् पूर्वमभ्यासहस्वाप्रवृत्तौ हलादिः-
शेषे सवर्णदीर्घे हस्तव्त्वात्, अत आह—

पर्यन्यवल्लक्षणप्रवृत्तिः ॥ १२० ॥

एवं च हस्तस्यापि हस्ते कृते ‘लक्ष्ये लक्षणस्य’ इति न्यायेन न पुनर्हस्तः ।
तदुक्तम् “इको भल्” इति सूत्रे भाष्ये—‘कृतकारि खल्वपि शास्त्रं पर्यन्यवत्’
इता । सिद्धेऽपि हस्तव्त्वादिकारीत्यर्थः ।

गम्यमानायां णत्वमिति सूत्रमत्ताभिप्रायेणेत्यलम् । अधिकमस्मत्कृतशेखरव्याख्याने
निरूपितम् ।

परिभाषावतरणं तु ‘शाश्वतिकः’ इति निपातनात् “येषाच्च विरोधः०”
(पा० सू० २।४।९) इत्यत्र “इसुसुक्तान्तात०” (पा० सू० ६।३।५।१) इति
कादेशाभावेऽपि लोके ‘शाश्वत्कः’ इति स्यादित्यूद्यम् ।

भाष्यविरुद्धमिति । नन्वेवम् “त्रेस्त्रयः” (पा० सू० ७।३।५।१) इति सूत्रं
व्यर्थम्, त्रिशब्दादामि “निजां त्रयाणाम०” (पा० सू० ७।४।७।५) इति निपात-
नेनैव त्रीणामित्यस्य व्यावृत्तिसिद्धेः । अबाधकान्यपीत्यज्ञीकारे तु पक्षे त्रीणामित्य-
स्याप्यापत्या तत्सार्थक्यम् ।

किञ्चावाधकान्यपीत्यस्यानज्ञीकारे ‘श्रावणी’ इत्यस्यासिद्धिः । ठगिवधायकेन
“विभाषा फालगुनी०” (पा० सू० ४।२।२३) इति सूत्रेण पौर्णमास्यां लुब्धाव-
ज्ञापनेन ‘श्रावणी’ इति प्राप्ते ‘श्रवणा’ इति निपातनादिति चेत्, अत्राहुः, अनेन
निपातनेन पौर्णमास्यां लुब्नेत्यर्थस्य फालगुनीत्यादिनिपातनेनानुमितस्यानित्यत्वं
ज्ञाप्यते । तेन ‘श्रावणी’ इत्यपि सिद्धचतीत्याहुः । अबाधकान्यपीत्यस्य फलाभावात्
त्रयादेशविधानं स्पष्टार्थमेवेति वोध्यम् ॥ ११९ ॥

पूर्वमिति । हलादिःशेषे सति हस्तव्त्वात् दीर्घं वाधित्वा-
वार्णपरिभाषया पूर्वं प्राप्तो हस्तः फलाभावान्न प्रवर्तत इति भावः । पर्यन्यवदिति ।
मेघवदित्यर्थः । यथा मेघ ऊषरे अनूषरे च, ऊने पूर्णे च वर्षति तद्वच्छास्त्रस्य
प्रवृत्तिः, न त्वं विवददग्धमेव दहतीति भावः ।

न पुनर्हस्त इति । न च दीर्घस्योभयस्थानिकत्वेन तन्मात्रस्थानिकत्वा-
भावान्न लक्ष्यैक्यमिति वाच्यम्, “सहिवहो०” (पा० सू० ६।३।१।१२) इति
सूत्रस्थभाष्यप्रामाण्यादेतादृशे विषयेऽपि लक्ष्यैक्याज्ञीकारात् ।

तथा हि—“अवर्णस्येति किमर्थम्, ‘ऊढः’ ‘ऊढवान्’ इह मा भूत । नैतदस्ति
प्रयोजनम्” । कृतेऽपि तस्मिन् ढलोपविषये परत्वादोत्त्वे सम्प्रसारणपूर्वत्वं

न च 'लक्ष्ये लक्षणस्य सकृदेव प्रवृत्तिः' इत्यत्र न मानमिति वाच्यम्, "समो वा लोपमेके" इति लोपेनैकसकारस्य द्वित्वेन द्विसकारस्य पुनद्वित्वेन च त्रिसकारस्य सिद्धो "समः सुटि" इति सूत्रस्येव मानत्वात्, "सम्प्रसारणाच्च" "सिचि वृद्धिः" इत्यादौ भाष्ये स्पष्टमुक्तत्वाच्च ।

भविष्यति । पुनरोत्त्वं तु लक्ष्ये लक्षणस्येति न्यायेन नेति प्रत्याख्यातम् । तत्रावर्ण-ग्रहणाभावे "द्रूलोपे०" (पा० सू० ६।३।१११) इति सूत्रादण्ग्रहणानुवृत्योकारस्यापि स्यादिति तात्पर्येण 'ऊढः' 'ऊढवान्' इति दोषे दत्ते, क्तप्रत्यये कृते एव द्रूलोपविषयता, तस्मिन् सति सम्प्रसारणीत्वयोर्युगपत्प्राप्त्या परत्वादोत्त्वे न दोष इति तदाशयः ।

अत एव "लुटः प्रथमस्य०" (पा० सू० २।४।८५) इति सूत्रे पुनः प्रसङ्ग-न्यायेन डादेशो पुनरेत्वमनेन न्यायेन नेत्युक्तम् ।

लोपेनेति । "समः सुटि" (पा० सू० ८।३।५) इति सूत्राभावेऽनुस्वारागमः कथमिति न शङ्क्यम्, "अत्रानुनासिकः०" (पा० सू० ८।३।२) इत्यत्र 'ह'पदस्य रुप्रकरणविधेयोपलक्षणत्वेन लोपस्यापि रुप्रकरणस्थत्वात् ।

न च लोपस्य वैकल्पिकत्वेन तदभावपक्षेऽनुस्वाराद्यनापत्तिः, सूत्रसत्त्वे तु न दोष इति वाच्यम्; लोपस्य नित्यत्वाङ्गीकारेणेष्टसिद्ध्याऽदोष इत्याशयात् । न चोत्तरकालिकेनैकसकारसिद्ध्यर्थमावश्यकेन भाष्यकृद्वचनेन सूत्रवैयर्थ्यपादन-मनुचितमिति वाच्यम्, सूत्रकृन्मते तस्य वैयर्थ्याभावेन ज्ञापकत्वासम्भवेऽपि भाष्यकृन्मते सूत्रस्य फलाभावेन "विभाषा द्वितीया०" (पा० सू० ७।३।११५) इति न वक्तव्यं भवतीतिवत् "समः सुटिः०" (पा० सू० ८।३।५) इति न वा वक्तव्यं भवतीति तत्प्रत्याख्यानाकरणेन तन्मते ज्ञापकत्वसम्भव इत्याशयात् ।

स्पष्टमुक्तत्वाच्चेति । यद्यपि तत्र "सिचि वृद्धावोकारप्रतिषेधो वक्तव्यः, 'उदवोढास्' । न वक्तव्यः । ओकाराद् वृद्धिर्भवति विप्रतिषेधेन । वृद्धिविप्रतिषेधेन चेदोत्त्वाभावः, तपरकरणात् । नैष दोषः । उक्तं वा वर्णग्रहणस्य प्रयोजनम्, वृद्धो कृतायामोत्त्वं यथा स्यात्" इत्येवोक्तम् । तथापि तत्र कैयटेनोक्तं तत्रेति प्रतीकमादाय 'प्रवृत्तत्वाच्च लक्षणस्य पुनः प्रवृत्तिर्नेति' व्याख्यातम् । वर्णग्रहण-सामर्थ्याद् वृद्धयुत्तरमोत्त्वेनेष्टसिद्धिं सम्पादयता पुनर्वृद्धिमनापादयता भाष्यकृताऽयमर्थो ध्वनित इत्याशयः ।

नन्वेवम् 'वव्रश्च' इत्यादावनेन न्यायेन रेफस्य निवृत्यनापत्तिः, न च हलादिशेषे अभ्याससम्बन्धिहलत्वावच्छन्नस्योदेश्यत्वाद् यावदुद्देश्यं शास्त्रप्रवृत्तौ न किञ्चिद्वाधकं लक्ष्यभेदादिति वाच्यम्, निजिधातावेकस्यैकाचो द्वित्वे कृतेऽपि

अत्र विकारकृतो लक्ष्यभेदो नेति “सिचि वृद्धिः” इति भाष्यात् प्रतीयते

परस्येकाचो द्वित्वापत्त्यानभ्यासग्रहणस्यानेन न्यायेनानन्तर्क्यप्रतिपादनपरभाष्यास-
ज्ञत्यापत्तेः ।

न चैकाज्य्यपदेशहेतुभूतस्याचो द्विरुक्तत्वात् तमेवाचमादाय पुनर्द्वित्वं
दुर्लभम्, लक्ष्यभेदाभावादिति वाच्यम्, एवमपि समुदायावयवयोर्भेदेन समुदाये
कार्यप्रवृत्तावप्यवयवनिशब्दरूपैकाचो विभिन्नत्वेन पुनः प्रवृत्तो वाधकाभावात् ।

अन्यथा ‘यूनः’ इत्यत्र वकारे सम्प्रसारणे कृते यकारस्य भिन्नत्वेऽपि
‘युवन्’ शब्दस्यैकत्वेन पुनः सम्प्रसारणाप्राप्त्या तन्निषेधवैयर्थ्यापत्तेरिति चेत्, न;
कार्योदैश्यतावच्छेदकाक्रान्तत्वे सति कार्यभिन्नत्वे एव लक्ष्यभेदाङ्गीकारेण
निजिधातावदोषात् । वृक्षप्रचलनन्यायेन समुदायस्य द्वित्वेऽवयवनिशब्दस्यापि
कार्यित्वेन तदभिन्नत्वाभावेन लक्ष्यभेदाभावेन पुनर्द्वित्वाप्राप्तेः । ‘जुगुमिक्षपतः’
इत्यत्रापि न द्वित्वम्, निमित्तभेदेऽपि कार्यभेदाभावात् ।

न च ‘इयाज’ इत्यादावृत्तरखण्डस्याजादेरिति द्वितीयवाक्येन पुनर्द्वित्वं
दुर्वारम्, लक्ष्यलक्षणयोर्भेदेनैतन्यायाप्राप्तेरिति वाच्यम्, उत्तरखण्डस्यैव
धातुत्वाद् धात्ववयवादिभूतादचः परत्वाभावेनादोषात् । एतेनाभ्यासविशिष्टे
धातुत्वमित्यपास्तम् ।

ननु ‘रामः’ इत्यत्र विसर्गस्य द्वित्वे तस्य पुनर्द्वित्वं दुर्वारम्, द्वित्वनिष्पन्नस्य
द्वितीयविसर्गस्य पूर्व द्वित्वाप्रवृत्त्या कार्यभिन्नत्वात् । न च नहि कार्योति न्यायेन
द्वित्वं प्रति तस्य निमित्तत्वं न सम्भवतीति वाच्यम्, एकस्य युगपत्कार्यिनिमित्त-
त्वयोरसम्भवेऽपि ‘षट्सन्तः’ इत्यत्र धकारडकारयोः प्रवृत्तिभेदेन चर्त्वं प्रति
कार्यित्वनिमित्तत्वाङ्गीकारवत् तत्त्वयोरङ्गीकारे वाधकाभावादिति चेत्, न;
द्वित्वनिष्पन्नेऽपि तत्त्वप्रत्यभिज्ञया लक्ष्यभेदानङ्गीकारात् ।

नन्वेवम् ‘उदवोदाम्’ इत्यादौ कार्यभेदात्पुनर्वृद्ध्यापत्त्या भाष्यासञ्ज्ञतिरत
आह—अत्रेति । प्रतीयत इति । उद्देश्यत्वविधेयत्वान्यतरसम्बन्धेन कार्यविशिष्ट-
त्वरूपकार्यित्वस्य विवक्षणेनौकारस्यापि^१ वृद्धिरूपाकारस्थानिकत्वेन वृद्धिविशिष्ट-
त्वेन कार्यित्वेन कार्यभिन्नत्वासम्भव इत्याशयः ।

न चैवमपि ‘पथः’ ‘सुपात्’ इत्यादौ पुनर्लोपापत्तिः, ‘षट्सन्तः’ इत्यत्रेव
लक्ष्यभेदात् । अत एव तिर्यच्चमाच्चर्वेते ‘तिरायति, इत्यत्र परत्वाद् वृद्धौ, सकृदूगति-
न्यायेन पुनः टिलोपवारणं कृतमिति वाच्यम्, स्वप्रवृत्यप्रयोज्योदैश्यतावच्छदका-
क्रान्तत्वे सति कार्यभिन्नत्वे एव लक्ष्यभेदाङ्गीकारात् ।

१. ‘विवक्षणेनौकारस्यापि’ इति पाठः क० पु० ।

इत्यन्यत्र विस्तरः ॥ १२० ॥

न चैव म् 'पथः' 'पथा' इत्यादावथशब्दे स्वतः टित्वेऽपि पथिशब्दटित्वस्य स्थानिवत्त्वमन्तरा प्राप्त्यातिदेशस्य चादेशोत्तरमेव प्राप्त्यातिदेशेन पथिशब्दत्वसम्पादनद्वारा पूर्वं प्रवृत्तलोपस्य पुनर्लोपं प्रति प्रयोजकत्ववत् 'यूनः' इत्यत्रापि ज्ञापकेन परस्य प्रथमं सम्प्रसारणेऽतिदेशेन 'युवनः' शब्दत्वादेव यकारे सम्प्रसारणप्राप्त्या स्वप्रवृत्त्यप्रयोज्योदेश्यतावच्छेदकाक्रान्तत्वस्य 'यूनः' इत्यत्राप्यसम्भवेन "न सम्प्र०" (पा० सू० ६।१।३७) इत्यस्य वैयर्थ्यमिति वाच्यम्, युवनशब्दावयवयकारे उद्देश्यतावच्छेदकधर्मस्य स्वप्रवृत्तिमन्तरापि सम्भवेन 'पथः' इत्यत्राथशब्दे स्वप्रवृत्तिमन्तराऽसम्भवेन तयोर्वैलक्षण्यस्य सूपपादत्वात् ।

न चैव म् 'एधाच्चक्रे' इत्यादौ लिटि "आमः" (पा० सू० २।४।८१) इत्यनेन लुकि पुनः सुपो लुगनापत्तिः, ज्ञापकसिद्धत्वेनास्य न्यायस्यानित्यत्वेनाऽदोषात् ।

एतेन 'अग्नी३इति' इत्यत्र प्लुते पुनः प्रगृह्यसंज्ञा दुर्लभा । एवम् 'ममार' इत्यत्र पुनरभ्याससंज्ञापि दुर्लभेत्यपास्तम् । अभ्याससंज्ञाप्रवृत्तिकाले साक्षाद् वा स्थानिद्वारा वा सन्निहितानां हलां हलादिच्छेषण निवृत्यज्ञीकारेणादोषाच्च ।

एतेन 'युवजानिः' इत्यादौ पुनर्निङ्गद्दुर्वारः । लोकन्यायेनादेशे तत्त्वबुद्धावपि पूर्वमाकारस्येदानीमादेशावयवेकारस्येति लक्ष्यभेदात् । अत एव 'कुरु' इत्यत्र उत्वसामर्थ्यान्नि गुण इति शेखराच्युक्तं सञ्जच्छत इत्यपास्तम् । स्थानिवत्त्वेनैवादेशे जायाशब्दत्वेन पुनर्निङ्गादेशस्यापाद्यमानतया स्थानिवत्त्वेन जायाशब्दत्ववत् कार्यित्वबुद्धेरप्यपहोतुमशक्यतया कार्यिभिन्नत्वाभावेनादोषात् ।

किञ्चेकारे कार्यप्राप्तेर्निङ्गादेशप्रवृत्तिमन्तरा सम्भवेन पथिनशब्दघटकीभूताथशब्दे इव स्वप्रवृत्त्यप्रयोज्योदेश्यतावच्छेदकाक्रान्ताभावेन लक्ष्यभेदासम्भवात् । 'कुरु' इत्यत्र तु लक्ष्यभेदान्तैतन्यायावसर इति भाष्यं समञ्जसमेव ।

न च 'वव्रश्च' इत्यादौ पूर्वम् "न सम्प्रसारण०" (पा० सू० ६।१।३७) इति निषेधे, उरदत्वे पुनर्निषेधानापत्तिः, 'एतिका' इत्यादौ पुनः स्थानिवत्त्वविति वाच्यम्, तथा सति "न सम्प्र०" (पा० सू० ६।१।३७) इति सूत्रस्यैव वैयर्थ्यपत्तेः ।

न च चित्रायां जाता 'चित्रा' इत्यादौ पुनर्षटाद्बुर्लभः, उभयत्र चित्रशब्दस्यैव निमित्तत्वात् । अत एव 'काशकृत्सन्नाहृणी' इत्यत्र पुनर्डीपमाशङ्क्य ढीव्वारणमनेन न्यायेन भाष्योक्तं सञ्जच्छत इति वाच्यम्, अर्थभेदेन शब्दभेदाज्ञीकारात्, जातार्थगतस्त्रीत्वस्य टाप्प्रवृत्तिहेतुत्वेन प्रकृत्यर्थगतस्त्रीत्वस्यानिमित्तत्वात्, काशकृत्सनायां पुनः प्रवृत्तावपि प्रोक्तार्थगतस्त्रीत्वस्यैव निमित्तत्वेनैतन्यायप्रवृत्ते-दुर्वारत्वादित्यलम् ॥ १२० ॥

ननु स्यन्दूधातोः 'स्यन्तस्यति' इत्यादावात्मनेपदनिमित्तत्वात् "न वृद्धयश्चतुर्भ्यः" इति निषेधस्य बहिरङ्गवेनान्तरङ्गत्वादूदिलक्षणस्येऽविकल्पस्यापत्तिः, अत आह—

निषेधाश्च बलीयांसः ॥ १२१ ॥

अन्तरङ्गादुपजीव्यादपि बलीयांस इत्यर्थः ।

'चतुर्भ्यः' इति तु स्पष्टार्थमेव । अत एव तत्प्रत्याख्यानं भाष्योक्त सङ्घच्छते ।

अत एव सर्वांसंज्ञादेऽनिषेधविषये न विकल्पः । अन्यथा मोमांसकरोत्या विषेधेषु जीव्यत्वेन प्रावल्यात् तस्य सर्वथा बाधानुपपत्त्या दुर्वारः स इति मञ्जूषायां

बहिरङ्गत्वेनेति । सकारादिविशेषापेक्षत्वादात्मनेपदनिमित्तत्वाभावनिमित्तत्वेनाधिकापेक्षत्वाच्चेति भावः । आपत्तिरिति । सूत्रं तु "येन नाप्राप्तिं" (परि० ५८) न्यायेनार्धधातुकलक्षणेऽवाधनेन चरितार्थमिति भावः ।

ननु कृकलस्य चतुर्ग्रहणेन प्रत्येकं सर्वेषु निषेधप्रवृत्तिद्वारा सिद्धेरियं व्यर्था, अत आह—स्पष्टार्थमिति । न च कृपिव्यावृत्यर्थं तत् "तासि च०" (पा० सू० ७।२।६०) इति चकारेण सादार्थधातुके तस्यापि निषेधात् । न च चतुर्ग्रहणस्य वैकल्पिकेण निषेधेन चारितार्थान्तिपेडगमो दुर्वारः, वाध्यसामान्यचिन्ताश्रयणे—नादोषात् ।

ननु चतुर्ग्रहणस्य परिभाषाङ्गीकारेण प्रत्याख्यानमनुचितम्, कुलभार्यापिरित्यागेन नटभार्यस्त्रीकारवदित्यत आह—अत एवेति । 'स्तोकान्मुक्तिः' इत्यादि इव प्रत्ययान्ते तद्वितान्तत्वनिमित्तक्रातिपदिकत्वात् प्राप्तस्य लुकोऽपि "पञ्चम्याः स्तोकादिभ्यः" (पा० सू० ६।३।२) इति निषेधसिद्धेऽस्या आवश्यकत्वादेवत्यर्थः । शब्दरत्ने स्फुटमिदम् ।

मोमांसकरीत्येति । प्रतिषेधः सर्वोऽपि प्राप्तिसापेक्षः, प्राप्तिश्च क्वचिद् वागतः, यथा 'न कलञ्जं भक्षय' इत्यादौ । क्वचिच्छास्त्रतः, सा च शास्त्रजन्यत्वात्प्रमारूपैवोपजीव्या इति तस्या अत्यन्तबाधायोगाद् विकल्प एव प्राप्नोति ।

न च निषेधशास्त्रानालोचनेन सामान्यशास्त्रज्ञानमात्रेण भ्रमात्मकप्रतियोगिप्रसिद्ध्याऽभावबोधसम्भवेन विकल्पानुपपत्तिः, निषेधशास्त्रोऽस्यैव प्रथमोपस्थितिविषये विशेषदर्शनसत्त्वेन सामान्यशास्त्रतो भ्रमानुपपत्त्या तादृशप्रतियोगिनोऽप्रसिद्ध्याऽभावबोधनानुपत्तेः । अतः शास्त्रेणैव प्राप्तिर्वाच्येति तस्याः प्रमारूपत्वाद् विकल्प इति तदाशयः ।

वस्तुतो निषेधशास्त्रस्य प्रथममुपस्थितौ सत्यामपि न दोषः, वाक्यज्ञानमात्रेण

विस्तरः । अत एव “द्वन्द्वे च” “विभाषा जसि” इति चरितार्थम् ।

विध्युन्मूलनाय प्रवृत्तिरस्या बीजम् । “न लुमता” “कमेणिङ्” इत्यनयो—
भर्ष्ये स्पष्टेषा ॥ १२१ ॥

नन्वत्यन्तस्वार्थिकानामर्थप्रत्यायकत्वरूपप्रत्ययत्वानुपपत्तिः, अत आह—

अनिर्दिष्टार्थः प्रत्ययाः स्वार्थे ॥ १२२ ॥

यस्यार्थः प्रकृत्या प्रत्याय्यते, सोऽपि प्रत्यय इत्यस्याप्यङ्गीकारात् तस्य
प्रत्ययत्वमिति न दोषः ।

विशेषदर्शनासम्भवात् । तदर्थज्ञानं तु प्रतियोग्यप्रसिद्ध्यासम्भवग्रस्तम् । अतो
विकल्पोत्तिरयुक्तैव ।

चरितार्थमिति । न च तत्रैव विकल्पो नान्यत्रेति नियमार्थं तदस्त्वति
वाच्यम्, निषेधस्यैव विकल्पप्रयोजकत्वेन निषेधसङ्कोचमन्तरा विकल्पसङ्कोचा-
सम्भवेन नियमेन निषेधसङ्कोचे योगविभागस्य वैयथ्यपत्तेः ॥ १२१ ॥

न दोष इति । प्रत्याय्यति इति प्रकृत्या प्रत्याय्यते इति वा कर्तृकर्म-
व्युत्पत्त्यान्तर्भावितपूर्वस्य प्रत्ययपदस्य तन्त्रेणाधिकाराद्यथासम्भवं सार्थकानां
स्वार्थिकानाच्च सङ्ग्रह इति न दोष इति भावः ।

न च स्वार्थिकेषु प्रकृत्या तदर्थः प्रत्याय्यते न तु स एवेति तस्य सङ्ग्रहो
दुर्वच इति वाच्यम्, शब्दार्थयोस्तादात्मयेन प्रकृत्या प्रत्याय्यमानार्थकत्वात्
सोऽप्येवमुच्यते इति भाष्यकैयटाभ्यां तस्यापि प्रत्ययत्वाङ्गीकारात् ।

नन्वन्वयव्यतिरेकाभ्यां कादीनां वाच्यद्योत्यार्थभावनिश्चयेन प्रत्ययत्वाभावे
शङ्कृते स्वार्थिकत्वेन प्रत्ययत्वसमर्थनमयुक्तम्, प्रत्ययत्वसिद्ध्यनन्तरमेव “अनि-
र्दिष्टार्थः०” (परि० १२२) इत्यनेन स्वार्थिकत्वसम्भवादन्योऽन्याश्रयापत्तेः ।

तस्मात् स्वार्थिकत्वं न प्रत्ययसंज्ञोपयोगि, किञ्च तेषाम् “अनिर्दिष्टार्थः०”
(परि० १२२) इत्यनेन प्रकृत्यर्थकत्वे घानादिवत्कर्तृव्युत्पत्त्यैव प्रत्ययसंज्ञासिद्ध्या
भाष्ये कर्मव्युत्पत्त्याश्रयणं व्यर्थं स्यात् ।

न च प्रत्ययसंज्ञोत्तरम् “अनिर्दिष्टार्थः०” (परि० १२२) इति न्यायेन
योऽर्थस्तेन प्रतिपाद्यते सोऽर्थः० प्रत्ययसंज्ञायाः पूर्वं प्रकृत्या प्रत्याय्यते इति प्रकृत्या
प्रत्याय्यमानार्थसम्बन्धित्वात्तस्यापि प्रत्ययसंज्ञोत्यर्थं इत्याशय इति वाच्यम्, एवमपि
प्रकृत्या प्रत्याय्यमानार्थकत्वसम्पत्त्यनन्तरं प्रत्ययत्वं प्रत्ययत्वसम्पत्त्यनन्तरं
तस्योक्तन्यायेनोक्तार्थकत्वसम्पत्तिरित्यन्योऽन्याश्रयरथं दुर्वारत्वादिति चेत्, न;
प्रत्ययसंज्ञायाः पूर्वमुक्तन्यायेन वाचकत्वाग्रहेण प्रत्यायकत्वासम्भवेऽपि शब्दार्थ-

स्वार्थं इत्यस्य स्वोयप्रकृत्यर्थं इत्यर्थः । महासंज्ञाब्लादर्थाकाङ्क्षायामन्यानु-
पस्थितिरस्या बोजम् । “सुपि स्थः” इत्यादिसूत्रेषु भाष्ये स्पष्टंषा ॥ १२२ ॥

योगविभागादिष्टसिद्धिः ॥ १२३ ॥

इष्टसिद्धिरेव, न त्वनिष्टापादनं कार्यमित्यर्थः ।

सम्बन्धस्य नित्यत्वेन प्रकृत्या प्रत्यायमानार्थकत्वस्य वस्तुतः सम्भवेन शब्दार्थयो-
स्तादात्म्येन प्रत्यायमानार्थकत्वसमानाधिकप्रत्ययपदत्वस्य विधेयतया प्राप्ताप्राप्त-
विवेकन्यायेन प्रत्ययपदवत्वांशे एव विधिर्न तु प्रत्यायमानार्थकत्वांशेऽपि, तस्य
लोकसिद्धत्वादिति सर्वमनाविलम् ।

प्रकृत्यर्थं इत्यर्थं इति । अत्र प्रकृतित्वच्च “परश्च” (पा० सू० ३।२।१)
इत्यत्र शेखरोक्तं प्रत्ययविष्ट्युद्देश्यतावच्छेदकाक्रान्तत्वरूपं न सम्भवति, अन्योऽन्या-
श्रयापत्तेः ।

न चाणादिषु प्रत्ययत्वस्य निश्चितत्वेन तनिष्ठविधेयतानिरूपितोद्देश्य-
तावच्छेदकधर्मवत्त्वरूपप्रकृतित्वस्य प्रयोगान्तरे कप्रत्ययप्रकृतौ सम्भवेन तदर्थं-
प्रत्यायकत्वरूपप्रत्ययत्वस्य कप्रत्ययेऽपि सम्भवेन कथमन्योऽन्याश्रय इति वाच्यम्,
'माता पूज्या' इत्यादौ मातृत्वादेः ससम्बन्धिकत्वेन प्रत्यासत्या स्वमातुरेव
ग्रहणवत्, प्रकृतित्वस्यापि ससम्बन्धिकत्वेनोपस्थितत्वात् करिष्यमाणप्रत्यय-
निरूपितप्रकृतेरेव गृहीतुमौचित्येन तत्रास्यामवस्थायां प्रत्ययत्वस्यानिश्चितत्वेन
तन्निरूपितप्रकृतित्वस्यापि दुर्ग्रहेणान्योऽन्याश्रयस्य दुर्बारित्वात् ।

तस्माद् यस्य प्रत्ययत्वमानेयं तनिष्ठविधेयतानिरूपितनिवृत्तिव्यधिकरणं
तनिरूपितावयवित्वव्यधिकरणं यदुद्देश्यत्वं तदवच्छेदकाक्रान्तत्वं प्रकृतित्वम् ।
वधाद्यादेशविधौ स्थानिनिष्ठोद्देश्यताया निवृत्तिसामानाधिकरण्यात् “त्रपुजतुनोः
षुक्” (पा० सू० ४।३।१३८) इत्यादावागमिनिष्ठायास्तस्या अवयवित्वसामा-
नाधिकरण्यात् स्थान्यागमिनोर्नातिव्याप्तिः ।

तथा च विकारारागमादीनां प्रत्ययाधिकारे पाठेऽपि न संज्ञा तदविधायक-
वाक्येऽर्थस्यानुपादानात्^१ निश्चितप्रकृतेरेव तत्राभावेन प्रकृत्यर्थबोधकत्वस्य
सुतरामभावादित्यलम् ॥ १२२ ॥

इष्टसिद्धिरेव नत्वनिष्टापादानमिति । यथा “इद्गोण्याः” (पा० सू०
१।२।५०) इति सूत्रे ह्लस्वग्रहणानुवृत्या ‘पञ्चगोणिः’ इत्यादौ लुगपवादतया
ह्लस्वविधानेन सिद्धे पुनरिद्ग्रहणयोगविभागेन क्वचिदन्यतोऽपि विधानार्थम् । तेन

१. ‘अर्थस्यानुदयात्’ इति पाठः क० पु० ।

तत्त्वसमानविधिकद्वितीयोगेन विभक्तस्यानित्यत्वज्ञापनमेतद्बोजम् ॥ १२३ ॥

पर्यायशब्दानां लाघवगौरवचर्चा नाऽऽद्वियते ॥ १२४ ॥

तत्र तत्रान्यतरस्याम् “विभाषा वा” इति सूत्रनिर्देशज्ञापितमिदम् ॥ १२४ ॥

ज्ञापकसिद्धं न सर्वत्र ॥ १२५ ॥

स्पष्टमेव पठितव्येऽनुमानाद् बोधनमसार्वत्रिकत्वार्थमित्यर्थः । तेन ज्ञापकसिद्धपरिभाषयाऽनिलं नापादनोयमिति तात्पर्यम् । भाष्येऽपि ध्वनितमेतत् “इयाप्” सूत्रादौ ।

ज्ञापकेति न्यायस्याप्युपलक्षणम् । न्यायज्ञापकसिद्धानामपि केषाच्चित् कथनमन्येषामनित्यत्वबोधनायेति भावः । यथा ‘तत्स्थानापन्ने तद्वर्भलाभः’ इति न्यायसिद्धं स्थानिवत्सूत्रम्, ज्ञापकसिद्धं च तत्र “अनत्िवधी” इति ॥ १२५ ॥

‘पञ्चभिः सूचीभिः क्रीतः, पञ्चसूचिः’ इत्यादौ “लुक् तद्वित०” (पा० सू० १।२।४९) इति प्राप्तलुगपवादतयेत्वस्य प्रवृत्त्येष्टसिद्धिः । न तु पञ्चभिः कुमारीभिः क्रीतः ‘पञ्चकुमारः’ इत्यत्राप्यनिष्टपादनं कर्तव्यमित्यर्थः । अत्र वीजमाह—तत्तदिति ॥ १२३ ॥

चर्चा नाद्वियत इति । विचारो न कार्यं इत्यर्थः ॥

ज्ञापितमिति । “आपोऽन्यतरस्याम्” (पा० सू० ७।४।१५) इत्यत्र वेति वक्तव्येऽन्यतरस्यां ग्रहणम् “ईशः से” (पा० सू० ७।२।७७) “ईडजनोष्वें च” (पा० सू० ७।२।७८) इत्यत्र योगविभागवद् वैचित्र्यार्थम्, न [तु किञ्चिद् ज्ञापनार्थम् । तेन तत्र यत्नचिन्ता न कार्येति बोध्यते । एतेन स्वांशे चारितार्थ्यशङ्का नेति बोध्यम् ।

न चैवम् “कर्तृस्थे चाशारीरम्०” (पा० सू० १।३।३७) इति सूत्रे ‘काये’ इति वक्तव्ये शारीरग्रहणं तदवयवोपलक्षणार्थम् । तेन ‘गडुं विनयति’ इति सिद्धमिति प्रचामुक्तिरसङ्गता स्यादिति वाच्यम्, शारीरतादात्म्यापन्नस्यैव कर्तृत्वेन शारीरस्य तत्स्थित्वासम्भवात्तेन तदवयवो लक्ष्यते । तेषां तु सम्बन्धविशेषेण तत्स्थित्वसम्भव इति न दोष इति भावः ॥ १२४ ॥

ज्ञापकेति—ज्ञापकं हि नाम न वाचकं किं तर्हि ? इङ्गितेन सूचकं क्वचिदेवेष्टसिद्धावाश्रीयते । न सर्वत्रेति—ज्ञापकसिद्धं न सार्वत्रिकमिति भावः । तेन ज्ञापकसाधितात्मनेपदानित्यत्वादि न सर्वत्र प्रयोज्यम्, किन्तु विशिष्टप्रयोग दर्शनात् क्वचिदेव ॥ १२५ ॥

ननु 'द्रोगधा द्रोगधा, द्रोढा द्रोढा' इत्यादौ घट्वादीमसिद्धत्वात् पूर्वं द्वित्वे
एकत्र घट्वम्, अपरत्र दृत्वमित्यस्याप्यापत्तिरत आह—

पूर्वत्रासिद्धोयमद्वित्वे ॥ १२६ ॥

द्वित्वभिन्ने पूर्वत्र कर्त्तव्ये परमसिद्धमित्यर्थः । "पूर्वत्रासिद्धम्" इत्यधिकार-
भवं शास्त्रमस्या लिङ्गम् ।

यत्र च सिद्धत्वासिद्धत्वयोः फले विशेषः, तत्रैवेयम् । 'कृष्णद्विः' इत्यादौ
जश्त्वा पूर्वमनन्तरं वा द्वित्वे रूपे विशेषाभावेन नास्याः प्रवृत्तिरित्यन्यत्र विस्तरः ।
"सर्वस्य द्वे" इति सूत्रे भाष्ये स्पष्टेयम् ॥ १२६ ॥

द्रोग्धेति । 'राजा राजा' इत्यादौ नलोपादिसिद्धौ तु स्थाने द्विर्वचनेऽपि
प्रत्येकं पदत्वाङ्गीकारान्न दोषः । न च 'वृक्षो वृक्षः' इत्यादौ पूर्वं विसर्गो दुर्वार
इति वाच्यम्, अस्यानित्यत्वेनादोषात् ।

इत्यर्थं इति । पूर्वत्रासिद्धशब्दो लक्षणयाधिकारपरः । तत्र भव इत्यर्थं
गहादित्वाच्छः । पूर्वत्रासिद्धीयं शास्त्रं लिङ्गम् । तत्राद्वित्वं इत्युपतिष्ठते, तच्च
तत्रोपस्थितपूर्वत्रासिद्धमिति—शास्त्रघटकपूर्वत्रपदेनान्वेति । एवच्च द्वित्वभिन्ने
पूर्वत्र कर्त्तव्यं इत्यर्थः ।

यद्वा पूर्वत्रासिद्धशब्दो लक्षणया तदधिकारस्थशास्त्रपरः । ततश्छः, तत्र
भवं विद्यमानं यदसिद्धत्वं तत् छप्रत्ययान्तेनोच्यते । तद् द्वित्वे कर्त्तव्ये नेत्यर्थः ।
अत्र द्वित्वशब्देन षाठमाष्टमिकं सर्वं गृह्यते । अत्र द्वित्वे कृते तदाश्रयस्य
कार्यान्तरे कर्त्तव्येऽप्यसिद्धत्वं नेत्यप्यर्थः । अत एव 'औजिदत्' इत्यादावभ्यासे
श्चुत्वादि नेति शेखरे उक्तम् ।

न च 'मध्वरिः' 'वाक्' इत्यादौ द्वित्वाश्रयस्यान्यस्मिन्नसिद्धत्वाभावात्
"लोपो व्योः०" (पा० सू० ६।१।६६) इति वलोपस्य "स्कोः०" (पा० सू०
८।२।२९) इति कलोपस्य चापत्तिरिति वाच्यम्, द्वित्वादन्यदसिद्धं नेत्येवार्थं इति
न दोष इत्याहुः ।

फले विशेषं इति । यथा 'रामात्' इत्यादौ जश्त्वे कृते "वाऽवसाने" (पा०
सू० ८।४।५६) इति चत्वर्द्वित्वयोः प्राप्तौ चत्वर्स्यासिद्धत्वापूर्वं द्वित्वे रूपद्वयम्,
द्वित्वाभावे चत्वे तकारघटितमेकमिति रूपत्रयम् । एतत्परिभाषाप्रवृत्तौ पूर्वं
चत्वे रूपद्वयं चत्वर्भावे रूपद्वयमिति रूपचतुष्टयमिति फलभेद इत्यस्याः
प्रवृत्तिरिति बोध्यम् ॥ १२६ ॥

ननु ‘गोष्वश्वेषु च स्वामी’ इत्यादिवत् ‘गोष्वश्वानां च स्वामी’ इत्यपि स्यात् “स्वामीश्वर” इति सूत्रेण षष्ठीसप्तम्योर्विधानात्, अत आह—

एकस्या आकृतेश्चरितः प्रयोगो द्वितीयस्यास्तृतीयस्याश्च
न भविष्यति ॥ १२७ ॥

यत्रान्याकृतिकरणे भिन्नार्थत्वसम्भावना तदविषयोऽप्य इत्यन्यत्र

स्यादिति । गवामश्वानाऽच्च स्वाम्यादिभिः सम्बन्धप्रतिपिपादयिषायाम् “स्वामीश्वराधिं” (पा० सू० २।३।३९) इति सूत्रेण षष्ठीसप्तम्योर्विधानादुभास्यामुभयविभक्तेविधानसम्भवादिति भावः ।

यत्रैकजातीयार्थप्रतिपिपादयिषायां युगपत्सरूपस्य विरूपस्य वा अनेकशब्दस्य प्रयोगः प्रसक्तस्तत्र प्रथमं यद्बूपविशिष्टस्य प्रयोगः प्रक्रान्तस्तद्बूपविशिष्टस्य तज्जातीयस्यैवापरस्य शब्दस्य प्रयोगः, न तु तादृशार्थकतदन्यार्थकोभयसाधारणरूपान्तरविशिष्टस्य द्वितीयजातीयस्य शब्दस्य प्रयोगः कर्त्तव्यः इत्यर्थः ।

अत एव “कृञ्चानुप्रयुज्यते०” (पा० सू० ३।१।४०) इति सूत्रे आमन्तस्याव्यक्तार्थकत्वादनुप्रयुज्यमानेन सहभेदान्वयद्वारा क्रिययोरैक्यावगतौ तद्वारामन्तार्थक्रियासाधनगतप्रत्यक्त्वपराक्त्वसाधनसङ्ख्याविशेषावधारणाय तादृशपरान्तरानुप्रयोगस्यावश्यकतया तत्र ‘उषामुवोष’ इति समानार्थकानुप्रयोगे उत्तरेणैव सर्वार्थाभिधानादामा तस्यानर्थक्यप्रसङ्गः । ‘ईहां पपाच’ इति भिन्नार्थस्यानुप्रयोगे आमन्तार्थस्यानभिकृत्वं तादवस्थ्यम् ।

अतः सामान्यवाचिनः अजादेरनुप्रयोगे विशेषवाचिनः सामान्यवाचिना अभेदान्वयप्रतिपादनानुगुण्यातस्येवानुप्रयोगे सिद्धे सूत्रं किमर्थमित्याशङ्क्य लिट्—परकस्यैव प्रयोगो यथा स्यात्, न तु लिट्समानार्थकं “हशश्वतोलङ्कृच्” (पा० सू० ३।२।१।१६) “स्मे लोट्” (पा० सू० ३।३।१।६५) इति विहितस्य लङ्नतादेरिति नियमार्थं सूत्रमित्युक्त्वा, अनया परिभाषया लङ्नतानुप्रयोगस्य वारणकृत्वा ‘ईहाञ्चक्रे’ इतिवत् ‘चक्रे ईहाम्’ ‘तं पातयां प्रथममासपवात् पश्चात्’ इति विपरीतव्यवहितप्रयोगनिवृत्यर्थं सूत्रमिति समाहितम् ।

एवच्च ‘उक्षां प्रचकुनंगरस्य मार्गान्ति’ इति भट्टप्रयोगादिकं प्रामादिकमेव । एतेन ‘द्रोग्धा द्रोग्धा’ इत्यादौ अनया ढत्वव्यावृत्तिसिद्ध्या “पूर्वत्रासिद्धम्” (पा० सू० ८।२।१) इति व्यर्थमित्यपास्तम् । तदेतन्मनसि निधायाह—यत्रान्येत्यादि ।

अत्र बीजन्तु यथा दर्शपौर्णमासोपक्रमे ‘व्रीहिभिर्यक्षे’ इति सङ्कल्पमध्ये प्रयोगे व्रीह्यलभे यवनीवारयोर्मध्ये सङ्कलिपतव्रीह्यवयवानां नीवारेष्वनुप्रविष्ट-

विस्तरः । “कृञ्चनानुप्रयुज्यते” इति सूत्रे भाष्ये स्पष्टेयम् ॥ १२७ ॥

ननु ‘विव्याध’ इत्यादौ परत्वाद्वलादिःशेषे वस्य सम्प्रसारणं स्यात्, अत आह—

सम्प्रसारणं तदाश्रयं च कार्यं बलवत् ॥ १२८ ॥

तदाश्रयम् “सम्प्रसारणाच्च” इति पूर्वरूपम् । वस्तुतः “लिट्यभ्यासस्य”

त्वादुपक्रमे व्रीहिणैव प्रयोगस्योपक्रान्तत्वात्तदनुरोधेन नीवारा एवोपादीयन्ते न तु यवाः, एवमिहापीति मञ्जर्यामुक्तम् ।

अत्रेदं वोध्यम्—अकर्मकैधादिसमभिव्याहृतकृधातोरप्यकर्मकत्वमिति “कृञ्चना०” (पा० सू० ३।१।४०) इति सूत्रे शब्दरत्ने उक्तम् । एवं सकर्मकेक्षत्यादिसमभिव्याहृतभूधातोः सकर्मकत्वम्, धातूनामनेकार्थकत्वात् ।

अत एव ‘तस्यातपत्रं विभराम्बभूवे’ ‘विभावरीभिर्विभराम्बभूविरे’ इति माघनैषधप्रयोगः सञ्ज्ञच्छते । एवमामन्तादनुप्रयोगस्थले पूर्वत्र कर्तुरुपक्रमे कर्मवाचकलिट्परकस्यानुप्रयोगः । एवं पूर्वत्र कर्मोपक्रमे कर्तृवाचकलिट्परकस्य नानुप्रयोगः । किन्तु पूर्वत्र यत्कारकं प्रकान्तं तत्कारकवाचकलिट्परकस्यैवानुप्रयोगो न तद्विश्वद्वारकवाचकलिङ्गत्वेति वोध्यम् ।

न चैवम् ‘विभावरीभिर्विभराम्बभूविरे’ इत्यादावुभयत्र कर्मवाचकलिट एव प्रयोगेन कर्मप्रत्ययसमभिव्याहारे फलस्यैव विशेष्यत्वादुभयत्र विशेष्यभूतफलस्यात्यन्तं भिन्नतया कथमप्यभेदासम्भवात् तदद्वारामन्तार्थगतप्रत्यक्त्वादेरवधारणासम्भव इति वाच्यम्, कर्मप्रत्ययसमभिव्याहारे फलस्य विशेष्यतेति व्युत्पत्तिमामन्ते त्यक्त्वा व्यापारस्यैवोभयत्र विशेष्यत्वाङ्गीकारेण व्यापारयोरभेदान्वयस्य शब्दरत्नादौ स्पष्टमुक्तत्वेनाऽदोषादित्यलम् ॥ १२७ ॥

परत्वादिति : न चाभ्यासविकारे वाध्यवाधकभावाभावेन परत्वादित्युक्तिरयुक्तेति वाच्यम्, “लिट्यभ्यासस्य०” (पा० सू० ६।१।१७) इति सूत्रे उभयोरनुवृत्त्यैव सिद्धे, ‘उभयेषाम्’ ग्रहणेनाभ्यासलोपाभ्याससम्प्रारणविषये तन्यायाप्रवृत्तेज्ञपिनेनादोषात् । पूर्वरूपमिति । ‘जुहुवतुः’ इत्यादौ “अभ्यस्तस्य च” (पा० सू० ६।१।३३) इति सम्प्रसारणे “वाणिदाङ्गम०” (परि० ५५) इति न्यायेन प्राप्ताल्लोपं वाधित्वानेन पूर्वरूपम् ।

न च “द्विर्वचनेऽचि” (पा० सू० १।१।५९) इति निषेधादल्लोपप्राप्त्या पूर्वरूपेणष्टसिद्धिः, एवमपि ‘शुनः’ इत्यादौ पूर्वरूपं वाधित्वा वार्णपरिभाषयाल्लोपः स्यात् । तथा च ‘शुनः’ इत्यादावल्लोपस्य स्थानिवत्त्वाद् यण् स्यात्, ‘वहुश्वा’ इत्यादौ “अन उपधालोपिनः०” (पा० सू० ४।१।२८) इति विकल्पापत्तिः । सम्प्रसारणाश्रयकार्यस्य बलवत्त्वे तु पूर्वरूपं सिद्धचति ।

इति सूत्रे 'उभयेषां ग्रहणस्योभयेषां सम्प्रसारणमेव यथा स्यादित्यर्थकत्वेनेदं सिद्धमित्येषा व्यर्था, इति "लिट्यस्यासस्य" इति सूत्रे भाष्ये स्पष्टम् । फलान्तरान्यथासिद्धिरपि तत्रेव भाष्ये स्पष्टा । "णौ च संश्चडोः" इत्यादौ संश्चडो-रित्यादि विषयसप्तमीति तत्रापि न दोष इत्यन्यत्र विस्तरः ॥ १२८ ॥

यत्तु—

वच्चिद् विकृतिः प्रकृतिं गृह्णाति ॥ १२६ ॥

तेन "निसमुपविभ्यो ह्वः" इत्यत्र ह्वाग्रहणेन ह्वेजो ग्रहणसिद्धिः ॥ १२६ ॥

तथा—

औपदेशिकप्रायोगिकयोरौपदेशिकस्यैव ग्रहणम् ॥ १३० ॥

तेन "दादेधर्तिः" इत्यत्रौपदेशिकधातोरेव ग्रहणमिति, तत्, न; तयोर्निसू-लत्वात्, भाष्याव्यवहृतत्वाच्च, 'न च विकृतिः प्रकृतिं गृह्णाति' इति "ग्रहिज्या" इति सूत्रस्थभाष्येणाद्यायास्तिरस्काराच्च । "निसमुपविभ्यो ह्वः" इत्यादौ ह्वेजोऽनुकरणे सौत्रः प्रयोगः ।

ग्रहणस्येति । "वच्चिस्वपि०" (पा० सू० ६।१।१५) इति सूत्रोपात्तस्य "ग्रहिज्या०" (पा० सू० ६।१।१६) इति सूत्रोपात्तस्य चानुवृत्यैव सिद्धे 'उभयेषाम्' ग्रहणेन पुनविधानेन परमपि हलादिःशेषं वाधित्वाऽपवादत्वात् सम्प्रसारणप्रवृत्याऽदोषात् ।

ननु 'जुहाविषयति' इत्यादौ वहिरङ्गेण "ह्वः सम्प्रसारणम्" (पा० सू० ६।१।३२) इति सम्प्रसारणेन "शाच्छाऽ" (पा० सू० ७।३।३७) इति युको बाधानापत्तिरित्यत आह— "णौ च०" (पा० सू० ६।१।३१) इति ।

न चैवम् 'शुनः' इत्यादावल्लोपो दुर्वारः, वार्णपरिभाषाया अनित्यत्वेनाऽदोष इत्याशयात् ॥ १२८ ॥

ह्वेजो ग्रहणसिद्धिरिति । सूत्रे आकारान्तस्यैवोपादानेनैकारान्तस्य तेन ग्रहणासम्भवात् 'निह्वायते' इत्यत्र सूत्रस्य चारितार्थ्यात् 'विश्वराजं तुरासाहम्' इत्यादौ दीर्घपत्वयोरप्रवृत्तिवत् 'निह्वापयते' इत्यादावात्मनेपदानापत्तिरिति भावः ॥ १२९ ॥

सौत्रः प्रयोग इति । ह्वेजः ह्व इति प्रयोगः सूत्रेण निष्पन्नः, न तु छान्दस इत्यर्थः । ह्वेज एवानुकरणं लक्षणवशादात्वं न त्वाकारान्त इहानुकार्यः । 'निह्वायते' इत्यत्र "एकदेशविकृत०" (परि० ३७) न्यायेनाकारान्तेऽप्यात्मने-दप्रवृत्तेः । न हि लक्षणवशाद्वापान्यत्वेऽनुकरणत्वं हीयते ।

आत्वविषय एवात्मनेपदम्, प्रयोगस्थानामेवानुकरणस्य घुसंज्ञासूत्रे भाष्ये स्पष्टमुक्तत्वादित्यन्ये । अन्यापि तत्र तत्रोपदेशग्रहणं कुर्वतः सूत्रकृतो वार्त्ति न-कृतश्चासम्मता ।

‘इह हि व्याकरणे सर्वष्ठेव सानुबन्धकप्रहणेषु रूपमाश्रोयते—यत्रास्यंतद्वृप-मिति, रूपनिर्ग्रहश्च शब्दस्य नान्तरेण लौकिकं प्रयोगम्, तस्मिंश्च लौकिके प्रयोगे सानुबन्धकानां प्रयोगो नास्तीति कृत्वा द्वितीयः प्रयोग उपास्यते, ‘कृपदेशो नाम’ इति घसंज्ञासूत्रस्थभाष्येण प्रायोगिकासम्भवे तद्वृप्रहणमित्यर्थस्य रूपभेन भाष्यासम्मता च ।

भाष्ये सानुबन्धकेत्यादि प्रकृताभिप्रायेण । “दादे:” इति सूत्रे दादिपदस्यो-
देशिकदादित्ववति लक्षणेति न दोष इत्यन्यत्र विस्तरः ॥ १३० ॥

यदपि ननु ‘अजर्दा वेभिदोति’ इत्यादौ तत्तद्वाणप्रकृत्का विकरगा यड्लुकि स्युः, तथा यड्लुकि ‘वेभेदिता’ इत्यादौ “एरुच:” इत्तोणनिषेधः स्यात्, अत आह—

शितपा शपानुबन्धेन निर्दिष्टं यद् गणेन च ।

यत्रैकाजप्रहणं चैव पञ्चतानि न यड्लुकि ॥ १३१ ॥

अनुबन्धनिर्देशो द्विधा—स्वरूपेण, ‘डितः’ इत्यादिपदेन च । ‘हन्ति, याति, वाति, “सनोवन्त” इति सूत्रे भरेनि, “दोङो युडचि” “अनुदात्तडितः” “दिवा-दिभ्यः शयन्” “एकाच उपदेशो” इत्युदाहरणानि ।

द्वित्वम् “सनाद्यन्ताः” इति “भूवादयः” इति धातुत्वं च भवत्येव, “गुणो यड्लुकोः” इत्यादिभिर्निषेधानित्यत्वकल्पनात् । तेन भवभावोऽपि ‘अजर्दा:’ इत्यादौ भवति । अत एव “श्वोदितः” इति सूत्रे कंपटे—‘यत्रैरुचप्रहणं निर्जित्’ इति पाठः । “एकाच उपदेशेऽनुदात्तात्” इति सूत्र एकाजप्रहणेनै नदेशानुमत्येषा

किञ्चाकारान्तानुकरणेऽप्याकारान्तादेवात्मनेपदमित्यर्थो दुर्लभ एव, सूत्रे ‘अष्टाभ्यः’ इतिवदाकारविशिष्टस्याभावात् । प्रयोगसमवायिनां वाचकत्वमिति सिद्धान्तरीत्या लुप्ताकारान्तेन ‘ह्वः’ इति वान्तेनाकारान्तो बोध्यः । ‘सकृद्यक्षणाम्’ इत्यत्राक्षिशब्दवत् । तथा च वान्तस्याकारान्तमर्थं इतिवदेकारान्तमर्थं इत्यपि तुल्यमेवेति बोध्यम् ।

अन्ये इति । अत एव तत्र धुप्रकृतिमाडिति पठित्वा ‘प्रकृतिप्रहणं कर्त्तव्यम्’ इति वार्त्तिकं प्रत्याख्यातम् । अन्यापि तत्रोक्तरीत्यैजन्तानामनुकरणेनारीष्टसिद्धया तद्वैयर्थ्यं स्पष्टमेव ॥ १३० ॥

ज्ञायते । अन्यथोपदेशेऽनेकाचामुदात्तत्वस्थयैव सर्वेन तद्वैयर्थ्यं स्पष्टमेवति ।
तदपि न, भाष्यानुकृत्वात् । एकाज्ग्रहणस्य वधिव्यावृत्त्यर्थमावश्यकत्वाच्च ।
न च वधिस्थान्युपदेश एकाजेवेति वाच्यम्, साक्षादुपदेशसम्भवेनेतद्-
विषये स्थान्युपदेशाग्रहणात्, उपदेशत्वावच्छेदेनेकाजित्यर्थाच्च ।

तद्वैयर्थ्यं स्पष्टमेवेति । उपदेशेऽनुदात्तानामुपदेशो एकाच्चत्वाव्यभिचारात्-
द्वैयर्थमिति भावः । न च वधिव्यावृत्त्यर्थं तत्, कृतेऽपि तस्मिन् तस्य हन्त्युपदेशो
एकाच्चत्वाव्यभिचाराद् व्यावृत्त्यसम्भवात् । सामर्थ्यादुपदेशत्वावच्छेदेनैकाजित्यर्था-
श्रयणे तु लाघवात्त्रैवाद्युदात्तनिपातनेन सामर्थ्यादुपदेशत्वावच्छेदेनानुदात्त
इत्यर्थेनैव तद्व्यावृत्तिसिद्ध्यैकाज्ग्रहणवैयर्थ्यस्य तादवस्थ्यात् ।

न चाद्युदात्तनिपातनेन वधिव्यावृत्तिमध्युपेत्यैकाज्ग्रहणस्य तदेकदेशस्याच
इत्यस्य वा ज्ञापकत्वं वक्तव्यम्, ज्ञापितायां परिभाषायामेकाज्ग्रहणस्याच इत्यस्य
वा यद्गुकि निषेधाप्रवृत्त्यर्थं चारितार्थादिकग्रहणसामर्थ्यादिनेकाच्चोपदेशो
वधिव्यावृत्त्यते इति ग्रन्थासङ्गतिः, एकाज्ग्रहणस्य ज्ञापकत्वसिद्ध्ये तस्याद्युदात्त-
निपातनेन पूर्वमेव व्यावर्तितत्वादिति चेत्, न; एकाज्ग्रहणस्य वधिव्यावृत्तिमात्र-
फलकत्वे लाघवादाद्युदात्तनिपातनमात्रेणैव तत्सिद्ध्या, एकाज्ग्रहणस्य वैयर्थ्यपित्त्या
तस्य तदन्यपरिभाषाज्ञापनमात्रफलकत्वेऽच इत्येतावन्मात्रेण मत्वर्थलक्षणयैका-
जित्यर्थकेनैव तत्सिद्ध्या सामर्थ्यात्तिस्योभ्यफलकत्वाङ्गीकारेणाद्युदात्तनिपातन-
मन्तरैव वधिव्यावृत्तिः सिद्ध्यतीत्याशेयनाऽदोषात् ।

न च मत्वर्थलक्षणायामपि तस्यैव प्रकृत्यर्थत्वेन तद्व्यैवैकत्वान्वयः
स्यात्, प्रत्ययानां प्रकृत्यर्थे एवान्वय इति नियमात्, न त्वचि, तस्य प्रकृत्यर्थकदेश-
त्वादिति वाच्यम्, सर्वस्याप्येकाज्वत्वाव्यभिचारेण निससङ्ख्यस्य परिच्छेदकत्वा-
सम्भवेन तत्सामर्थ्यादिकाच इत्यर्थस्य शक्त्या बोधोत्तरमेव तद्वति (एकत्वविशिष्टा-
ज्वति) लक्षणाङ्गीकारेणाऽदोष इत्याशयात् ।

न चाजन्तादित्यर्थवारणायैकग्रहणमावश्यकम्, मत्वर्थलक्षणायां माना-
भावादिति वाच्यम्, तथा सति हलन्ते निषेधाप्रवृत्तौ पञ्चत्यादीनामनुदात्तपाठ-
वैयर्थ्यपित्तः । एतेनैकोपदेशेऽनुदात्तादित्येवास्तु, एकग्रहणसामर्थ्याद् व्युपदेशो
वधिव्यावृत्त्यते, वधिरपि स्थान्यनुरोधेनानुदात्त इत्युपदेशद्येऽनुदात्त इत्यपास्तम् ।
प्रयोगे “धातोः” (पा० सू० ६।१।१६२) इति स्वरप्रवृत्त्यादेशस्यानुदात्तस्था-
निकत्वे मानाभावात् । किञ्च ‘जिगांस्यते’ ‘अधिजिगांसते’ इत्यव्युपदेशेऽनुदात्त-
त्वादिणनिषेधानापत्तिः ।

आवश्यकत्वाच्चेति । प्रयोगसमवायिनो हन्तेरेव वधादेशविधानेन तत्र
धातुस्वरेणान्तोदात्तत्वादेकाचो हन्तेराद्युदात्तस्यापि सम्भवेनादेशो आद्युदात्तकरणस्य
स्थान्यनुरूपतया यत्नाधिक्यासम्भवात्तदविवक्षायां मानाभाव इति वधिव्यावृत्त्यर्थं

किञ्च, उत्तरार्थमेकाज्ग्रहणम् । अत एव ‘जागरितवान्’ इत्यादावुपदेश उगन्तत्वमादाय “श्रयुकः किति” इतोण्णिषेधो न । तत्रोपदेशे इत्यनुवृत्तिश्च ‘स्तोर्णम्’ इत्यादाविण्णिषेधायेत्याकरे स्पष्टम् ।

तच्चरितार्थमिति भावः । किञ्चाद्युदात्तनिपातनस्य तत्सामर्थ्यादुपदेशत्वावच्छेदेनानुदात्तादित्यर्थस्य च परिकल्पने गौरवम् । मम तु उत्तरार्थमावश्यकेनैकाज्ग्रहणेन विधिव्यावृत्तिरपीति लाघवमिति वोध्यम् ।

ननु ‘अनुदात्तात्’ इत्येव सूत्रमस्तु । सर्वत्र धातोरन्त इति स्वरप्रवृत्त्यानुदात्तात्परत्वासम्भवेन सामर्थ्यादीपदेशिकानुदात्तात्परस्येत्यर्थेन ‘कर्त्तुम्’ इत्यादाविण्णिषेधे सिद्धे उपदेशग्रहणसामर्थ्यादुपदेशत्वावच्छेदेनानुदात्त इत्यर्थादि वधेव्यावृत्त्यैकाज्ग्रहणस्य ज्ञापकत्वं सुस्थम् ।

न च ‘भवितव्यम्’ इत्यादौ शेषनिधातेन धातोरनुदात्तत्वात्तत्र निषेधस्य चारितार्थ्यसम्भवात् ‘कर्त्तुम्’ इत्यादौ नित्यत्वादाद्युदात्ते कृतेऽनुदात्तात्परत्वाभावान्निषेधानापत्तिरिति वाच्यम्, प्रायोगिकानुदात्तस्य ग्रहणे पञ्चत्यादीनामनुदात्तपाठवैयर्थ्यापत्त्या तत्सामर्थ्यादित्रानुदात्तपदेशिकानुदात्तस्यैव ग्रहणेन ‘भवितव्यम्’ ‘कर्त्तुम्’ इत्यादावदोषात् ।

अत एव “स्मिष्वृडः०” (पा० सू० ७।२।७४) इति सूत्रे ‘स्मि’ग्रहणं चरितार्थम् । अन्यथा ‘सिस्मिष्यते’ इत्यादौ सनो नित्यत्वादाद्युदात्ते कृतेऽनुदात्तात्परत्वाभावेन निषेधाप्राप्त्येद्सिद्धो तद्वैयर्थ्यं स्पष्टमेवेत्यरुचेराह—किञ्चेति ।

इण्णिषेधो नेति । न च परत्वाद्गुणे रपरत्वेऽनुग्रन्तत्वान्निषेधाप्राप्त्येद्सिद्धयतीति वाच्यम्, गुणात्पूर्वमन्तरङ्गत्वान्निषेधापत्तेः । ननु प्रतिषेधनिमित्तोगन्तत्वापगमोत्तरमिटः प्रवृत्त्या न दोष इत्यत आह—तत्रेति ।

‘स्तोर्णम्’ इत्यादाविति । ननु ‘इट् सनि वा’ (पा० सू० ७।२।४१) इति सनि वेदत्वाद् “यस्य विभाषा” (पा० सू० ७।२।१५) इति निषेधान्न दोषः । न च यदुपाधेविभाषा तदुपाधेरेव निषेधेन ऋकारान्तोपाधेरेव वैकल्पिकत्वेनेत्वरपरत्वयोः ऋदन्तत्वाभाव इति वाच्यम्, वर्णव्यतिरिक्तस्यैवोपाधेस्तत्र ग्रहणात् । ‘यस्य धातोविकल्पः क्वचिद् दृष्टः तस्य निष्ठायामिणिषेध इत्यर्थः, न तु विकल्पकारणमृकारान्तत्वमपीति’ कैयटोक्तंरिति न दोषः ।

एवमपि ‘स्तीत्वा’ इत्यादौ ‘स्तु त्वा’ इत्यत्रेत्वम्, इडागमश्च प्राप्नुतः तत्र “श्रयुकः०” (पा० सू० ७।२।११) इतीण्णिषेधादिटोऽप्राप्तो “न क्त्वा संट्” (पा० सू० १।२।१८) इति कित्वनिषेधाभावेन गुणादेरप्राप्त्येत्वोत्त्वाभ्यामित्य-

१. ‘अल्कुगन्तत्वात्’ इति पाठः क० पु० ।

न च भाष्ये यड्लोपे 'बेभित्तिता' इत्यादाविट्प्रवृत्त्यर्थमुपदेशेऽनुदात्तादेकाचः श्रूयमाणादङ्गादित्यर्थं सनीटप्रतिषेधो वक्तव्यः, 'बिभित्तिति' इति दोषोपन्नासवद् यड्लुकि दोषानुपन्नासेन तत्रेऽङ्गिष्ठः ।

यड्लोपेत्यादिभाष्यं तूपक्रमोपसंहारवलेन न यड्लुगिष्ठयम् ।

स्याविषयत्वेनेत्त्वादिषु क्रतेषु प्रतिषेधनिमित्तोगन्तत्वापगमेन निषेधाप्रवृत्त्येटो दुर्बार्त्त्वात् ।

(न॑ च निमित्तापायपरिभाषाया भाष्येऽनाश्रयणादुगन्तत्वापगमेऽपि प्रतिषेधापगमाभावेन न दोष इति वाच्यम्, ऋष्टावसरन्यायस्यात्र शास्त्रेऽनाश्रणादिऽविधे: पुनः प्राप्त्या तस्य निवर्त्तयितुमशक्यत्वात्)

नन्वेवम् 'निकुचितः' इत्यत्र कित्त्वनिमित्तकनलोपस्थोदुपधत्वद्वारा कित्त्वव्यावर्त्तकत्वं न, यथा च 'उपादास्त' इत्यत्रैजिवषयसन्निपातनिमित्तमात्वं घुसंज्ञाद्वाग कित्त्वस्य तन्निमित्तकघुत्वस्य च निमित्तत्वं यथा न भवति, एवं प्रकृते कित्त्वनिपातेन जातं रपरत्वं कित्त्वव्याघातकस्येटो न निमित्तमिति न दोषः ।

न चेत्वविधायकशास्त्रे कित्त्वनिमित्तत्वेनानुपादानात् कथं तदुपजीव्यत्वमित्वस्येति वाच्यम्, सन्निपातप्रतियोगिनोरुपादानाग्रहत्यागस्यान्यत्र स्पष्टमुक्तत्वेन वस्तुतः सन्निमित्तमेव तत्र गृह्यत इति तत्राप्यङ्गाधिकारस्य सत्त्वेन प्रत्ययनिमित्तत्वाव्याघातात् "इत्वोत्त्वाभ्याम्०" (का० वा० ७।१।१०२) इति वार्त्तिकेन तस्य कित्येव प्रवृत्त्या किन्निमित्तकत्वस्य सूपपादत्वात् इति चेत्, न; "तनिपतिदिरिद्रादिभ्यः सन इड्वाच्यः" (का० वा० ७।२।४९) इति वार्त्तिकेन सनि वेद्त्वात्, 'दरिद्रितः' इत्यादौ निषेधाभावाय "यस्य विभाषा" (पा० सू० ७।२।१५) इत्यत्राप्येकाज्ग्रहणानुवृत्ते रावश्यकत्वात् ।

ननुत्तरार्थमावश्यकस्याप्येकाज्ग्रहणस्य 'इह किञ्चित् त्रपो' इति त्यायेन प्राचीनानुमोदितभाष्यध्वनितपरिभाषाज्ञापकत्वेन बाधकत्वमित्याशङ्कृते—न चेति । ईङ्गिष्ठ इति । स च 'शितपा शया' इति निषेद्यं विना नोपपद्यत इति भावः ।

ननु तद्भाष्यं यड्लुकविषयकमेवेति तत्र दोषोपन्नासेन तत्सद्यर्थं श्रूयमाणेकाजित्यर्थस्यैवाङ्गीकारेण सिद्धान्ते परिभाषया वारणमित्याशय इति न भवदिष्टार्थसिद्धिरत आह—भाष्यं त्विति । उपक्रमे लोपपदेनोपसंहारे स्थानिव्याश्रयणेन चेत्यर्थः । न तु तद् विषयत्वमप्युच्यते । लोपपदस्य व्यापकत्वान्नोप-

१. 'न च' इत्यादितः 'अशक्यत्वात्' इत्येतत्पर्यन्तं मूलपुस्तके कोष्टके वर्तते क० पु० च नास्ति ।

किञ्च, तस्य तद्विषयकत्वे यड्लोपे स्थानिवच्चवस्थेव यड्लुक्युपायाप्रदर्शनेन न्यूनतापत्तिरिति वाच्यम्, इड्विषये यड्लुको लोकेऽनभिधानेन छन्दसि सर्वविधीनां वेकलिपकत्वेन च तत्र दोषानुपन्यासेनादोषात् । अन्यथा 'एकाजग्रहणं किमर्थम्' इति प्रश्नस्य 'उत्तरत्र जागर्त्यर्थमिह वद्यर्थम्' इत्युत्तरस्य च भाष्ये निरालम्बनत्वापत्तेः ।

न चार्धधातुकाक्षिप्तधातोरेकाच इति विशेषणम् । एवं च 'विभित्सति' इत्यादावुत्तरखण्डस्य धातोरेकाच्चवस्थेव, उत्तरखण्डेऽस्तित्ववत् । एतच्च "दयते:" इति सूत्रे भाष्ये स्पष्टम् । एवं च प्रकृतभाष्यासङ्गतिरिति वाच्यम्; आक्षेपे काक्षिप्तस्यान्वये च मानाभावात् ।

क्रमविरोधः । समाधानस्य लोकमात्रविषयत्वान्नोपसंहारविरोधोऽपीत्यत आह—किञ्चेति ।

तस्येति । उपक्रमभाष्यस्येत्यर्थः । न्यूनतापत्तिरिति । यड्लुकि समाधान-प्रदर्शनस्यावश्यकत्वे तदकथने तव बीजालाभः । मन्मते तु परिभाषयैव निर्वाहात्तत्र शङ्कासमाधाने न कृते इति न्यूनतेति भावः ।

अदोषादिति । न्यूनतापत्तिरूपदोषाभावादित्यर्थः । उत्तार्थानङ्गीकारे बाधकमाह—अन्यथेति । ननुत्तरत्रैव कर्तव्यमत आह—इहेति । निरालम्बनत्वेति । तस्य यड्लुगव्यावर्त्यत्वेनोक्तरीत्या साफल्ये प्रश्नादेनिरालम्बनत्वमिति भावः ।

ननु यड्लुकश्छान्दसत्वाभ्युपगमे प्रकृतभाष्यासङ्गतिरिति शङ्कते—न चेति । असङ्गतिरिति । अयं भावः—अत्रार्धधातुकपदेन धातोराक्षेपे तस्यैकाजिति विशेषणेनैकाचो धातोः परस्यार्धधातुकस्येत्यर्थेन यडन्तात्तृचि इण्णिषेधस्याप्राप्त्याल्लोपात्पूर्वमपरनिमित्कत्वेनान्तरङ्गत्वादिटि 'वेभिदिता' 'विभित्सति' इत्यस्य सिद्ध्या ववापि दोषाभावेनाङ्गविशेषणत्वमाश्रित्य सनीट्प्रतिषेध इति वार्तिकाश्यणासङ्गतिः ।

मम तु यड्लुको लोकेऽपि प्रयोगसत्वेन 'वेभिदिता' इत्यत्र पूर्वमेवानैमित्कत्वेनान्तरङ्गत्वाल्लुक्युत्तरखण्डस्यैव धातुत्वेन तत्र निषेधापत्तिः । अङ्गविशेषणत्वे त्वङ्गस्यैकाच्चत्वाभावान्न दोष इति । मानाभावादिति । वृत्त्युपस्थितस्यैव शाव्दवोधे विषयत्वाङ्गीकारादिति भावः ।

वस्तुतस्त्वेकाज्ग्रहणस्योत्तरत्रानुवृत्तौ फलाभावादिह वधिव्यावृत्तेरप्यन्यथा सिद्धत्वात्तस्य परिभाषाज्ञापकत्वमेव युक्तम् । न च 'दरिद्रितः' इत्यत्र "यस्य विभाषा" (पा० सू० ७।२।१५) इतीण्णिषेधवारणायैकाच इत्यस्यानुवृत्तिरावश्यकीति वाच्यम्, "द्वितीयाश्रिता०" (पा० सू० २।१।२४) इत्यत्र 'पतित' इति निपातनैनोपसङ्ख्यानिकविकल्पवत्स्तेन निषेधानङ्गीकारात् । "सेऽसिचिकृत०"

अङ्गत्वं तु विशिष्ट एवेति “एकावो द्वे” इति सूत्रे भाष्ये स्पष्टम् । निरूपितं च तनादिशेषे शब्देन्दुशेखरे । धातुत्वं तृत्त रखण्ड एव । अन एव “एकावो बशो भष्” इति सूत्रे धातोरवत्रस्त्रकाच इति वंशधिनरण्येनाऽवये गर्धपतिद्विः प्रयोजनमुक्तं भाष्ये, न तु प्रसिद्धम् ‘अजर्धाः’ इति ।

(पा० सू० ७।२।५७) इति वेदत्वेन निष्ठायां कृतेरिणिपेष्वे सिद्धे ‘कृती छेदने’ इत्यत्र ईदित्करणे न “यस्य विभाषा” (पा० सू० ७।२।१५) इत्यस्यानित्यत्व-जापनाच्च ।

एतेन ‘वावृतु’धातोर्निष्ठायामिटप्रतिवेदाभावाय “यस्य विभाषा” (पा० सू० ७।२।१५) इत्यत्रै काचदानुवृत्तिरावश्यकोत्यपास्तम् । तस्य धातोर-नङ्गीकाराच्च । किञ्चैकाजग्रहणेनैव वधिव्यावृत्याऽऽद्युदातनिपातनेन तद्व्यावृत्ति-प्रतिपादनपरभाष्यासङ्गत्यापत्तेः ।

अत एव भाष्ये ‘एकाजग्रहणं कर्तव्यम्, न कर्तव्यम्’ इत्येवं नोक्तम् । न च यड्लुको लोकेऽनभिव्रानेनैतत्परिभाषाश्रयणं व्यर्थमिति वाच्यम्, तस्य छन्दोमात्र-विषयत्वे मानाभावात् ।

न च “यडोऽचि च” (पा० सू० २।४।७४) इति चकारेण “वहुलं छन्दसि” (पा० सू० २।४।७३) इत्यत्र वहुलग्रहणानुकर्षणवच्छन्दोग्रहणस्याप्यनुकर्षणाच्छन्दोमात्रविषयत्वमुचितम् । अत एव “हुश्नुवोः०” (पा० सू० ६।४।८७) इति सूत्रे ‘यड्लुगर्थं हुश्नुग्रहणं कर्तव्यमिति चेदार्थंधातुकत्वात् सिद्धम्’ इति वार्त्तिककारेण यड्लुकि ‘अरोहत्रन्’ इत्यादौ तिङ्गामार्थधातुकत्वाद् यणोऽप्रवृत्या हुश्नुग्रहणप्रत्याख्यानं कृतम् । भाषायामपि यड्लुकसस्त्वे तत्र “छन्दस्युभयथा” (पा० सू० ३।४।१।१७) इति तिङ्गामार्थधातुकत्वाभावेन हुश्नुग्रहणप्रत्याख्यानासङ्गतिरिति वाच्यम्, तत्रैव हुश्नुग्रहणस्य भाषायां यड्लुकसस्त्वे ज्ञापकत्वोपवर्णनेन तस्य वार्त्तिककारोक्तछन्दोमात्रविषयत्वस्य निराकरणात् ।

न च किमेतस्य ज्ञापने प्रयोजनमिति प्रश्नानन्तरं भाषायां यड्लुकसस्त्वे योग्यवतीत्यादेः स्वोपपादकस्योवर्णनितस्यैवोदाहर्तुमुचितत्वेन तद्विहाय वेभिदिचेछिदीत्येतत्सिद्धं भवतीत्यादिग्रहणं विना रूपद्वयस्यैव प्रयोजनत्वेन प्रदर्शनात्तदरूपद्वयविषये एव भाषायां यड्लुकसस्त्वे ज्ञापकत्वप्रदर्शनेनेतरेणां छान्दसत्वमभ्युपगतमेवेति वाच्यम्, ज्ञापकस्त्रोदाहृतरूपद्वयमात्रविषयकत्वे चारितार्थ्यभावेनानेकाचोऽसंयोग्यवर्णवर्णनितस्यैव यज्ञवधानेनोदाहृतरूपद्वये यणोऽप्राप्त्या तन्निवृत्यर्थत्वायोगेन रूपद्वयस्य ‘रोहत्रिति’ ‘योग्यवतिति’ इत्याद्यनेकलक्ष्योपलक्षणार्थत्वस्यावश्यमभ्युपगन्तव्यत्वात् ।

न हि रूपद्वयमात्रे तज्ज्ञापकं भवितुमहंति येन भवदुक्तं सङ्गच्छेत् । ज्ञापकं

‘अजर्धा:, बेभिदीति’ इत्यादौ शनम् शयनादयस्तु “चक्ररोतं च” इत्यस्यादादौ पाठेन यड्लुगन्ते गणान्तरप्रयुक्तविकरणस्याप्राप्त्या न भवन्ति ।

छान्दसत्वादेव कार्यान्तराणामपि छन्दसि दृष्टप्रयोगेष्वदृष्टानामभावो बोध्यः ।

हि यद्विना स्वस्यानुपपत्तिर्येन च स्वस्योपपत्तिस्तमर्थं ज्ञापयत्यन्यथाति-
प्रसङ्गापत्तेः ।

एवमिहापि वेभिदिवेछिदीतिरूपद्वयं विना स्वस्यानुपपत्त्यभावेन तस्य स्वोपपादकत्वाभावेन च ज्ञापकस्य प्रयोजनस्य चासाङ्गत्यापत्तेः । तस्मादस्य स्वोपपादक-योयुवतीत्याद्यनेकोदाहरणोपलक्षणत्वमवश्यमभ्युपगन्तव्यमिति न छन्दो-
ग्रहणम् “यडोऽचि च” (पा० सू० २।८।७४) इत्यत्र सम्बद्ध्यत इति भाष्या-
शयात् । अत एव “न धातुलोप०” (पा० सू० १।१।४) सूत्रप्रत्याख्याने लोलुवादेः सिद्धये तत्र स्थानिवत्त्वाद् गुणवृद्ध्यभावसमर्थनायातो लोपो यस्येति योगविभागेन प्रदर्शनं सञ्ज्ञच्छते । अन्यथा “यडोऽचि च” (पा० सू० २।४।७४) इत्यत्रानुवृत्त-
छन्दोग्रहणादेव ‘छन्दसि सर्वे विधयो विकल्प्यन्ते’ इति तत्र गुणवृद्ध्यभावयोस्पपत्या तद्भाष्यासञ्ज्ञतिः ।

त चैवं बहुलग्रहणानुवृत्या वाक्यभेदेन विधीयमानस्यानैमित्तिकस्य लूको भाषाविषयत्वे प्रातिपदिके तत एव बहुलग्रहणाद् गुणाभावसमर्थने सिद्धे योग-
विभागवैयर्थ्यमिति वाच्यम्, बहुलग्रहणेन सूत्रप्रत्याख्यानस्यायुक्तत्वात् ।

यड्लुकश्छान्दसत्वे तु तत्र सर्वेषां वैकल्पिकत्वेन गुणादेरापादयितुमशक्य-
त्वेन योगविभागश्रयणक्लेशासञ्ज्ञतिः । “आडजादीनाम्” (पा० सू० ६।४।७२) इत्येतत्प्रत्याख्यानावसरे छन्दसि ‘सुरुचो वेन आवः’ इति प्रयोजनमुपन्यस्य छान्दस-
बहुलग्रहणादेव दीर्घं समर्थयित्वा तत्प्रत्याख्यानवदत्रापि छान्दसबहुलग्रहणादेव समर्थनस्य वक्तुं युक्तत्वात् । तस्माद् यड्लुको भाषाविषयत्वेन तदर्थं योगविभाग-
श्रयणमिति न किञ्चित्किलप्टम् ।

नन्वेवम् “किति च” (पा० सू० ७।२।१।१८) इति सूत्रस्थभाष्यविरोधः, तत्र हि पूर्वसूत्रे यदार्धधातुकग्रहणं तदनवकाशमिति तदानर्थक्यं प्रतिपादितम् । तच्च यड्लुकश्छान्दसत्वाभावे न सञ्ज्ञच्छते । तथा हि पूर्वसूत्रे आर्धधातुकग्रहण-
प्रयोजनत्वेनोपन्यस्ते ‘रोरवीति’ इति प्रत्युदाहरणे यड्लुकोऽनैमित्तिकत्वेन धातोलोपो यस्मिन्निति बहुत्रीह्याश्रयणाद् गुणनिषेधव्यावृत्तिसिद्धावपि ‘तोतोर्ति’ ‘मोमोर्ति’ इत्यादौ तिब्निमित्ते “राल्लोपः” (पा० सू० ६।४।२१) इति धात्वेकदेशयोश्छ-
वोलोपे प्राप्तस्य लघूपद्यगुणस्य निषेधप्रसङ्गेनार्थधातुकग्रहणस्यावश्यकत्वात् ।

अत एव यड्लुकश्छान्दसत्वमभ्युपगम्य भाष्यकारेणोक्तम्, यड्लुको भाषा-
विषयत्वे हि बहूनि प्रयोजनानि सन्तीति कैय्यटोक्तं सञ्ज्ञच्छते ।

भाषायां तु तादृशानामभाव एव । शितपशबादिनिर्देशास्तु ‘भवतेरः’
इत्यादिसूत्रस्थतनिर्देशवन्नार्थसाधका इत्यन्यत्र विस्तरः ॥ १३१ ॥

न च यड्लुकश्छन्दोविषयत्वे हुश्नुग्रहणज्ञापकपरभाष्यविरोध इति वाच्यम्, उवर्णन्तप्रकृतिकयड्लुगन्तस्य लोके प्रयोगदर्शनेन किमेतस्य जापने प्रयोजनमिति प्रश्ने तदङ्गीकृत्य वेभिदि—चेत्तिदीत्येतत्सिद्धं भवति, भाषायामपीति, आदिग्रहणं विना रूपद्वयस्यैव प्रयोजनत्वेनोपन्यासदर्शनेन तस्य (मिदित्तिद्योः) छान्दसत्वस्य स्पष्टमभिधानात् ।

अन्यथा जापितेऽप्यसार्थक्यादुवर्णन्तेभ्योऽपि यड्लुक आवश्यकत्वेन ‘इत्येतत्’ इत्यक्षरस्वारस्यभङ्गापत्तिः । “न धातुलोप०” (पा० सू० १११४) सूत्रभाष्यं तु भाषाविषयत्वेऽपि सूत्रस्यानावश्यकत्वबोधनाय प्रवृत्तमिति न युष्म-दुक्तार्थे दृढं मानमिति चेत्, न; “किंति प्रतिषेधे तन्निमित्तग्रहणम्” (का० वा० १११५) इति वार्त्तिकप्रत्याख्यानप्रस्तावे वार्त्तिककारमतमभ्युपगम्यैव तदभाष्य-प्रवृत्त्या तस्यैकदेशित्वात् । अत एव तत्र कैश्यटेन छान्दसत्वमभ्युपगम्येति व्याख्यातम् । तस्य सर्वथा छन्दोविषयत्वेऽभ्युपगम्येत्युक्तिरसङ्गता स्यात् ।

यत्तु—आदिग्रहणं विना रूपद्वयस्य प्रदर्शनात तन्मात्रस्यैव भाषाविषयत्वमिति तन्मन्दम्, यड्लुगर्थं तर्हि हुश्नुग्रहणं कर्त्तव्यम् । यड्लुगन्तमनेकाजसंयोगपूर्वमुवर्णन्तमस्ति तदर्थमिदम् । नेदं योयुवतीनां वृषभं भवति रोहत्वात्कृत्वात्सिद्धिमिति प्रयोजने उपन्यस्ते, तस्य यड्लुगर्थमिति चेत्, तत्, न; किं कारणमार्थधातुकृत्वात्सिद्धिमिति प्रतिपादिते तदनुरोधेनास्मादेव हुश्नुग्रहणात् “यडोच्चि च” (पा० सू० २४४७४) इत्यत्र छन्दोग्रहणाननुवृत्त्या भाषायामपि यड्लुभवतीत्युक्ते “यडोच्चि च” (पा० सू० २४४७४) इति छन्दसि वहूलं विधीयमानस्य यड्लुको वहूलग्रहणेन हुश्नुग्रहणाज्ञापकाद् भाषायामपि साधुत्वस्य शिष्टप्रयोगानुसारेण क्वचिदेव प्रतिपत्तव्यत्वेन तादृशं किमिति प्रश्ने तत्सम्मतम् ‘वेभिदि, चेत्तिदि’ इत्येतत्सिद्धं भवति भाषायामपीत्युक्तम् ।

तत्रापिशब्दो भिन्नक्रमः । एतदपि सिद्धं भवतीत्यन्वयः । अन्यथा वेदे तादृशरूपस्य ज्ञापकसाध्यत्वाभावेन भाषायामेव तस्य ज्ञाप्यत्वेन ज्ञाप्यकोटावपि-शब्दसमुच्चितस्य यस्य कस्याप्यभावेन भाषायामपीति यथाश्रुतासङ्गतिः स्पष्टैव ।

तस्माद् यड्लुकश्छन्दोमात्रविषयत्वे गमकान्तरमन्वेष्टव्यमिति “शितपा शपा०” (परि० १३१) इति परिभाषाऽस्वशयकी । अत एव ‘वेभिदि’ इत्यादौ तत्तद्गणप्रयुक्तशनमादयो न ।

ननु 'जभोऽचि, रघेश्च, नेटचलिटि' इत्येव सूत्रताम्, कि द्वीरधिग्रह-
जेनेत्याह—

पदगौरवाद् योगविभागे गरायान् ॥ १३२ ॥

प्रतिवाक्यं भिन्नवाक्यार्थबोधकत्पनेन गौरवं स्पष्टमेव । परन्तु भाष्या-
सम्मतेयम् । "टाङ्सिं" इति सूत्रस्थभाष्यविरुद्धा च । तत्र च इनादेशे इकार-
प्रत्याख्यानं योगविभागेनेव कृतमिति बहवः ॥ १३२ ॥

अर्धमात्रालाघवेन पुत्रोत्सवं मन्यन्ते वैयाकरणाः ॥ १३३ ॥

"एओङ्, ऐ भौच्" सूत्रयोर्धर्वनितषा भाष्ये ।

तत्रानेकपदघटितसूत्रे प्रायः पदलाघवविचार एव, न तु मात्रालाघवविचार
इति "ऊकालोऽच्, अपृक्त एकाल्" इत्यादिसूत्रेषु भाष्ये ध्वनितम् ।

तत्र हि सूत्रे अल्प्रहणहल्ग्रहणयोर्विशेषविचारे संज्ञायां हल्ग्रहणम्
"ण्यक्षत्रिय" इति सूत्रे अणिजोरिति वाच्यमिति त्रीणि पदान्यल्प्रहणे, तदेकं
स्वादिलोपे हल्ग्रहणम् "ण्य" इति सूत्रे अणिजोरिति न वाच्यम्, अपृक्तस्येति
वाच्यमिति त्रीण्येव पदानोति नास्ति लाघवकृतो विशेष इत्युक्तम् ।

न च "चर्करीतं च" (ग० सू०) इत्यदादौ पाठेन तेषां तद्गणस्थत्वेन
गणान्तरस्थत्वानञ्जीकारान्न शनमादीनां प्राप्तिरिति वाच्यम्; "चर्करीतं च" इति
गणसूत्रेण यड्लुगन्तेऽदादित्वातिदेशस्य भ्वादिषु विकरणान्तराप्राप्त्या शब्लुगर्थतया
चारितार्थाद् 'वेभिदि' इत्यादौ शब्दपवादतया शनम् एव प्राप्त्या तस्यानेन निवृत्य-
सम्भवात् । एकाच इत्यत्र गर्धपसिद्धिः प्रयोजनमिति भाष्यं तु "अजर्धा:"
इत्यादेरुपलक्षणम्, न चोदाहरणमादरणीयमिति भाष्यादिति दिक् ॥ १३१ ॥

कि द्वीरधिग्रहणेनेति । न च 'जभोऽचि रघेलिटि च नेटि' इति न्यासोऽस्तु,
रघेलिटि अजादौ प्रत्यये च नुमिति द्वितीयसूत्रार्थः ।

एव च द्विन्द्रब्ग्रहणमपि न कर्त्तव्यमिति वाच्यम्, "रधादिभ्यश्च" (पा०
सू० ७।२।४५) इतीटि 'रधिता' इत्यादाविव 'रन्धिता' इत्यादावपि निषेधापत्तेः ।

यदि तु "अनन्तरस्य०" (परि० ६२) इति न्यायेन च शब्दसमुच्चित-
वाक्यस्यैव निषेध इत्युच्यते तदेदं द्विन्द्रब्ग्रहणस्याप्युपलक्षणं बोध्यम् ॥ १३२ ॥

अनेकपदैति । तेन "नामि" (पा० सू० ६।४।३) इत्यादौ मात्रालाघव-
विचारस्य नासङ्गतिः । त्रीण्यैवेति । अल्प्रहणपक्षे तु मात्रागौरवं स्पष्टमेव ।

“अचि शनु” इति सत्रे इण इत्येव सिद्धे व्योरिति संमृद्य ग्रहणान्न पूर्वेण्णग्रहणम् । तत्र विभक्तिनिर्देशे संमृद्य ग्रहणे च सार्धास्तिस्त्रो मात्रा इण-ग्रहणे तिस्त्रो मात्रा इति लण्सत्रे भाष्योक्तेः, तथा “ओतः श्यनि” इति सूत्रे शितीति न वक्तव्यम् ।

तत्रायमर्थः—“ष्ठिवुक्लमु” इति सूत्रे ‘शितीति न कर्तव्यं भवति’ इति भाष्ये न केवलं मात्रालाघवं यावदयमप्यर्थं इति केयटोक्तेः प्रायेणेति शिवम् ॥ १३३ ॥

॥ इति शास्त्रशेषनामकं तृतीयं प्रकरणम् ॥

इति श्रीमन्महामहोपाध्यायशिवभट्टसुतसतीगर्भजनागोजी-
भट्टकृतः परिभाषेन्दुशेखरः समाप्तः ॥



प्रायेण—इत्यस्य कलमाह—“अचिशनु०” (पा० सू० ६।४।७७) इति । ननु ‘य्वोः’ इति द्वन्द्वनिर्देशादत्रापि पदलाघवं सम्भवतीत्याह—“ओतः श्यनि” (पा० सू० ७।३।७१) इति ।

यद्यपि यथान्यासे पदलाघवम्, शितीति न्यासे पदगारवम्, तथापि तदनादृत्य मात्रालाघवस्यैव भाष्यकृता विचारितत्वात् क्वचित्तदनाश्रयणमिति भाव इति शिवम् ॥ १३३ ॥

सिद्धान्तेषु यदि प्रमादवशातः स्यादन्यथास्मत्कृता-
वुक्तं तददयया समीक्ष्य सुधियः संशोधयन्तु स्वयम् ।
तोषायैव स मे भवेत्त तु पुना रोषाय शाणक्षति-
र्मण्यादेवं जां मुदे न तु पुनः खेदाय वोभूयते ॥

॥ इति शास्त्रशेषनामकं तृतीयं प्रकरणम् ॥

इति श्रीमद्वैतविद्यापारावारीणसुब्रह्मण्यसूरितनूजशेषशर्मसूरिविरचिता
सर्वमङ्गलाख्यपरिभाषेन्दुशेखरव्याख्या समाप्ता ।

- ३३ -

प्रथमं परिशिष्टम्

अकारादिक्रमेण परिभाषेन्दुशेखरस्थपरिभाषानुक्रमणी

परिभाषा:	परिभाषासंख्या	पृष्ठसंख्या
अ		
१. अङ्गतव्यूहाः पाणिनीयाः ।	५३	२४२
२. अङ्गवृत्ते पुनर्वृत्ताविधिः ।	९३	३५३
३. अनन्तरस्य विधिवा भवति प्रतिपेशो वेति ।	६२	२७८
४. अनन्त्यविकारेऽन्त्यसदेशस्य ।	१०८	३७५
५. अनिन्स्मन्यहणान्यर्थवता चानर्थकेन च तदन्तविधि प्रयोजयन्ति ।	१६	९४
६. अनिर्दिष्टार्थाः प्रत्ययाः स्वार्थे ।	१२२	४०३
७. अनुदातत्त्वलक्षणमात्मनेपदमनित्यम् ।	९७	३५६
८. अनेकान्ता अनुवन्धाः । [अन्तरङ्गादप्यपवादो वलीयान् ।]	४	३१
		२५६]
९. अन्तरङ्गानपि विधीन् वहिरङ्गो लुग् वाधते ।	५३	२२२
१०. अन्तरङ्गानपि विधीन् वहिरङ्गो ल्यव्याधते ।	५५	२३१
११. अपवादो यद्यन्यत्र चरितार्थस्तर्हन्तरङ्गेण वाध्यते ।	६६	२९१
१२. अभेदका गुणाः ।	११८	३९२
१३. अभ्यासविकारेऽपु वाध्यवाधकभावो नास्ति ।	६७	२९२
१४. अर्थवदग्रहणे नानर्थकस्य ।	१४	७९
१५. अर्धमात्रालाघवेन पुत्रोत्सवं मन्यन्ते वैयाकरणाः ।	१३३	४१८
१६. अवयवप्रसिद्धेः समुदायप्रसिद्धिवैलीयसी ।	१०७	३८२
१७. असिद्धं वहिरङ्गमन्तरङ्गे ।	५१	१८१
आ		
१८. आगमशास्त्रमनित्यम् ।	९५	३५५
१९. आतिदेशिकमनित्यम् ।	९९	३५९
उ		
२०. उणादयोऽव्युत्पन्नानि प्रातिपदिकानि ।	२२	१०६
२१. उत्तरपदाधिकारे प्रत्ययग्रहणे न तदन्तग्रहणम् ।	२५	१२३
२२. उपपदविभक्तेः कारकविभक्तिवैलीयसी ।	१०३	३७२

२३.	उपसङ्गजनित्यमाणनिमित्तोऽप्यपवाद उपसङ्गातनिमित्त-		
	मप्युत्सर्गं वाधत इति ।	६५	२८३
२४.	उभयगतिरहि भवति ।	९	४९
२५.	उभयनिर्देशं पञ्चमीनिर्देशो वलीयान् ।	७१	३०१

ए

२६.	एकदेशविकृतमनन्यवत् ।	३७	१६०
२७.	एकयोगनिर्दिष्टानां सह वा प्रवृत्तिः सह वा निवृत्तिः ।	१७	९५
२८.	एकयोगनिर्दिष्टानामेकदेशोऽप्यनुवर्त्तते ।	१८	९७
२९.	एकस्या आकृतेऽचरितः प्रयोगो द्वितीयस्यास्तृतीयस्याश्र		
	न भविष्यति	१२७	४०६
३०.	एकान्ताः ।	५	३५

ओ

३१.	ओपदेशिकप्रायोगिकयोरौपदेशिकस्यैव ।	१३०	४०९
-----	-----------------------------------	-----	-----

क

३२.	कार्यमनुभवन् हि कार्यी निमित्ततया नाश्रीयते ।	१०	४९
३३.	कृताकृतप्रसङ्गं नित्यम् ।	४३	१७७
३४.	कृदग्धणे गतिकारकपूर्वस्यापि ग्रहणम् ।	२८	१३२
३५.	क्तल्युट्तुमुन्खलर्थेषु वाऽस्मस्त्विधिनास्ति ।	६९	२९९
३६.	क्वचित् कृताकृतप्रसङ्गमात्रेणापि नित्यता ।	४७	१७९
३७.	क्वचित् समुदायेऽपि ।	११७	३९२
३८.	क्वचित् स्वार्थिकाः प्रकृतितो लिङ्गवचनानि ।	८४	३३२
३९.	क्वचिदपवादविषयेऽप्युत्सर्गोऽभिनिविशते ।	५९	२६९
४०.	क्वचिद विकृतिः प्रकृति गृह्णाति ।	१२९	४०९

ग

४२.	गणकार्यमनित्यम् ।	९६	३५६
४३.	गतिकारकोपपदानां कृदिभः सह समासवचनं		
	प्राक् सुवृत्पत्तेः ।	७६	३१४
४४.	गामादाग्रहणेऽविशेषः ।	११५	३९०
४५.	गौणमुख्ययोर्मुख्ये कार्यसम्प्रत्ययः ।	१५	८३
४६.	ग्रहणवता प्रातिपदिकेन तदन्तविधिनास्ति ।	३१	१४६

च

४७.	चानुकृष्टं नोत्तरत्र ।	७९	३२६
-----	------------------------	----	-----

ज

५८. ज्ञापकमिद्धं न सर्वत्र । १२९ ४०५

त

५९. तदनुवन्धकग्रहणे नातदनुवन्धकस्य । ८३ ३३०

६०. तन्मध्यपतितस्तदग्रहणेन गृह्यते । ९० ३५१

६१. ताच्छ्रीलिके षोडशकृतानि भवन्ति । ८८ ३४८

६२. ताच्छ्रीलिकेषु वाऽमरुपविधिर्नास्ति । ६८ २९१

ध

६३. धातोः कार्यमुच्यमानं तत्प्रत्यये भवति । ८९ ३४९

न

६४. नविवयुक्तमन्यमदृशाधिकरणे । ७५ ३११

६५. नवृघटितमनित्यम् । ९८ ३५६

६६. नाजानन्तर्ये वहिप्त्वप्रकृप्तिः । ५२ २१७

६७. नानर्थकेऽलोन्त्यविधिरनभ्यासविकारे । १०५ ३७९

६८. नानुवन्धकृतमनेकाल्त्वम् । ६ ३९

६९. नानुवन्धकृतमनेजन्तत्वम् । ७ ४०

७०. नानुवन्धकृतमसारूप्यम् । ८ ४३

७१. निरनुवन्धकग्रहणे न सानुवन्धकस्य । ८२ ३३०

७२. निर्दिश्यमानस्यादेशा भवन्ति । १२ ६६

७३. निषेधाश्च वलीयांसः । १२१ ४०२

प

७४. पदगौरवाद् योगविभागो गरीयान् । १३२ ४१८

७५. पदाङ्गाधिकारे तस्य तदन्तस्य च । २९ १४०

७६. परान्नित्यं वलवत् । ४२ १७६

७७. पर्जन्यवल्लक्षणप्रबृत्तिः । १२० ३१८

७८. पर्यायशब्दानां लाघवगौरवचर्चा नाद्रियते । १२४ ४०५

७९. पुनः प्रसङ्गविज्ञानात् सिद्धम् । ३९ १६८

८०. पुरस्तादपवादा अनन्तरान् विधीन् वाधन्ते नोत्तरान् । ६० २७७

८१. पूर्वं ह्यपवादा अभिनिविशन्ते पश्चादुत्सर्गाः । ६३ २७९

८२. पूर्वत्रासिद्धीयमद्वित्वे । १२६ ४०६

८३. पूर्वपरनित्यान्तरङ्गापवादानामुत्तरोत्तरं वलीयः । ३८ १६७

८४. पूर्वोत्तरपदनिभित्तकार्यात्पूर्वमन्तरङ्गोऽप्येकादेशो न । ५४ २३०

८५. प्रकल्प्य चापवादविषयं तत उत्सर्गोऽभिनिविशते । ६४ २८३

८६. प्रकृतिग्रहणे ष्यधिकस्यापि ग्रहणम् । ९२ ३५३

७७. प्रकृतिग्रहणे यङ्ग्लुगन्तस्यागि ग्रहणम् ।	१०१	३६३
७८. प्रकृतिवदनुकरणं भवति ।	३६	१५६
७९. प्रत्ययग्रहणे चापञ्चम्याः ।	२४	१२०
८०. प्रत्ययग्रहणे यस्मात् स विहितस्तदादेस्तदन्तस्य ग्रहणम् ।	२३	१०८
८१. प्रत्ययाप्रत्यययोः प्रत्ययस्य ग्रहणम् ।	१११	३८४
८२. प्रत्येकं वाक्यपरिमाप्तिः ।	११६	३९१
८३. प्रधानाप्रधानयोः प्रधाने कार्यमम्प्रत्ययः ।	१०६	३८०
८४. प्रातिपदिकग्रहणे लिङ्गविद्यापटस्यापि ग्रहणम् ।	७२	३०२
ब		
८५. बहुवीहाँ तदगुणसंविज्ञानमपि ।	७८	३२४
८६. वाधकान्येव निपातनानि ।	११९	३९७
भ		
८७. भाव्यमानेन सवर्णनां ग्रहणं न ।	१९	९८
८८. भाव्यमानोऽप्युकारः सवर्णन् गृह्णति ।	२०	१०१
म		
८९. मध्येष्वादाः पूर्वान् विधीन् वाधन्ते नोत्तरान् ।	६१	२७७
य		
९०. यत्रानेकविधमान्तर्य तत्र स्थानत आन्तर्य वलीयः ।	१३	७७
९१. यथोदैशं संज्ञापरिभाषम् ।	२	११
९२. यदागमास्तदगुणीभूतास्तदग्रहणेन गृह्णन्ते ।	११	५६
९३. यस्मिन् विधिस्तदादावलग्रहणे ।	३३	१४९
९४. यस्य च लक्षणान्तरेण निमित्तं विहन्यते तदप्यनित्यम् ।	४३	१८०
९५. यस्य च लक्षणान्तरेण निमित्तं विहन्यते न तदनित्यम् ।	४८	१८०
९६. येन नाप्राप्ते यो विधिरारम्भते स तस्य वाधको भवति ।	५८	२५६
९७. योगविभागादिष्टमिद्धिः ।	१२३	४०४
ल		
९८. लक्षणप्रतिपदोक्तयोः प्रतिपदोक्तस्यैव ग्रहणम् ।	११४	३७७
९९. लक्षणान्तरेण प्राप्नुवत् विधिरनित्यः ।	४६	१७८
१००. लादेशेषु वाऽसृष्टपविधिनार्थित ।	७०	३००
१०१. लुग्विकरणालुग्विकरणयोरलुग्विकरणस्य ।	९१	३५१
व		
१०२. वणश्रिये नास्ति प्रत्ययलक्षणम् ।	२१	१०३
१०३. वाणिदाङ्गं वलीयो भवति ।	५६	२३२
१०४. विकरणम्यो नियमो वलीयान् ।	४१	१७३

१०५.	विधिनियममध्ये विधिरेव ज्यायान् ।	१०९	३८३
१०६.	विधीं परिभाषोपतिष्ठते नानुवादे ।	१०२	३६६
१०७.	विभक्तीं लिङ्गविशिष्टाग्रहणम् ।	७३	३०९
१०८.	व्यपदेशिवदेकस्मिन् ।	३०	१४०
१०९.	व्यपदेशिवद्भावोऽप्रातिपदिकेन ।	३२	१४८
११०.	व्यवस्थितविभाषयापि कार्याणि क्रियन्ते ।	१०८	३८२
१११.	व्याख्यानतो विशेषप्रतिपत्तिर्न हि सन्देहादलक्षणम् ।	१	४
श			
११२.	शब्दान्तरस्य प्राप्नुवन् विधिरनित्यो भवति ।	४४	१३८
११३.	शब्दान्तरात् प्राप्नुवतः शब्दान्तरे प्राप्नुवतश्चान्तित्यत्वम् ।	४५	१३८
११४.	शितपा शपानुवन्धेन निर्दिष्टं यदगणेन च । यत्रैकाज्ग्रहणं चैव पञ्चतानि न यड्लुकि ॥	१३१	४१०
११५.	श्रुतानुमितयोः श्रुतम्भवन्धो वलवान् ।	११३	३८६
स			
११६.	संज्ञापूर्वकविधेरनित्यत्वम् ।	९४	३५५
११७.	संज्ञाविधीं प्रत्ययग्रहणे तदन्तग्रहणं नास्ति ।	२७	१२९
११८.	सकृदगतौ विप्रतिपेधे यद्वाधितं तद्वाधितमेव ।	४०	१६९
११९.	सन्तिपातलक्षणो विधिरनिभितं तद्विधातस्य ।	८६	३३३
१२०.	सन्तियोगशिष्टानामन्यतरापाये उभयोरस्यापायः ।	८७	३४३
१२१.	सम्प्रसारणं तदाश्रयच्च कार्यं वलवत् ।	१२८	४०८
१२२.	समासान्तविधिरनित्यः ।	८१	३३३
१२३.	सर्वविधियो लोपविधिरिङ्गविधिश्च वलवान् ।	१००	३५९
१२४.	सर्वे विधयश्चन्दसि विकल्प्यन्ते ।	३१	१५५
१२५.	सर्वो द्वन्द्वो विभाषयैकवद् भवति ।	३४	१५२
१२६.	सहचरितासहचरितयोः सहचरितस्यैव ग्रहणम् ।	११२	३८५
१२७.	सामान्यातिदेशे विशेषानतिदेशः ।	११०	३८३
१२८.	साम्प्रतिकाभावे भूतपूर्वगतिः ।	७७	३२३
१२९.	सूत्रे लिङ्गवचनमतन्त्रम् ।	७४	३१०
१३०.	स्त्रीप्रत्यये चानुपसर्जने न ।	२६	१२४
१३१.	स्वरभिन्नस्य प्राप्नुवन् विधिरनित्यो भवति ।	५०	१८०
१३२.	स्वरविधीं व्यञ्जनमविद्यमानवत् ।	८०	३२८
ह			
१३३.	हलस्वरप्राप्तौ व्यञ्जनमविद्यमानवत् ।	८१	३२९

द्वितीयं परिशिष्टम्

तत्तदाचार्यः स्वीकृतस्तत्त्वपरिभाषापाठः
व्याडिकृतपरिभाषासूचनानुसारिपरिभाषापाठः

(१)

१. अर्थवदग्रहणे नानर्थकस्य ।
२. न वर्णग्रहणेषु ।
३. लक्षणप्रतिपदोक्तयोः प्रतिपदोक्तस्य ग्रहणम् ।
४. गौणमुख्ययोर्मुख्ये सम्प्रत्ययः ।
५. औपदेशिकप्रायोगिकयोरौपदेशिकस्य ग्रहणम् ।
६. कृत्रिमाकृत्रिमयोः कृत्रिमे सम्प्रत्ययः ।
७. कृत्रिमाकृत्रिमयोरुभयगतिभेदवति ।
८. भवति च वहुवीही तद्गुणसंविज्ञानमपि ।
९. पुरस्तादपवादा अनन्तरान् विधीन् वाधन्ते ।
१०. सन्निपातलक्षणो विधिरनिमित्तं तद्विधातस्य ।
११. उच्चरितप्रध्वंभिनोजनुवन्धा: ।
१२. नानुवन्धकृतमनेकालत्वम् ।
१३. नानुवन्धकृतमसारूप्यम् ।
१४. भूतपूर्वगतिरिह शास्त्रे सम्भवति ।
१५. वसुप्रवृत्त्या इह शास्त्रे कार्यं भवति ।
१६. अनन्तरस्य विधिर्वा प्रतिपेधो वा ।
१७. तद्भक्तस्तदग्रहणेन गृह्णते ।
१८. तन्मध्यपतिस्तदग्रहणेन गृह्णते ।
१९. न निमित्तकार्यं नैमित्तिकस्य ।
२०. अभ्यासविकारेष्वपवादा नोत्सर्गान्विधीन् वाधन्ते ।
२१. असति सम्भवे वाधनं भवति ।
२२. सत्यपि सम्भवे वाधनं भवति ।
२३. एकयोगनिदिष्टानामप्येकदेशानुवर्त्तनम् ।
२४. इतरेतराश्रयाण्यपि कार्याणि शास्त्रेषु प्रकल्पन्ते ।
२५. प्रातिपदिकग्रहणे लिङ्गविशिष्टस्यापि ग्रहणम् ।
२६. वर्णकदेशा वर्णग्रहणेन गृह्णन्ते ।

२७. ताच्छीलिकेषु वाऽस्रहपविधिनास्ति ।
२८. प्रत्येकं वाक्यपरिसमाप्तिः ।
२९. समुदायेऽपि वाक्यपरिसमाप्तिः ।
३०. भाव्यमानोऽण् सवर्णात्र गृह्णाति ।
३१. उकार एवैको भाव्यमानोऽपि सवर्णन् गृह्णाति ।
३२. इह शास्त्रे व्यवस्थितविभाषा भवति ।
३३. स्वरविधी व्यञ्जनमविद्यमानवत् ।
३४. अङ्गवृत्ते पुनर्वृत्तादविधिनिष्ठनस्य ।
३५. सङ्कुदगतौ विप्रतिषेद्ये यद् वाधितं वाधितमेव तत् ।
३६. असिद्धं वहिरङ्गमन्तरङ्गे ।
३७. धातूपर्सर्गयोरन्तरङ्गं कार्यं भवति ।
३८. समानाश्रयमसिद्धं व्याश्रयं सिद्धं भवति ।
३९. येन नाव्यवधानं तेन व्यवहितेऽपि वचनप्रामाण्यात् ।
४०. निमित्ताभावे नैमित्तिकस्याप्यभावो भवति ।
४१. सन्नियोगशिष्टानामेकतरापाये उभयोरप्यपायः ।
४२. येन नाप्राप्ते यो विधिरारभ्यते म तस्य वाधको भवति ।
४३. लुग्विकरणालुग्विकरणयोरलुग्विकरणस्यैव ग्रहणम् ।
४४. उभयत आश्रये नान्तादिवद् भवति ।
४५. एकानुवन्धकृतमनित्यम् ।
४६. एकानुवन्धग्रहणे न द्वयनुवन्धकस्य ।
४७. निरनुवन्धग्रहणे न सानुवन्धकस्य ।
४८. यं विधि प्रत्युपदेशोऽनर्थकः स विधिर्वाध्यते ।
४९. यस्य विधेनिमित्तं नासौ वाध्यते ।
५०. कार्यकालं संज्ञापरिभाषम् ।
५१. उक्तार्थानामप्रयोगः ।
५२. अनन्त्यविकारेऽन्त्यसदेशस्य ।
५३. संज्ञापूर्वकविधिरनित्यः ।
५४. नविवयुक्तमन्यसदृशाधिकरणं तथा ह्यर्थः ।
५५. उदित् स्वर्वगमेव गृह्णाति न सवर्णमात्रम् ।
५६. सर्वविधिभ्य इडविधिर्वलवान् ।
५७. सर्वविधिभ्यो लोपविधिर्वलवान् ।
५८. व्याख्यानतो विशेषप्रतिपत्तिर्नहि सन्देहादलक्षणम् ।
५९. चानुकृष्टमुत्तरत्र नानुवर्तते ।
६०. प्रकृतिग्रहणे यड्लुगन्तस्यापि ग्रहणम् ।

६१. एकस्मिन्नपि व्यगदेशिवद्भावोऽप्रातिपदिकग्रहणेन ।
६२. तदेकदेशभूतस्तदग्रहणेन गृह्णते ।
६३. अर्थवशाद्विभक्तिविरणामो भवति ।
६४. पर्जन्यवल्लक्षणप्रवृत्तिः ।
६५. अकृतव्यूहाः पाणिनीयाः ।
६६. अतन्त्रं तरनिदेशः ।
६७. प्रधानान्वाचयशिष्टयोः प्रधानशिष्टे सम्प्रत्ययः ।
६८. योगविभागादिष्टसिद्धिः ।
६९. प्रातिपदिकविद्या तदन्तविधिनार्थित ।
७०. प्रकृतिग्रहणे णिजन्तस्यापि ग्रहणम् ।
७१. संज्ञाविद्या तदन्तविधिनार्थित ।
७२. अभिधानलक्षणाः कृतद्वितसमासाः ।
७३. सर्वो द्वन्द्वो विभाषयैकवद भवति ।
७४. प्रतिपदविधानाद्योगविभागो गरीयान् ।
७५. समासान्तविधिरनित्यः ।
७६. अनित्यमागमग्रामनम् ।
७७. घट्टान्तरस्य प्राप्नुवन् विधिरनित्यो भवति ।
७८. लक्षणान्तरेण प्राप्नुवन् विधिरनित्यः ।
७९. असिद्धं वहिरङ्गमन्तरङ्गे ।
८०. नाजानन्तर्य वहिष्प्रकृतिः ।
८१. सकृदगतो विप्रतिषेधे यद्वाधितं तद वाधितमेव ।
८२. पुनः प्रसङ्गविजानातिसद्धम् ।
८३. अपवादविषयेऽप्युत्सर्गसमावेशः ।
८४. न विकरणस्वरो लमावंधातुकस्वरं वाधते ।
८५. समुदायेषु शब्दाः प्रद्रव्यात् अवयवेष्वपि वर्तन्ते ।
८६. प्रकृतिवदनुकरणं भवति ।
८७. अव्यक्तगुणसन्देहे न पुंसकलिङ्गं प्रयुज्यते ।
८८. अवयवलोपिनामतो लोपो नास्ति ।
८९. अन्तरङ्गविधेः प्रतिपदविधिर्वलीयान् ।
९०. धातुप्रातिपदिकादनुवन्धप्रातिपदिकं वलीयः ।
९१. सामान्यातिदेशे विशेषानतिदेशः ।
९२. द्विवद्वं सुवद्वं भवति ।
९३. कृदग्रहणे गतिकारकपूर्वस्यापि ग्रहणम् ।

व्याडिसङ्गृहीतपरिभाषापाठः

(२)

१. अर्थवद्ग्रहणे नानर्थकस्य ग्रहणम् ।
२. न वर्णग्रहणे पु ।
३. लक्षणप्रतिपदोक्तयोः प्रतिपदोक्तस्य ग्रहणम् । न तु लाभगिकस्य ।
४. गौणमुख्ययोर्मुख्ये सम्प्रत्ययः ।
५. औपदेशिकप्रायोगिकयोरौपदेशिकस्य ग्रहणम् ।
६. कृत्रिमाकृत्रिमयोः कृत्रिमे सम्प्रत्ययः ।
७. भवति वदुत्त्रीहौ तदगुणसंविज्ञानम् पि ।
८. अवयवेन विग्रहः समुदायः समासार्थः ।
९. पुरस्तादपवादा अनन्तरात् विद्धीन् वाधन्ते ।
१०. मध्येऽपवादाः पूर्वान् विद्धीन् वाधन्ते नोत्तरात् ।
११. निरवकाशा हि विवयः सावकाशान् विद्धीन् वाधन्ते ।
१२. सन्निपातलक्षणो विधिरनिमित्तं तद्विधातस्य ।
१३. उच्चरितप्रध्वरंसिनोऽनुवन्धाः ।
१४. नानुवन्धकृतमनेकाल्त्वम् ।
१५. नानुवन्धकृतमारूप्यम् ।
१६. एकदेशविकृतमनन्यवद् भवति ।
१७. भूतपूर्वगतिरिह गास्त्रे सम्भवति ।
१८. वसुप्रवृत्त्या इह गास्त्रे कार्यं भवति ।
१९. अनन्तरस्य विद्धिर्वा भवति प्रतिपेयो वा ।
२०. तदभक्तस्तदग्रहणेन गृह्णते ।
२१. तन्मध्यपतितस्तदग्रहणेन गृह्णते ।
२२. अनिमित्तेन कार्यं नैमित्तिकस्य ।
२३. अभ्यासविकारेषु अपवादा नोत्सर्गात् विद्धीन् वाधन्ते ।
२४. असति हि सम्भवे वाधनं भवति ।
२५. सति सम्भवे वाधनं भवति ।
२६. अस्ति च सम्भवो यदुभयं स्यात् ।
२७. एकयोगनिर्दिष्टानामव्येकदेशानुवर्तनम् ।
२८. इतरेतराश्रयाण्यपि कार्याणि ।
२९. प्रातिपदिकग्रहणे लिङ्गविशिष्टस्यापि ग्रहणम् ।
३०. विभक्तौ लिङ्गविशिष्टाग्रहणम् ।

३१. नहो कदेशा वर्णग्रहणेन गृह्णन्ते ।
 ३२. ताच्छीलिकेषु न वाऽस्वपविधिः ।
 ३३. प्रत्येकं वाक्यपरिसमाप्तिः ।
 ३४. उभयथा वाक्यसमाप्तिः ।
 ३५. भाव्यमानोऽण् सवर्णान्न गृह्णाति ।
 ३६. व्यवस्थितविभाषा चेह शास्त्रे सम्भवति ।
 ३७. स्वरविधी व्यञ्जनमविद्यमानवत् ।
 ३८. अङ्गवृत्ती पुनर्वृत्तादविधिनिष्ठितस्य ।
 ३९. वार्णदाङ्गं वलीयः ।
 ४०. सङ्कटदगतीं विप्रतिषेधे यद् वाधितं वाधितमेव तत् ।
 ४१. पुनः प्रसङ्गविज्ञानात् सिद्धम् ।
 ४२. असिद्धं वहिरङ्गमन्तरङ्गे ।
 ४३. [अन्तरङ्गे कार्यं वहिरङ्गमसिद्धं स्यात् ।]
 ४४. नाजानन्तर्ये वहिष्टवप्रकलृप्तिः ।
 ४५. समानाश्रयमसिद्धं व्याश्रयं तु सिद्धमेव ।
 ४६. येन नाव्यवधानं तेन व्यवहितेऽपि वचनप्रामाण्यात् ।
 ४७. निमित्ताभावे नैमित्तिकस्याप्यभावः ।
 ४८. सन्नियोगशिष्टानामेकतराभावे उभयोरप्यभावः ।
 ४९. येन नाप्राप्ते यो विधिरारभ्यते स तस्य वाधको भवति ।
 ५०. लुग्विकरणालुग्विकरणयोरलुग्विकरणस्यैव ग्रहणम् ।
 ५१. उभयत आश्रये नान्तादिवदभावः ।
 ५२. एकानुवन्धग्रहणे न द्वयानुवन्धकस्य ग्रहणम् ।
 ५३. निरनुवन्धग्रहणे न सानुवन्धकस्य ।
 ५४. तदनुवन्धकग्रहणे नातदनुवन्धकस्य ।
 ५५. एकानुवन्धकृतमनित्यम् ।
 ५६. यं विधि प्रत्युपदेशोऽनर्थकः स विधिवाध्यते ।
 ५७. यस्य विधेनिमित्तं नासां वाध्यते ।
 ५८. कार्यकालं संज्ञापरिभाषम् ।
 ५९. यथोददेशं संज्ञापरिभाषम् ।
 ६०. उक्तार्थानामप्रयोगः ।
 ६१. [सङ्कुत्तकार्थस्य प्रयोगः ।]
 ६२. नानर्थकेऽलोन्त्यविधिरनभ्यासविकारे ।
 ६३. अनन्त्यविकारे अन्त्यसदेशस्यैव ग्रहणम् ।

६४. संजापूर्वको विधिरनित्यः ।
६५. नत्रिवयुक्तमन्यसदृशाविकरणे तथा ह्यर्थगतिः ।
६६. अणुदित्सर्वणमेव गृह्णाति न वर्णमात्रम् ।
६७. सहसचरिताहृचरितयोः सहरितस्यैव ग्रहणम् ।
६८. दृष्टानुविश्वलन्दसि वादुल्यवत् ।
६९. सर्वविधिभ्य इद्विधिर्वलवान् ।
७०. सर्वविधिभ्यो लोपविधिर्वलवान् ।
७१. सर्वविधिभ्यो लुभिविधिर्वलवान् ।
७२. प्रत्ययाप्रत्यययोः प्रत्यये सम्प्रत्ययः ।
७३. अभिधेयवलिलङ्घवचनानि भवन्ति ।
७४. स्वार्थिका एव प्रत्ययः प्रकृतितो लिङ्घवचनान्यनिवर्तन्ते ।
७५. व्याख्यानतो विशेषप्रतिपत्तिर्न हि सन्देहादलक्षणम् ।
७६. चानुकृष्टमुत्तरत्र नानुवर्तते ।
७७. प्रकृतिग्रहणे यद्लुगन्तस्यापि ग्रहणम् ।
७८. एकस्मिन्बपि व्यपदेशिवद्भावोऽप्रातिपदिकेन ।
७९. प्रकृतिग्रहणे णिजन्तस्यापि ग्रहणम् ।
८०. तदेकदेशभूतं तदग्रहणेन गृह्णते ।
८१. कार्यनिर्देशः कार्यनिमित्तप्रतिपत्तये ।
८२. अर्थवशाद्विभक्तिविपरिणामः ।
८३. पर्जन्यवलक्षणप्रवृत्तिः ।
८४. अकृतव्यूहाः पाणिनीयाः कृतमपि जास्त्रं निवर्तयन्ति ।
८५. अतन्त्रं तरनिर्देशः ।
८६. प्रधानान्वाचयशिष्टयोः प्रधानशिष्टे सम्प्रत्ययः ।
८७. योगविभागादिष्टसिद्धिः ।
८८. ग्रन्थाधिक्यादर्थाधिक्यम् ।
८९. ग्रहणवता प्रतिपदिकेन न तदन्तविधिः ।
९०. अभिधानलक्षणाः कृत्तद्वितसमाप्ताः ।
९१. सर्वो द्वन्दो विभाषयैकवद् भवति ।
९२. प्रतिपदविधानाद् योगविभागो गरीयान् ।
९३. अक्षरविधिस्थापियोगविभागो गरीयान् ।
९४. समासान्तविधिरनित्यः ।
९५. अनित्यमातिदेशिकम् ।
९६. वर्णाश्रये नास्ति प्रत्ययलक्षणम् ।

९७. प्रकृतमम्बन्धाच्छ्रूतमम्बन्धो गरीयान् ।
९८. अलिङ्गमसंख्यमब्ययम् ।
९९. अनित्यमागमशासनम् ।
१००. शब्दान्तरस्य प्राप्नुवन् विधिरनित्यो भवति ।
१०१. अपवादविषये ववचिदुत्सर्गस्यापि समावेशः ।
१०२. न विकरणस्वरो लसार्वधातुकस्वरं वाधते ।
१०३. धातुस्वरात् प्रत्ययस्वरो वलीयान् ।
१०४. सतिशिष्टस्वरो वलीयानन्यत्र विकरणेभ्यः ।
१०५. आगमा अनुदात्ता भवन्ति ।
१०६. निर्दिश्यमानस्यादेशा भवन्ति ।
१०७. समासवृत्तिस्तद्वित्वृत्या वाध्यते ।
१०८. अवयवप्रसिद्धेः समुदायप्रसिद्धिर्वलीयसी ।
१०९. सदृशज्ञरणमनुकरणम् ।
११०. अव्यक्तेषु गुणसन्देहे नपुंसकलिङ्गं प्रयुज्यते ।
१११. कृदभिहितो भावो द्रव्यवत् प्रकाशते ।
११२. रुद्धिषु नावयवार्थाः प्रकाशन्ते ।
११३. प्रकृतिवदनुकरणं भवति ।
११४. अवयवालोपिनामतोलोपो नास्ति ।
११५. [अन्तरङ्गवहिरङ्गयोरन्तरङ्गो विधिर्वलीयान् ।]
११६. अन्तरङ्गविद्येः प्रतिपदविधिर्वलीयान् ।
११७. कृताकृतप्रसङ्गी यो विधिः स नित्यः ।
११८. नित्यानित्ययोनित्यो विधिर्वलवान् ।
११९. धातुप्रातिपदिकादनुवन्धप्रातिपदिकं वलीयः ।
१२०. प्रधानाप्रधानयोः प्रधाने सम्प्रत्ययः ।
१२१. प्रतिज्ञानुनासिक्याः पाणिनीयाः ।
१२२. प्रतिज्ञास्वरिताः पाणिनीयाः ।
१२३. सामान्यातिदेशे विशेषानतिदेशः ।
१२४. गामादाग्रहणेष्वविद्येषः ।
१२५. पदाङ्गाधिकारे तस्य च ग्रहणं भवति तदुत्तरस्य च ।
१२६. कृदग्रहणे गतिकारकस्यापि ग्रहणम् ।
१२७. यस्मन्विधिस्तदादावलग्रहणे ।
१२८. अन्तरङ्गानपि विधीन् वहिरङ्गो लुग् वाधते ।
१२९. अनिनस्मन्यर्थवता चानर्थकेन च तदन्तविधि प्रयोजयन्ति ।

१३०. विधिनियमसम्भवे विधिरेव ज्यायान् ।
१३१. यत एवकारस्ततोऽन्यत्रावधारणम् ।
१३२. किववन्ता धातुत्वं न जहति प्रातिपदिकत्वं च ।
१३३. नैकमुदाहरणं योगारम्भं प्रयोजयति ।
१३४. लुप्तोऽप्यनुवन्धः कार्यं प्रति विशेषको भवति ।
१३५. लघवक्षरं हि संज्ञाविधानमनित्यम् ।
१३६. द्विवद्वं सुवद्वं भवति ।
१३७. इप्टार्था वहवः……कार्याः ।
१३८. गतिकारकोपपदानां कृद्विः सह समासवचनं प्राक् सुबृत्पत्तेः ।
१३९. चक्रकेपिवृष्टतो व्यवस्था ।
१४०. ज्ञापकलक्षणं न सर्वत्र ।

शाकटायनपरिभाषासूत्राणि

(३)

१. अर्थवदग्रहणे नानर्थकस्य ।
२. न वर्णग्रहणेषु ।
३. अनिनस्मन्ग्रहणान्यर्थवता चानर्थेन च ।
४. लक्षणप्रतिपदोक्तयोः प्रतिपदोक्तस्य न लाक्षणिकस्य ।
५. गौणमुख्ययोर्मुख्ये कार्यसम्प्रत्ययः ।
६. औपदेशिकप्रायोगिकयोरौपदेशिकस्य ग्रहणं न तु प्रायोगिकस्य ।
७. कृत्रिमाकृत्रिमयोः कृत्रिमे सम्प्रत्ययो भवति ।
८. अकर्मका अपि हि धातवः सोपसर्गाः सकर्मका भवन्ति ।
९. वहुत्रीही तदगुणसंविज्ञानमपि ।
१०. पूर्वेऽपवादा अनन्तरान् विधीन् बाधन्ते नोत्तरान् ।
११. मध्येऽपवादाः पूर्वान् विधीन् बाधन्ते ।
१२. यो यमाश्रित्य समुत्पन्नः स तं प्रति सन्निपातः । सन्निपातलक्षणो विधिरनिमित्तं तद्विधातस्य ।
१३. उच्चरितप्रधवंसिनोऽनुवन्धाः ।

५५ परिं

१४. नानुबन्धकृतमनेकाल्त्वम् ।
१५. नानुबन्धकृतमनेजन्तत्वम् ।
१६. नानुबन्धकृतमसारूप्यम् ।
१७. एकदेशविकृतमनन्यवद्भवति ।
१८. भूतपूर्वगतिरिह शास्त्रे सम्भवति ।
१९. वत्सप्रवृत्त्येह शास्त्रे कार्याणि सम्भवन्ति ।
२०. अनन्तरस्य विधिर्वा भवति प्रतियेधो वा ।
२१. तदागमस्तदग्रहणेन गृह्णते ।
२२. तन्मध्यपतितस्तदग्रहणेन गृह्णते ।
२३. न निमित्तकार्यं नैमित्तिकस्य ।
२४. द्विभवि पूर्वविधावपवादा नोत्सर्गन् वाधन्ते ।
२५. असति च सम्भवे वाधनं भवति ।
२६. सत्यपि सम्भवे तदुभयं स्यात् ।
२७. एकयोगनिर्दिष्टानामप्येकदेशोऽनुवर्तते ।
२८. इतरेतराश्रयाणि च कार्याणि न प्रकल्प्यन्ते ।
२९. प्रातिपदिकग्रहणे लिङ्गविधिष्टस्यापि ग्रहणम् ।
३०. वर्णकेशा वर्णग्रहणेन गृह्णन्ते :
३१. ताच्छ्रीलिके सरूपविधिनास्ति ।
३२. प्रत्येकं वाक्यपरिसमाप्तिः ।
३३. समुदाये वाक्यपरिसमाप्तिः ।
३४. उभयथा वाक्यपरिसमाप्तिः ।
३५. व्यवस्थितविभाषा चेह शास्त्रे सम्भवति ।
३६. उभयगतिरिह शास्त्रे सम्भवति ।
३७. स्वरविधी व्यञ्जनमविद्यमानवत् ।
३८. सकृदगते स्पद्वेद्यद वाधितं तदवाधितमेव ।
३९. सहचरितासहचरितयोः सहचरितस्यैव ग्रहणम् ।
४०. सामान्याश्रयं सिद्धं व्याश्रयं त्वसिद्धमेव ।
४१. येन नव्यवधानं तेन व्यवहितेऽपि वचनप्रामाण्यादेकेन वर्णेन व्यवधानमाश्रीयते ।
४२. निमित्ताभावे नैमित्तिकस्याप्यभावः ।
४३. सक्षियोगशिष्टानामन्यतराभावे उभयोरप्यभावः ।
४४. येन नाप्राप्ते यो विधिरारभ्यते स तस्य वाधको भवति ।
४५. श्लुग्विकरणाश्लुग्विकरणयोरश्लुग्विकरणम् ।
४६. उभयत आश्रये नान्तादिवत् ।

४७. एकानुवन्धकग्रहणे न द्वयनुवन्धकस्य ।
४८. अननुवन्धकग्रहणे न सानुवन्धकस्य ।
४९. तदनुवन्धकग्रहणे नातदनुवन्धकस्य ।
५०. यं विधि प्रत्युपदेशोऽनर्थकः स विधिर्वाध्यते । यं प्रति निमित्तमेव स न बाध्यते ।
५१. कार्यकालं हि संज्ञापरिभाषम् ।
५२. यथोद्देशं संज्ञापरिभाषम् ।
५३. उक्तार्थानामप्रयोगः ।
५४. शब्दान्तरस्य प्राप्नुवन् विधिरनित्यः ।
५५. नानर्थकेऽलोन्त्यविधिः ।
५६. अन्त्याभावे अन्त्यसदेशस्य ।
५७. संज्ञापूर्वको विधिरनित्यः ।
५८. नविवयुक्तमन्यसदृशाधिकरणे तथा हार्थगतिः ।
५९. सर्वविधिभ्य इविधिर्वर्णलीयान् ।
६०. सर्वविधिभ्यो लोपविधिर्वर्णलीयान् ।
६१. व्याख्यानतो विशेषप्रतिपत्तिर्न हि सन्देहादलक्षणम् ।
६२. चानुकृष्टभुत्तरत्र नानुवर्तते ।
६३. प्रकृतिग्रहणे लिङ्गविशिष्टस्यापि ग्रहणम् ।
६४. प्रकृतिग्रहणे यड्लुगन्तस्यापि ग्रहणम् ।
६५. व्यपदेशिवदभावो न प्रातिपदिकग्रहणेन ।
६६. तदादेशस्तदग्रहणेन गृह्यते ।
६७. अर्थवशाद्विभक्तिपरिणामः ।
६८. पर्जन्यवल्लक्षणे प्रवृत्तिः जले वर्षति स्थले वर्षति ।
६९. अकृतव्यूहाः शाकटायनीयाः कृतमपि शास्त्रं निवर्तयन्ति ।
७०. अतन्त्रं तरनिर्देशः प्रवृद्धवालविशिष्टयोः ।
७१. प्रधानान्वाचयशिष्टयोः प्रधानशिष्टे सम्प्रत्ययः ।
७२. योगविभागादिष्टप्रसिद्धिः ।
७३. ग्रहणवता प्रातिपदिकेन तदन्तविधिर्नास्ति ।
७४. प्रातिपदिकविधौ प्रत्ययग्रहणे तदन्तविधिर्नास्ति ।
७५. संज्ञाविधौ प्रत्ययग्रहणे तदन्तविधिर्नास्ति ।
७६. अभिधानलक्षणाः कृत्तद्वितसमासाः ।
७७. अक्षराधिक्याद्योगविभागो गरीयान् ।
७८. समासान्तो विधिरनित्यः ।
७९. अनित्यमागमशासनम् ।

८०. लक्षणान्तरेण प्राप्नुवन् विधिरनित्यः ।
 ८१. न लक्षणान्तरवाधनेनानित्यत्वम् ।
 ८२. पुनः प्रसङ्गविज्ञानात्सिद्धम् ।
 ८३. असिद्धं वहिरङ्गमन्तरङ्गे ।
 ८४. नाजानन्तर्ये वहिष्प्रकलृतिः ।
 ८५. अपवादविषयेऽप्युत्सर्गसमावेशः ।
 ८६. समुदाये हि प्रवृत्ताः शब्दा अवयवेष्वपि वर्तन्ते ।
 ८७. प्रकृतिवदनुकरणं भवति ।
 ८८. अव्यक्ते गुणसन्देहे न पुंसकलिङ्गं प्रयोक्तव्यम् ।
 ८९. अवयवलोपिनामतोलोपाभावः ।
 ९०. अन्तरङ्गविधेः प्रतिपदविधिर्वलवान् ।
 ९१. धातुप्रतिपदादनुवन्धप्रतिपदं वलीयः ।
 ९२. सामान्यातिदेशे विशेषानतिदेशः ।
 ९३. नित्यानित्ययोर्नित्यविधिर्वलवान् ।
 ९४. [अन्तरङ्गवहिरङ्गयोरन्तरङ्गविधिर्वलवान् ।]
 ९५. सावकाशानवकाशयोरनवकाशो विधिर्वलवान् ।
 ९६. उभयत्रेह शास्त्रे पञ्ची न प्रकल्प्यते ।
 ९७. उभयनिर्देशे पञ्चमी निर्देशो वलवान् ।
 ९८. द्विर्वदं सुवदं भवति ।

चान्द्रपरिभाषासूत्रां ॥

(४)

१. अर्थवदग्रहणे नानर्थकस्य ग्रहणम् ।
२. लक्षणप्रतिपदोक्तयोः प्रतिपदोक्तस्यैव ।
३. नामग्रहणे लिङ्गविशिष्टस्यापि ।
४. प्रकृतिग्रहणे यड्लुगन्तस्यापि ।
५. एकानुवन्धग्रहणे न द्वयनुवन्धकस्य ।
६. निरनुवन्धकग्रहणे न सानुवन्धकस्य ।
७. आगमा गुणीभूतास्तदग्रहणेन गृह्णन्ते ।

८. तन्मध्यपतितस्तद्ग्रहणेन गृह्णते ।
९. यस्मिन्विधिस्तदादावलग्रहणे ।
१०. सर्वत्र तदन्तविधिरन्यत्र छतुक्स्वरसन्धेः ।
११. ग्रहणवतान्ते न तदन्तविधिः ।
१२. अन्यार्थं तदगुणसंविज्ञानमपि ।
१३. सन्निपातलक्षणो विधिरनिमित्तं तद्विधातस्य ।
१४. उच्चरितप्रश्वरंसिनोऽनुवन्धा: ।
१५. एकदेशविकृतमनन्यवत् ।
१६. एकदेशोऽन्यत्र न व्यपदेशोऽपि तत्कृतः तदभावेऽपि तदव्यपदेशात् ।
१७. व्यपदेशिवद्भाव एकस्मिन् ।
१८. आद्यन्तवदेकोऽप्यच् ।
१९. निर्दिश्यमानस्यादेशाः ।
२०. स्थानिवदादेशः ।
२१. णी कृतं च ।
२२. स्थानेऽन्तररतमः ।
२३. प्रत्यासत्तेः प्रकृतिवदनुकरणम् ।
२४. पूर्वत्रासिद्धीयमद्विवृचते ।
२५. प्रत्येकं वाक्यपरिसमाप्तिः ।
२६. समुदाये वाक्यपरिसमाप्तिः ।
२७. सापेक्षमसमर्थम् ।
२८. उक्तार्थानामप्रयोगः ।
२९. अनिर्दिष्टार्थां विवृयः स्वार्थं रुहन्ति ।
३०. अनन्तरस्य विधिः प्रतिवेद्यो वा ।
३१. येन नाप्राप्ते यो विधिरारभ्यते स तस्य वाधको भवति ।
३२. असति सम्भवे वाधनं भवति ।
३३. सत्यपि सम्भवे वाधे वाधा ।
३४. अस्ति च सम्भवो यदुभयं स्यात् ।
३५. पुरस्तादपवादा अनन्तरान् विधीन् वाधन्ते ।
३६. मध्येऽपवादाः पूर्वान् विधीन् वाधन्ते न परान् ।
३७. यं विधिं प्रत्युपदेशोऽनर्थकः स विधिविधिते ।
३८. यस्य तु विधेनिमित्तमेव नासौ वाध्यते ।
३९. एकयोगनिर्दिष्टानामप्येकदेशोऽनुवर्तते न त्वेकविमत्किन्निर्दिष्टानाम् ।
४०. चानुकृष्टमुत्तरत्र नानुवर्तते ।

४१. कार्यनुबन्धादधिकारानुवृत्तिः ।
४२. भिन्नसम्बन्धे प्रतियोगे प्रतिघाते चाधिकारणां निवृत्तिः ।
४३. इष्टे तदधिकारणां प्रवृत्तिनिवृत्ती ।
४४. भाव्यमानोत् सर्वण् गृह्णाति ।
४५. असिद्धं वहिरङ्गमन्तरङ्गे ।
४६. अजानन्तर्ये न वहिरङ्गपरिभाषा ।
४७. अन्तरङ्गवहिरङ्गयोरन्तरङ्गो विधिर्वलीयान् ।
४८. नामविधेरन्तङ्गात् सर्वतो लोपः ।
४९. श्रुतानुभितयोः श्रौतो वलीयान् ।
५०. निरवकाशाः विधयः सावकाशान् विधीन् वाधन्ते ।
५१. सहन्तरितप्रत्यासत्तेः तदितरेतरयोगः ।
५२. विशेषविधिः सामान्यात् ।
५३. गौणमुख्ययोर्मुख्ये सम्प्रत्ययः ।
५४. इतरेतरं कार्यमसद्वृत् ।
५५. व्यवस्थितविभाषया योगविभागाद्वेष्टसिद्धिः ।
५६. वत्स्यंतप्रवृत्त्या शास्त्रे कार्यम् ।
५७. गमकत्वे कार्ययोगः ।
५८. गमयत्यधिकोऽर्थोऽधिकं कार्यम् ।
५९. प्रकृतिप्रवृत्तेः पुनर्वृत्तौ अविधिर्निष्ठतस्य ।
६०. विप्रतिषेधेन यद्वाधितं तद्वाधितमेव ।
६१. पुनः प्रसङ्गविज्ञानात्सिद्धम् ।
६२. व्यवधानेऽप्युक्तिप्रामाण्यात् ।
६३. निमित्तापाये नैमित्तिकस्थाप्यपायः ।
६४. सक्षियोगशिष्टयोरेकतराभावे उभयोरप्यभावः ।
६५. नविवयुक्ते सदृशसम्प्रत्ययः ।
६६. व्याख्यानतो विशेषप्रतिपत्तिनंहि सन्देहादलक्षणम् ।
६७. विवक्षाव्याप्तेरिष्टावसायः ।
६८. विवक्षातः कारकावसायः ।
६९. उपपदविभक्तेः कारकविभक्तिर्वलीयसी ।
७०. सूत्रे लिङ्गवचनमप्रमाणम्, अविवक्षितत्वात् ।
७१. वाच्यवल्लङ्गवचने ।
७२. अव्यक्ते गुणसन्देहे नपुंसकलिङ्गं प्रयुज्यते ।
७३. लिङ्गमशिष्टं लोकाश्रयत्वात् ।

७४. अर्थवदाद् विभक्तिवचनलिङ्गविपरिणामः ।
७५. नानुवन्धकृतमनेकाल्त्वम् ।
७६. कृताकृतप्रसङ्गो विधिर्नित्यः ।
७७. जापकेऽर्थमनित्यम् ।
७८. अनित्यमागमशासनम् ।
७९. स्वार्थे णिज् नित्यम् ।
८०. प्रादीनां क्रियायोगित्वं विशेषद्योतित्वे स्वभावात् ।
८१. अभिधानप्रत्ययाः मनादिममासाः ।
८२. भूतपूर्वगतिरत्रास्ति ।
८३. अक्षराद्विक्यादपि योगविभागो गरीयान् ।
८४. अर्थाप्त्या शास्त्रे सिद्धिरुक्तिप्रामाण्यात् ।
८५. सिद्धशब्दोपदेशात् नेतरेतराश्रयदोषः ।
८६. स्वरविधीं व्यञ्जनमविद्यमानवत् ।

दुर्गसिंहविरचितकातन्त्रपरिभाषावृत्थनुसारिपरिभाषापाठः

(५)

१. एकदेशविकृतमनन्यवत् ।
२. नास्वशब्दोक्तत्वात् ।
३. येन विधिस्तदन्तस्य ।
४. अर्थवदग्रहणे अनर्थकस्य ग्रहणं न भवति ।
५. वर्णन्तस्य विधिः ।
६. अनेकवर्णः सर्वस्य ।
७. निर्दिश्यमानानामादेशिनामादेशाः ।
८. स्थानिवदादेशोऽवर्णविधौ ।
९. स्वरादेशः परनिमित्तकः पूर्वविधि प्रति स्थानिवत् ।
१०. न पदान्तद्विवचनवर्गान्तानुस्वारप्रथमतृतीयदीर्घलुरिवधिषु ।
११. योनादिष्टात्स्वरात्पूर्वस्तं प्रति स्थानिवत् ।
१२. प्रकृतिग्रहणे चेक्रीयितलुगन्तस्यापि ग्रहणम् ।
१३. न स्तिबनुवन्धगणसंख्यैकस्वरोक्तेषु ।

१४. आगमा यद्गुणीभूतास्तद्ग्रहणेन गृह्णन्ते ।
१५. यथासंख्यमनुदेशः समानाम् ।
१६. स्थानेज्ञतरतमः ।
१७. लिङ्गग्रहणे लिङ्गविशिष्टस्यापि ग्रहणम् ।
१८. अनन्तरस्य विधिः प्रतिषेधो वा ।
१९. विशेषातिदिष्टः प्रकृतं न वाधते ।
२०. आद्यन्तवदेकस्मिन् ।
२१. सप्तम्या निर्दिष्टे पूर्वस्य ।
२२. पञ्चम्या निर्दिष्टे परस्य ।
२३. पञ्चामा निर्दिष्टे स्वस्य ।
२४. प्रथमया च ।
२५. अर्थवशाद् विभक्तिविपरिणामः ।
२६. भाविनि भूतवदुपचारः ।
२७. निमित्तापाये नैमित्तिकस्याप्यपायः ।
२८. स्वं रूपं शब्दस्याशब्दसंज्ञा ।
२९. गणकृतमनित्यम् ।
३०. संज्ञापूर्वको विधिरनित्यः ।
३१. सञ्चिपातलक्षणो विधिरनिमित्तं तद्विधातस्य ।
३२. वर्णग्रहणे निमित्तत्वात् ।
३३. असिद्धं वहिरङ्गमन्तरङ्गे ।
३४. सर्वविधिभ्यो लोपविधिर्वलवान् ।
३५. लोपस्वरादेशयोः स्वरादेशो विधिर्वलवान् ।
३६. सकृदवाधितो विधिर्वाधित एव ।
३७. अपवादविषये क्वचिदुत्सर्गस्यापि समावेशः ।
३८. प्रधानान्वाचयशिष्टयोः प्रधानशिष्टस्तु नित्यः ।
३९. अन्त्याभावेऽन्त्यसदेशस्यापि ग्रहणम् ।
४०. आगमादेशयोरागमो विधिर्वलवान् ।
४१. आगमात्सर्वदेशो विधिर्वलवान् ।
४२. औपदेशिकप्रायोगिकयोरौपदेशिकस्यापि ग्रहणम् ।
४३. सन्ध्यक्षराणामिदुत्तौ हस्तादेशे ।
४४. परनिमित्तादेशः पूर्वस्मिन् स एव ।
४५. निरनुवन्धग्रहणे सामान्यग्रहणम् ।
४६. उक्तार्थानामप्रयोगः ।

४७. यं विधि प्रत्युपदेशोऽनर्थकः स विधिर्वाद्यते ।
४८. यस्य तु विधेनिमित्तमस्ति नासौ वाध्यते ।
४९. न जिवयुक्तमन्यसदृशाधिकरणे तथा ह्यर्थगतिः ।
५०. भूतपूर्वस्तदुपचारः ।
५१. अदर्शनं लोपः ।
५२. प्रत्ययलोपे प्रत्ययलक्षणम् ।
५३. सर्वापहारी लोपः प्रत्ययस्य ।
५४. यावत्सम्भवस्तावद्विधिः ।
५५. उच्चरितप्रधवंसिनो ह्यनुवन्धाः ।
५६. कार्यो निमित्तं कार्यमित्येष निर्देशक्रमः ।
५७. तदभेदे विधेभेदः ।
५८. इकारोक्तः सविभक्तिरादेशोऽस्वरः ।
५९. सिद्धे सत्यारम्भो नियमाय ।
६०. ज्ञापकज्ञापिता विधयो ह्यनित्याः ।
६१. वक्तुविवक्षितपूर्विका शब्दार्थप्रतिपत्तिः ।
६२. पदयोः सन्धिर्विवक्षितो न समासान्तरज्ञयोः ।
६३. उत्सर्गापवादयोरपवादविधिर्वलवान् ।
६४. अन्त्यासविकारेष्वपवादो नोत्सर्गान् वाधते ।
६५. व्याख्यानतो विशेषप्रतिपत्तिर्नहि सन्देहादलक्षणम् ।



(६)

१. अर्थवदग्रहणे नानर्थकस्य ग्रहणम् ।
 २. गौणमुख्ययोर्मुख्यस्य कार्यं न तु गौणस्य ।
 ३. लिङ्गग्रहणे लिङ्गविशिष्टस्यापि ग्रहणम् ।
 ४. वर्णग्रहणे सवर्णस्यापि ग्रहणम् ।
 ५. वर्णान्तरस्य विधिः ।
 ६. अन्त्याभावे अन्त्यसमीपस्यापि ग्रहणम् ।
- ५६ परिं०

१. येन विधिस्तदत्तस्य ।
२. नैसर्गिकलाक्षणिकयोनैसर्गिकस्यैव ग्रहणं न तु लाक्षणिकस्य ।
३. एकयोगनिर्दिष्टानां सहैव प्रवृत्तिः सहैव निवृत्तिः ।
४. प्रधानान्वाचयशिष्टयोः प्रधानशिष्टस्तु नित्यः ।
५. उभयोर्विभाषयोर्मध्ये यो विधिः स नित्यः ।
६. यो यमाश्रित्योत्पद्यते स तं प्रति सन्निपातः । सन्नियातलक्षणो विधिरनिमित्तं तद्विधातस्य ।
७. अर्थवशाद् विभक्तिविपरिणामः ।
८. भाविनि भूतवदुपचारः ।
९. अनन्तरस्य विधिः प्रतिवेधो वा ।
१०. एकदेशविकृतमनन्यवत् ।
११. न सामान्यशब्दोक्ते ।
१२. आद्यन्तवदेकस्मिन् ।
१३. अन्तस्था रेकवर्जिताः सानुनासिका निरनुनासिकाश्च ।
१४. प्रकृतिग्रहणे चेक्रीयितलुगन्तस्यापि ग्रहणम् ।
१५. न श्वितवनुवन्धगणसंख्यैकस्वरोक्तेषु ।
१६. उक्तेऽर्थे तत्प्रत्ययाप्रयोगः ।
१७. निमित्ताभावे नैमित्तिकस्याप्यभावः ।
१८. लुप्तोऽनुवन्धः साध्यसिद्धिवशात् सदृत् ।
१९. प्रत्ययस्य सर्वापहारी लोपः स्यात् ।
२०. प्रत्ययलोपे प्रत्ययलक्षणम् ।
२१. यावत्सम्भवस्तावद् विधिः स्यात् ।
२२. कार्यो निमित्तं कार्यमित्येप निर्देशक्रमः ।
२३. तदभेदे विधेभेदः ।
२४. सिद्धे सत्यारम्भो नियमाय स्यात् ।
२५. यल्लक्षणेनानुपपत्नं तत्सर्वं निपातनात् सिद्धम् ।
२६. आगमा यदगुणीभूतास्तदग्रहणेन गृह्णन्ते ।
२७. निर्दिश्यमानानामादेशिनामादेशाः स्युः ।
२८. यथासंख्यमनुदेशः समानाम् ।
२९. स्थानेऽन्तरतमः ।
३०. अनेकवर्णः सर्वस्य ।
- [परस्यादेः]
३१. नित्यं सन्ध्यक्षराणि दीर्घाणि ।

३८. इकारोक्तः सविभक्तिरादेशोऽस्वरः ।
३९. स्थानिवदादेशो ह्यवर्णविधौ ।
४०. न पदान्तद्विवचनानुस्वारवगमितप्रथमतृतीयदीर्घलुग्विधिषु ।
४१. स्वरादेशः परनिमित्तकः पूर्वविधिं प्रति स्थानिवत् ।
४२. परनिमित्तादेशः पूर्वस्मिन् स एव ।
४३. असिद्धं वहिरङ्गमन्तरङ्गे ।
४४. सर्वविधिभ्यो लोपविधिवर्लवान् ।
४५. लोपस्वरादेशयोः स्वरादेशो विधिवर्लवान् ।
४६. आगमादेशयोरागमविधिवर्लवान् ।
४७. आगमात्सवदिशो विधिवर्लवान् ।
४८. पूर्वोक्तपरोक्तयोः परोक्तविधिवर्लवान् ।
४९. नित्यानित्ययोर्मध्ये नित्यो विधिवर्लवान् ।
५०. अन्तरङ्गवहिरङ्गयोर्मध्ये अन्तरङ्गो विधिवर्लवान् ।
५१. परान्नित्यं नित्यादन्तरङ्गमन्तरङ्गाच्चानवकाशां वलीयः ।
५२. उत्सगीपिवादयोरपवादविधिवर्लवान् ।
५३. सामान्योक्तो विधिरुत्सर्गो विशेषेक्तो विधिरपवादः ।
५४. विशेषातिदिष्टः प्रकृतं न वाधते ।
५५. अपवादविषयं परिहृतयोर्त्सर्गं प्रवर्तते ।
५६. अपवादविषये क्वचिद्दुत्सर्गस्यापि समावेशः स्यात् ।
५७. सकृदवाधितो विधिर्वाधित एव ।
५८. पारिभाषिकं क्वचिदनित्यं स्यात् ।
५९. उपपदविभक्तेः कारकविभक्तिर्वलीयसी ।
६०. गुणवाधिका वृद्धिर्भवति ।
६१. सूत्रे काललिङ्गवचनान्यतन्त्राणि ।
६२. प्रधानशक्त्यभिधाने गुणत्किरभिहितवत् प्रकाशते ।

कातन्त्रपरिभाषासूत्राणि

(७)

॥ अथ परिभाषासूत्रम् ॥

१. एकदेशविकृतमनन्यवत् ।
२. नास्वशब्दोक्तत्वात् ।
३. येन विधिस्तदन्तस्य ।
४. अर्थवदग्रहणे नानर्थकस्य ।
५. वर्णन्तरस्य विधिः ।
६. एकवर्णो विधिरन्ते प्रवर्तते ।
७. अनेकवर्णः सर्वस्य ।
८. निर्दिश्यमानानामादेशिनामादेशः ।
९. स्थानिवदादेशा ह्यवर्णविधी ।
१०. स्वरादेशः स्वरनिमित्तकः पूर्वविधिं प्रति स्थानिवत् ।
११. न पदान्तद्विर्वचनवर्गान्तानुस्वारप्रथमतृतीयदीर्घलुभिष्ठिषु ।
१२. योऽनादिष्टात् स्वरात् पूर्वस्तं प्रति स्थानिवत् ।
१३. प्रकृतिग्रहणे चेक्षीयितलुगन्तस्यापि ग्रहणम् ।
१४. न श्लिष्टवनुवन्धगणसंख्यैकस्वरोक्तेषु ।
१५. आगमा यदगुणीभूतास्तदग्रहणेन गृह्यन्ते ।
१६. यथासंख्यमनुदेशः समानाम् ।
१७. स्थानेऽन्तरतमः ।
१८. लिङ्गग्रहणे लिङ्गविशिष्टस्यापि ग्रहणम् ।
१९. अनन्तरस्य विधिः प्रतियेदो वा ।
२०. विद्योपातिदिष्टः प्रकृतं न वाधते ।
२१. आद्यन्तवदेकस्मिन् ।
२२. चानुकृष्टं नोत्तरत्र ।
२३. सप्तम्या निर्दिष्टे पूर्वस्य ।
२४. पञ्चम्या निर्दिष्टे परस्य ।
२५. पञ्च्या निर्दिष्टे स्वस्य ।
२६. प्रथम्या च ।
२७. अर्थवशाद् विभक्तिविपरिणामः ।
२८. भाविनि भूतवदुपचारः ।

२९. निमित्ताभावे नैमित्तिकस्याप्यभावः ।
३०. स्वं रूपं शब्दस्याशब्दसंज्ञा ।
३१. गणकृतमनित्यम् ।
३२. संज्ञापूर्वको विधिरनित्यः ।
३३. यं दृष्ट्वा यस्य सम्भवः स तस्य मन्त्रिपातः । मन्त्रिपातलक्षणो विधिरनिमित्तं तद्विधातस्य ।
३४. वर्णग्रहणे निमित्तम् ।
३५. असिद्धं वहिरङ्गमन्तरङ्गे ।
३६. सर्वविधिभ्यो लोपविधिर्वलवान् ।
३७. लोपस्वरादेशयोः स्वरादेशविधिर्वलवान् ।
३८. सकृदगतौ विप्रतिषेधे यद वाधितं तद्वाधितमेव ।
३९. अपवादविषये क्वचिदुत्सर्गस्यापि समावेशः ।
४०. प्रधानान्वाचयशिष्टयोः प्रधानशिष्टस्तु नित्यः ।
४१. नित्योऽवश्यम्भावी भवति ।
४२. अन्त्याभावे अन्त्यसदेशस्यापि ग्रहणम् ।
४३. आगमादेशयोरागमो विधिर्वलवान् ।
४४. आगमात्सवर्दिशो विधिर्वलवान् ।
४५. अौपदेशिकप्रायोगिकयोरौपदेशिकस्यैव ग्रहणम् ।
४६. सन्ध्यक्षराणामिदुत्ती हस्तवादेशो ।
४७. परनिमित्तादेशः पूर्वस्मिन् स एव ।
४८. निरनुवन्धग्रहणे न सानुवन्धस्य ग्रहणम् ।
४९. उक्तार्थानामप्रयोगः ।
५०. यं विधिं प्रत्युपदेशोऽनर्थकः स विधिर्वाध्यते, यस्य तु विद्वेनिमित्तमस्ति नासौ वाध्यते ।
५१. नविवयुक्तमन्यसदृशाधिकरणे तथा ह्यर्थंगतिः ।
५२. भूतपूर्ववदुपचारः ।
५३. अदर्शनं लोपः ।
५४. प्रत्ययलोपे प्रत्ययलक्षणम् ।
५५. प्रत्ययस्य सर्वपिहारी लोपः ।
५६. प्रकृतेरन्तापहारी लोपः ।
५७. यावत्सम्भवस्तावद्विधिः ।
५८. उच्चरितप्रधवंसिनो ह्यनुवन्धाः ।
५९. कार्यो निमित्तं कार्यमित्येष निर्देशक्रमः ।

६०. तदभेदाद् विधेभेदः ।
६१. इकारोक्तः सविभक्तिरादेशोऽस्वरः ।
६२. सिद्धे सत्यारद्धो विधिनियमाय ज्ञापकाय विकल्पाय वा ।
६३. ज्ञापकज्ञापिता विधयो ह्यनित्याः ।
६४. वक्तुविवक्षितपूर्विका हि शब्दप्रवृत्तिः ।
६५. पदयोः सन्धिविवक्षितो न समासान्तरज्ञयोः ।
६६. उत्सर्गपिवादयोरपवादविधिवर्लवान् ।
६७. व्याख्यानतो विशेषप्रतिपत्तिर्तं हि सन्देहादलक्षणम् ।

[इति परिभाषासूत्रम्]

॥ अथ बलाबलसूत्रम् ॥

६८. यत्र द्वौ प्रसङ्गावच्याथविकस्मन् विषये युगपत् प्राप्नुतः स तुल्यबलविरोधो विप्रतिपेधः ।
६९. विप्रतिपेधे परं कार्यम् ।
७०. पूर्वपरयोः परविधिवर्लवान् ।
७१. प्रकृते: पूर्वं पूर्वं स्यादन्तरज्ञम् ।
७२. प्रकृत्याश्रितमन्तरज्ञम् ।
७३. प्रत्ययाश्रितं वहिरज्ञम् ।
७४. उपपदसिद्धे: कारकसिद्धिवलीयसी ।
७५. लक्षणप्रतिपदोक्तप्रोः प्रतिपदोक्तस्यैव ग्रहणम् ।
७६. सावकाशनिरवकाशयोर्निरवकाशो विधिवर्लवान् ।
७७. अन्तरज्ञवहिरज्ञयोरन्तरज्ञविधिवर्लवान् ।
७८. आगमादेशयोरागमविधिवर्लवान् ।
७९. अन्तरज्ञाच्चानवकाशं वलीयः ।
८०. वाणीं विधिरन्तरज्ञम् ।
८१. वाणीत् प्राकृतं वलीयः ।
८२. कृताकृतप्रसङ्गी यो विधिः स नित्यः ।
८३. नित्यानित्ययोर्नित्यविधिवर्लवान् ।
८४. विधिनियमसम्भवे विधिरेव ज्यायान् ।
८५. एकाश्रितमन्तरज्ञम् ।
८६. वह्याश्रितं वहिरज्ञम् ।
८७. सामान्यविधिस्तसर्गो विशेषविधिरपवादः ।
८८. गौणमुख्ययोर्मुख्ये कार्यसम्प्रत्ययो न तु गौणे ।

८९. स्थितानामन्वाह्यानं हि व्याकरणम् ।
९०. यादृगजातीयस्य विप्रतिपेधो विधिरपि तादृगजातीयस्य ।
९१. यस्य स्थाने य आदेशास्ते तदग्रहणेन गृह्यन्ते ।
९२. श्रुतानुमितयोः श्रौतमन्वन्धविधिर्वलवान् ।
९३. नित्यादन्तरङ्गं वलीयः ।
९४. विधिप्रतिपेधयोः प्रतिपेधो विधिर्वलवान् ।
९५. प्रत्यक्षानुमितयोः प्रत्यक्षो विधिर्वलवान् ।
९६. उत्सर्गापवादयोरपवादविधिर्वलवान् ।

[इति वलावलसूत्रम्]



कालापपरिभाषासूत्राणि

(८)

१. असति वाधे ।
२. सविशेषणे विधिनिषेधी विशेषणमुपसङ्क्रामतो विशेषे वाधिने सति ।
३. एकदेशविकृतमनन्यवत् ।
४. नास्वशब्दोक्तत्वात् ।
५. येन विधिस्तदन्तस्य ।
६. न संज्ञाविधौ ।
७. अर्थवदग्रहणे नानर्थकस्य ।
८. विशेषनिषिद्धानां सामान्यनिषेधवत्त्वम् ।
९. वर्णन्तस्य विधिः ।
१०. अनेकवर्णः सर्वस्य ।
११. निर्दिश्यमानानामादेशिनामादेशाः ।
१२. स्थानिवदादेशो ह्यवर्णविधौ ।
१३. क्वचिज्ञादेशस्य ।
१४. ऊकारोक्तः सविभक्तिरादेशोऽस्वरः ।
१५. स्वरादेशः परनिमित्तकः पूर्वविधि प्रति स्थानिवत् ।

१६. न पदान्तद्विवेचनवगर्णितानुस्वारप्रथमतृतीयदीर्घलुग्दिविष्टु ।
१७. योनादिष्टात् स्वरात्पूर्वस्तं प्रति स्थानिवत् ।
१८. परनिमित्तादेशः पूर्वस्मिन् स एव ।
१९. प्रकृतिग्रहणे चक्रीयितलुग्नतस्यापि ग्रहणम् ।
२०. न श्वित्वनुवन्धगणशबेकाजुक्तेषु ।
२१. आगमशासनमनित्यम् ।
२२. आगमा यदगुणीभूतास्ते तदग्रहणेन गृह्णन्ते ।
२३. यथासंख्यमनुदेशः समानाम् ।
२४. स्थानेऽन्तरतमः ।
२५. लिङ्गग्रहणे लिङ्गविशिष्टस्यापि ग्रहणम् ।
२६. क्वचिदर्थवतोऽपि ।
२७. अनन्तरस्य विधिः प्रतिषेधो वा ।
२८. विशेषातिदिष्टः प्रकृतं न वाधते ।
२९. आद्यन्तवदेकम् ।
३०. सप्तम्या निर्दिष्टे पूर्वस्य ।
३१. पञ्चम्या निर्दिष्टे परस्य ।
३२. पष्ठ्या निर्दिष्टे स्वस्य ।
३३. अर्थवशाद्विभक्तिविपरिणामः ।
३४. निमित्तस्याभावे नैमित्तिकस्याप्यभावः ।
३५. स्वं रूपं शब्दस्याशब्दसंज्ञा ।
३६. गणकृतमनित्यम् ।
३७. नवा निर्दिष्टमनित्यम् ।
३८. संज्ञापूर्वको विधिरनित्यः ।
३९. समासान्तश्च ।
४०. सञ्चिपातलक्षणो विधिरनिमित्तं तदविधातस्य ।
४१. वर्णग्रहणे निमित्तत्वात् ।
४२. असिद्धं वहिरङ्गमन्तरङ्गे ।
४३. सर्वविधिभ्यो लोपविधिर्बलवान् ।
४४. लोपस्वरादेशयोः स्वरादेशविधिर्बलवान् ।
४५. आगमादेशयोरागमविधिर्बलवान् ।
४६. आगमात्सर्वदेशविधिर्बलवान् ।
४७. अन्यकार्यात्परा द्विरक्तिः परोक्षालिङ्गदिष्टु ।
४८. उत्सर्गापवादयोरपवादविधिर्बलवान् ।

४९. अपवादविषये क्वचिदुत्सर्गस्यापि समावेशः ।
५०. पूर्वपरयोः परो विधिर्बलवान् ।
५१. परान्तियम् ।
५२. नित्यादन्तरञ्जनं वलवत् ।
५३. कृताकृतप्रसङ्गी यो विधिः स नित्यः ।
५४. नित्यानित्ययोर्नित्यः ।
५५. अनन्यपूर्वा लादेशाः ।
५६. वहुषु च शितः ।
५७. सङ्कद वाधितं यत्तद वाधितमेव ।
५८. प्रधानान्वाचयशिष्टयोः प्रधानशिष्टस्तु नित्यः ।
५९. औपदेशिकप्रायोगिकयोरौपदेशिकस्यैव ग्रहणम् ।
६०. एच इण् हस्वत्वे ।
६१. निरनुवन्धग्रहणे सामान्यग्रहणम् ।
६२. उक्तार्थानामप्रयोगः ।
६३. यं विधिं प्रत्युपदेशो निरर्थकः स विधिर्बाध्यते, यस्य तु विधेनिमित्तमस्ति नासौ बाध्यते ।
६४. नजिवयुक्तमन्यसदृशाधिकरणे हर्थगतिः ।
६५. भाविनि भूतवदुपचारः ।
६६. अदर्शनं लोपः ।
६७. प्रत्ययलोपे प्रत्ययलक्षणम् ।
६८. प्रत्ययस्व सर्वापहारी लोपः ।
६९. प्रकृतेरन्तापहारी लोपः ।
७०. यावत्सम्भवस्तावद् विधिः ।
७१. उच्चरितप्रध्वंसिनो ह्यनुबन्धाः ।
७२. कार्यी निमित्तं कार्यमित्येष निर्देशक्रमः ।
७३. तद्भेदे विधेभेदः ।
७४. लक्षणविधौ लिखनप्रक्रमाद् विधिः ।
७५. येन निर्दिष्टं तस्यैव ।
७६. चानुकृष्टं नोत्तरत्र ।
७७. सिद्धे सत्यारब्धो विधिनियमाय विकल्पाय ज्ञापकाय वा ।
७८. उभयोर्विभाषयोर्मध्ये यो विधिः स नित्यः ।
७९. अप्राप्तिपूर्विका हि विभाषा तदुद्देश आदौ ।

५७ परिं०

८०. सूत्रे लिङ्गवचनमतत्रम् ।
८१. द्वित्ववहृत्वयोरेकत्वं वहृत्वार्थं स्वरूपार्थं वा ।
८२. ज्ञापकज्ञापिता विधयो ह्यनित्याः ।
८३. वक्तुर्विवक्षापूर्विका हि शब्दप्रवृत्तिः ।
८४. पदयोः सन्धिर्विवक्षितो न समासान्तरज्ञयोः ।
८५. आख्यातानाख्यातयोराख्यातं वलीयः ।
८६. अव्यक्तं प्रधानगामि ।
८७. गौणमुख्ययोर्मुख्ये कार्यसम्प्रतिपत्तिः ।
८८. व्याख्यानतो विशेषार्थं प्रतिपत्तिर्हि सन्देहादलक्षणम् ।
८९. अनुशिष्टाननुशिष्टयोरनुशिष्टं प्रमाणम् ।
९०. स्वगुरुपलक्षणोक्तं च ।
९१. परोक्तमविरोधि चेत् ।
९२. एकवर्णो विधिरन्ते प्रवर्तते ।
९३. अन्त्याभावे अन्त्यसदेशस्य ग्रहणम् ।
९४. आगमादेशयोरागमो विधिर्वलवान् ।
९५. सन्ध्यक्षराणामिदुती ह्रस्वादेशो ।
९६. यत्र द्वौ प्रसङ्गावन्यार्थविकस्मिन् युगपत् प्राप्नुतः स तुत्यबलविरोधो विप्रतिषेधः ।
९७. विप्रतिषेधे परं कार्यम् ।
९८. प्रकृतेः पूर्वं पूर्वं स्यादन्तरज्ञम् ।
९९. प्रकृत्याश्रितमन्तरज्ञम् ।
१००. प्रत्ययाश्रितं वहिरज्ञम् ।
१०१. उपपदसिद्धेः कारकसिद्धिर्वलीयसी ।
१०२. लक्षणप्रतिपदोक्तयोः प्रतिपदोक्तस्यैव ग्रहणम् ।
१०३. सावकाशनिरवकाशयोर्निरवकाशो विधिर्वलवान् ।
१०४. अन्तरज्ञवहिरज्ञयोरन्तरज्ञविधिर्वलवान् ।
१०५. अन्तरज्ञाच्चानवकाशं वलीयः ।
१०६. वार्णो विधिरन्तरज्ञम् ।
१०७. वार्णात् प्राकृतं वलीयः ।
१०८. विधिनियमसम्भवे विधिरेव ज्यायान् ।
१०९. एकाश्रितमन्तरज्ञम् ।
११०. वह्नाश्रितं वहिरज्ञम् ।
१११. सामान्यविधिरहत्सर्गो विशेषविधिरपवादः ।
११२. गौणमुख्ययोर्मुख्ये कार्यसम्प्रत्ययो न तु गौणे ।

११३. स्थितानामन्वास्यानं हि व्याकरणम् ।
११४. यादृग्जातीयस्य विप्रतिपेधो विधिरपि तादृग्जातीयस्य ।
११५. यस्य स्थाने य आदेशास्ते तदग्रहणेन गृह्यन्ते ।
११६. श्रुतानुभितयोः श्रुतसम्बन्धो वलवान् ।
११७. नित्यादन्तरङ्गं वलीयः ।
११८. विधिप्रतिपेधयोः प्रतिपेधविधिर्वलवान् ।



काशिनाथकृतजैनेन्द्रवृत्त्यनुसारिपरिभाषापाठः

(६)

१. सिद्धे सत्यारम्भो नियमार्थः ।
२. कार्यकालं संज्ञापरिभाषम् ।
३. अर्थवदग्रहणे नानर्थकस्य ग्रहणम् ।
४. अनिनस्मन्ग्रहणान्यर्थवता चानर्थकेन ।
५. गौणमुख्ययोर्मुख्ये च ।
६. लक्षणप्रतिपदोक्त्योः प्रतिपदोक्तस्यैव ग्रहणम्, न तु लाक्षणिकस्य ।
७. गामादाग्रहणेष्वविशेषः ।
८. मृदग्रहणे लिङ्गविशिष्टस्यापि ग्रहणम् ।
९. परिमाणग्रहणे न कालपरिमाणं गृह्यते ।
१०. उभयगतिरिह भवति ।
११. एकदेशविकृतमनन्यवत् ।
१२. प्रकृतिवदनुकरणं भवति ।
१३. अनुकरणशब्दा अनुकार्यशब्दैरर्थवन्तः ।
१४. व्यपदेशिवदेकस्मिन् ।
१५. तन्मध्यपतितस्तदग्रहणेन गृह्यते ।
१६. सुबसुपोरेकादेशः सुब्वद्भवति ।
१७. मृदमृदोरेकादेशो मृद्वद्ववति ।
१८. त्यात्यसम्भवे त्यस्य ग्रहणम् ।
१९. द्विग्रहणे ध्वादेः समुदायस्य ग्रहणम् ।
२०. प्रकृतिग्रहणे यडुवन्तस्यापि ग्रहणम् ।

२१. वर्णकदेशा वर्णग्रहणेन न गृह्यन्ते ।
२२. एकानुबन्धकग्रहणे न द्वयनुबन्धकस्य ।
२३. निरनुबन्धकस्य ग्रहणे न सानुबन्धकस्य ।
२४. निर्दिश्यमानस्यदेशा भवन्ति ।
२५. तदागमास्तदग्रहणेन गृह्यन्ते ।
२६. तदादेशास्तदग्रहणेन गृह्यन्ते ।
२७. अनन्त्यविकारेऽन्त्यसदेशस्य ।
२८. अन्त्याभावेऽन्त्यसदेशस्य कार्यम् ।
२९. निमित्तकार्यं न निमित्तस्य ।
३०. उभयत आश्रयणे न तदभावः ।
३१. धोः स्वरूपग्रहणे तत्त्यविज्ञानम् ।
३२. येन नायवधानं तेन व्यवहितेऽपि ।
३३. भाविनि भूतवदुपचारः ।
३४. अर्थवशाद् विभक्तिपरिणामः ।
३५. नानुबन्धकृतं हलन्तत्वम् ।
३६. एकानुबन्धकृतमनित्यम् ।
३७. अनित्यमागमशासनम् ।
३८. नानर्थकेऽन्तेऽलोन्त्यविधिः ।
३९. सन्निपातलक्षणो विधिरनिमित्तं तदविघातस्य ।
४०. शपा तिपानुबन्धेन निर्दिष्टं यदगणेन च ।
यच्चैकाजग्रहणं किञ्चित् पञ्चैतानि न यड्डुपि ॥
४१. गुकार्यं निमित्ते पुनर्न तन्निमित्तम् ।
४२. सन्नियोगशिष्टानामन्यतरापाये उभयोरप्यभावः ।
४३. अवयवनाशिनामतः खं न भवति ।
४४. जेष्यण्कृतं भवति ।
४५. वर्णश्रये नास्ति त्याश्रयम् ।
४६. द्वित्वे कर्तव्ये णी कृतं स्थामिवद् भवति ।
४७. की नष्टं न स्थानिवत् ।
४८. पूर्वत्रासिद्धे न स्थानिवत् ।
४९. स्फादिखलत्वण्टवेषु नास्ति ।
५०. इष्टतोऽधिकाराणां प्रब्रुत्तिनिवृत्ती ।
५१. द्विवद्धं सुबद्धं भवति ।
५२. त्यग्रहणे यस्मात्स तदादेहं हणम् ।

५३. संज्ञाविधौ त्यग्रहणे तदन्तविधिर्नास्ति ।
५४. मृदग्रहणे न तदन्तविधिः ।
५५. सत्यविधौ न तदन्तविधिः ।
५६. उग्रित्कार्यं वर्णकार्यं च तदन्तादपि भवति ।
५७. सुसर्वार्धदिक्शब्देभ्यो जनपदस्य ।
५८. प्राग्वतः संख्यापूर्वपदानां तदन्तग्रहणमनुपि ।
५९. त्यग्रहणे चाकायः ।
६०. द्यावित्यविधिकारे त्यग्रहणं स्वस्त्वपग्रहणमेव ।
६१. स्त्रीत्यग्रहणानेष्यते ।
६२. भवति स्त्रीत्यप्रकरणे तदन्तविधिः ।
६३. गोरधिकारे तदन्तस्य च ।
६४. धोरधिकारे तदन्तविधिरप्यस्ति ।
६५. कृदग्रहणे तिकारकपूर्वस्यापि ग्रहणम् ।

[इति तदन्तविधिप्रकरणम्]

६६. अतुल्यवलयोः पस्पर्धो न भवति ।
६७. पूर्वत्रासिद्धे नास्ति स्पर्धोऽसत्त्वादुत्तरस्य ।
६८. न योगे योगोऽसिद्धोऽपि तु प्रकरणे प्रकरणमसिद्धं भवति ।
६९. आभाच्छास्त्रस्य क्वचित्सिद्धता ।
७०. पूर्वत्रासिद्धीयमद्वित्वे ।
७१. खविधिवर्लवान् ।
७२. वाणाद् गावं वलीयः ।
७३. सकृदगते परनिर्णये वाधितो वाधित एव ।
७४. पुनः प्रसङ्गविज्ञानाद् विधिः ।
७५. चविकारेष्वपवादा उत्सर्गान्तं वाधन्ते ।
७६. शीलादिषु ष्वादयो न भवन्ति ।
७७. परनित्यविचारणे भवेन्नित्यम् ।
७८. कृताकृतप्रसङ्गं नित्यम् ।
७९. यस्य च लक्षणान्तरेण निमित्तं विहन्यते न तदनित्यम् ।
८०. नित्यात्तथान्तरङ्गम् ।
८१. अल्पाश्रयमन्तरङ्गं बह्वाश्रयं बहिरङ्गम् ।
८२. एकपदाश्रयत्वेनान्तरङ्गत्वम् ।
८३. एकपदाश्रयत्वेनान्तरङ्गानपि जग्धयादिविधीन् बहिरङ्गः प्यादेशो वाधते ।

८४. पूर्वोत्तरपदयोः कार्यमन्तरज्ञमप्येकादेशं वाधते ।
८५. अन्तरज्ञानपि विधीन् वहिरज्ञ उब् वाधते ।
८६. अन्तरज्ञानपि विधीन् वहिरज्ञः प्यादेशो वाधते ।
८७. असिद्धं वहिरज्ञमन्तरज्ञे ।
८८. अकृतवदव्यूहेन सिद्धिः ।
८९. तस्मादप्यनवकाशं यत् ।
९०. उत्सर्गादपवादः ।
९१. प्रकल्प्य वाऽपवादविषयं तत उत्सर्गोऽभिनिविशते ।
९२. पुरस्तादपवादा अनन्तरान् विधीन् वाधन्ते नोत्तरान् ।
९३. मध्येऽपवादाः पूर्वान् विधीन् वाधन्ते नोत्तरान् ।
९४. गुणप्रधानभावेन प्रकृतिस्त्यश्च त्यार्थं सह ब्रूतः ।
९५. स्वार्थिकाः प्रकृतिलिङ्गसंस्येऽनुवर्तन्ते ।
९६. वच्चित्स्वार्थिकाः प्रकृतिलिङ्गसंस्ये अतिवर्तन्तेऽपि ।
९७. नविवयु त्तमन्यसदृशाधिकरणे तथा ह्यर्थगतिः ।
९८. पूर्वं धुर्गिना युज्यते पश्चात् साधनवाचिना प्रत्ययेन ।
९९. यत्क्रियायुक्तस्तं प्रति गतिसंज्ञको भवति ।
१००. तिवावकारकाणां प्राक् सुबुत्पत्तेः कृद्धिः सविधिः ।
१०१. प्रधानस्य सापेक्षस्यापि वृत्तिः ।
१०२. सापेक्षस्यापि नवः सविधिर्भवति ।
१०३. सर्वनाम्नो वृत्तिमात्रे पुंवदभावः ।
१०४. वाग्वभवतेः कारकविभक्तिर्वलीयसी ।
१०५. लिङ्गमशिष्यं लोकाश्रयत्वात् ।
१०६. विशेष्यवल्लिङ्गवचनानि भवन्ति विशेषणानाम् ।
१०७. डलयोः समानविषयत्वं स्मर्यते ।
१०८. अर्थवच्छवदरूपमनेकान्तात् सिध्यति ।

[इति सङ्कीर्णप्रकरणम्]

जैनेन्द्रपरिभाषापाठप्रयुक्तपारिभाषिकपदानां पाणिनोयाः पर्यायाः

अप्	=	चतुर्थी	दि	=	प्रगृह्म्
इप्	=	द्वितीया	दी	=	दीर्घम्
ईप्	=	सप्तमी	डु	=	वृद्धम्
उङ्	=	उपधा	द्यु	=	उत्तरपदम्
उप्	=	लुक्	ध	=	सर्वनामस्थानम्
उस्	=	लुप्	धु	=	धातुः
एप्	=	गुणः	नि	=	निपातः
ऐप्	=	वृद्धिः	न्यक्	=	उपसर्जनम्
का	=	पञ्चमी	प्र	=	हस्तम्
कि	=	सम्बुद्धिः	व	=	वहनीहिः
ख	=	लोपः	भा	=	तृतीया
खु	=	संज्ञा	भु	=	धु
गि	=	उपसर्गः	म	=	परस्मैपदम्
गु	=	अङ्गम्	मृत्	=	प्रातिपदिकम्
घि	=	लघु	य	=	कर्मधारयः
ड	=	अनुनासिकः	र	=	द्विगुः
च	=	अभ्यासः	रु	=	गुरु
जि	=	सम्प्रसारणम्	वा	=	प्रथमा
ज्ञि	=	अव्ययम्	वाक्	=	उपपदम्
त	=	निष्ठा	प	=	तत्पुरुषः
ता	=	पष्ठी	स	=	समासः
ति	=	गतिः	स्फ	=	संयोगः
त्य	=	प्रत्ययः	स्व	=	सवर्णम्
थ	=	अभ्यस्तम्	ह	=	अव्ययीभावः
द	=	आत्मनेपदम्	हृत्	=	तद्वितः

भोजदेवकृतपरिभाषासूत्राणि

१. स्वं रूपं शब्दस्थाशब्दसंज्ञा १।२।१८ ॥
२. येन विधिस्तदन्तस्य १।२।१९ ॥
३. सुसर्वार्थदिक्षशब्देभ्यो जनपदस्य १।२।२० ॥
४. ऋतोद्वैद्विमद्विधावयवेभ्यः १।२।२१ ॥
५. प्रकृत्यधिकारे महदादिभिः १।२।२२ ॥
६. पदाधिकारेऽहन्नादिभिः १।२।२३ ॥
७. प्रत्ययग्रहणे यस्मात्स विहितस्तदादेरपञ्चम्या: १।२।२४ ॥
८. कृदग्रहणे गतिकारकपूर्वस्यापि १।२।२५ ॥
९. न प्रातिपदिकेन १।२।२६ ॥
१०. यस्मिन्विधिस्तदावलग्रहणे १।२।२७ ॥
११. सप्तम्या निर्दिष्टे पूर्वस्य १।२।२८ ॥
१२. पञ्चम्या परस्य १।२।२९ ॥
१३. षष्ठ्यान्तस्य १।२।३० ॥
१४. डित् १।२।३१ ॥
१५. अन्त्याभावेऽन्त्यसदेशस्य १।२।३२ ॥
१६. परस्यादेः १।२।३३ ॥
१७. शिदनेकाल् सर्वस्य १।२।३४ ॥
१८. टकितावाद्यन्तौ १।२।३५ ॥
१९. मिदचोऽन्त्यात्परः १।२।३६ ॥
२०. ऋकोऽणो रली १।२।३७ ॥
२१. निर्दिश्यमानस्यादेशाः १।२।३८ ॥
२२. स्थानेऽन्तरतमः १।२।३९ ॥
२३. एच इग् हस्वादेशे १।२।४० ॥
२४. इको गुणवृद्धी १।२।४१ ॥
२५. अचो हस्वदीर्घप्लुताः १।२।४२ ॥
२६. स्थानिवदादेशोऽनलिक्धौ १।२।४३ ॥
२७. अचः परस्मिन् पूर्वविधौ १।२।४४ ॥
२८. न पदान्तद्विवैचसवणनिस्वारजश्चर्विधिषु १।२।४५ ।
२९. स्वरदीर्घयलोपेषु लोपः १।२।४६ ॥
३०. वरक्विलुकिरवोपधात्वेषु १।२।४७ ॥
३१. पूर्ववासिद्वे चासंयोगादिलोपलत्वण्त्वेषु १।२।४८ ॥

३२. आदिष्टादचः पूर्वस्य १२१४९ ॥
३३. द्विवैचनेऽचि १२१५० ॥
३४. णिच्यनित् १२१५१ ॥
३५. आद्यन्तवदेकस्मिन् १२१५२ ॥
३६. प्रकृतिवदनुकरणम् १२१५३ ॥
३७. एकदेशविकृतमनन्यवत् १२१५४ ॥
३८. भूतपूर्वकत्वात्तदुपचारः १२१५५ ॥
३९. भाविनि भूतवदुपचारः १२१५६ ॥
४०. अवयवेऽप्यवयविवदुपचारः १२१५७ ॥
४१. प्रत्ययलोपे प्रत्ययलक्षणम् १२१५८ ॥
४२. न लूमता प्रकृतेः १२१५९ ॥
४३. णियकोः १२१६० ॥
४४. उत्तरपदत्वे चापदादिविधौ १२१६१ ॥
४५. यथासंख्यमनुदेशः समानाम् १२१६२ ॥
४६. विवक्षातः कारकाणि १२१६३ ॥
४७. सूत्रे लिङ्गवचनाद्यप्रामाण्यमविवक्षातः १२१६४ ॥
४८. अपेक्षाऽत्तिधिकारः १२१६५ ॥
४९. एकयोगनिर्दिष्टानां सह वा प्रवृत्तिः सह वा निवृत्तिः १२१६६ ॥
५०. एकयोगनिर्दिष्टानामप्येकदेशोजुवत्ते १२१६७ ॥
५१. चानुकृष्टमुत्तरत्र नानुवर्तते १२१६८ ॥
५२. कवचिदनुवर्तते १२१६९ ॥
५३. अनन्तरस्य विधिः प्रतिपेदो वा भवति १२१७० ॥
५४. विशेषातिदिष्टः प्रकृतं न वाधते १२१७१ ॥
५५. अर्थवशाद्विभक्तिविपरिणामः १२१७२ ॥
५६. समर्थः पदविधिः १२१७३ ॥
५७. अर्थवद्ग्रहणे नानर्थकस्य १२१७४ ॥
५८. न वर्णान्निनास्मन्ग्रहणेषु १२१७५ ॥
५९. लक्षणप्रतिपदोक्तयोः प्रतिपदोक्तस्यैव ग्रहणम् १२१७६ ॥
६०. प्रातिपदिकग्रहणे लिङ्गविशिष्टस्यापि १२१७७ ॥
६१. प्रकृतिग्रहणे यड्लुगन्तस्यापि १२१७८ ॥
६२. न तिवनुवन्धगणैकाचां ग्रहणेषु १२१७९ ॥
६३. आगमास्तदगुणीभूतास्तदग्रहणेन गृह्णन्ते १२१८० ॥

६४. तन्मध्यपतितस्तदग्रहणेन गृह्यते १।२।८१ ॥
 ६५. सन्निपातलक्षणो विधिरनिमित्तं तद्विधातस्य १।२।८२ ॥
 ६६. न वर्णश्रियप्रत्ययात्वपुगत्वेऽहस्तानि वर्णविचालपुग्लहस्तावाललोपसम्बुद्धि-
 लोपानाम् १।२।८३ ॥
 ६७. मतुव्विभक्त्युदातत्वं पूर्वनिघातस्य १।२।८४ ॥
 ६८. असिद्धं वहिरङ्गमन्तरङ्गे १।२।८५ ॥
 ६९. नाजानन्तर्ये १।२।८६ ॥
 ७०. गौणमुख्योमुख्ये कार्यसम्प्रत्ययः १।२।८७ ॥
 ७१. प्रसिद्धे सहचरिते च १।२।८८ ॥
 ७२. कृत्रिमाकृत्रिमयोः कृत्रिमे १।२।८९ ॥
 ७३. क्वचिदुभयगतिः १।२।९० ॥
 ७४. सिद्धे सत्यारम्भो नियमार्थः १।२।९१ ॥
 ७५. ध्रातोः स्वरूपग्रहणे तत्प्रत्यये कार्यविज्ञानम् १।२।९२ ॥
 ७६. नञ्चयुक्तस्य तत्सदृशे १।२।९३ ॥
 ७७. उक्तार्थानामप्रयोगः १।२।९४ ॥
 ७८. निमित्ताभावे नैमित्तिकस्याप्यभावः १।२।९५ ॥
 ७९. सन्नियोगशिष्टानामेकापायेऽन्यतरस्याप्यपायः १।२।९६ ॥
 ८०. नान्वाचीयमाननिवृत्ती प्रधानस्य १।२।९७ ॥
 ८१. निरनुबन्धकग्रहणे न सानुबन्धकस्य १।२।९८ ॥
 ८२. एकानुबन्धकग्रहणे न द्वयनुबन्धकस्य १।२।९९ ॥
 ८३. नानुबन्धकृतान्यसारूप्यानेजन्तत्वानेकालत्वानि १।२।१०० ॥
 ८४. समासान्तागमसंज्ञापकगणनज्ञनिर्दिष्टान्यनित्यानि १।२।१०१ ॥
 ८५. उत्सर्गपिवादयोरपवादो विधिवर्लवान् १।२।१०२ ॥
 ८६. अपवादविषये क्वचिदुत्सर्गस्यापि समावेशः १।२।१०३ ॥
 ८७. पुरस्तादपवादा अनन्तरान् विधीन् वाधन्ते १।२।१०४ ॥
 ८८. मध्येऽपवादाः पूर्वान् १।२।१०५ ॥
 ८९. कृद्वाऽसरूपोऽस्त्रियाम् १।२।१०६ ॥
 ९०. यं विधि प्रत्युपदेशोऽनर्थकः स विधिर्बाध्यते, यस्य तु विधेनिमित्तमेव नासी
 वाध्यते १।२।१०७ ॥
 ९१. येन नाप्राप्ते यो विधिरारम्भते स तस्य बाधकः १।२।१०८ ॥
 ९२. बलवन्नित्यमनित्यात् १।२।१०९ ॥
 ९३. अन्तरङ्गं वहिरङ्गात् १।२।११० ॥
 ९४. निरवकाशं सावकाशात् १।२।१११ ॥

९५. वाणात् प्राकृतम् ११२।११२ ॥
९६. सम्प्रसारणं सम्प्रसारणाश्रयं च ११२।११३ ॥
९७. उपदविभवतेः कारविभक्तिर्लीयसी ११२।११४ ॥
९८. लुगन्तरङ्गेभ्यः ११२।११५ ॥
९९. सर्वेभ्यो लोपः ११२।११६ ॥
१००. लोपादजादेशः ११२।११७ ॥
१०१. आदेशादागमः ११२।११८ ॥
१०२. आगमात्सर्वादेशः ११२।११९ ॥
१०३. विप्रतिषेधे परं कार्यम् ११२।१२० ॥
१०४. सङ्कृदगतीं विप्रतिषेधे यद् वाधितं तद् वाधितमेव ११२।१२१ ॥
१०५. पुनः प्रसङ्गविज्ञानात्सिद्धम् ११२।१२२ ॥
१०६. क्वचित्पूर्वम् ११२।१२३ ॥
१०७. नानिष्टार्था शास्त्रप्रवृत्तिः ११२।१२४ ॥
१०८. प्रकृतिवृत्ते पुनर्वृत्ताविविधिनिष्ठितस्य ११२।१२५ ॥
१०९. यावत्सम्भवस्तावद्विधिः ११२।१२६ ॥
११०. पर्जन्यवल्लक्षणप्रवृत्तिः ११२।१२७ ॥
१११. अकृतकारि खल्वपि शास्त्रम् ११२।१२८ ॥
११२. कार्यकालं संज्ञापरिभाषम् ११२।१२९ ॥
११३. यथोददेशं संज्ञापरिभाषं प्रवर्तते ११२।१३० ॥
११४. प्रत्येकं वाक्यपरिसमाप्तिः ११२।१३१ ॥
११५. समुदाये वाक्यपरिसमाप्तिः ११२।१३२ ॥
११६. व्याख्यानतो विशेषप्रतिपत्तिः ११२।१३३ ॥
११७. अभिधानलक्षणाः कृत्तद्वितसमाप्ताः ११२।१३४ ॥
११८. प्रत्ययः परः ११२।१३५ ॥



हेमहंसगणिसङ्गृहीतः श्रीसिद्धहेमचन्द्रव्याकरणन्यायसङ्ग्रहः

(११)

१. स्वं रूपं शब्दस्याशब्दसंज्ञा ।
२. सुसर्वाद्विदिक्षब्देभ्यो जनपदस्य ।
३. क्रृतोद्वृद्धिमद्विधाववयवेभ्यः ।
४. स्वरस्य त्रिस्वदीर्घप्लुताः ।

१. आद्यन्तवदेकस्मिन् ।
२. प्रकृतिवदनुकरणम् ।
३. एकदेशविकृतमनन्यवत् ।
४. भूतपूर्वकस्तद्वुपचारः ।
५. भाविनि भूतवदुपचारः ।
६. यथासंख्यमनुदेशः समानाम् ।
७. विवक्षातः कारकाणि ।
८. अपेक्षातोऽधिकारः ।
९. अर्थवशाद्विभक्तिविपरिणामः ।
१०. अर्थवदग्रहणे नानर्थकस्य ।
११. लक्षणप्रतिपदोक्तयोः प्रतिपदोक्तस्यैव ग्रहणम् ।
१२. नामग्रहणे लिङ्गविशिष्टस्यापि ।
१३. प्रकृतिग्रहणे यडलुबन्तस्यापि ।
१४. तिवा शबानुवन्धेन निर्दिष्टं यद् गणेन च ।
एकस्वरनिमित्तं च पञ्चैतानि न यड्लुपि ॥
१५. सन्निपातलक्षणो विधिरनिमित्तं तद्विधातस्य ।
१६. असिद्धं वहिरङ्गमन्तरङ्गे ।
१७. न स्वरानन्तर्ये ।
१८. गीणमुख्ययोर्मुख्ये कार्यसम्प्रत्ययः ।
१९. कृत्रिमाङ्गुष्ठिमयोः कृत्रिमे ।
२०. क्वचिद्दुभयगतिः ।
२१. मिद्दे सत्यारम्भो नियमार्थः ।
२२. धातोः स्वरूपग्रहणे तत्प्रत्यये कार्यविज्ञानम् ।
२३. न त्रवतं तत्सदृशे ।
२४. उक्तार्थानामप्रयोगः ।
२५. निमित्ताभावे नैमित्तिकस्याप्यभावः ।
२६. सन्नियोगशिष्टानामेकापायेऽन्यतरस्याप्यपायः ।
२७. नान्वाचीयमाननिवृत्तौ प्रधानस्य ।
२८. निरन्तरन्धग्रहणे न सानुवन्धकस्य ।
२९. एकानुवन्धग्रहणे न द्वयनुवन्धकस्य ।
३०. नानुवन्धकृतानि असारूप्यानेकस्वरत्वानेकवर्णंत्वानि ।
३१. समासान्तागमसंज्ञापकगणनवृनिर्दिष्टानि अनित्यानि ।
३२. पूर्वेऽपवादा अनन्तरान् विधीन् वाश्रन्ते नोत्तरान् ।

३७. मध्येऽपवादाः पूर्वोत् विदीन् वाधन्ते नोत्तरान् ।
३८. यं विधिं प्रत्युपदेशोऽनर्थकः स विधिविधियते ।
३९. यस्य तु विधेनिमित्तमस्ति नासी विधिविधियते ।
४०. येन नाप्राप्ते यो विश्विरारभ्यते स तस्यैव वाधकः ।
४१. वलवन्नित्यमनित्यात् ।
४२. अन्तरज्ञं वहिरज्ञात् ।
४३. निरवकाशं सावकाशात् ।
४४. वाणत्प्राकृतम् ।
४५. यद्वद् यद्वाश्रयं च ।
४६. उपपदविभवते: कारकविभक्तिः ।
४७. लुबन्तरज्ञे भ्यः ।
४८. सर्वेभ्यो लोपः ।
४९. लोपात्स्वरादेशः ।
५०. आदेशादागमः ।
५१. आगमात्सवदिशः ।
५२. परान्नित्यम् ।
५३. नित्यादन्तरज्ञम् ।
५४. अन्तरज्ञाच्चानवकाशम् ।
५५. उत्सर्गादिपवादः ।
५६. अपवादात् वच्चिदुत्सर्गोऽपि ।
५७. नानिष्टार्था शास्त्रप्रवृत्तिः ।
- [एते श्रीहेमचन्द्राचार्यैः स्वोपज्ञसंस्कृतशब्दानुशासनवृद्धवृत्तौ समुच्चिताः ।
असमुच्चितास्त्वेतेः—]
५८. प्रकृतिग्रहणे स्वार्थिकप्रत्ययानामपि ग्रहणम् ।
५९. प्रत्ययाप्रत्यययोः प्रत्ययस्यैव ।
६०. अदाद्यनदाद्योरनदादेव ।
६१. प्राकरणिकाप्राकरणिकयोः प्राकरणिकस्यैव ।
६२. निरनुवन्धग्रहणे सामान्येन ।
६३. साहचर्यात् सदृशस्यैव ।
६४. वर्णग्रहणे जातिग्रहणम् ।
६५. वर्णकदेशोऽपि वर्णग्रहणेन गृह्णते ।
६६. तन्मध्यपतितस्तदग्रहणेन गृह्णते ।
६७. आगमा यदगुणीभूतास्तदग्रहणेन गृह्णन्ते ।

६८. स्वाङ्गमव्यवधायि ।
 ६९. उपसर्गो न व्यवधायी ।
 ७०. येन नाव्यवधानं तेन व्यवहितेऽपि स्यात् ।
 ७१. ऋकारापदिष्टं कार्यम् लकारस्यापि ।
 ७२. सकारापदिष्टं कार्यं तदादेशस्य शकारस्यापि ।
 ७३. ह्रस्वदीर्घापदिष्टं कार्यं न प्लुतस्य ।
 ७४. संज्ञोत्तरपदाधिकारे प्रत्ययग्रहणे प्रत्ययमात्रस्यैव ग्रहणं न तदन्तस्य ।
 ७५. ग्रहणवता नाम्ना न तदन्तविधिः ।
 ७६. अनिनस्मग्रहणान्यथवताजन्थकेन च तदन्तविधिं प्रयोजयन्ति ।
 ७७. गामादाग्रहणेष्वविशेषः ।
 ७८. श्रुतानुमितयोः श्रौतो विधिर्वलीयान् ।
 ७९. अन्तरङ्गानपि विधिन् वहिरङ्गो यवादेशो वाधते ।
 ८०. सकृदगते स्पद्दें यद् वाधितं तद् वाधितमेव ।
 ८१. द्वित्वे सति पूर्वस्य विकारेषु वाधको न वाधकः ।
 ८२. कृतेऽन्यस्मिन् धातुप्रत्ययकार्ये पश्चाद् वृद्धिस्तद्वाध्योट् च ।
 ८३. पूर्वं पूर्वोत्तरपदयोः कार्यं कार्यं पश्चात् सन्धिकार्यम् ।
 ८४. संज्ञा न संज्ञान्तरबाधिका ।
 ८५. सापेक्षमसमर्थम् ।
 ८६. प्रधानस्य तु सापेक्षत्वेऽपि समासः ।
 ८७. तद्वितीयो भावप्रत्ययः सापेक्षादपि ।
 ८८. गतिकारकङ्गस्युक्तानां विभक्त्यन्तानामेव कृदन्तैर्विभक्त्युत्पत्तेः प्रागेव समासः ।
 ८९. समासतद्वितीयानां वृत्तिर्विकल्पेन, वृत्तिविषये च नित्यवापवादवृत्तिः ।
 ९०. आदशभ्यः संख्या संख्येये वर्तते न संख्याने ।
 ९१. एकशब्दस्यासंख्यात्वं क्वचित् ।
 ९२. णौ यत्कृतं कार्यं तत्सर्वं स्थानिवद् भवति ।
 ९३. द्विवैद्धं सुवद्धं भवति ।
 ९४. आत्मनेपदमनित्यम् ।
 ९५. विवपि व्यञ्जनकार्यमनित्यम् ।
 ९६. स्थानिवदभावपुंवदभावैकशेषद्वैकत्वदीर्थत्वान्यनित्यानि ।
 ९७. अनित्यो णिच् चुरादीनाम् ।
 ९८. णिलोपोऽप्यनित्यः ।
 ९९. णिच्सन्नियोगे एव चुरादीनामदन्तता ।
 १००. धातवोजेकार्थाः ।

१०१. गत्यर्थो ज्ञानार्थोः ।
१०२. नाम्नां व्युत्पत्तिरव्यवस्थिता ।
१०३. उणाद्योऽव्युत्पन्नानि नामानि ।
१०४. शुद्धधातूनामकृत्रिमं लघम् ।
१०५. विववन्ता धातुत्वं नोज्जन्ति शब्दत्वं च प्रतिपद्यन्ते ।
१०६. उभयस्थानतिष्ठन्तोऽन्यतरव्यपदेशभाक् ।
१०७. अवयवे कृतं लिङ्गं समुदायमपि विशिनष्टि चेत्तं समुदायं सावयवो न व्यभिचरति ।
१०८. येन धातुना युक्ताः प्राद्यस्तं प्रत्येवोपसर्गसंज्ञाः ।
१०९. यत्रोपसर्गत्वं न सम्भवति तत्रोपसर्गशब्देन प्रादयो लक्ष्यन्ते न तु सम्भवत्युपसर्गत्वे ।
११०. शीलादिप्रत्ययेषु नास्त्वपोत्सर्गविधिः ।
१११. त्यादिव्यवन्योऽन्यं नास्त्वपोत्सर्गविधिः ।
११२. स्त्रीखलना अलो वाधकाः स्त्रियाः खलनौ ।
११३. यावत्सम्भवस्तावद्विधिः ।
११४. सम्भवे व्यभिचारे च विशेषणमर्थवत् ।
११५. सर्वं वाक्यं सावधारणम् ।
११६. परार्थे प्रयुज्यमानः शब्दो व्रतमन्तरेणापि वदर्थं गमयति ।
११७. द्वौ नवौ प्रकृतमर्थं गमयतः ।
११८. चकारो यस्मात्परस्तत्सातीयमेव समुच्चिनोति ।
११९. चानुकृष्टं नानुवर्तते ।
१२०. चानुकृष्टेन न यथासंख्यम् ।
१२१. व्याख्यातो विशेषार्थप्रतिपत्तिः ।
१२२. यत्रान्यत् क्रियापदं न श्रूयते तत्रास्ति र्भवन्तीयः प्रयुज्यते ।

[इत्येते पञ्चपष्टिः पूर्वैः सह द्वाविंशं शतं न्याया व्यापका ज्ञापकादियुताश्च ।
अतः परं तु ये वंश्यन्ते ते केचिदव्यापकाः प्रायः सर्वे ज्ञापकादिरहिताश्च ।
अमीः—]

१२३. यदुपाधेविभाषा तदुपाधेः प्रतिषेधः ।
१२४. यस्य येनाभिसम्बन्धो दूरस्थस्यापि तेन सः ।
१२५. येन विना यन्न भवति तत्स्यनिमित्स्यापि निमित्तम् ।
१२६. नामग्रहणे प्रायेणोपसर्गस्यां नं ग्रहणम् ।
१२७. सामान्यातिदेशे विशेषस्य नातिदेशः ।
१२८. सर्वत्रापि विशेषेण सामान्यं वाध्यते न तु सामान्येन विशेषः ।
१२९. डित्त्वेन कित्तवं वाध्यते ।
१३०. परादन्तरज्ञं वलीयः ।

१३१. प्रत्ययलोपेऽपि प्रत्ययलक्षणं कार्यं विज्ञायते ।

१३२. विधिनियमयोर्विधिरेव ज्यायान् ।

१३३. अनन्तरस्यैव विधिर्नियेधो वा ।

१३४. पर्जन्यवल्लक्षणप्रवृत्तिः ।

१३५. न केवला प्रकृतिः प्रयोक्तव्या ।

१३६. किंवर्थं प्रकृतिरेवाह् ।

१३७. द्वन्द्वात्परः प्रत्येकमभिसम्बध्यते ।

१३८. विचित्राः शब्ददशक्तयः ।

१३९. किं हि वचनान्न भवति ।

१४०. न्यायाः स्थविरयष्टिप्रायाः ।

[एतेज्ञादश न्यायाः पूर्वेः सर्वेः सह चत्वारिंशं शतं स्तोकस्तोकवक्तव्याः । एक-
स्त्वयं वहुवक्तव्यः :—]

१४१. शिष्टानामनिष्पत्तिप्रयोगधातूनां सौत्रत्वाल्लक्ष्यानुरोधाद्वा सिद्धिः ।



पुरुषोक्तमदेवकृतलघुपरिभाषावृत्त्यनुसारिपरिभाषापाठः

(१२)

१. अर्थवदग्रहणे नानर्थकस्य ।

२. न वर्णग्रहणेषु ।

३. लक्षणप्रतिपदोक्तयोः प्रतिपदोक्तस्यैव ग्रहणं न तु लाक्षणिकस्य ।

४. औपदेशिकप्रायोगिकयोरौपदेशिकस्यैव ग्रहणम् ।

५. गौणमुख्ययोर्मुख्ये कार्यसम्प्रत्ययः ।

६. वहुव्रीही तदगुणसंविज्ञानमपि ।

७. कृत्रिमाकृत्रिमयोः कृत्रिमे कार्यसम्प्रत्ययः ।

८. पुरस्तादपवादा अनन्तरान् विधीन् वाधन्ते नोक्तरान् ।

९. मध्येऽपवादाः पूर्वान् विधीन् वाधन्ते नोक्तरान् ।

१०. सन्निपातलक्षणो विधिरनिमित्तं तद्विधातस्य ।

११. नानुवन्धकृतमनेकाल्त्वम् ।

१२. नानुवन्धकृतमसारूप्यम् ।

१३. नानुवन्धकृतमनेजन्तत्वम् ।
१४. एकदेशविकृतमनन्यवत् ।
१५. साम्प्रतिकाभवे भूतपूर्वगतिः ।
१६. वत्सर्यप्रवृत्त्येह कार्याणि क्रियन्ते ।
१७. अनन्तरस्य विधिर्वा भवति प्रतिपेदो वा ।
१८. आगमा यदृणीभूतास्तदग्रहणेन गृह्णन्ते ।
१९. तन्मध्यपतितस्तदग्रहणेन गृह्णन्ते ।
२०. अभ्यासविकारेवपवादा नोत्सर्गान् विधीन् वाधन्ते ।
२१. असति सम्भवे वाधनं भवति ।
२२. अस्ति च सम्भवो यदुभयं स्यात् ।
२३. सत्यपि सम्भवे वाधनं भवति ।
२४. एकयोगनिर्दिष्टानां सह वा प्रवृत्तिः सह वा निवृत्तिः ।
२५. क्वचिदेकदेशोऽप्यनुवर्तते ।
२६. प्रातिपदिकग्रहणे लिङ्गविशिष्टस्यापि ग्रहणम् ।
२७. विभक्तौ लिङ्गविशिष्टाऽग्रहणम् ।
२८. ताच्छीलिकेषु च वासव्यपविधिर्नास्ति ।
२९. प्रत्येकं वाक्यपरिसमाप्तिज्ञेया ।
३०. क्वचित्समुदायेन वाक्यपरिसमाप्तिः ।
३१. भाव्यमानोऽण् सवर्णन्न गृह्णति ।
३२. स्वरविधौ व्यञ्जनमविद्यमानवत् ।
३३. णी कृतं स्थानिवद् भवति ।
३४. यो ह्यनादिष्टादचः पूर्वस्तस्य विधि प्रति स्थानिवद्भावः ।
३५. निर्दिश्यमानस्यादेशा भवन्ति ।
३६. निरनुवन्धकग्रहणे न सानुवन्धकस्य ।
३७. एकानुवन्धकग्रहणे न द्वयनुवन्धकस्य ।
३८. तदनुवन्धकग्रहणे नातदनुवन्धकस्य ।
३९. सकृदगतौ विप्रतिपेदे यद्वाधितं तद् वाधितमेव ।
४०. पुनः प्रसङ्गविज्ञानात् सिद्धम् ।
४१. असिद्धं वहिरङ्गमन्तरङ्गं ।
४२. अन्तरङ्गवहिरङ्गयोरन्तरङ्गं वलवत् ।
४३. प्रत्ययग्रहणे यस्मात्स विहितस्तदादेस्तदन्तस्य ।

४५. स्त्रीप्रत्ययेनानुपसर्जनेन ।
 ४६. कृदग्रहणे गतिकारक्यूर्वस्यापि ग्रहणम् ।
 ४७. गतिकारकोपदानां कृदिभः सह समासवचनं प्राक् मुद्रुतपत्तेः ।
 ४८. उपपदविभवतेः कारकविभक्तिर्वलीयसी ।
 ४९. महूरितासहचरितयोः सहचरितस्यैव ग्रहणम् ।
 ५०. सर्वो द्वन्द्वो विभाषैकवद् भवति ।
 ५१. उभयत आश्रये नान्तादिवत् ।
 ५२. वर्णश्रिये प्रत्ययलोपलक्षणप्रतिषेधः ।
 ५३. विकरणेभ्यो नियमो वलीयान् ।
 ५४. अन्तरङ्गानपि विधीन् वहिरङ्गो ल्यव् वाधते ।
 ५५. ध्रातोः स्वरूपग्रहणे तत्प्रत्यय एव कार्यसंविज्ञानम् ।
 ५६. सर्वे विधयश्छन्दसि विकल्प्यन्ते ।
 ५७. अभेदका इह शास्त्रे गुणाः ।
 ५८. स्वार्थिकाः प्रकृतितो लिङ्गवचनान्यतिवर्तन्तेऽपि ।
 ५९. भवति हि क्रियाविशेषणानां कर्मत्वं नपुंसकत्वं च ।
 ६०. अव्यक्ते गुणसन्देहे नपुंसकलिङ्गं प्रयोजयेत् ।
 ६१. सन्देहे वहुवचनं प्रयोक्तव्यम् ।
 ६२. व्यवस्थितविभाषयापि कार्याणि क्रियन्ते ।
 ६३. उभयनिर्देशे पञ्चमीनिर्देशो वलीयान् ।
 ६४. सामान्यतिदेशे विशेषस्यानतिदेशः ।
 ६५. सन्नियोगशिष्टानामन्यतरापाये उभयोरप्यपायः ।
 ६६. ताच्छीलिके जेष्यण् कृतानि कार्याणि भवन्ति ।
 ६७. लुग्विकरणालुग्विकरणयोरलुग्विकरणस्यैव ग्रहणं भवति ।
 ६८. अन्तरङ्गानपि विधीन् वहिरङ्गो लुग् वाधते ।
 ६९. गामादाग्रहणेष्वविशेषः ।
 ७०. उणादयोऽव्युत्पन्नानि प्रातिपदिकानि ।
 ७१. अङ्गवृत्तेः पुनरङ्गवृत्तावविघ्निष्ठितस्य ।
 ७२. प्रकृतिग्रहणे यह्नुग्नतस्यापि ग्रहणम् ।
 ७३. प्रकृतिग्रहणे ष्यधिकस्यापि ग्रहणम् ।
 ७४. वाणादाङ्गं वलीयः ।
 ७५. यस्मिन्विधिस्तदादावलग्रहणे ।
 ७६. कल्युट्टुमुन्खलथेषु वासरूपविधिर्निष्ठितस्य ।
 ७७. अनिनस्मन्यहणान्यर्थवता चानर्थकेन च तदन्तविधिं प्रयोजयन्ति ।

७८. ग्रहणवता प्रतिपदिकेन तदन्तविधिर्नास्ति ।
७९. व्यपदेशिवद्भावोऽप्रातिपदिकेन ।
८०. समासप्रत्ययविधौ तदन्तविधिप्रतिपेध उगिद्वर्णग्रहणवर्जम् ।
८१. संज्ञाविधौ प्रत्ययग्रहणे तदन्तविधिर्नास्ति ।
८२. समासान्तो विधिरनित्यः ।
८३. संज्ञापूर्वको विधिरनित्यः ।
८४. अनित्यमागमशासनम् ।
८५. अङ्गाधिकारे तस्य तदुत्तरपदस्य च ।
८६. पञ्चन्यवल्लक्षणप्रब्रुत्तिः ।
८७. चानुकृष्टमुत्तरत्र नाभिसम्बद्धयते ।
८८. अर्थाद्विभक्तिविपरिणामः ।
८९. उदित् सवर्णं गृह्णाति न सवर्णमात्रम् ।
९०. सर्वविधिमय इद्विधिर्वर्लीयान् ।
९१. सर्वविधिमयो लोपविधिर्वलवान् ।
९२. प्रत्ययाप्रत्यययोः प्रत्ययस्यैव ग्रहणम् ।
९३. नानथकेऽलोन्त्यविधिः ।
९४. निमित्तकार्यं न तत्त्विमित्तस्य ।
९५. न हि कार्यो निमित्तत्वेनाश्रीयते ।
९६. इतरेतराश्रयाण्यपि हि कार्याणि प्रकल्पन्ते ।
९७. न जिवयुक्तमन्यसदृशाधिकरणे तथा ह्यर्थः ।
९८. प्रतिपदविधानाद् योगविभागो वलीयान् ।
९९. अवाधकान्यपि निपातनानि भवन्ति ।
१००. योगविभागादिष्टसिद्धिः ।
१०१. अवयवसिद्धेः समुदायसिद्धिर्वलीयसी ।
१०२. श्रुतानुमितयोः श्रौतः सम्बन्धो वलीयान् ।
१०३. सम्प्रसारणं सम्प्रसारणाश्रयं च कार्यं वलवत् ।
१०४. अकृतव्यूहाः पाणिनीयाः प्रवर्तितमपि शास्त्रं व्यावर्तयन्ति ।
१०५. यथोददेशं संज्ञापरिभाषम् ।
१०६. कार्यकालं संज्ञापरिभाषम् ।
१०७. अनन्त्यविकारोऽन्त्यसदेशस्य ।
१०८. नुमचिरतृज्वद्भावेभ्यो नुट् पूर्वविप्रतिषेधेन ।
१०९. गणकार्यमनित्यम् ।
११०. पूर्वत्रासिद्धीयमद्वित्वे ।

१११. विभिविभानविभिभाजां व्रयाणां सन्निधाने तदन्तविभिर्भवति ।
११२. पूर्वं त्रामिद्वये न स्थानिवत् ।
११३. निमित्तापाये नैमित्तिकस्याप्यपायः ।
११४. प्रकृतिवदनुकरणं भवति ।
११५. क्रचिदपवादविषयेऽपि उत्सर्गोऽभिनिविशते ।
११६. गर्भवट्टावादयो भवन्ति ।
११७. सूत्रे लिङ्गवचनमतन्त्रम् ।
११८. जापकसिद्धं न सर्वत्र ।
११९. अगत्या तु परिभाषाश्रीयते ।
१२०. भवति व्याख्यानतो विशेषप्रतिपत्तिर्न सन्देहादलक्षणम् ।



पुरुषोत्तमदेवकृतः परिभाषापाठः

(१२-अ)

१. व्याख्यानतो विशेषप्रतिपत्तिर्न हि सन्देहादलक्षणम् ।
२. यथोददेशं संज्ञापरिभाषम् ।
३. कार्यकालं संज्ञापरिभाषम् ।
४. अनेकान्ता अनुबन्धाः ।
५. एकान्ताः ।
६. नानुवन्धकृतमनेकाल्त्वम् ।
७. नानुवन्धकृतमनेजन्तत्वम् ।
८. नानुवन्धकृतमसारूप्यम् ।
९. कृत्रिमाकृत्रिमयोः कृत्रिमे कार्यसम्प्रत्ययः ।
१०. उभयगतिरहि भवति ।
११. कार्यमनुभवन् हि कार्यो निमित्ततया नाश्रीयते ।
१२. यदागमास्तदगुणीभूतास्तदग्रहणेन गृह्णन्ते ।
१३. निर्दिष्यमानस्यादेशा भवन्ति ।
१४. यत्रानेकविधमान्तर्यं तत्र स्थानत आन्तर्यं बलीयः ।
१५. अर्थवदग्रहणे नानर्थकस्य ।

१६. गीणमुख्यगोर्मुख्ये कार्यसम्प्रत्ययः ।
१७. अनिनसमन्प्रहणान्यथैवता चानर्थेकेन च तदन्तविधि प्रयोजयन्ति ।
१८. एकयोगनिर्दिष्टानां सह वा प्रवृत्तिः सह वा निवृत्तिः ।
१९. एकयोगनिर्दिष्टानां क्वचिन्देकदेशोऽप्यनुवर्तते ।
२०. भाव्यमानेन सवर्णानां ग्रहणं न ।
२१. भाव्यमानोऽप्युकारः सवर्णान् गृह्णाति ।
२२. वर्णार्थये नास्ति प्रत्ययलक्षणम् ।
२३. उणादयोऽव्युत्पन्नानि प्रातिपदिकानि ।
२४. प्रत्ययग्रहणे यस्मात्स विहितस्तदादेस्तदन्तस्य ग्रहणम् ।
२५. प्रत्ययग्रहणे चापच्चम्याः ।
२६. उत्तरपदाधिकारे प्रत्ययग्रहणे तदन्तग्रहणं नास्ति ।
२७. स्त्रीप्रत्यये चानुपसर्जने न ।
२८. संज्ञाविधौ प्रत्ययग्रहणे तदन्तग्रहणं नास्ति ।
२९. कृदग्रहणेन गतिपूर्वस्यापि ग्रहणम् ।
३०. पदाङ्गाधिकारे तस्य च तदन्तस्य च ।
३१. व्यपदेशिवदेकस्मिन् ।
३२. ग्रहणवता प्रातिपदिकेन तदन्तविधिर्नास्ति ।
३३. व्यपदेशिवदभावोऽप्रातिपदिकेन ।
३४. यस्मिन् विधिस्तदादावलग्रहणे ।
३५. सर्वे विधयशब्दन्दसि विकल्पन्ते ।
३६. सर्वो द्वन्द्वो विभाषैकवद् भवति ।
३७. प्रकृतिवदनुकरणं भवति ।
३८. एकदेशविकृतमनन्यवत् ।
३९. पूर्वपरनित्यान्तरज्ञापवादानामुक्तरोत्तरं वलीयः ।
४०. सकृदगतौ विप्रतिषेधे यद् वाधितं तद् वाधितमेव ।
४१. पुनः प्रसङ्गविज्ञानात् सिद्धम् ।
४२. विकरणेभ्यो नियमो वलीगान् ।
४३. कृताकृतप्रसङ्गि नित्यन् ।
४४. शब्दान्तरस्य प्राप्नुवन् विधिरनित्यो भवति ।
४५. असिद्धं वहिरज्ञमन्तरज्ञे ।
४६. नाजानन्तर्ये वहिष्टवप्रकल्पसिः ।
४७. अन्तरज्ञानपि विधीन् वहिरज्ञो ल्यव् वाधते ।
४८. अन्तरज्ञानपि विधीन् वहिरज्ञो लुग् वाधते ।

४९. वाणीदाङ्गं वलीयः ।
५०. अकृतव्यूहाः पाणिनीयाः ।
५१. येन नाप्राप्ते यो विधिरारथते स तस्य वाधको भवति ।
५२. कवचिदपवादविषयेऽप्युत्सर्गोऽभिनिविशते ।
५३. पुरस्तादपवादा अनन्तरान् विधीन् वाधन्ते नोत्तरान् ।
५४. मध्येऽपवादाः पूर्वान् विधीन् वाधन्ते नोत्तरान् ।
५५. अनन्तरस्य विधिर्वा प्रतिषेधो वा ।
५६. पूर्वं ह्यपवादा अभिनिविशन्ते पश्चादुत्सर्गाः ।
५७. ताच्छीलिकेषु वासरूपविधिनास्ति ।
५८. क्लयुट्तुमुन्खलर्थेषु वासरूपविधिनास्ति ।
५९. लादेशेषु वासरूपविधिनास्ति ।
६०. उभयनिदेशे पञ्चमीनिदेशो वलीयान् ।
६१. प्रातिपदिकग्रहणे लिङ्गविशिष्टस्यापि ग्रहणम् ।
६२. गतिकारकोपपदानां कृद्धिः सह समासवचनं प्राक् सुवृत्पत्तेः ।
६३. साम्प्रतिकाभावे भूतपूर्वगतिः ।
६४. वहन्त्रीहौ तदगुणसंविज्ञानमपि ।
६५. चानुकृष्टं नोत्तरत्र ।
६६. स्वरविधीं व्यञ्जनमविद्यमानवत् ।
६७. निरनुवन्धकग्रहणे न सानुवन्धकस्य ।
६८. कवचित् स्वार्थिकाः प्रकृतितो लिङ्गवचनात्यतिवर्तन्ते ।
६९. समासान्तविधिरनित्यः ।
७०. सन्निपातलक्षणो विधिरनिमित्तं तद्विधातस्य ।
७१. सन्नियोगशिष्टानामन्यतरापाये उभयोरप्यपायः ।
७२. तन्मध्यपतितस्तदग्रहणेन गृह्णते ।
७३. लूग्निकरणालूग्निकरणयोरलूग्निकरणस्य ।
७४. अङ्गवृत्ते पुनर्वृत्तावविधिः ।
७५. संज्ञापूर्वको विधिरनित्यः ।
७६. आगमशास्त्रमनित्यम् ।
७७. गणकार्यमनित्यम् ।
७८. अनुदात्तेत्त्वलक्षणमात्मनेपदमनित्यम् ।
७९. सर्वविधिभ्यो लोपविधिरिह्विधिश्च वलवान् ।
८०. प्रकृतिग्रहणे यड्लुगन्तस्यापि ग्रहणम् ।
८१. उपपदविभक्तेः कारकविभक्तिर्वलीयसी ।

८२. अनन्त्यविकारेऽन्त्यसदेवस्य ।
८३. नानर्थकेऽलोन्त्यविधिरनभ्यासविकारे ।
८४. विधिनियमसम्भवे विधिरेव ज्यायान् ।
८५. सामान्यातिदेशे विदेषपानतिदेशः ।
८६. लक्षणप्रतिपदोक्तयोः प्रतिपदोक्तस्यैव ग्रहणम् ।
८७. गामादाग्रहणेष्वविदेषः ।
८८. पर्जन्यवल्लक्षणप्रवृत्तिः ।
८९. लक्ष्ये लक्षणं सकृदेव प्रवर्तते ।
९०. अनिर्दिष्टार्थीः प्रत्ययाः स्वार्थे भवन्ति ।
९१. जापकसिद्धं न सर्वत्र ।
९२. पूर्वत्रासिद्धीयमद्वित्वे ।
९३. क्वचिद् विकृतिः प्रकृतिं गृह्णाति ।
९४. दितपा शपानुवन्धेन निर्दिष्टं यद् गणेन च ।
यत्रैकाजग्रहणं चैव पञ्चैतानि न यड्लुकि ॥
९५. अर्धमात्रालाघवेन पुत्रोत्सवं मन्यन्ते वैयाकरणाः ।



सीरदेवकृतबृहत्परिभाषावृत्त्यनुसारिण्यः परिभाषा:

(१३)

१. व्याख्यानतो विदेषप्रतिपत्तिर्नहि सन्देहादलक्षणम् ।
२. नहि कार्यो निभित्तवेनाश्रीयते ।
३. इतरेतराश्रयाण्यपि कार्याणि शास्त्रे प्रकल्पन्ते ।
४. आगमास्तदगुणेभूतास्तदग्रहणेन गृह्णन्ते ।
५. निर्दिष्यमानस्यादेशा भवन्ति ।
६. नानुवन्धकृतमनेकाल्त्वम् ।
७. वर्णश्रिये प्रत्ययलक्षणं नास्ति ।
८. क्वचिदेकदेशोऽप्यनुवर्तते ।
९. अर्थवदग्रहणे नानर्थकस्य ।
१०. न वर्णग्रहणेषु ।
११. भाव्यमानोऽन् सवर्णान् न गृह्णाति ।

१२. यस्मिन्विधिस्तदादावल्ग्रहणे ।
१३. विधिविधानविधिभाजां व्रयाणां सन्निधाने तदन्तविधिर्भवति ।
१४. एकयोगनिर्दिष्टानां सह वा प्रदृष्टिः सह वा निवृत्तिः ।
१५. उणादयोऽव्युत्पन्नानि प्रातिपदिकानि ।
१६. सर्वे द्वन्द्वो विभापयैकवद् भवति ।
१७. उदित् सवर्णं गृह्णाति न सवर्णं मात्रम् ।
१८. प्रकृतिवदनुकरणं भवति ।
१९. विरकणेभ्यो नियमो वलीयान् ।
२०. सकृदगतौ विप्रतिषेधे यद् वाधितं तद् वाधितमेव ।
२१. पुनः प्रसङ्गविज्ञानात्सिद्धम् ।
२२. अन्तरज्ञवहिरज्ञयोरन्तरज्ञं वलवत् ।
२३. उभयनिर्देशं पञ्चमीनिर्देशो वलीयान् ।
२४. सर्वे विधयश्छन्दसि विकल्प्यन्ते ।
२५. प्रत्ययग्रहणे यस्मात्स विहितस्तदादेस्तदन्तस्य ग्रहणम् ।
२६. न स्त्रीप्रत्यये चानुपसर्जने ।
२७. संज्ञाविधीं प्रत्ययग्रहणे तदन्तविधिर्नास्ति ।
२८. प्रातिपदिकग्रहणे लिङ्गविशिष्टस्यापि ग्रहणम् ।
२९. विभक्तौ लिङ्गविशिष्टाग्रहणम् ।
३०. सूत्रे लिङ्गवचनमतन्त्रम् ।
३१. नविवयुक्तमन्यसदृशाधिकरणे तथा ह्यर्थः ।
३२. गतिकारकोपपदानां कृद्धूः समासवचनं प्राक् सुबुत्पत्तेः ।
३३. क्वचिदपवादविषयेऽप्युत्सर्गोऽभिनिविशते ।
३४. अन्तरज्ञानपि विधीन् वहिरज्ञो त्यव् वाधते ।
३५. असति सम्भवे वाधनं भवति, अस्ति च सम्भवो यदुभयं स्यात् ।
३६. कल्युट्तुमुत्खलर्थेषु वासरूपविधिर्नास्ति ।
३७. साम्रतिकाभावे भूतपूर्वगतिः ।
३८. नानुवन्धकृतमसारूप्यम् ।
३९. लक्षणप्रतिपदोक्तयोः प्रतिपदोक्तस्यैव ग्रहणं न तु लाक्षणिकस्य ।
४०. एकदेशविकृतमनन्यवत् ।
४१. क्वचिद् विकृतिरपि प्रकृतिं गृह्णाति ।
४२. वहुव्रीही तदगुणसंविज्ञानमपि ।
४३. ताच्छीलिकेषु वासरूपविधिर्नास्ति ।
४४. पुरस्तादपवादा अनन्तरान् विधीन् वाधन्ते नोत्तरान् ।

४५. नानुवन्धकृतमनेजन्तत्वम् ।
४६. चानुकृप्तं नोत्तरत्र ।
४७. मध्येऽपवादाः पूर्वानि विधीन् वाधन्ते नोत्तरान् ।
४८. अनन्तरस्य विधिर्वा भवति प्रतिषेधो वा ।
४९. अकृतव्यूहाः पाणिनीयाः कृतमपि शास्त्रं निवर्तयन्ति ।
५०. निरनुवन्धकग्रहणे न नानुवन्धकस्य ।
५१. एकानुवन्धकग्रहणे न द्वयनुवन्धकस्य ।
५२. तदनुवन्धकग्रहणे नातदनुवन्धकस्य ।
५३. स्वरविधौ व्यञ्जनमविद्यमानवत् ।
५४. क्रियाविशेषणानां कर्मत्वं नपुंसकलिङ्गता च ।
५५. ग्रहणवता प्रातिपदिकेन तदन्तविधिर्नास्ति ।
५६. व्यपदेशिवद्भावोऽप्रातिपदिकेन ।
५७. समासप्रत्ययविधी तदन्तप्रतिषेध उगिदवर्णग्रहणवर्जम् ।
५८. स्वाथिकाः प्रकृतितो लिङ्गवचनान्यतिवर्तन्तेऽपि ।
५९. सम्प्रसारणं सम्प्रसारणाश्रयं च कार्यं वलीयो भवति ।
६०. उभयत आश्रये नान्तादिवत् ।
६१. वर्णाश्रये विधी नान्तादिवत्त्वम् ।
६२. कृदग्रहणे गतिकारकपूर्वस्यापि ग्रहणम् ।
६३. समासान्तो विधिरनित्यः ।
६४. सन्निपातलक्षणो विधिरनिमित्तं तद्विधातस्य ।
६५. अनिनस्मन्ग्रहणान्यथवता चानर्थकेन च तदन्तविधि प्रयोजयन्ति ।
६६. वार्णदाङ्गं वलीयः ।
६७. यो ह्यनिष्टादचः पूर्वस्तस्य विधि प्रति स्थानिवत् ।
६८. प्रकृतिग्रहणे यड्लुगन्तस्यापि ग्रहणम् ।
६९. असिद्धं वहिरङ्गमन्तरङ्गे ।
७०. नाजानन्तयै वहिष्टवप्रकलृप्तिः ।
७१. संज्ञापूर्वको विधिरनित्यः ।
७२. सन्नियोगशिष्टानामन्यतरापाये उभयोरप्यपायः ।
७३. ताच्छीलिके णेऽप्यण्कृतं कार्यं भवति ।
७४. धातोः कार्यमुच्यमानं तत्प्रत्यय एव भवति ।
७५. तन्मध्यपतितस्तदग्रहणेन गृह्णते ।
७६. अवाधकान्यपि निपातनानि भवन्ति ।

७३. अङ्गाधिकारे तस्य तदुत्तरपदस्य च ।
 ७४. प्रत्येकं वाक्यपरिसमाप्तिः ।
 ७५. क्वचित् समुदायेन वाक्यपरिसमाप्तिः ।
 ८०. अभेदका इह शास्त्रे गुणः ।
 ८१. औपदेशिकप्रायोगिकयोरौपदेशिकस्यैव ग्रहणम् ।
 ८२. सर्वविधिभ्य इडविधिवर्लवान् ।
 ८३. लुभिकरणालुभिकरणयोरलुभिकरणस्यैव ग्रहणम् ।
 ८४. वस्तर्यत्प्रवृत्त्येह कार्याणि क्रियन्ते ।
 ८५. अन्तरङ्गानपि विधीन् वहिरङ्गो लुग् वाधते ।
 ८६. सत्यपि सम्भवे वाधनं भवति ।
 ८७. पर्जन्यवदिह लक्षणप्रवृत्तिः ।
 ८८. गर्भवद्वावादयो भवन्ति ।
 ८९. विधी परिभाषोपतिष्ठते नानुवादे ।
 ९०. प्रकृतिग्रहणे ष्यधिकस्थापि ग्रहणं भवति ।
 ९१. अङ्गवृत्तेः पुनरङ्गवृत्तावविधिनिष्ठितस्य ।
 ९२. पूर्वत्रासिद्धीये न स्थानिवत् ।
 ९३. उपजातनिमित्तोऽप्युत्सर्गं उपसञ्जनिष्यमाणनिमित्तेनापवादेन वाध्यते ।
 ९४. परिहृत्यापवादविषयमुत्सर्गोऽभिनिविशते ।
 ९५. णी कृतं स्थानिवत् ।
 ९६. अभ्यासविकारेष्वपवादो नोत्सर्गान् विधीन् वाधन्ते ।
 ९७. पूर्वत्रासिद्धीयमद्विर्वचने ।
 ९८. अनित्यमागमशासनम् ।
 ९९. निमित्तापाये नैमित्तिकस्थाप्यपायः ।
 १००. गौणमुख्ययोर्मुख्ये कार्यसम्प्रत्ययः ।
 १०१. कृत्रिमाकृत्रिमयोः कृत्रिमे कार्यसम्प्रत्ययः ।
 १०२. प्रधानाप्रधानयोः प्रधाने कार्यसम्प्रत्ययः ।
 १०३. उपपदविभक्तेः कारकविभक्तिवर्लीयसी ।
 १०४. अवयवप्रसिद्धेः समुदायप्रसिद्धिवर्लीयसी ।
 १०५. गामादाग्रहणेष्वविशेषः ।
 १०६. सामान्यस्यातिदेशे विशेषस्यानतिदेशः ।
 १०७. श्रुतानुमितयोः श्रौतः सम्बन्धो वलवान् ।
 १०८. पित्स्वराच्चित्स्वरो वलीयान् ।
 १०९. विधिनियमसम्भवे विधिरेव ज्यायान् ।

११०. प्रतिपदविधानाद्योगविभागो गरीयान् ।
१११. सर्वविधिभ्यो लोपविधिवर्लबान् ।
११२. अनन्त्यविकारेऽन्त्यसदेशस्य ।
११३. नानथकेऽलोन्त्यविधिः ।
११४. प्रत्ययाप्रत्यययोः प्रत्ययस्यैव ग्रहणम् ।
११५. सहचरितासहचरितयोः सहचरितस्यैव ग्रहणम् ।
११६. यथोददेशं संज्ञापरिभाषम् ।
११७. कार्यकालं संज्ञापरिभाषम् ।
११८. गणकार्यमनित्यम् ।
११९. सन्देहे वहुवचनं प्रयोक्तव्यम् ।
१२०. अर्थाद्विभक्तिविपरिणामः ।
१२१. योगविभागादिष्टसिद्धिः ।
१२२. पर्यायशब्दानां गुरुलाघवचर्चा नाद्रियते ।
१२३. अगत्या हि खलु परिभाषाश्चाश्रीयन्ते ।
१२४. व्यवस्थितविभाषयापि कार्याणि क्रियन्ते ।
१२५. अनिर्दिष्टार्थाः प्रत्ययाः स्वार्थे भवन्ति ।
१२६. ज्ञापकसिद्धं न सर्वत्र ।
१२७. युगपदधिकरणवचनो द्वन्द्वः ।
१२८. पूर्वं धातुः साधनेन युज्यते पश्चादुपसर्गेण ।
१२९. अन्ये तु पूर्वं धातुरूपसर्गेण युज्यते पश्चात्साधनेनेत्याद्बः ।
१३०. समासकृत्तद्वितेषु सम्बन्धाभिधानमन्यत्र ऋड्यभिन्नरूपाव्यभिचरितसम्बन्धेभ्यः ।

नीलकण्ठदीक्षितविरचितपरिभाषावृत्त्यनुसारिणः परिभाषा:

(१४)

१. व्याख्यानतो विशेषप्रतिपत्तिर्नहि सन्देहादलक्षणम् ।
२. नहि कार्यो निमित्तस्येनाश्रीयते ।
३. इतरेतराश्रयाणि च कार्याणि प्रकल्पन्ते ।
४. यदागमास्तदगुणीभूतास्तदग्रहणेन गृह्णन्ते ।
५. निर्दिश्यमानस्यादेशा भवन्ति ।
६. नानुवन्धकृतमनेकालत्वम् ।
७. नानुवन्धकृतमनेजन्तत्वम् ।
८. नानुवन्धकृतमसारूप्यम् ।
९. वर्णश्रिये नास्ति प्रत्ययलक्षणम् ।
१०. क्वचिदेकदेशोऽप्यनुवर्तते ।
११. अर्थवदग्रणे नानर्थकस्य ।
१२. न वर्णग्रहणेषु ।
१३. अलैवानर्थकेन तदन्तविधिः ।
१४. गौणमुख्ययोर्मुख्ये कार्यसम्प्रत्ययः ।
१५. अनिनस्मन्यग्रहणान्यर्थवता चानर्थकेन च तदन्तविधिं प्रयोजयन्ति ।
१६. भाव्यमानोऽप्य सवर्णान्व गृह्णाति ।
१७. यस्मिन् विधिस्तदादावलग्रहणे ।
१८. विधिविधानविधिभाजां त्रयाणां संस्थाने तदन्तविधिर्भवति ।
१९. एकयोगनिर्दिष्टानां सह वा प्रवृत्तिः सह वा निवृत्तिः ।
२०. उणादयोऽव्युत्पन्नानि प्रातिपदिकानि ।
२१. उणादयो व्युत्पन्नान्यपि ।
२२. सर्वे द्वन्द्वो विभाषयैकवद् भवति ।
२३. प्रकृतिवदनुकरणं भवति ।
२४. विकरणेभ्यो नियमो वलीयान् ।
२५. सकृदगतो विप्रतिवेधे यद् वाधितं तद् वाधितमेव ।
२६. पुनः प्रसङ्गविज्ञानात्सिद्धम् ।
२७. अन्तरङ्गवहिरङ्गयोरन्तरङ्गं वलीयः ।
२८. पूर्वं धातुरूपसर्गेण युज्यते पश्चात् साधनेन ।
२९. पूर्वं धातुः साधनेन युज्यते पश्चादुपसर्गेण ।
३०. सर्वे विधयश्छन्दसि विकल्पन्ते ।

३१. प्रत्ययग्रहणे यस्मात्स विहितस्तदादेस्तदन्तस्य ग्रहणम् ।
३२. प्रत्ययग्रहणे चापञ्चम्याः ।
३३. स्त्रीप्रत्यये चानुपसर्जने न ।
३४. संज्ञाविधौ प्रत्ययग्रहणे तदन्तग्रहणं नास्ति ।
३५. क्रदग्रहणे गतिकारकपूर्वस्यापि ग्रहणम् ।
३६. पदाङ्गाविधिकारे तस्य च तदन्तस्य च ।
३७. उभयनिर्देशे पञ्चमीनिर्देशो वलीशान् ।
३८. प्रातिपदिकग्रहणे लिङ्गविशिष्टस्यापि ग्रहणम् ।
३९. विभक्तौ लिङ्गविशिष्टाग्रहणम् ।
४०. लिङ्गवचनमतन्त्रम् ।
४१. नविवयुक्तमन्यसदृशाधिकरणे तथा ह्यर्थगतिः ।
४२. गतिकारकोपपदानां क्रद्धिः सह समासवचनं प्राक् मुवृत्पत्तेः ।
४३. परिहृत्यापवादविषयमुत्सर्गोऽभिनिविशते ।
४४. क्वचिदपवादविषयेऽप्युत्सर्गोऽभिनिविशते ।
४५. असति सम्भवे वाधनं भवति ।
४६. अस्ति च सम्भवो यदुभयं स्यात् ।
४७. सत्यपि सम्भवे वाधनं भवति ।
४८. येन नाप्राप्ते यो विधिरारभ्यते स तस्य वाधको भवति ।
४९. पुरस्तादपवादा अनन्तरान् विधीन् वाधन्ते नोत्तरान् ।
५०. मध्येऽपवादाः पूर्वान् विधीन् वाधन्ते नोत्तरान् ।
५१. अनन्तरस्य विधिर्वा भवति प्रतिषेधो वा ।
५२. अभ्यासविकारेषु वाध्यवाधकभावो नास्ति ।
५३. ताच्छीलिकेषु वासरूपविधिनास्ति ।
५४. कल्युद्गुमुन्खलर्थेषु वासरूपविधिनास्ति ।
५५. साम्प्रतिकाभावे भूतपूर्वगतिः ।
५६. भवति हि वहुनीहौ तदगुणसंविज्ञानमपि ।
५७. चानुकृष्टं नोत्तरत्र ।
५८. असिद्धं वहिरङ्गमन्तरङ्गे ।
५९. नाजानन्तर्ये वहिष्टवप्रकृत्पतिः ।
६०. वार्णदाङ्गं वलीयः ।
६१. अकृतव्यहाः पाणिनीयाः ।
६२. अन्तरङ्गानपि विधीन् वहिरङ्गो ल्यव् वाधते ।
६३. अन्तरङ्गानपि विधीन् वहिरङ्गो लुग् वाधते ।

६४. निमित्तापाये नैमित्तिकस्याप्यपायः ।
६५. कृतमपि निवर्तयन्ति ।
६६. उपजनिष्ठमाणनिमित्तोऽप्यपवाद उपजातनिमित्तमप्युत्सर्गं वाधते ।
६७. स्वरविधीं व्यञ्जनमविद्यमानवत् ।
६८. हूलस्वरप्राप्तीं व्यञ्जनमविद्यमानवत् ।
६९. निरनुवन्धकग्रहणे न सानुवन्धकस्य ।
७०. तदनुवन्धकग्रहणे नातदनुवन्धकस्य ।
७१. ग्रहणवता प्रातिपदिकेन तदन्तविधिर्नास्ति ।
७२. व्यपदेशिवद्भावोऽप्रातिपदिकेन ।
७३. स्वार्थिकाः प्रत्ययाः प्रकृतितो लिङ्गवचनान्यतिवर्तन्ते ।
७४. समासान्तविधिरनित्यः ।
७५. सन्निपातलक्षणो विधिरनिमित्तं तद्विधातस्य ।
७६. प्रकृतिग्रहणे यड्लुगन्तस्य ग्रहणम् ।
७७. सन्नियोगशिष्टानामन्यतरापाये उभयोरप्यपायः ।
७८. संज्ञापूर्वको विधिरनित्यः ।
७९. ताच्छीलिकेष्वकृतं भवति ।
८०. धातोः स्वरूपग्रहणे तत्प्रत्यये कार्यविज्ञानम् ।
८१. तन्मध्यपतितस्तदग्रहणेन गृह्णते ।
८२. तदेकदेशस्तदग्रहणेन गृह्णते ।
८३. लुगिकरणालुगिकरणयोरलुगिकरणस्यैव ग्रहणम् ।
८४. विधीं परिभाषोपतिष्ठते नानुवादे ।
८५. प्रकृतिग्रहणे ष्यधिकस्य ग्रहणम् ।
८६. अङ्गवृत्ते पुनर्वृत्तावविधिः ।
८७. आगमशास्त्रमनित्यम् ।
८८. कृत्रिमाकृत्रिमयोः कृत्रिमे कार्यसम्प्रत्ययः ।
८९. प्रधानाप्रधानयोः प्रधाने कार्यसम्प्रत्ययः ।
९०. उपपदविभवते: कारकविभक्तिर्बलीयसी ।
९१. अवयवप्रसिद्धेः समुदायप्रसिद्धिर्बलीयसी ।
९२. गणकार्यमनित्यम् ।
९३. व्यवस्थितविभाषयापि कार्याणि क्रियन्ते ।
९४. अनन्त्यविकारेऽन्त्यसदेशस्य ।
९५. नानर्थकेऽलोन्त्यविधिरनभ्यासविकारे ।
९६. विधिनियमसम्भवे विधिरेव ज्यायान् ।

१३. सामान्यातिदेशे विशेषानतिदेशः ।
१४. प्रत्ययाप्रत्यययोः प्रत्ययस्यैव ग्रहणम् ।
१५. सहचरितासहचरितयोः सहचरितस्यैव ग्रहणम् ।
१००. श्रुतानुमितयोः श्रुतसम्बन्धो वलीयान् ।
१०१. श्रुतानुमितयोः श्रुतेनैव सम्बन्धः ।
१०२. लक्षणप्रतिपदोक्तयोः प्रतिपदोक्तस्यैव ग्रहणम् ।
१०३. गामादाग्रहणेऽविविशेषः ।
१०४. प्रत्येकं वाक्यपरिसमाप्तिः ।
१०५. व्रचित् समुदायेऽपि ।
१०६. उभयथापि वाक्यपरिसमाप्तिः ।
१०७. अभेदका गुणाः ।
१०८. पदाङ्गाधिकारे तस्य च तदन्तस्य च ।
१०९. वाधकान्येव निपातनानि ।
११०. अवाधकान्यपि निपातनानि ।
१११. पर्जन्यवल्लक्षणप्रवृत्तिः ।
११२. लक्ष्ये लक्षणस्य सकृदेव प्रवृत्तिः ।
११३. निषेधाश्च वलीयांसो भवन्ति ।
११४. अनिदिष्टार्थाः प्रत्ययाः स्वार्थे ।
११५. योगविभागादिष्टसिद्धिः ।
११६. पर्यायशब्दानां गुरुलाघवचर्चा नाद्रियते ।
११७. यथोददेशं संज्ञापरिभाषम् ।
११८. कार्यकालं संज्ञापरिभाषम् ।
११९. ज्ञापकसिद्धं न सर्वत्र ।
१२०. उभयत आश्रयणे नान्तादिवत् ।
१२१. समाप्तप्रत्ययविधौ प्रतिषेधः ।
१२२. उगिद्वर्णग्रहणवर्जम् ।
१२३. वर्णश्रेये नान्तादिवत् ।
१२४. यो ह्यनादिष्टादचः पूर्वस्तस्य विधिं प्रति स्थानिवद्भावः ।
१२५. एकदेशविकृतमनन्यवत् ।
१२६. पूर्वत्रासिद्धीयमद्वित्वे ।
१२७. णौ कृतं द्वित्वे न स्थानिवत् ।
१२८. पूर्वत्रासिद्धीये न स्थानिवत् ।
१२९. सन्देहे वहुवचनं प्रयोक्तव्यम् ।

१३०. पितस्वराच्चित्स्वरो वलीयान् ।
१३१. उदित् सवर्ण गृह्णाति ।
१३२. क्वचिद् विकृतिरपि प्रकृति गृह्णाति ।
१३३. सम्प्रसारणं तदाश्रयं च कार्य वलवत् ।
१३४. क्रियाविशेषणानां कर्मत्वमेकत्वं क्लीवत्वं च ।
१३५. औपदेशिकप्रायोगिकयोरौपदेशिकस्यैव ग्रहणम् ।
१३६. सर्वविधिभ्य इड्विधिर्वलीयान् ।
१३७. सर्वविधिभ्यो लोपविधिर्वलीयान् ।
१३८. प्रतिपदविधानाद् योगविभागो गरीयान् ।
१३९. गर्भवट्टावादयो भवन्ति ।
१४०. वत्सर्थत्प्रवृत्त्येह कार्याणि क्रियन्ते ।



अग्निहोत्रहरिभास्करकृतपरिभाषाभास्करानुसारिण्यः परिभाषाः ।

(१५)

१. व्याख्यानतो विशेषप्रतिपत्तिनहि सन्देहादलक्षणम् ।
२. नहि कार्यो निमित्तत्वेनाश्रीयते ।
३. इतरेतराश्रयाणि कार्याणि शास्त्रे प्रकल्पन्ते ।
४. आगमास्तदगुणीभूतास्तदग्रहणेन गृह्णन्ते ।
५. निर्दिश्यमानस्यादेशा भवन्ति ।
६. नानुबन्धकृतमनेकाल्पवम् ।
७. वर्णश्रिये नास्ति प्रत्ययलक्षणम् ।
८. क्वचिदेकदेशोऽप्यनुवर्तते ।
९. अर्थवदग्रहणे नानर्थकस्य ग्रहणम् ।
१०. न वर्णग्रहणेषु ।
११. भाव्यमानोऽण् सवर्णान्नि गृह्णाति ।
१२. यस्मिन्विधिस्तदादावलग्रहणे ।
१३. विधिविधानविधिभाजां त्रयाणां सन्निपातेन तदन्तविधिः ।
१४. सन्नियोगशिष्टानां सह वा प्रवृत्तिः सह वा निवृत्तिः ।

१५. उणादयोऽव्युत्पन्नानि प्रातिपदिकानि ।
१६. सर्वो द्वन्द्वो विभाषैकवद् भवति ।
१७. उदित् सर्वण् गृह्णाति न सर्वणमात्रम् ।
१८. प्रकृतिवदनुकरणं भवति ।
१९. विकरणेभ्यो नियमो वलीयान् ।
२०. सकृदगतौ विप्रतिषेधे यद् वाधितं तद् वाधितमेव ।
२१. पुनः प्रसङ्गविज्ञानात्सिद्धम् ।
२२. अन्तरङ्गवहिरङ्गयोरन्तरङ्गं वलवत् ।
२३. उभयनिर्देशो पञ्चमीनिर्देशो वलीयान् ।
२४. सर्वे विधयशब्दन्दसि विकल्पन्ते ।
२५. प्रत्ययग्रहणे यस्मात्स विहितस्तदादेस्तदन्तस्य ग्रहणम् ।
२६. स्त्रीप्रत्यये चानुपसर्जने न ।
२७. संज्ञाविधौ प्रत्ययग्रहणे तदन्तग्रहणं नास्ति ।
२८. प्रातिपदिकग्रहणे लिङ्गविशिष्टस्यापि ग्रहणम् ।
२९. विभक्तौ लिङ्गविशिष्टाग्रहणम् ।
३०. सूत्रे लिङ्गवचनमतन्त्रम् ।
३१. नविवयुक्तमन्यसदृशाधिकरणे तथा हार्थगतिः ।
३२. गतिकारकोपपदानां कृद्धिः सह समासवचनं प्राक् सुवृत्पत्तेः ।
३३. क्वचिदपवादविषयेऽप्युत्सर्गोऽभिनिविशते ।
३४. अन्तरङ्गानपि विधीन् वहिरङ्गो ल्यव् वाधते ।
३५. समासश्च द्विपदाश्रयत्वाद् वहिरङ्गोऽपि ल्यपं वाधते ।
३६. असति सम्भवे वाक्षनं भवति ।
३७. अस्ति च सम्भवो यदुभयं स्यात् ।
३८. क्त्युट्तुमुनखलर्थेषु वासरूपविधिनास्ति ।
३९. साम्प्रतिकाभावे भूतपूर्वगतिः ।
४०. नानुवन्धकृतमसारूप्यम् ।
४१. लक्षणप्रतिपदोक्तयोः प्रतिपदोक्तस्यैव ग्रहणं न तु लाक्षणिकस्य ।
४२. एकदेशविकृतमनन्यवत् ।
४३. क्वचिद् विकृतिरपि प्रकृतिं गृह्णाति ।
४४. वहुनीहौ तदगुणसंविज्ञानमपि ।
४५. ताच्छीलिकेषु वासरूपविधिनास्ति ।
४६. पुरस्तादपवादा अनन्तरान् विधीन् वाधन्ते नोत्तरान् ।

४७. नानुवन्धकृतमनेजन्तत्वम् ।
४८. चानुकृष्टं नोत्तरत्र ।
४९. मध्येऽपवादाः पूर्वान् विधीन् वाचन्ते नोत्तरान् ।
५०. अनन्तरस्य विधिर्वा प्रतिषेधो वा ।
५१. अकृतव्यूहाः पाणिनीयाः ।
५२. निरनुवन्धकग्रहणे न सानुवन्धकस्य ग्रहणम् ।
५३. एकानुवन्धकग्रहणे न द्वयनुवन्धकस्य ।
५४. तदनुवन्धकग्रहणे नातदनुवन्धकस्य ।
५५. स्वरविधी व्यञ्जनमविद्यमानवत् ।
५६. क्रियाविशेषणानां कर्मत्वं नपुंसकलिङ्गता च ।
५७. ग्रहणवता प्रातिपदिकेन तदन्तविधिर्नास्ति ।
५८. व्यपदेशिवद्भावोऽप्रातिपदिकेन ।
५९. समासप्रत्ययविधी प्रतिषेध उगिद्वर्णग्रहणवर्जम् ।
६०. स्वार्थिकाः प्रकृतितो लिङ्गवचनान्यतिवर्तन्ते ।
६१. सम्प्रसारणं सम्प्रसारणाश्रयं च कार्यं वलीयो भवति ।
६२. उभयत आश्रये नान्तादिवत् ।
६३. वर्णाश्रये विधी नान्तादिवत् ।
६४. कृदग्रहणे गतिकारकपूर्वपदस्यापि ग्रहणम् ।
६५. समासान्तविधिरनित्यः ।
६६. सन्निपातलक्षणो विधिरनिमित्तं तद्विधातस्य
६७. अनिनस्मन्ग्रहणान्यर्थवता चानर्थकेन च तदन्तविधि प्रयोजयन्ति ।
६८. वार्णादाङ्गं वलीयः ।
६९. यो ह्यानादिष्टादचः पूर्वस्तस्य विधि प्रति स्थानिवद्भावः ।
७०. प्रकृतिग्रहणे यड्लुगन्तस्य ग्रहणम् ।
७१. असिद्धं वहिरङ्गमन्तरङ्गे ।
७२. नाजानन्तर्ये वहिष्टवप्रकल्पसिः ।
७३. संज्ञापूर्वको विधिरनित्यः ।
७४. सन्नियोगशिष्टानामन्यतरापाये उभयोरप्यपायः ।
७५. ताच्छीलिके जेऽप्यण्कृतं कार्यं भवति ।
७६. धातोः कार्यमुच्यमानं तत्प्रत्यय एव भवति ।
७७. तन्मध्यपतितस्तदग्रहणेन गृह्यते ।
७८. अवाधकान्यपि निपातनानि भवन्ति ।
७९. अङ्गाधिकारे तस्य तदुत्तरपदस्य च ।

८०. प्रत्येकं वाक्यपरिसमाप्तिः ।
८१. क्वचित्समुदाये वाक्यपरिसमाप्तिः ।
८२. क्वचिदुभयथा वाक्यपरिसमाप्तिः ।
८३. अभेदका इह गुणाः ।
८४. औपदेशिकप्रायोगिकयोरौपदेशिकस्यैव ग्रहणम् ।
८५. सर्वविधिभ्य इड्यिधिवैलीयान् ।
८६. लुग्विकरणालुग्विकरणयोरलुग्विकरणस्यैव ग्रहणम् ।
८७. वत्सर्यप्रवृत्त्येह कार्याणि क्रियन्ते ।
८८. अन्तरङ्गानपि विधीन् वहिरङ्गो लुग् वाधते ।
८९. सत्यपि सम्भवे वाधनं भवति ।
९०. पर्जन्यवल्लक्षणप्रवृत्तिः ।
९१. गर्भवट्टावादयो भवन्ति ।
९२. विधी परिभावोपतिष्ठते नानुवादे ।
९३. प्रकृतिग्रहणे ष्यधिकस्यापि ग्रहणम् ।
९४. अङ्गवृत्ते पुनर्वृत्तावविधिः ।
९५. पूर्वत्रासिद्धीये न स्थानिवत् ।
९६. उपजातनिमित्तोऽप्युत्सर्ग उपजनिष्यमाणमिमित्तेनापवादेन वाधयते ।
९७. णां कृतं स्थानिवत् ।
९८. अभ्यासविकारेष्वपवादा नोत्सर्गन् विधीन् वाधन्ते ।
९९. पूर्वत्रासिद्धीयमद्विवर्चने ।
१००. अनित्यमागमशासनम् ।
१०१. निमित्तापाये नैमित्तिकस्याप्यपायः ।
१०२. गौणमुख्ययोर्मुख्ये कार्यसम्प्रत्ययः ।
१०३. कृत्रिमाकृत्रिमयोः कृत्रिमे कार्यसम्प्रत्ययः ।
१०४. प्रधानाप्रधानयोः प्रधाने कार्यसम्प्रत्ययः ।
१०५. उपपदविभक्तेः कारकविभक्तिवैलीयसी ।
१०६. अवयवप्रसिद्धेः समुदायप्रसिद्धिवैलीयसी ।
१०७. गामादाग्रहणेष्वविशेषः ।
१०८. सामान्यातिदेशे विशेषान्तिदेशः ।
१०९. श्रुतानुमितयोः श्रुतसम्बन्धो वलीयान् ।
११०. पित्त्वराच्चित्त्वरो वलीयान् ।
१११. विधिनियमसम्भवे विधिरेव ज्यायान् ।
११२. प्रतिपदविधानाद् योगविभागो गरीयान् ।

११३. सर्वविधिभ्यो लोपविधिर्वलवान् ।
११४. अनन्त्यविकारेऽन्त्यसदेशस्य ।
११५. नानर्थकेऽलोन्त्यविधिरनभ्यासविकारे ।
११६. प्रत्ययाप्रत्यययोः प्रत्ययस्यैव ग्रहणम् ।
११७. सहचरितासहचरितयोः सहचरितस्यैव ग्रहणम् ।
११८. यथोददेशं संज्ञापरिभाषम् ।
११९. कार्यकालं संज्ञापरिभाषम् ।
१२०. गणकार्यमनित्यम् ।
१२१. सन्देहे वहवचनं प्रयोक्तव्यम् ।
१२२. अर्थवशाद्विपरिणामः ।
१२३. योगविभागादिष्टसिद्धिः ।
१२४. पर्यायशब्दानां गुरुलाघवचर्चा नाद्रियते ।
१२५. व्यवस्थितविभाषयापि कार्याणि क्रियन्ते ।
१२६. भावाभावात्मको हि विकल्पः ।
१२७. अन्वर्था हि प्रत्ययसंज्ञा ।
१२८. अन्वर्था हि प्रत्ययसंज्ञा ।
१२९. शापकसिद्धं न सर्वत्र
१३०. युगपदधिकरणवचने द्वन्द्वः ।
१३१. पूर्वं धातुः साधनेन युज्यते पश्चादुपसर्गेण ।
१३२. समासकृतद्वितेषु सम्बन्धाभिधानं भावप्रत्ययेनान्यत्र रुद्धयमिन्नरूपाव्यभिचारि-
सम्बन्धेभ्यः ।



शेषाद्विसुधीकृतपरिभाषाभास्करानुसारिपरिभाषाः

(१६)

१. व्याख्यानतो विशेषप्रतिभन्निनंहि सन्देहादलक्षणम् ।
२. यथोददेशं संज्ञापरिभाषम् ।
३. कार्यकालं संज्ञापरिभाषम् ।
४. अनेकान्ता अनुवन्धाः ।
५. एकान्ता अनुवन्धाः ।
६. नानुवन्धकृतमसारूप्यम् ।
७. नानुवन्धकृतमनेकालत्वम् ।
८. नानुवन्धकृतमनेजन्तत्वम् ।
९. कृत्रिमाकृत्रिमयोः कृत्रिमे कार्यसम्प्रत्ययः ।
१०. नहि कार्यो निमित्ततयाश्रीयते ।
११. तदागमास्तदगुणीभूतास्तदग्रहणेन गृह्णन्ते ।
१२. निर्दिश्यमानस्यादेशा भवन्ति ।
१३. यत्रानेकविधमान्तर्य तत्र स्थानत आन्तर्य वलीयः ।
१४. अर्थवदग्रहणे नानर्थकस्य ।
१५. गौणमुख्ययोर्मुख्ये कार्यसम्प्रत्ययः ।
१६. अनिनस्मन्ग्रहणान्यर्थवता चानर्थकेन च तदन्तविविधं प्रयोजयन्ति ।
१७. एकयोगनिर्दिष्टानां सह वा प्रवृत्तिः सह वा निवृत्तिः ।
१८. एकयोगनिर्दिष्टानामप्येकदेशोऽनुवर्तते ।
१९. भाव्यमानेन सवर्णानां ग्रहणं न ।
२०. क्वचिद् भाव्यमानोऽप्युकारः सवर्णन् गृह्णाति ।
२१. वर्णश्रिये नास्ति प्रत्ययलक्षणम् ।
२२. उणादयोऽव्युत्पन्नानि प्रातिपदिकानि ।
२३. प्रत्ययग्रहणे यस्मात् स विहितस्तदादेस्तदन्तस्य ग्रहणम् ।
२४. प्रत्ययग्रहणे चापञ्चम्याः ।
२५. उत्तरपदाधिकारे प्रत्ययग्रहणपरिभाषा न भवति ।
२६. स्त्रीप्रत्यये चानुपसर्जने न ।
२७. संज्ञाविधौ प्रत्ययग्रहणे तदन्तग्रहणां नास्ति ।
२८. कुदग्रहणे गतिकारकपूर्वस्यापि ग्रहणम् ।
२९. पदाङ्गाधकारे तस्य च तदन्तस्य च ।
३०. व्यपदेशिवदेकस्मिन् ।

३१. ग्रहणवता प्रातिपदिकेन तदन्तविधिनास्ति ।
३२. व्यपदेशिवदभावोऽप्रातिपदिकेन ।
३३. यस्मिन्विधिस्तदादावलग्रहणे ।
३४. सर्वो द्वन्द्वो विभाषैकवद् भवति ।
३५. सर्वे विधयश्छन्दसि विकल्प्यन्ते ।
३६. प्रकृतिवदनुकरणं भवति ।
३७. एकदेशविकृतमनन्यवद् भवति ।
३८. परनित्यान्तरज्ञापवादानामुत्तरोत्तरं वलीयः ।
३९. सकृदगतौ विप्रतिषेधे यद् वाधितं तद् वाधितमेव ।
४०. पुनः प्रसङ्गविज्ञानात्सिद्धम् ।
४१. विकरणेभ्यो नियमो वलीयान् ।
४२. असिद्धं वहिरज्ञमन्तरज्ञं ।
४३. नाजानन्तर्ये वहिष्ट्वप्रकलृप्तिः ।
४४. अन्तरज्ञानपि विधीन् वहिरज्ञो लुग् वाधते ।
४५. पूर्वोत्तरपदनिमित्तकार्यात् पूर्वमन्तरज्ञोऽप्येकादेशो न ।
४६. अन्तरज्ञानपि विधीन् वहिरज्ञो ल्यव् वाधते ।
४७. वाणीदाज्ञः वलीयः ।
४८. अकृतव्यूहाः पाणिनीयाः ।
४९. येन नाप्राप्ते यो विधिरारभ्यते स तस्यापवादः ।
५०. पुरस्तादपवादा अनन्तरान् विधीन् वाधन्ते नोत्तरान् ।
५१. मध्येऽपवादाः पूर्वनिव विधीन् वाधन्ते नोत्तरान् ।
५२. अनन्तरस्य विधिर्वा भवति प्रतिषेधो वा ।
५३. पूर्वं ह्यपवादा अभिनिविशन्ते पश्चादुत्सर्गः ।
५४. प्रकल्प्य चापवादविषयं तत उत्सर्गोऽभिनिविशते ।
५५. अपवादोऽपि यद्यन्यत्र चरितार्थस्तर्ह्यन्तरज्ञेण वाध्यते ।
५६. अभ्यासविकारेषु वाधका न वाधन्ते ।
५७. ताच्छीलिका अपवादा अताच्छीलिकानुत्सर्गस्ताच्छीलिकांश्च नित्यं वाधन्ते ।
५८. कल्युट्तुमुन्खलर्थेषु वासरूपविधिनास्ति ।
५९. लादेशेषु वासरूपविधिनास्ति ।
६०. उभयनिदेशे पञ्चमीनिदेशो विप्रतिषेधेन ।
६१. प्रातिपदिकग्रहणे लिङ्गविशिष्टस्यापि ग्रहणम् ।
६२. सूत्रे लिङ्गवचनमतन्त्रम् ।
६३. नविवयुक्तमन्यसदृशाधिकरणे तथा ह्यर्थगतिः ।

६८. गतिकारकोपयदानां कृद्धिः सह समाप्तवत्तं प्राक् सुवृत्ततेः ।
६९. साम्प्रतिकाभावे भूतपूर्वगतिः ।
७०. वहुनीही तदगुणसंविज्ञानमपि ।
७१. चानुकृष्टं नोत्तरत्र ।
७२. हलस्वरप्राप्ती व्यञ्जनमविद्यमानवत् ।
७३. निरनुवन्धकग्रहणे न सानुवन्धकस्य ।
७४. तदनुवन्धकग्रहणे नातदनुवन्धकस्य ।
७५. वत्तचित्स्वार्थिकाः प्रत्ययाः प्रकृतितो लिङ्गवत्तनान्यतिवर्तन्ते ।
७६. समासान्तविधिरनित्यः ।
७७. सत्त्विपातलक्षणो विधिरनिमित्तं तद्विधातस्य ।
७८. सत्त्वियोगशिष्टानामन्यतरापाय उभयोरप्यपायः ।
७९. ताच्छीलिके णोऽप्यणि कृतं कार्यं भवति ।
८०. धातोः कार्यमुच्यमानं तत्प्रत्यये भवति ।
८१. तन्मध्यपतितस्तद्ग्रहणेन गृह्णते ।
८२. लुभिवकरणालुभिवकरणयोरलुभिवकरणस्य ।
८३. प्रकृतिग्रहणे ष्यधिकस्यापि ग्रहणं कृत्वविषये भवति ।
८४. अञ्जद्वत्ते पुनरञ्जद्वत्तावविधिः ।
८५. संज्ञापूर्वको विधिरनित्यः ।
८६. अनित्यमागमानुशासनम् ।
८७. गणकार्यमनित्यम् ।
८८. अनुदातेत्वलक्षणमात्मनेपदमनित्यम् ।
८९. नञ्चटितमनित्यम् ।
९०. प्रकृतिग्रहणे यद्गुणन्तस्यापि ग्रहणम् ।
९१. विधौ परिभाषा नानुवादे ।
९२. उपपदविभक्तेः कारकविभक्तिर्वलीयसी ।
९३. अनन्त्यविकारेऽन्त्यसदेशस्य ।
९४. नानर्थकेऽलोऽन्त्यविधिरनभ्यासविकारे ।
९५. प्रधानाप्रधानयोः प्रधाने कार्यसम्प्रत्ययः ।
९६. अवयवप्रसिद्धेः समुदायप्रसिद्धिर्वलीयसी ।
९७. सामान्यातिदेशे विशेषानतिदेशः ।
९८. प्रत्ययप्रत्यययोः प्रत्ययस्यैव ग्रहणम् ।
९९. सहचरितासहचरितयोः सहचरितस्यैव ग्रहणम् ।
१००. श्रुतानुभितयोः श्रुतसम्बन्धो वलीयान् ।

९७. लक्षणप्रतिपदोक्तयोः प्रतिपदोक्तस्यैव ग्रहणम् ।
९८. गामादाग्रहणोष्वविशेषः ।
९९. प्रत्येकं वाक्यपरिसमाप्तिः ।
१००. समुदाये वाक्यपरिसमाप्तिः ।
१०१. अभेदका इह शास्त्रे गुणाः ।
१०२. वाधकानि निपातनानि ।
१०३. पर्जन्यवलक्षणप्रवृत्तिः ।
१०४. निषेधाश्च वलीयांसः ।
१०५. अनिर्दिष्टार्थाः प्रत्ययाः स्वार्थे भवन्ति ।
१०६. पूर्वत्रासिद्धीयमद्विर्वचने ।
१०७. एकस्या आकृतेश्चरितः प्रयोगो द्वितीयस्यास्तृतीयस्याश्च न भविष्यति ।
१०८. सम्प्रसारणं तदाश्रयं च कार्यं वलवत् ।
१०९. श्वितपा शपानुबन्धेन निर्दिष्टं यद् गणेन च ।
यत्रैकाजग्रहणं चैव पञ्चतानि न यड्लुकि ॥
११०. पूर्वत्रासिद्धीये न स्थानिवत् ।
१११. तस्य दोषः संयोगादिलोपलत्वण्टवेषु ।



तृतीयं परिशिष्टम्

आधारग्रन्थानां सूची

ग्रन्थनाम

१. अनेकार्थसङ्ग्रहः
२. अभिधानचिन्तामणिः
३. अमरकोषः
४. अष्टाध्यायीसूत्रपाठः
५. काव्यप्रकाशः
६. काशिकावृत्तिः
७. जैमिनीमीमांसासूत्रपाठः
८. नामलिङ्गानुशासनम्
९. पदवाक्यरत्नाकरः
१०. परमलघुमञ्जूषा

प्रकाशनसंस्था

- एजुकेशन सोसाइटी, वाम्बे चौखम्बा विद्याभवन, वाराणसी ओरियण्टलिया, वाराणसी आनन्दाश्रमसंस्कृतग्रन्थावलिः तारा पब्लिकेशन्स, वाराणसी प्राज्ञपाठशालामण्डलग्रन्थमाला अनन्तशयनग्रन्थावलिः सं० सं० विश्वविद्यालयः, वाराणसी महाराज सयाजिराव विश्वविद्यालय, बड़ौदा भाण्डारकर रिसर्च इन्स्टीट्यूट, पुना दी इलाहाबाद लॉ जनरलप्रेस, इलाहाबाद श्रीभवानीशङ्करवालकृष्णग्रन्थमाला सं० सं० विश्वविद्यालयः, वाराणसी सं० सं० विश्वविद्यालयः, वाराणसी भाण्डारकर रिसर्च इन्स्टीट्यूट, पुना वाम्बे संस्कृत प्राकृत सीरीज सं० सं० विश्वविद्यालयः, वाराणसी अनन्तशयनग्रन्थावलिः कन्हैयालाल ब्रजभूषणदास कचौड़ीगली, वाराणसी सं० सं० विश्वविद्यालयः, वाराणसी मोतीलाल बनारसीदास, वाराणसी प्राच्यभारती प्रकाशन, वाराणसी चौखम्बा संस्कृत सीरीज
११. परिभाषासङ्ग्रहः
१२. परिभाषेन्दुशेखरः (विजयासहितः)
१३. परिभाषेन्दुशेखरः (भूतिसहितः)
१४. परिभाषेन्दुशेखरः (हैमवतीसहितः)
१५. पाणिनीयव्याकरणप्रमाणसमीक्षा
१६. पाणिनीयशब्दकोशः
१७. प्रक्रियाकौमुदी
१८. प्रक्रियाकौमुदीविमर्शः
१९. प्रक्रियासर्वस्वम्
२०. प्रौढमनोरमा
२१. बृहच्छब्देन्दुशेखरः
२२. महाभाष्यम्
२३. माधवीया धातुवृत्तिः
२४. लघुशब्देन्दुशेखरः

- | | |
|-------------------------------------|--|
| २५. लिङ्गानुशासनम् | डेवकेन कालेज, पूना |
| २६. वाक्यपदीयम् | सं० सं० विश्वविद्यालयः, वाराणसी |
| २७. वैयाकरणभूषणसारः | चौखम्बा संस्कृत सीरीज |
| २८. वैयाकरणसिद्धान्तकौमुदी | निर्णयसागर प्रेस, बम्बई |
| २९. वैयाकरणसिद्धान्तमञ्जूषा | सं० सं० विश्वविद्यालयः, वाराणसी |
| ३०. वैयाकरणसिद्धान्तलघुमञ्जूषा | चौखम्बा संस्कृत सीरीज |
| ३१. वैयाकरणसिद्धान्तसुधानिधिः | चौखम्बा संस्कृत सीरीज |
| ३२. व्याकरणदर्शनपीठिका | सं० सं० विश्वविद्यालयः, वाराणसी |
| ३३. व्याकरणदर्शनप्रतिमा | सं० सं० विश्वविद्यालयः, वाराणसी |
| ३४. व्याकरणदर्शनभूमिका | सं० सं० विश्वविद्यालयः, वाराणसी |
| ३५. शब्दरत्नप्रदीपः | राजस्थान पुरातत्वान्वेषणमन्दिर |
| ३६. शब्दानुशासनम् | सं० विचारमन्दिर, अहमदाबाद |
| ३७. संस्कृतव्याकरणदर्शन | राजकमल प्रकाशन, नई दिल्ली |
| ३८. संस्कृतव्याकरणशास्त्र का इतिहास | भारतीय प्राच्यविद्या प्रतिष्ठान, अजमेर |

चतुर्थं परिशिष्टम्

शुद्धिपत्रम्

पृ० सं०	प० सं०	अशुद्धम्	शुद्धम्
२	१५	प्रामाण्यकत्वे	प्रामाण्यकत्वे
३	२०	लिङ्गवत्वे	लिङ्गवत्वे
४	२०	अस्मादादि	अस्मदादि
५	९	अनुष्ठेति	अनुष्ठेति
५	३१	व्रीहीन् वहन्ति	व्रीहीनवहन्ति
७	१	उऋत्	उऋत्
१०	१४	ऋलवर्णयोः	ऋलवर्णयोः
११	४	उद्दशः	उद्देशः
११	२९	पदेनैव	पदेनैव
१२	१५	ग्राह्यत्	ग्राह्यत्
१६	२७	प्रवृत्यर्थतया	प्रवृत्यर्थतया
१६	२७	निवृत्यर्थतया	निवृत्यर्थतया
१८	१९	स्थानिवत्वाभावेन	स्थानिवत्वाभावेन
१९	१	जातशक्तिग्रहेणैव	जातशक्तिग्रहेणैव
२२	१३	अस्मादाद्यु०	अस्मदाद्यु०
२२	१५	न्यायोपन्यसन०	न्यायोपन्यसन०
२२	३०	आङ्कक्षयो०	अकाङ्क्षयोः
२६	२०	संज्ञा प्रति	संज्ञां प्रति
२६	२२	भाष्यप्रमाणेन	भाष्यप्रामाणेन
२७	२५	योऽसौ	योऽसौ
२८	७	सत्त्व	सत्त्व
३०	९	देशस्थयोरप्या०	देशस्थयोरप्या०
३८	१५	स्येदत्त्वेनैव	स्येदत्त्वेनैव
३९	२०	योग्यतावत्व०	योग्यतावत्व०
४५	१०	योग्यतावत्व०	योग्यतावत्व०
४८	२२	अर्थवत्वेन	अर्थवत्त्वेन
५१	१२	भावितामात्रेण	भावितमात्रेण
५२	१६	तद्वारा०	तद्वारा०

पृ० सं०	पं० सं०	अशुद्धम्	शुद्धम्
५३	१५	तत्तनिष्ठो०	तत्तनिष्ठो०
५४	२६	अर्थवत्वेन	अर्थवत्वेन
५६	२२	अर्थवत्व०	अर्थवत्व०
५६	२२	ग्रन्थासङ्गातिरिति	ग्रन्थासङ्गतिरिति
६७	४	स्थाननिवत्त्वे	स्थाननिवत्त्वे
७१	२	धात्वादीनाम्	धात्वादीनाम्
७३	२१	प्रत्याख्या०	प्रत्याख्या०
७७	२९	तत्स्थानिष्ठ०	तत्स्थानिष्ठ०
८६	१७	पितुवृषसो	पितुवृषसो
८७	९	ज्ञटिति	ज्ञटिति
८७	१३	रूपनिमित्तात्	रूपनिमित्तात्
८७	२०	भाषितः	भाषितः
८८	२९	‘बुभावाभावीत्’	‘बुभाव, अभावीत्’
९९	२४	दिर्देशः	निर्देशः
१००	१९	ब्रीहीन् वहन्ति	ब्रीहीनवहन्ति
१०५	४	इत्यादा०	इत्यादा०
१०९	२०	विधिदुर्लभः	विधिदुर्लभः
१२३	१४,१६,१८,२१	पुंवत्व०	पुंवत्व०
१२९	९	इवमावश्यकी	इवमावश्यकी
१३५	१७	ज्ञानपनार्थ०	ज्ञानपनार्थ०
१३९	८	तदसङ्गतिदुर्वा०	तदसङ्गतिदुर्वा०
१४०	२८	इत्यर्थेनष्टसिद्धिः	इत्यर्थेनष्टसिद्धिः
१४१	५	प्रातिदिक०	प्रातिपदिक०
१६५	३	व्याख्यानवसरे	व्याख्यानावसरे
१७०	१५	प्रकारारक०	प्रकारक०
१७१	१५	सङ्ग्राहकेणकेन	सङ्ग्राहकेणकेन
१७२	१९, २४	सत्त्वा०	सत्त्वा०
१७९	३०	जागृहणं	जागृग्रहणं
१८०	६	प्राबल्य	प्राबल्य
१८०	७	पाण्डवजंये	पाण्डवैजंये
१८१	१९	बलवत्वे	बलवत्वे
१८१	२२	पटुच्छात्रको	पटुच्छात्रको
१८२	१	समुयाद	समुदायाद्

पृ० सं०	पं० सं०	अशुद्धम्	शुद्धम्
१८२	१५	निमिभूत०	निमित्तभूत०
१८४	६	केचित्त्व०	केचित्त्व०
१८६	२८	तदर्थाविषयकः	तदर्थविषयकः
१८९	३१	यथोद्देशे	यथोद्देशे
१९०	७	द्रोपदी	द्रौपदी
१९८	२०	भावितामात्रेण	भावितमात्रेण
२०८	१६	मतुप्सूत्रे	मतुप्सूत्रे
२१०	२	नतद्भाष्यारूढं	नैतद्भाष्यारूढं
२१२	१५	शिशुपेति	शिशपेति
२१४	२२	दिवोकसः	दिवौकसः
२२६	२	पासयोः	यासयोः
२४३	४	तद्वारव	तद्वारैव
२४७	२०	अभिप्रति	अभिप्रैति
२५६	३	नाप्राप्त	नाप्राप्ते
२५९	१६	कर्तृन्	कर्तृन्
२५९	२७	अट्टुः	आट्टुः
२७३	१०	यति	याति
२७७	१४	उऋृत्	उऋृत्
२७७	१८	ताच्छीलिक०	ताच्छीलिक०
२७७	२९	पर्युदाशेन	पर्युदासेन
२७९	२६	समर्थ्यादित्यपि	सामर्थ्यादित्यपि
२८०	७	प्रतीक्षते	प्रतीक्षेते
२९२	१०	यंयम्यते	यंयम्यते
२९२	१४	कथट	कैयट
२९६	३०	परिभाषयाः	परिभाषायाः
२९८	२२	इत्ताथेषु	इत्ताथेषु
३१५	२४	तदर्थकाक्रिया०	तदर्थकक्रिया
३२५	१३	पदार्थानामप्य०	पदार्थानामप्य०
३२७	१५	आढ़काचित०	आढ़काचित०
३२८	४	तदवयथ्यं	तदवैयथ्यं
३३४	१	सन्नपातं	सन्निपातं
३३९	२०	भूया	भूयात्
३४०	८	अनुसन्धान०	अनुसन्धान०

पृ० सं०	पं० सं०	अशुद्धम्	शुद्धम्
३४५	१८	समुच्चार्थक	समुच्चयार्थक
३४८	२९	सम्बन्धी	सम्बन्धि
३५३	२९	परत्वादीर्घे	परत्वादीर्घे
३६१	१२	विकिलिति	विकिलिति
३६५	२९	विषयकेन	विषयकेण
३८६	९	अनु	ननु
३९५	३१	यक्षणि	यद्यपि
४०४	१७	गृहीतुमौ०	ग्रहीतुमौ०
४०४	२७	अनिष्टापादान०	अनिष्टापादन
४०८	१७	प्रयोगेन	प्रयोगेण
४१८	८	ध्वनितषा	ध्वनितैषा
४१९	५	सूत्रे	सूत्रे



